

Dec 12 1818

శ్రీ దొడ్డభాగవతము

ద్వితీయ సంపుటము

పంచమ, షష్ఠ, సప్తమ, అష్టమ, నవమస్కంధములు



గ్రంథకర్త:

శ్రీ దొడ్డ వేంకటరామరెడ్డిగారు,

కావలి.

సర్వస్వామ్యసంకలితము.]

[ప్రథమమద్రణము వేయిప్రతి

PLACE	SHELF
Date	17-1-96

035, 1837
553.2
035, 1837
553.2

చెన్న పురి:

వావిళ్ల ప్రెస్సున

ముద్రితము.

1953

S. V. Central Library and Research Centre, T. T. D. TIRUPATI Acc. No. 1818 Date

విషయ సూచిక.

విషయము.

పుట.

పంచమస్కంధము

సంసారాన క్షులకు భగవత్ప్రీతి కల్గునా?	1
సంసారిగానుండియు సిద్ధిగాంచవచ్చును.	"
ప్రియవ్రతుని చరిత్ర	2
బ్రహ్మ ప్రియవ్రతునకు నుపదేశించుట	"
ప్రియవ్రతుని సంతానము	7
దివారాత్రుల నిర్వణము	8
సప్తసముద్ర - సప్తద్వీపనిర్వణము	"
సప్తద్వీపాధిపతులు	9
ప్రియవ్రతుడు విరక్తుడగుట	"
ఆగ్నిధుడు	"
ఆగ్నిధుడు - పూర్వచిత్తి	10
పూర్వచిత్తి - ఆగ్నిధుల సంతానము	12
నాభి పుత్రేష్టిచేయుట	13
ఋత్విజులు పరమేశ్వరుని స్తుతించుట	14
ఋషభావతారము	17
నాభి సమాధినిొందుట	"
ఋషభుఁ డాశ్రమధర్మముల ననుష్ఠించుట	"
ఋషభుని ద్వితీయాశ్రమము	18
ప్రజానాయకత్వధర్మము	19
ఋషభుని యుపదేశములు	"
మర్త్యకరీరము - ధర్మసాధనము	"
మోక్షము - మహాత్ముల సేవ	20
ఉపశాంతిము	21

విషయము.	పుట.
శరీరధారణము	21
అక్షానఫలము	22
శరీరబంధమోచనమార్గము	"
25 సాధనములు	23
లోక ప్రభోధము - తత్ఫలము	24
భక్తి - ఆనుష్ఠానము	"
భూతంబుల తరగతులు	25
ఉత్తమ పూజనీయులు	26
బ్రహ్మణాధిక్యతకుఁ గారణము	"
ఉత్తమపూజావిధానము	"
పరమహంసధర్మములు	28
ఋషభుఁడు సన్మసిచి యవధూక యగుట	"
ఆత్మారాములు యోగైశ్వర్యంబులకు నెఱవఁజేల?	29
ముక్తి - దేహభిమానాభాసము	30
ఋషభుఁడు దగ్నిదగ్గఁ దగుట	31
సామండుమతప్రచారము - కలియుగప్రథమబీజము	"
భరతునిచరిత్ర	33
భరతుఁడు యజ్ఞముచేసి భగవంతు నారాధించుట	"
కర్మఫలము కర్తృభావనాధీనము	34
భరతుఁడు తపోవ్రతయై చనుట	35
హరిశ్చేత్రమహిమ	"
భరతుని తపశ్క్రమము	"
భరతుఁడు ప్రారబ్ధకర్మఫలమనుకారంబునకుఁ జిక్కుట	36
అంత్యకాలభావము - మఱుజన్మబీజము	38
మృగభరతుఁడు	"
గహనాకర్షణోగతి	39
యోగ ప్రప్థుల జననము	40
జడభరతుఁడు	41
జడభరతుని విద్యాభ్యాసము	"
జడభరతుఁడు సహాదరాదులు	42

విషయము.

పుట.

జడభరతునిఁ గాళికాదేవికి బలియిచ్చుట	43
జడభరతుఁడు రహుగజుని పట్లకి మోయుట	45
రహుగజునకుఁ గ్రొత్తబోయకు సంవాదము	46
రహుగజుఁడు క్రొత్తబోయను యమాపణంబు వేడుట	48
క్రొత్తబోయ రహుగజునకు జ్ఞానోపదేశముచేయుట	50
అభిమానములు - తత్కార్యములు	53
విషయభేదములు - తత్కారణము	"
దేవుఁడు - ఈశ్వరుఁడు	54
మాయను జయించుట	55
సత్పదార్థమేది ?	60
జ్ఞానము నిత్యప్రాప్తము	"
అజ్ఞానావరణనివారణము	"
అవధూతచరిత్రము	61
సంసారమహారణ్యవర్జనము	62
గంతవ్యప్రాప్తికి సాధనము	65
రహుగజుఁడు అవధూతను బ్రార్థించుట	"
భరతవంశానుక్రమము (సుమతి)	66
గయునిచరిత్ర	67
గయునిప్రభావము	"
గయునిసంతానము	68
భూగోళపరిమాణాదులు	"
సప్తద్వీప సప్తసాగరములు	69
జంబూద్వీపము	71
జంబూద్వీప కులగిరులు	"
జంబూద్వీప నవఖండములు	"
చర్వతంబుల విస్తీర్ణాదులు	72
మేరుచర్వతము	"
ఉపచర్వతములు	"
క్షీరాదితటాకంబులు	73
నందనాదివనంబులు	"

విషయము.

పుట.

అరుణోదప్రవాహము	73
జంబూనది	74
పంచముఖ	"
శతవల్కుజాతనదంబులు	"
మేరుపరిసర పర్వతంబులు	75
అస్తాపురము	75
గంగానిర్గమము	76
భూలోకస్వర్గంబులు	77
నవవర్ణంబులందు భగవత్స్నేహప్రకారములు	78
మూర్తిభేదములఁ బట్టి మంత్రభేదములు	79
భారతవర్ష విశేషములు (1) ముఖ్యశైలములు	80
(2) నలువదిమూఁడు ముఖ్యనదులు	"
(3) పురుషార్థసంపాదన యోగ్యస్థానము.	"
దేవతలు భారతవర్ష జన్మము గోరుట	81
ఉపద్వీపములు	82
ప్రతాది ద్వీపపరిమాణాదులు (2) ప్రతా ద్వీపము	83
ప్రతాద్వీప సప్తఖండములు	"
," సప్తపర్వతములు	"
," సప్తమహానదులు	"
," చాతుర్వర్ణ్యములు-సూర్యోపాసనము	"
(3) కాలాల్పద్వీపము	84
కాలాల్పద్వీప సప్తఖండంబులు	"
," సప్తగిరులు	85
," సప్తనదులు	"
," చాతుర్వర్ణ్యములు సోమోపాసనము	"
(4) కుశద్వీపము	"
కుశద్వీప సప్తఖండములు	"
కుశద్వీపకులగిరులు	86
," సప్తవాహినులు	"
," చాతుర్వర్ణ్యము - అగ్న్యోపాసనము	"

విషయము.

పుట.

(5) క్రొంచదీపము	"
క్రొంచదీప సప్తభండములు	87
" సప్తకులగిరులు	"
" సప్తనదులు	"
" చాతుర్వర్ణము - పరుణోపాసనము	"
(6) కాకదీపము	"
కాకదీప సప్తభండములు	88
" సప్తకులగిరులు	"
" సప్తనాహులు	"
" చాతుర్వర్ణము - వాయుదేవోపాసనము	"
(7) శుక్లరదీపము	"
మానసోత్తరపర్వతము	89
శుక్లరదీప సప్తభండములు	"
లోకాలోకపర్వతము	"
స్వర్ణదేశము	90
దిగ్గజములు	"
బ్రహ్మాండకపాలములు	"
బ్రహ్మాండకపాలపరిమాణనిర్ణయవిధానము	91
సూర్యగతులు	"
మకరాదిరాసులు	91
అవరోరాత్రులు	92
ఉదయాదికాలనిర్ణయము	"
దిశలదూరము	93
ఉదయాస్తమయస్థానములు	"
సూర్యరథము	"
రథచక్రవర్తనము - మాసాదినిర్ణయము	"
సూర్యాదిగ్రహప్రదక్షిణవిచారము	94
కాలనియతికిఁ గారణము	95
పదుమూడుమండలములు	96
చంద్రమండలము	"

విషయము.	పుట.
సక్షత్ర మండలము	97
శుక్ర మండలము	"
ఋషుండలము	"
అంగారకమండలము	98
గురుమండలము	"
శనిమండలము	"
సప్తర్షి మండలము	"
విష్ణుపదము	"
ధ్రువస్థానబలము	99
శింశుమారచక్రము	"
రాహుమండలము	100
సూర్యచంద్రగ్రహణములు	101
అధోలోకసప్తకము	102
అధోలోకములు	"
మయనిర్దాణకొశలము	"
అధోలోకములు - రవిప్రచారము	103
అశలవిశేషములు	"
విశలవిశేషములు	104
శుశలవిశేషములు	"
తలాతలవిశేషములు	106
మహాతలవిశేషములు	107
రసాతలవిశేషములు	"
పాతాళవిశేషములు	"
ఆదిశేషువు	"
నారద కృతబలభద్రస్తుతి	108
కర్తృఫలవైచిత్రి	109
శుభాశుభములు	110
నరకములు - వాని స్థానములు	"
నరకముల సంఖ్య	111

నివ్వయము.

పుట.

రకభాషలు (1) తామిస్రము	"
(2) అంధతామిస్రము	112
(3) రావము	"
(4) మహారావము	"
(5) కుంభిపాకము	112
(6) కాలసూత్రము	112
(7) అసిపత్రవనము	113
(8) సూకరముఖము	113
(9) అంధకూపము	113
(10) క్రిమిభోజనము	114
(11) నందంశము	114
(12) తప్తార్తి	114
(13) వజ్రకంఠకళాల్పలి	114
(14) వైతరణి	115
(15) పూయోదము	115
(16) ప్రాణిరోదము	115
(17) వైశసము	115
(18) లాలాభక్షము	116
(19) సారమేయాదనము	116
(20) అనీచిరయము	116
(21) రేతఃపానము	116
(22) క్షారకర్దమము	117
(23) రక్షోగణభోజనము	117
(24) శూలస్తోత్రము	117
(25) దందశూకము	117
(26) అవటనిరోధము	117
(27) అపర్యావర్తనము	118
(28) సూచీముఖము	"

షష్ఠస్కంధము

పాపము - ప్రాయశ్చిత్తము	120
------------------------	-----	-----	-----

ప్రాయశ్చిత్తఫలము	121
------------------	-----	-----	-----

దొడ్డభాగ—B

విషయము.	పుట.
కర్తమువలన కర్తఫలము నశించునా ?	122
జ్ఞానోత్పత్తి సమాకారకర్తంబులు	"
భక్తిరూపప్రాయశ్చిత్తము	123
అజామిళోపాఖ్యానము	124
ధర్మాధర్మ దండాదండనల విచారము	125
ధర్మాధర్మంబులకు సాక్షులు	126
దండస్థానము దండ్యులు	"
కర్తము — పాపము	"
ధర్మాధర్మ రక్షావకములు	127
ధర్మదేవత	"
జీవుఁడు పూర్వపరస్మత్పితౄజ్ఞానము	128
జీవుని సంసారవృత్తాంతము	"
కర్తంబును జేయకుండరాదా ?	129
సంస్కృతి నివారణమార్గము	"
అజామిళ పాశబంధ కారణము	130
విష్ణుదూతల సమాధానము	131
అజామిళుని పాపపరిహారాదికము	132
అజామిళుఁడు వైకుంఠమునకు బోవుట	134
దోషత్రయనివారణ ప్రక్రియ	136
యమభటులు యమనితో మొరయిడుట	137
హరిపార్థ దులు - వారి ధర్మము	138
భాగవతధర్మము	139
లోకుల పరమ ధర్మము-తత్సాధనము	"
వేదసారము - భక్తియోగము	140
హరిభక్తుఁ - పూర్వపాపము	140
హరిభక్తుల లక్షణములు	"
పాపాత్ముల లక్షణములు	141
ప్రార్థనము-శాంతి	142
స్వాయంభువమన్వంతరస్పృష్టివిస్తారకథనము	144
ప్రాచేతనలు భూమిమీది వృక్షజాలంబును దహించుట	144

విషయము.

పుట.

పోముండు ప్రాశస్త్యములను వర్ణనార్థముం జెల్పుట	"
దత్తుండు ప్రజాసర్గం బొనర్చుట	145
హంసగుహ్యస్తోత్రము	146
దత్తునకు భగవంతుండు ప్రత్యక్షమగుట	148
భగవంతుండు దత్తునకు బ్రహ్మవిమాన్లముం జెల్పుట	149
హస్తశ్వుల జననము	150
హస్తశ్వులు ప్రజాసర్గార్థము జనమునీయుట	"
సారదుండు హస్తశ్వులగు మహాశక్తులు	"
దీలము	152
ద్వైరీతి	152
ప్రవాహము	"
వంచనశీలి యను నద్భుతశక్తివాము	153
చిత్రశిఖరదైవ హంసుండు	"
యగస్త్రము	"
దత్తుండు పుష్కలముగా విచారకడుట	154
శబలాశ్వులు సింహద్విమూర్ఖులు బట్టుట	"
దత్తుండు సారదుని శపించుట	"
దత్తుని పుష్కల-వాగి యవ్వయోగములు	156
భక్తుని సంతానము	"
మమసంతానము	157
పంచాక్షరస్త్రము	"
అంగిరస్సు ముక్తునివారి సంతానము	158
దత్తుండు చగ్రుని శపించుట	"
శక్తపురి మొదటి అంశమున భక్తుల సంతానము	"
భక్తులను గూర్చి ముఖ్యము గానిదియ యవచారము	160
గుర్వచక్షాణము	161
మరలకు బ్రహ్మశక్తిశక్తి	162
శ్రీమద్భక్తి-విశ్వానాథుని పద-వివరములు	"
శక్తిహామము శ్రీవిశ్వరూపుని పేరుట	164
బాహ్యములగు పదములను	"

విషయము.

ఇంద్రునకు బ్రహ్మహత్య గల్గుట	...
ఇంద్రకృత బ్రహ్మహత్యాదోషవిభాగక్రమము	...
వృత్తుని జననము	...
అమరకృత విష్ణుస్తవము	...
భగవానుడు పృథ్వీపథోపాయంబు దెలుపుట	...
దేవతలు దధీచిని ప్రార్థించుట	...
వజ్రాయుధనిర్మాణము	...
దేవదానవుల యుద్ధము	...
ఇంద్రవృత్తుల యుద్ధము	...
పృథ్వీకృత భగత్సరణము	...
వృత్తుడు దేవేంద్రునకు ధైర్యోత్సాహంబులు గలిగించుట	...
పృథ్వీసంహారము	...
ఇంద్రుని చింతాకారణము	...
ఇంద్రుడు బ్రహ్మహత్యకు వెఱచి దాగుట	...
నహుషుడు శబీదేవిని షరెబట్టుట	...
ఇంద్రుడు హయమేధయాగము చేయుట	...
దానవునకు భగవద్భక్తి గల్గుట యెట్లు ?	...
చిత్రకేతుపాఖ్యానము	...
చిత్రకేతువునకుఁ బుత్రోదయము	...
కృతద్యుతిసవతుల సంతాపము	...
సవతుల మత్సరము-కృతద్యుతిపుత్రుని చావు	...
చిత్రకేతుని పాటు	...
కృతద్యుతి విలాపము	...
సారదాగిరీమనుల సమాగమము	...
సారదుడు చిత్రకేతువునకు నుపదేశించుట	...
రాజపుత్రుని ప్రత్యుత్తరము	...
చిత్రకేతువునకు సంకర్షణ దర్శనంబగుట	...
చిత్రకేతుకృతసంకర్షణస్తుతి	...
చిత్రకేతువునకు సంకర్షణోపదేశము	...
చిత్రకేతువును బార్వతీదేవి శపించుట	...

విషయము.

చిత్రకేతువు పార్వతిని మన్నన గోరుట	...	పుట.	207
పరమేశ్వరుడు పార్వతికి సమాధానము చెప్పుట	210
చిత్రకేతువు వృత్రాసురుడై జనించుట	211
సవిత్రాదుల వంశము	212
దితిసంతానము	213
సప్తమరుద్ధునిజననము	"
స్త్రీనిర్దామము	214
కశ్యపుడు దితికి వరంబిచ్చుట	215
కశ్యపుఁ డాత్మనింద గావించుకొనుట	"
కశ్యపుఁడు దితికిఁ బుంసవనవ్రత ముపదేశించుట	216
పుంసవనవ్రతనియచుంబులు	"
ఇంద్రుని పన్నాగము	217
ఇంద్రుఁడు దితిగర్భంబును భేదించుట	"
ఇంద్రుఁడు దితిమన్ననఁ గోరుట	218
పుంసవనవిధానము	219
పూజోపక్రమము	220

సప్తమస్కంధము

భగవంతునకు రాగద్వేషములు కలవా లేవా ?	223
సుఖదుఃఖంబులకుఁ గర్తృము కారణమా ? గుణము కారణమా ?	224
కాలప్రేరణవిధానము	225
శిశుపాలవధ	228
సాయంజ్యము	230
సాయంజ్యము దేనికి ?	"
తాదాత్మ్యకారణము	"
శిశుపాల దంతవక్త్రుల చరిత్ర	231
కాపథలజన్మంబులు	233
హిరణ్యకశిపుని చరిత్ర	234
హిరణ్యకశిపుఁడు తల్లి నోదార్చుట	235
నిష్కారణముగా శోకము జనించునా ?	236

విషయము.

పుట.

యమప్రేతబంధువుల సంవాదము	"
దేహోత్పత్తి నాశములు	238
బోయ-పిచ్చుకలజంట	239
హిరణ్యకశిపుడు తపంబు చేయుట	240
దేవతలు బ్రహ్మను శరణిల్లుట	241
బ్రహ్మదేవుడు హిరణ్యకశిపుని వెదకి గాంచుట	242
హిరణ్యకశిపుడు బ్రహ్మను సందర్శించి స్తుతించుట	243
హిరణ్యకశిపుడు వరంబులు కోరుట	244
హిరణ్యకశిపుని దిగ్విజయము	245
హిరణ్యకశిపుడు మహేంద్రసింహాసనము నధిష్ఠించుట	"
దేవతలు శ్రీవిష్ణువునితో మొరపెట్టుట	246
ప్రహ్లాదఘట్టము	247
ప్రహ్లాదుని బాల్యవర్తనము	"
హిరణ్యకశిపుడు ప్రహ్లాదుని గర్హించిన కారణము	248
ప్రహ్లాదుని విద్యాభ్యాసము	"
హిరణ్యకశిపుడు పుత్రునివిద్యను బరీక్షించుట	249
ప్రహ్లాదనకు వానిగురువులకు సంవాదము	250
హిరణ్యకశివ ప్రహ్లాదుల ద్వితీయసమాగమము	252
హిరణ్యకశిపుడు గురుపుత్రులను దూషించుట	253
గురుపుత్రులు సమాధానముచెప్పట	254
హిరణ్యకశివ ప్రహ్లాదుల ద్వితీయసంభాషణము	"
హిరణ్యకశిపుడు పుత్రవధ నాజ్ఞాపించుట	255
రాక్షసభటులు ప్రహ్లాదుని బాధించుట	256
హిరణ్యకశిపుడు స్వప్రయత్నభంగమునకుఁ దలవ్రాల్చుట	257
చండామార్కులు హిరణ్యకశిపునకు నుపకారిం బలుకుట	"
ధర్మార్థకామకామస్త్రబోధనల తత్త్వము	"
ప్రహ్లాదుడు సహపాఠకులకుఁ దత్త్వము బోధించుట	258
హిరణ్యకశివ ప్రహ్లాదుల తృతీయసంభాషణము	271
శ్రీనృసింహావతరము	274

విషయము.	పుట.
హిరణ్యక శివునంహారము	274
బ్రహ్మదుల స్తుతులు	275
బ్రహ్మస్తుతి	"
రుద్రస్తుతి	276
ఇంద్రస్తుతి	"
ఋషిజనస్తుతి	277
పితృదేవతలస్తుతి	"
సిద్ధలస్తుతి	"
విద్యాధరులస్తుతి	278
నాగులస్తుతి	"
మనువులస్తుతి	"
ప్రజాపతులస్తుతి	"
గంధర్వాదులస్తుతి	279
నృసింహోగ్రంబు కాంతిబ్లట	280
ప్రహ్లాదకృత నృసింహస్తోత్రము	"
భగవానుడు బ్రహ్మాదుని బరిక్షించుట	291
భగవానుడు ప్రహ్లాదు నాశ్లాపించుట	293
ప్రహ్లాదుడు తండ్రికిగా భగవంతుని బ్రార్థించుట	"
బ్రహ్మవిజ్ఞాపనము	294
భగవానుడు బ్రహ్మను మందలించుట	295
ప్రహ్లాదపట్టాభిషేకము	"
భ్రమరకీటన్యాయము.	"
భగవద్ప్రీతి ప్రభావము	296
తిపురాసురచరిత్ర	"
భక్తిజ్ఞానంబులవృద్ధికి దగినధర్మంబు లెవ్వి ?	298
ధర్మములపుట్టు - ఉద్దేశ్యము	"
ధర్మవిభాగము	299
స్వధర్మములు	300
వర్ణవిభాగము	"

విషయము.		పుట.
విశేషధర్మములు	...	301
ధర్మానుష్ఠానఫలము	...	"
ఆపత్కాలవృత్తులు	...	"
వర్ణనిర్ణయము	...	302
వర్ణలక్షణము	...	"
స్త్రీలధర్మములు	...	303
సంకరజాతులు-వారి ధర్మవృత్తులు	...	"
యోగభేదములు-వృత్తిభేదములు	...	"
మహోత్కటదుర్వాసనలు	...	304
ఆశ్రమధర్మములు	...	"
బ్రహ్మచర్యాశ్రమధర్మములు	...	"
సర్వాశ్రమపరమధర్మము	...	306
గృహస్థాశ్రమధర్మములు	...	"
వానప్రస్థధర్మములు	...	"
నిరశనవ్రతము	...	307
లింగదేహాలయము	...	308
యతిధర్మములు	...	309
యతిభేదములు	...	310
వ్రహ్మద పరమహంసల సంవాదము	...	"
జేంటీగ - పురుషవ్రయత్నఫలము	...	314
అజగరము - యదృచ్ఛాలాభతుష్టి	...	"
పరమహంసధర్మములు	...	"
గృహస్థుడు - జ్ఞానసంపాదనము	...	315
త్రివిధవిక్రమములు	...	316
యజ్ఞవిధానము	...	317
దానాదికయోగ్యదినములు	...	"
దానాది శుభకర్మయోగ్యప్రదేశములు	...	318
దానంబులకుఁ బాత్రనిర్ణయము	...	319
పూజావిధానము	...	"

విషయము.	పుట.
బ్రాహ్మణమాహాత్మ్యము	320
హింసాతత్వము	321
అధర్మవిచారము	"
స్వధర్మప్రభావము	322
కామాదిజయోపాయము	323
గురుభక్తిప్రభావము	"
మోక్షసాధనములు	324
మనోజయము	"
ప్రాణాయామప్రకారము	"
మిథ్యాసన్యాసము	325
నిషిద్ధత్యాగాదులు	"
జ్ఞాని-దేహసోషణము	"
జీవుని నిజయయాత్ర	326
కర్మవిభాగములు	"
జీవుని ప్రయాణమందలి మజిలీలు	327
జీవుని పునర్జన్మము	"
నివృత్తిపరజీవుల ప్రయాణము	328
శరీరత్రయము	"
యానద్వయము	329
భ్రాంతికారణము	330
అద్వైతభావకాఖ్యాత్రయము	"
క్రియాసమయవివేచన	331

అష్టమస్కంధము

(1) స్వాయంభువమనువు - అవతారకార్యములు...	334
యజ్ఞావతారము	"
సప్తఋష్యాదులు	335
(2) స్వారోచిషమనువు - విభువుయొక్క అవతారము	"
(3) ఉత్తముడు - సత్యసేనావతారము	336
(4) తామసుడు - హరియవతారము	"

విషయము.

పుట.

(5) వైవతుఁడు - వైవతుఁతావతారము	336
(6) చాక్షుఁడు - కూర్మావతారము	337
(7) వైవస్వతుఁడు - వామనావతారము	"
(8) సావర్ణి - సార్వభౌమావతారము	338
(9) దక్షసావర్ణి - ఋషభావతారము	"
(10) బ్రహ్మసావర్ణి - వైశ్వసృడవతారము	"
(11) ధర్మసావర్ణి - ధర్మశేతునామావతారము	339
(12) భద్రసావర్ణి - సత్యతాపసావతారము	"
(13) దేవసావర్ణి - దేవహూత్ర్యవతారము	"
(14) ఇంద్రసావర్ణి - బృహద్యాన్వవతారము	"
గజేంద్ర మోక్షఘట్టము - త్రహుటపర్వతము	340
ఋతుమంతవనము	341
గజేంద్రుఁడు	"
కరిమకరులపోరు	342
గజేంద్రుని పూర్వవృత్తాంతము	348
గజేంద్రుఁడు హరిపార్షదుఁ డగుట	349
గజేంద్ర చరిత్రమాహాత్మ్యము	350
కూర్మావతారచరిత్రఘట్టము	351
ఇంద్రునకు దుర్వాసకావము	"
దేవాసురయుద్ధము	"
సురలు బ్రహ్మను శరణిల్లుట	352
బ్రహ్మకృత పరబ్రహ్మస్తుతి	"
క్రీమహావిష్ణువు బ్రహ్మదులకు దర్శనమిచ్చుట	354
బ్రహ్మ క్రీమహావిష్ణువును స్తుతించుట	355
నేపథలు ప్రార్థించుట	356
విష్ణువు సురలకు సుసాయంబు తెలుపుట	"
దేవాసురులకు సంధియగుట	357
సురాసురులు మందరాద్రిని డెచ్చుట	"
క్షీరసాగరమథనము	358
కాలఘాటవిసోత్పత్తి	359

విషయము.

పుట.

ప్రజాపతులు శివుని బ్రాహ్మించుట	360
మహాదేవుఁడు కాలకూటవిషంబు మ్రింగుట	361
కామధేనువు మున్నగువాని యంతృత్తి	363
రమామహాభిషేకము	"
రమాస్వయంవరము - వరలక్షణములు	364
అమృతోద్భవము	365
అసురుల పరస్పరకలహము	366
మోహినియవతారము	"
అమృతవిభాగము	368
రాహుళిరచ్ఛేదము	369
ఏకరూపకర్తృము - ఫలభేదము	"
దేవాసురయుద్ధము	370
బలిదేవేంద్రుల యుద్ధము	372
కాలనేమ్యాదుల సంహారము	373
బలిదేవేంద్రుల సంవాదము	"
జంబాసురదేవేంద్రుల యుద్ధము	374
నముచ్ఛాదుల యుద్ధము	"
నారదుఁడు యుద్ధంబును మాన్పుట	376
శివుఁడు మోహినిరూపంబును జూడఁగోరుట	"
శివునకు మోహిని సందర్శనంబగుట	378
శివుఁడు తన ప్రమాదంబును భార్యకుఁ దెల్పుట	379
మన్వాదుల వ్యాపారములు	380
వామనావతారఘట్టము	382
బలి విశ్వజిన్నహారాగము చేయుట	"
బలి యింద్రపురంబుపయి దాడివెడలుట	"
స్వర్గవర్జనము	383
ఇంద్రాదుల పూయనము	384
బలి ఇంద్రసంహాసనం బధిష్ఠించుట	385
అదిలివిలాపము	"
కశ్యపుఁడు సలికి నోదార్పులు కలుగుట	386

విషయము.

పుట.

పయోత్రతవిధానము	387
అదిరికి భగవానుడు వరమిచ్చుట	389
వామనావతారము	391
బలియజ్ఞము - వామన ప్రవేశము	392
బలి శుక్రచార్యుల సంవాదము	396
బలి ప్రతివచనము	397
బనివామనునకు భూదానము నేయుట	399
వామనుడు విశ్వరూపము ధరించుట	"
హరి పాదద్వంద్వంబున భూమ్యాకాశంబు లాక్రమించుట	400
అనురవిష్ణు పార్వదుల యుద్ధము	401
మూడవయడుగునకు బలి తనతల నిచ్చుట	402
ప్రహ్లాదుడు వామనుని సందర్శించుట	---	...	403
వింధ్యావళి భగవంతు నుగ్గడించుట	404
వామనుడు బలిచక్రవర్తి ననుగ్రహించుట	"
బలి సుతలంబునకుఁ బోవుట	406
బలియజ్ఞ సమాప్తి	"
వామనుని యుపేంద్రత్వము	407
త్రివిక్రమచరిత్ర మాహాత్మ్యము	"
మత్స్యావతారఘట్టము	408
మత్స్యావతారకారణము	409

నవమస్కంధము

వైవస్వతమరువంశము	414
వైవస్వతుడు పుత్రార్థము యజ్ఞముచేయుట	"
ఇళ సుద్యమ్నా దగుట	415
సుద్యమ్నాదులు స్త్రీలగుట	"
కుమారవనప్రభావము	"
పురూరవజననము	416
సుద్యమ్ననకు స్త్రీత్వపురుషత్వంబులు రెండుఁ గలుగుట	,
సుద్యమ్నాడు తపస్సు చేయఁబోవుట	"

విషయము.

పుట.

నృగాదుల జననాదికము

...

...

417

పృషధుడు

...

...

"

కవి

...

...

418

కరూశ ధృష్టల సంతానము

...

...

"

నృగుసంతానము

...

...

"

నరిష్ఠ్యంతుని సంతానము

...

...

"

దిష్ఠ్యని సంతానము

...

...

419

మరుత్తుడు

...

...

"

మరుత్తుసంతానము

...

...

"

తృణబిందుసంతానము

...

...

"

సుకన్యచరిత

...

...

420

భార్గవుడు నవయావనవంతుడగుట

...

...

"

చ్యవనుడు సోమభాగంబు నశ్వీనుల కెచ్చుట

...

...

421

రేవతి

...

...

422

నాభాగునిచరిత్ర

...

...

423

నాభాగశంకరుల సమావేశము

...

...

424

అంబరీషచరిత్ర

...

...

"

అంబరీషుని ద్వాదశీవ్రతము

...

...

426

దుర్వాససమాగమము

...

...

"

దుర్వాసుఁ డంబరీషు నాగ్రహించుట

...

...

427

దుర్వాసుని వరుగులు

...

...

"

దుర్వాసుఁడు విష్ణుని శరణిల్లుట

...

...

428

దుర్వాసుఁ డంబరీషుని శరణిల్లుట

...

...

429

హరిదాసులమహిమ

...

...

"

అంబరీషవంశాదికము

...

...

430

ఇత్యౌజననాదికము

...

...

431

ఇత్యౌతుఁడు శ్రాధము చేయుట

...

...

"

వికుక్షి

...

...

432

పురంజయుఁడు

...

...


"

కువలయాశ్వుఁడు

...

...

"



విషయము.

యవనాశ్వుడు	పు
యవనాశ్వునకు గర్భము వచ్చుట	41
మాంధాత	41
సౌభరిమహర్షి	
మాంధాత్మవంశము	41
త్రిశంకుడు	
హరిశ్చంద్రుడు	
హరిశ్చంద్రుడు పుత్రార్థము పరుణుని బ్రాధించుట	42
పరుణుడు హరిశ్చంద్రుని నిగ్రహించుట	
రోహితదేవేంద్రుల సమాగమములు	
హరిశ్చంద్రుడు నరమేధయాగము చేయుట	43
హరిశ్చంద్రుని నిర్వాణము	
హరిశ్చంద్రవంశకథనము	43
నగరుడు	
నగరపుత్రులు దగ్ధులగుట	44
అనమంజనుడు	44
అంశుమంతుడు యాగాశ్వంబును దెచ్చుట	
భగీరథుడు గంగావతరణము	43
భగీరథసంతతి	44
సౌదాసచరిత్రము	
సౌదాసుడు కాపహతుఁడగుట	44
అశ్వకునకు నామాంతరంబులు గలుగుట	44
ఖట్వాంగచరిత్ర	
ఖట్వాంగుడు బ్రహ్మతాదాత్మ్యంబు నొందుట	
ఖట్వాంగుని వంశక్రమము	44
శ్రీరామాదుల జననము	
శ్రీరామచరిత్రము	44
శ్రీరామపరిపాలనావిధానము	45
శ్రీరామవంశము	45

విషయము.	పుట.
మరుపు కలియుగాంతక్షత్రియకులాధారకుఁ డగుట	458
భావికాలపురాణాలు	459
నిమిచరిత్ర	"
నిమి వసిష్ఠులు వరస్సరము శపించుకొనుట	"
నిమి విదేహుఁడగుట	460
జనకునిపుట్టుక	"
వసిష్ఠుఁడు కుంభసంభవుఁ డగుట	461
సీరధ్వజుఁడు - సీతాజననము	"
సీరధ్వజునివంశము	"
కేశిధ్వజ ఖాండిక్యులు	462
కేశిధ్వజునివంశము - మైథిలులు	"
చంద్రవంశము	"
చంద్రుని యంతృత్తి	"
చంద్రుఁడు తారను హరించుట	463
దేవదానవయుద్ధము	"
తార మఱిల బృహస్పతిని జేరుట	"
తారకు సుతుఁ డుదయించుట	"
తారాసుతునకై గురుచంద్రుల వివాదము	464
బుధజననము	"
పురూరవుఁడు	465
ఊర్వశికి శాపము	"
ఊర్వశీపురూరవుల సమాగమము	"
ఊర్వశీపురూరవుల విహారము	466
ఊర్వశీపురూరవుల వియోగము	"
పురూరవుఁ డూర్వశికై ద్రిష్టురుట	467
ఊర్వశీసందర్శనము	"
వేదవిభాగము	468
పురూరవసంతానము	469
జమదగ్ని జననము	470

విషయము.

పరశురామావతారము	...	పుట.	471
క్షత్ర సంహారకారణము	...	"	"
పరశురాముఁడు కార్తవీర్యునిఁ జంపుట	...	472	
పరశురాముఁడు పాపప్రాయశ్చిత్తము చేసికొనుట	...	473	
జమదగ్ని వానిభార్యయైన రేణుకను జంప నాశ్లాపించుట	...	474	
కార్తవీర్యునిపుత్రులు జమదగ్నిని జంపుట	...	"	
క్షత్ర సంహారము - శమంతపంచకము	...	275	
జమదగ్ని సప్తర్షి మండలం బధిష్ఠించుట	...	"	
విశ్వామిత్రుని చరిత్రము	...	476	
దేవరాతుఁడు కౌశికుఁ డగుట	...	"	
పురూరవవంశ క్రమము	...	477	
నహుషవంశము	...	479	
యయాతిచరిత్ర	...	"	
పూరువంశము	...	486	
దువ్యంతచరిత్రము	...	487	
భరతునిచరిత్రము	...	488	
భరతుని సంతానము	...	489	
భరద్వాజుఁడు	...	490	
భరతవంశము	...	"	
రంతిదేవుఁడు	...	"	
రంతిదేవుని పరిక్షించుట	...	491	
గర్గమహావీర్యాదుల వంశములు	...	493	
భవిష్యద్రాజుక్రమము	...	498	
మాగధవంశము	...	499	
అసువంశ క్రమము	...	499	
ద్రుహ్యుని సంతతి	...	501	
తుర్వును సంతతి	...	"	
యదువంశ క్రమము	...	"	
పనుదేవవంశము	...	507	

శ్రీ రస్తు శ్రీ దొడ్డభాగవతము

పంచమ స్కంధము

సంసారాసక్తులకు భగవత్ప్రాప్తి కలుగునా?

మునులారా! పరీక్షింపురేంద్రుడు శుకమహర్షి వచనంబులను విని 'మునివర్యా! ప్రియవ్రతుఁ డాత్మవిద్యను గఱచి యాత్మారాముఁ డయ్యుఁ బదంపడి గృహసక్తుడై రాజ్యపాలనాదికము చేసి తుదకుఁ బరమపదంబు నొందెనని తెలిపితిరి. గృహసక్తి యనునది కర్మబంధనంబు నకు మూలం బగును. కర్మబంధునకు స్వరూపజ్ఞానంబు మఱుగుపడును. తత్ఫలంబుగా నతఁడు బద్ధజీవుడై వివిధ క్లేశవశుఁ డగును. సంసారక్లేశంబు లకు రోసి సర్వసంగపరిత్యాగం బొనర్చి యాత్మజ్ఞానులై భగవత్పాదంబు నాశ్రయించి మనశ్శాంతినిబడసిన భాగవతులకు గృహసక్తి మఱల జనించునా? గృహసక్తి వైకొన్నచో నెట్టివారికిని సంసారసాగరమగ్నత తప్పదుగదా! అట్లు సంసారమగ్నుడైనవానికి మఱల నిశ్చలమతియు నీశ్వరపదప్రాప్తియుఁ గలుగునా? సంసారాసక్తికిని భగవత్ప్రాప్తికిని నైజవిరోధము గదా? ఈసందేహంబులను దీర్చ వేడుదు' ననెను. వానికి శుకమహర్షి యిట్లునియెను.

సంసారిగానుండియు సిద్ధిఁ గాంచవచ్చును

రాజేంద్రా! సంసారాసక్తియు భగవత్ప్రాప్తియుఁ బరస్పర విరుద్ధంబు లనుట నిజము. అయిన నందొక్కవిశేషము గలదు. సంసార ముఖుఁడు భగవంతునకు విముఖుఁ డనరాదు. సంసారమందుండియు సిద్ధులైనవా రెందరోగలరు. సర్వము మనస్థితినిబట్టి యుండును. సంసార

మందుండియు భగవత్పరులై నవారిమనస్సు తామరాకుమీఁది నీటిబిందువు వలె నుండును. సర్వము భగవదాత్మకంబును భావంబుతో నట్టివారు వర్తింతురు. భావము ప్రధానము.

పునస్సంసారాసక్తులకు భగవద్భావం బెట్లు గలుగునని శంకించితివి. భగవత్పాదారవిందమరందరసంబు నొక్కసారి చవిచూచిన చిత్తం జేదే నొకయంతరాయంబునఁ గొండొకకాలంబు తద్రుచిని మఱచినను బూర్వాభ్యాసఫలంబు దానిని మఱల నవ్వంకకు నీడ్చును. శుభమార్గఫలం బెన్నడు స్వరూపనాశనంబు నొందదు.

ప్రియవ్రతునిచరిత్ర

రాజేంద్రా! నీప్రశ్నకుఁ బ్రియవ్రతునిచరిత్రయే సమాధానం బగు. దానిని జెప్పెద వినుము. ప్రియవ్రతుఁ డెట్లు నారదునివలనఁ బరమార్థతత్త్వంబును గ్రహించి యాత్మజ్ఞానవ్రతుఁ డయ్యెను. అత్తఱి వానితండ్రి ముదిమింజేసి రాజ్యభారంబును వహింపఁజాలఁడయ్యెను. రాజ్యము సురక్షితముగానిచో నరాజకమై గోడుఁచెందును. అంతకన్నఁ బాపకార్యంబు రాజునకుఁ గలుగదు. ప్రియవ్రతుఁడు వయస్సునుబట్టియు గుణంబులఁబట్టియు రాజ్యభారవహనంబునకు నెంతయుఁ దగియుండెను. ఆకారణంబునఁ బ్రియవ్రతునితండ్రి యతనిని ధాత్రీభరణంబునకుఁ జేరేపించెను. ప్రియవ్రతుఁడు నిరంతరసమాధియోగవ్రతుఁడై సకలేంద్రియంబులను భగవదర్పణంబు గావించుటంజేసి, రాజ్యపాలనంబునకు నియ్యకొన్నచో మనస్సు మఱల ననాత్మభూతప్రపంచాదులందుఁ దగులుకొనుటయు, నాత్మజ్ఞానచ్యుతి గలుగుటయుఁ దప్పవని తలంచి పితృవాక్యం బెదురాడరానిదైనను దండిమనంబు నేయ నతఁడు సమృతింపఁడయ్యెను.

బ్రహ్మ ప్రియవ్రతునకు నుపదేశించుట

రాజా! బ్రహ్మదేవుఁడు సృష్టికర్తగావున సృష్టిసంప్రదాయవృద్ధికిగా నెంతో జాగరూకుఁడై యంతరాయంబులను నివారించుచుండును. చతు

రాస్యూడు ప్రియవ్రతునిభావంబు గ్రహించి హంసారూఢుడై మూర్తి గొన్న వేదంబులతో మరీచ్యాదిమహర్షులతో సత్యలోకంబునుండి తరలి మార్గమధ్యంబున సురలు విమానారూఢులై గావించుపూజలందుచు, సిద్ధసాధ్యగంధర్వచారణిన్నరుల ప్రస్తుతులు చిత్తగించుచు గంధమాదన పర్వతకందరంబునకు నరుదెరచెను. నారదమహర్షి వానిని జూచి “అహో! నా జనకుడు వచ్చినాడని తటాలున లేచెను. వానివెంట స్వాయం భవమనువును బ్రియవ్రతుడును లేచి యప్పురమేష్ఠిని బూజించిరి. బ్రహ్మయు వారిపూజలంది దయాద్ద్రమందహాసవిలోకనంబుల వారి నాద రించి ప్రియవ్రతునివంక మఱి యిట్లనియెను.

‘వత్సా! ప్రియవ్రతా! నీ కొకసంగతి తెలుపవచ్చితిని. నా చెప్పనున్నది నీ మనోనిశ్చయంబునకు బ్రతికూలంబుగా నుండవచ్చును. ఆకారణంబున నీవు నాయెడ నసూయపడవలదు. మఱియు నా వచించునది భగవద్వచనంబుగాని నా భావము గాదు. భగవానుడు నా ముఖంబున ని న్నాజ్ఞాపించుచున్నాడు.’

‘నాయనా! నేనుగాని యీ నారదమహర్షి గాని నీ తండ్రిగాని స్వతంత్రులము గాము. ఎల్లరము భగవదాజ్ఞాప్రకారము వర్తింతుము. భగవన్నిర్దేశంబును మార్పరాదా! యనియందువా? పరమాత్ముని నిర్దేశంబును మార్పుటకు నర్హులంబులంబు ధర్మపరులంబు మనీషామతులంబు విద్యానిధులంబు దాపోధనులంబు యోగీశ్వరులంబు స్వయముగాఁగాని బలవదాశ్రయంబునఁగాని సమర్థులు గారు. వేయేల? పు మేశ్వరవిధిప్రకారము జీవునకు దేహయోగంబు గలుగుచున్నది. దేహంబులన్ననో జీవు లనుభవింపనైన శోకమోహసుఖదుఃఖాదులకు దగినట్లుగాఁ గల్పింపబడుచున్నవి. భోగ్యఫలంబు భుక్తమైనంతనే యాదేహము పతనమగుచున్నది. జననమరణవిషయంబులందే జీవునకు స్వాతంత్ర్యములేని దగుచుండఁగా దక్కినవానింగూర్చి చెప్పనేల?

కర్తాచరణమందుఁగూడ జీవునకు స్వాతంత్ర్యము లేదా యని యందువా? అందును జీవునకు స్వాతంత్ర్యము లేదు. కర్తృబులు వేదప్రతిపాదితంబులు; వేదంబులు షషేశ్వరుని యాజ్ఞాజాలమగును. జీవులు వేదసూత్ర నిబద్ధకర్తృపరులై ముక్కుద్రాటఁ గట్టిన యెడ్లవలె వర్తింతురు.'

వత్సా! దేహయోగకర్తాచరణంబులందు స్వాతంత్ర్యము లేక పోయినను భోగవిషయమందేనియు స్వాతంత్ర్యము గలుగదా యని యందువు గాఁబోలు! భోగవిషయంబునఁగూడ జీవునకు స్వాతంత్ర్యము లేదు. ఎట్లందువా? గుణంబులనుబట్టి కోరికలును, కోరికలనుబట్టి కర్తృబులును దత్ఫలంబులును, గర్తృఫలంబులనుబట్టి నరతిర్యగాది భోగశరీరంబులును ఆశరీరంబులతో ననుభవింపనైన సుఖదుఃఖాదులును గలుగుచున్నవి. ఆసుఖదుఃఖాదుల ననుభవింపకతీతిదు. సృష్టియెల్ల నిట్లు నియమబద్ధమైయున్నది. ఇదే భగవదాజ్ఞయగు. ఆయాజ్ఞ సతిక్రమింప నేరికిని సాధ్యముగాదు.

వత్సా! ముక్తసంగులసంగతి యేమందువా? వారికిఁగూడఁ బ్రారబ్ధశరీరసంబంధకర్తృఫలభోగంబు తప్పదు. అయినను వారి కర్తృఫలానుభవంబునకును, దదితరుల కర్తృఫలానుభవంబునకు నొక్క భేదము గలదు. వారికర్తృఫలానుభవం బెప్పుడు నభిమానరహితంబుగా నుండును. అందువలన స్వప్నార్థంబును మేల్కొన్న వాఁడెట్లు భావించునో, యట్లు కర్తృఫలానుభవంబును వారు భావింతురు. ఆకారణంబున వారికి దుఃఖాదులు గలుగవు. అన్యులన్న నో 'అయ్యో! నా కిది దాపురించెగదా' యని యేడ్చుచు, ననుభవించుచు, దుఃఖము పాలగుచున్నారు. అనుభవ విధి యిటులెగలకు నొక్క టేయైనను అభిమానముయొక్క కలిమి లేములనుబట్టి దుఃఖాదుల కలిమిలేములు గలుగుచున్నవి. అభిమానంబెట్టిదో యెంతటిదో గ్రహింపుము.'

వత్సా! కర్తృఫలంబు పునర్జన్మాంకురం బగుననియు, జన్మముతోడ భోగ్యఫలవాసన లుండుననియు, ఆవాసనలు వాని స్వభావప్రకారము

పునకర్తృంబును జేయించుననియు, ఆవాసనలు శుభాశుభమిశ్రంబులుగా నుండుననియు, అశుభవాసనాప్రేరితకర్తృంబులెల్ల నశుభప్రదంబులే యగు ననియు, దత్కర్తృంబులకు మఱల నశుభఫలంబులు గలుగుటయు వాని ననుభవించుటకు నై తత్తద్యోగ్యశరీరంబులు వచ్చుటయుఁ దప్పదనియు, సంసారం బిట్లు తెంపులేనిదగుచుండఁగా ముముక్షువుమాత్రము దీనిని దప్పించుకొనుట యెట్లనియు శంకింతువా? ముముక్షువునకు సభిమానము లేనందున వాసనాప్రేరితకర్తృంబులఫలంబులు భుక్తంబులై దగ్ధబీజన్యా యంబున నశించును. అతఁడు ప్రారబ్ధకర్తృఫలంబుల నెట్లునుభవించు నందువా? నిరభిమానబుద్ధితో నప్రతీకారంబుగా ననుభవించును. దగ్ధ బీజంబు లంకురింపనొనరట్లు, వానికర్తృఫలంబులు పునర్జన్మకారణంబులు గానేరవు. కారణములేక కార్యము గలుగదుగదా! అప్రతీకారమతితో ననుభవించుట యనఁగానేమి యని యడుగుదువా? రోగాదులు సంభవించినప్పుడు వానికిఁ దగుచికిత్స నేయక మిన్నకుండుట యప్రతీకారబుద్ధి కానేరదు. అది మాఢ్యమగును. రోగాదులు వచ్చినందులకై దుఃఖింపక సహించుచుఁ దన్ని వారణోద్యమంబులు సాగించుట యప్రతీకారసహనం బగును.

“గృహమందున్నప్పుడు తద్యోగాదుల ననుభవించక తప్పదనియు, భోగ్యంబుల నొక్కప్రక్కభోగించుచు సభిమానరహితంబుగా నుండుట సాధ్యముగాదనియు, అభిమానం బున్నంతకాలము మోక్షంబు గలుగదనియు, గృహపరిత్యాగంబు గావించి సన్న్యాసియై వనాంతరము చొచ్చినచో మోక్షము సిద్ధించుననియుఁ దలంతువా? వత్సా! శరీర ధారులకుఁ గామక్రోధాది నిత్యవైరు లార్గురు గలరు. ఆ వైరిషట్కంబు మనలో నెందఁడ యుండునో, యందఁడ నింటనున్నను మింటనున్నను వనాంతరముచొచ్చినను సంసారభయము తొలగదు. వేయేల? అవైరి షట్కంబుతోడిసంబంధమే సంసారంబగును. అట్టి హితశత్రువులను దవ్వు

చేయుటయేసన్న్యాసమగును. ఆవైరులను సన్న్యసింపవలయునేగాని వారిని మన్నించుచు గృహాదులను సన్న్యసించుటవలన ఫలము లేదు. వారిని దొలగించుట యెట్లందువా? వారు వట్టిమాటలతోఁ దొలంగరు. కారణ మేమందువా? వారు బహిష్కృతువులు గారు; ఆంతరశత్రువులు. వారు మనయింద్రియంబుల నాశ్రయించియుందురు. ఇంద్రియంబులను జయింతు మేని వారు నిరాశ్రయులై నిలువనీడలేక వారికై వారే తొలగిపోవుదురు. ఈవిధానంబు నింద్రియజయమందురు. జితేంద్రియుఁ డింటనున్నను మతెందున్నను వానికి నేగిలేదు.

‘ఆశత్రువులను గృహశ్రమమందు జయించుట యెట్లందువా? వారికార్యమేమో మొట్టమొదట గ్రహించి వారినేతలకు భంగంబు గలిగింపవలయును. వారుచేయుపని యేమందువా? వారు మనస్సులోపల దాగియుండి తఱివచ్చినప్పుడు తలయెత్తి విహరింతురు. వారివిజృంభణంబును నిగ్రహింతుమేని వారు బందీకృతులై క్రమక్రమంబుగా శక్తిసంపదలుడిగి సన్నగిలి నశింతురు. అప్పుడు నీగృహము శత్రువులకు దుర్గమంబగును.’

‘వత్సా! ఇదియెల్ల సామాన్యులగూర్చి చెప్పితిని. నీవన్ననో పరమేశ్వరపాదకమలకోశదుర్గంబు నాశ్రయించి యంతస్తులైయున్నవైరులను నిర్హాలించితివి; ఇక నీకు భయమేల? నెంజలిమాని భగవదాదిష్టంబులై నభోగంబులను నిస్సంగబుద్ధితో ననుభవించి, తర్వాత నాత్మనిష్ఠను గ్రహింపుము. భోగకాంక్ష వైకొనునని వెఱవవలదు. నీ నిస్సంగబుద్ధియే ని న్నుద్ధరించు’ నని బోధించెను.

రాజా! ఆపరమేశ్వరశాసనంబును బ్రయత్నతుఁడు తలఁదాల్చి బ్రహ్మకు యథోచితపూజలు గావించెను. నలువయు వాని నభినందించి వాచామగోచరంబును వ్యవహారశూన్యంబునైన స్వరూపంబును జింతించుచు సంతర్హితుడయ్యెను. స్వాధ్యయంభవమును వదియెల్లఁ బరికించి

కృతార్థుడనైతి నని భావించి నారదునియనుమతిం బడసి ప్రియవ్రతునందు రాజ్యభారంబుంచి, విషయవిషజలాశయాత్మకంబు నత్యంతదు స్థరంబునైన గృహసక్తినివదలి పరమార్థసాధనోన్ముఖుడయ్యెను.

ప్రియవ్రతుని సంతానము

రాజేంద్రా! ప్రియవ్రతుఁ డట్లు రాజయి విశ్వకర్తయనెడి ప్రజాపతికిఁ బుత్రికయైన బరిష్టతి యనుకన్నియను వివాహమయ్యెను. వారికిఁ అగ్నిధ్నుఁడు, ఇథ్థజిన్సుఁడు, యజ్ఞబాహుఁడు, మహావీరుఁడు, హిరణ్యరేతుఁడు, ఘృతపృష్ఠుఁడు, నవనుఁడు, మేఘాతిథి, వీతిహోత్రుఁడు, కవియనుపుత్రులు నూర్జస్వతి యనుపుత్రికయు జనించిరి. ఆపుత్రులు రూపవీర్యగుణశీలంబులఁ దండ్రికి సాటియై వెలసిరి.

ఆపుత్రకులలోఁ గవియు మహావీరుఁడును సవనుఁడును బాల్యముఁ దొట్టి యాత్మవిద్యాపరులు నూర్జ్వరేతస్కులు నై సంతారభావంబును వదలి పరమహంసాశ్రమంబును గ్రహించి యుపరతిఁగాంచి సకలజీవనికాయావాసంబును భవభీతిజనపరమశరణభూతంబునైన భగవత్పాదారవిందమందు భక్తిపూతచిత్తంబుల నిలిపి తదేకచింతను లైరి. తత్ఫలంబుగా వారి యంతఃకరణంబులు పరమపవిత్రంబు లయ్యెను. ఆశుద్ధాంతఃకరణములందు సర్వభూతాత్మభూతుఁడు ప్రత్యగాత్తుఁడు యథాస్థితి సన్నిధి చేసెను. అదర్శనమహాభాగ్యఫలంబుగా వారికి దేహదుండలి మమకారశేషంబుగూడ నశించెను. వారికిఁ దాదాత్మ్యంబు గలిగెను.

రాజా! ప్రియవ్రతునకు మఱియొకభార్య యుండెను. అతఁడామెవలన డత్తముఁడు, తామసుఁడు, రైవతుఁ డనుపుత్రుల ముగ్గురఁ బడసెను. వారు మన్వంతరాధిపతు లైరి.

ప్రియవ్రతుఁడు పదునొకండర్బదంబులయేడ్లు నిరాతంకముగా రాజ్య మేలెను. వానిబాహుదండంబులు పురుషకారసారపరిపూర్ణంబు లగుటంజేసి యతఁడు విల్లుబూని నారి సారించినంతనే తన్నురాసనగుణనినా

దంబున బ్రతివత్తులగుండియలు నీలుచుండెను. ఆకారణమున వానిని యుద్ధాదిక్షేత్రంబులుగాని పరిపాలనశ్రమంబులుగాని గలిగెడివి.

రాజా! ప్రియవ్రతుని ప్రథమభార్య బహిష్కరియు స్త్రీజన సైన్య లలితలజ్జాశృంగారానుభావంబులను దరహాసంబులను గటాక్షపరిణాంబులను బతియెడఁ బఱపుచు స్వప్రేమాతిశయంబును వెల్లడించుచుండెను. అయితి మేలంపుమాటలు వానికి నానాటికిఁ గ్రొత్తలగుచు స్త్రీలను నిగా వానినొనర్చెను. అతఁ డట్లు సతీలోలుఁడై వివేకంబును కోరికెనో, తన్నుఁ దా మఱచెనో యననై యాయుంతితోడిచే లోకంబుగాఁ గాంచుచు, దానింగూడి వివిధభోగసౌఖ్యంబులఁ జూఱలాడసాగెను.

దివారాత్రుల నిర్వాణము

రాజేంద్ర! సూర్యుడు లోకాలోకవ్యంత భాస్రీతలంబును వెలిగించుట చూచుచున్నాముగదా! భాస్కరుఁ డట్లు సమస్తభూ భాగంబు నొక్కకాలమందే వెలిగించుటలేదు. కారణమేమందువా? సూర్యుడు మేరుపర్వతంబును జుట్టి సంచరించును. అతఁ డాగిరిని జుట్టి వచ్చుటకు నొక్కదినము వట్టును. సూర్యుఁ డట్లాగిరిని జుట్టినప్పుడు డతఁ డాపర్వతంబునకు నేప్రక్కనుండునో యాప్రక్క వెలుగుండును. అట్లు వెలుగున్న కాలం బాదెనకుఁ బగలగును. వానిప్రకాశం బాఠాం డకు నేప్రక్కనుండదో యాదెన చీకటిగా నుండును; ఆకాలం బచ్చుటకు రాత్రియగును. అట్లు భూలోకంబున దివారాత్రంబు లేపుచు చున్నవి.

సప్తసముద్ర - సప్తద్వీపనిర్వాణము

ప్రియవ్రతుడు రాత్రులనుగూడఁ బగలుగాఁ జేయఁదలంచి, తేజోరయంబుల సూర్యరథంబునకు సాటియైనరథం బెక్కి, సూర్యుని వెంటనంటి యేడుపర్యాయములు తిరిగెను. ఆపని వాని కెట్లు సాధ్యమయ్యెనందువా? భగవదుపాసనాత్మకప్రభావవంతులకు సాధ్యంబు

గలదా ? ప్రియవ్రతుఁ డట్లు సప్తపర్యాయంబులు సంచరించినప్పుడు వాని రథచక్రాంచలంబులరాపిడివలన భూభాగంబునఁ బ్రత్యేకములైన గర్తంబు లేడుగా నేర్పడెను. ఆ యేడుగర్తంబులను సప్తసముద్రంబు లనిరి. ఆసప్తసముద్రంబులమధ్య నిల్చిన యేడుభూభాగంబులు సప్త ద్వీపము లయ్యెను.

సప్తద్వీపాధిపతులు

ప్రియవ్రతుఁ డంతట వానికొడుకులలో వాని ననువర్తించియున్న యేడ్వర నొక్కొక్కని నొక్కొక్కద్వీపంబునకు నధిపతినిగాఁ జేసి, వానిపుత్రికయైన యూర్జస్వతిని శుక్రునకు వివాహము గావించెను. శుక్రునకు నూర్జస్వతివలన దేవయాని యనుసుత జనించెను.

ప్రియవ్రతుఁడు విరక్తుఁ డగుట

రాజా ! ప్రియవ్రతుఁ డట్లు పరిపాలించుచుండఁగాఁ, గొండ్రిక నాడు వానికి నారదోపదేశము తలంపునకు వచ్చి 'కటా ! రాజ్యాది ప్రపంచసంగమంబున నింద్రియవశుఁడనై వివేకము గోల్పోయి విషయ విషపూర్ణమహాంబోధిఁగూలి కామభోగంబులకుఁ జిక్కి స్త్రీమాతృరాలికి వినోదక్రీడామృగంబ నైతిని. ఛీ ! నాబ్రదుకేల ?' యని యాత్మనిండఁ గావించికొని సుసారవైముఖ్యంబంది. భుక్తభోగంబైన సామ్రాజ్యంబును శవంబునట్లుత్యజించెను. దానితోడ వానిమనంబు విమలంబయ్యెను. ఆపరిశుద్ధమానసంబున భక్తి సుస్థిరమై ప్రకాశించెను. ప్రియవ్రతుఁ డంతట జ్ఞానంబుఁ బడసి చరితార్థుఁ డయ్యెను. రాజా ! ప్రియవ్రతుని మహిమంబులను బుధులు నేడును వేనోళ్ళఁ గీర్తింతురు.

అగ్ని ధ్మిఁడు

రాజేంద్రా ! ప్రియవ్రతుని జ్యేష్ఠపుత్రుఁడు అగ్ని ధ్మిఁడు పితృ వాక్యప్రకారము సప్తద్వీపములలో నడిమిదైన జంబూద్వీపంబునకు నేతయై యా ద్వీపవాసులను గన్న బిడ్డలనట్లు ధర్మపురస్కరంబుగాఁ బాలింప

సాగెను. వానికీ బుత్రవాంఛ జనించెను. అతఁడు వానికోరికఁ బడయుటకై ప్రజాపతి నారాధింప సంకల్పించి సురనారీక్షి డాస్థానమైన మందరగిరి సానుప్రదేశంబునకుఁబోయి పుష్పాదికపూజాద్రవ్యములు గూర్చి బ్రహ్మదేవుని బూజించి యేకాగ్రమతితోఁ దపం బొనర్చెను. పితామహుఁడు వానితపంబునకు మెచ్చి తనసభలోఁ బాడుచున్నట్టి యప్పరోరత్నంబును 'బూర్వచిత్తి' యనుదానినిబిలిచి యగ్నిధ్రునికోరికఁ దీర్చు బనిచెను.

అగ్నిధ్రుడు - పూర్వచిత్తి

ఆయింతియంతట బ్రహ్మసభను వదలి మందరగిరి సానుప్రదేశంబునకు వచ్చి, యచ్చోటి శుభ్రజలపూర్ణకమలాశరంబులను, వానిం జుట్టిపఱచి నింగి ముట్టుచున్న వివిధతరువులను, ఆవృక్షంబులమీఁదికిఁ బ్రాణి బంగరు తీవియలఁజోని పుష్పితలతాహస్తంబులను జూచి పథికులను బిలచుచున్న వో యననోష్ఠ పొదరిండ్లను జూచుచు, నవ్విటపశాఖాగ్రంబుల నధిరోహించి షడ్జాదిస్వరంబులఁ గూయుచున్న మయూరాదివిహంగంబుల మనోజ్ఞరుతంబు లాలకించుచు, సరోవరాంతర హంసకారండవాది పక్షుల విచిత్రకూజితంబుల ప్రతిరుతంబులు వినుచు, విలాసగతు లేర్పడ నటునిటుఁ దిరుగాడసాగెను. ఆసుందరీలలితగతి విన్యాసవిలాసంబులఁ దన్మణినూపురఘణఘణారవంబు ప్రకటించి యగ్నిధ్రునిచెవిసోకి యా వంకకు వానిచిత్తంబు నాకర్షించెను. అతఁడు సమాధియోగముద్రితంబులైనవాని నయనంబులను మెలమెల్ల విచ్చి యా ధర్వనివచ్చినవంకకుఁ దల ద్రిప్పి మధుకరాంగనావృత్తి ననుకరించుచున్నదో యనఁ బూలతావుల నానుచు, గ్రీగంటిచూపులుపఱచుచు, మధురమధురంబుగా బాడుచు, హాయిలుదనంపుమురువులు వెలయించుచు, మోవితేనియలకుఁగాఁ బ్రాకులాడుచున్న కొదమతేటిగములకుఁ దలంకి పఱచు తడబాటునం జేసి కంపించు చందోయిమీఁదిపయ్యెదను సవరించుకొనుచు, వీడినకచ భరంబును ఇక్కనొత్తుచు, నసియాడు నెన్నడుమునుండి జాలుచున్న

బంగరు నొడ్డాణంబును గీలించుచునున్న యొకమోహనాంగిని జూచి
మదనపరవశుడై వివేకముదక్కి జడుడట్లుగుచు నయ్యిందుముఖిని జేరఁ
బోయి 'మునివర్యా! నీ వెవ్వరు? ఈగిరితటంబునకు వచ్చు టేల? పర
దేవతయైన యాభగవానునిమాయవా? ధనుర్ద్వయంబును చాల్చితివి;
ఆ విండ్లకు నారులు గలుగవు. ఆశరాసనంబు లాత్మరక్షణార్థమో,
లేక అజితేంద్రులై మృగతుల్యులైన మాయట్టివారిని వేటాడుటకో
యూహింపరాదు. భగవంతుని శతపత్రంబులే పత్రంబులైన బాణముల
జంటఁ గూర్చితివి. అవి పుంఖరహితంబులయ్యు నిశితాగ్రంబులై తోచు
వాని నెవ్వనిపయిఁ బ్రయోగింపఁదలంతువు? నిన్ను జూడ వెఱపయ్యెడు.
నీ విక్రమంబు మాకు క్షేమార్థంబగుఁగాక. ఋషిగణంబులు వేద
శాఖలంబోలే నీశిష్యులు నిన్నుఁజొట్టి సరహస్యసామగానంబు లొనర్చుచు
భవత్కబిరభారవిలులితసుమనోవర్షలాలసులై చరింతురు. నీ చరణపద్మ
నూపురరత్నంబు లదూపముఖరభాషితంబులు పల్కుచు మాకుఁ జెవిపం
డువు గావించుచున్నవి. కదంబకాంతినీనుచున్న నీనితంబమండలంబుపయిఁ
బరివేషంబు కొఱివివలె మండుచున్నది. ఈవిత యేమి? నీయెడ రెండు
కొమ్మలు కఠోరపూర్ణంబులు గానవచ్చుచున్నవి. వానిలో నేమి నింపి
యీగుణంబులను వానికిఁ గూర్చితివి? నీమిథ్యము కడుంగడఁ గృశించి
యసియాడుచున్నది. అట్టిది యీశ్వంగభరంబును మోయఁజాలునా?
నీశ్వంగంబులందు నాచూడ్కి తగులుకొనెను. మఱియు నీశ్వంగంబుల
పయికెంజాయసురభిషంకంబునెత్తావులు నాయాశ్రమాంతరంబెల్లఁ బఱచి
పిసాళించుచున్నవి?

చేలీ! ఉరమ్మన నిట్టి యపూర్వావయవంబులును, వక్త్రంబున నిట్టి
మధురాలాపవిలాసంబును, మోవీయందు నిట్టి సుధాదరహాసితంబులును,
గలజను లేలోకంబున నుందురు? వారి నొక్కసారి నాకుఁ జూపింతువా?
నీవడనంబు కమ్మనితావి వెడఁజల్లుచున్నది. ఏమి భుజింతువు? నీవు శ్రీమహా
విష్ణుకళ వని భావించును. కాకున్నచో విష్ణునేత్రంబులఁబోలే నీనేత్రం

బులు రత్న కాంతు లీనుచు మోడ్పు లేకయుండనేర్చునా? నీ నెమ్మోము చలన్చి నయుగంబుఁ గలిగి ద్విజస జ్ఞీరుచిరంబును భ్రమరసంకులంబు నై సరోవరంబును దలపించుచున్నది. నీకరసరోజముయొక్క తాకునకుఁ గ్రీడాకందుకంబు పరిభ్రమించుచు నాకందోయికి విభ్రమంబుఁ గలిగించు చున్నది. నీ కుటిలజటాభరంబు వీడుట యెఱుంగవా? ధూర్జు డనిలుడు నీ నీవీబంధంబును సడల్చెను. అదియు గ్రహింపవా? నీరూపంబు తపో ధనులతపంబును భగ్నముచేయును. ఎట్టితపం బొనర్చి యిట్టిరూపంబును సంపాదించితివి? చెలీ! నాతోడఁ దపంబొనర్చుట నీకెంతయుఁ దగు. సంస్కృతి విస్తారకుఁడా బ్రహ్మదేవుఁడు నాయెడఁ బ్రసన్నుఁ డగుఁగాక. ఆబ్రహ్మద త్తనై ననిన్ను నాప్రియ నిఁక విడనాడఁజాల. నా మనోనయనం బులు నీయందు లగ్నంబులయ్యెను. వాని నెంత మఱిలించినను మఱలవు. చారుశృంగీ! నేను నీయనువ్రతుఁడ నైతిని. నన్నుఁ బాలింపుము. నీ సచివలు నాకు ననుకూలంతురుగాక.” అని పలికెను.

పూర్వచిత్తి అగ్నిధువుల సంతానము

అగ్నిధుఁ డట్లు లలనానునయవిశారదుఁడై పత్నిన విషయసుఖ వైదగ్యవచనంబులు పూర్వచిత్తి విని, తదీయబుద్ధిరూపశీలవిద్యావయశ్రీ మహాదార్యహృతచిత్తయై వానికి వశవర్తిని యయ్యెను. వారు జంబూ ద్వీపాంతరంబెల్ల నిచ్చావిహారంబు లొనర్చుచు బహుసహస్రవత్సరంబులు వివిధభోగంబులఁ జూఱలాడిరి.


వారికి న్నాభి, కింపురుషుఁడు, హరివర్షుఁడు, ఇలావృతుఁడు, రమ్య కుఁడు, హిరణ్మయఁడు, కురువు, భద్రాశ్వఁడు, కేతుమాలుఁడు అనుపుత్రులు తొమ్మిదగురు గలిగిరి. పూర్వచిత్తి యంతట నక్కుమారులను వదలి నలువఱిలువునకుఁ జనెను. ఆబిడ్డలు దృఢగాత్రులును బలోపేతులునై పెరిగి యుక్తవయస్కులైరి. అగ్నిధుఁడు జంబూద్వీపంబును నవఖండం బులుగా విభజించి యొక్కొక్కని నొక్కొక్క ఖండంబునకు నభిషేకిం

చెను. ఆఖండంబులు వారివారిపేర నాభివర్షము, కింపురుషవర్షము, హరి
వర్షము, ఇలావృతవర్షము, రమ్యకవర్షము, హిరణ్యయవర్షము, కురు
వర్షము, భద్రాశ్వవర్షము, కేతుమాలవర్షము నని ప్రసిద్ధిగాంచెను.

అగ్నిధ్రిడు కామభోగతృప్తి గాంచక యయ్యచ్చరమచ్చు
కంటినిఁ దలపోయుచు వేదోక్తకర్తంబు లాచరింపసాగెను. తత్ఫలం
బుగా వానికి దానిలోకంబు ప్రాప్తిచెను. రాజా! మతియెంతో గతి
యంతే యన వినమా? నాభి మున్నగువారు తొవ్వుండుగురు మేరు
పుత్రికలను మేరుదేవి, ప్రతిరూప, ఉగ్రదంష్ట్ర, లత, రమ్య, శ్యామ,
నారి, భద్ర; దేవవతి యనువారిని నొక్కొక్క రొక్కొక్కతెను
బెండ్లియాడిరి.

నాభి పుత్రేష్టి చేయుట

రాజేంద్ర! నాభికి బుత్రసంతానము గలుగకుండెను. అతడు
వానిపత్నియైన మేరుదేవితోడ యజ్ఞదీక్ష బూని యజ్ఞపూరుషుని
శ్రద్ధాభక్తులతో యజించెను. యాజ్ఞకులు యజ్ఞ ఫలదాతయొక్క యను
గ్రహంబును బడయుటకై ద్రవ్యదేశకాలమంత్రముత్పిగ్దక్షిణావిధా
నంబు లనెడి సప్తోపాయంబులవానిని యజింతురు. భగవానుడు భక్త
వత్సలుడు గావున శ్రద్ధాశుద్ధభావంబులనే పెద్దసేయుగాని యన్యసాధ
నంబులకు సంతగా సులభసాధ్యుడు గాడు. ఎవనిని భగవానుఁ డనుగ్ర
హించునో వానికోర్కెలు కూర్చుటకై తానే స్వయముగా దివ్యమంగళ
విగ్రహముఁ దాల్చి ప్రసన్నుడగును. భగవానుడు నాభికి బ్రీతుడై
దీర్ఘ బాహుచతుష్టయంబుతో శ్రీవత్సలాంఘ నాంచితవక్షోభాగముతో
విరాజిల్లుచుఁ బీతాంబరముఁ గట్టి స్ఫురత్కిరణమణిమయమకుటకుండల
కటకకటిసూత్రహారకేయూరనూపురాద్యంగభూషణంబులు ధరించి శంఖ
చక్రగదాపద్మకౌస్తుభవనమాలాపరిష్కృతుడై తేజరిల్లుచుఁ దద్యజ్ఞ
వాటి సన్నిధి గావించెను.



ఋత్విజాలు పరమేశ్వరుని స్తుతింపుట

ఆపరమేశ్వరుని గాంచినంతనే యందున్న ఋత్విక్వనస్య మానులయంతరంగంబులు వెన్నిధి గన్న పేదచిత్తంబువోలె న గెను. వారు భక్తివిసములై యాదేవదేవుని యథావిధి నది ఋత్విజాలు కేలుమోడ్చి 'పూజ్యాతిపూజ్యా ! పరిపూర్ణాడవుగావు నమర్చింపనైన పదార్థం బెన్నియు గలుగదు. అయినను నీభృతు మేము భక్తిపుష్పంబు నర్పించుచున్నాము. ఇంతకు మిక్కిలిగా నే జేయఁజాలము. మాపూజల నంగీరింపఁదగు. స్వామీ ! పదా పూజలను గాకున్నను వాగ్రూపపూజనేని జేయరాదా యని యందువా ? నిన్ను వాక్కుచేతఁ బూజించుటకు నీవివ్యస్వరూపగుణ ! తెలియవలయును. వాని నెఱుంగము. ఇత ని న్నెట్లుగఁడింపనే నీకు "నమోనమ" అనుటకన్న సుత్తమమార్గంబును సాధువు నుపదేశింపరైరి. కారణ మేమందువా ? నీరూపాదలు వారి దుర్విజ్ఞేయమగుటయే కారణము. నీరూపమైనవిశ్వము స్పష్ట గాన్పించుచుండఁగా దుర్విజ్ఞేయం బనిచెప్పట యెట్లు చెల్లునం దృశ్యప్రపంచంబెల్ల బ్రకృతిగుణవ్యతికరమాత్రం బగును. మందు మతిచొచ్చినవానికి వట్టి నామరూపాకృతులు స్ఫురించ యంతకుమించి యేమియు లభింపదు. ఈనామరూపాదలు విలాసంబులు. నీ వన్ననో ప్రకృతిపురుషులకుఁ బడండ్లవును నావ తీతుండవు నగుదువు. ఎల్లస్తుతులు నామరూపాకారాస్పదంబు ఆమూఁటికి నతీతుండవైన నిన్ను ఆమూఁటిచేత బరిగణించుట మాబోంట్లకు నేమి సాధ్యమగు నందువా ? ఏ నీగుణంబులు సకల పాపహరణంబులగునో యా నీగుణంబులను బల్క సాధ్య అదియు సమగ్రంబుగా నొనర్పఁజాలము. వాని నించుకంటేనియు నోపుదుమేని యసాధ్యంబును సాధించినవార మగుదుము. ఎట్లని నీ వవాక్షానసగోచరుండవయ్య భక్తులకు సుఖారాధ్యుడవు

భక్తులైనవా రనురాగపూర్వకంబుగా నేమి పక్కినను సంతోషింతువు; వారేమియిచ్చినను గ్రహింతువు. నీ కిచ్చునది తులసీదల మగుఁగాక. దూర్వాంకురం బగుఁగాక; గరితెడు నీ రగుఁగాక. ఆయిచ్చుట యను రాగపూర్వకమగునేని యది నీ కెంతయుఁ బ్రియంబగు. భక్తి యొక్కటే ప్రధానంబగు గాని పదార్థంబులు ప్రధానంబులు గావు.

స్వామీ! అవాప్తకాముండవైన నీకు నియ్యనైనది యేమియుఁ గలుగకున్నను నీస్వరూపంబులైన పురుషార్థంబులఁగోరి నిన్ను భజింతురు. ఆపక్షంబున బహ్వంగపూర్వకంబులైన యీయజ్ఞాదిరూపకభజనం జేల యందువా? ఇవియెల్ల నీయారాధకుల భావనావిశేషంబు లగు. అంతియ గాని వానికై నీ వాసపడుట గాదు. యజ్ఞాదిపూజల నభిలషింప కున్నచో నిష్ప డిచ్చటకు రానుగదా యని యందువా? దేవా! ఏది మాకు నిక్కముగా హితమో యది యెఱుంగని బాలిశులమై నీప్రేమను బడయుటకుఁగా యజ్ఞంబు సాధనమగు నని భావించి యందులకుఁ బూని తిమి. ఈయజ్ఞంబుగూడ నీమహిమమేగాని వేఱుగాదని మాకు బోధించుటకై యిందు వచ్చితివి. అంతియగాని పూజ నపేక్షించివచ్చినవాడవు గావు. నీవు పరమవరదుండవు; ఎవ రేభావంబుతో ని న్నర్థింతురో వారికి నట్టిభావంబులఁ గూర్చుట నీకు వ్రతమైయున్నది. నిన్ను సందర్శింపఁగోరి యీయజ్ఞ రూపంబున ని న్నారాధించితిమి. ఇది నిమిత్తము చేసి మాకు సందర్శనం బొసంగితివి. ఈమహానుగ్రహంబునకుఁ బాత్రులముగా నోచిన మాభాగ్యం బిం తనరాదు.'

‘దయానిధీ! సర్వపంగపరిత్యాగపూర్వకంబుగాఁ దీవ్రజ్ఞానావలంబులై నిఖిలమలంబులను బాసి నీస్వభావులైన యాత్మారాములకుఁగూడ నీగుణాకథనంబు పరమమంగళం బగు ననఁగాఁ జంచలత్వాధివిక్షేపరూప దురవస్థలకుఁ బుట్టిల్లయిన మాబోటిబాలిశులకు నీస్తరణగుణాకథనంబు లెంత యవసరంబులో చెప్పఁదరమా? శ్రీమంతంబులైన నీచరణార

విందంబులను స్మరించుటయు, నీగుణనామంబులఁ గీర్తించుటయు సామాన్య స్థితియందేగాక జ్వరమరణాద్యవస్థలలోఁగూడ మాకుఁ గలుగునట్లును గ్రహింపుము. ఇదే మాకోరు పరమవరము.'

'దేవా ! సంతానవంతుడే పురుషార్థవంతుడని యీ రాజర్షి భావించి యపత్య కాముడై నీయట్టిపుత్రుని గోరి యాయజ్ఞంబున నిన్నా రాధించెను. స్వర్గాపవర్గంబులనేగాక సమస్తపురుషార్థంబులనుగూడఁ బ్రసాదించు నిన్నిట్లు గోరుట దరిద్రుడగు మహారాజుంజేరి తుషకశాదికంబును గోరుట యగు. ఇట్లుకోరుటకుఁ గారణ మేమందువా ? సంసారిభావంబిట్లు కోరించుచున్నది. అట్టిభావంబు గలుగుట యేల యందువా ? ప్రకృతి యావరించినప్పు డట్టిభావంబు గలుగుచున్నది. అది తొలంగుట యెట్లందువా ? పెద్దల నుపాసించినచో నీమాయాతత్త్వంబు దెలియును. అప్పుడు నీమాయకుఁ జిక్కుటయు, మాయావృత్తుడై విషయవిషరయంబునకు లోబడుటయుఁ దత్ఫలంబుగాఁ బ్రకృత్యావరణంబునఁ బడుటయుఁ దప్పను.

స్వామీ ! ఈరాజునకుఁ దోడ్పడి యాయజ్ఞంబున మంత్రమూలకంబుగా నిన్నిటకు నాహ్వానించి గొప్పతప్పు చేసితిమి. మాయపరాధంబును నైరింపవేడుదుము' అని ప్రస్తుతించిరి. నాభియు సాష్టాంగనమస్కారంబొనర్చెను.

భగవానుడు వారిప్రస్తుతుల నాలకించియు నాభి సాష్టాంగనమస్కారంబు నంగీకరించియు 'యాజ్ఞికులారా! నాయట్టిసుతుఁడీరాజన్యునకు జనింప వరంబు వేడితిరి. మీకోరినవరంబుతత్త్వంబు ధన్యభంబు. అద్వితీయుండనైన నాకు నేన సాటియగుదుఁగాని మఱియొకండు సాటి గలుగఁడు. మీరు బ్రహ్మజ్ఞులు; మీవచనంబులు రిత్త కారాదు. నాకు సాటి లేమింజేసి నేనే నాయంశంబున నిష్ఠేరుదేవియం దవతరింతు' నని పలికి వారిని వీడ్చొని యంతర్హతుడయ్యెను. .

ఋషభావతారము

రాజేంద్రా! మేరుదేవి కొన్నాళ్లకు గర్భవతియై యొకపుత్రుని గాంచెను. ఆబాలుడు వజ్రాంకుశాది లక్షణలక్షితపాదాద్యవయవంబులు గలిగి శమదమవై రాగ్యమహేశ్వర్యవిభూతుల నొప్పుచు, బుట్టువు దొట్టి సర్వభూతసమదృష్టి నెఱపసాగెను. ఆబాలుని తేజోబలంబులను సంపత్కిర్తులను ప్రభావోత్సాహంబులను వానితండ్రి గ్రహించి 'ఋషభుఁ'డను పేరు వానికి నిడెను. వాని గుణవిశేషంబులకు బ్రాహ్మణులే గాక ప్రజలెల్లరు మహానందంబునొంది వానిపయి నెంతయుఁ గూర్చి నింపుచు నతఁడు రాజ్యపాలనంబునకు నర్హుఁడని యేకగ్రీవంబునఁ బ్రకీరి.

నాభి సమాధి నొందుట

ఋషభుఁడు యుక్తవయస్కుఁడైనంతనే వానికి రాజ్యాభిషేకంబు గావించి నాభి భార్యాద్విత్తీయుఁడై బదరికాశ్రమంబునకుఁ బోయి యట నరనారాయణరూపంబున వెలసియున్న వాసుదేవుని సమాధి యోగపూర్వకంబుగా నుపాసించి కృతార్థుఁడయ్యెను. ఋషభుఁడు రాజ్యాభిషిక్తుఁడైనంతనే వానిరాజ్యంబునకు 'అజనాభవర్షం' బను పేరు పెట్టిరి.

ఋషభుఁ డాశ్రమధర్మంబుల ననుష్ఠించుట

రాజా! అజనాభవర్షము కర్మతేత్రమగు. కర్మమనఁగా ధర్మము. ప్రజలు వర్ణాశ్రమోచితధర్మంబులు నడపుటయే ధర్మం బగును. రాజు లెట్లో ప్రజలు నట్లే వర్తింతురు. ఋషభదేవుఁడు భగవత్కలావతారుఁడైనను బ్రజలకు స్వధర్మానుష్ఠానమార్గంబును జూపుటకై గురుకుల వాసము గావించి విద్యలను గఱచి గురుదక్షిణ లొసంగి, మొదటి యాశ్రమధర్మంబును యథాక్రమము నడపెను. రెండవయాశ్రమ ధర్మంబునకుఁ దఱియయ్యెను.

దొడ్డభాగ—3

ఋషభుని ద్వితీయాశ్రమము

ఋషభుఁ డంతట నింద్రదత్తయైన జయంతి యనుచు నేని
 బెండ్లియై గృహస్థాశ్రమంబును స్వీకరించి యాయురియింపను నున్నాఁడు
 కొడుకులు బడసెను. వారిలో భరతుఁడు పెద్దవాఁడు. తక్కిన తొండు
 తొమ్మండ్రుగూరలోఁ గుళావర్తుఁడు, ఇలావర్తుఁడు, బ్రహ్మవర్తుఁడు, ఆర్య
 వర్తుఁడు, మలయకేతువు, భద్రసేనుఁడు, ఇంద్రసేనుఁడు, ఇంద్రస్పృశ్మ-
 వీదర్భుఁడు, కీకటుఁడు - అను తొమ్మండ్రుగూరు ప్రధానపల్లెరి. వారి
 తర్వాతివారైన కవి, హరి, అంతరిక్షుఁడు, స్రుబుధ్ధుఁడు, విష్ణుబాహుఁడు, వి-
 ఆవిహ్లాత్తుఁడు, ద్రమిఘుఁడు, చమనుఁడు, కరభాజనుఁడు - అను
 తొమ్మండ్రుగూరు భాగవతధర్మరహస్యంబులను గ్రహించి వరదభాగవతు-
 లైరి. తక్కినవారు తండ్రియాజ్ఞను జవచాటక వివయమట్లు ప్రతి
 వచనంబుల నాదరించుచు యజ్ఞంబు లొనర్చుచు గృహస్థులై జీవించి
 బ్రాహ్మణులైరి.

రాజేంద్రా! భగవానుఁడు సర్వస్వతంత్రుఁడును సర్వశక్తుఁడును
 గేవలానందమూర్తియు నగు. అట్టివాఁడు ఋషభావతాతం బెన్నిసార్లును
 వానియందుఁ బైలక్షణంబులెల్ల నిత్యసిద్ధంబులై యుండు. అట్లున్నచు
 ఋషభుఁడు సామాన్యునితీతి గర్తంబులఁ దవలి యేయేకాలము దేయి
 ధర్మంబుల ననుష్ఠింపవలయునో, యేయేయాచారంబుల వర్తంపల
 యునో, గృహమేధి యెట్లు శమము మైత్ర కరుణ మొనరింపవలసిని
 బాటింపవలయునో, ధర్మార్థంబుల నెట్లు పఠింపవలయునో, యశస్సు
 నెట్లు గూర్పవలయునో, ప్రజారంజనం బెట్లు గావింపవలయునో,
 మోక్షంబు నెట్లు సంపాదింపవలయునో స్వయముగా నాచరించి గృహ
 ధర్మనిరూపణంబునకు లోకమార్గదర్శి యయ్యెను. ఇదంతయుఁ బ్రజా
 శిక్షార్థమేగాని వేటుగాదు.

రాజా! భగవానుఁడు ధర్మస్వరూపుఁడు. సర్వధర్మప్రతిపాదియున
 నేదంబు వానివలన వెలువడెను. అట్టి భగవదవతారమైన ఋషభుఁడు

గూడ బ్రాహ్మణ నిరూపితమార్గంబును దలచాల్సి సామాన్యపాయంబులచేత బ్రజాశాసనంబు గావించుచు, దేశకాలద్రవ్యంబుల నేమరకవయశ్యధ్యలను బాటించుచు, ఋత్విక్సంపత్తిని బెంపునేయుచు, నానా దేవతోద్దేశపూర్వకంబుగా సమస్తయజ్ఞంబుల నొక్కొక్కదానిని నూతేసిమాటులు యథావిధి గావించెను. వానిరాజ్యకాలంబున నెవ్వనికి నెందును లేమిగాని యొకఁడు మఱియొకని నర్థించుటగాని గలుగవు. ప్రజలెల్లరు తేనియందు భక్తివాత్సల్యాదులను వర్షించుచుండిరి.

ప్రజానాయకత్వధర్మము

రాజా! ప్రజానాయకత్వము కత్తిమీఁది సామువంటి దగును. నాయకుఁడు త్రొక్కినదారిఁ బ్రజలు నడతురు. ఏరాజ్యమందైనను రాజు మార్గదర్శి యగును. తేఁడు స్వధర్మంబు నుపేక్షించునేని జనులు గూడ నట్లే చేయుదురు. దేశమెల్ల నధర్మపరమగును. తత్ఫలముగా లెక్కలేనిదుఃఖంబులు దాపరించును. కాబట్టి రాజు లెల్లప్పుడు జాగరూకులై నిలువెల్లఁ గన్నులుగాఁ బ్రజాసౌఖ్యార్థము పాటుపడుట విధియగుచున్నది.

ఋషభుని యుపదేశములు

ఋషభుఁడు దేశసంచారంబు వెడలి నానాదేశంబులు చుట్టి కొండొకనాఁడు బ్రహ్మవర్తదేశంబునకు వచ్చెను. అచ్చట బ్రహ్మర్షులు సభ తీరిరి. ప్రజలు గుంపులు గుంపులుగాఁ జేరిరి. ఋషభునిపుత్రులును వచ్చిరి. ఆపుత్రులు ప్రణయవినయాన్వితులును బరమజాగరూకులు నైయున్నను ఋషభుఁడు వారిని నిమిత్తముగాఁగొని ప్రజోపదేశార్థంబు ధర్మంబులను వోధించుపాఁడై యిట్లనియెను.

మర్త్యశరీరము - ధర్మసాధనము

‘సుతులారా! విషయలాలసయు, దాని ననుభవించు నిచ్ఛయుఁ బ్రాణికోటి కెల్లఁ గలదు. అందులకుగా మనుష్యజన్మం బెత్త నవసరము

లేదు. శరీరంబులలోనెల్ల మర్త్యశరీరం బుత్తమోత్తమం బగును. ఆశరీరము బహుజన్మకృతపుణ్యఫలంబుగాఁ గలుగుచున్నది. అట్టిదానిని దానికిఁ దగినకార్యములందే వినియోగింపవలయును. అట్లుచేయుట స్వధర్మానుష్ఠానమగు. ఒండుచో ధర్మవృత్తిక్రమంబును బాతకంబు నగు.

మనుష్యశరీరంబునకు యోగ్యమైనకార్యమేది యనియందురా? భగవదారాధనం బొక్కటే దానికి యోగ్యమైనకార్యంబగును. దానినే తపం బందురు. తపఃఫలంబుగాఁ జిత్తశుద్ధి యగు. శుద్ధచిత్తునకు బ్రహ్మ సుఖంబు గలుగును. అనుఖమే మోక్ష మనఁబడును.

మోక్షము - మహాత్ములనే

వత్సలారా! మోక్షంబును బడయుటకు సాధనంబెద్ది యనియందురా? మోక్షప్రాప్తికి మహాత్ములనేవయే పరమసాధనం బగు. మహాత్ములనఁగా నెట్టివారందురా? సర్వభూతంబులందు నుండునది యొక్క భగవంతుడే యనుభావంబు నలవరించికొని, జీవకోటి నెల్ల నాత్మసమముగాఁ జూచుచు, మిన్నులు మీఁద వ్రాలినను జలింపక, యపకారులకుఁ గూడ నుపకరించుచు, బరమేశ్వరునందు సుహృద్భావం బుండుటయే జన్మసాఫల్యంబని నిశ్చయించుకొని, దేహము ధర్మానుష్ఠానార్థమేగాని భోగార్థముగాదను నిర్ణయము గలిగి, యయాచితప్రాప్తంబుతోడ సంతృప్తులగుచు దేహధారణమాత్రవత్తులై పుత్రకళత్రాదులందలి మమకారంబునుబాసి, గృహదులు స్వధర్మానుష్ఠానయోగ్యోపకరణంబులని భావించుచు నుండువారు మహాత్ము లగుదురే. అనఁగా నపరిచ్ఛిన్నాత్ములు మహాత్ములనఁబడుదురు.

వైఁజెప్పిన నియమంబుల ననుసరించుటవలని ఫల మేమందురా? అట్లు వర్తించుటవలన సంతోకరణమలంబులెల్ల నశించును. నిర్మలాంతఃకరణమందు నాత్మప్రకాశము యథారూపంబున దీపించును. ఆ దీప్తి ఫలంబుగా జ్ఞానశక్తి విజృంభించును. తత్ఫలంబుగా యథార్థం బను భూతమగును. అప్పుడు వారియం దొకయపూర్వతేజస్సు గానవచ్చును.

ఉపదేశము

అట్టిమహాత్ములను నేవించినప్పుడు వారనుగ్రహించి యుపదేశింతురు. ఆ యుపదేశవాక్యము వారితేజశ్శక్తితోడ శ్రవణరంధ్ర ద్వారంబున శ్రోతృహృదయాంతరము చొచ్చి, యందు జేపించియున్న సంశయాదిమాలిన్యంబులనెల్లఁ బటాపంచలు గావించును. తత్ఫలముగా నుపదిష్టునకు నాత్మస్వరూపంబు యథాస్థితిఁ బొడసూపును. అది నిదానంబుగా నతఁడు గురూపదేశప్రకారము వర్తించి క్రమక్రమముగా సిద్ధిఁ గాంచును. సామాన్యులయుపదేశంబులకు నంతతేజశ్శక్తి గలుగదు గావున, నవి యొకచెవిదూఁటి మఱియొకచెవిగుండా బహిర్గతంబు లగునే గాని యంతఃకరణంబును బ్రవేశింపవు. నీ రొక్కటైనను బాత్రశుద్ధిం బట్టి పూజ్యంబగునట్లుగా, నుపదేశం బొక్కటేయైనను దదుపదేశకుని మాహాత్మ్యంబునుబట్టి ఫలకారి యగుచుండును. కావున నెల్లరు నుపదేశకులు గానేరరు.

శరీరధారణము

పుత్రులారా ! జీవులకు శరీరధారణము ప్రాచీనమైనదిగాక మైయున్నది. ఆఫలము శుభము నశుభము నని రెండు తెఱంగుల నుండును. ఇంద్రియప్రీతియే పరమార్థంబుగా భావించి తదర్థము ధర్మాధర్మంబులనెంచక వర్తించుటవలన నశుభఫలంబు గలుగును. ఇంద్రియప్రీతికి లోనుగాక ధర్మదృష్టితో వర్తించుటవలన శుభఫలంబు గలుగును. అశుభఫలంబును పాపంబనియు, శుభఫలంబును పుణ్యంబనియు వచింతురు. ఏది పరమపురుషార్థప్రాప్తికి నడ్డుపడునో యది పాపంబును, ఏది యద్దానికీఁ దోడ్పడునో యది పుణ్యంబు నాఁబడును. ఒకవంక పాపంబు ననుభవించుచు మఱియొక దచ్చరీరంబుచేతనే యట్టిపాపంబులను జేయుదురు. అంతకన్న నజ్ఞానులు గలుగరు. అజ్ఞానమనఁగా నెట్టి దందురా ? నిక్కమైన మే లెద్దియో దాని నెఱుంగకపోవుటయే యజ్ఞానమగును. అనఁగా విపరీతజ్ఞానం బజ్ఞానమనఁబడును.

అజ్ఞానఫలము

వత్సలారా! అజ్ఞానఫల మేమందురా? ప్రాణికోటియెల్ల నానందానుభవార్థము ప్రాకులాడుచుండును. ఆయానందము శాశ్వతకంబనియు తుణికికంబనియు రెండువిధములు. తుణికికంబులను వదలుటయు శాశ్వతంబు నాశ్రయించుటయు నైజము. అట్టి శాశ్వతానందమును గూర్చునది యేదో మున్నుగా దెలిసికొనవలయును. అజ్ఞానం బట్టి యెటుక నడ్డుపఱచుచున్నది. తత్ఫలంబుగా సర్వానందము లెటుంగన కన్నవిన్నదానినెల్ల నాశ్రయించుదురు. అంతలో నది ముగియదు. అట్టి యానందప్రాప్తికై వివిధకర్తవ్యంబు లొనర్చుటయు దత్ఫలంబులకుఁ ఫలంబు లుదయించుటయు దత్ఫలభోగాధ్యము పునఃపునఃకర్తవ్యంబులగు తప్పమియు నగుచున్నది. ఇది యొకనాటికిఁ దీరదు. ఇదియు యజ్ఞానఫలము. అజ్ఞానంబునకుఁ గారణం బేమందురా? సాధనలోనమే గారణము. కంటియద్దము మలినవంతమైనప్పుడు వస్తువు నిర్భాసముగాఁ గాన్పింపమియే యిందులకు నిదర్శనము.

శరీరబంధమోచనమార్గము

పుత్రులారా! ఈశరీరబంధము తొలఁగు మార్గంబేది యని యడుగుదురా? జీవరాశియెల్ల సుఖార్థము వర్తించుచున్న దనియు, ఆసుఖము పరము అపరమని రెండువిధంబు లనియు, అసుఖంబు శాశ్వతంబు అపరసుఖంబు తుణికికంబు నగుననియు, తుణికికంబు బింద్రియంబునకు నింద్రియార్థంబులతో సంబంధము గలిగినప్పుడు ప్రాప్తమగుననియుఁ దెలిపితిని. ఇట్టిసంబంధములలో శ్రీపురుషమైభువనసంబంధము గాఢమై పడగును. అట్టిసంబంధఫలంబుగా శ్రీపురుషులకు హృదయబాధనం బేర్పడుచున్నది. అట్టిబంధనఫలంబుగా జనులకు గృహ తేత్ర పుత్ర కళత్ర ధన దేహాదులయెడ 'నేను, నాది' అనునట్టి భావంబులు దృఢమగుచున్నది. దీనినే హృదయగ్రంథి యని చెప్పుదురు.

ఈమైథునక్రియ యథాచితమై సుఖమాత్రానుభవంబు కారాదా? యనియు, అట్లుగునప్పు డయ్యది యెట్లు తాపకరం బగుననియుఁ దలంతురు కాఁబోలు! స్త్రీజాతికిని బురుషజాతికిని వేటువేటురూపంబు లైనహృదయ గ్రంథు లుండును. అవి రెండుఁగలసినప్పుడు డాముడి దృఢతరమై దుర్భేద్యంబుగా నుండు. ప్రతివ్యక్తికి హృదయగ్రంథి గలదు. అది తదవ్యక్తికి వానిచేపేంద్రియాదులందుమాత్రమే 'నేను, నాది' అను మోహంబును గలిగించును. స్త్రీపురుషులహృదయగ్రంథులు కలసి పెన గొన్నప్పుడు 'నేను, నాది' అను ప్రత్యేకభావంబులుపోయి 'మేము, మాది' అని మాఱి, గృహధనాదివరంపరను బుట్టించి వానియెడ వదలనిమోహం బును గలిగించును. అట్టిమోహం బున్నంతకాలము పురుషుంబు లభింపదు. అట్టి పురుషుంబునే ముక్తి యందురు.

ఇట్టి బంధంబు నుపాయమూలకంబుగా విడఁదీసికొనవలయును. అట్టియుపాయమును సాధనమందురు. బంధవిమోచనంబునకు నిరుపదియైదు సాధనంబులు గలవు. ఆసాధనంబులను వివరింతు వినుము.

25 సాధనములు

భగవంతునెడ గురుభక్తి చేయుట, భగవత్పరమై యుండుట, తృప్తిలేకుండుట, సుఖదుఃఖాదిద్వంద్వంబుల నప్రతీకారబుద్ధితో సహించుట, ఐహికంబులువలె నాముష్మికంబులుగూడ దుఃఖపూరితంబులే యను నిశ్చయము గలిగియుండుట, పరమార్థతత్త్వం జేదో యని విచారించుట, మనస్సు ఏకాగ్రమగుటకై తపం బొనర్చుట, కామ్యకర్తవ్యంబులను వదలుట, స్వధర్మంబులనెల్ల భగవదర్థముగా దృఢనిశ్చయముతోఁ జేయుట, భగవత్సత్త్వంబులను వినుట ప్రచరించుట, భగవద్భక్తులతో నివసించుట, భగవద్గుణంబులను గీర్తించుట, ఏప్రాణియందుఁగూడ వైరభావంబు లేకుండుట, జీవరాశినెల్ల నాత్మసమముగాఁ జూచుట, ఉపశాంతుడగుట, దేహగేహాదులందు 'నేను, నాది' అనుభావంబు నేయకుండుట, ఆత్మబోధక

శాస్త్రంబులను జదివి యందలిభావంబు నభ్యసించుట, అట్టి యా
కాలంబున మనస్సునకు విక్షేపంబుఁ గలుగకుండుటకై నిర్వృతత చేశ
నివసించుట, ఇంద్రియమనఃప్రాణంబులను జయించి స్వాధీనముచేసికొ
నాధువులయెడ శ్రద్ధజూపుట, బ్రహ్మచర్యవ్రతం బాచరించుట, క
మైనదానిని వదలక చేయుట, మితభాషి యగుట, భగవానుఁడు
వ్యాపి యనుజ్ఞానంబు ననుభవసిద్ధము చేసికొనుట, బుద్ధిని భగవంతు
సమాధిచేయుట-ఇవి యిరువదియైదుసాధనంబు లగును. (గీత.xvi 1,

ఈసాధనంబులను సాధించినవాఁడు ధైర్యవ్రతయత్న
యుక్తుడై తనలో నున్నట్టి యహంకారరూపాపాధిని నిరసించ ను
డగును. తత్ఫలంబుగా అవిద్యాప్రాప్తంబును గర్హశయంబునైన హృ
గ్రంధిబంధంబు తనంతట తానే వీడును. అటుతర్వాత నతఁడు సా
వలసినసాధనంబు లెవ్వియు నుండవు.

లోకప్రభోధము - తత్ఫలము

పుత్రులారా ! లోకంబెల్లఁ దత్త్వజ్ఞానవిమూఢజనులతో
యుండును. అట్టిలోకంబునకు నావచించినయర్థంబు నుపదేశించి
నెట్లయిన సుద్ధరింపవలయును. అట్లుచేయక మూఢలోకంబును మఱ
గర్హపరం బొనర్చి యథోగతికి లాగరాదు. మూఢలోకంబునకు ను
శించుట యెట్లందురా? తండ్రులు పుత్రులకును, గురువులు శిష్యులకు
రాజులు ప్రజలకును బోధింపవలయును. ఆబోధ సమగ్రము
విస్తరించి లోకవ్యాప్తి గాంచును. తత్ఫలముగా లోకోద్ధారణమగు
మఱియు నట్లుపదేశించువారు భగవదనుగ్రహపాత్రు లగుదురు.

భక్తి - అనుష్ఠానము

సుతులారా ! ఈభక్తిమార్గంబును సంసారమగ్నులను నావద
చుట గ్రుడ్డివానిని మంచిత్రోవ నడపించు టగును. అట్లుచేయవలయు
గురువుగాడు; తండ్రి తండ్రిగాడు; తల్లి తల్లిగాడు.

పుత్రులారా! నన్ను బ్రాకృతులట్లు నడపవలెను. నా యీ మనుష్యాకారమును నాకుంట్ల సేవలుగాని ప్రాకృతులకువలె గర్వభూషణము గాదు. నావృత్తి నను శుభకర్మాత్మకము. అధర్మము నావంక నేనిం దలం ద్రిష్టజాలదు. ఆకారమున నన్ను ఋషభుం దండను. నాకు మీరు పుట్టితెలి గావున మీరెల్లరు నాకు సమానులే యగుదురు. నావల్కులు నాగర్వహీనులందులు గావున నామాట నలంకారముగను భవతుండు మీకెల్ల జ్యేష్ఠుడు. మీ రెల్లరు నిర్వృత్తర బుద్ధితో వానిని శుశ్రూషింపవలెను. అట్లుచేయుట నన్ను సేవించు టయుం బ్రజలకు సామూహ్యము చూపి వారిని బాలించుటయు రెండు నగును.

భూకంబుల కరగకులు

వన్నారా! పృథ్విశాస్త్రం జేతనాచేతనభూతజాతులతో గూడి యున్నది. చేతనంబు లచేతనంబులకన్న సుత్రమంబులు. చేతనంబులు మఱల స్థావరంబు లనియు జంగమంబు లనియు రెండులేతగులు. లతా వృక్షాదులు స్థావరంబు లగును; చలించుచుండుట బ్రహ్మకర్మణ్యంబు జంగ మంబు లగును. స్థావరంబులనెగా బుద్ధిచోటనే కదలక యుండుననని భావము. ఒకచోటనుండి వేరొక చోటికి బోగలుగునని జంగమంబు లనబడును.

చేతనంబులతో లతావృక్షముల విడిచిగానగును, వానికన్నఁ బశ్వాదులును, వానికన్న మనుష్యులును, వారికన్న ప్రమాధులును, వారికన్న గంధర్వులును, వారికన్న కిష్కంధులు, వానికన్న గిన్నదులును, వారికన్న పసుకలును, వారికన్న నమములును, వారికన్న సింహములును, వానికన్న చిత్రాది ప్రహ్వగ్రంథులు, వారికన్న భవనములు, వానికన్న బ్రహ్మయు సుత్రము లగుదురు. పృథ్విశాస్త్రముబట్టి యిందులలోవృక్షము గలుగుచున్నది. నేను సర్వోత్తముడ నగుదును. ఏల యందువా? నేను

పరమజ్ఞానపూర్ణుడను. వైనఁజెప్పఁబడినవన్నియు నాయంశవ సంశాంశములు నగును.

ఉత్తమపూజనీయులు

పుత్రులారా ! నేను సర్వోత్తముఁడ నగుటంజేసి పరమ సీయుఁడనైనను నాకు బ్రాహ్మణులు సర్వవిధపూజనీయు లగుదురు. బ్రాహ్మణులకు సాటి గలుగరు. బ్రాహ్మణుఁడు శ్రద్ధతో నిచ్చినయన్నము కెంతయుఁ దృప్తికరంబగును. యజ్ఞము లొనర్చి యగ్నిముఖ నాకుగా ఘృతాదులను వ్రేల్చుదురు గాని యవి బ్రాహ్మణదత్తాన్న వలె దృప్తికరంబులు గావు.

బ్రాహ్మణాధిక్యతకుఁ గారణము

బ్రాహ్మణుల నంత పెద్దనేయుట యేల యని యందురా ? వే నామూర్తి యగును. ఆతనువును బ్రాహ్మణులు భరింతురు. అంతియగ వారికి మదన్యంబెద్దియుఁ బ్రార్థనీయంబుగాదు. మఱియు సత్య శ్రమము, దమము, సత్యము, అనుగ్రహము, తపస్సు, తితిత్తు, అనుభవ అనునట్టి యెనిమిదింటికి వారు స్థానభూతులై నిరంతరము మద్యక్తి బుతో నిండియుందురు. అట్టివారికి రాజాధిరాజులవలనఁగూడ గో ప్రయోజనంజేనియుఁ గలుగదు. మీఁదుమిక్కిలి వారివలన సర్వలోకారం బగుచుండును. ఈకారణంబులఁజేసి బ్రాహ్మణు లగ్రగణ్యు లుదురు. అట్టి బ్రాహ్మణులను మీ రెప్పుడు నారాధింపనగు. బ్రాహ్మణ ధనము భగవంతుఁడనైన న న్నారాధించుట యగును.

ఉత్తమపూజావిధానము

వత్సలారా ! ఉత్తమపూజ యెట్టిదందురా ? భగవద్భక్తి యుత్తమపూజ యగును. నిరాకారుఁడైన భగవంతుని బూజిం యెట్లుందురా ? సృష్టిలోని సమస్తభూతంబులు భగవదధిష్ఠానంబు లగ అట్టిభూతంబులను జంగమాజంగమంబులను నిర్వృత్తరబుద్ధితో సంభావి

టయే భగవత్పూజయగును. మఱియొక విశేషము. సర్వవ్యాపారంబులు మనోవాఙ్మయనాదీంద్రియంబుల మూలకంబున జరుగుచుండును. ఆవ్యాపారంబులనెల్ల మత్పరబుద్ధితో నొనర్చుచు వానిఫలంబును నాకు సమర్పించుచుండుము. అట్లు చేయుట యింద్రియంబులకు సాక్షాత్కృత ఫలం బగును. అట్లు చేయనినాడు కాలపాశకారణమైన విమోహంబు తొలగదు.

(భగవంతుడు నిరాకారుడని భావించి కొందఱు ధ్యానింతురు (గీ. XII-3). నిరాకారుడైన సగుణుడని భావించి కొందఱు ధ్యానింతురు (గీ. VII-9.) సర్వశక్తిమంతుడు, సర్వాధారుడు, సర్వవ్యాపి, సర్వాతీతుడు, సర్వకళ్యాణమూర్తి యని భావించి కొందఱు ధ్యానింతురు. (గీ. XV-15, 17, 19.) సర్వమయుడని భావించి కొందఱు ధ్యానింతురు (VII-7-12; IX-16-19.) సాకారసగుణుడని భావించి కొందఱు ధ్యానింతురు. (IV-8; IX-26.)

ఇట్లు మూర్తికల్పనము వివిధమైనప్పుడు ఫలముగూడ వివిధముగా నుండదా? యని శంకింపవచ్చును. ప్రథమంబున మూర్తిభేదంబున్నను గ్రమక్రమంబుగా నట్టిభేదభావము నశించి యభేదసిద్ధి గలుగును. అభేద భావముతోనే ప్రారంభించిన వారికి గలుగుఫలంబును XII-4; XIV-19; XVIII-55 లోను, భేదభావంబుతోఁ బ్రారంభించినవారికి గలుగు ఫలము వసానఫలము XV-26; IX 31; VII 29; XVIII 56లోను జెప్పఁబడియున్నది. ఎల్లరకుఁ బర్యవసానఫలం బొక్కటే యగును. ఆఫల మెట్టిదందురా? అది పరమశాంతియని XVIII-62లోను, పరమధామమని XV-6లోను, అమృతమని XIII-12లోను, ఉత్తమగతియని VII-13 లోను, సిద్ధియని XVIII-45లోను, అవ్యయమని XV-5లోను, బ్రహ్మమని V-24లోను ఇట్లు వివిధంబుల వర్ణింపఁబడియున్నది. అంతకన్న దానింగూర్చి చెప్ప సాధ్యముగాదు.)

పరమహంసధర్మములు

పరిక్షిన్నరేంద్రా! ఋషభుఁ డట్లు రాజభక్తియు బ్రాహ్మణసేవయు బ్రజలకు నిహపరకళ్యాణార్థము బోధించి భరతునకు బట్టముఁ గట్టి మునులకుఁ బరమహంసధర్మంబును బోధింపఁ దలంచి 'పుత్రకులారా! మునులైనవాఁడు పరమోపశమముడై కర్తంబులను వదలును. కర్తంబులను వదలినను వానియం దభిమానంబు భాసమాత్ర మేనియు జేసింది యుండును. అదియు నశించినఁగాని పరమహంసుఁడు గానేరఁడు.' అని తెలిపెను.

ఋషభుఁడు సన్యసించి యపహత యగుట

రాజా! ఋషభుఁ డట్లు పలికి యామార్గంబును దానే నడచి చూప నిశ్చయించి భార్యాపుత్రగృహీదులను విడనాడి, యగ్నుల నాత్మారోహణ బొనర్చి, బ్రహ్మవర్తంబును వదలి కాలులాగినట్లు చరించ సాగెను. ఎవరు పిలిచినను బలుకఁడు; ఎవ రేమన్నను వినఁడు. అతఁ డట్లు గోచియును లేక విరిసినవెండు కలతోఁ బురంబులు గ్రామంబులు అగరంబులు ఖేటకంబులు పుష్పారామంబులు శిబిరంబులు గొల్లవల్లలు మంచ భూములు బిడారులు గిరివనాశ్రంబులు దిరుగాడసాగెను. అతఁ డట్లు సంచరించునప్పు డాయాచో క్లేష్ట్యైవైవదియు, వానియం దెట్టివిశేషంబు లున్నదియు నతఁ డెఱుంగఁడు. వానియునికి జూచి యతఁడు చిహ్నము కొందఱును, మూగయని కొందఱును, గ్రుడ్డియని కొందఱును, పిచ్చివాడని కొందఱును, పిశాచగ్రస్తుడని కొందఱును దుఃఖింకమాటగా బల్కిరి. వానిమార్గమధ్యమందుఁ గొందఱుమూఢులు చేరి యాచోట వాని నదలించిరి; ఒకచోట బయిబడి కొట్టిరి; ఒకచోట నుమిసిరి; ఒకచోట మూత్రము చల్లిరి; ఒకచోట తాలురువ్విరి; ఒకచోట మలముచి పయి వైచిరి; ఒకచోట దుమ్ము చల్లిరి. అట్లు మూఢులు నలవిధముగా బరిభవించినను ఋషభునకు నవియెల్ల మత్తేభముగను దోషము ప్రాబున

ట్లుండెను. ఎందునను వానికి మనశ్చాంచల్యంబు గలుగదు. అందులకు నిదర్శనంబుగా వానిముఖమండలము నిరంతరదరహాసమనోజ్ఞమై గ్రాలుచుండెను.

రాజా ! ఋషభుఁ డొకప్పుడు వల్లకాటఁ బరుండును; ఒకప్పుడు ధూళిలోఁ బొరలాడును; ఒకపటి అజగరంబువలె కదలక మెదలక దినంబులపేరటఁ బడియుండును; ఎందేనియు మాత్రపురీషంబులను విసర్జించును; వానిలోనఁ బొర్లాడును. వానిపురీషంబునుండి సువాసనలు లేచి దవ్వు వీచుచుండును. ఎవ రేది నోటఁ బెట్టినను దానిని మ్రింగుచుండును. వేయేల? వానిచర్య లెల్లఁగాక మృగగవాదులచర్యల మఱపించుచుండెను. ఋషభుఁ డట్లు స్నానాదులు లేక వర్తించుచున్నను వానిశరీరము దివ్య తేజోమండలంబువలె బ్రకాశించుచు బ్రజాదృష్టి నాకర్షించుచుండెను.

రాజా ! ఇట్టినడతల భావం బేమని యడుగుదువా ? వాసుదేవు నెడ నాత్మతాదాత్మ్యంబు చేసినవారికి భేదభావంబు లేశమాత్రంబు గూడ నుండదు. భేదబుద్ధి నశించినవారికి సర్వము భగవదాత్మకంబై యుండు. అట్టివారు నిత్యపరిపూర్ణులు గావున నాత్మారాములై యుందురు. అణిమాదిసిద్ధు లెల్ల వారి నాశ్రయించియుండును. అట్లున్నను వా రాసిద్ధులను లోలోనఁగూడ స్మరింపరు.

ఆత్మారాములు యోగైశ్వర్యంబులకు వెఱవనేల ?

మునులారా ! పరిక్షిన్న రేంద్రుఁడు తిని శుకయోగిని 'మహాత్మా ! ఆత్మారాములందు జ్ఞానాన్ని యోగబలసముద్ధిపితమై కర్తవీజంబులనెల్ల దగ్ధమైనర్చియుండును. అట్టివా రేమిచేసినను ఫలకాంక్ష లేమింజేసి పునర్జన్మాంకురంబులైన కర్తవీజంబులు మొలవనేరవు గదా! అట్టివారు యోగైశ్వర్యంబులకు వెఱవనేల ? వానిని దృఢింపనేల ?' యని యడిగెను. శుకుఁ డిట్లనియెను.

రాజా ! షక్కినిప్రశ్న చేసితివి. కిరాతుఁడు చచ్చిపడియున్నను వాని నెఱింగినమృగంబు లతనిపాటు నిజమని నమ్మవు; చెంతకేనియుఁ

జనవుగదా! అట్లే మనస్సు వాంఛారహితమై మృతప్రాయమై యున్నను దానిని విశ్వసించుటఁగాని, యజాగ్రతతో నుండుటఁగాని తగదు. మనస్సు నకు జంచలత్వము నైజము. అందువలన నది యొకచోట నిలువక కామగ్రంబులఁ బెంచుచుఁ దదర్థంబుల వెంటబడి పటచుచుండును. కామగ్రంబు నంటికొని క్రోధాదు లుండును. అట్టిమనస్సుతో యోగి చెలిమి చేయుట జారభార్యతోడి పొందగును. జారస్త్రీ తనకోరిక తీటుటకుగా నవసరమైనచోఁ బతి ప్రాణంబుల నేనిఁ గుదువ పెట్టునట్లుగా మనస్సు దాని కోర్కె నెఱవేటుటకు నెంతటివనికైనను బురికొల్పును.

మనశ్చాంచల్యశక్తికి నిదర్శనంబు వలయునా? సౌభరి ప్రముఖుల శ్రేందఱునో పేర్కొనవచ్చును. వారు మహాతపాపావంతులయ్యి, శ్రీమహా విష్ణువుయొక్క మోహినీరూపంబు కంటఁబడినంతనే బహుకాలార్జిత తపశ్శక్తినిగూడఁ గోల్పోయి భ్రష్టులైరి. వారు వారిమనస్సును నమ్మినందున నట్లయిరి. చాంచల్యంబు మనస్వభావంబు గావునను, స్వభావం బవకాశము గలిగినప్పుడు విజృంభింపక మానదు గావునను, అది తనయధీ నేంబని యెవ్వరుగాని యెప్పుడుగాని తలంచి పరాకు చెందరాదు. ఈసంగ తిని బెద్దలెందఱో స్వానుభవపూర్వకంబుగాఁ బల్కిరి. కాబట్టి మనో విషయంబున నింతమాత్రపుజాగ్రత చాలునని చెప్పఁ దరముగాదు. దాని నెప్పుడు నొకకంటఁ గనిపెట్టియే యుండవలయును. అట్లుచేయక యేమాత్రము పరాకుచెందినను మనస్సు తలయెత్తి కామక్రోధమద లోభశోకమోహభయాదులకు నప్పగించును. తత్ఫలముగాఁ గర్మ బంధము తగుల్కొనును.'

ముక్తి - దేహభిమానాభాసము

'రాజా! ఋషభుండు భగవంతుడయ్యి వానిప్రభావంబును దాచి లోకోపకారార్థమై యవధూతత్వమును గ్రహించి జడునివలెఁ గాన్పించుచు దదాశ్రమతత్త్వంబును, అనఁగా సర్వవిషయానువృత్తిని

వదలుట, అత్త పరమాత్మల నభేదముగాఁ జూచుట, అవ్యవహితము డగుట, దేహాభిమానము త్యజించుట మున్నగు లక్షణంబులను బ్రకటించెను.

రాజా! అభేదవృత్తివలన నాథారాధేయభావము నశించును. అవ్యవహితత్వంబున ఉపాసనాబుద్ధికి నవకాశము తొలంగును. మనో నిగ్రహబలంబున దేహాభిమానము వీడిపోవును.

దేహాభిమానము నశించినప్పుడు దేహపతనము గాదా యని యడుగుదువా?

ఏదేనొక సంస్కారకారణంబున దేహాభిమానము భాసమాత్మంబు శేషించియుండును. తత్ఫలముగా దేహము కులాలునిచక్రమువలెఁ జరించుచుండును. అట్టియభిమానాభాసము అవిద్యావాసనవలన జనించి నదిగాదు గావునను, మఱియు నది యోగమాయావాసనాత్మకంబు గావునను, భాసమాత్మమైన యయ్యభిమానము భుక్తమైనంతనే దేహపతనము గలుగును. అట్టివారు జీవన్ముక్తులగుదురు.

ఋషభుఁ డగ్నిదగ్గుఁ డగుట

రాజా! ఋషభుఁ డట్లు యోగమాయావాసనంజేసి త్రిమృదుఁడగు గొంకణకుటకాది దక్షిణకర్ణాటదేశంబులు దిరిగి కుటకగిరివనంబుఁ జేరి నోటఁ బాషాణకబలం బుంచి యటునిటు సంచరింపసాగెను. ఆయడవిలో వెదురుపొదలు మెండు. ఆపొదలు గాలివడికి నొండొండుఁ దాఁకి యెరసి యగ్నిఁ బుట్టించెను. ఋషభుఁ డాపొదలలో నుండినందున వానివేహముగూడ నమృతంబులలోఁ గాలి బూదియయ్యెను. వానికి బహిర్భావంబు నశించుటంజేసి వెదురుపొదలు మండుట మొదలగు సంగతియే తెలియదు.

పాపందమతప్రచారము - కలియుగ ప్రభవభీజము

రాజేంద్రా! అపధూతవర్తనము చతురాశ్రమధర్మములకు నతీతమై యుండును. ఋషభదేవుడు లోకకల్యాణార్థం బపధూతవేషంబును

స్వీకరించి వర్తించెను. ఆమహాత్ముడట్లు దక్షిణకర్ణాటకాదిదేశంబులకుఁ జన్నప్పు డాదేశవాసులు వానివేషంబును జూచుటయు వినుటయు నయ్యెను.

కలియుగారంభమున అర్హుఁడనువాఁ డాదేశంబును బాలించు చుండును. వానికి నవధూతవేషంబునుగూర్చి చెప్పుదురు. అతఁ డామహానుభావుని పరమార్థవృత్తి నెఱుంగక వాని బాహ్యలక్షణంబులను మెచ్చి వానిని దా నవలంబించుటయేగాక, వానిప్రజలచేతఁగూడ నశ్లే చేయించును. ఆకార్యము పులిని జూచి నక్క వాతలు పెట్టుకొన్నట్లుగను; ఆమార్గము వృద్ధియై పఱచుకొలది శౌచాదులు హేయములగును. దేవహేళనంబులైన యపవ్రతంబులందు రుచి పెరుగను. ఎల్లరు బోడతల లగుదురు. బ్రాహ్మణదూషణంబులును యజ్ఞపురుషునిండులును బరలోకనిరసనంబులును మితిమీఱును. వేదబాహ్యమైనట్టి స్వేచ్ఛాప్రవర్తనము వ్యాపించును. ఒకరిం జూచి యొక రట్టి వెంజీకటిలో మునుఁగుదురు. వారిమతము పాపండుమతం బనఁబడును. తత్ఫలంబుగా నధర్మంబు వెంపొందును. అదియే కలియుగప్రథమబీజం బగును. భవితవ్యము తప్పదు గదా!

రాజా! సకలవేదంబులకును సమస్తలోకంబులకును దేవ బ్రాహ్మణగోవులకును బరమగురువైన ఋషభదేవుని విశుద్ధచరిత్రను వినిపించితిని. ఈచరిత్ర చెవి సోకినంతనే సమస్తదుశ్చరితంబులు నశించి, పరమమంగళంబొదవును. దీనిని శ్రద్ధాన్వితులై పఠించినను విన్నను వాసుదేవునందు నేకాంతికభక్తి జనించును. ఆభక్తిప్రవాహములో మునిగినవారికి విషయనివృత్తి గలిగి నిఖిలపాపమూలమైన సంసారతాపం బుపశమించును. వారు ప్రాప్తమహాస్థు లగుదురు. కైవల్యము తనంతట తాను శ్రేయస్కరించుచును వారు దాని నాదరింపరు.

రాజేంద్ర! భగవత్ప్రీతికై లోకము పలువగలఁ బ్రాచులాడు చుండును. అట్టి భగవానుడు మీకును యాదవులకును ప్రభువు

గురువుఁ బ్రియుండు సుహృత్తు దైవంబును గులపతియు నగుటయేగాక దూతయు భృత్యుండు నై వానియనుగ్రహంబును మీయెడఁ గ్రుమ్మరించెను. మీభాగ్యం బేమననగు! ఆ దేవదేవుండు తన్నుఁ గొల్చువారికి ముక్తి నైన నొసంగునుగాని, పరాభక్తి నంతసులభముగా నీయఁడు.

రాజా! దేహాద్యభిమానంబునఁజేసి హితాహితవివేకనష్టులై శ్రేయోమార్గం బెడసి జనులు నశింతురు. ఎవఁ డట్టి మూఢమతుల మేలునకుగా నాత్మతత్వంబును బోధించెనో యాబుపభద్రేవునకుఁ బ్రణమిల్లుదు.

భరతుని చరిత్ర

రాజేంద్రా! భరతుండు తండ్రియాజ్ఞ మేరకు రాజ్యభారంబు వహించి, విశ్వరూపునిపుత్రికయైన పంచజని యను కన్యను పెండ్లియై సుమతి, రాష్ట్రభృత్తు, సుదర్శనుండు, ఆచరణుండు, ధాన్యుకేతుండు అనుకుమారుల నేవురఁ బడసెను. సర్వభూతాదియైన యవ్యక్తారంబునకుఁ బంచసూక్ష్మభూతంబులువోలె భరతునకు నయ్యేవురు ననురూపులైరి. ఆదేశంబు తత్పూర్వం బజనాభ మని పేర్కొనఁబడుటఁ జెప్పితిని. భరతుండు రాజై నంతనే యాదేశంబునకు భరతవర్షం బను పేరిడిరి.

భరతుండు యజ్ఞములు చేసి భగవంతు నారాధించుట

రాజా! భరతుండు స్వధర్మంబును యథావిధి ననువర్తించుటయే గాక ప్రజల నెల్లరను వారివారిధర్మంబులందు నియమించి వారిని మహావాత్సల్యంబుతోఁ బాలించెను. మఱియు నతఁడు సర్వజ్ఞుండు గావునఁ బ్రజాక్షేమాధము దర్శ పూర్ణమాన చాతుర్తాస్య పశుయాగ సోమయాగంబులను, అయూషంబులైన యజ్ఞంబులను, సయూషంబులైన క్రతువులను గొప్పవానిని జిన్నవానిని శ్రద్ధాభక్తులతో నొనర్చి, చాతుర్వీత్రవిధానంబున యజ్ఞేశ్వరుడైన భగవంతుని నారాధించెను.

దౌడ్డభాగ—5

కర్తృఫలము కర్తృభావనాధీనము

రాజా ! ఎట్టి కర్తృమునకైనను ఫలము తప్పక జనించును. యాగం బులుగూడఁ గర్తృంబులే గావున, వానిని సాంగోపాంగంబుగాఁ జేసినప్పుడు ధర్మం బనెడిఫలం బుదయించుచున్నది. ఆఫలంబునే యపూర్వమందురు.

ఒక్కొక్కయజ్ఞమందు నొక్కొక్కమంత్రముచేత నొక్కొక్క దేవత నామంత్రింతురు. దేవతలెల్లరు నధికారమాత్రు లగుదురు. కావున వా రిచ్చునట్టిఫలము వారియధికారంబునుబట్టి యుండును. అందువలన దేవత లిచ్చుఫలంబులు సమగ్రంబులుగాక స్వల్పమాత్రంబులైయుండును. యాగంబులను ఫలాన్తులై చేయుదురు. ఆఫలం బనుభవంపక తప్పదు. ఫలభోగార్హము జన్మాంతరంబులు గలుగుచుండు.

సర్వదేవతలకు భగవానుడు పరదేవత యగును. ఆపరమేశ్వరుని నిష్కామబుద్ధితో భావించుచు స్వధర్మంబుల నాచరించుచు నాత్మార్థము గోరక ఫలంబు భగవదర్పణంబు చేయుదురేని, ఆకర్తృంబువలన జనించు ఫలంబు చిత్తశుద్ధికరమై తుదకు ముక్తిదాయకం బగును. కర్తృరహస్యం బిది గావున నెవ్వ రెట్టికర్తృంబు నొనర్చినను దత్కర్తృదేవతను బరిచ్ఛిన్న భావంబుతో నారాధింపక పరమేశ్వరవిరాడ్రూపంబు ననుసంధించి ధ్యానించుచుఁ గర్తృంబు నొనర్పవలయును. అట్లు చేసినప్పుడు చిత్త శుద్ధి జనించును. శుద్ధచిత్తుని హృదయాకాశమందు భగవానుడు ప్రకాశించును.

రాజేంద్రా ! భరతుడు వానియాగంబులనెల్ల నట్టిభావనముతోఁ జేసెను గావున, భగవానుడు సాకారుడై యాతని హృదయాంతర మందు నిత్యనివాసం బొనర్చెను. రాజా ! కర్తృం బొక్కటయ్యుండ గర్తృ భావనవిశేషంబునుబట్టి ఫలవిశేషంబు గలుగుట గ్రహించితివా ?

రాజా ! భావనయన్ననో యది స్వభావసిద్ధము. స్వభావం బనఁగా నేమందువా ? ప్రార్థకర్తృఫలవాసనాసముచ్చయంబు. ఆస్వభావము

త్రిగుణాత్మకముగా వ్యవహరించును. గుణవ్యవహారంబునుబట్టి వర్ణాదు లేర్పడుచున్నవి.

భరతుడు తపోవ్రతియై చనుట

భరతుఁ డట్లు పెక్కువేలయేండ్లు పరిపాలించి తండ్రి తాతలనాటి నుండి వచ్చిన యారాజ్యంబును విభజించి పుత్రులకు నప్పగించి, సర్వ సంపన్నిలయమైన గృహంబును ద్యజించి తపస్సుచేయుటకై పులహాశ్రమంబునకుఁ బోయెను. ఆయాశ్రమంబును హరిశ్చేత్ర మనియు పచింతురు.

హరిశ్చేత్రమహిమము

రాజా ! ఆశ్చేత్రమహిమం బింతనరాదు. అచ్చటిభక్తులు భగవంతు నేరూపంబున ధ్యానింతురో, యారూపంబున భగవానుఁడు వారికి దర్శనమిచ్చును. ఇది నాటికి నేటికి జరుగుచున్నది. అచ్చట గండకి యను నది ప్రవహించుచున్నది. ఆనదిలో సాలగ్రామశిలలు వెలసి తత్తోయంబులకుఁ బావనత్వంబుఁ గూర్చుచుండును.

భరతుని తపోవ్రతము

భరతుఁ డయ్యాశ్రమముచేరి యేకాకియై తదుపవసమందలి వివిధ కిసలయ కుసుమ తులసీదళంబులతోఁ గందమూలఫలోపహారంబులతో శుద్ధోదకంబులతో భగవంతు నారాధింపసాగెను. పరమేశ్వరానుగ్రహ ఫలంబుగా వానికి విషయవాంఛలేల్ల నశించి యుపశాంతి సిద్ధించెను. రాజా ! భరతునిభక్తి యింతనరాదు. ఆతఁడు భక్తిపారవశ్యంబునఁజేసి యానందాశ్రువులు గురియుచుఁ దన్దయుఁడై యుండెను.

భరతుఁ డట్లు భగవద్వ్రతుఁడై మృగచర్మముఁ గట్టి యనునవ నాభిషేకార్థంబును గవిశంబునైన కుటిలజటా కలాపంబుతో నెంతయు విరాజిల్లుచు సూర్యోదయమైనంతనే సూర్యునియెదుట నిలిచి 'ఏతేజంబు రబోరూపప్రకృతికిఁ బరంబై ప్రకాశించునో, ఏతేజము సర్వేంద్రియ ప్రేరకుఁడైన సవిత్వని స్వరూపభూతమో, ఏతేజము సర్వకర్తృప్రదమో,

ఏతేజము విశ్వంబునకెల్ల సంతర్వామియై నిజశక్తిచేతఁ గాంతౌపరజీవులఁ బాలించుచు వారి బుద్ధిగతుల గ్రహించుచునుండునో 'యా వరమ తేజంబు నాకు శరణం' బని ధ్యానించుచు దినకృత్యంబులను ప్రారంభించుచుండెను.

భరతుఁడు ప్రార్థకర్తృఫలమనుకారంబునకుఁ జిక్కుట

రాజా! అట్లు ప్రప్రజతుండైన భరతుఁడు కొండొకనాఁడు గండకీనదిలో యథాప్రకారము నీరాడి నిత్యకృత్యములు తీర్చి తత్తీరంబునఁ గూర్చుండి బ్రహ్మాక్షరమైన ప్రణవంబు జపించుచుండఁగాఁ జూడి లేడి యొకటి డప్పిగొని యటకు వచ్చి నీరు గ్రోలసాగెను. అత్తఁజిఁ దత్సమీపంబున సింహం బొండు మహాభయంకరముగా గర్జించెను. జంకలు నై జభీరుజంతువులు. ఆలేడి తద్గర్జనధ్వనికి బెడరి నీరుగ్రోలుట మాని తటాలున నెగసి దూఁకెను. భయవిహ్వలవేగంబులకు దాని చూలు జాటి యేటిలోఁ బడెను. ఆలేడియుఁ దన యొంటితనంబునకును జూలు జాటుటకును సింహభయంబునకును దిగులొంది యొకగవిలోఁ బడి చచ్చెను.

భరతుఁ డదియెల్లఁ జూచి 'కటా! ఈమృగశిశువు నదితోఁ బడి పోవుచున్నది. రక్షింపనిచో నిది చచ్చుట సిద్ధ' మని తలంచి జాలిగొని తటాలున నీటిలో దిగి దానిని బట్టితెచ్చి యాశ్రమములో నుంచి పూటపూట దానికీ దగినమేత గొనివచ్చి పెట్టుచు; గ్రూరజంతువుల నుండి కాపాడుచు దువ్వుచు లాలించుచు 'అయ్యో! దీనికిఁ దోడునీడ గలుగదు; సర్వము నేనే యని యిది భావించుచున్నది. వేటొండుదిక్కు దీనికిఁ గానరాదు. నమ్మి శరణుచొచ్చినవారిని రక్షించుటకుఁగాఁ బెద్దలు స్వార్థము నెంతటిదైనను ద్యజింతురు' అని తలపోసి యాభారము పహించి, యా లేడిపిల్లను దనతోడఁ గూర్చుండఁజేయుచు, బూజార్థము ఫలకుసుమాదులు సేకరించుటకుఁగాఁ జనునప్పుడెల్ల దానిని వెంటఁ గొని

పోవుచు, జీమ చిటుక్కుమన్నంతనే దానికి నేదేనియుఁ గిడుగల్గెనో యని తహతహపడుచు, దవ్వు నడువనేరదని మూఁపున మోయుచుఁ దాను బరుండునప్పుడు దానినిఁ దనయురంబునఁ బరుండఁబెట్టుచు, నది యెప్పుడేనిఁ గనుమొఱంగినప్పుడు సర్వముఁ గోల్పోయిన దీనుఁ డట్లు గడుంగడు నుమ్మలించుచు 'బిడ్డా! ఎందుఁ బోయితివి? తల్లి చన్నది మొదలు నన్ను నమ్మి చేరితివి. నేను నీ కేదేనియుఁ దప్పచేసినా? ఈనిర్భాగ్యునితప్పు మన్నించి మఱిరమ్ము. అయ్యో! నీవు మఱివచ్చి యాశ్రమంబులో యథామతి సంచరించుటఁ జూచుభాగ్యము నాకుఁ గలుగునా? తోడేలువాతఁ బడపుగదా! నక్కనోటఁ జిక్కపుగదా! పులి మ్రింగదుగదా! అదిగో భానుఁడు సర్వలోకజ్ఞుఁడై మోదయుండు క్రంకు చున్నాఁడు. ఇంతదనుక నీవు రాకుండుట యేల?' అని దీనచిత్తుడగుచు నుండెను. వానికి దానితోడిదే లోకమయ్యెను.

రాజా! అతఁడు సమాధిగతుడై కన్నుమూసినప్పు డాలేడిపిల్ల వచ్చి వానిశరీరంబును నిమిరి యోగభంగము గావించినను, దర్భాశనం బును జెఱచినను గోపపడఁడు. ఎప్పుడేని సతఁ డించుక యదలించఁగా నయ్యది వెఱచి యాటలు సాలించి దవ్వుచన్నచో నతఁడు దానిని వెదుకఁ బోవుచు దాని చిటుగిట్టలజాడలఁ జూచి 'అహో! ఈకురంగపోతఁఖుర లాంచనంబులు భూదేవికిఁ బెట్టని యలంకారంబు లగుచున్నవి. ఈధరా కాంత యెట్టిసోములు నోచెనోగదా!' యని భావించుచు, 'పంద్రా! నాహరిణబాలకుండు వనంబునకు నేగెను. లోకతాపంబును జల్లార్పు నీవు నాహరిణకుమారకుని సింహాదిక్రూరమృగభయతాపంబునుండి కాపాడుదువుగదా. ద్విజరాజా! కురంగపుత్రకవియోగతాపదవాగ్నికిఁ జిక్కి యీ ద్విజరాజుమనంబు వేసవినాటి మెట్టదామరవలె నయ్యెను. నాపుత్రకుని జూపి నీశీతశాంతకిరణామృతంబుల నన్ను దడుపవా?' యని వివిధగతుల వ్యాకులపాటొందును.

రాజా ! ఆమమకారఫలంబుగా స్నానాచారాది నియమంబులును
యమాద్యనుష్ఠానంబులును భగవత్పరిచర్యాదులును భరతునకునానాటికి
సన్నగిల్లెను. అది వాని ప్రారబ్ధకర్మఫలవిశేషం బగును. అట్లు కాదేని,
విడువరానట్టి దారాపుత్రగృహీదులను విడిచి యభిమానంబును జయించిన
రాజు యేడ ? ఆత్మకళ్యాణంబునకు భంగకారియైన యిట్టి తుచ్ఛమమ
కారం బేడ ? అదియు సజాలియందుఁ గాక చతుష్పాదజంతువునందు
జనించుట వింతగదా !

అంశ్యకాలభావము మఱుజన్తనీజము

రాజా ! ఎలుకజాతీయ వేదకుచు వచ్చుపాముపగిది, భరతుని
వేదకుచు మృత్యువు వచ్చెను. ఆమరణసమయంబున నతఁడు తత్కూరంగ
బాలకునియందు మనం బుంచి దానినే తలపోయుచు ప్రాణంబులు
వదలెను. అంత్యకాలంబున నేభాపంబుతో శరీరంబును వదలుదురో
యాభావఫలంబు ముందుగా ననుభవింపవలసియున్నది. అందులకై
యాజీవి తదనుకూలశరీరంబును ధరించును. ఈనియతి తప్పదు. (గీత-8-6)

మృగభరతుఁడు

భరతుఁడు వాని యవసానకాలంబున మృగంబును దలంచుచుఁ
బ్రాణంబులు విడిచెను గావున మఱుజన్తంబున నతఁడు మృగమై పుట్టెను.
అతఁ డట్లు మృగమై జనించినను బూర్వతపోబలంబున వానికిఁ బ్రాక్తన
జన్మజ్ఞానం బుండెను. మృగభరతుఁ డాజ్ఞానబలంబున వానిపూర్వంబును
బరిశీలించి కర్మగతిని గ్రహించి 'కటా ! సర్వసంగంబులు విడనాడి విజనా
రణ్యంబుఁ జేరి భగవంతునియందు మనంబును నిశ్చలభక్తితోఁ జేర్చి,
తచ్చింతాస్తరణకథాకర్ణనంబులతోఁ గాలముఁ గడపి సమాహితచిత్తుండ
నైతిని, ఎట్టకేలకు లేడిపిల్లనిమిత్తంబున నాబుద్ధి చెదిరి యాత్మవేత్తల
దారికి దూరుఁడనై యీతనువుఁ దాల్చితిఁగదా !' యని పెద్దయుఁ జింతిం
చెను. ఆచింతా ఫలంబున సమృగదూఁభరతునకుగాఢవైరాగ్యము జనిం

చెను. ఆవై రాగ్యఫలంబుగా నక్కురంగము తల్లిని విడనాడి పులహాశ్ర
మంబునకుఁ బోయి పునస్సంగదోషంబునకు వెఱచి యేకాకిగా నుండి
యెండుటాకులు గడ్డిపఱకలు దిని శరీరయాత్ర గడపుచు, సమయము
వచ్చినంతనే యామృతశరీరంబును వదలెను,

గహనా కర్తణో గతిః

భరతుని కర్తబంధం బంతతో ముగియదయ్యెను. అతఁడు మఱలఁ
దనువు దాల్చి ప్రారబ్ధశేషంబు ననుభవింపవలసియుండెను. రాజా! కర్త
ఫలం బెంతదూర మీఁడుప్పనో చెప్పరాదు. అందువలననే 'గహనా కర్తణో
గతిః' అని చెప్పిరి. జ్ఞానాన్ని యుదయించినంతనే సంచితప్రారబ్ధాగామి
రూపత్రివిధకర్తఫలంబులు నశించు ననియు, జ్ఞానికి బునర్జన్మాంకురకర్తంబు
శేషింపనందున వాఁడు ముక్తుఁ డగు ననియుఁ జెప్పదు రందువా?
సమగ్రజ్ఞానము గలిగినప్పుడు కర్తఫలంబు వాసనలతోడ నశించును.
అప్పుడు పునర్జన్మకారణం బుండదు. వాఁడు ముక్తుఁ డగును. వాసన
యేమాత్రం బున్నను జన్మాంతరము తప్పదు. ఈరహస్యంబును గ్రహింప
వలయును.

కర్తం బారబ్ధము అనారబ్ధము అని రెండువిధములు. ప్రకృతశరీర
కారణమైన కర్తము ప్రారబ్ధం బనఁబడును. జ్ఞానములేనట్టి తత్పూర్వ
జన్మంబులలోను, ప్రకృతజన్మములో జ్ఞానము గలుగకపూర్వమును
జేసినట్టియు భోగ్యముఖము కానట్టియు కర్తఫలంబు అనారబ్ధమనఁబడును.
బాణంబును వదలినతర్వాత దానితీవ్రత యెంతో, యంతదూరం బది
పోయి తీటును. ఆలోచన నెద్దేనియు దానికి నడ్డుపడినప్పు డేమగు
నందువా? ఆతీవ్రత యట్లడ్డుపడినదానికి దగిలి తత్ఫలంబు నది యనుభ
వించును. ఎట్లైన నేమి? దాని తీవ్రత ఫలం బెద్దేనొకదానియందు భుక్త
మగుచున్నది. మఱియొకవిషయము. అడ్డుపడంపస్తున్న అత్యంతశక్తిమం
తము దుర్భేద్యము నగునేని, ఆబాణంబు మొక్కపోయి క్రింద పడు

చున్నది. వేటొకఫలంబును గలిగింపనేరదు. అడ్డుపడ్డనైనవస్తువులలో భగవంతుడు దొక్కడే యుత్తమోత్తముడు. కావుననే 'మామేకం శరణం వ్రజ' అని చెప్పబడెను.

కర్తము భర్తాభర్తరూపము. వానిఫలంబులు క్లేశంబు లనఁ బడును. అవి అవిద్య, అస్థిత, రాగ, ద్వేష, అభినివేశములరూపంబున నుండును. జ్ఞానోదయముతోడ ఈ క్లేశబీజంబులు పునర్జన్మకారణంబులై నవి దగ్ధంబులై ప్రతీతిమాత్రంబులుగా నుండును. అవి కేవల కర్తాభాసంబులు గావున దగ్ధబీజంబులు పునరంకురంబునకు నెట్లు సమర్థంబులు గావో యట్లే వీనిగతియు నగును. బాణంబును సంధించుటయు పడలుటయు లేనప్పు డది యేమియుఁ జేయలేదు. అట్లే అనారబ్ధఫలంబు లెట్టివైనను జ్ఞానోదయానంతరము చచ్చివట్లుండును. బీజం బంకురించుటకుఁ దగిన పరిస్థితులుండవలయును. అట్టిపరిస్థితులు లేనినాడు బీజము స్వస్థానమందే నశించుచున్నది. అట్లే అనారబ్ధకర్తంబులకు వ్యవహారయోగ్యపరిస్థితులు లేనప్పు డవియు స్వరూపనాశంబు నొందుచున్నవి.

ఆకాలంబున నాంగిరసగోత్రప్రవరం దొక్కఁడు శమదమతపో నిష్ఠఁ బూని స్వాధ్యాయనాథ్యాపనంబులు గావించి, సంతోషతితితో ప్రశయవంతుడై బ్రహ్మకర్తంబుల తాత్పర్యంబు గ్రహించి యలిఘలకు నభ్యాసగుతులకు నన్నదానాదు లొసంగుచు, భర్తసంపత్ఫలంబైన యాసం దంబు ననుభవించుచు నుండెను. వానికి నిరువురుభార్య లుండిరి. అందుఁ బెద్దభార్యకుఁ దొమ్మండ్రుగురు పుత్రులు శ్రుతశీలాచారరూపాదార్య గుణంబులఁ దండికి సాటియైనవారు జనించిరి. రెండవభార్యకు నొక పుత్రికయు నొకపుత్రుడు నమడలుగాఁ బుట్టిరి.

యోగశ్రష్టల జననము

రాజా ! విశ్వరూపులఁ గోరి కొందఱును, ముక్తిని గోరి కొందఱును యోగం బాచరింతురు. ఆయోగము సమాప్తము కాకమున్నే

వారు మరణించినచో మొదటితరగతివారు శ్రీమంతులయిండ్లలోను, రెండవతరగతివారు శుచిమంతులయిండ్లలోను వారికి యుక్తమైనచోట్ల జనింతు రని శాస్త్రము. భరతుని కర్తృఫలంబు రెండవతరగతిలోనిది గావున నతఁ డాబ్రాహ్మణగృహమందు వాని రెండవభార్యకు జనించెను. (గీ. 6-41).

జడభరతుడు

భరతుఁ డట్లు జన్మించి పుట్టువునొట్టి సంగఫలజ్ఞానము గలిగి తత్కర్తృబంధనిరసనం బెట్టో యని తలపోసి, భగవచ్చరణాశ్రయమే మార్గమని నిశ్చయించి యెవ్వనితోను గలయక, నిరంతరభగవదాయత్త చిత్తుడై హరికథాశ్రవణస్తరణీర్తనంబులు గావించుచు, నున్నట్లునివలెను జడునిరీతిని సంధునిమాడ్కి జెవిటికై వడి లోకంబునకుఁ గాన్పింపసాగెను. ఆకారణంబున వానికి జడభరతుఁ డనుపే రిడిరి.

జడభరతుని విద్యాభ్యాసము

అతఁ డట్లు జడుఁడుగాఁ దోచినను వానిని వానితండ్రి యుపేక్షింపక స్వధర్మతత్పరుడై వానికి నుపసయనంబొనర్చి, శౌచాచమనాది కర్మనియమంబులు బోధించి, సమావర్తనాదిసంస్కారంబుల యథావిధిఁ గావించెను. రాజా! జడునకు గౌరవస్థస్థధర్మంబులందు నధికారము లేదు. శాస్త్రవిధి యట్లున్నను దండ్రులను బుత్రవాత్సల్యంబు వడలదుగదా.

రాజా! వేదప్రతాద్యనంతరము శ్రావణాదిమాసంబులందు వేదాధ్యయనంబు జేయుదురు. అందులకు మొదటిమెట్టుగాఁ జైత్రాది మాసచతుష్టయమందుఁ బ్రణవశిరస్సహస్త్రిపదగాయత్రీజపంబుఁ గావించుదురు. ఆబ్రాహ్మణుఁ డా జడభరతునకు నది చెప్పెను; గాని యతఁడు దానిని గ్రహింపఁడయ్యెను. బ్రహ్మచారులు వివాహంబు నపేక్షించి యధ్యయనము దాఁచి దీక్ష వహించుదురు. అదీక్షను ఉపకుర్వాణ మందురు. అదీక్షాకాలమందు శౌచాచమనాధ్యయనప్రతీనియమపూర్వకంబుగా

గురునేవాగ్నిపరిచర్యాదులు సలుపుట బ్రహ్మచారిధర్మం బగును. పుత్రు
సనుశాసించుట తండ్రిధర్మము గావున నవ్విప్రుడు జడభరతునకుఁ
దధర్మంబుల నెంతో యోషికతోఁ జెప్పెను. అవియు నబ్బాలుఁడు
గ్రహింపఁడయ్యెను. కన్నబిడ్డ యట్లుగుటకు నవ్విప్రుఁ డెంతయు దుఃఖించి
యాదుఃఖంబునకు శరీరంబు నప్పగించెను. వాని రెండవభార్య పతితోడఁ
జన నిశ్చయించి, తాను గన్న యా కొడుకు కూతులను సవతికి నప్పగించి
భర్తృలోకంబును సాధించెను.

జడభరతుడు - సహోదరాదులు

రాజా! జడభరతుని పెదతల్లిపుత్రులు కర్మమాత్రనిష్ఠులుగా
నుండిరి. వారికి భరతునిప్రభావంబు గోరంతయు గోచరింపజయ్యెను.
మీఁదుమిక్కిలి వారెల్ల సతనిని జడునిగా భావించి శాసించుట మానిరి.
ప్రజలుగూడ భరతు నట్లే తలంచి యతఁడు గానవచ్చినప్పుడెల్ల 'ఉన్నతా!'
అనియు 'జడా' అనియు, 'బధిరా' అనియుఁ గేలినేయసాగిరి. భరతుఁ
డాపిలుపులను లెక్కనేయక వానిలోకములోఁ జరించుచుండెను.
ఎవరేనియుఁ గూలికీ బిల్చినచో నతఁడు పోయి యాపని చేయుచు, వెట్టి
పనులు చెప్పినచో వానిని గొనసాగించుచు, వెట్టికూడంతో యింతో
వైచినప్పు డది యెట్టిదైనను గుడిచి దేహయాత్రఁ గడపుచునుండెను.
ఇంద్రియప్రీతి యెట్టిదో యతఁ డెఱుంగడు. అతఁడు నిత్యనివృత్తుఁడు
గావున విశుద్ధానందాచుభవము వానికి స్వభావసిద్ధమయ్యెను. అతఁడా
పరమానందసాగరములో నోలలాడుచు నుండెను. ఆకారణంబున వానికి
ద్వంద్వనిమిత్తసుఖదుఃఖంబు లెప్పుడు స్ఫురణకేనియు రావయ్యెను.
అభిమానరహితుఁడు గావున శీతోష్ణవాతవర్షంబుల నతఁడు లెక్కచేయక
యెండగానీ వానగానీ యెద్దవలె బయట నేలఁబడి యుండుచుండెను.
అతఁ డట్లు మట్టిలోఁ బొర్లాడుటవలనను సంస్కారంబులేనికారణంబునను
వానిశరీరము ధూళి కప్పటంజేసి వానిబ్రహ్మవర్చస్సు సానఁదీర్చనిమణి
వోలె నిగూఢమై యన్యులకు గోచరింపకుండెను.

భరతుడు బ్రాహ్మణబీజంబున జనించి బ్రాహ్మణుడై యున్న ను, వాని మొలయందు నూగులాడు మురికిజన్నిదంబును జూచియేని తత్కుల గోత్రంబులను గ్రహింపరైరి. వానియన్నలు వానికి బిడికెడుగూడేనియు నుచితంబుగా నిడక 'భరతా! ఎవనిబ త్రైమును వాడే స్వయముగా సంపాదించుకొనవలయు' నని పలుకుచు గూలికిగా వానిని మళ్లు చక్కనొత్తు పనికి బంపుచుండిరి. అతఁ డట్లే పోయి పనిఁబూనుచుండెను గాని, మిట్ట పల్లంబుల నెఱింగి పనిచేయఁడయ్యెను. ఏలయందువా? వానిభావం బన్య పరమైయుండుటే కారణము. వానికి బిండి యిత్తురుగాక, పురుగువట్టైన మాషంబు లిత్తురుగాక, తబిలయడుగంట్లు వైతురుగాక, ఏదియిచ్చినను దాని సతఁ డమృతమువలె భక్షించుచుండెను.

జడభరతుని గాళికాదేవికి బలియిచ్చుట

రాజా ! ఆదేశంబున శూద్రుఁ డొకఁడు చోరనాయకుఁ డుండెను. వానికి సంతానము లేదయ్యెను. భద్ర కాళికి నరబలి యిచ్చినచో సంతాన ప్రతిబంధము తొలఁగు నని వానికి జెప్పిరి. అతఁ డట్టి దీక్షిఁబూని వధూర్థము పురుషపశువును సాధించితెచ్చుటకై నిజపరిచారకుల నాజ్ఞాపించెను. వారు బయలుదేరి దేశ మెల్ల వెదకి యెందును గాంక్షితార్థంబును గానక ఖిన్నులై తిరిగివచ్చుచుండిరి.

ఒకనాఁటిరేయి భరతుని వానియన్నలు చేనికాపుడలకుఁ బంపిరి. అతఁ డట్లేపోయి యాచేనిలోని మంచెవయిఁ గూర్చుండియుండెను. అత్తఱి జోరనాయకునిసేవకు లవ్వూర్థంబున వచ్చుచు మంచెవై నొంటిగానున్న యాభరతుని జూచి 'అహా! మనపంట పండినది. మన స్వామికార్యార్థం బితఁ డెంతయుఁ దగు' నని నిశ్చయించి సంతోష పడుచు, వానిని ద్రాటఁగట్టి కాళికాలయంబునకుఁ గొనిపోయిరి. ఆలయమువారు కొందఁ జతనికి జలకమార్పిరి; కొందఱు పుట్టంబులు గట్టిరి; కొందఱు గంధంబులు పూసిరి; కొందఱు పూమాలలు దొడిగిరి;

కొందఱు పంచభక్త్యవరమాన్నంబులు కుడువఁబెట్టిరి; కొందఱు బలి పూజావిధానంబులు సాగించి మృదంగపణవహోషపూర్వకంబుగా నప్పురుషపశువును గాఢీగర్భాలయంబునకుఁ దరలించిరి.

రాజా! కాళికాదేవి మద్యప్రియ యనియు, మద్యమునకు మాటుగాఁ బురుషరక్తంబును సమర్పించినచో నద్దేవి సంతోషించి యభీష్టితార్థంబులను వెంటనే యిచ్చుననియు నొకమతము గలదు. దేవీస్తోత్రమందు మద్యప్రియాదిశబ్దంబులు కొన్ని గలవు. భక్తుల మదోన్మత్తాదులను హరించు నని యాశబ్దంబులభావంబు. ఆరహస్యం బెటుంగక మూఢలోకము విపరీతభావంబుతో వర్తించుచుండును. కాళికాదేవి యనునది భగవచ్ఛక్తివిలాసమే గాని వేటుగాదు. ఆశక్తి వలన సర్వము సృష్టిస్థిత్యాదులు గాంచును. ఆకారణంబున నద్దేవిని లోక మాత యందురు. అట్టి లోకమాత యెక్కడ? ఆమె తనబిడ్డలరక్తముఁ గోరుట యెక్కడ? ఇంతకన్న మూఢ్యము గలదా?

రాజా! చిత్తము రజస్తమోమలినావృతమైనప్పుడు హితాహితం బులు స్ఫురింపవు. ఆకారణంబున మలినస్వభావంబు విపరీతాశయంబులకు మూలమై హింసాది దారుణకార్యంబులను జేయించును. అట్టిస్వభావము పైకొన్నప్పు డది యుక్తాయుక్తవిచారమునకు నెడ మీయకపోవుటయే గాక, తత్స్వభావజనితభావమే యుక్తమని తోపించును. భరతుఁడు బ్రహ్మభూతుఁడు, బ్రహ్మర్షి పుత్రుఁడు, నిర్వైరుఁడు, సర్వభూతసుహృదుఁడు; స్వప్రాణంబులను గోరినను గాదనక యిచ్చువాఁడు. అట్టివానికిఁగూడ నిట్టిగతి గలిగెను. ఇదంతయుఁ గర్మఫలవిశేషముగాని వేటుగాదు.

రాజా! భరతునిదెచ్చి దేవిమ్రాల నిలఁబెట్టినంతనే పురో హితుఁడు ఖడ్గంబెత్తి వానితలఁ దఱుగ నుంకించెను. అంతలోన భరతుని బ్రహ్మతేజము కాళివిగ్రహముఁ జొచ్చి యామెకు నిలువెల్ల మంటలు రేపెను. ఆదేవి చివుక్కున లేచి క్రోధాకారము దాల్చి మహాట్టహా

సంబుఁ గావించి క్రూరదంష్ట్రకరాశికాంతుల నెడఁజల్లుచుఁ గన్నుల నిప్పుకలు రాల్చుచుఁ దడఁడంబును బెఱికికొని యాకత్తితోన నందున్న పాపాత్ములతలలు తఱిగి యావేడినెత్తురులు గ్రోలి, వారిపుట్టెలను గందుకంబు లట్లాడి పాడి విహరించెను. ఒకరికిఁ జేయఁదలంచిన కీడు తుదకుఁ గర్తసే చెఱుచును సుమా.

రాజా! భరతునకు నియ్యది యేమియుఁ దెలియదు. కారణ మే మందువా? వానిమనంబు సర్వాంతర్యామియైన భగవంతునియందే లీనమైయున్నందున వానికి వేఱొకటి గోచరింపదయ్యెను. మఱియు భయసంభ్రమంబులు దేహాత్మభావం బున్నప్పుడుమాత్రమే గలుగును. దేహాత్మభావరూపహృదయగ్రంథి యెప్పుడు నశించునో యప్పుడే విప రీతభావంబులు వలసపోవును. అట్టివాఁడు సర్వభూతసుహృత్తయి వర్తించును. దేహభావమే లేనినాఁడు దేహరక్షణం బెట్లందువా! ప్రార్థకర్త ఫలంబు భోగమగువఱకుఁ బిడుగుపడినను దద్దేహమునకుఁ బతనము గలుగదు. అందాఁక తద్దేహరక్షణాధికము భగవంతుఁడే భరించి యెప్పు డేమి సేయనగునో యది చేయుచుండును. కారణ మేమందువా? భాగ వతపరమహంసులకును దనకును భేదము లేదని భగవంతుఁడు ప్రతిజ్ఞా పూర్వకంబుగాఁ బల్కియున్నాఁడు గదా!

జడభరతుఁడు రహూగణుని వల్లకి మోయుట

రాజా! సింధు సౌవీరదేశంబులు గలవు. వానికి రహూగణుఁ డను వాఁడు రాజుగా నుండెను. అతఁ డొకనాఁ డిత్తుమతీ నదీతీరంబునకుఁ బోయి యటనున్న కపిలమహర్షిని సందర్శించి, వానివలనఁ దత్త్వజ్ఞానంబు నెఱుంగఁదలంచి వల్లకిని సిద్ధపఱచ నాజ్ఞాపించెను. పెద్దబోయ మోత గాండ్రకై యూరిలోనికిఁ బోయి కొందఱను జేర్చికొని వచ్చుచుండఁగా, మార్గమధ్యంబున నొకయెలప్రాయపువృక్షి దృఢాంగుఁ డెదురయ్యెను. ఆబోయ యతనిఁ జూచి 'ఇతఁ డెంతయు బలశాలిగా, నున్నాఁడు. ఎంత

బరువైనను గాడిదపలే మోయనోపు' నని. తలంచి వానినిగూడ వెంటఁ గొనివచ్చెను.

తేడ పల్లకిలోఁ గూర్చుండెను. బోయలు పల్లకిని భుజముల మీఁద నుంచి యడుగులు ద్రొక్కుచు నడువసాగిరి. ఆ క్రొత్తబోయ తన యడుగులక్రిందఁ జలిచీమలు పడి చచ్చునేమో యని భయపడచు, బాణాపాతదూరము ముందుఁ జూచుచు మెల్ల మెల్ల నడువసాగెను. వాని యడుగులకుఁ దక్కినబోయల యడుగులకు జత కుదురక పల్లకి యూగు లాడసాగెను. రహుగణుఁ డది చూచి 'బెస్తలారా! పల్లకి యూగు లాడుచున్నది. సంగతి యేమి? చక్కనడువు' డని మందలించెను. హుహు కులు తేనిమాటకు వెఱచి 'దేవా! మేము యథాప్రకారము మోయు చున్నాము. ఎవఁడో యితఁడు క్రొత్తబోయ మాకు నేడు బాంబరించెను. వీనితోఁ గలసి పల్లకి మోయరాకున్న' దని విన్నవించిరి. రహుగణుఁ డామాట విని 'సంసర్గదోషంబున నిర్దోషులుగూడఁ గట్టంబుల పాలగుదు రనుమాటకు వేఱునిదర్శం బే?' యని లోలోనఁ దలంచి, యా క్రొత్త బోయను బల్కరించి 'అన్నా! నీవొక్కండవే యితడవ్వు మోచి నొల సిలివి. వద్దు ముదునలివి గాబోలు. తోడిబెస్తలకు నీకు సాటిగలుగ'దని నిందాగర్భంబుగాఁ బలికెను. ఆపల్కల నతఁడు చెవిఁబెట్టక యథా పూర్వము నడువసాగెను.

రహుగణునకుఁ క్రొత్తబోయకు సంవాదము

✓ రాజా! పల్లకి యథాపూర్వం బూగులాడసాగెను. రహుగణుఁ డాగ్రహ మొంది 'బోయరాజా! నామాట వినవా? వినియు లెక్క సేయ వా? నీకు బ్రదుకుపైఁ గోరిక లేదా? బ్రదుకఁగోరుదువేని రాజాజ్ఞ సుల్లంఘింతువా? ఇదిగో చూడు నీమాంద్యము పోనడంతును. అట్లు చేసినఁ గాని నీవు నీస్వరూపంబును గ్రహించునట్లు తోచదు' అని పంబుగాఁ బల్కెను.

ఆక్రొత్తజోయ తేనీపల్కులు విని 'కటా! రాజాభిమానం బితని నిట్లు పల్కించుచున్నది. రజస్తమోవృత్తులకు నిది సహజమే గదా!' యని లోలోన నవ్వుచు 'రాజా! నీపల్కులు సోపాలంభములై నను సత్యములే యగు. నే నెంతో బరువు మోచి డస్సితి నని చెప్పితివి. బరువనునది యొకటి గలదా? అట్టిది గల్గినఁ గల్గుగాక. ఆబరువును మోయున దేది? చక్కగా నడువనైతి నంటివి. నడుచున దేది? గతిశ్రమ గల్గెనంటివి. ఆశ్రమ దేనికి? మోయునదిగాని నడచునదిగాని శ్రమచెందునదిగాని దేహంబని చెప్పుదువా? దేహము పంచభూతాత్మకంబును జడంబునగును. జడంబునకు లాఘవభారంబులు తెలియునా? మఱియు దేహము జడంబు గావున దానికే జలనాదులు గలవా? నేను బలియుడ నంటివి. బలము దేహధర్మమో యాత్మధర్మమో విచారించితివా?'

'రాజా! నీపల్కిన వక్రోక్తులెల్ల దేహాత్మబుద్ధి పల్కినపల్కులు గాని వేఱుగాదు. నీచెప్పిన వ్యవహారమెల్ల నజ్ఞానకల్పితము. అది దేహాభిమానులకుఁ జెల్లుఁగాని యట్టియభిమానములేని నాయెడఁ జెల్లువు. మఱియు నన్ను జీవన్మృతుడ వని యంటివి. ఆగతి నాకేగాదు. సమస్త పరిణామవస్తువులకు నియతంబగును. వికృతికి నాద్యంతంబులు తప్పవు గదా! రాజాజ్ఞ నుల్లంఘించితి నంటివి. రాజభావం బొక్కటి కలదేని శాసించువాడును, శాసనంబును బట్టి గర్తవ్యంబు ననుభవం బేర్పడును. రాజభృత్యభావంబులు భేదబుద్ధివ్యవహారంబులు; సత్యములు గావు. ఈశ్వరుడ ననునట్టి యభిమానంబు నీకుఁ గలదేని, ఈశిత్వం బెద్దియో? మేము చేయనైన దెద్దియో తెల్పుము. నాకుఁ బ్రతీకారం బొనర్తు నంటివి. నేను బ్రహ్మభూతుడను; బ్రహ్మభూతునకు నీప్రతీకారరూప చికిత్సలవలనఁ బ్రయోజనమేమి? నీమాటలెల్లఁ బిష్టవేషణంబులు' అని బదులుపలికి, 'ఎట్టివానికేనియుఁ బ్రారబ్ధకర్మఫలభోగము తప్పదు. ఆ ఫలము భుక్తమైగాని నశింపదు. నాప్రారబ్ధకర్మఫలంబు న న్నీపనికి నియ

మించెను. ఈవిధంబునఁగాని యది నశింపదు.' అని లోలోనఁ దలంఁ
మఱల మోయసాగెను.

రహూగణుఁడు శ్రొత్తబోయను క్షమాపణంబు వేడుట

రాజా! రహూగణుఁడు తత్వవిచారపరుఁడు గావున నమ్మాటల
ములుకులై వానిని నాటెను. అతఁడు వెంటనే పల్లకినుండి దిగివచ్చి
రాజాభిమానంబుఁ ద్యజించి యాబోయ యడుగులకుఁ దలతో మ్రొక్కి
'మహాత్మా! నీ వెవ్వండవు? ఈ నీయజ్ఞోపవీతచిహ్నంబులు నీవు బ్రాహ్మ
ణుండ వని తోపించుచున్నవి. అవధూతలు దత్తాత్రేయాదులు గ
రండురు. వారిలో నీ వొక్కండవా? నీతండ్రి యెవఁడు? ఎందుందున
ఇందు నీవు వచ్చిన కారణమేమి? కపిలాచార్యుండవు నీవు మామేలున్న
వచ్చితివా? ఇంద్రుని వజ్రంబునకుఁగాని, మహేశ్వరుని త్రిశూలంబునక
గాని, యముని దండంబునకుఁగాని, మఱి యెద్దానికేనియు వెఱపుచెందఁ
నీధీరత్వం బపూర్వము. బ్రాహ్మణావమానంబున నాయొడలెల్ల వడంకున
నీవిజ్ఞానవీర్యంబు లత్యంతనిగూఢంబు లని నీపల్కులు ప్రకటించుచున్న
నీ వెవ్వండవో తెలుపవేడెద. నీవచనంబులభావంబులు సూక్ష్మదర్శ
నైన మహాత్ములకుఁగూడ నభేద్యంబు లనఁగా నాబోంట్లసంగతి చె
వలయునా? మహాత్మా! ఈసంసారసాగరంబునకు దరియేదో యూహి
రాకున్నది. అది యెఱుంగఁగోరి, యాత్మతత్వజ్ఞమణియు యోగీ
రుండును మీఁదుమిక్కిలి శ్రీహరిజ్ఞానకలావతారంబునైన కపిలాచా
నుపాసింపఁ జనుచున్నాను. నా వెదకునట్టి యయ్యోగీశ్వరుండు
యనుశంకఁ జనించుచున్నది. మహాయోగులు లోకనిరీక్షణార్థ
ప్రచ్ఛన్నగతి సంచరింతురు. వారిగతి సంసారాంధువులకుఁ దెలియరా

'మహాత్మా! భరించువారికి భారశ్రమంబును నడుచువారికి ;
నాయాసంబును స్వానుభవసిద్ధములు. అవి నీయొడఁ గల్గ వంటివి.
యెట్లు? లోకమెల్ల వ్యవహారమాత్రమేగాని సత్యము గాదం

ఘటాదులతో నీరు మున్నగునవి కొనివత్తురు. ఘటాదులు వస్తురూపంబులు గానియెడల జలాహరణాదిక్రియ లెట్లు కొనసాగును? కార్యంబులను గన్నారఁ జూచుచున్నాము. కార్యమునకుఁ గరణం బుండవలయును. ఆరెంటికి సత్యత్వము లేదనుట ప్రమాణవిరుద్ధమని తోచుచున్నది. సత్యముగానివి మిథ్య లగును. ఇంద్రియగోచరంబులు మిథ్య లెట్లుగను? భారవహనాదిక్షేపంబులు నీకు లే వంటివి. నీకు అనఁగా నీయాత్మ కని నా భావము. గిన్నెలో నీరుపోసి నిప్పుమీఁద నుంచినప్పు డాయగ్ని వేడిమి మొట్టమొదట గిన్నెకుఁ గలుగును. తర్వాత గిన్నె వేడిమి దానిలోని నీరునకు వ్యాపించును. అటుపిమ్మట నీటివేడిమి యందున్న తండులాదులకుఁ బ్రాకును. ఆతండులంబు లావేడిమికి నుడికి యన్నమగుచున్నవి. అట్లే తాపాదులు మొదట దేహంబునకును, తర్వాత దేహంతరంబులైన యింద్రియంబులకును, ఇంద్రియంబులతాపము తదంతరమైన ప్రాణంబునకును, దానితాపంబు మనస్సునకును, మనస్తాపము తత్సమీపవ ర్తియైన యాత్మకును సంసర్గ కారణంబునఁ గలుగును గదా!’

‘మహాత్మా! స్వామి భృత్యన్యాయము నిత్యము గాదనియు, జడునకుఁ బ్రతీకారము నిరర్థకమనియు వచించితిని. మొదటిది నిత్యమోకాదో యటుండనిమ్ము. ప్రజాపరిపాలనంబు వలయునన్నచో శాసకుఁడుండవలదా? స్థూనకుఁ బ్రతీకారము పిష్టవేషణమైన నగుఁగాక. చెడు త్రోవఁ జనువారిని దండింపవలదా? దండనంబు నీశ్వరుడే విధించెను. వానియాజ్ఞను దలఁదాల్చి వర్తించుటయే భగవదారాధనం బగును. భగవంతు నట్లారాధించువారికిఁ బాపక్షయం బగుచున్నది. ఇది మహాఫలము గదా!’

‘మహాత్మా! రాజాభిమానాంధుడనై మహాత్మునెడ నపరాధంబొనర్చితిని. నాతప్పును మన్నించి నన్నుగ్రహింపుము. నీకరుణావిశేషంబున నాపాతకంబెల్ల దగ్ధమగుఁగాక. మదోన్మత్తుల యకార్యంబులు దొడ్లభాగ—7

పెద్దల నేమియుఁ జేయఁజాలవు గాని యవి తత్కర్తలనే చెలుచును. అట్టిభీతి నన్నుఁ గలవరపఱచున్నది; అని వినయవినమ్రుడై వచించెను.

కొత్తదోయ రహూగణునకు జ్ఞానోపదేశము చేయుట

రాజా! ఆబోయ వానిని విని 'అయ్యా! విద్వాంసునిమాటలు పల్కుదువు. నీయందు విద్వత్తు కానరాదు. ఎట్లందువా? నీవు స్వామి వనియు మేము భృత్యుల మనియు భావించువు. ఈసంబంధము లౌకిక వ్యవహారమాత్ర మగు. ఇట్టిదానిని సత్యం బని తత్వవేత్త లెన్నడును దలంపరు. ఏల యందువా? సత్యపదార్థంబెట్టిదో ముందుగా గ్రహింపుము. త్రికాలంబులందు దేనికి నెట్టిమార్పు గలుగదో యది సత్య మగును. సంబంధము వియోగాంతము. కావున నయ్యది త్రికాలా బాధ్యము గాదు. దానంజేసి యది సత్యముగాదు.'

'అయ్యా! లోకముసంగతి యేమని యడుగుదువా? లోకము దృశ్యమాత్ర మగును. దృశ్యము నశ్వరము. తార్కాణ మేమందువా? జాగ్రదవస్థయందుమాత్రమే ప్రపంచము గానవచ్చుచున్నది. గాఢ నిద్రావస్థలో నయ్యది లేశమాత్రమేనియుఁ గానరాదు. కలలో నెన్నో చూతుము. మేల్కొంచినప్పుడు కలలోఁ గన్న వెల్లఁ గల్గలగుచున్నవి గదా! ఇట్లు స్వప్నదృష్టాంతంబునను అనుమానప్రమాణంబునను బ్రపంచ తత్వంబును నిశ్చయింప నగు.'

'అయ్యా! వేదాంతులుగూడఁ గర్తంబుల నీశ్వరార్పణబుద్ధితోఁ జేయుదు రనియు, లోకంబును గర్తంబులును సత్యంబులు గానిచో వా రట్లేల చేయదు రనియు, కర్తంబులు సత్యము లగుననియు, కర్తంబులు సత్యములు గావుననే వానికి ఫలం బుదయించుచున్నదనియు, ఈశ్వరార్పణబుద్ధితోఁ జేసిన కర్తంబునకుఁ బరమార్థప్రాప్తి ఫలంబగు ననియు, కర్తసత్యత్వంబునుబట్టి కర్తాత్మకమైన సంసారంబు సత్యమే యగు ననియు వాదించువా?'

అయ్యా! సంసారముగూడ మనకల్పితమేగాని సత్యముగాదు. మనస్సనగా నేమో గ్రహింపుము. మూడుగుణంబుల వాసనాసంపుటంబును మన స్సందురు. ఆవాసనలప్రేరణంబున జ్ఞానేంద్రియంబులును వాని ప్రేరణంబునఁ గర్తేంద్రియంబులును వ్యవహరించుచున్నవి. ఇంద్రియ వ్యవహారంబు తత్తద్గుణవాసనాప్రేరణంబునుబట్టి యుండు. ఎట్టివ్యవహారంబునకేనియు ఫలంబు తప్పదు. ఫలము భుక్తమేగాని నశింపదు. ఫల భోగార్థము తత్తదనురూపదేహాదులు గలుగును. అనగా భోగ్యఫల భేదంబులఁబట్టి యాఫలంబుల భోగించు దేహంబులు చిత్రవిచిత్రంబు లగుచున్నవి. ఈవిధానంబును సంసారచక్ర మనిరి. కావున సంసారము మనకల్పితముగాని వేఱుగాదు.'

'మఱియు మనస్సు గుణాభిమానంబును బడసినప్పుడు మాత్రమే సంసారము గలుగుచున్నది. అట్టి యభిమానము నశించినప్పుడు కళ్యాణము సిద్ధించుచున్నది. దీనింబట్టి సంసారంబునకుఁ గాని, నిశ్చేయసంబు నకుఁ గాని రెంటికి మనస్సే కారణంబని యేర్పడుచున్నదిగదా!'

'సంసార ప్రవృత్తి నివృత్తులు దేనికి? అని యందువా? ఇవి యభిమానంబునకుఁ గలుగుచున్నవి. ప్రమాణ మేమందువా? అభిమానము తలచూపినప్పుడు ప్రవృత్తియు, అది లీనమైనప్పుడు నివృత్తియుఁ గలుగుట యెల్లరకు స్వానుభవమే గదా!'

'అయ్యా! ఈ యభిమానమునే జీవుఁ డందురు. అభిమానము జడపదార్థ మనియు, జడమునకు వ్యవహారం బెక్కడి దనియు శంకింతువా? అభిమానము జడమగుట సత్యము. జడంబునకు స్వతంత్ర వ్యవహారము లే దనుటయు సత్యమే. నిల్లదేహంబులలోపల నాత్మ యున్నది. ఆ యాత్మ సాక్షిమాత్రుడై యుండును. అతఃసాన్నిధ్యంబున జేసి యభిమానము వ్యవహరించుచున్నది. గూడంటురాయి సాన్నిధ్యంబున నినుపముక్క చలించుటయే యిందులకు నిదర్శనము. ఈవ్యాఖ్యంబు

035/1132
553-2

Research Centre
T.T.D. TIRUVA
Acc. No. 18/18
Date

నెటుంగక యభిమానరూపజీవునికార్యంబు నాత్మయం దారోపింతురు. అభిమానంబునకు నంతరాత్మతోడి సాన్నిధ్యం బెట్లు గలిగె నందువా?

ఆత్మ యనునది శరీరాంతరంబుననే యున్నందునఁ దత్సాన్నిధ్యం బభిమానంబునకుఁ గలుగుచున్నది. ఆత్మ యెప్పుడు శరీరంబును వదలునో యప్పు డభిమానము వ్యవహరించుటలేదు గదా! మరణావస్థయే యిందు లకు నిదర్శనము.

ఆత్మసాన్నిధ్యంబున నభిమానంబు వ్యవహరించునంటిని. ఆపక్షం బున నభిమానకృత పుణ్యపాపంబు లాత్మేకు సంస్కరూపంబున నంటువా? యని యందువా? కర్తకు ఫలకాంక్ష యున్నప్పుడు తత్కర్తృఫలంబు గలు గును. ఫలకాంక్ష లేనినాడు ఫలం బంటదు. సూదంటురాయి సాన్ని ధ్యంబున నినుపముక్క చలించునప్పుడు దాని చలనవిశేషంబుల సూదం టురాతి కంటుటలేదు గదా! కారణమేమి? ఇనుపముక్కచలనాదులను సూదంటురాయి కోరలేదు. కోరిక లేనికారణంబును సూదంటురాతికి నినుపముక్కతో సంగమము లేదు. సంగంబున్నప్పుడే యభిమానాదులు జనించును. అదేవిధంబున నాత్మసిద్ధియు గ్రహింపనగును.

‘అయ్యా! మనస్సనునది యొక్కకరణ మగునేగాని భిన్నకరణాత్మ కంబు గాదనియు, మనస్సట్లోక్కటయు్య సంసారంబునకును మోక్షంబున రెంటికి నెట్లు కారణం బగుననియు శంకింతువా? మనస్సనునది యేక కరణం బవుట సత్యము. మనస్సునకు రూపభేదము లేకున్నను అవస్థా భేదముగలదు. అవస్థాభేదంబునుబట్టి యేక మైనమనస్సు సంసారమోక్షంబు లకు రెంటికిఁ గారణంబగుచున్నది. అవస్థాభేదం బెట్లు గలుగుచుండు నందువా? గుణంబునుబట్టి యవస్థాభేదము గలుగుచున్నది. మనస్సు గుణ బద్ధమైనప్పుడు సంసారహేతువగును. అట్లు గుణబద్ధము కానప్పుడు మోక్షహేతు వగును. దీపంబు సుదాహరణంబుగా గ్రహింపుము. దీప కాంతి నైజముగాఁ దెల్లని. ప్రకాశరూపంబున నుండును. వత్తిని మూసె

లోఁ దడిపి వెలిగించినప్పుడు దానిప్రకాశము పొగ చూఱియుండును. దీపకాంతియొక్క శుద్ధాశుద్ధ ప్రకాశంబులకుఁ దైలముయొక్క అసంబంధ సంబంధంబు లెట్లు కారణమో, యట్లే మనస్సునకు గుణాగుణసంబంధంబులు సంసారమోక్షంబులకుఁ గారణమగును.

అభిమానములు - తత్కార్యములు

అయ్యా! మనస్సునకుఁ బదునొకండువృత్తులు గలవు. అందైదు వృత్తులు పంచజ్ఞానేంద్రియపరంబులు, ఐదువృత్తులు పంచకర్తేంద్రియపరంబులు నగు. పదునొకండవవృత్తి యభిమానవృత్తి యనఁబడును. జ్ఞానేంద్రియంబు లైదింటికి శబ్ద స్పర్శ రూప రస గంధంబులు విషయంబు లగును. కర్తేంద్రియంబు లైదింటికి విసర్గరతిగవి వచనశిల్పంబులు క్రమంబుగాఁ గార్యంబు లగును. అభిమానముసంగతి యేమిందువా? దానికి జ్ఞానేంద్రియంబులకువలెఁ బ్రత్యేకవిషయంబుగాని, కర్తేంద్రియంబులకువలెఁ బ్రత్యేకకార్యముగాని గలుగదు. అది 'నాది' అనెడి కేవల భోగాయత నత్వభావంబుననుండు. స్వీకార్యమే దానికి విషయంబగును. అనఁగా అభిమానంబునకు దేహము విషయం బగును.

అయ్యా! దేహము వే అనియు అభిమానము వే అనియుఁ గొందఁ జెందురు. ఆపక్షంబున దేహవృత్తి యనునది మఱియొకటి యేర్పడి అభిమానవృత్తి పండ్రెండవది యగును. అయ్యభిమానము ఆత్మసాన్నిధ్యంబున నహంకారరూపముఁ దాల్చి జీవుఁ డనఁబడును.

విషయభేదములు - తత్కారణము

పైనిఁజెప్పిన శబ్దాది పంచవిధవిషయంబులు స్వభావసంస్కార కర్త కాలంబుల నిమిత్తంబునఁ బెక్కుభేదంబుల నొందుచున్నవి. ఆభేదంబులకు లెక్కయే గలుగదు. ఆభేదంబులు విషయంబులయొక్క స్వశక్తివలన నేర్పడుచున్నవా? లేక, పరస్పరసంయోగ కారణంబున నేర్పడుచున్నవా? అని శంకింపవచ్చును. విషయంబులు జడంబులు గావున వానికిఁ బ్రత్యేక

మైనస్వశక్తి గలుగదు. స్వశక్తి లేనప్పుడు వానికి బరస్పరసంయోగంబు గలుగనేరదు. కావున స్వశక్తిగాని సంయోగముగాని విషయంబుల విభేదంబులకుఁ గారణంబులు గావు. మఱి యెట్లు విషయవిభేదము గలుగుచున్న దందువా? జీవుని సాన్నిధ్యప్రభావంబున విషయంబుల వ్యవహారంబులును దదంతర్భేదంబులును గలుగుచున్నవి.

ఈమనోవిభూతులు నిత్యానిత్యంబులు రెండు నగును. ప్రవాహరూపంబున వానికి నిత్యత్వంబు గలుగుచున్నది. జాగ్రత్స్వప్నదశలందు వానికి జననంబును సుషుప్తిసమయంబున వానికి దిరోభావంబును గలుగుచున్నదన అనిత్యత్వంబు సంప్రాప్తమగుచున్నది. వైమూఁడవస్థలందు జీవుఁడు వానిని జూచుచున్నాఁడు గావున తేత్రజ్ఞుఁడనబడును. అతఁడు వై మూఁడవస్థలందు మార్పులేక చూచుచు నుండుటంజేసి జననస్థితి లయాదిశూన్యఁ డగును. తేత్రజ్ఞుని సాన్నిధ్యంబున మనోవిభూతులును తద్విభూతులకార్యమైన ప్రపంచంబును గలుగుచున్నది. కావున తేత్రజ్ఞుఁడు జగత్కారణభూతుఁ డగుచున్నాఁడు. తేత్రంబులు నానావిధంబులై పెక్కురూపంబుల నున్నవి. ప్రతితేత్రమందు నొక్కతేత్రజ్ఞుఁడు ప్రత్యేకమైనవాఁడున్నట్లు తోచుచుండును. ఏకము నద్వితీయము నైన పరమాత్మ వివిధతేత్రంబులందుఁ బ్రకాశించుటంజేసి, తేత్రభేదములనుబట్టి తేత్రాంతర ప్రతిబింబంబులకుఁగూడ నానాత్వంబు కల్పింపబడుచున్నది. తేత్రజ్ఞులను ఆత్మ లందురు. ఈయాత్మలకెల్ల మూలమైన యావస్తువును బరమాత్మ యందురు.

జీవుఁడు - ఈశ్వరుఁడు

అయ్యా! ఈతేత్రజ్ఞుఁడు రెండువిధములఁ బ్రకాశించును. అతఁడు త్వంపదార్థవిషయుఁడైనప్పుడు, అనఁగా 'నీవు' అను భావంబును బ్రకాశింపఁజేయునప్పుడు జీవుఁ డనబడును; తత్పదార్థవిషయుఁడైనప్పుడు, అనఁగా భగవద్భావంబును బ్రకాశింపఁజేయునప్పు డీశ్వరుఁ డనబడును.

జీవుడు పరిచ్చిన్నుడు, పరప్రకాశితుడు, జ్ఞానవిషయుడు, పరోక్షుడు నగును. ఈశ్వరుడు సర్వవ్యాపియుఁ బూర్ణుడును స్వయంబోధియు నగుటంజేసి జ్ఞానవిషయుఁ డొండె దదాశ్రయుఁ డొండె బరోక్షుఁ డొండె గాక యపరోక్షుఁ డగును. ఆభగవానుడు సర్వవ్యాపి గావున నిఖిలస్థావరజంగమంబులలో బ్రాణస్వరూపంబునఁ బ్రవేశించి వానికి నియామకుడై యుండును. విశ్వమెల్ల వాని మాయా(శక్తి) విలాసమే గాని వేటు గాదు.

మాయను జయించుట

అయ్యా! మాయను నిరసించినవాఁ డాత్మతత్వవేత్త యగును. మాయను నిరసించుట యెట్లందువా? జ్ఞానోదయం బైనంతనే మాయ తనంతట తానే తొలఁగుచున్నది. జ్ఞానోదయం బగుట యెట్లందువా? మనోజయంబున జ్ఞానోదయం బగును. మనోజయం బెట్లందువా? మనస్సు మమకారరూపంబున వర్తించుచుండును. ఆమమకారంబును వదలిననాఁడు మనస్సుననది స్వరూపనాశం బగును. మమకారమును వదలుటకు నుపాయం జేసి యని యడుగుదువా? భగవచ్చరణోపాసనమే యుపాయము. ఎందఁడ భగవత్పాదమూలంబు నాశ్రయింపఁడో యందఁక మనస్సు దానియాటలను మానదు. మనస్సుయొక్క యాట లెవ్వి యందువా? శోక మోహ రాగ ద్వేష వైరాదులు మనోనాటకంబు లగును. ఆయాటలవిలాసమే సంసార మనబడును. ఈసంగతి గ్రహించి వర్తించు నందఁక సంసారభ్రమణంబు తప్పదు.

మనోవ్యవహారంబెల్ల నానందానుభవార్థమే గాని వేటు గాదు. అందులకుగా నయ్యది యేదే నొకపదార్థంబు నాశ్రయించుచుండును. లౌకికపదార్థంబులెల్ల ఊణికానందదాయకంబులును దుఃఖాంతంబులు నగు. ఆకారణంబున మనస్సు ఒకపదార్థంబునుండి మఱియొకపదార్థంబునకు నెగయుచు నెందును దనివినొందక పరిభ్రమించుచుండును. భగవంతుఁడు

చున్నది? నడచునప్పుడు పాదంబులకును, బరువు మోచునప్పుడు భుజంబులకును శ్రమ గలుగుచున్నదని నిరూపింతువా? అయ్యా! ఆయాసంబును జెప్పునప్పుడు నా కాళ్ళకనియు నా భుజంబులకనియుఁ జెప్పుదురుగదా. దాని భావమేమి? నేను అనుపదార్థం బొకటి యుండుటయు, ఈ యవయంబులెల్లఁ దత్సంబంధంబు లగుటయు నేర్పడుచున్నది. మఱియు ఆ 'నేను' అనుపదార్థమే లేనిచో అయ్యవయవాయాసభావంబు జనించుటకే యవకాశము లేదనిగూడ సిద్ధమగుచున్నది. ఆ 'నేను' అనుపదార్థమేది? అది దేహంబు గానేరదు. ఏలయందువా? నాదేహం బనుచున్నాముగాని, నేను దేహ మనుటలేదుగదా! ఈసంగతి యటుండనిమ్ము; పల్లకి సంగతి విచారితము.

పల్లకి పార్థివంబగును. దానిని మోచునది యేది? దేహము. అదియుఁ బ్రార్థివంబే యగును. పల్లకిలో నున్నది యేది? ఒక దేహము. అదియుఁ బ్రార్థివమే యగు. పల్లకియు దానిని మోచుదేహంబును, పల్లకిలో నున్న దేహంబును మూడును బార్థివంబులే గావున, నవి జడంబులగు జడంబులకు సుఖదుఃఖభావం బెందున్నది? సావీరపతియైన రహళాగణుడు పల్లకిలో నున్నాడందువా? రహళాగణుఁ డనువేరు నీదేహంబునకే గాని నీదేహంబులోనున్న 'నేను' అనుపదార్థమునకుఁ గాదుగదా. సంగతి యిట్లుండఁగా 'నేను' అను భావంబును అజ్ఞానవశంబున రహళాగణానామకదేహంబునందు నారోపించితివి. దానితోడ దుర్మదాంధత్వంబు నీకన్నుఁ గప్పెను; తత్ఫలంబుగా దయాదాక్షిణ్యంబులు వలసపోయెను; దీనులనుబట్టి వెట్టివసులకు నియోగించితివి. ఈపని జనపరిపాలనం బనుచుఁ బొగడికొందువు. జ్ఞాను లిది మెత్తురా? ✓

అయ్యా! నిష్పూమిఁది నీటిగిన్నె సాదృశ్యమును జెప్పితివి. భారవహనాద్యాయాసంబులు పైయవయమునుండి దానిలోని యవయంబునకు వ్యాపించుచుఁ బోవునని నీభావంబు గాఁబోలు! దేహంబంతయుఁ

బులు గావు. అట్టి యసద్వస్తువులతోఁగూడి యేర్పడిన ప్రపంచంబు మిథ్యయగుట తప్పదు. ఈ సంగతి గట్టిగా గ్రహింపుము.

సత్పదార్థ మేది?

సత్పదార్థమేది? యని యడుగుదువా! ఏది త్రికాలబాధితము గాక యేకరూపంబున నుండునో, యదియొక్కటే సత్పదార్థం బగును. ఆదృష్టితో విమర్శించినచో జ్ఞానంబొక్కటే సత్పదార్థం బగును. జ్ఞాన సత్యత్వము వ్యావహారికమా? లేక, పారమార్థికమా? అని శంకింతువా! వ్యావహారికసత్యత్వము అశుద్ధము సద్వితీయము, బాహ్యంతరసహితము, పరిచ్ఛిన్నము, విషయాకారము, సవికారము నై యుండును. పారమార్థికసత్యత్వము శుద్ధము, ఆద్వితీయము, బాహ్యభ్యంతరశూన్యము, పూర్ణము, నిర్విషయము, నిర్వికారంబు నగును. ఈలక్షణంబులఁబట్టి పరిశీలించినచో జ్ఞానసత్యత్వము పారమార్థిక మని స్పష్టపడును. ఆజ్ఞానమునే పరమాత్మయనియు, పరబ్రహ్మ మనియు, భగవంతుఁ డనియు, వాసుదేవుఁ డనియు వివిధనామంబులఁ జేర్కొందురు. జ్ఞానమనునది సద్వస్తువునకు స్వరూపలక్షణం బగును. ఆలక్షణంబునే యావస్తువునకుం జేరుగా గ్రహింతురు. వేటొకమార్గంబున దానిని జేర్కొన సాధ్యము గాదు.

జ్ఞానము నిత్యప్రాప్తము

రహూగణా! ఈజ్ఞానంబును బడయుట యెట్లందువా? ఈజ్ఞానము నిత్యప్రాప్తము. దానిని గ్రొత్తగాఁ బడయ నవసరములేదు. అది నిత్యప్రాప్తమైనను దాని నజ్ఞానావరణంబు చుట్టియుండును. అయ్యావరణంబు తొలగినంతనే జ్ఞానము స్వతఃప్రకాశమాన మగును.

అజ్ఞానావరణ నివారణము

అజ్ఞానావరణంబు తొలంగుట యెట్లందువా? అయ్యావరణంబు తొలంగుటకై తపోవ్రతంజులు, యజ్ఞదానపరోపకారంబులు, వేదాధ్యయన జలాగ్ని సూర్యోపాసనంబులు సాధనంబులుగాఁ జెప్పుదురు గాని,

వానివలన ఫలము గలుగదు. ఫలకారియైన సాధనం బెద్ది యందువా? మహాత్ముల సేవయొక్కటే సకలావరణంబులను హరించును. అదెట్లందువా? మహాత్ములు భగవత్కథాకీర్తనంబులు గావించుచుందురు. ఆకథాకీర్తనంబులు ప్రస్తావవశంబుననేని జెవి సోకినచో, గ్రామ్యకథారుచి సన్నగిల్లును; వాసుదేవునివంకకు బుద్ధి మరలును. ఎప్పుడు బుద్ధి వాసుదేవముఖమగునో యప్పుడు తత్ప్రకాశము సర్వాంతరాయంబులఁ బటాపంచలు చేయును. తత్త్వము గోచరంబగును. అట్లగుటయే జ్ఞానోదయంబనఁబడును.

అవధూతచరిత్రము

ఇందులకు నిదర్శనంబు వలయునా? నా చరిత్రయే యీసంగతిని స్పష్టీకరించును. నేను తొల్లి భరతుఁ డనుపేర రాజుగానుండి సర్వసంగంబులను వదలి భగవంతు నారాధించుచుంటిని. నా కొకనాఁడు మృగశిశు రక్షణరూపసంగమంబు గలిగెను. తత్ఫలంబుగాఁ బరమార్థంబును గోలోవుటయేగాక మృగంబుగా జనించుటయు నయ్యెను. అయినను నా చేసిన భగవదారాధనప్రభావంబునఁ బూర్వస్మృతి యుండి, యామృగజన్తంబునఁగూడ భగవద్భక్తిని వదలనైతిని. ఏ కర్తృఫలానుభవార్థమునాకు మృగశరీరము వచ్చెనో, యాకర్తృఫలంబు భుక్తమైనంతనే యాశరీరము పతనమయ్యెను. ఇప్పు డీజన్తం బెత్తి జనసంగంబునకు నోడి నిగూఢంబుగాఁ జరించుచుందును. నన్నిప్పుడు జడభరతుఁ డందురు.

రహుగణా! నీ వెవ్వండ వని యడిగిన ప్రశ్నకు జవాబు చెప్పితిని. జ్ఞానప్రాప్తి యనునది ప్రాప్తప్రాప్తి యగుటఁ దెలిపితిని. జ్ఞానప్రాప్తియన్నను ముక్తియన్న నొక్కటే యగు. ఎట్లందువా? బంధము తొలఁగుట ముక్తియగు. అజ్ఞానావరణమే బంధము. అది తొలఁగినప్పుడు జ్ఞానము (ముక్తి) స్వతస్సిద్ధమగుచున్నది.

అజ్ఞానావరణము అభిమానరూపంబున నుండు. అభిమానంబున మోహము జనించుచున్నది. మొట్టమొదట దానిని ఛేదించవలయును.

స్త్రుతిలాభంబునఁ గాని మోహవిచ్ఛేదము గాదు. స్త్రుతిలాభము సత్పురుషసేవాపూర్వకహరికథాకర్తనాదులవలనఁ గలుగును. స్త్రుతిలాభంబును బడసి యజ్ఞానరూపసంసారసాగరంబును దాటనగును. భగవత్పదప్రాప్తియు సంసారసాగరతరణంబు నేకకాలంబుననే సంప్రాప్తములగుచున్నవి.

సంసారమహారణ్యవర్జనము

‘రహూగణా! సంసారంబును మహారణ్యంబునకు సాటిచేయవచ్చును. బేహారులబిడారు ధనాష్టనంబునకుఁగాఁ గీకారణ్యంబును బ్రవేశించుపగిది, జీవకోటి సుఖార్థము సంసారంబును జొచ్చుచుండును. ఈసంసారారణ్యమందుఁ గామము క్రోధము మోహము మదము మాత్సర్యము అహంకారము అనునట్టి పెనుదొంగలు పొంచియుండురు. ఆదొంగలను బుద్ధి యనునాయకుఁడు నడపించుచుండును. వారు తన్నాయకప్రేరితులై జీవులను బిడారు సంసారారణ్యము దూటి దూటి సంపాదించునట్టి సుఖమనెడి ధనంబును గొల్లగొట్టుచుండురు.

మఱియు నయ్యరణ్యమందు దారపుత్రాదులనెడి నక్కలు దిరుగాడుచు, గొల్లపోగా మిగిలిన సుఖధనంబును దోఁడేళ్లు గొటియలనట్లు హరించుచుండును. ఆకాననంబు కామకర్తాదులనెడి తృణలతాగుల్మంబులతో నిండి వూటరాక దుర్జనులనెడి మళికమక్షికాదులవలని బాధతోఁ గూడియుండును. ఆవనాంతరంబున విహరించునప్పు డందందు నఘటన దేహాదిరూపగంధర్వనగరంబులు గాన్పించుచుండును. అందు సువర్ణమనెడి కొఱవిదయ్యము వెన్నాడి తిరుగుచుండును.

జీవులబిడారు గృహధనదేహాదులందు నాత్మాభిమానం బుంచి యయ్యడవిలోఁ జనునప్పు డొక్కొక్కయెడ స్త్రీరూపరుంధ్రానిలంబు వీచును. ఆ సుడిగాలివడికిఁ గోరిక లనెడి రేణువులు చెలరేగి కప్పివైచును. అట్లు దుమ్ము గప్పుటంజేసి కన్నులు మూతపడి కర్మసాక్షి

దేవత లనెడి దిక్కులఁ గానక దారితప్పి చరించు టగు. అట్లు తిరుగాడు నప్పు డొక్కొకవేళఁ గొండీడు లనెడి నల్లపురువులు చెవిఁ గఱచుటయుఁ, బ్రల్లడు లనెడి గూబలరొద బాధకరంబగుటయు సంభవించును. ఆ బిడారు దాహదీనమై యెండమావుల వెంటఁ బఱచిపఱచి డస్సి యధర్మ వృక్షంబుల నీడలకుఁ బ్రాఁకుటయుఁ, భాషండమతంబు లనెడి నిర్జల నదులు చొచ్చి దేబెరించుటయు, దుఃఖాత్మక గృహదావాగ్నిఁ బడి పరి తపించుటయు, రాజులనెడి యక్షులచేతఁ జిక్కి ధనంబనెడి ప్రాణంబును గోల్పోయి నిర్వేద మందుటయు, సాహసికులు ముట్టగించి సర్వము నిట్టనిలువున దోపిడిచేయఁగా, నిర్విణ్ణులై శోకమోహమూర్ఛావశులగు టయుఁ బ్రాప్తంబగుచుండును. ఆబిడా రట్టిబాధల నెట్లో తప్పించికొని తుదకు మనోరథమాత్ర పితృపుత్రాదిసౌఖ్యరూపనగరంబుఁ జేరి, యట ముహూర్తకాలము నిర్వృతులవలె మోదంబునొంది, యంతలోన బహిర్గతులై యసాధ్యంబులనెడి సునుకొండలపయికిఁ బ్రాఁకఁ బ్రారంభించును. ఆమార్గము విఘ్నంబులనెడి ముండలతోను గఱకురాల్గ తోను నిండి యాబాటసారుల పాదంబులఁ గ్రుచ్చుకొనును. ఆనొప్పికి వారు విమనస్కులగుదురు. అంతలోన జతరాగ్నిరేగి దుస్సహమగును. కుటుంబభరము దుర్భరమగును. తత్ఫలముగా వినువు జనించును. వారు దానిని లోలోన నడంచికొననేరక జనులపయిఁ జూపుదురు. అంతలోన నిద్రయనెడి యజగరంబు వారిని మ్రింగఁజొచ్చును. అప్పుడు బంధుపుత్రాదులెల్లరు వారికి దవ్వగుదురు. దుష్టు లనెడి దండశూకంబులు గఱచును. దిక్కుదోచక వారు మోహంబనెడి మోహంధకూపంబునఁ బడుదురు.

అట్లు పడియుఁ గంటికిఁ గానవచ్చు పరస్త్రీరూపక్షుద్రసంబులకై యట్లు చాతురు. అప్పుడు పరస్త్రీస్వాములనెడి జంటింగలు వారిని గఱచును. ఆబాధ నెట్లో యొర్చి యిప్పితంబు నెట్లో ఛాయామాత్రంబు పడయుదురు. అంతలోఁ లాఠిబలవంతులు పైకొని యారవంతలాభం

బుపాధులనుబట్టి యూహింపరాదు; కావున నెట్లగు నేను ప్రాసన్ను
దును. రాజులు పదవీగర్వాంధులై యుత్తముల వేదమానించి పరాక్రమ
దురు. అందులకు నేనే నివర్తనము. రాజులకు నేను బాంధ్రునిని
మని ప్రార్థించెను.

పరీక్షిన్న రేంద్రా! ఆ బ్రహ్మరికుమారుఁ డట్లు నిజమహానుభావ స్వే
బును గప్పిపుచ్చి చరించుచుండినను, రహస్యమునను వానిభూమిని
బునఁ దత్సమాగమభాగ్యము లభించెను. ఆమహాత్ముడు రహస్యమున
విని వానియెడఁ గరుణించి యాత్మతత్త్వమును వానికిఁ బండించి ని
రంగసాగరంబువలెఁ గాన్పించుచు యథామతం జనియెను.

రహస్యముఁ డట్లు తత్త్వజ్ఞానముఁ జెప్పి యవిద్యాభావమున
యాత్మాభిమానంబును వదలెను. రాజా! భాగవతులచేత ప్రభావము
బెట్టిదో గ్రహింపుము. నరేంద్రా! ఈ భరతునిచరిత్రము శ్రవణమున
నాయుర్వర్ధనము ధన్యము యశస్యంబు నై స్వర్గపవనములను బొందు
దీనిని విన్నను బఠించినను గొనియాడినను నిఖిలశ్రేయములు సమ్రాట్ల
బుగా నొనఁగూడు ననెను.

భరతునిచరిత్రము

సు మ తి

‘పరీక్షిన్న రేంద్రా! ఋషభుని పుత్రుడైన యా భరతుని
సుమతి యనుపుత్రుడు జనించి తాతకుసత్తులమొనర్చి జన్మజన్మాదుల
ద్రొక్కెను. ఆ సుమతియే బుద్ధావతారం బని కొంపలుపానములు
కలియుగంబున భావించురు. ఆభావము వేదసత్తులము గాని యాత్మ
సత్తులముగాని రెండును గానేరదు.

ఆ సుమతికి ధృవసేయందు దేవతాజితుం డనువాడు పుట్టెను.
దేవతాజితునకు నాసురియందు దేవద్యుమ్నుడును, వానికి గరుమతి
యందుఁ బరమేష్ఠి యనువాడును, వానికి సుసంపల్లయందుఁ బ్రతాపము

డును గలిగిరి. ప్రతీహనుఁ డాత్మవిద్యను బెక్కండ్రకు వివరించుట
గాక స్వయముగా ననుష్ఠించి యపరోక్షజ్ఞాని యయ్యెను. ప్రతీహను
బ్రతిహర్త, ప్రస్తోత, ఉద్ధాత యను తనయులు మువ్వరు జనించి య
కర్తనిపుణులైరి. ప్రతిహర్తకు స్తుతి యనుదానియందు వ్యోముఁ
భూముఁడు ననుసుతులు పుట్టిరి. భూమునకు ఋషికుల్యయందు
భుండు జనించెను. వానికి దేవకుల్యయందుఁ బ్రస్తోత యనువా
గలిగెను. అతనికి వరరుత్సయందు విభుఁ డనువాఁ డుద్భవించెను. వా
భారతియందుఁ బృథుషేణుఁడు గలిగెను. వానికి నాకూతియందు న
డును, వానికి గయుఁడు పుట్టెను.

గయుని చరిత్ర

రాజా! భరతుఁడు జగద్రక్షాదీక్షితుఁడు గావున వాని
గయునిరూపంబున నవతరించెను. గయుఁడు దయార్ద్రధర్మబుద్ధి
బ్రజాపరిపాలనం బొనర్చుచు, దుష్టులను శాసించుచుచు, బరమేశ్వర
ణంబుగా యజ్ఞాదిసత్కర్మంబులు సేయుచు, రాజర్షిప్రవరుం డను
గాంచెను. మఱియు నతఁడు బ్రహ్మవేత్తలను సేవించి భక్తియోగరహ
బెఱిగి పరిశుద్ధచిత్తుడై దేహత్యభావంబుఁ బాసి భగవత్తాదాత్మ్య
నొందెను. గయునింబోలు బ్రహ్మవిదుండును ధర్మరక్షకుండును శ్రీయ
డును సాధుసేవకుండును వివిధయజ్ఞయు సత్సభాపూజ్యుండు నైన
వేటొక్కఁడు గలుగుట మిక్కిలి యరిది యనవచ్చును. సత్కర్తాచ
బున వానికి నతఁడే సాటి యననొప్పెను.

గయుని ప్రభావము

రాజా! దక్షప్రజాపతికన్యకలు శ్రద్ధామైత్రీదయాప్రము
గయునకు నెంతయు మెచ్చి నదీజలంబుల నతని నభిషేకించి రనుట
వానియాధిక్యతను వేఱ చెప్పవలయునా? అతఁడు నిష్కామ
యున్నను ధాత్రి దేవి వానిగుణంబును వత్సంబుగాఁ గొని చేపి,

ప్రజలకు సర్వకామంబులను బిదికెను. మఱియు గయుఁ డకాముండ్ల నను వానికి వేదంబు లప్రాధికారముగా సకలకామంబులను సమకూర్చెన నానిమాటకు వెఱచి రాజులెల్లరు ధర్మమార్గంబును దప్పలైరి. బ్రాహ్మణులు వారిధర్మంబునందు నాటవపాలు కప్పంబుగాఁ దమ్మకై తానె వానికి నర్పించిరి. ఇంద్రుఁడు స్వయముగా వచ్చి గయునియజ్ఞంబు లందు సోమంబును దిగద్రావి మైమఱచుటయ్యెను. గయుని శ్రద్ధ విశుద్ధభక్తియోగంబునకు భగవానుఁ డెంతయుఁ బ్రీతుఁడై వానిపూ లను మహాసంతోషంబుతో గ్రహించెను. వేయేల? గయునిమహిమంబు పురాణవిదులకు గాధలై లోకమెల్లఁ బ్రాకెను.

గయుని సంతానము

రాజా! గయునకు జయంతియందుఁ జిత్రరథుఁడు, స్వాతి, అ రోధనుఁడు అను పుత్రులు మువ్వరు జనించిరి. చిత్రరథునకుఁ బూత్రులందు సమ్రాట్టనువాఁడు పుట్టెను. వానికి ఉత్కలయందు మరీచి జనించెను. మరీచికి బిందుమతియందు బిందుమంతుఁడును, భోజయందు మన్యువు ప్రపన్యు వనువారు నుద్భవించిరి. మన్యువునకు సత్యయందు భువనుఁడును, వానికి దోషయందుఁ ద్వష్టయు, వానికి విరోచనయందు విరజండును బ్రభవించిరి. విరజుఁడు వేషూచియందు సత్యజిత్తు మొదలగు కొడుకులు నూర్గురను నొక్కకూతును బడసి ప్రియవ్రతువంశంబున వన్నెగూర్చి నిజయశశ్చంద్రికలను బెద్దయుం దవ్వు పఱపి విబుధస్తనీయుఁడయ్యెను.

భూగోళ పరిమాణాదులు

మహర్షులారా! పరిక్షిన్న రేంద్రుఁడు విని శుకయోగిని 'మహాత్మా ప్రియవ్రతుని చక్ర నేమియొక్క రాపిడికి భూమండలంబున సప్తసాగరంబు లేర్పడి ధరాతలంబు నేడు దీర్ఘంబులుగాఁ విభజించె నని తెలిపితిమి. ఎందఁక సూర్యురత్తి సోకునో, ఎందఁక చంద్రతారాగణంబు గాన్ని

చునో, యందాఁక భూమండలంబు వ్యాపించియున్న దనిరి. అట్టి భూమండలముయొక్క పరిణామలక్షణంబుల నెఱుంగ నెంతయుఁ గుతూహలం బయ్యెడు. అది యెఱింగిన ఫలం జేమందువా? భూమండలంబు భగవద్గుణాత్మకస్థూలరూపం బగును. ఆ రూపంబు ప్రత్యక్షగోచరంబు గావున దానియందు మనస్సు ప్రవేశింప నోచనేని, దర్శిత నదియే తనంతట తానే క్రమక్రమంబుగా నిర్గుణంబును సూక్ష్మంబునైన పరబ్రహ్మంబునందుఁ జొఱనేర్చును. పరబ్రహ్మతత్త్వంబు నెఱింగి స్వానుభవ సిద్ధము చేసికొనుటయేగదా జన్మఫలము! ఆకారణంబున మి మ్మిట్లు కోరుచున్నా' ననెను.

శుకమహర్షి యాప్రశ్నకు హర్షించి 'రాజేంద్రా! భగవంతుని విభూతివిశేషంబుల నడుగుచున్నావు. వాని మాయావిభూతిస్థాన విశేషంబులకు నియ్యది యంతం బనియు, నియ్యది రూపం బనియు, నియ్యది లక్షణంబు లనియు సహస్రదివ్యవర్షంబు లూహించినను బుద్ధిఁ గూడ నందవు. ఇక మాటసంగతి చెప్పనేల? అయినను నీకోరికను రిత్తపుచ్చరాదు గావున, భూగోళమందలి ప్రధానవిషయంబులను సూచింతుఁగాఁ!'.
 సప్తద్వీప సప్తసాగరములు

ఆ చక్ర నేమి తిరుగునప్పుడు మొట్టమొదటి రాపిడికి విభాగమైన భూభాగంబును జంబూద్వీప మందురు. అది భూగోళంబునకు మధ్య ద్వీపం బగును. ఆద్వీపము లక్షయోజనంబుల విస్తీర్ణము. దానిని జాఙ్గి యేర్పడిన గర్తంబును తూర్లోదం బందురు. దానికి లవణసముద్ర మను నామాంతరముగూడఁ గలదు. ఆ సముద్రవిస్తీర్ణముగూడ లక్షయోజనంబులు. ఆలవణసముద్రంబును జాఙ్గియున్న భూభాగంబును ప్లక్షద్వీప మందురు. దానివిస్తీర్ణము రెండులక్షలయోజనంబులు. ప్లక్షద్వీపంబును జాఙ్గి యేర్పడిన గర్తంబు ఇత్యుసముద్ర మనఁబడును. దానివిస్తీర్ణము

రెండులక్షలయోజనంబులు. ఇత్యుసముద్రంబును జుట్టి యేర్పడినభూ
గము శాల్మలీదీప్వపం బనబడును. దానివిస్తీర్ణము నాలుగులక్షలయె
నంబులు. శాల్మలీదీప్వంబునుజుట్టి యేర్పడిన గర్తంబు సురాసము
మనబడును. దానివిస్తీర్ణము నాలుగులక్షలయోజనంబులు. స
సముద్రంబునుజుట్టి యేర్పడిన భూభాగంబు కుశదీప్వం బనబడును. ౭
విస్తీర్ణము ఎనిమిదిలక్షలయోజనంబులు. దానిని జుట్టి యేర్పడిన గర్త
ఘృతసముద్ర మనబడును. దానివిస్తీర్ణం బెనిమిదిలక్షలయోజనంబు
ఘృతసముద్రంబును జుట్టి యేర్పడిన భూభాగంబు క్రాంచదీప్వం
బడును. దానివిస్తీర్ణము పదునాలులక్షల యోజనంబులు. క్రాంచదీ
బును జుట్టి యేర్పడిన గర్తంబు దధిసముద్ర మనబడును. దధిసము
బును జుట్టి యేర్పడిన భూభాగము శాళదీప్వ మనబడును. ౮
విస్తీర్ణము ముప్పదిరెండులక్షలయోజనంబులు. దానిని జుట్టి యేర్ప
గర్తంబు క్షీరసాగరం బనబడును. అదియు ముప్పదిరెండులక్షలయె
నంబుల విస్తీర్ణము గలిగియుండును. క్షీరసాగరంబును జుట్టి పుష్క
దీప్వం బలువదినాల్గులక్షలయోజనంబుల విస్తీర్ణముగలది యున్నది.
దానినిజుట్టి స్వాదూదకసముద్రం బంతవిస్తీర్ణము గలది యున్నది.

భూమండలంబు మొత్తముమీదఁ గోటియిరువదియేడులక్ష
యోజనంబుల విస్తీర్ణము గల భూభాగంబుతోను, అంతవిస్తీర్ణము
జలభాగముతోఁ గూడియున్నది. భూ జలభాగంబులు రెండును గ
రెండుకోట్లు ఏబదినాల్గులక్షలుయోజనంబుల విస్తీర్ణమగును.

రాజేంద్రా! స్వాదూదకసముద్రంబును జుట్టి యేమి యున్నదందుఁ
లోకాలోక పర్యతం బుండును. కంటికిఁ గాన్పించునది లోకంబు
కాన్పించనిది అలోకంబు నగును. ఆపర్యతము దృశ్యాదృశ్యంబుల రె
మధ్య నిలిచి రెంటిని వెవ్వేలు చేయుచున్నది గాన, దానికి లోకాల
పర్యతం బని పేరువచ్చెను. ఆపర్యతముయొక్క యవ్వలిభా
బగోచరంబు.

జంబూద్వీపము

భూమధ్యభాగమున దేర్పడిన ద్వీపమునందు నొక్క మహాజంబు వృక్షము గలదు. ఆవృక్షంబునుబట్టి యాద్వీపంబునకు జంబూద్వీప మనుపేరు వచ్చెను.

జంబూద్వీపకులగిరులు

జంబూద్వీపంబునకు మధ్యభాగంబున మేరుపర్వతం బున్నది. దానికి నుత్తరంబున నీలపర్వతంబును, దానికి నుత్తరంబున శ్వేతపర్వతంబును, దానికి నుత్తరంబున శృంగపర్వతంబును గలవు. అట్లే మేరుపర్వతంబునకు దక్షిణంబున నిషధపర్వతంబును, దానికి దక్షిణంబున హేమకూటంబును, దానికి దక్షిణంబున హిమాచలంబు నున్నవి.

జంబూద్వీప నవఖండములు

జంబూద్వీప నవఖండములలో మధ్యభాగమున మేరుపర్వతం బున్నదని తెలిపితిని. ఆపర్వతం బున్న భాగము 1. ఇలావృతవర్ష మనఁబడును. ఆప్రదేశం బుత్తరంబున నీలపర్వతమువఱకును దక్షిణంబున నిషధపర్వతంబువఱకును వ్యాపించియుండు. నీలపర్వతంబునకును శ్వేతపర్వతంబునకును మధ్యనున్న ప్రదేశము 2. రమ్యకవర్ష మనఁబడును. శ్వేతపర్వతంబునకును శృంగపర్వతంబునకును మధ్యనున్న ప్రదేశము 3. హిరణ్మయవర్ష మనఁబడును. శృంగపర్వతంబునకు నుత్తరభాగము లవణసముద్రమువఱకు నున్నది 4. కురువర్ష మనఁబడును. అట్లే నిషధ పర్వతంబునకును హేమకూటంబునకును మధ్యనున్న ప్రదేశంబు 5. హరివర్షం బనియు, హేమకూటంబునకును హిమాచలంబునకును మధ్యనున్న ప్రదేశము 6. కింపురుషవర్ష మనియు, హిమాచలంబునకును దక్షిణపార్శ్వ లవణసముద్రంబునకును మధ్యనున్న ప్రదేశము 7. భారతవర్షం బనియుఁ బిలువఁబడును.

నీలవర్వతంబును గదిసి దానికి బల్బిమభాగంబున మాల్యవంత పర్వతము గలదు. మాల్యవంతంబునకు నవ్వలిభాగము కేతుమాలవ్వు మనఃబడును. నిషధపర్వతంబునంటి దానికి దూర్పుభాగమున గంధ మాదనపర్వతము గలదు. దానికి నంటియుండు ప్రదేశంబును భద్రాశ్వ వర్ష మనిరి. ఇట్లు నవఖండంబు లేర్పడెను.

పర్వతంబుల విస్తీర్ణాదులు

మేరుగిరికి నుత్తరపార్శ్వంబునున్న నీలశ్వేతశృంగపర్వతంబులు మూడును దూర్పుదెసకు రెండువేలయోజనంబులు సాగి లవణాబ్ధిని దాకు చుండును. ఆ మూడింటిలో నీలపర్వతంబునకంటె శ్వేతపర్వతం బును, దానికంటె శృంగపర్వతంబును నిడుపులో దశాంశమునకన్నఁ గొంచెము హెచ్చుగాఁ దగ్గియుండును. మేరుపర్వతంబునకు దక్షిణభాగం బుననున్న నిషధాదిగిరులుగూడఁ దూర్పుదెస నిడుదలై పదివేలయోజనం బుల పొడువు గలిగియుండును. మాల్యవంతమును గంధమాదనంబు నొక్కొక్కటి పదివేలయోజనంబుల యాయామము గలిగియుండును.

మేరుపర్వతము

రాజేంద్రా ! మేరుపర్వతము కనకమయమై కులగిరులకు రాజగుచు భూమండలవద్దంబునకుఁ గర్ణికయో యన నొప్పారును. ఆపర్వతంబు లక్షయోజనంబుల యెత్తు. అందులోఁ బదునాఱువేలయోజనంబులు భూమిలోనికిఁ బ్రాఁకియుండును. భూమిమీఁద నయ్యది యెనుబది నాలుగువేలయోజనంబుల పొడవును బదునాఱువేల యోజనంబుల తనర్పునై గాన్పించును. ఆ గిరిశిరోభాగము ముప్పదిరెండుయోజనంబుల వెడల్పు గలిగియుండును.

ఉపపర్వతములు

మేరుగిరికి దూర్పున 1. మందరపర్వతంబును, దక్షిణంబున 2. మేరుమందరపర్వతంబును, పడమటిభాగంబున 3. సుపార్శ్వపర్వతం

బును, ఉత్తరదిశయందుఁ 4. గుముదపర్వతంబును నిలిచి యొక్కొక్కటి పదివేలయోజనంబుల పొడవు నంతియ తనర్పుఁ గలిగి యమ్మేరువునకు నూతకట్టలో యన నొప్పుచుండును. అందు మందరశిఖరంబునఁ జూత వృక్షంబును, మేరుమందర శిఖరంబున జంబూవృక్షంబును, సుపార్శ్వ శిఖరంబునఁ గదంబవృక్షంబును, కుముదశిఖరంబున వటవృక్షంబును గలవు. ఆవృక్షంబు లొక్కొక్కటియుఁ బదసంకండుపందలయోజనం బుల యెత్తు నంతవెడల్పు గలిగి శాఖోపశాఖలతోఁ బటచి యాగిరులకు నెత్తిన పుష్కలంబులో యన నొప్పారును.

క్షీరాది తటాకంబులు

ఆ పర్వతశిఖరంబులందు గొప్పమడుపులు నూలు యోజనములవి స్తీర్ణము గలిగియుండును. వానిలో నొకటి పాలతోను, ఒకటి తేనెతోను, ఒకటి చెఱకురసంబుతోను, ఒకటి తేటనీటితోను నిండి యుండు లాడుచునుండును. ఉపదేవగణంబు లా క్షీరాదులఁ ద్రావి యొగైశ్వ రాదులఁ బడయుచుండురు.

నందనాది వనంబులు

అచ్చట నందనము, చైత్రరథము, వైభ్రాజికము, విశ్వతో భద్రము అను దేవోద్యానంబులు నాల్గు గలవు. వేల్పులు వారిప్రియ రాండ్రతోడ నవ్వనవిహారంబుల నానందించుచుండురు. ఆవిహారసమ యంబులందు నచ్చట సిద్ధగంధర్వాదుల సంగీతాదులు చెవులకు విందుఁ గూర్చుచుండును.

అరుణోదప్రవాహము

మందరగిరినెత్తమ్మన నున్న చూతవృక్షాగ్రమునుండి యమృత మధురంబులైన ఫలంబులు గిరిశిఖరంబులంత పెద్దవి కండి రాలి పగిలి రసంబులఁ గ్రుమ్మరించుచుండును. ఆరసంబులు గూడి యేతై యిలా వృతపర్వంబునఁ దూర్పుముఖముగాఁ బ్రవహించుచుండును. చూతరసం

అమరావతి, తేజోవతి, సంయమని, కృష్ణాంగన, శ్రద్ధావతి, గంధమతి, మహోదయ, యశోవతి యనునవి యుండును. ఆనగరంబు లొక్కొక్కటి రెండువేలయేనూటయోజనంబుల విస్తీర్ణము గలిగియుండును.

గంగాసింహము

రాజేంద్రా! భగవానుడు తొల్లి వామనావతారమెత్తి బలి చక్రవర్తి దాతృత్వంబును బరీక్షించుటకై వానిని మూడడుగులనేలఁ గోరుటయు, బలిచక్రవర్తి యట్లే యిచ్చుటయు, వామనుడు దక్షిణ పాదంబుఁ జూచుటయు, దానికి భూభాగంబెల్లఁ జాలకుండుటయు, దర్వాత వామపాదంబుయొక్క యడుగులోపల నూర్ధ్వకటాహంబెల్ల నిమిడిపోవుటయు వినియుందువు. భగవానుడు వామపాదంబును జూచినప్పుడు తత్పాదాంగుష్ఠనఖాగ్రము సోఁకి యూర్ధ్వకటాహము ప్రీతి యందు బొరియ యేర్పడెను. ఆవివరంబునుండి జలధార వెడలి భగవత్పాదపద్మప్రత్యక్షభాగ్యంబు నోచి తచ్చరణకుంకుమకింజల్కంబు కెంజాయఁ దాల్చి శోభిల్లెను. భగవత్పాదస్పర్శ గల్గుటంజేసి యానదికి భగవత్పది యనుపేరు వచ్చెను.

అట్లు వెడలినజలధారను ఉత్తానపాదునిపుత్రుడు ధృవుఁ డను పరమభాగవతుఁడు చూచి 'అహో! ఇది నా కులదేవతాపాదారవిందో దకం' బని భక్తిపరవశుడై యానందాశ్రువులు గురించుచుఁ నజ్జలంబును నాటికి నేటికి నేవించుచుండును. ధృవపదంబునకుఁ గ్రింద సప్తర్షులుండురు. వారు మోక్షార్థంబై యన్యపురుషార్థంబుల నుపేక్షించు చాడ్చున నితర యోగంబులనెల్ల వదలి, తన్నదీజలనిరంతరనేవా యోగంజేయుత్తమోత్తమతపం బని భావించి తమజటాజూటంబులఁ దన్నీరంబును దాల్తురు.

ఆప్రవాహంబు ధృవపదసప్తర్షిమండలంబులు దాటి చంద్రమండలంబు నావరించి మేరునగళిఖాగ్రస్థబహ్మసదనంబు జొచ్చి యట నాల్గు

పాయలుగాఁ జీలెను. ఆ నాల్గింటిని సీత, అలకనంద, చతుస్సు, భద్ర
యని పేర్కొందురు. వానిలో సీతయనది బ్రహ్మసదనంబునుండి తూర్పు
పార్శ్వంబున వెడలి కేసరావష్టంభాది పర్వతశిఖరంబులమార్గంబునఁ జని
కుముద కుకురాదిగిరిశృంగంబుల దాఁటి, క్రిందికి జాఁటి మేరుప్రాగ్భాగం
బునఁ బడి, గంధమాదనశిఖరంబుల దాఁటి భద్రాశ్వవర్షముఁ బ్రవేశించి
తన్వధ్యప్రదేశంబునకు భాగ్యంబుఁ గూర్చుచు, దూర్పులవణసముద్రం
బును జేరుచున్నది. చతుస్సు పశ్చిమపార్శ్వమునఁ జని మాల్యవంత
శిఖరంబులకు దిగి, యందుండి జాఁటి కేతుమాలవర్షమధ్యభాగంబును
బునీతము గావించుచుఁ బశ్చిమలవణాబ్ధిఁ గూడుచున్నది. భద్ర . యను
నది యుత్తరమార్గంబు ద్రొక్కి శృంగవంతశిఖరంబుఁ బ్రవేశించి, యం
దుండి యుత్తరకురువర్షంబుఁ జొచ్చి యుత్తరలవణాబ్ధివంబుఁ గలయు
చున్నది. అలకనంద బ్రహ్మసదనంబునుండి దక్షిణద్వారంబున వెడలి
నానాగిరికూటంబులు దాఁటి మహావేగంబుతో హేమకూటహిమకూటం
బుల నతిక్రమించి కర్తవేత్రమైన భారతవర్షంబుఁ జొచ్చి దక్షిణాలవణో
దధిఁ గూడుచున్నది.

మఱియు మేరుపు మున్నగు పర్వతంబులకుఁ బుత్రికలై ప్రవ
హించునదులు ప్రతివర్షంబున వేనవేలు గలవు. వానిలోఁ గొన్ని పశ్చిమ
వాహినులును, గొన్ని పూర్వవాహినులును నై పాటుచుండును. పశ్చిమ
ముఖవాహినులను నదంబు లనియుఁ బూర్వముఖవాహినులను నదు
లనియు వచింతురు.

భూలోకస్వర్గంబులు

రాజేంద్రా! జంబూద్వీపమందున్న నవవర్షంబులలో భారతవర్షం
బొక్కటిమాత్రమే కర్తవేత్ర మగును. తక్కినవర్షంబు లెనిమిది భోగ
క్షేత్రంబులగును. స్వర్గగతులు వారివారి పుణ్యకేషంబుల సయ్యావర్షంబు
లందు భోగింతురు. ఆకారణంబున వానిని భూలోకస్వర్గంబు లందురు.

అచ్చటిపురుషులకుఁ బదివేలసంవత్సరంబు లాయుఃప్రమాణము. వా దృఢాంగులును గజబలులు నై వయోబలమోదంబుల నొప్పుచు సుర భోగంబుల దేవతల్యులై యనుభవింతురు. వారికి నాయుశ్శేషంఁ సంవత్సరమాత్రమే యున్నదనఁగా వారిభార్యలు గర్భవతులగుదుర ఆ కారణంబున నంతవఱకు వారికి సురతభోగవిషయంబున నెట్టి యం రాయము గలుగదు. మఱియుఁ బురుషుఁ డెవ్వఁడేనియుఁ బ్రమాదవశే బుననేని ఇలావత్సంబుఁ బ్రవేశించునేని వాడు స్త్రీ యగును. ఇది భవా దేవీశాపంబు గావున నందుఁ బురుషులెవ్వరుఁ జనరు.

అయ్యట్టవత్సంబులందుఁ బెక్కువనాశ్రమంబులు గలవు. అ సర్వర్తులందుఁ గిసలయకుసుమఫలభరితంబులై సౌబగారుచుండును అందలి గిరినెత్తంబులందు సరోవరంబులు పెక్కులు గలవు. వాని జల బులు కమలకల్పారవరాగమనోజ్ఞంబులై హంసకారండవాదివిహంగమృద మధురరవసంకులంబులై శ్రవణాది సర్వేంద్రియపర్వంబుఁ గూర్చుచు డును. దేవతలు వారివారి సుందరిమణులతోడను బరిచారికాబృందవ తోను జనుదెంచి యాసరస్సులందు యథేచ్ఛాజలక్రీడలు సలుపుదుర

నవవర్షంబులందు భగవత్సేవాప్రకారములు

రాజేంద్రా! భగవానుడు రూపనామరహితుఁ డయ్యు వా భక్తులకు సేవాభాగ్యంబును గూర్చుటకై వివిధమూర్తులు ధరించి సన్ని చేయుచుండును. భగవానుఁ డిలావృతవర్షమందుఁ జంద్రశేఖరరూప బునను, భద్రాశ్వవర్షమందు హయగ్రీవమూర్తిరూపంబునను, హరిహ రమందు నృసింహరూపంబునను, కేతుమాలవర్షమందుఁ గామదేవస్వరూప బునను, రమ్యకవర్షమందు మత్స్యవతారరూపంబునను, హిరణ్యయ వర్షమందుఁ గూర్మావతారరూపంబునను, ఉత్తరకురువర్షంబున యజ్ఞ వరాహమూర్తిరూపంబునను, కింపురుషవర్షంబున సీతాలక్ష్మణహనువ త్సమేత శ్రీరామమూర్తిరూపంబునను, భారతవర్షమందు నారాయణాః తారరూపంబునను సేవింపఁబడుచుండును.

మూర్తిభేదములబట్టి మంత్రభేదములు

రాజేంద్రా! ఆయావర్షమందలి భగవన్మూర్తిభేదంబులబట్టి మంత్రభేదములు గలవు. ఇలావృతవర్షంబున 'ఓం నమో భగవతే వాసుదేవాయ సర్వగుణసాంఖ్యానాయా వ్యక్తాయ నమః' అను మంత్రంబును; భద్రాశ్వమందు 'ఓం నమో భగవతే ధర్మాయాత్మవిశోధనాయ నమః' అను మంత్రంబును; హరివర్షమందు 'ఓం నమో భగవతే నరసింహాయ నమస్తేజస్తేజసే, ఆవిరావిర్భవ - వక్రనఖ - వజ్రదంష్ట్ర - కర్ణాశీయాకరంధయ రంధయ - నమ ఉగ్రస్వభావాయ మహాత్మనే తమోగ్రగ్రసస్వాహ - అభయమభయమాత్మని భూయిష్టా' అను మంత్రంబును; కేతుమాలయందు 'ఓం హ్రం ప్రీం హ్రూం ఓం నమో భగవతే హృషీకేశాయ సర్వగుణవిశేష విలక్షితాత్మనే - ఆకూలీనాం - చిత్తానాం - చేతసాం చ - విశేషాణాం చాధిపతయే - షోడశకలాయ, ఛందోమయాయ, అన్నమయాయ, అమృతమయాయ, సర్వమయాయ, సహస్రేఽఽజసే, బలాయ, కాంతాయ, కామాయ నమస్తే - ఉభయత్ర భూయాత్' అను మంత్రంబును; రమ్యకమందు 'ఓం నమో భగవతే ముఖ్యతమాయ నమస్సత్వాయ, ప్రాణాయోజసే సహసేబలాయ మహామత్స్యాయ నమః' అను మంత్రంబును; హిరణ్మయమందు 'ఓం నమో భగవతే అకూపారాయ సర్వతత్త్వగుణవిశేషణాయ నోపలక్షితస్థానాయ నమో వర్షణే నమో భూమే నమోఽవస్థానాయ నమస్తే' అను మంత్రంబును; ఉత్తరకురువర్షమందు 'ఓం నమో భగవతే మంత్రతత్త్వలింగాయ యజ్ఞక్రతవే మహాభ్యుదయవాయ మహాధరాయ మహాపురుషాయ నమః, కర్తృశుక్లాయ త్రియుగా యా గుణాయ నమస్తే' అను మంత్రంబును; కింపురుషవర్షమందు 'ఓం నమో భగవతే ఉత్తమశ్లోకాయ నమ ఆర్యలక్షణశీలవ్రతాయ నమ ఉపశిక్షితాత్మనే నమ ఉపాసితలోకాయ నమ స్సాధువాదనికర్షణాయ నమో బ్రహ్మణ్యదేవాయ మహాపురుషాయ మహారాజాయ నమః' అను మంత్రంబును, భారతవర్షమందు 'ఓం నమో భగ

వలే ఉపశమశీలాయ ఉపరతానాత్మాయ నమోఽకించనవిత్తాయ ఋషి.
ఋషభాయ నారాయణాయ పరమహంసాయ పరమగురవే ఆత్మా
రామాధిపతయే నమో నమః' అను మంత్రంబును జపమంత్రంబు లగును.

భారతవర్ష విశేషములు

1. ముఖ్యశైలములు

రాజేంద్రా! భారతవర్షమందుఁ బెక్కుశైలంబులు గలవు.
వానిలోఁకెల్ల మలయము, మంగళప్రస్థము, మైనాకము, త్రికూటము,
ఋషభము, కూటరము, కోల్లము, సహ్యాము, వేదగిరి, ఋశ్యమూకము,
శ్రీశైలము, వేంకటము, మహేంద్రము, వారిధరము, వింధ్యము, శుక్తి
మంతము, ఋక్షగిరి, పారియాత్రము, ద్రోణము, చిత్రకూటము, గోన్దా
నము, రైవతకము, కకుంభము, నీలము, కాకముఖము, ఇంద్రకీలము,
రామగిరి యను నిరువదియేడు ముఖ్యపర్వతము లగును.

2. నలువదిమూడు ముఖ్యనదులు

రాజేంద్రా! పైనిజెప్పిన పర్వతంబులందుఁ బుట్టి ప్రవహించుచు
భారతజనులకు నామస్తరణపానాదులవలనఁ బావనత్వంబుఁ గూర్చుచున్న
నదులు పెక్కులు గలవు. వానిలోఁ జంద్రవట, తామ్రవర్ణి, యవటోవ,
కృతమాల, వైహాయసి, కావేరి, వేణి, పయస్విని, పయోద, శర్కరావర్త,
తుంగభద్ర, కృష్ణవేణి, భీమరథి, గోదావరి, నిర్వింధ్య, పయోష్ణి, తాపి,
రేవ, శిల, సురస, నర్మద, చరణ్వతి, సింధువు, శోణనద, మహానది,
వేదస్త్వతి, ఋషికుల్య, త్రిసమ, కాశికి, మందాకిని, యమున, సుస్వతి,
దృషద్వతి, గోమతి, సరయు, భోగవతి, సుషమ, శతద్రు, చంద్రభాగ, మరు
ద్వృథ, వితప్త, యసిక్ష్మి, విశ్వ యనునట్టి నలువదిమూడు ముఖ్యనదు
లగును.

3. పురుషార్థసంపాదనయోగ్యస్థానము

రాజా! కర్తము సాత్త్విక రాజస తామసగుణప్రేరితమై ధాన
సాగుచుఁ దత్తద్గుణానురూపఫలంబుల నిచ్చుచుండు ననియు, దత్ఫలం

బుల ననుభవింపక తీరిదనియు, ఫలభోగార్థము జీవులు తదనురూపగుణ శరీరంబులు దాల్చి పుట్టి ప్రారబ్ధఫలంబు ననుభవించి యాతనువులను వదలి సంచితకర్మఫల శేషభోగార్థము మఱలమఱలఁ దత్తదనుగుణదేహంబులఁ దాల్చుచుండు రనియుఁ దెలిపితిని. అట్టికర్మంబు ననుభవించుటకును జన్మ కారణంబైన యవిద్యాబంధంబును దెగనాడి పురుషార్థంబు నొందుటకును జీవులు భారతవర్షంబునఁ బుట్టుదురు. భారతవర్షజాలకు నవిద్యానిరసనోపాయం బెద్ది యందువా? మహాపురుషసంగంబు ముఖ్యోపాయం బగు. తత్సంగఫలంబుగా ననన్యభక్తియోగంబు సిద్ధించును. ఇవియే పరమ సాధనములు. ఈరెండును భారతవర్షజాలకు వర్ణాశ్రమక్రమంబున నల వడుటకు నెంతయు నవకాశము గలదు.

దేవతలు భారతవర్షజన్మముఁ గోరుట

రాజేంద్రా! నరులు స్వర్గసుఖంబునకై దుష్కరంబులగు తపో వ్రతక్రమదానాదు లొనర్చి దానిని సాధింతురు. స్వర్గలోకవాసులైన సురలు స్వర్గసుఖంబులు తుచ్ఛంబు లని తలపోసి 'అహో! ఈస్వర్గ భోగంబులకు నెన్నడో యొకనాఁ డంతంబు గలుగును. తర్వాత జన్మింపక తప్పదు. ఆజన్మంబు లేటివో యూహింపరాదు. మఱియు భోగపరులకు భగవత్పాదపద్మస్పర్శం బెంతయు నరుదగు. జన్మరాహిత్యం బొక్కటే యుత్తమోత్తమసుఖంబు. అది భగవత్సేవవలనఁ దక్కువేటొంటఁ గలుగదు. హరినేవకు నరజన్మంబునందువలె నన్యంబుల నవకాశము కలుగదు. కల్పాంతస్థానమును సాధించియు మఱల జన్మంబు లేత్తుటకన్న సర్వసంగత్యాగమూలకంబున నిత్యమైసహరిపదంబుఁ జేర నోచిన భారతవర్షపురుషజన్మంబు క్షణావస్థాయుయైనను సర్వవిధంబుల వాంఛనీయము గదా! మాకును భారతవర్షంబున మనుజుజన్మంబు గలుగుఁ గాక. కటా! శ్రీవైకుంఠనికథాసుధానదులందుఁ గ్రుంకులాడి భాగవతుల తోడి సంగమభాగ్యంబుఁ బడసి యానందించునట్టి కలిమి లేనినాఁడు బ్రహ్మలోకంబైనను మఱి యెల్లోకంబైనను గర్హ్యమగునేగాని సుంతే

నియుఁ గోరఁడగఁడు. భగవదాశ్రయసంపద గల్గియు, మోక్షార్థము యత్నింపనివానిగతి యెంతయు శోచ్యము. వృక్షంబు నాశ్రయించిన పక్షులు బోయవలలో నొకసారి చిక్కి యెట్లొ తప్పించికొనియు, మఱల నవ్విటపంబునే చేరి తిరిగి యాబోయవలకుఁ జిక్కి నశించుచున్నవి. అట్లే జీవులు మనుష్యత్వంబు నెట్లొ పడనియు ముక్తికాములు గాక భోగార్థులగుదురేని, వారిగతి పైనిఁజెప్పిన పక్షులగతియే యగుఁ గదా.'

‘భగవానుఁడు నిత్యపూర్ణుఁడు. అట్టివాఁడుగూడ భారతజనకృత పురోడాశాదుల నెంతోప్రీతితో గ్రహించును. భారతవాసులభాగ్యమే భాగ్యము. భగవానుఁడు సర్వకామప్రదుఁడు. కోరినవారికిఁ గోరిన దానినే యిచ్చును. నిష్కామబుద్ధితో భగవాను నారాధించినప్పు డెట్టి ఫలము గలుగు నందురా? కామఫలములెల్లఁ గాలగతంబులై నశించును. ఏదియుఁ గోరక భగవంతు నారాధించువారికి నిత్యమైన మోక్షంబును భగవానుఁ డనుగ్రహించును. తొల్లి మేముచేసిన యజ్ఞాభ్యయనసత్కార్య సత్కర్తృములఫలంబుగా మా కిప్పుడు స్వర్గలోకనివాసమయ్యెను. ఆకర్తృములలో నేదేని కేషించి పునర్జన్మమునకుఁ గారణముగా నుండు నేని మాకు భారతవర్షంబున నరజన్మంబు లభించుఁగాక. అట్లు జన్మించి భక్తవత్సలుఁడైన భగవానుని భక్తిచేసి పరమార్థముఁ బడయుదుముగాక’ అని లోలోనఁ బరితపింతురు. రాజా! భారతవర్షమందలి నరజన్మవిశేషం బెంతయో నీవే యూహింపుము.

ఉపద్యోపములు

రాజేంద్రా! జంబూద్వీపంబునకు నెనిమిది యుపద్యోపంబులు గలవు. వానిని స్వర్ణప్రస్థము, చంద్రశుక్లము, ఆవర్తనము, రమణకము, మందేహారుణము, పాంచజన్యము, సింహళము, లంక అని పేర్కొందురు. తొల్లి సగరచక్రవర్తి యశ్వమేధయాగంబునకుఁ దొడఁగి యజ్ఞాశ్వంబును వదలెననియు, దాని నిండ్రుఁడు హరించెననియు, సగరునిపుత్రులు తదశ్వా

నేపథ్యమునకుఁ బ్రాప్తిని న్రవివరించుచు, చత్ఫలంబుగా జంబూద్వీప మందు నెనిమిది యుపద్వీపంబు లేర్పడె ననియుఁ గొందఱు అందురు.

ప్రత్యక్షద్వీపావధానులు

2. ప్రత్యక్షద్వీపము

రాశేంద్ర! ఆ ద్వీపంబున నుపప్రత్యక్షద్వీపము గలదు. దానిని బట్టి దానిని బ్రత్యక్షద్వీపమని నేరుచుచ్చుము. ఆ ద్వీపంబున నన్ని దేవుఁడు ఉత్పాదహ్వం దనునొక విలసిల్లుచుండు.

ప్రత్యక్షద్వీప సప్తభుజములు

రాశేంద్ర! ప్రియప్రతునినుతుడని ఇత్యుతహ్వం దా ప్రత్యక్షద్వీపంబు నేలుచుండెను. దానికి నేదొక్క పుత్రులు జనించిరి. అతఁ డా ద్వీపం బున నుపప్రత్యక్షద్వీపంబుగా విభజించి యేదొక్కరులనయింక కల్పెను. ఆయెడను గుంజన నయ్యేదొక్కరులములు కలము, యశస్వీయము, సుభద్రము, శాంతము, కేసరియము, అభయము, అమృతము అని పేరొందు.

ప్రత్యక్షద్వీప సప్తభుజములు

ఆ ద్వీపమందు మహామండము, వజ్రమండము, ఇంద్రసేనము, జ్యోతిర్మండము, భూవ్రహ్మము, హిరణ్యగ్రీవము, మేఘమాలము అనఁ బలు కులవర్షణంబు లేడు గలవు. ఆవర్షణంబు లేడు నయ్యేదొక్కరులములు మౌన్యంబుగా.

ప్రత్యక్షద్వీప సప్తభుజములు

ఆ ద్వీపమందు అగ్రా, సృష్టి, ఆంగిరసి, సావిత్రి, సురభూత, బుధశాసన, సత్యంధర అని మహామండ లేడు గలవు.

ప్రత్యక్షద్వీపావధానులు - సూర్యోపావహము

ప్రత్యక్షద్వీపంబున నుపప్రత్యక్షద్వీపములు, వజ్రంబులు, బ్రహ్మయోగములు, బ్రహ్మగణములు అనునట్లు నాల్గువర్షణములు గలదు. వా రా ద్వీప

మందలి నదీజలంబులను స్నానపానాదిరూపంబుల నేవించుటంజేసి తజ్జ
ప్రభావంబున నిరస్తరజస్తమోగుణులై యాయుర్వృద్ధి గలిగి వేయ్యేండ్ల
జీవించురు. వారి దేహంబులు దేవతలశరీరంబు లెట్లొ యట్లు చెమర్పక
బడలికలు పొందవు; వారు సూర్యోపాసకులు. స్వర్గద్వారభూతుండు
వేదమయుండు నైన యాసూర్యభగవానుని ద్రయ్యావిద్యాపూర్వక
బుగా నుపాసించి 'ప్రత్నస్య విష్ణోరూపం యత్సత్యైర్తస్య బ్రహ్మణా అవ
తస్య మృత్యోశ్చ సూర్యమాత్మాన మి మహీ' అను మంత్రంబు
జపించురు. ప్లక్షాది సప్తద్వీపములందుఁ బురుషులకుఁ బుట్టువుతోడ
యాయురింది యోజస్సహోబలబుద్ధివిక్రమంబులు పెచ్చుగాఁ గలు
చుండును.

3. శాల్మలీద్వీపము

రాజేంద్రా! ఆ ద్వీపమందుఁ బ్లక్షవృక్షమంతటిది శాల్మలీవృక్షమ
గలదు. ఆవృక్షంబునుబట్టి యాఖండంబునకు శాల్మలీద్వీపం బనుపే
వచ్చెను.

ఆశాల్మలీవృక్షమూలంబున గరుత్మంతుండు నివసించుచుండున
ఆపక్షిరాజు తొక్కలల్లార్చినప్పుడు బృహద్రథంతరాది వేదానువా
శబ్దంబులు వెడలును. ఆవిహంగమేశ్వరుఁ డట్లు నిజావయవభూతం
లైన యాశబ్దంబులతో శ్రీమహావిష్ణువును స్తుతించును.

శాల్మలీద్వీపసప్తఖండంబులు

ఆద్వీపంబును బ్రియవ్రతుని సుతుండు యజ్ఞబాహుఁ డేలెన
వానికి నేడ్గురుకొడుకులు జనించిరి. అతఁ డాద్వీపంబు నేడు భాగ
బులుగా విభజించి యయ్యేడుగురకుఁ బంచియిచ్చెను. ఆఖండంబు
వారిపేర సులోచనము, సౌమనస్యము, రమణకము, దేవబర్హము, పా
బర్హము, ఆప్యాయకము, అభిజ్ఞాతం బనఁ బరఁగును.

కాలబీద్యప సప్తకములు

ఆసప్తఖండములలో సులోచనమందు స్వరసవర్వతము, సౌమనస్యమునందు శతశృంగపర్వతము, రమణకమందు వామదేవగిరి, దేవబర్హమందుఁ గుముదాద్రి, పారిబర్హమందు ముకుందపర్వతము, అపార్యయనమందుఁ బుష్పవర్షనగము, అభిజ్ఞాతమందు శతశ్రుతిపర్వతము వెలయుచుండును.

కాలబీద్యప సప్తకములు

మఱియుఁ దద్బీద్యపమందు అనుమతి, నీసీవాలి, సరస్వతి, కుముపు, రజని, నంద, రాపు అనునదు లేడు ప్రవహించుచుండును.

కాలబీద్యపచాతుర్వర్ణ్యము — సోమోపాసనము

ఆదీప్యమందలి పురుషులు శ్రుతధరులు, విద్యాధరులు, వసుంధరులు, ఇద్దధరు లనుపేర నాల్గువర్ణముల నుందురు. వారు వేదమయుఁడు నాత్ముఁడు నైన సోముని వేదపూర్వకంబుగా యజించి 'స్వగోభిః పితౄదేవేభ్యో వ్యభజన్ శుక్లకృష్ణయోః, అంధః ప్రజానాం సర్వాసాం రాజా న సోమ అస్తు' అను మంత్రంబును జపింతురు.

4. కుశదీప్యము

ఇం దొకకుశ స్తంభము దేవనిర్మితమైనది గలదు. ఆ స్తంభమును బట్టి దానికిఁ గుశదీప్య మనుపేరు వచ్చెను. ఆదీప్యంబును ఘృతసముద్రము చుట్టియుండును. దానివి స్తీర్ణం బెనిమిదిలక్షలయోజనంబులు.

కుశదీప్యప సప్తఖండములు

కుశదీప్యంబును బ్రీయవ్రతుని సుతుఁడు హిరణ్యకేతుఁ డనువాఁడేలెను. వానికి వసుదానుఁడు, దృఢరుచి, నాభి, గుప్తుఁడు, సత్యవ్రతుఁడు, విపుఁడు, వామదేవుఁడు అను పుత్రులేడ్వరు జనించిరి. హిరణ్యకేతుఁడు కుశదీప్యంబు నేడుఖండంబులుగా విభజించి యాయేడ్వరుసుతుల కిచ్చి తాను తపంబునకుఁ బోయెను. ఆయేడుఖండంబు లాయేడ్వరుపేర వెలయుచుండు.

కుశద్వీప కులగురులు

కుశద్వీపమందుఁ బభువు, చతుశ్శృంగము, కపిలము, చిత్ర కూటము, దేవానీకము, ఊర్ధ్వరోమము, ద్రవిణము, అనుషేఱ్ఱుఁ గలపర్వతంబు లేడు గలవు. ఆపర్వతంబు లొక్కొక్కవర్షంబునకు హద్దుగా నై యాద్వీపంబును సప్తభాగంబు లొనర్చెను.

కుశద్వీపసప్తవాహినలు

ఆద్వీపమందు రసకుల్య, మధుకుల్య, శ్రుతవింద, మిత్రవింద, దేవగర్భ, మృతచ్యుత, మంత్రమాల అనునదు లేడు గలవు. కుశద్వీప వాసు లా నదులజలంబులను నేవించి పవిత్రులై యుందురు.

కుశద్వీపచాతుర్వర్ణ్యము - అగ్న్యైశానము

కుశద్వీపవాసులు కుశు లనియు, కోవిదు లనియు, అభియుక్తు లనియు, కుశకు లనియు నాల్గుతెగలుగా నుందురు. అగ్ని దేవుడు వారికి నుపాస్యదైవము. వారెట్లెవని వహ్ని దేవతాకంబులైన వివిధకర్తంబు లతో నారాధించుచు 'పరస్య బ్రహ్మణ స్సాతౌ జ్ఞాతవేదోఽసి హవ్య వాత్, దేవానాం పురుషాంగానాం యజ్ఞేన పురుషం యజ' అను మంత్రంబును జపింతురు.

5. క్రౌంచద్వీపము

రాజా ! ఇందుఁ క్రౌంచమనుపర్వతము గలదు. ఆగిరి పూర్వము మడించి సూర్యమార్గంబు నవరోధించెను. అప్పుడు కార్తికేయుడు తన ఖడ్గంబును దానిపై విసరివైచెను. ఆకత్తి తాకువేడిమికి నగ్గిరియందలి పాదలెల్ల నిట్టనిలువున దగ్ధమయ్యెను. అంతలోన వరుణుడు తద్గిరిని గరుణించి యడ్డుపడి కాపాడెను. ఆక్రౌంచపర్వతముపేర సద్ద్వీపము పరఁగును.

క్రొంచద్వీప సప్తఖండములు

క్రొంచద్వీపంబును బ్రయత్రతుని సుతుఁడు ఘృతపృథ్వుఁ డను వాఁడు పరిపాలించెను. వానికి ఆమోదుఁడు, మధువహుఁడు, మేఘ పృథ్వుఁడు, సుదాముఁడు, ఋషిజ్యోఁడు, లోహితార్జుఁడు, వనస్పతి యను కుమారు లేడ్వరు జనించిరి. ఘృతపృథ్వుఁడు క్రొంచద్వీపంబును సప్త ఖండంబులుగా విభజించి యొక్కొక్క ఖండంబునకు నొక్కొక్కపుత్రు నభిషేకించి భగవత్పాదార విందనేవారతుఁడై తపోవనంబునకుఁ బోయెను. ఆ యేడు ఖండంబు లాసప్తపుత్రకులవేరఁ బరగును.

క్రొంచద్వీప సప్తకులగురులు

రాజా! క్రొంచద్వీపమందు శుక్లము, వర్ణమానము, భోజనము, ఉపవర్తనము, ఆనందము, నందనము, సర్వతోభద్రము అను కులగురు లేడు గలవు. అవి యొక్కొక్కటి యొక్కొక్క ఖండంబునకు హద్దుగా నుండును.

క్రొంచద్వీప సప్తనదులు

ఆద్వీపమందు అభయ, అమృతౌఘ, ఆర్యక, తీర్థవతి, తృప్తిరూప, పవిత్రవతి, శుక్ల యనుపేర్ల నొప్పు నదీసప్తకము గలదు. ఆద్వీపవాసులు తన్నదీజలంబులఁ బూర్ణాంజలులతో నాపోమయదేవు నారాధించి 'ఆః పురుషవీర్యాః స్థపునంత్యో భూర్భువ స్సువః, తా నపునంత్వమితఘ్నన్య స్సప్తశతామాత్యా నా భవః' అను మంత్రంబును జపింతురు.

క్రొంచద్వీపచాతుర్వర్ణ్యము - పరణోపాసనము

ఆద్వీపవాసులు గురువులు, ఋషభద్రులు, విణకులు, దేవకులు ననుపేర్ల నాల్గుతెగలుగా నుందురు. వారికి వరుణుఁ డుపాస్యదైవం బగును.

౪. శాకద్వీపము

రాజా! శాకద్వీపంబున నొక గొప్ప శాకవృక్షము గలదు. ఆ ఔకమృత్రికునుబట్టి యాఖండంబునకు శాకద్వీపం బనుపేరు వచ్చెను.

శాకద్వీపసప్తఖండములు

ఆద్వీపంబును బ్రియవ్రతునిసుతుఁడు మేధానిధి పరిపాలించెను. వానికిఁ బురోజపుఁడు, మనోజపుఁడు, వేపమానుఁడు, ధూమ్రానీకుఁడు, చిత్రరథుఁడు, బహురూపుఁడు, విశ్వచారుఁ డనువేరి తనయు లేడ్వరు గలిగిరి. మేధానిధి తనరాజ్యంబును సప్తవిభాగంబులు చేసి యేడ్వరు పుత్రులకుఁ బంచియిచ్చి తాను తపోవనంబునకుఁ బోయెను. ఆ యేడ్వరు పేర నయ్యేడుఖండంబులు వెలయును.

శాకద్వీపసప్తకులగిరులు

ఆద్వీపమందు ఈశానము, ఉరుశృంగము, బలభద్రము, శతకేసరము, సహస్రస్రోతము, దేవపాలము, మహాసనము అనువేరి కులగిరు లేడు గలవు. అవి యొక్కొక్కఖండంబునకు హద్దుగా నుండును.

శాకద్వీపసప్తవాహినులు

ఆద్వీపమందు అనఘ, ఆయుర్ధ, ఉభయస్పష్టి, అపరాజిత, పంచపరి, సహస్రధృతి, నిజధృతి యనఁబరఁగు నదు లేడు తద్వర్షంబును బవిత్రీకరించుచుఁ బ్రవహించుచుండును.

శాకద్వీపచాతుర్వర్ణము - వాయుదేవోపాసనము

శాకద్వీపవాసులు ఋతవ్రతులు, సత్యవ్రతులు, దానవ్రతులు, సువ్రతు లనుపేర్ల నాల్గవర్ణములుగా నుందురు. వారు ప్రాణాయామాది యోగంబు లభ్యసించి రజస్తమస్సులను జయించి పరమసమాధి నుందురు. వారికి వాయుదేవుఁ డుపాసనాదైవం బగు. ఆదేవుని వారు 'అంతః ప్రవిశ్య భూతాని యోచిభ ర్వాత్త కేతుభిః, అంతర్యామిశ్వరస్సాక్షాత్పాతు నో యద్వశే ఇదమ్' అనుమంత్రంబున జపింతురు.

7. పుష్కరద్వీపము

ఈద్వీపమందుఁ బరమేష్ఠికిఁ బ్రీతికరమైన యొకమహాపుష్కరము గలదు. ఆపుష్కరము సువర్ణమయములై వహ్నిశిఖలువలె విరాజిల్లు

చుండు లక్షోపలక్షలతేకులతో విరాజిల్లుచుండును. 'ఆపుష్కరంబును బట్టి యూదీవికిఁ బుష్కరద్వీపం బనుపేరు గలిగెను.

మానసోత్తరపర్వతము

పుష్కరద్వీప మధ్యభాగంబున మానసోత్తరమనుపర్వతము పది వేలయోజనంబుల పొడవు, నంతయ వెడల్పుఁ గలిగి యొప్పారుచు నద్దీవిని రెండుగా విభజించును. ఆ గిరినెత్తంబున నలు దెసల దేవేంద్రాది లోకపాలకులపురంబులు నాల్గు గలవు. సూర్యరథచక్రము మేరుగిరిని వలగొనుచు దివారాత్రంబు లేర్పఱచుచు నచ్చానసోత్తరగిరిమీఁదనే తిరుగుచుండును.

పుష్కరద్వీపసప్తఖండములు

ఆద్వీపంబును బ్రియవ్రతునిపుత్రుఁడు వీతిహోత్రుఁడు పాలించెను. వానికి రమణకుఁడు, ధాతకుఁ డనునుతు లిద్దఱు గలిగిరి. అతఁ డాదేశం బును రెండుగా విభజించి యిరువురుపుత్రులకుఁ బంచిపెట్టి, వనవాసి యయ్యెను. ఆపుత్రులపేర నయ్యిరువుండంబులు రమణకము ధాతకం బని పేర్కొనఁబడును.

ఆద్వీపవాసులు బ్రహ్మసాలోక్యపరులై యుందురు. అందులకుఁగా వారు భగవంతుని బ్రహ్మరూపంబునఁ దత్తత్కర్తృంబులతో నారాధించుచు 'యత్తత్కర్తృమయం లింగం బ్రహ్మలింగం జనోఽర్చతి, భేదే నై కాంత మద్వైతం తస్మై భగవతే నమః' అనుమంత్రంబును జపింతురు.

లోకాలోకపర్వతము

రాజేంద్రా! స్వాదూదకసముద్రంబునకు నవ్వల నొకమహాపర్వ తము గలదు. అది పదిరెండుకోట్లయేబదిలక్షలయోజనంబుల విస్తారమై, యేబదికోట్ల యోజనంబుల విస్తృతమై భూమండలంబులో నాల్గవభాగం బాక్రమించియుండును. సూర్యచంద్రధ్రువాదులకిరణంబు లాపర్వతంబు వఱకు వ్యాపించునే గాని యవ్వల వ్యాపింపవు.

బొడ్డభాగ—12

రాజా! సూర్యాదులరశ్చి యెందాడ ప్రకాశించునో యాప్రదేశంబును లోకంబనియు, తర్వాతిప్రదేశంబును అలోకంబనియు వచింతురనియు, లోకాలోకప్రదేశంబులకు మధ్య నిలిచి యప్పర్వతం బొడంబున వేలుచేయుచునుండుటంజేసి దానికి లోకాలోకపర్వతం బనుపేరు వచ్చెననియుఁ జెప్పితిని. అలోకప్రదేశములోకప్రదేశమంత విశాలమై మహావిశిష్టసానముగా నుండును. ఆకారణంబున సయ్యది యోగీశ్వరులకుఁ దక్కు నన్యులకుఁ జోఱరాకుండును.

స్వర్ణదేశము

రాజేంద్రా! మానసోత్తరగిరికిని మేరుపర్వతంబునకును మధ్య నుండు భూభాగము స్వర్ణమయమై యద్దమోయన నుండును. ఆకారణంబున నచ్చోట నేవస్తువుగాని జనింపదు; అం జెట్టిప్రాణియుఁ గలుగదు. ఆప్రదేశము దేవతలకుఁ గ్రీడాయోగ్యం బగును.

దిగ్గజములు

ఆపర్వతాగ్రమందు నాలుదిక్కుల నుత్తరాదిగా న్నాన్దిగ్గజములు ఋషభము, పుష్కరచూడము, వామనము, అపరాజితము అనునవి నిల్చియుండును. జగదీశ్వరుండు సర్వలోకస్థితికై వాని నట్లు నియమించెను.

రాజా! భగవానుండు వాని మాయాకల్పితమైన మహాలోకంబు సురక్షితముగా నడచుటకై కేవల శుద్ధతత్త్వమూర్తిని గ్రహించి శంఖచక్రగదాధారియై యచ్చటఁ గల్పాంతమునకు వెలసియుండును. ఆదేవదేవుని విష్వక్సేనాదిపార్షదులు గొలుచుచుందురు. మహేంద్రాదులు వాని కలాంశభూతు లగుదురు. భగవానుఁ డంతర్యామియై వారివలనఁ దత్తత్కార్యంబులు చేయించుచుండును.

బ్రహ్మాండకపాలములు

రాజా! సృష్టియెల్ల నొకగోళరూపంబున నుండును. అగోళం బింతదని చెప్పు దరముగాదు కావున దానిని బ్రహ్మాండ మనిరి. ఆబ్రహ్మాండంబు

నను భూభాగంబు క్రిందివిష్ణునను, పరితితితుంబు మిదివిష్ణునను నగును. ఆవిష్ణులను గపాలంబు లందరు. ఆరెంటిమధ్య సూర్యుండు వర్తించును.

ఆయండుం బహిరంబుగావున మృతంబుని పేర్కొనఁబడును. అట్టి మృతమండఁ దోచినకారణంబున సూర్యునకు మార్తాండుం డనుపేరు వచ్చెను. ఆయండుంబు హిరణ్మయంబుగా నుండును. బ్రహ్మదేవుఁ డయ్యం డంబున జనించినకారణంబున హిరణ్యగర్భుం డనఁబడును.

రాజా! ఆకాశభూనభోవిత్కు లనెడి కల్పనంబున, స్వర్గంబునకుఁ కంబు లనెడి కల్పనంబును సూర్యునివలన నేర్పఁబడున్నవి. నానీయ సూర్యుండు దేవతృజ్జనమృతృజ్జనగలవాడని బ్రహ్మదేవుఁడొకఁడు నను నాత్ముండు నాయకుండు నధిష్ఠానము నగును.

బ్రహ్మాండకపాలపరీమణిర్ణయవిధానము

రాజా! బ్రహ్మాండగోళంబునకు భూపండులము గగనపండులము రెండును రెండువిష్ణులగు నని తలచినది. వాని పరిమాణంబును నిర్ణయించుట యెట్లుండువా? ఒకగింజను రెండుపంచభాగములుగాఁ జేర్చి యింకొక చీలికను గొల్చి దానిపరిమాణంబును నిర్ణయించినచో 'రెండోదాని పరిమాణముగూడ నంతే యని యేర్పడెను. అట్లే బ్రహ్మాండమంటి యొకచిహ్నులైన భూపండులముయొక్కచో మాణంబును నిర్ణయించి నప్పుడు గగనపండులముయొక్క పరిమాణముగూడ నంతే యని యేర్పడెను.

సూర్యగణలు

సూర్యుండు భూగగనపండులంబు మధ్యస్థుఁడగుటచే మంక ట్టివ్ర సమములనెడి మూసంకములు నేర్పఁబడుచున్నవి. ఆమూసంకములకు డ్దుర్లయ యనఁబడు చిత్తీరామమును చంద్రులయొక్క ప్రేమముగా నెడిత.

మకరాదిరాశులు

మకరాదిరాశులు సూర్యుని యారోహణమునోహానికము నగును. సూర్యుని యారోహణమునోహాగఁగఁబట్టి దివారాత్రంబులకు

దీర్ఘ హ్రస్వ సమానభేదంబు లేర్పడుచున్నది. సూర్యుడు మేషశూని
రాసులలో సంచరించునప్పుడు దివారాత్రులకాలము సమముగాను, వృష
భాదిరాశిపంచకములో సంచరించునప్పుడు పగటికాలం బొక్కగడియ
హెచ్చుగాను రాత్రికాలం బొక్కగడియ తక్కువగాను, వృశ్చికాదిరాశి
పంచకంబులో సంచరించునప్పుడు పగటికాలం బొక్కగడియ తక్కువ
గాను రాత్రికాలం బొక్కగడియ హెచ్చుగా కలెడును. ఇది యీ యము.
యము. వృషభాది రాశిపంచకసంచారకాలము దక్షిణాయనంబునందు,
వృశ్చికాదిరాశిపంచకసంచారకాలం బుత్తరాయణం బనియు చెబుతుంటు.

ఆహారాత్మకములు

సూర్యుడ డట్లు మందాదిగతులతో మానవోత్తరగిరి బొక్కసాచి
చుట్టివచ్చుటకు నగుకాలం బొక్కయహారాత్రం బగును. మానవోత్తర
పర్వతము చుట్టుకొలత తొమ్మిదికోట్లు నేబదియొకంబుల యొక
నంబులు. అనగా సూర్యుడ బొక్కయహారాత్రంబునకు సంతృప్తి
సంచరించుచున్నాడు.

ఉదయాదికాలనిర్ణయము

ఆమానసోత్తరగిరికి దూర్పుదెస దేవధాని అనునట్టి యింద్రపుంగ
బును, దక్షిణపార్శ్వంబున సంయమని అను యమపుంబును, పశ్చిమపార్శ్వం
బున నిష్టాచని యను వరుణపురంబును, ఉత్తరభాగంబున విభావరి అను
సోమనిపురంబును గలవు. సూర్యుడు దేవధానిపురంబును జొచ్చినప్పు
డుదయకాలంబును, సంయమనిపురంబు జొచ్చినప్పుడు మధ్యాహ్న
కాలంబును, నిష్టాచనిపురంబు జొచ్చినప్పు డస్తమయకాలంబును,
విభావరి జొచ్చినప్పుడు నిశీథికాలంబు నగును. ఈ కాలవిశేషంబునుబట్టి
మేరునగంబు నలు దెసలనుండు భూతంబులకు బ్రవృత్తినివృత్తులకు నవకా
శం జేర్పడుచున్నది. సూర్యుడు మేరువును వలగొనునప్పు డాగిరి దక్షిణ
వర్తిగా, భానుడు హానికీ వామభాగవర్తిగా నుండును.

దిశలదూరము

పూర్వదిశనున్న యింద్రనగరంబునుండి దక్షిణదిశనున్న యమపురంబునకు రెండుకోట్లు ముప్పదియేడలక్షలు డెబ్బదియైదుయోజనంబులు దూరమగును. సూర్యుఁ డా దూరంబును బదునేనుగడియలలో నడచును. యమపురంబునుండి నిష్ఠాచనికిని, నిష్ఠాచనినుండి విభావరికి నట్లే యని గ్రహింపనగును.

ఉదయాస్తమయస్థానములు

సూర్యుఁ డెచ్చట నుదయించునో, యచ్చటకు నేరుగా దూరము పట్టిన ట్లొకచోట నస్తమించును. అనఁగా నుదయాస్తమయస్థానంబు లొకదానికి నొకటి సూత్రపట్టిన ట్లుండును. ఎచ్చట మధ్యాహ్నముగా నుండునో యచ్చోటునుండి క్రిందిస్థానంబునకు సూత్రమును నిర్వక్రముగాఁ బట్టుదుమేని దత్ప్రదేశము నిశీధిగా నుండును.

సోమాదులైన యితరగ్రహంబులయు నక్షత్రంబులయు నుదయాస్తమయంబులు జ్యోతిశ్చక్రంబునఁ బైనిజెప్పినవిధముగా జరుగుచుండును.

సూర్యరథము

రాజోత్తమా ! సూర్యరథముయొక్కయిరును మేరుశిఖరము మొదలు మానసోత్తరమువఱకు వ్యాపించి, కోటియేబదియేడలక్షలు నేఁబదివేలుయోజనంబుల పొడవుగా నుండును. ఆయిరునునకు రవిరథచక్రం బమర్పఁబడి తైలయంత్రచక్రంబువలె మానసోత్తరంబునఁ దిరుగుచుండును. అనఁగా సూర్యరథం బేకచక్రాత్మకమాత్రంబని గ్రహింపవలయును.

రథచక్రవర్ణనము - మాసాదినిర్ణయము

ఆచక్రంబునకు మూడురంధ్రంబులు నాటుపూటీలుఁ బదురెండుకులు నుండును. రెండేసియాకులసంధు గడచుకాలంబు మాసం

బనియు, రెండో పూటీలమధ్యస్థలము గడచుకాలము ఋతు వనియు, ఒక్కొక్కరంధ్రము దాటుకాలము చాతుర్తాస్యం బనియు నిర్ణయించిరి. ఇట్లు ద్వాదశమాసంబులును, షడ్వతువులును, మూడుచాతుర్తాస్యంబులు నేర్పడుచున్నవి.

అయిదుసుయొక్క నాల్గవభాగంబున మఱియొకయిరుసు ముప్పది తొమ్మిదిలక్షలు ముప్పదియేడువేలు నేనూలుయోజనంబులు పొడవు గలది యమరి, గానుగబండివిధంబున నై ధుక్రివునిపయికి సాగియుండును.

సూర్యరథమందు సారథి కూర్చుండుస్థానము ముప్పదియాలు లక్షలయోజనాయతము నవలక్షయోజనవిశాలంబునై యుండును. ఆ రథంబునొగలుగూడ సంతపరిమాణము గలిగియుండును. అరుణుడు సూర్యనకుముందుఁ బశ్చిమముఖుడై కూర్చుండి ఛందస్సులనెడి గుఱ్ఱంబుల నేడింటిని బూన్చి యారథంబును నడపును. వాలఖిల్యములు అంగుష్ఠప్రమాణశరీరు లటువదివేపురు సూర్యునెదుర నిలిచి వానిని సూక్తవాకంబుల నుతించుచుందురు. గంధర్వాప్సరాదులు పదునల్లురు చేరి యిద్దఱిద్దఱు జతలై ప్రతిమాసము సూర్యుని వివిధనామకర్తంబుల నుపాసించుదురు.

రాజేంద్రా! భూమండలంబు తొమ్మిదికోట్ల యేబదియొక్కలక్షల యోజనంబులని తెలిపితిని. సూర్యుఁ డొక్కక్షణములో నందు రెండు వేలుయోజనంబులు నన్నూలుకోసులు గడచును.

సూర్యాదిగ్రహప్రదక్షిణవిచారము

మునులారా! శుకమహర్షి యట్లు చెప్పఁగాఁ బరీక్షింపఁజేయఁజూచు నిని 'మనివర్యా! సూర్యుడు మేరువును ధుక్రివుని వలగొనుననియు, అప్పుడు మేరుగిరి దక్షిణవర్తిగాను సూర్యుఁ డాగిరికి వామభాగవర్తిగా నుండుననియుఁ దెలిపితిరి. ఎవరేని నొకవస్తువునకుఁ బ్రదక్షిణము చేయు నప్పుడు వావస్తువు వానివలకేలు దెస నుండును. మీరు చెప్పినది చూడఁగా

లోకరితికి వ్యతిరిక్తముగా నున్నది. ఇది యెట్లొ వివరింపవేడుదు' ననెను. శుకమహర్షి వాని కిట్లనియెను.

‘రాజేంద్ర! శుష్కతచక్రము దిరుగుట చూచి యుండువుగదా. ఆచక్రంబు తిరుగునప్పుడు విపీలికాదిజంతువులు తచ్చక్రాంతరప్రదేశంబు లందుండి తిరుగుచుండును. అప్పుడు చక్రగమనం బొకవంకను దజ్జంతువులగమనంబు వేటొకవంకను నగుచున్నది. కారణ మేమందువా? తిరుగుచున్నచక్రముయొక్క ప్రదేశాంతరంబులనుండి యాజంతువులు తిరుగుటయే కారణము.

అట్లే కాలచక్రము నక్షత్రాదిరాశితోడ మేగునగు భువననిబ్రదక్షణీకరించునప్పుడు తచ్చక్రాంతరమునందందు సూర్యాదిగ్రహంబులు నక్షత్రాంతరరాశ్యంతరంబుల బొందుచుండును. అప్పు డాగ్రహములగతి చక్రగతికి భిన్నముగా నేర్పడుచున్నది.

కాలనియతికిఁ గారణము

రాజా! కాలనియతికిఁ గారణం బేమందువా? భగవంతునకుఁ గల లోకానుగ్రహము కాలమగును. భగవానుడు లోకక్షేమముఁ గోరి తనరూపంబును బదిరెంచురూపంబులుగా విభజించి, రెండసిమాసంబుల నొక్కఁబుతువుగాఁ గల్పించి, తత్త్వేతువులకుఁ దగిలట్లు కష్టభోగానుసారంబుగా శీతోష్ణాదుగుణంబులను గూర్చెను. ఆసౌక్యగుణంబుగా నిచ్చుటపురుషులు సూర్యనారాయణుని పారిపాల వర్ణాశ్రమాచారంబులచక్రకాలము వేదోక్తవివిధకష్టంబులచేతను ధృష్ట్యాదియొగంబులచేతను శ్రద్ధాభక్తులతో నాంధించి భుజింపజేసెయింబును బడయుదురు.

భూనభోభాగంబుల మధ్య కాలచక్రము తిరుగుచున్నప్పుడు దానిగతినిబట్టి మేషాదిరాశివామక షైత్రాదిచంద్రవశమానంబు లేసెను. ఆమాసంబులకుఁ జాంద్రమాసంబున శుక్లకృష్ణపక్షంబులుగా నుపాద

నక్షత్రద్వయమును అహోరాత్రంబులును సంవత్సరాయనంబులు గలుగుచున్నవి. సూర్యభగవానుడు సంవత్సరములోని యాఱవపాలుకాలంబున రెండురాసులు నడచును. ఆకాలంబు ఋతు వనబడును. సంవత్సరములో సగభాగకాలం బయనం బనబడును. మఱియు సూర్యభగవానుడు ద్యావాప్యథివీమండలంబులతోడ నభోమండలంబునందు వర్తించు నప్పుడు వాని గమనభేదంబునుబట్టిసంవత్సరము, పరివత్సరము, ఇశావత్సరము, అనువత్సరము, ఇద్వత్సరము అనునవి గలుగుచున్నవి.

పదుమూడవ మండలంబులు

రాజా! భూమండలంబునకు నూఱుయోజనంబుల దవ్వన మేఘమండలంబును, దానికిఁ బదివేలుయోజనంబులదవ్వన రాహుమండలంబు నుండును. రాహుమండలముమీఁదఁ బదివేలయోజనంబులదవ్వన సూర్యమండలం బుండును. భూమండలము నరాదులకువలె మేఘమండలము సిద్ధాదులకు స్థానమగును. రాహుమండలము పదుమూడవేలయోజనంబులు, సూర్యమండలము పదివేలయోజనంబులు విస్తారమై యుండును.

చంద్రమండలము

రాజేంద్రా! సూర్యమండలముమీఁద లక్షయోజనములదూరంబునఁ జంద్రమండలం బున్నది. దానివిస్తారము పదురెండువేలయోజనంబులు. సూర్యునిగతికన్నఁ జంద్రునిగతి ద్రుతతరముగావున సూర్యుఁడొక్కసంవత్సరము నడుచు మార్గంబును జంద్రుఁడొక్కనెలలో నడచును. సూర్యునకు నొక్కమాసము పట్టుదూరము చంద్రుఁడు సపాదనక్షత్రద్వయంబునను, రవికి నొక్కపక్షము పట్టుదవ్వ శశి యొక్కదిశములోను జనును. చంద్రుఁడొక్కొక్కనక్షత్రమును గడచుటకు ముప్పది ముహూర్తంబు లగును.

చంద్రగతి ద్రుతముగావునఁ జంద్రుఁడెప్పుడును రవికి నగ్రచారియై యుండును. చంద్రకళలన్పద్ధిక్షయంబులఁబట్టి శుక్లకృష్ణపక్షవిభా

గం బేర్పడును. పితృదేవతలకు శుక్లపక్షంబు పగలును గృష్ణపక్షంబు రాత్రియు నగును.

చంద్రుడు సర్వజీవకోటికిఁ బ్రాణజీవమయుఁ డగుటచేఁగాక మనోమయుఁడు, అన్నమయుఁడు, అమృతమయుఁడునగును. దేవసత్త్వములమృతభూతములఁజేసిరిసృష్టల తాదులెల్లఁ జంద్రునివలనఁ బ్రాణాప్యాయంబు బడయుచున్నవి. ఆకారణంబున దానిని సర్వమయుఁ డనియు నర్థించును.

నక్షత్రమండలము

పరిశీన్నరేంద్రా! చంద్రమండలంబుననుమీఁద లక్షయోజనంబులదూరంబున నక్షత్రంబు లుండును. అవి యుభిభిక్షునోఁ గలిసి యిటు నదియొనిమిదినక్షత్రంబు లగును. ఆనక్షత్రంబులు కాలవక్రంబున సీశ్వరయోజితంబులై మేరుగిరికి దక్షిణంబుననే నర్థించును.

శుక్రమండలము

నక్షత్రమండలముమీఁద రెండులక్షలయోజనంబుల దశ్వనశుక్రమండలం బున్నది. శుక్రునిగతిగూడ సూర్యగతితోఁపాటుండును. ఆకారణంబున శుక్రుఁడు సూర్యునకుఁ గొండము ముందో వెనుకనో చరించును. శుక్రుఁడు తలుచుగా లోకంబునను శుభమే తలంచుచుండును. శుక్రచాక్రమునుబట్టి నక్షత్రము నిర్ణయించుచుండును. నక్షత్రబుధము గలిగినప్పుడు దానిని శుక్రుఁడే యుగళమిందజేయును.

బుధమండలము

శుక్రమండలముమీఁద రెండులక్షలయోజనంబుల దూరంబున బుధమండలం బుండును. బుధుఁడు శుక్రునిచేతనే సూర్యు ననుజరించి వానిఁ గొండము ముందో వెనుకనో నభిచరును. బుధుఁడు నైజవంశగా సామ్యుడై లోకహితం బొనర్చుచుండును. బుధుఁ డెప్పుడోయొ సూర్యు నతిక్రమించునేని నయ్యది యతిచారం బనబడును. అప్పుడతిపాతముచు గేవల మేఘుడంబునంబు ననాచ్ఛి మొత్తై యుండునాత్మంబులు గలుగు నని పెద్దలు వచింతురు.

అంగారకమండలము

బుధమండలంబునకుమీఁద రెండులక్షల యోజనంబుల దూరంబున నంగారకమండలం బుండును. అంగారకుఁడు మూఁడేసిపక్షంబులకు నొక్కొక్కరాశి నడచును. అతఁడు వక్రించినప్పుడు మిక్కిలి యశు భుండై లోకంబునకుఁ బీడఁ గావించును.

గురుమండలము

అంగారకమండలముమీఁద రెండులక్షల యోజనంబుల దవ్యన గురుమండలం బుండును. గురు వొక్కొక్కరాశి దాటుటకు నొక్కొక్క వత్సరం బగును. అతఁడు వక్రింపఁడేని బ్రాహ్మణకులంబునకు మే లగు చుండును.

శనిమండలము

గురుమండలముమీఁద రెండులక్షల యోజనంబుల దూరంబున శనిమండలం బుండును. శని మందగతుఁడు గావున వానికి శనై శ్చరుఁ డను సార్థకనామంబు గలిగెను. అతఁడు ముప్పదేసిమాసంబులకు నొక్కొక్కరాశి దాటును. అతఁ డంతపర్యంతము తద్రాశిస్థులకు నశాంతికరుఁడుగా నుండును.

సప్తరిమండలము

శనిమండలంబునకుమీఁద బదునొకండులక్షల యోజనంబుల దూరంబున సప్తరిమండలం బుండును. అందు సప్తరులు లోకహితైక పరులై ధృవస్థానంబగు విష్ణుపదంబును వలగొనుచుందురు.

విష్ణుపదము

సప్తరిమండలముమీఁద బదుమూడులక్షల యోజనంబుల దూరంబున విష్ణుపదంబు వెలయుచుండును. అందు ధృవుఁడు నెలకొని కల్పాంతజీవులకు సేవ్యుఁడై యుండు. ధృవునితోపాటు అగ్ని, ఇంద్రుఁడు, ప్రజాపతి, కాశ్యపుఁడు, ధర్మఁడు అనువారుగూడ నక్షత్రభావంబును గాంచిరి. వా రెల్లరు ధృవుని బ్రదక్షిణీకరించుచుందురు.

ధృవస్థానబలము

రాజేంద్రా! ధృవస్థానప్రభావంబును నీకుఁ దెలిపియున్నాను. వట్లు నులుచుతఁజే గల్గెములోఁ బశువులు మూఁడుబంతులై తిరుగును. వానికి మధ్యభాగంబున మేధిస్తంభం బుండును. అట్లే యవ్యక్తవేగకాలచక్రం బను కల్గెములోఁ బరిభ్రమించుచుండునట్టి గ్రహనక్షత్రాది సకలజ్యోతిర్ల ణంబులకు ధృవస్థాన నడిమిమేధిస్తంభమై యుండును. వాని నాలంబనము గొని గ్రహనక్షత్రాదిగణంబు బహిరంతర్యగంబునఁ గాలచక్రయోగంబు నొంది వాతోదీరితంబులకుఁ గ్రిందబడక సంచరించుచుండును. గ్రహదులు నిరాధారంబున సంచరించుచుండియుఁ గ్రిందబడనికారణం జేమందువా? విహంగంబులును మేఘంబులును గర్తృసహాయంబున మింటఁ జరించుచు నెట్లు క్రిందఁ బడవో, యట్లే జ్యోతిర్గణంబులును బ్రకృతిపురుష సుయోగానుగృహీతంబులై కర్తృనిర్మితగతి దొలంగక నిరాధారంబున సంచరించుచుండియు నందుండి భూమిఁ బడకుండును.

శిశుమారచక్రము

రాజేంద్రా! ఈజ్యోతిశ్చక్రంబు భగవంతుని శిశుమార సంస్థానం బని యోగధారణాక్రమంబున వర్ణింతురు. ఆకల్పనావిధానంబును వినుఘ్న. శిశుమారము కుండలాకారంబుగాఁ దలక్రిందయి యుండును. దాని పుచ్చాగ్రమంబున ధృవస్థానంబును, లాంగూలంబునఁ బ్రజాపతియు నగ్నింద్రధర్మయును, దాని పుచ్చమూలంబున ధాతృవిధాతృలును, దాని కటిప్రదేశంబున సప్తర్షులును, దక్షిణావర్తకుండలీభూతమైన దాని శరీరదక్షిణభాగంబున నుదగయనంబులైన యభిజిదాది పునర్వసు పర్యంతచతుర్దశనక్షత్రంబులును, దాని సవ్యభాగంబున దక్షిణాయనంబులైన పుష్యాద్యుత్తరాషాఢాంతచతుర్దశనక్షత్రంబులును, దాని పృథ్వీంబున దేవమార్గంబును, దాని పూర్వభాగంబున నాకాశగంగయు, కుశియెడమ శ్రోణిప్రదేశంబులందుఁ బునర్వసు పుష్యనక్షత్రంబులును,

దక్షిణ వామపాదంబులందు నార్ద్రాస్తేషులును, దక్షిణ వామనాసికంబుల నభిజిదుత్తరాషాఢులును, దక్షిణ వామలోచనంబుల శ్రవణ పూర్వాషాఢులును, దక్షిణ వామకర్ణంబుల ధనిష్ఠామూలలును, వామపార్శ్వవస్త్రంబుల మఖాద్యష్టదక్షిణాయననక్షత్రంబులును, దక్షిణపార్శ్వవస్త్రంబుల వృశ్చిక శీర్షాదులైన యుదగయననక్షత్రంబు లెనిమిదియు, దక్షిణ వామస్కంధంబుల శతభిషజ్యైష్ఠ్యలును, ఉత్తరహనుప్రదేశంబున నగ స్త్యుంధును, అగ్రహనుప్రదేశంబున యముండును, ముఖంబున నంగారకుంధును, ఉపరంబున శనియు, కకుదంబున గురువును, వక్షంబున సూర్యుండును, హృదయంబున నారాయణుండును, మనస్సునఁ జంద్రుండును, నాభిప్రదేశంబున శుక్రుండును, స్తనంబుల నశ్వినులును, ప్రాణాపానంబుల బుధుండును, గళంబున రాహువును, సర్వాంగంబులఁ గేతువును, రోమంబులఁ దానూగణంబు నున్నట్లు కల్పింతురు.

రాజేంద్రా! ఇది భగవంతుని సర్వదేవతామయరూపంబు. ప్రతిదినంబు రేపు మాపు సంధ్యాకాలంబులందు శుచియై మానవ్రతంబు పూని యీదివ్యమూర్తిని మనోనేత్రంబునఁ జూచుచు 'నమోభ్యోతిర్గోకాయ కాలాయనాయ అనిమిహంపతయే మహాపురుషాయాభిధీమహి' అను మంత్రపూర్వకంబుగా నావృత్తిపూర్వకంబుగా జపించి మ్రొక్కి స్మరించువారికిఁ దత్తత్కాలజ పాపంబులెల్ల నశించును.

రాహుమండలము

రాజేంద్రా! సూర్యమండలంబునకుఁ గ్రిందఁ బదివేలయోజనంబుల దూరంబున నొకమండలం బుండుననియు, రాహు వసు రాక్షసాభిముండు సింహికానుతుండు భగవత్కారుణ్యవిశేషంబున సమంత్రవృత్తహత్వంబులు పడసి నక్షత్రరూపంబున నటనుండు ననియు, వాని యునిగింజేసి యామండలంబునకు రాహుమండలం బనుపేరు వచ్చె ననియుఁ గొందఁ టందురు. రాహుజన్మకర్తవ్యంబులఁ గూర్చి ముందు వివరింతును.

సూర్యచంద్రగ్రహణములు

రాజా! తొట్టి సముద్రమథనకాలంబున రాహువు సుధాపాన
 ఎందుకొ బాధ్యుడ సాహసించెను. అతనికి రవిచంద్రులు చూచి పెట్టి
 వించిరి. అంతటానుగా వందల వారముల బగఁబూని శ్రయోగిశ
 బహుశ్రయోజనాస్థానార్థమ నజవంశలంబుతోఁ బనివేల యోజనంబుల
 సామాన్యము గల సూర్యచంద్రులంబును వదలఁచి పేలయోజనంబుల
 యాయుర్యోగ్యుల చంద్రవంశలంబును ప్రంగఁబూనెను. భగవంతుఁ
 డిచ్చించి సానకము జుర్రవనిభంబును బ్రయోగించెను. రాహు వందల
 లకు వెలది సవిమంధ్రులయితి తొలంగెను. రాహువుయొక్క యుప
 బంధులు సూర్యచంద్రగ్రహణం నొడిచిరి.

- | | | |
|-----|---------|-------------------------------------|
| 13. | 1300000 | పదిమూడువందలు భువనవంశలము (సప్తవంశము) |
| 12. | 1100000 | పదివందలకు ,, పుష్కరికవంశలము |
| 11. | 200000 | రెండు ,, శనివంశలము |
| 10. | 200000 | రెండు ,, గుహవంశలము |
| 9. | 200000 | రెండు ,, అంగులివంశలము |
| 8. | 200000 | రెండు ,, బుధవంశలము |
| 7. | 200000 | రెండు ,, శుక్రవంశలము |
| 6. | 100000 | ఒకవందల ,, బృహస్పతివంశలము |
| 5. | 10000 | పదివేలు చంద్రవంశలము |
| | | [12 వేల యోజనంబుల విస్తారము] |
| 4. | 10000 | పదివేలు సూర్యవంశలము |
| | | [10 వేల యోజనంబుల విస్తారము] |
| 3. | 10000 | పదివేలు రాహువంశలము |
| | | [8 వేల యోజనంబుల విస్తారము] |
| 2. | 100 | యోజనంబుల పుష్యవంశము (శిఖరివంశము) |
| 1. | | భువనవంశము |

350000 భూవంశగ్రహణములకు సూర్యులయినదియు
 ముగ్ధులవేల యోజనముల దూరము.

అధోలోకసప్తకము

రాజా ! అతలము, వితలము, సుతలము, రసాతలము, తలా
తీలము, మహాతలము, పాతాళము అని యధోలోకంబు లేడు భూలో
కముక్రిందఁ గలవు. అందు అతలము భూలోకంబునకుఁ గ్రిందఁ బది
వేలయోజనంబులదూరంబున నుండును. అట్లే వితలాదు లొకదానికి
నొకటి పదివేలయోజనంబులక్రింద నుండును. భూలోకంబునకును
బాతాళంబునకును డెబ్బదివేలయోజనంబులదవ్వు గలదు. ఆలోకంబు
లందు స్వర్గాధికకామభోగైశ్వర్యానందాలకు యోగ్యంబులైన భవనం
బులును వనోపవనంబులును గలవు. ఆకారణంబున వానిని బిలస్వర్గంబు
లందురు. అందు దైత్యదానవనాగాధిపులు పుత్రకళత్రబాంధవాదులఁ
గూడి వివిధవివోదరతులై కామభోగంబులకు నీశ్వరప్రతిహతి యేనాఁ
డును గలుగనేరదని తలంచి యథామతి నిత్యసంతోషంబున నుందురు.

అధోలోకములు

భూలోకముక్రింద

10000	యోజనములు	అతలలోకము
”	”	వితలము
”	”	సుతలము
”	”	రసాతలము
”	”	తలాతలము
”	”	మహాతలము
”	”	పాతాళము

70000 యోజనములు.

మయనిర్మాణకౌశలము

రాజేంద్రా ! మాయావిధ్యైన మయుఁడు మహానిర్మాణకౌశలంబు
గలవాఁ డందురు. వాని నిర్మాణకౌశలంబుఁ జూడవలయునన్నచో

నయ్యధోలోకంబులందుఁ జూడనగును. అందలి ప్రాకారగోపురంబులును సభాచైత్యంబులును జత్వరప్రాసాదంబులును వివిధరత్నరచితంబులై నానాకాంతు లీనుచుండును. అచ్చట శుకశారికలును బౌరావతంబులును నానామణికృతంబులై సజీవంబు లట్లాప్పారును. తరువులు మహోన్నతములై లలితలతాలింగితంబు లగుఁచుఁ గిసలయకుసుమ స్తబకఫలంబులతో నిండారయుండును. ఆతీవెడోలికలందుఁ బలువిధములైన విహంగంబు లూఁగుచు లేఁజివుళ్లును నిండారబండినపండ్లను మెసపుచు మృదుమధుర రుతంబుల వీనులకు నామెతలు గూర్చుచు నుండును.

అట నుద్వానవనాంతరంబులందు విశాలసరోవరంబులు నిర్మల శీతోదకంబుల నిండియుండును. అందలి కమలకువలయంబులు హంస కారండవాదిపక్షుల పక్షవాతంబులకు లేఁగిన తరఁగలకుఁ గదలియాడు చుండును. ఆపక్షు లాపద్మాదులపయిఁ గూర్చుండి యుయ్యెల లూఁగుచుఁ గలధ్వసులు గావించుచుండును. ఆయిందీవరంబులమరందంబును భ్రమరంబులు గ్రోలి మైమఱచి యథేచ్ఛగా ఝంకారంబులు గావించుట చూచి యానందింపనగునేగాని చెప్పఁ దరముగాదు.

అధోలోకములు - రవిప్రచారము *

రాజా! అధోలోకంబులందు రవిప్రచారము గలుగదు. ఆకారణంబున నచ్చట రేయుంబవళ్లును కాలవిభాగము లేదు. అందలివారికి వెలుతు రెట్లందువా? అందున్న ఫణింద్రుల ఫణాగ్రమణికిరణంబులు సూర్యకిరణంబులకు మాటుగా వారికి వెల్తురు గూర్చుచుండును. ఆలోకంబులందలి యన్న పానంబులు దివ్యోషధిరసరసాయనాత్మకంబు లగుటంజేసి తన్నివాసు లాధివ్యాధులుగా జరాపలితంబులుగాని వైవర్ణ్యంబుగాని న్వేదాదిదుర్గంధాదులుగాని యెట్టివో యెఱుంగరు.

అశలవిశేషంబులు.

రాజేంద్రా! అతలలోకంబున మయునిపుత్రుఁడు బలుఁ డనువాఁ

డుండును. వాడు షణ్ణవతిమాయలను సృష్టించెను. ఆమాయలలోఁ గొన్ని యిప్పటికిని మాయావంతులయొద్దఁ గలవు. బలునిమాయలలో నొక్కటి యుదాహరణార్థము చెప్పెద వినుము. అతఁ డావులించును. అయ్యావు లింతతోడ స్వైరిణులును గామినులును బుంశ్చలులు ననేడి త్రివిధస్త్రీగణంబు జనించును. ఆస్త్రీ లయ్యతలలోకముఁజూచిన పూరుషు నకు హాటకం బనురసంబును ద్రావనిత్తురు. ఆరసంబును గ్రోలినంతనే యాపురుషుడు తానే యీశ్వరుండ ననియు సిద్ధుండ ననియు అయుత మహాగజబలుండ ననియు భావించుచు, నుపభోగచతురుఁడై యా యింతుల క్రీగంటిచూపులకుఁ జిలునగవులీకు సల్లాపాలింగనంబులకుఁ బార వశ్యతఁ జెందును. అప్పుడు వా రతనితోడ యథేచ్ఛాభోగంబు లనుభవించుదురు.

వికలవిశేషములు

వికలంబున స్తరహారుడు హాటకేశ్వరుఁ డనువేరఁ బ్రజాసృష్టివృద్ధి నిమిత్తము భవానీమిథునీభూతుఁడై పారిపదవర్ణంబుతోడ నుండును. ఆపరమేశ్వరునివీర్యము హాటకి యనునదీరూపంబునఁ బ్రవహించుచుండును. ఆనదీరసంబు ననలుండు వాయుసహాయంబునఁ ద్రావి యుమిసెను. ఆ యుమ్మి హాటకసువర్ణం బనువేరు గాంచి, దేవేంద్రాంతఃపురకామినీ కాముకులకు వివిధభూషణయోగ్యమై వెలయును.

సుకలవిశేషములు

తొల్లి భగవానుడు మహేంద్రునకుఁ బ్రియమునేయువాడై యదితిగర్భంబున వామనుడై జనించి బలిచక్రవర్తిని మూడడుగుల నేల యాచించి రెండడుగులలోన లోకద్వయంబు నాక్రమించెను. మూడవ యడుగునకు బలి వానితల నిచ్చెను. అప్పుడు భగవానుడు బలిసత్యంబు నకు మెచ్చి వానికి సుతలలోకాధిపత్యంబు నొసఁగెను. నాడుసుత బలి యందుఁ జేరి దేవేంద్రాదులకుఁగూడ దుర్లభమైన సర్వశ్రీల ననుభ

వించుచు స్వధర్మంబున నిలిచి భగవంతుని నారాధించుచు సుఖంబుండును.

రాజేంద్రా! బలికి నంతటియైశ్వర్యంబు గలుగుటకు గారణమేమందువా? ఉత్తమపాత్రంబునకు జేసిన భూదానఫలంబని కొందఱు అందురు. ఆమాట యుక్తముగాదు. అట్లనుటవలన దానంబులకు ఫలంబులేదని చెప్పుచున్నానని భావింపవలదు. దానంబులకు ఫలము గలదు. అది తావంతాత్రమగునే గాని వేఱుగాదు. బలి యైశ్వర్యంబునకు వాని భగవద్భక్తియే కారణము.

కర్తృబంధంబును బాంధవ్యముగాని నానోపాయంబుల నాశ్రయింతురు. అట్టివానికిగూడ నతీతమైన కర్తృబంధము భగవన్నామోచ్చారణమాత్రాననే పటాపంచలగును. తుష్టినప్పుడో యాపులించునప్పుడో భగవన్నామంబు సుచ్చరింతురు. అంతమాత్రాన గూడఁ గర్తృబంధ మెడయును. ఇంక బుద్ధిపూర్వంబుగా భక్తితో భగవన్నామకీర్తనము గావించినప్పుడు తత్ఫలము చెప్పడరమా! బలి చక్రవర్తి వానిశరీరంబుడక్క సర్వము భగవంతునకు శ్రద్ధాభక్తులతో సమర్పించుకొనెను. అట్టిభక్తునకు నట్టిభాగ్యంబు నిచ్చుట వింతగాదు.

రాజా! ఐశ్వర్యం బెప్పుడు నాత్మజ్ఞానవిస్తృతికారణం బగునదై యుండఁగా, భక్తునకు నట్టిదానిని భగవంతుఁ డిచ్చుటకు వానిభావ మేమని యడుగవచ్చును. ఈశంకకు బలియే సమాధానము చెప్పెను. వానివాక్యములను దెలిపెద వినుము.

‘దేవేంద్రుఁడు మహావిద్వాంసుఁడు; వానికి బృహస్పతి యాలోచనగూరు పగును. అట్లుండియు నయ్యమరేశ్వరుఁడు త్రైలోక్యాధిపత్యభోగంబునే భగవంతు నర్థించెను గాని పరమార్థంబును వేడఁడయ్యెను. కటా!—కాలవేగం బింతనరాదు. అది మన్వంతరంబులకు గూడ మార్పు గలిగించుచుండు. అట్టికాలము మ్రోల నిట్టియాధి

పత్యంబు లెందాఁక నిల్చు ? ఐశ్వర్యాదులెల్ల ఊణభంగురంబులు. నా పితామహుడైన ప్రహ్లాదునకు వాసుదేవుని ప్రసాదంబు లభించెను. అదియే పదివేలుగా నాతాత భావించెను. భగవానుడు నాతాతను బిలిచి 'వత్సా ! నీతండ్రిరాజ్యంబును గ్రహించి పరిపాలింపు' మని స్వయముగాఁ జెప్పెను. నాతాత యామాట విని 'స్వామీ ! నీపరిచర్యయే నాకుఁ జాలు' నని పలికి తత్సేవాభాగ్యంబును వరించెను. ఆమహానుభావుని మార్గంబునకన్న నుత్తమమార్గంబు గలదా ? నాబోఁటిరాగలుబ్ధులకు సంతటి మహాభాగ్యము గలుగునా ?' అని బలిచక్రవర్తి యాత్మ తృప్తి బడసెను.

రాజేంద్రా ! భగవంతుఁ డట్లు బలిచక్రవర్తిని నిలుపుదోచి కొండ లోయంబోని సుతలంబున వానిని ద్రోయుట వాని ననుగ్రహించుటయే గాని వేఱుగాదు. ఆమాటకుఁ దార్కాణ మేమందువా ? భగవానుడు గదాపాణియై బలివాఁకిట కావలి కాచుటయే నిదర్శనము. రావణుడు ద్విగిజయాంధము వెడలి బలిపురంబునకు వచ్చి వానియనుమతిం బడయకయే లోనఁ బ్రవేశింప యత్నించెను. భగవానుడు నిజపాదాంగుష్ఠంబున నయ్యసురేశ్వరునిఁ జివ్చెను. అతఁడు పదివేలయోజనంబుల దవ్వనఁ బడెను. బలిచక్రవర్తి మహిమం బెంతో యూహింపుము. ఆమహానీయునిచరిత్ర వినఁదగు. దానిని సవిస్తరంబుగా వేఱొకసారి వివరింతును.

తలాతలవిశేషంబులు

తలాతలమందు మయుఁడు వసించును. అతఁడు త్రిపురాధిపతియై కొండొకనాడు లోకంబులకు నెగ్గు నేయసాగెను. శంకరుడు లోక తేమార్థము త్రిపురంబులను దహించెను. అంతట మయుఁడు గర్వంబు మాని శంకరుని శరణిలైను. ఆభగవానుడు కరుణించి వానికి వాని పూర్వపదంబు ననుగ్రహించెను. మహాదేవుని ప్రాప్తు గలుగుటంజేసి

మయునకు విష్ణుచక్రభయంబు తొలంగెను. అతడు మాయావులకు నాచార్యుడై యం దుండును.

మహాతలవిశేషములు

కద్రూతనయులు తక్షకకాళియాదులు మహామస్తకులును మహాక్రోధవశులు నైనవారు గరుడునకు వెఱచి పుత్రకళత్రంబులతోడ మహాతలమందుఁ గాపురం బుందురు.

రసాతలవిశేషములు

ఫణులును నివాతకవచకాలకేయాది దైత్యదానవులును సాహస బలగర్వితులై సురలను బాధింపసాగిరి. ఇంద్రుడు సరమ యనుదానిని వారికడకుఁ బంపెను. ఆసరమ వారి మ్రోల నింద్రప్రభావంబును స్తుతించెను. అదివిని వారు భయకంపితులై రసాతలమందు నణగియుందురు.

పాతాళవిశేషములు

పాతాళమందుఁ బంచశీర్షులు సప్తశీర్షులు శతశీర్షులు నైన ఫణి రాజులు వాసుకి శంఖ కుళికమహాశంఖ శ్వేతధనంజయ ధృతరాష్ట్రశంఖ చూడ కంబలాశ్వతర దేవదత్తప్రముఖు లుందురు. వారిఫణాగ్రమణి మరీచు లందలి చీకట్లను విరియించి వెల్తురుఁ గూర్చుచుండును.

ఆదిశేషువు

రాజేంద్రా! ఆదిశేషువు వేయితలలతో నొప్పుచుఁ బాతాళమందు ముప్పదియోజనంబుల యంతరంబు నాక్రమించియుండును. అతడు భగవంతుని తామసాంశంబనియు, ద్రష్టృదృశ్యంబలకు రెంటికి నేకీకరణలక్షణంబైన యహంకారంబునకు నధిష్ఠాత యనియు, దత్కారణంబున వానికి సంకర్షణుం డనుపేరు వచ్చె ననియుఁ జెప్పుదురు. సాత్త్వికతంత్రనిష్ఠులు వానిని జతుర్వ్యాహాపాసనంబుల నారాధింతురు.

ఆదిశేషువును అనంతుడనియుఁ బేర్కొందురు. అతడు వాని వేయిపడగలలో నొక్కపడగమీఁద భూమండలంబునెల్ల నావగింజవలె

ధరించియుండును. అతడు విశ్వోపసంహారంబును దలంచునేని వానికనుబొమలు ముడివడును. అప్పుడు వాని భూమధ్యప్రదేశంబునుండి సన్నికర్షణం డనురుద్రుడు త్రిశూలధారియై మూడునేత్రంబులతోడను నేకాదశపూహంబులతోడను జనించును. అదియే వానితామసత్వలక్షణం బగు.

అయ్యనంతుని యరుణసఖమణిరుచిరంబులైన పాదకమలంబులకు నాగరాజులు వారిమణిమయమస్తకంబులతో నేకాంతభక్తి చేయుదురు. అయ్యనంతుని భుజంబులు రజతస్తంభంబులఁ బోలియుండును. నాగకన్యలు తద్బుజాలింగసలాంఛనంబులైన చందనాదులతో నొప్పుచుఁ దమయనురాగంబులను లలితస్థితలోలవిలోకనంబులఁ బ్రకటించును. ఇది వాని సుభగత్వలక్షణం బగును.

అయ్యనంతుడు రోషామర్షంబులు మాని లోకక్షేమపరాయణుడై నీలాంబరముఁ గట్టి నవతూలసీగంధలోలమధుకరమధురరసంకారంబులతోడి వైజయంతీవనమాలికను గంఠసీమ ధరించి, యేకకుండలంబును దాల్చి భుజంబున నాగలి యుంచి, నిజసంతోషాతిశయంబును సూచించు మ్రాగన్నతో, స్నేహస్పృహవంబును బ్రకటించు క్రింగంటి చూపుతో నున్నప్పు డామూర్తిని బలభద్రరూపంబున సురోరగసిద్ధగంధర్వవిద్యాధరమునిగణం బుపాసించును. ఆదేవదేవుడు వారి ధ్యానంబులను గ్రహించి యందు ముముక్షువులకు సంతృప్తుడై ఆనాది కాలకర్తవాసనాగ్రథితంబును అవిద్యామయంబును ద్రిగుణాత్మకంబునైన హృదయగ్రంథిని విదళించును. వాని మహానుభావత్వంబును వివేచింపదువేని, నారదుడు తుంబురసహితుడై బ్రహ్మసభలో వానిం గూర్చి కావించిన ప్రస్తుతిని జెప్పెద నాలకింపుము.

నారదకృతబలభద్రస్తుతి

ఏవని వీక్షణమాత్రంబున సత్త్వాదిచక్రకృతిగుణంబు లుత్పత్తిస్థితి

లయంబులు గాంచునో, ఎవ్వఁ డనాదియు సనంతుఁడు నొకరుఁడు నయ్యు నానానాపకార్యప్రపంచంబును దలలో నుంచునో, ఎవఁడు సదసద్భావ కారణశుద్ధసత్త్వమూర్తియయ్యు భక్తుల యనుగ్రహస్థంబు వెక్కు రూపంబులు దాల్చి వారిహృదయాంతరసీమల నధిష్ఠించునో, ఎవని నామంబును బరిహాసంబున నొందె నాకస్తికంబుగా నొందె విన్ననుఁ దలం చిననుఁ బ్రహ్మనను మహాహతితుఁడు గూడఁ బునీతుఁ డగునో, అట్టిబ్రహ్మ త్సునితత్త్వం బెఱుంగ నెవ్వనికిఁ దరంబగు.”

రాజేంద్రా! సకాములకుఁ బొందనైన వివిధప్రవృత్తిధర్మపరిపాక గతులను దెలిపితిని. కర్మకారులు వారివారి కర్మానుసారగతులను బడ యుదురు. ఇంక నెన్నియేనియు వినవలతువేని నడుగనగు.”

కర్మఫలవైచిత్రీ

మునులారా! శుకమహర్షి యట్లు పలుకఁగాఁ బరితీన్న రేంద్రుఁడు వానిని విని యట్టె యోచించి ‘మునీంద్రా! ‘ఒక్కరూపకర్తంబునే వెక్కు రాచరింతురు. ఫలంబున్ననో యది యొక్కరూపంబున నుండక బహు విధంబు లగును.’ అని చెప్పితిరి. ఏకవిధకర్తంబునకు ఫలగతివైషమ్యంబు గలుగుటకుఁ గారణమేమి?’ అని యడిగెను. వానికి శుకమహర్షి యిట్లనియెను.

“రాజేంద్రా! కర్తంబులెల్ల స్వభావప్రేరితంబులై జరుగుచుండును. స్వభావరహితమైనపదార్థమే సృష్టిలోఁ గలుగదు. స్వభావము సత్త్వరజ స్తమోగుణరూపంబున వ్యవహించును. అనఁగాఁ బ్రారబ్ధకర్మఫల వాసనాసముచ్చయము స్వభావం బగుఁ గావునను, ఆ స్వభావవర్తనము త్రిగుణాత్మకంబుగా నుండుఁగావునను, ఏసమయంబున నెట్టివాసన వీచునో దానికి సరియైన సంకల్పంబు పుట్టుటయు, ఆసంకల్పము ప్రకారము గుణ శక్తి వైకొని వ్యవహరించుటయు నగును. ఆ వ్యవహారంబునే కర్మ మందురు. కాబట్టి భోగ్యఫలవాసనల భేదంబులనుబట్టి సంకల్పభేదంబు

లును, వానింబట్టి కర్త ఫలభేదంబులు గలుగుచున్నవి. కావున బౌద్ధు
దృష్టికి గర్తం బేకరూపంబునఁ గాన్పించినను గర్తానుష్ఠాతలసంకల్ప
భేదంబులనుబట్టి ఫలభేదంబులు గలుగుచున్నవి. మఱియు వాసనలందుఁ
గోట్ల పర్యంతంబుగా నంశాంశభేదంబు లుండును. ఆభేదంబులనుబట్టి ఫలం
బులందుఁ గూడనంశాంతభేదంబులు గలుగుచున్నవి. కావుననే 'గహనా
కర్తణో గతిః' అనిరి.

శుభాశుభములు

కర్తానుష్ఠాతయొక్క సంకల్పశుభాశుభంబులఁబట్టి కర్తము శుభము
అశుభము అని రెండువిధంబు లగును. కర్త శుభాశుభతత్త్వంబులఁబట్టి
ఫలముగూడ శుభాశుభంబు అని రెండువిధంబు లగును. శుభఫలంబు
నకుఁ బుణ్యగతు లెట్లో యశుభఫలంబునకు నరకగతులు గలుగును.
ఆరెండుగతులలోఁగూడ శ్రద్ధాతాపతప్యములఁబట్టి లెక్కింపరానిభేదం
బులు గలుగును.

నరకములు - వాని స్థానములు

మునులారా! పరిశీల్చు రేంప్రయోగ శుకమహర్షిని విని 'మునివర్యా!
నరకంబు లనునవి యనుభవవిశేషంబులూ? లేక, దేశవిశేషంబులూ? దేశ
విశేషంబు లగునేని అవి ముల్లోకంబులలోపల నుండునా? వానివేలునల
నుండునా?' యని యడిగెను. వానికి శుకఁ డిట్లనియెను.

'రాజేంద్ర! నరకంబులు దేశవిశేషంబు లగును. అవి ముల్లోకం
బులలోపలనే దక్షిణదిశయందు భూమికే గ్రిందిభాగంబున, నండజలాశ
యంబునకు మీఁదిభాగంబున నుండు. పితృపతిష్ఠాన వైవస్వతయముండు
భగవదాజ్ఞాప్రకారం బందండి వానిదూతలు తనలోకంబునకుఁ గొనివచ్చు
నట్టి మృతపురుషులకు వారివారి దుష్టకర్తానుష్ఠానంబుగా శిక్షలు విధిం
చుచు నుండును. అగ్నిష్వాత్మాది పితృగణంబులుగూడ నందే వసించుచు
పారిగోత్రజులకు మేలు గోరుచు సమాధినిష్ఠులై యుందురు.

నరకములసంఖ్య

నరకంబు లిటువదియొక్కండని కొందఱుమతము. అవి తామిస్రము, అంధతామిస్రము, రౌరవము, మహారౌరవము, కుంభీపాకము, కాలసూత్రము, అసిపత్రవనము, సూకరముఖము, అంధకూపము, క్రిమిభోజనము, సందంశము, తప్తోర్తి, వజ్రకంటకశాల్మలి, వైతరణి, పూయోదము, ప్రాణరోధము, విశసము, లాలాభక్షము, సారమేయాదనము, అవీచిరయము, రేతఃపాతము అనుపేర్లఁ బరఁగును.

ఇవిగాక తూరకర్దమము, రక్షోగణభోజనము, శూలప్రోతము, దండశూకము, అవటనిరోధనము, అపర్యావర్తనము, సూచీముఖము అనునరకంబు లేడు గలవని మఱియొకమతము. ఈమతప్రకారంబు నరకంబు లిటువదియొనిమిది యగును.

నరకబాధలు

1. తామిస్రము

ఎవరు పరులభార్యలనుగాని ధనాపత్యంబులనుగాని హరింతురో, వారిని యమకింకరులు కాలపాశంబులఁ గట్టి బలాత్కారంబుగాఁ దామిస్ర నరకమందుఁ బడవేసి యాహారంబు నిడక పడతిట్టుచు, గట్టియలతోఁ గొట్టుచు, గొండలమీఁదికి నెక్కించి యందుండి క్రిందికిఁ ద్రోయుచు వివిధకష్టంబులఁ గుడుపురు. ఆపాపాత్ము లట్టిబాధలకు లోనై యెట్టకేలకు మూర్ఛిల్లుదురు. అంతలో వారిని వదలుదురు.

2. అంధతామిస్రము

భర్తను మోసగించి వానిభార్యతో నుపభోగించువానిని సంధతామిస్రంబునఁ ద్రోసి బాధింతురు. అతఁ డాబాధలు పడి దృష్టితప్పి స్త్రుతిసేడి మొదలునఱికినమ్రానువలె వికలాంగుడై యయ్యాతనల ననుభవించుచుండు,

3. కారవము

నేను; నాది అనెడి స్వాభిమానము గలిగి, యాత్మార్థము భూతంబులకు ద్రోహంబొనర్చి, తన్నుఁ దనకుటుంబమును రక్షించుకొవారికి రారవప్రాప్తి యగును. ఏభూతంబులకు వారట్లు ద్రోహవేరించిరో, యాభూతంబు లచ్చట రురుమృగంబులై వేచియుండి యద్రోహులకు వచ్చినంతనే వారిని నానాహింసలఁ గాఠించును. ఏమృదులకొమ్మలు సర్పదంష్ట్రలకన్న నతిక్రూరంబులుగా నుండునో యమృగంబులను రురువు లందురు.

4. మహాకారవము

ఎవఁడు కేవలాత్మార్థమై భూతద్రోహము చేయునో, యానరముని మహాకారవంబునఁ ద్రోయుదురు. అచ్చట మహారురువు లుండు అవి వాని వాడికొమ్మలతో నప్పాపాత్తుని జీల్చిచీల్చి తన్నాంసంబు గబళించును.

5. కుంభీపాకము

పశుపత్యాది ప్రాణులను హింసించు నిర్దయాత్ములకుఁ కుంభీపాకపతనం బగును. అచ్చట వారిని నెలనెల క్రాగునూనియభాండంబులఁ జైచి యదిమిపెట్టుదురు.

6. కాలసూత్రము

ఇది పదియోజనంబుల విస్తారము. తదిదండ్రులకును బ్రాహ్మణకును ద్రోహం బొనర్చినవారి నిందువైచి, వారి క్రింద నగ్నిమంట పెట్టుదురు. మఱియు వారికి నన్న పానంబు లియ్యరు. అట్లు వారు తదంతాపంబునకుఁ గ్రాగుచు నాశలదప్పలకుఁ జిక్కియు సోక్కియు నిల నేరకఁ బడుచు లేచుచు 'అయ్యో! అయ్యో!' అని యేడ్చుచుఁ తపింతురు. పశువునకు నెన్ని రోమంబు లుండునో యన్ని వేలసంఖ్యంబులు వారచ్చట ఘోరవేదనల ననుభవింతురు.

7. అసిష్టత్రవనము

కొండలు స్వధర్మమైన వేదమార్గంబును నిర్నిమిత్తంబుగా వదలి పాపండుమతంబును గ్రహించి చరింతురు. అట్టివారికి నసిష్టత్రవనప్రాప్తి యగు. అచ్చటి తాటియాకులు రెండువైపుల అంపములువలె బదునై యుండును. దానంజేసి యా నరకదేశంబునకు నట్టివేరు గలిగెను. పాపండుల నచ్చట నట్టి అంపంబులతోఁ గోయుదురు. వా రట్లు కోఁతలంబడి తుత్తునియలైన తనువులతో నెత్తురు లొల్కుచు నొచ్చితిమి చచ్చితి మని యార్పుచుఁ బేర్పుచు నుందురు.

8. సూకరముఖము

రాజులుగాని రాజపురుషులుగాని యదండ్యులను దండించినను బ్రాహ్మణునకు శరీరదండనంబు విధించినను, వానిచేత నకార్యంబుఁ జేయించినను దద్దోషఫలంబుగాఁ దద్రాజులకు సూకరముఖనరక ప్రాప్తి గలుగును. అట యమభటులు వారిని బట్టి చెఱుకుగడలనట్లు నిలువున విడిచి నలిగులి చేయుదురు. ఆదుష్టు లటఁ గూయుచుఁ దెలివితప్పి పడి యుండురు.

9. అంధకూపము

రాజా ! ఈశ్వరుడు ప్రతిజీవికిఁ దగినవృత్తిని గల్పించును. ఆజీవులలోఁ గొన్నిటివృత్తులు పరబాధకరంబులుగా నుండును. నల్లులు దోమలు మున్నగు క్షుద్రజంతువు లీకోటిలోఁ జేరును. వానికి మనుష్య రక్తపానాదులు వృత్తియగును. ఆవి వానివృత్తిని గావించునప్పుడు వానివలనఁ బరులకుఁ గల్గుబాధ నవి గ్రహింపవు. అయినను వాని కార్యము బుద్ధిపూర్వకము గాదు. అట్టి జీవరాశిని జంపువారికి నంధకూప ప్రాప్తి యగు. అట మత్కుతాదులు పూర్వము వారిచేతఁ జంపఁబడినవి వారికై వేచియుండి వా రందుఁ జొచ్చినవెంటనే వివిధగతుల వారిని బాధించును. వారు తత్పిడితులై నిద్రానిర్వృతులు లేక కుశరీరంబున జీవాత్ముఁ డట్లు పరితపింతురు.

10. క్రిమిభోజనము

ఎవఁడు తనకుఁ బ్రాప్తమైనయన్నంబు నతిథిభృత్యాదులకుఁ బంచి పెట్టకయుఁ బంచయజ్ఞంబులు గావింపకయుఁ దా నొక్కరుఁడే భుజించునో, వానిని వాయసతుల్యుఁ డందురు. అట్టివానినిఁ గ్రిమిభోజనసరకమందుఁ ద్రోయుదురు. ఆనరకమందు నూఱువేల యోజనంబులయాయతమైన క్రిమికుండంబు గలదు. అతఁడా కుండంబునఁ బడినంతనే యందున్న పురువులు వానిని దిన నారంభించును. అతఁడు నాఁకటికిఁ జిక్కి యాపురువులఁ దినసాగును. అట్లతఁడు స్వపాపపరిహారాంతమువఱకు నందు దుఃఖభాగ్నియై యుండును.

11. సందంశము

బ్రాహ్మణధనంబును బలాత్కారంబుగా నొండె దొంగతనంబుగా నొండె హరించువారును, మహాపత్నమయందుఁ దక్క పరులసొమ్మును ముచ్చిలించువారును సందంశసరకంబునఁ బడుదురు. అట వారిని నెఱ్ఱగా గ్రాగిన యినుపపట కాగ్లతోఁ బట్టి యగ్నిపిండంబులనట్లు గ్రుచ్చి బాధింతురు.

12. తప్తార్చి

స్త్రీలుగాని పురుషులుగాని మదనాంధులై పొందరానివారిని బొందిరేసి, వారినిఁ దప్తార్చియందుఁ ద్రోసి కళాఘాతంబుల పాలొనర్తురు. మఱియు లోహముచేత స్త్రీపురుషరూపంబులను నిర్మించి యావిగ్రహంబుల నెఱ్ఱగాఁ గాల్చి స్త్రీప్రతిమను బురుషునిచేతను, బురుషప్రతిమను స్త్రీచేతను గోఁగలింపఁజేసి పడరానియిడుమలఁ గుడుపుదురు.

13. వజ్రకంటకశాల్మలి

పశ్చాదులతో సంగమించువారిని వజ్రకంటకశాల్మలిసరకంబునఁ బడవైచి యందున్న ముండ్లబూరుగమానునందుఁ గొఱతవేయుదురు. ఆచూనిముండ్లు వజ్రపుముండ్లకంటఁ దీవ్రమైయుండును. ఆముండ్లు నిలువెల్లఁ గ్రుచ్చి యోర్వరానిబాధఁ గలిగించును.

14. వైతరణి

సత్కులమందు జనించియుఁ దత్కులాచారంబులను ద్యజించి పాపండులై 'వర్తించువారికి వైతరణిశరణం బగును. వైతరణి యనునది విష్ణుత్వపూయశోణితంబులతోఁ గేశసఖాస్థిమేదో మాంసవసలతోనిండి మురిగి దుర్భరదుర్గంధబంధురమై యగడ్డెగా నుండును. అందుఁ ద్రోయఁబడిన యాపాపాత్ముల నందలి జలజంతువులు పొడిచిపొడిచి చీల్చిచీల్చి తినసాగును. వారు స్వకర్తృఫలంబు నట్లనుభవింపవలసి యున్నందున నట్టిపాట్లకు లోనయ్యుఁ బ్రాణంబులను బాయరు. వారి కప్పుడు స్వకృతపూర్వదుష్కృతంబులు తలంపునకు వచ్చును. వారు వానిని దలంచి తలంచి చింతపడుచుందురు.

15. పూయోదము

బ్రాహ్మణులకుఁ బుట్టియు శూద్రస్త్రీసక్తుడై శౌచాచారనియమం బులను దిగనాడి సిగ్గువిడిచి నైవరవృత్తి నుండువారు పూయోదప్రాప్తు లగుదురు. ఆపూయోదము పూయవిష్ణుత్వశ్లేష్మలాలాపూర్ణమై యత్యంతాసవ్యాముగా నుండును. వారందుఁ బడి యాపూయాదులఁ దినుచు దుఃఖించుచు నుండురు.

16. ప్రాణరోధము

బ్రాహ్మణులు కుక్కలను గాడిదలను బెంచి వానిని వెంటఁగొని పోయి వేటలాడినను, మృగంబులను నిర్నిమిత్తంబుగాఁ జంపినను, వారినిఁ బ్రాణరోధంబున యమభటులు త్రోసి క్రూరనారాచంబుల బాధింతురు.

17. వైశసము

కేవల దాంభిక్కులై యజ్ఞంబులు సంకల్పించి పశుహింస చేయు వారిని వైశసంబున వైతురు. వారి నచ్చట యమకింకరులు వివిధహింసల పాలు గావించి చంపుదురు.

18. లాలాభక్షము

ఎవడు కామాంధుడై సవర్ణయగు భార్యచేత దనశుక్లంబును ద్రావించునో, వానిని లాలాభక్షమందలి రేతఃకుల్యలోఁ బడవైచి వాని చేత రేతఃపానంబు చేయింతురు.

19. సారమేయాదనము

గృహదులకు నగ్గి పెట్టుట, ప్రాణులకు విషము పెట్టుట, గ్రామంబులకును బిడారులకును గీడుగావించుట మున్నగునట్టి యక్రమంబులను జేయునట్టి రాజులుగాని చోరులుగాని సారమేయాదనప్రాప్తులై, యందున్న వజ్రకిరీరదంష్ట్ర భయంకరసప్తశతశునకదష్టులై నవిని నశింతురు.

20. ఆచీరయము

మోమోటము వలనఁగాని, లంచము గొనిగాని తప్పుసాక్ష్యము చెప్పువారిని, క్రయవిక్రయంబులపట్ల బొంకువారిని ఆచీరయంబున వైతురు. అందు తొయియొకటి జలమువలె గాన్పించుచుఁ బఱచి యుండును. ఆపాపాత్ములను శతయోజనోన్నతశిఖరాగ్రంబులనుండి తలక్రిందుగా నబ్బండపయి దోయుదురు. వా రాశిఖరాగ్రంబులనుండి దొరలి దొరలి నూగింజంతతునియలై యాబండపయిఁ బడియుఁ గత్తాను భవకారణంబునఁ బ్రాణంబులు వాయరు. వారిని మఱల నట్లే గావించుదురు.

21. రేతఃపానము

బ్రాహ్మణుడుగాని వానిభార్యగాని కల్లు ద్రావినను, రాజులొండె వైశ్యులొండె ప్రతకారణంబుననో ప్రమాదంబుననో సోమపానముచేసి నను, సుర ద్రావినను వారిని రేతఃపానసరకంబున వైచి టొమ్ముమీఁదఁ గాలుంచి త్రొక్కి, కళకళ గ్రాగుచున్న యుక్కునీటిని వారినోటిలో బల వంతముగాఁ బోయుదురు.

22. కారకర్థము

ఎవడు తా నధముడయ్య నాత్మాభిమానగర్వంబునఁజేసి మ్రేనుఱచి, జన్మవిద్యాచారవర్ణాశ్రమములందుఁ దనకంటె నధికులైనవారిని జుల్కనసేయునో వానిని కారకర్థమంబున వైతురు. అతఁ డందుఁ వల క్రిందుగాఁ బడి పలుబాధ లొందును.

23. రక్షోగణభోజనము

భైరవాదులకు నరబలి పెట్టువారును, కామరూపగణంబులై పురుషులను బీడించుస్త్రీలును రక్షోగణభోజననరకప్రాప్తు లగుదురు. అట రక్కసులు వారిని గట్టికవారు గొఱియలనట్లు, ముక్కముక్కలు చేసి భక్షించి తద్రక్తంబులు ద్రావి యాటపాటనవ్వుల నానందింతురు.

24. శూలప్రోతము

నిరవరాధులను నష్టించియో మోసగించియో యడవిలోనొండె నూరనొండె కొఱతవేసిగాని యురితీసిగాని హింసించుటయే క్రీడగా నున్నవారికి శూలప్రోత ప్రాప్తి యగును. అట వారిని యమభటులు గొఱతకో యురికో యప్పగింతురు. అట్లుచేసినను వారిప్రాణంబులు కర్తానుభవకారణంబున వెడలవు. వారిని గాకులు గ్రద్దలు మున్నగు పక్షులు నిలువునఁ బొడిచి పొడిచి తినును. అప్పుడు వారు స్వదుష్కర్మంబులను స్మరించి దుఃఖింతురు.

25. దండశూకము

ధూర్తస్వభావంబునఁజేసి జంతుపీడనంబుఁ గావించువారు దండ శూకనరకప్రాప్తులై యటనున్న పంచశీర్ష సప్తశీర్షపన్నగంబులకు మూషికంబులు వలె నాహారమై వగతురు.

26. అపటనిరోధము

బాలురను గ్రుడ్డివారిని బలహీనములైన యితర ప్రాణులను బట్టి గుంటలలోఁ ద్రోసియో గాడెలలోఁ బూడ్చియో గుబురులలో

దాచియో బాధించువారు గలరు. అట్టివారికి నవటనిరోధము శరణంబగు. అట్టివారిని విషవహ్ని శిఖలవైచి యడచి కాఱింతురు.

27. అపర్యావర్తనము

తనయింటికి వచ్చిన సతిథుల నభ్యాగతుల యథావిధి నాదరింపక క్రోధదృష్టి జూచువాడు అపర్యావర్తననరకంబునఁ బడి, కాకి గ్రద్దమున్నగుపక్షుల వజ్రకరోరనాసికాగ్రంబులకుఁ బాలై కన్నులుపోయి యుమ్మలింతురు.

28. సూచీముఖము

ఎవఁడు కలిమిగలదని విజ్ఞప్తించు నన్యులయెడ నిరసనభావంబును గుంటియోఱజూపులను వెల్లడించుచు, గురువైనను దనయొద్దకు నేదేనొక నిమిత్తంబున వచ్చినప్పుడతఁడు తన్నేమి యడుగునో యని లోలోన శంకించుచు, స్వత్కార్యంబునకేనియు స్వధనంబు నెవ్వఁడు వినియోగింపక రేయుంబవలు నిద్రాసుఖంబులు లేక పిశాచమువలె దనముల్లెను గాపాడుచుండునో యాసించునకు సూచీముఖనరకము గల్గును. అట వానిని యమభటులు పగ్గములతో నాపాదమస్తము గట్టివైతురు. వాడు కదల మెదలలేక యాదురవస్థకుఁ గారణమైన నిజపూర్వదుష్కృతంబును దలపోసి తలపోసి వనటనొందును. రాజేంద్రా! ఇట్టి నరకంబులు యమలోకంబున వేనవేలు గలవు. పాపాత్ములు వారివారిపాపంబులకుఁ దగిననరకస్థానంబులఁ బడెడి పాపఫలంబుల ననుభవింతురు.

రాజేంద్రా! పాపాత్ములకువలె బుణ్యాత్ములకు వారివారి పుణ్యంబులకుఁ దగిన భోగస్థానంబులు స్వర్గలోకంబునఁ గలవు. పాపపుణ్యంబులను రెంటిని జేసినవారిసంగతి యేమందువా? వారు పాపపుణ్యఫలంబుల నాయాలోకంబుల ననుభవించి, కర్మానుష్ఠానార్థము మరల మర్త్యలోకంబున జన్మింతురు. నివృత్తిలక్షణమైన మోక్షమార్గంబునుగూర్చి తెలివియున్నాను.

రాజేంద్రా! బ్రహ్మాండకోశమునందుఁ బదునాల్గుకోశంబులు గలవని పురాణంబులందు వికల్పింపఁబడిన లక్షణంబులను దెలిపితిని. ఈ బ్రహ్మాండము భగవంతుని స్థూలరూపంబగు. ఆపరమేశ్వరుని సూక్ష్మరూపంబు వేటుగా నుండును. ఆరెంటిని దెలిసికొనవలయును. సూక్ష్మరూపగ్రహణం బంత సులభసాధ్యము గాదు. దానిని గ్రహించుటకుఁబూర్వము స్థూలరూపంబును గ్రహించి దానిని ధ్యానింపవలయును. ఆధ్యానఫలంబుగా స్థూలరూపము హృదయంబునఁ బాదుకొనును. దాని నాధారంబుగాఁ గొని సూక్ష్మరూపంబును గ్రహించి దానియందుఁ జిత్తలయంబు గావింపవలయును. ఎవఁడు శ్రద్ధాభక్తివిశుద్ధమతియై భగవంతునియొక్క స్థూలసూక్ష్మరూపంబులను యథాక్రమం బారాధించునో, వానికి బరతత్త్వము సుబోధ్యమై పొందనగును.

పంచమస్కంధము సంపూర్ణము.



శ్రీ రస్తు

శ్రీ దొడ్డభాగవతము

షష్ఠ స్కంధము

మునులారా ! పరీక్షింపు రేంద్రుడు శుకమహర్షి వచనంబులు సాంతముగా నాకర్ణించి 'ఋషిచంద్రమా ! నివృత్తికర్తవరు లర్చిరాదిమార్గంబున బ్రహ్మలోకంబునకుఁ బోయి యట బ్రహ్మతోడ నుండి కల్పాంతంబున వానితోడ ముక్తిని బడయుదురనియు, ప్రవృత్తికర్తవరులు గుణత్రయవ్యవహారము నశింపనివారు గావున వారివారికర్తవ్యఫలంబులను భోగించుటకై తత్తదనురూపదేహంబులతో జన్మించుదురనియు, కర్తములు కర్తృసంకల్పంబులఁబట్టి శుభాశుభంబు లని రెండు తెఱంగు లగుటంజేసి శుభకర్తంబుఁ జేయువారు తత్ఫలక్షయాంతమువఱకు స్వర్గరాదిభోగంబుల ననుభవించుదురనియు, స్వర్గలక్షణంబు లిట్టివనియు, అశుభకర్తంబు లొనర్చువారు నరకప్రాప్తు లగుదురనియుఁ దెలిసి; వివిధనరకంబులను వానివాని యాతనావిశేషంబులను బోధించితివి. మఱియు స్వాయంభువ మన్వంతరచరిత్రంబును, ప్రియవ్రతోత్తానపాదుల వంశక్రమంబును భూమండలసన్ని వేశలక్షణంబులను, బోధితగణలోకస్వరూపంబును, అథోలోకప్రకారంబును దెలిసి యీశ్వరసృష్టి వైచిత్ర్యంబును బోధపఱచితిరి. నరులు నరకంబులఁ బడక తప్పించికొను మార్గమేదో యెఱుకపడదు. ఆమార్గంబును దెలుపవేడుదు' నని ప్రార్థించెను. శుకమహర్షి వానిభావంబు గ్రహించి.

పాపము - పాయశ్చిత్తము

'రాజేంద్రా ! పాపకర్తవ్యఫలంబుగా నరకప్రాప్తి గలుగుచున్నది. పాప మనఁగానేమి ? ఏది శ్రేయస్సునకు విరోధమో యది పాపం బనఁ

బడును. ఆపాపంబు మనోవాక్కాయకర్తంబులమూలంబునఁ జేయఁబడుచున్నది. ఏదేహముతో నట్టిపాపము చేయఁబడుచున్నదో యాదేహంబుండఁగానే యాయాపాపంబులకుఁ దగినప్రాయశ్చిత్తం బొనర్తురేని వారు నరకంబులకుఁ బోవుటయు, అందుఁ దీవ్రయాతనంబు లనుభవించుటయుఁ దొలంగును. రోగము గల్గినప్పుడు రోగనిదానజ్ఞుడైన వైద్యుడు తగినమం దిచ్చుటయు రోగోపశాంతి గలిగి యారోగగ్రస్తుడు సుఖంబుండుటయు లోకానుభవమే గదా! అట్లే పాపంబులకుఁగూడఁ దన్నిదానజ్ఞులు విధించిన ప్రాయశ్చిత్తంబులఁ గావించి పాపపరిహారం బొందవచ్చును. తత్ఫలముగా నరకయాతనలు తప్పును. ఆయాపాపంబుల గౌరవలాఘవంబులను బట్టి ప్రాయశ్చిత్తంబులు వివిధగతుల నుండును. పాపంబునకుఁ దగుప్రాయశ్చిత్తంబును వెనువెంటనే చేయవలయును. అట్లు చేసినప్పుడే బాధ తప్పును.” అని చెప్పెను.

మునులారా! పరిక్షిన్నరేంద్రుఁ డావచనంబులు పర్యాలోచించి ‘మునిసత్తమా! మీమాటలఁ బట్టిచూడఁగాఁ బ్రాయశ్చిత్తముగూడ నొకవిధమైన దండనంబే యనియు, రాజదండాదులవలన దోషంబులు కొన్ని యుపశమించునట్లు ప్రాయశ్చిత్తంబువలనఁ బాపం బుపశమించుననియుఁ దేలుచున్నది. అట్లే యగుఁగాక! ఒకతప్పును బ్రాయశ్చిత్తంబున నుపశమింపఁజేసియు నంతతో మిన్న కుండక మఱి నతఁ డదేతప్పు చేయుట గలదు. అట్టివారికిఁ బ్రాయశ్చిత్తంబులు గజశౌచమాత్రంబులు గావా?’ యని యడిగెను. శుకమహర్షి యిట్లనియెను.

ప్రాయశ్చిత్తఫలము

రాజా! చక్కగా విమర్శించి యడిగితివి. దోషము బుద్ధిపూర్వక కృతమో అబుద్ధిపూర్వకకృతమో మొట్టమొదట నిశ్చయింపవలయును. ఏలయందువా? దండనతాత్పర్యముగాని ప్రాయశ్చిత్తతాత్పర్యముగాని యేమి? దోషియొక్క బుద్ధియందు మార్పు గలిగించుటయే వాని తాత్పర్యము. అట్లు బుద్ధిమార్పు గలుగఁదేని కోటిదండనంబులుగాని శతకోటి

ప్రాయశ్చిత్తంబులుగాని నిరుపయోగంబులగును. అబుద్ధిపూర్వకంబుగాఁ దప్పుచేసినవాడు దండనప్రాయశ్చిత్తాదులచేత స్వకృతాపరాధంబును గ్రహించి యాతప్పునకుఁగా ననుతాపం బొంది మఱల నట్టిదోషంబునకు నెడమియక వర్తించును. బుద్ధిపూర్వకంబుగాఁ దప్పుచేసినవానిసంగతి యట్టిదిగాదు. వానిబుద్ధియందు మార్పు అంతసులభంబుగాఁ గలుగదు. ఎట్లైనయు వానికి బుద్ధిమార్పు గలిగింపవలయును. అట్లు బుద్ధిమార్పు గలిగినప్పుడే యతఁడు మఱల నట్టిదోషంబును జేయుట మానును. దోష పరిహారార్థము ప్రాయశ్చిత్తం బొనర్చియు మఱల నట్టిదోషమునే చేయు నేని, ప్రాయశ్చిత్తంబువలన వానికి బుద్ధిమార్పు గలుగలేదని ప్రకటితం బగును. అట్టివానివిషయంబునఁ బ్రాయశ్చిత్తంబులు నీ వన్నట్లు గజ శౌచమే యగును.

కర్తమువలనఁ గర్తఫలము నశించునా ?

ఒకకర్తమువలన మఱియొకకర్తఫలంబు నశించునా యని యడుగ వచ్చును. కొంతకుఁ గొంత తగ్గునేగాని సంపూర్ణముగాఁ బరిహృతము కాదు. ఆకారణంబుననే ఫలవాసనలు శేషించియుండి పునఃప్రవృత్తికి బీజంబు లగుచున్నవి. కర్తఫలము సమూలధ్వంసము కావలయునన్నచో జ్ఞానంబొక్కటే పరమప్రాయశ్చిత్తంబగును. జ్ఞానసంపత్తి లేనివా రెట్లు చేయవలయు నందువా ? రోగబాధకు వెఱచువాడు పథ్యాహారంబును గ్రహించి రోగంబునకు నెవ్విధి నెడ మియకుండునో, యట్లే జ్ఞానసంపత్తి లేనివాడు జ్ఞానప్రతిబంధకంబులను నిషేధించుచు జ్ఞానోత్పత్తిసహకార కార్యంబుల నాచరింపవలయును. అట్లు చేయుచురాఁగాఁ గాలక్రమంబున వానికి జ్ఞానోత్పత్తి యగును.

జ్ఞానోత్పత్తిసహకారకర్తంబులు

అట్టి సహకారకర్తంబు లెవ్వి యని యడుగుదువా ? ఎల్ల సహకార కర్తంబులకు మనోనిగ్రహము ప్రాప్యమగును. మనోనిగ్రహంబునకుఁ

దపస్సు ప్రధానాంగ మగు. తపస్సనగా నేమియందువా? మనస్సు నింద్రియంబులను దీనిరెంటి నేకీకరణం బొనర్చుట తప స్సనబడును. తపస్సనకు బ్రహ్మచర్యం బూతకట్ట యగు. అష్టాంగలక్షణంబులు బ్రహ్మ చర్యమం దిమిడియున్నవి. తపస్సుతోడ శమము, దమము, త్యాగము, అహింస, స్నానశౌచజపాదులను ద్రిశుద్ధికి బాటంపవలయును. శమఫలం బుగా మనోనిగ్రహంబును, దమఫలంబుగా బాహ్యేంద్రియ విధర్ష నిగ్రహంబును, త్యాగఫలంబుగా 'నాది' అనెడి అభిమానంబును, అహింసా ఫలంబుగా సర్వభూతంబులు తనవంటివే యనుభావంబును రూఢియగును. రాజా! వెదురుగుమిలో వెదుల్లోండొంటి నొరసి నిప్పు రగిల్చి యానిప్పులోఁ దామెల్ల దగ్ధమై నశించునట్లుగాఁ, బైని జెప్పినవియెల్లఁ గర్తంబు లేయైనను వానివలన జ్ఞానాన్ని జనించి యావహ్నిచేత మనోవాక్కాయకృత సర్వ పాపంబులు సమూలంబుగా దగ్ధములై నశించుచున్నవి.

భక్తిరూపప్రాయశ్చిత్తము

రాజా! ఈ జ్ఞానమార్గరూపప్రాయశ్చిత్తంబు మహాదుష్కరంబు గావున నెల్లరు నందులకుఁ జాలరు. సర్వశౌలభ్యమైన ప్రాయశ్చిత్తంబు వేటొండు గలదు. దానిని భక్తిమార్గ మందురు. ఆమార్గంబునకుఁ దపస్సు మున్నగునవి యంతముఖ్యములు గావు. మనస్సును భగవదాధీనం బొనర్చినజాలును. అంతకుమించి యేమియుఁ జేయ నవసరములేదు. సూర్యుఁడు తుహినరాశినట్లు, భక్తియోగము సమస్తపాపంబుల రూపు మాపును.

భక్తిమార్గమందు మఱియొకవిశేషము గలదు. ఇతరమార్గంబు లందు యత్నవిఘాతభయము గలదు. భక్తిమార్గంబున నిర్భయంబుగా సంచరింపనగు. ఇంతియగాదు. భక్తి గోరంతయేనియుఁ గల్గినప్పుడు మాత్రమే యితరమార్గంబులు ఫలకారు లగును. భక్తిలేనినాడు కోటి ప్రాయశ్చిత్తంబులవలనఁగూడ హృదయమలంబు తొలఁగదు. భక్తిలేని ప్రాయశ్చిత్తము లోకపాపన గంగాజలంబున సురాభాండముఁ గడగు

టగు. మఱియుఁ గర్తకలాపంబు సాకల్యంబుగా జరిగినఁగాని జ్ఞానంబుంకురింపదు. భక్తిసంగతి యట్లుగాదు. గోరంతభక్తి గలిగినను జ్ఞానాంకురజనకంబునకుఁ గారణంబగును. కావున బుద్ధిని భగవంతునెడ నిల్పినఁ జాలును. ఆపని బుద్ధిపూర్వకముగాఁ గాకపోయినను గారణాంతరంబుననేనిఁ జేసినఁ జాలు. మనఃపూర్వకంబుగా నట్లు చేసినప్పుడు తత్ఫలము వేఱుగాఁ జెప్పనక్కఱలేదు.

మఱియు భక్తికి జాతి మత దేశాదినియమంబులు గలుగవు. అనురాగం బొక్కటి యుండినఁ జాలును. ఇందులకు నిదర్శం జేయదువా? చెప్పెద వినుము.

అజామిశోపాఖ్యానము

తొల్లి కన్యాకుబ్జపురమందు అజామిభుఁ డను బ్రాహ్మణకుమారుఁ డొకఁ డుండెను. వానికి నొకదాసితోఁ బొందుఁ గలిగెను. తత్ఫలంబుగా నతఁడు సదాచారంబులనెల్ల మాని, దాసితోడిదే లోకంబుగా నుండెను. వారికిఁ బదుగురుకొడుకులు జనించిరి. బహుకుటుంబపోషణభారంబజామిభుని తలపయిఁ బడెను. అట్టిభారంబును సన్తానంబునఁ బోషించు వెఱపు తోఁపక యతఁడు జూదంబాడియో దొంగిలించియో పంచి చియో నాలుగురూకలు సంపాదించుచు నాలుబిడ్డలను బోషింపసాగెను. అట్టియకార్యంబులను జేయునప్పు డతం డొక్కొక్కవేళ రాజభటులకుఁ జిక్కుటయు, శిక్షితుడై బండియగుటయుఁగూడ వానికి సంభవించుచుండెను.

అట్లు వానికి యశావనంబెల్లఁ గడచి ముదిమి పైకొనెను. ఎనుబది యేనిమిదియేండ్లు నిండారెను; మరణకాలంబు డాకొనెను. ఒకనాడు యమభటులు ముగ్గురు మహాభయంకరాకారులు పాశహస్తై యజామిభుని డాయవచ్చిరి. వారిని జూచినంతనే వానికిఁ బ్రాణంబులు నిలువున లేచుచున్నట్లయ్యెను. వాని కడపటికొడుకు నారాయణుఁ డనువాఁ

డతనికి ముద్దులమూటగా నుండెను. అతఁ డట్లు భయపడి సహాయార్థం బాసుతుని 'నారాయణా!' యని యఱచెను.

ఆ యఱపుతోడ శ్రీవిష్ణుపార్షదులు తటాలున నచ్చటకు వచ్చిరి. అత్తఁ డి యమకింకరు లయ్యజామిభునిహృదయంబును బాశంబులఁ గట్టి యిడుచుండిరి. విష్ణుపార్షదులు వారిని నవ్వలకుఁ దోసిరి. యమ భటులు వారినిఁ జూచి 'అహో! పీతాంబరంబులు ధరించి కిరీటకుండల మండితాంగులై పుష్కరమాలికలు కంఠసీమకుఁ బెట్టని భూషణంబులై గ్రాలుచుండఁగా, ధనుస్తూణీరఖిడగదాశంఖచక్రపద్మంబులు నాల్గహస్తం బులఁ దాల్చి దెసలెల్ల వెలిగించుచున్న మీరూపంబులు లోకాద్భుతం బులు. మీరెల్లరు నొక్కప్రాయపువారుగా నున్నారు. మీ రెవరు? దేవతలో, ఉపదేవతలో, సిద్ధసత్తములో యూహింపరాకున్నది. యమ కింకరులము మేము. ధర్మరాజశాసనంబును సాగించుచున్నాము. మమ్మిట్లడ్డ గించి మారాజశాసనంబును నిషేధింతురేల?' యని యడిగిరి.

ధర్మాధర్మ దండదండనల విచారము

శ్రీవిష్ణుదూతలు వారిని విని చిటునవ్వు దాల్చి 'యమదూతలారా! మీరు నిక్కముగా ధర్మరాజునాజ్ఞ నడుపువారేనా? అట్లగునేని ధర్మా ధర్మలక్షణంబున నెఱింగియుండవలయును. అవి యెట్టివో చెప్పుము. దండంబు నెట్లు ధరింపవలయును? దానికి దగినస్థానం. బెయ్యది? ఏమి చేసినవారు దండనార్హు లగుదురు? వారిలో నెల్లఱు దండ్యులగుదురా? కొందఱుమాత్ర మే దండ్యులగుదురా?' యని ప్రశ్నించిరి.

యమదూతలు వారిని 'వేదచోదితవిధానము ధర్మంబగును. వేద నిషిద్ధమైనది యధర్మంబగును. వేదము సాక్షాన్నారాయణునివలనఁ జనించె ననియు, అది భగవంతుని నిశ్వాసమాత్రం బనియు, దత్కారణంబున స్వయంవ్యక్తం బనియు శ్రుతులు పల్కుచున్నవి. నారాయణుఁ డనఁగా నెవ్వం డందురా? ఎవనిలోఁ ద్రిగుణాత్మకప్రాణిజాలంబెల్ల శాంతాది

గుణంబులతో, బ్రాహ్మణాదినామంబులతో, అధ్యయనాదిక్రియలతో వర్ణాశ్రమాదిభేదంబులతో వర్తించునో యాతఁడే నారాయణుఁడు.

ధర్మాధర్మంబులకు సాక్షులు

దేహిచేయునట్టి ధర్మాధర్మంబులకు సాక్షు లెవ్వ రందురా? సూర్యుఁడు, వహ్ని, ఆకాశము, వాయువు, గోవులు, చంద్రుఁడు, సంధ్య అహోరాత్రంబులు, దిక్కులు, జలము, భూమి, కాలము, ధర్మము. ఇవియెల్ల సాక్షులగును. మూఁడులు తమ రహస్యకృత్యంబుల నెవ్వరు జూడరని యజ్ఞానాంధులై తలంతురు. అంతకన్నఁ బ్రమాదభ్రాంతిలు గలుగవు. సూర్యాదులను గనుగప్పి గిల్లంతపనినిగూడఁ జేయ నెవ్వనికి దరముగాదు. బాహ్యకృత్యంబులు వారికి గోచరించిన గోచరింపవచ్చు ననియు, మానసికంబులు వారి కెట్లు గోచరించు ననియు శంకింతురా? వారు సర్వసాక్షులు. వారికి గోచరింపని బాహ్యభ్యంతరంబులు గలుగవు. ఏపనియైనను వారికి వెనువెంటనే స్పష్టమగుచుండును.

దండస్థానము - దండ్యులు

ఇట్టి సాక్షిమూలకంబుగాఁ దెలియఁబడునట్టి యధర్మంబు నిండ స్థానం బగును. అధర్మకారులు దండ్యు లగుదురు. దండనము వారివారి దోషంబులఁబట్టి యుండును. పుణ్యపాపంబులు గుణతత్త్వంబునుబట్టి యుండును. గుణసంగమంబు కర్తమునకుఁ గారణంబగును. జీవులెల్లరును గుణబద్ధులుగావునను, గుణసంగమంబు కర్తకారణం బగును గావునను, గర్తంబు నంతో యింతో చేయనిజీవి యొక్కటియుఁ గలుగదు. జీవులు చేయునట్టికర్తంబులకు ఫలంబు తప్పదు. ఆఫలంబు శుభమో యశుభమో మిశ్రమమో యగును. అది కర్తలబుద్ధినిబట్టి యుండును. అట్లుదయించిన ఫలంబు ననుభవింపకతీతిదు. ఆయనుభవంబు లోకాంతరంబుల నగు చుండును.

కర్తము - పాపము

కర్తము కేవలశుభము గారాదా? యని శంకింపవచ్చును. అగ్ని యందుఁ బొగవలెఁ గర్తమందు పాపం బంతో యింతో యంతరూఢియై

యుండును. ఆకారణంబున నెంతధర్మాత్ముడైనను బాపంబు నంతో యింతో చేయుటయుఁ దత్ఫలంబు ననుభవించుటయుఁ దప్పనివగుచున్నవి.

ధర్మాధర్మజ్ఞాపకములు

ధర్మాధర్మజ్ఞాపకులు సూర్యాదులు గలరని చెప్పితిమి. వారు మాత్రమేగాదు. వారివారి గుణంబులే వారివారిధర్మాధర్మంబులకు జ్ఞాపకంబు లగును. గుణంబును దాచిపెట్టి వ్యవహరించుట గలదుగదా యని యందురా? ఎంత దాచినను గుణంబు దాని తఱివచ్చినప్పుడు తలయెత్తక మానదు. వృక్షాదులు చిగిర్చి పుష్పించుట వానికి నైజము. అయినను దత్కార్యంబునకుఁ దగిన యదను వసంతముతువు వచ్చినప్పుడుమాత్రమే యది జరుగుచున్నది. ఇతరముతువులందు జరుగదు. వసంతముతువునందుఁ దప్పదు. అట్లే యేగుణముగాని దానికి సమయమువచ్చినప్పుడు వ్యవహరించును; వ్యవహరింపకమానదు. తక్కినకాలమందు దాఁగియుండును.

ఈసంవత్సరంబున నెట్లో యట్లే పూర్వపరసంవత్సరంబులందుఁ గూడ వసంతకాలగుణధర్మంబు ప్రకటితంబగుచున్నది. కావునఁ బూర్వ పరసంవత్సరంబుల వసంతకాలగుణధర్మంబునకుఁ బ్రకృతసంవత్సర వసంత కాలగుణ ధర్మం బభిజ్ఞాపక మగుచున్నది. అట్లే ప్రకృతజన్మమందలి గుణధర్మాధర్మంబులు పూర్వపరజన్మంబులందలి ధర్మాధర్మంబులకు నభిజ్ఞాపకంబు లగును. అనఁగాఁ బ్రకృతజన్మమందలి వ్యక్తీయైక్యకర్తంబును బరిశీలించినచోఁ దత్కర్తకుమూలమైన గుణము స్పష్టమగును. అట్టి గుణము గలుగుటకుఁ దద్వ్యక్తి పూర్వజన్మంబునఁజేసిన కర్మము బోధపడును. మఱియు నిప్పుడుచేయుకర్తంబునకు నెట్టిఫలంబు గలుగునదియుఁ దత్ఫలಾನుభవంబునకు నుత్తరజన్మం బెట్టిది రానున్నదియు గ్రహింపనగును.

ధర్మదేవత

ధర్మదేవత భగవత్స్వరూపముగాని వేఱుగాదు. కావున వానికిఁ ద్రికాలజ్ఞానము స్వతస్సిద్ధము. మఱియు నతఁ డెల్లజీవులందు నంతర్యా

మియై వారివారిధర్మాధర్మంబుల తత్త్వంబులను స్వయముగాఁ జూచుచు
వా రొనర్పు ధర్మాధర్మంబులఫలంబుల ననుభవించుటకుఁ దత్తదుచిత
భోగాయతనంబులను నియమించుచుండును. విత్తోకటియైనఁ జెట్టు
వేటొకటి మొలవదుగదా! ఆచెట్టు వేటొకగుణముగల విత్తు నొసం
గదు గదా!

జీవుడు - పూర్వపరస్పృతిజ్ఞానము

నిద్రించువానికి స్పృతిజ్ఞానంబుఁ గలుగదు. ఆకారణంబున నతఁడు
నిద్రాకాలమందు ననుభూయమానమైన స్వప్నశరీరంబును మాత్రమే
గాంచునుగాని పూర్వోత్తరజాగ్రదాదిదేహంబులను గాంచుటలేదు.
అట్లే జీవుఁ డవిద్యోపాధిగతుఁ డైనప్పుడు తత్కాలశరీరంబును
మాత్రమే యెఱుంగునుగాని పూర్వోత్తరశరీరంబుల నెఱుంగఁజాల
కుండును.

జీవుని సంసారవృత్తాంతము

జీవుని సంసారమునంగతి యెట్లందువా? కర్మేంద్రియంబు లైదును,
జ్ఞానేంద్రియంబు లైదును, శబ్దాదివిషయంబు లైదును, మనస్సు కలసి
పదునాఱగును. వానిలోఁ గర్మేంద్రియంబులు వానివాని పను లొనర్పు
చుండును. జ్ఞానేంద్రియంబులైదును వానివాని విషయంబుల నెఱుంగు
చుండును. జీవుడు పదునాఱింటిలో నుండి జ్ఞానేంద్రియ కర్మేంద్రియ
మనోవిషయంబులనెల్ల ననుభవించుచుండును. ఈయనుభవమే జీవుని
సంసారవృత్త మనఁబడును.

ఈపదునాఱింటితోఁ గూడినశరీరంబును లింగశరీర మందురు. ఈ
లింగశరీరమే జీవునకు గుణత్రయకార్యములైన హర్షశోకభయార్తులను
గలిగించుచుండును. సాలెపురువు తనకై తానే తంతువులను నిర్మించి
కొని యాతంతువులలోనే తాను చిక్కి యందుండి వెలువడనేరక
యుండువిధంబున, జీవుడు వాని యజ్ఞానరచితంబులైన షడ్వర్గంబునఁ
జిక్కి యావర్గంబు నియమించువనుల నిచ్చయున్నను లేకున్నను జేయుచు

బద్ధుడై యుండును. అందుండి వెలువడరాదా యని యందురా? ఆ పద్ధర్తంబు వానికనులు గప్పి నిర్గమనోపాయంబును దెలియరాకుండు నట్లు చేయుచుండును. ఆకారణంబున నతఁ డందుండి వెలువడనేరక బద్ధుడై యందే యుండును. ఈ గుణత్రయకార్యం బెప్పుడు ప్రారంభ మయ్యె నందురా? ఇది యనాది యగును.

కర్తంబున జేయకుండరాదా?

‘బురద ద్రొక్కనేల? కాలు కడుగుటేల?’ అన్నట్లు కర్తంబు లను జేయుటేల? తత్ఫలానుభవాధము జన్మాంతరంబు లెత్తుటేల? యని యడుగవచ్చును. ఎట్టికర్తంబు నొనర్పక యొక్కక్షణకాలమైన మూరకుండఁ జాలరు. ఏల యందురా? కర్తంబులు నేఁడు క్రొత్తగా జీవులు కల్పించి చేయునవి గావు. ప్రారబ్ధకర్తఫలవాసనలైన రాగాదులు తత్తద్రూపకర్తం బులకుఁ బురిగొల్పుచుండును. ఆవాసనలన్ననో పూర్వజన్మసంస్కారజనిత గుణకార్యంబులగును. జీవు లట్లు స్వాభావికగుణబలంబులకుఁ జిక్కి స్వాతంత్ర్యహీనులై వర్తింతురు. మఱియు వారికి వారికర్తఫలానుభవం బునకు యోగ్యంబులుగా స్థూలసూక్ష్మశరీరంబులు స్వతస్సిద్ధంబులగును. కాబట్టి శరీరం బున్నంతకాలము దానిస్వభావంబు తప్పదు. స్వభావం బున్నంతకాలం బది వ్యవహరింపకమానదు. ఆవ్యవహారములే కర్తంబు లనఁబడును. కావున జీవరాశికి గర్తంబు నై జమగుచున్నది.

సంసృతినివారణమార్గము

పురుషునకుఁ బ్రకృతిసంగమంబే సంసారం బగుటయు, సంసారం బెట్లు వర్తించుటయుఁ దెలిపితిమి. అట్టిసంసారబంధనంబు తొలఁగుమార్గం బేమందురా? దేహి యెప్పుడు ప్రకృతిసంగమంబును విడచునో యప్పుడు సంసారబంధనంబు తొలఁగును. బంధనము తొలఁగుటయే ముక్తి యనఁ బడును. ప్రకృతిసంగమం బెట్లు తొలఁగునందురా? ప్రకృతి యనఁగాఁ బరమేశ్వరుని శక్తివిలాసముగాని వేటుగాదు. శక్తివిలాసమే పరమార్థ మని యుండక శక్తిమంతుడైన పరమేశ్వరునందు బుద్ధి లీనమైనచోఁ బ్రకృతిసంగమంబు తొలఁగు టగు.

అజామిళపాశబంధకారణము

ఇ య్యజామిళునిసంగతి యేమందురా? ఇతఁడు తోలుదొల్ల మంచిన్యభావము గలిగి సదాచారసంపన్నుడై త్నమాదయాదిసద్గుణ లక్షణంబుల నొప్పుచు, ధృతవ్రతుఁడును మృదుచిత్తుఁడును దాంతుండునై సత్యంబు వడలక శుచియు మంత్రవిదుఁడునై గురువుల నగ్నిని సతిభు లను వృద్ధులను యథావిధి నేపించుచు, నిరహంకారుఁడును సర్వభూత సుహృదుఁడును మితభాషియు నసూయారహితుఁడునై పరమసాధువుగా నుండెను. ఒకనాఁ డితనితండ్రి వీనిని ఫలసమిత్కుశకుసుమాదులను దెచ్చుటకై వనమునకుఁ బంపెను. అట దాసి యొకతె కల్లుఁ ద్రావి మైముఱచి పోకముడి వీడుటగూడఁ దెలియక పరాకున నుండెను. శూద్రుఁ డొకఁడు దానితోఁగూడి యాడుచుఁ బాడుచుఁ దడేకలోకంబున నుండెను. వా రిరువురు నజామిళుని కంటఁబడిరి. అదినిమిత్తంబుగా నజామిళుని మదనుఁ డావేశించెను. అతఁడు స్వవిద్యాధైర్యంబుల నాశ్రయించి మదనుని ధీకొనయత్నించెను గాని వానియాటలు మరుని మ్రొలసాగవయ్యెను. ఆదాసి సర్వకాల సర్వావస్థలందు వానికన్నులలో మెలంగఁజొచ్చెను. తత్ఫలంబుగా వానికిఁ జదువుసంధ్యలు నానాఁటికి నుడిగెను; స్వధర్మంబు వలసపోయెను. ఇతఁ డెట్టకేలకు నద్దానికి బంటయి యిల్లాలిని వదలి దానియింటఁజేరి పిత్రార్జితంబునెల్ల దానికి ధారవోసి దానితోడ గ్రామ్యసుఖంబు లనుభవించుచుఁ దక్కి డామృగమయ్యెను.

ఇతనికి దానివలన సంతానము వృద్ధియయ్యెను. కుటుంబపోషణార్థము వలయుధనంబు దుర్లభమయ్యెను. ఇతఁ డంతట కుటుంబభరణమే పరమార్థంబుగా భావించి శాస్త్రంబు నుల్లంఘించి న్యాయాన్యాయంబుల దవ్వుచేసి న్వేచ్ఛాచారియై 'జూదంబాడుటయో మోసగించుటయో దొంగిలించుటయో వృత్తిగా గ్రహించి యెట్లో నాల్గుకాసులు దెచ్చి కుటుంబమును బోషింపసాగెను. ఇతఁ డివ్వధంబునఁ బరమపాపుఁ డయ్యెను. దండనంబునఁదప్ప వేటొకట నితనికిఁ బాపపరిహారంబు గలు గదు. తదర్థము వీనిని దండపాణియొద్దకుఁ గొనిపోవనున్నా' మనిరి.

విష్ణుదూతల సమాధానము

విష్ణుదూత లామాటలు సొంతంబుగా విని 'యమదూతలారా ! ధర్మదర్శనులసభలో నధర్మంబు ప్రవేశించెను. అట్లు కానినాడు దండింపరాని పుణ్యాత్ములను దండసభాసభ్యులు నిష్కారణంబుగా దండనము పాలు చేయుదురా ? ఏసాధువులు ప్రజలకుఁ దండ్రులును బాలకులును నములు నగుదురో, యట్టిసాధువులయందే యిట్టివైషమ్యంబుఁ గాన్పించు నేని నీకఁ బ్రజలకు శరణం బెవ్వరు ? పెద్దలు దేని నంగీకరింతురో, యదే లోకంబునకుఁ బ్రమాణంబగును. ఆకారణంబున లోకము పెద్దలత్రోవఁ ద్రొక్కుచుండు. లోకం బట్లు ధర్మాధర్మవిమర్శనచింత మాని యెవ్వని తొడపయిఁ దలనుంచి హాయిగా నుండునో, యట్టిభూతవిశ్వాసుఁడు తన్ను నమ్మి తనకు సర్వార్పణం బొనర్చినవారిని గొంతులు కోయనగునా ? కటా ! ఇక గతియేమి ?'

'యమదూతలారా ! ఈ యజామిభుఁడు దురంతపాపంబు నొనర్చె నంటిరి. పాపంబులకుఁ బ్రాయశ్చిత్తంబులు గలుగవా ? ప్రాయశ్చిత్తంబుల చేతఁ బాపంబులు నిస్సత్వంబులు గావా ? ఛోర్యము, సురాపానము, మిత్రద్రోహము, బ్రహ్మహత్య, గురుదారసంగము, స్త్రీహత్య, రాజపితృ హత్య మున్నగునవి మహాపాతకంబు లందురు. ఇవియేగాక యంతకన్న కోటిరెట్లు హెచ్చగుపాతకంబులుగూడ హరినామస్తరణమాత్రంబునఁ దొలగిపోవును. అంతియగాదు. కోటికోట్లజన్మంబుల పాపరాశికిఁగూడ హరినామస్తరణంబు పరమప్రాయశ్చిత్తమగును. భగవన్నామంబును స్మరించువాడు పాపరహితుఁ డగుటయేగాక పునీతుఁడుగూడ నగుచున్నాడు. ఎప్పుడు పునీతుఁ డగునో యప్పుడే యతఁడు భగవత్కరుణకుఁ బాత్రుఁడగును.

పాపపరిహారార్థము మన్వాదిబ్రహ్మవాదులు వ్రతాదిరూపప్రాయశ్చిత్తంబుల విధించియుండఁగా వానిని గాదని హరినామస్తరణరూపప్రాయశ్చిత్తంబు నింతగా నుగ్గడించుట తగునా యని శంకింపవలదు.

వ్రతాదులు పాపపరిహారార్థమాత్రంబు లగునేగాని చిత్తశుద్ధికరముల గానేరవు. హరినామస్తరణంబుననో పాపమలంబు నూడ్చుటయేగాక చిత్తంబును శుద్ధిపఱచి యుత్తమశ్లోకునిగుణంబులను మనోగతం బొచ్చును. దానిఫలం బేమందురా? అది పునఃపాపాచరణప్రవృత్తి నడం వైచును. ఇతరంబు లందులకుఁ జాలవు. కారణం బేమందురా? చిత్తమ సర్వపాపనిలయంబు. పాపమలంబు చిత్తంబునంటి తద్విధవాసనల వీచ చుండును. ఇతర ప్రాయశ్చిత్తంబులు తద్వాసనలనుమాత్రమే తొలఁగి చును. చిత్తమలంబును హరింపనేరవు. హరినామస్తరణంబు సర్వమలాః హరంబగు. చిత్తము మఱలఁ బాపముఖము గాదు.

అజామిశుని పాపపరిహారాదికము

అజామిశుఁడు వాని యవసానకాలంబున భగవన్నామస్తరణంబు గావించెను. ఆకారణంబున నితనిపాపంబులెల్లఁ బరిహృతంబులయ్యెను. ఇతఁడు భగవన్నామస్తరణంబును మనస్ఫూర్తిగాఁ జేయలేదనియు భయాతురుడై వానిపుత్రుని నారాయణుఁ డనువానిని బిలిచెననియు అయ్యది భగవన్నామస్తరణం బెట్లగుననియు బ్రశ్నింతురా? బుద్ధిపూర్వకముగానొండె అబుద్ధిపూర్వకముగానొండె (అనఁగాఁ గాలుజాల పడుటో, తేలు కుట్టుటో, పాము కఱచుటో, జ్వరాదితాపంబులు గల గుటో సంభవించి నప్పుడు) హరి యను రెండక్షరంబు లుచ్చరించునే? వాఁడు నరకయాతనలకుఁ దగఁడు. ఎట్లందురా? తెలిసియొండె దెలియ యొండె నగ్నిని దాఁకినప్పు డది కాలృకమానదన. అట్లే హరినామస్తరణంబు తెలిసిచేసినను దెలియకచేసినను బాపంబు హృతమగును. ఔషధవే యిందులకు నిదర్శనము. వస్తుగుణము బుద్ధి నాశ్రయింపదుగదా!

దూతలారా! మా వచించిన యీధర్మంబునుగూర్చి మీకు సంహమము గలదేని మీరు మీతేనియొద్దకుఁ జని యెఱుంగనగు. వాని దెలియని ధర్మరహస్యంబులు గలుగవు. అని చెప్పిరి.

రాజా ! విష్ణుపార్షదు లట్లు పలికి యయ్యజామిభుని యమపాశబంధంబునుండి విడిపించిరి. అతఁడు మృత్యుబారినుండి తొలగి భయంబుమాని యెదుటనున్న హరిపార్షదులకు సాష్టాంగప్రణామం బొనర్చి యేమో పలుకనుండెను. హరికింకరులు వానిభావంబు నూహించి యందుండరాదని తలంచి యంతర్ధానులైరి.

అజామిభుఁడు వారి సంవాదంబును విని 'ఒకరు బోధించుధర్మంబు త్రయీబోధ్యంబు గుణాశ్రయంబు నై యున్నది. చెండవవారు బోధించు ధర్మంబు శుద్ధనిర్గుణంబైన భాగవతధర్మంబుగా నున్నది.' అని నిశ్చయించుకొనెను. హరిమహిమ చెవిసోకుటంజేసి వానియందు భగవద్భక్తి తలయెత్తెను. అతఁడు వాని 'చెడునడతలనెల్లఁ దలపోసి పశ్చాత్తాప మొంది 'కటా ! అజ్ఞానపశంబున నిన్నియిడుమలపాలైతిని. శూద్రస్త్రీయందుఁ బుత్రరూపంబున జనించితిని; బ్రాహ్మణజాతిని బాడుచేసికొంటిని; దుష్కృతంబులొనర్చి కులంబునకుఁ దీఱనిమచ్చ దెచ్చితిని; సాధువులకు దూషణపాత్ర మైతిని; సతిని బాసితిని; జఱభిని గూడితిని; సోమంబును వదలితిని; కల్లు ద్రావితిని; కనిపెంచినతలిదండ్రులను వదలి కృతఘ్నుఁడనైతిని; కేవల కామాంధుఁడనై ధర్మహీని చేసితిని. నాకు నరకము దప్పదు.'

'నన్నుఁ బాశములఁ గట్టి యిచ్చిరి. అత్తటి సిద్ధపూరుషు లెవ్వరో నల్వరు తటాలున వచ్చి యాపాశంబులనుండి నన్ను విడిపించిరి. నేను స్వస్థతఁగాంచి కనువిచ్చి చూచునప్పటికి నన్నుఁ గట్టినవారుగాని విడిపించినవారుగాని కాన్పింపరు. ఇది కలయో కల్లయో యూహింపరాకున్నది. ఏది యెట్లున్నను నాకు నాత్మప్రసాదము లభించెను. ఇది యా మహాపూరుషుల దర్శనభాగ్యముగాని వేఱుగాదు. మఱియు నిట్టి భాగ్యము నాపూర్వపుణ్యఫలంబు గావలయును. అట్లుకానినాఁడు దాసీసంగమంబున నశుచియైన నా యీనాల్కకు హరినామోచ్చారణ భాగ్యంబు గలుగునా ? బ్రాహ్మణ్యంబును ద్యజించి సిగ్గువదలి పంచనా

వృత్తి జీవించుచుండిన యీ మహాపాతకి యెక్కడ? పరమమంగళకరం బైన 'నారాయణ' నామోచ్చారణం బెక్కడ? ఇంకనేనియు నాకు సుసారగాఢాంధరకారకూషపతనంబు గలుగకుండుఁ గాక!

'ఇదంతయు మనఃకార్యంబని నా కిప్పుడు స్పష్టమయ్యెను. మనంబును నియమింతుఁగాక! అట్లు చేసినవారికి దృశ్యమెల్ల మిథ్యాభూతంబగును. సత్యము స్పష్టపడును. బంధనంబన్ననో యవిద్యాకామక్లబ్ధమగును. బంధనంబును ద్రెంచివేయవలయును. అట్లు త్రెంచుటకు మనశ్శక్తి తగినంత వలయును. అట్టిశక్తి గలుగుటకు శాంతియు మైత్రియుఁ గారుణ్యంబు. సర్వభూతహితత్వము, ముఖ్యాంగకంబులగును. వాని నలవఱచికొని యాత్మవంతుడైనగాక, వేటొండువిధంబున నాత్మమాయయను స్త్రీకి జిక్కి తదవశుడై క్రీడామృగంబువోలె వర్తించు మహాదౌర్భాగ్యంబు తొలగదు. దేహగేహదు లెన్నండును స్థిరములుగావు. అట్టి యస్థిరంబులయెడ 'నేను, నావి,' అనునట్టి యభిమానంబు నుంచితిని. ఇదియు మాయావిశేషముగాని యెండుగాదు. అట్టి యభిమానంబును మొట్టమొదట గెంటింపవలయును. అందులకు మనశ్శుద్ధి వలయును. మనశ్శుద్ధియన్ననో భగవన్నామసంకీర్తనంబునఁ దక్క వేటొంట సిద్ధింపదు.' అని లోలోన నిశ్చయించికొని, పుత్రాదిస్తేహబంధంబును ద్రుంచివైచి గంగాద్వారంబునకుఁ జనియెను.

అజామికుడు పైకుంఠంబునకుఁ బోవుట

రాజేంద్రా! అజామికునకు నింతమాత్రపుభాగ్యంబు గలుగుటకుఁ గారణమేమందువా? అది ఊణకాలసాధుసంగఫలంబని గ్రహింపుము. అతడట్లు గంగాద్వారముచేరి యోగంబుఁ బూని యింద్రియనిగ్రహంబు గావించి మనశ్శాంతల్యంబు నుడిపి బుద్ధి నేకాగ్రంబొనర్చి సమాధినిష్ఠుడయ్యెను. అతఁటి వానికిఁ బూర్వము దర్శనం బిచ్చినమహాపురుషులు మఱలఁ బ్రత్యక్షమైరి. అతఁడు వారికి సాష్టాంగప్రణామంబుఁ గావించి నిజకేబరంబును గంగాజలంబులఁ ద్యజించెను. వానికి నెనువెంటనే

హరిపార్వదరూపంబు గలిగెను. అంతలోనఁ గాంచనవిమానం బరుదెంచెను. విష్ణుదూతలు వాని నవ్విమానంబునఁ గూర్చుండఁబెట్టి హరిలోఁ బునకుఁ గొనిపోయిరి.

రాజేంద్రా! నిఖిలధర్మంబులఁ దెగనాడి దానికిఁ బతియై యదే లోకంబుగానుండి చెప్పరాని నింద్యకృత్యంబు లొనర్చి నరకంబునఁ బడ నున్న మహాపాపాత్ముఁడుసయితము భగవన్నామకీర్తనపుణ్యఫలంబునఁ జేసి ముక్తుఁడు కాఁగా, హరిభక్తులసంగతి చెప్పనేల? ముముక్షువులకు భగవన్నామంబునకు మించిన పాపక్షయసాధనంబు వేటొండు గలుగదు. ప్రాయశ్చిత్తంబు లెంతకఠినంబులై ననైనను దాత్కాలికపాపహరంబు లగునేగాని, పాపపునరావృత్తిమూలకరజ స్తమఃకృతమనోమాలిన్యంబును వదలింపజాలవు.

రాజేంద్రా! మనుష్యులు వివిధకర్మంబులు చేయుట నై జము. ఆకర్మంబులు శుభాశుభంబులుగా నుండును. ప్రతికర్మంబునకుఁ దదనుగుణ ఫలం బుదయింపకమానదు. ఆఫలంబును గర్త యనుభవించకతీతిదు. ఫలానుభవార్థము తగినశరీరంబులు గలుగుచుండును. ఆశరీరంబులు తత్తత్కర్మఫలంబుల ననుభవించి నశించును. శరీరంబు లట్లు అనుభవంప వలసిన కర్మఫలముల వాసనలసముచ్చయంబు అంతఃకరణం బనఁబడును.

ఏయే తఱి యేయే కర్మఫలంబు భోగ్యం బగునో యాయాతఱి తత్కర్మఫలవాసనలు విజృంభించి మఱలఁ దత్తద్రూపకర్మంబులకుఁ జేరే పించును. అట్టికర్మంబుల నిందియంబులు కొనసాగించును. శుభకర్మఫలవా సనలు వీచునప్పుడు శుభభావంబులు గలిగి ధర్మకార్యంబులుఁ జేయఁబడి యుత్తమగతికి జీవుఁడు పోవును. అశుభకర్మఫలవాసనలు వీచుతఱి నశు భాశయంబులు జనించి యధర్మకార్యంబులు చేయఁబడి జీవుఁ డధోగతి పాలగును.

అశుభకర్మంబులవలనఁ గలుగు దోషము మలము - విక్షేపము - ఆవరణము అని ఘూఁడువిధంబులు, మలధూపధోషము విషయాస్క్తిని

గలిగించి నిష్కర్మకర్మములకుఁ జేరేపించును. ఇది మలదోషలక్షణము. మనస్సు నిల్కడఁ గాంచక యావంకకు నివ్వంకకుఁ బలుగెత్తుచుండును. ఇది విక్షేపదోషలక్షణము. ఘటము దీపంబుపై నుంచఁబడినప్పుడు దీప కాంతి నెట్లు బహిఃప్రకాశమానముగా నీయక నిరోధించునో, యట్లే యావరణదోషము ఆత్మప్రకాశంబును గప్పిపుచ్చును. ఆత్మప్రకాశము గలుగనినాడు బుద్ధి సత్యమును అనఁగాఁ దా నెవ్వఁడో యనుసంగతిని గ్రహింపక ప్రమాదపడుచుండును. ఇది యావరణదోషలక్షణము.

దోషత్రయనివారణప్రక్రియ

రాజేంద్రా! ఈదోషత్రయము పోవుట యెట్లుండువా? గంగా స్నాన భగవన్నామోచ్చారణ భూతదయా నిష్కామకర్తానుష్ఠానంబులు నాలుగును దోషనివారణప్రక్రియ లగును. ఈ నాల్గింటిలో నే యొక్క దానివలననైనను మలదోషము పోవును. మలదోషమునకంటె విక్షేప దోషము తీవ్రతరము. భగవద్ధ్యానము, అజపాజపము, యోగము, భగవద్బుద్ధితో గురువును నేవించుట, వేదాంతప్రవేశము - ఈయైదింటిలో నే యొక్కదానిచేతనేని విక్షేపదోషంబును మలదోషంబును రెండుఁ దొలంగును. ఆవరణదోషము తీవ్రతరము. అపరోక్షజ్ఞానంబుచేతఁ దక్క మఱి దేనిచేతను దద్దోషము నివృత్తి నొందదు.

రాజా! మలవిక్షేపదోషనివారణసాధనంబులలో నెల్ల భగవన్నామోచ్చారణము శ్రేష్ఠమగు. ఆనామస్తరణము తెలిసి చేసినను దెలియక చేసినను శుభఫలము తప్పదు. వస్తుశక్తి యిచ్చ నాశ్రయింపదని మున్నే తెలిపితినిగదా.

రాజేంద్రా! ఈ యితిహాసము సర్వపాపహరంబును బరమరహస్యంబు నగు. దీనిని శ్రద్ధాభక్తులతో విన్నను బఠించినను సరకము దూరమగుటయేగాక యమకింకరులు డాయనోపరు. మఱియు మహాపాపాత్ములకు గూడ విష్ణులోక ప్రాప్తి యగు. అచట వారు పూజితు లగుదురు.

యమభటులు యమునితో మొఱియిడుట

రాజేంద్రా! యమదూత లట్లు నిరాకృతులై చని యముని సందర్శించి 'దేవా! జీవలోకంబెల్లఁ ద్రివిధకర్తృంబు లాచరించుచుఁ దత్తత్కర్తృఫలంబుల ననుభవించుచుండును. ఏజీవి యేఫలంబు నెప్పు డెట్లనుభవంపవలయునో విధివిధానం బుండవలయును. ఆవిధానంబును విధించునట్టి యధికారియు నుండవలయును. అట్లు శాసించువాఁడు ఏకవ్యక్తిగా నుండవలయు నేగాని బహువ్యక్తు లుండరాదు. బహువ్యక్తులైనచో నభిప్రాయభేదంబులు గలిగి కార్యక్రమము యథావిధి నడువనేరదు. ఎట్లందువా? ఒక్కనికి దండనీయుఁడైనవాఁడు వేటొక్కనికి రక్షణీయుఁడుగాఁ దోఁపవచ్చును. అప్పుడు దండనవిధానమే తాఱుమాఱుగును. కర్తృకారులు వెక్కురై నప్పుడు వారివారికిఁ దగినవ్యవస్థను గావించువారుగూడ వెక్కురు వలదా? యని యడుగవచ్చును. పలువురుండుట యుపచారమూత్రమే గాని వేఱుగాదు. చక్రవర్తి యొక్కఁడే యెల్లరకును శాసనకర్త యగును. తక్కినవారెల్లరు వానియాజ్ఞలను గొనసాగించువారై యుందురు. ఎట్లు విచారించినను శాసనకర్త యేకవ్యక్తి కావలయు నని తేలుచున్నది.'

'దేవా! సర్వలోకంబునకు నీ వొక్కరుండవే శాసనకర్త వనియు' నరులపుణ్యపాపంబులను విచారించి యథార్హ దండనంబు విధించు శాస్త్రపు నీ వొక్కరుండవే యనియుఁ దలంచి నీయాజ్ఞఁ దలఁదాల్చుచుంటిమి. నేఁడు మాతలంపు కల్లయయ్యెను. ఎట్లందురా? నీ యాజ్ఞప్రకారము మేము చని యొకమహాపాత్రుని బాశంబుల బంధించి యిటకుఁ గొనిరా నుంటిమి. అంతలోఁ దత్పాపాత్ముఁడు భయగ్రస్తుఁడై 'నారాయణా' యని యఱచెను. అయఱపుతోడ నల్వరెవ్వరో వచ్చి వానికి నభయంబు పలికి మా కట్టినపాశంబులను సడలించి వానిని వదలి వెట్టిరి. వా రెవరో? యట్లు చేయుటేలనో? నీయాజ్ఞను 'వారుల్లంఘించుట యెట్లొ యూహింపరాకున్న' దని విన్నవించిరి.

దండధరుడు వారిని విని 'భటులారా ! ఈ ప్రపంచంబు స్థావరజంగ మాత్మకమై యున్నది. ఈ ప్రపంచంబునకు 'నేనే' యీశ్వరుడ నని మీరు భావించితిరి. ఇది మహాప్రమాదము. ఆ ప్రమాదఫలంబు ననుభవించితిరి. ఎట్లందురా ? మనల నెల్లరను శాసించు మహాపురుషుం డొకడు గలడు. తంతువులలో గుడ్డ యెట్లొ, యట్లే వానిలో నివ్వితోబెల్ల నోత ప్రోతమై యున్నది. బ్రహ్మ విష్ణు రుద్రులుగూడ వాని యంశంబులై విశ్వసృష్టిస్థితిలయంబులు గావించుదురు. సమస్తలోకంబు నమృహాపురుషునివశమై ముకుంద్రాటగట్టిన యెద్దువలె వర్తించును. ఆ మహాపురుషుని పాశంబు లెట్టివందురా ? వానివాక్కులే పాశంబులు. ఆ వాక్సముచ్చయంజే వేదం బనబడును.

'దూతలారా ! ఆమహాపురుషునిచేష్టితంబు లెట్టివందురా ? వాని చేష్టితంబులను గ్రహింపవలయునన్నచో రజస్తమోగుణంబులను జయించి కేవల సత్త్వప్రధానులు కావలయును. అట్టివారికిమాత్రమే సృష్టి రహస్యంబు కొంత స్పష్టమగును. అష్టదిక్పాలకులమైన మేమును, బ్రహ్మయు, సురసిద్ధసాధ్య మరుద్రుద్దగణంబును, విశ్వవసువులును, లోక సృష్టికర్తలైన ప్రజాపతులును, భృగువు మొదలగు మహర్షులును రజస్త మస్సులకుఁ దవులక సత్త్వప్రధానులమై యుందుము. అట్టి మాకుఁగూడ నమృహాత్ముని భావంబులుగాని కార్యంబులుగాని గోచరింపవు. ఇత నన్యుల సంగతి చెప్పనేల ? నేత్రంబులు రూపంబును గ్రహించును; రూపంబులు తమైటుంగునేత్రంబుల నెటుంగవు. అట్లే యామహాత్ముడు హృద యాంతర్యామియై చిత్తేంద్రియప్రాణవాక్కులన్నిఁ జూచుచుండును. ఆచి త్తేంద్రియాదులు వాని నెటుంగఁజాలవు. అట్టిచిత్తాదులు తా మెటుం గనివానింగూర్చి యేమి చెప్పగలవు ?

హరిపార్షదులు - వారి భర్తము

భటులారా ! ఆమహాత్ముఁ డాత్మతంత్రుఁడు, వానిశక్తిని మాయ యందురు. ఆమాయ వాని యిచ్ఛానుసారము వ్యవహరించును. ఆమహా

త్తుని నేవించినప్పుడు తద్గుణస్వభావంబులు గొంతకుఁగొంతయెటుంగుటయు. వానినిఁ గొంతకుఁగొంత యలవరించుకొనుటయు నగును. వానిపరిసేవకు లట్టిమహాభాగ్యంబును బడసి యీలోకంబునఁ జరింతురు. వారిని హరి పార్షదు లందురు. వారిని యేమందురా? హరిభక్తులకు నెవ్వరివలనఁ గూడ గోరంతయేనియు వెఱపు గలుగకుండ వారినిఁ గాపాడుటయే హరి పార్షదుల ధర్మమైయుండును.'

భాగవతధర్మము

భటులారా! భాగవతధర్మం బెద్ది యందురా? ఆధర్మము మహా విశుద్ధము దుర్బోధము నగుఁ గావునఁ బరమగుహ్యము. ఆధర్మంబును బ్రహ్మయు శంకరుఁడును నారద సనత్కుమార కపిల మను ప్రహ్లాద జనక భీష్మ బలి శుకులంతటివారుగూడఁ గొంతకుఁ గొంతమాత్రమే యెటుంగు దురు. నేనుగూడఁ గొంతమాత్రమే గ్రహించితిని. కాఁబట్టి భాగవత ధర్మంబు నిట్టిదని సమగ్రంబుగా నెవ్వరుఁ జెప్పజాలరు.

లోకుల పరమధర్మము - తత్సాధనము

దూతలారా! లోకులకుఁ బరమధర్మం బెద్ది యందురా? భగవ ద్భక్తి నలవరించుకొనుటయే లోకులకుఁ బరమధర్మం బగును. అట్టిభక్తి యెట్లు సిద్ధించునందురా? భగవన్నామంబును గీర్తించుటవలన నట్టిభక్తి క్రమక్రమంబుగా సిద్ధించును. హరినామకీర్తనంబునకు సంతటిమాహాత్మ్యము గలదా యని యందురా? ఆసంగతి మీరే కన్నారఁ జూచితిరి. అజామిభుండు భక్తితో నట్లు చేయలేదనియు, బ్రాణోత్క్రమణము యంబున మిమ్ముఁ జూచి వెఱచి వానిపుత్రుని నారాయణుఁడనుపేరి వానిని 'నారాయణా!' యని కేకవైచె ననియుఁ జెప్పుదురా? పుత్రవ్యాజంబుననేని నారాయణశబ్దంబు నుచ్చరించినంతమాత్రాననే యజామిభు సకు ముక్తిగలుగుట మీరు చూచితిరిగదా! ఇక నియమపూర్వకంబుగా భగవద్గుణార్చనామంబులను గీర్తించుపుణ్యాత్మలసంగతి చెప్పవలయునా?

వేదసారము - భక్తియోగము

భటులారా ! హరినామోచ్చారణముం దింతమహిమ యుండఁగా దాని వదలి యజ్ఞకర్తంబులతో జీవితంబును గడుపుట యేల యందురా ? అజ్ఞానమే యందులకుఁ గారణము. యజ్ఞాదులు వేదవిధులు గదా యని యందురా ? వేదవచనంబులు పూచినతీవెవలె సర్థవాదరుచిరంబులై యుండును. అనఁగా నెట్టికర్తంబులకు నెట్టిఫలంబులు గలుగునో వేదంబులు నిరూపించును. అంతియగాని యాకర్తంబులను జేయవలసినదని వేదంబులు విధింపవు. జడమతులు తద్వచనంబులు పరమార్థంబుగా భావించి వర్తింతురు. ధీమంతులన్ననో సర్వము విమర్శించి సారముతీసి యాప్రకారము వర్తింతురు. సార మేమందురా ? భక్తియోగమే వేద సారము. అట్టిభక్తికి జిత్తశుద్ధి వలయును, చిత్తశుద్ధి యనఁగా నేమని యందువా ? చిత్తము దానిచాంచల్యంబును మాని యేకాగ్రమగుట చిత్తశుద్ధి యనబడును. చంచలమతులకు నేకాగ్రత కలుగుటకై యజ్ఞాది కర్తంబులు సాధనంబులుగాఁ జెప్పబడెను. ఆకర్తంబుల నొనర్చుచురాఁగాఁ గొంతకాలంబునకుఁ జిత్తంబు కర్తఫలదాతవంకఁ జేరి యందు నిల్కడఁ గాంచును. ఇదే వేదవిధుల తాత్పర్యము.'

హరిభక్తులు - పూర్వపాపము

భటులారా ! భగవద్భక్తు లెన్నడును దండ్యులు గారు. ఈసంగతి మఱువవలదు. భగవద్భక్తులైనను వారికిఁ బూర్వపాపంబు గలుగదా యనియు, దాని ననుభవింపక తప్పించుకొనుట యెట్లనియు శంకింతురా ? భగవద్భక్తుల పూర్వపాపంబులెల్ల హరిగుణాకీర్తనమాత్రాననే నశించును. అంతియగాదు. వారియెడఁ బాపపునరంకురంబునకు నవకాశంబుగూడఁ గలుగదు.

హరిభక్తుల లక్షణములు

హరిభక్తులను గుఱివించుట యెట్లందురా ? ఎవరు సాధువులుగాను సమదర్శులుగా నుండురో, వా రెల్లరును హరిశరణాగతు లని గ్రహిం

పుడు. అట్టివారియొద్దకు మీరు పోవంగూడఁ దగదు. ఏల యందురా ? భగవంతుడు గదాధారియై నిరంతరము వారిని గాపాడుచుండును. హరిభక్తులను దండింప నేనుమాత్రమే గాదు కాలముగూడ నోపదు.

పాపాత్ముల లక్షణములు

మీరు పోదగినవా రెవ్వరందురా ? పాపాత్ములకడకు మీరు పోనగును. వారిలక్షణంబు లెట్టి వందురా ? ఎవరు భగవత్పాదావరిత మరందంబును మెచ్చక నిరయమార్గంబైన గృహద్యభిమానమునకుఁ జిక్కియుండురో వా రెల్లరు నసాధువు లగుదురు. వారి నిటకుఁ దోడి తెండు. ఏనిర్భాగ్యుఁ డొక్కనాఁడేనియు భగవన్నామంబును బల్కుట గాని, భగవంతుని భజించుటగాని, వానికి మ్రొక్కుటగాని, నేవ లొన ర్చుటగాని యొనర్పఁడో యట్టివాఁడు దండు్యుఁ డగును.”

భటులారా ! మీరు తెలియక యపరాధం బొనర్చితిరి. తెలియక తప్పుచేసినను దర్వాతనేనియుఁ దప్పును గ్రహించి త్తమాపణంబు వేడుట ధర్మంబగు. మన్నన వేడినవారిని మన్నించుటయు ధర్మంబగును. భగవానుడు పరమధర్మస్వరూపుడు గావున మీకుగా నేను వానిని త్తమాపణంబుఁ బ్రార్థించుచున్నాను.’ అని చెప్పి ‘భక్తవత్సలా ! నాభటుల తప్పునకుగా నేను నమస్కరించుచున్నాను.’ అని సాగిలఁ బడెను. నరేంద్రా ! భగవత్కిర్రనము సకలపాపప్రాయశ్చిత్తమేగాక లోకమంగళకరంబు నగును. ఆమహనీయుని చరితలు చెవిసోకినంతనే హృదయమం దొకవిధమైన మార్పు గలుగును. అదియే భక్తిబీజము ! ఆభక్తివలనఁ జిత్తశుద్ధి గలుగును. చిత్తశుద్ధికి వ్రతాదులు లేవా యని యందువా ? వ్రతాదులు పైపైమలంబుల నూడ్చునేగాని చిత్తంబును మలరహితం బొనర్పఁజాలవు.

భగవత్పాదపద్మమరంద మన్ననో మలంబును సబీజంబుగా నూడ్చి వైచును. మఱియుఁ దన్మరందంబు నొక్కసారి గ్రోలినవానికి గుణ కార్యంబులైన యైహికభోగకర్తంబులు రుచింపవు. చిత్తమాలిన్యంబు

తెల్లఁ గోరికలవలనఁ గలుగుచున్నవనియు, గోరికలను జయించిననాఁడే శుద్ధచిత్తుఁడు కాఁడా యనియు, భగవద్భక్తి యేల? యనియు శంకుతువా? చిత్తశుద్ధినిమిత్తము గోరికలను జయింప యత్నింతురు. కేలము వట్టిప్రయత్నంబులవలననే కామము పూర్ణముగాఁ దొలంగద అది బీజమాత్రమై యుండును. అదనువచ్చినప్పు డది తలయెత్తి పుప్రవృత్తికరకర్తంబులను జేయించును. భగవద్భక్తి యన్ననో కావబును మొదలంటఁ బెకలించివైచును. భక్తులు భగవద్విచ్చాప్రేరితకర్తబులనుమాత్రమే యొనర్తురు. కావున వారికిఁ దత్కర్తఫలంబు లంటవు

ప్రార్థము - శాంతి

మునులారా! పరీక్షింపురేంద్రుఁ డామాటలు విని 'మహాత్మా శాంతివలనఁ బ్రార్థముగూడ నశించునా?' యని యడిగెను. శంకుమహర్షి వానిభావంబును గ్రహించి 'రాజా! భోగ్యకర్తఫలము ప్రార్థమనఁబడును. వింటినుండి విడిచినబాణంబువలె భోగ్యకర్తఫలగయుండును. ప్రయోగతత్త్వంబునుబట్టి బాణగతి మందమధ్యమ తీవ్రబులుగా నుండునట్లు భోగ్యకర్తఫలగతిగూడ నుండును. నారినం వెడలినతర్వాత బాణంబును మఱలించుట యెట్లు సాధ్యముగాదో, యప్రార్థకర్తగతిని మఱలంపరాదు. బాణగతిని మఱలంపఁ దరముగ కున్నను, దగునట్టి యుపాయంబులచేత దానిగతి నడ్డగింప నెట్లు సాధ్యమో యట్లే ప్రార్థకర్తఫలగతి నడ్డగింపవచ్చును. శాంతులు తావన్మాత్రంబుల బాణగతి మహాత్కృతమైనచో దాని నడ్డగింప నిడినవస్తువు తగినంత శక్తిగలది గానిచో, బాణం బావస్తువును దూటాడి యవ్వలకుఁ బెంచును. అట్లే ప్రార్థకర్తఫలగతిగూడ మహాతీవ్రంబగుచో దదర్థశాంతగినంత శక్తిగలది గానిచో, దత్ప్రార్థకర్తఫలంబు ననుభవించకతప్పద రాజా! నివారణార్థ ప్రయుక్తవస్తు బలాబలంబులనుబట్టి ఫలభోగినిగతు లుండును. ఒక్కటిమాత్రము మఱువరాదు. భోగ్యఫలబనుభవోస్తుఖము గాకమానదు. అయినను దాని తీవ్రతను దగ్గిం

వచ్చును. భోగ్యంబును మున్నగా జ్యోతిశ్శాస్త్రంబునుబట్టి నిశ్చయించి తత్ప్రతీకారము చేయరాదా! యని యందువా? మృత్యురూపకర్త ఫలంబును దక్క తక్కినవానికి నుపశాంతులు గలిగింపవచ్చునేగాని, ప్రారబ్ధ కర్తవిధానంబునకు స్వరూపనాశంబును గలిగింపరాదు. శరీరం బనెడి వృక్షంబు తఱివచ్చినప్పుడు కర్తఫల మనెడి చిగురును ధరింపకమానదు. చిగురును గిల్లివేయవచ్చునట్లు కర్తఫలంబు ప్రారంభమైనతర్వాతఁ దొలఁ గింపనగును. ప్రారబ్ధంబును భోగించి తీఱవలయు నన్నప్పుడు దాని భావంబు వైఁజెప్పినవిధం బని గ్రహింపవలయును. అనఁగాఁ బ్రారబ్ధంబు దానిశక్తికొలఁది పోవలసినంతదూరము పోయితిటుననియు, ప్రతీకారాదులవలన దాని నడ్డగించినప్పుడు దానితీవ్రత నడ్డపడువస్తువు గ్రహించుటగుననియు, ఎట్లయినను ప్రారబ్ధఫలము స్వయముగానో పరప్రాపకరూపంబుననో భుక్తమై నశించుచున్నదనియుఁ దాత్పర్యము. మఱియు నడ్డపడువస్తువు సామాన్యమైనదగుచోఁ దత్కర్తతీవ్రతకు నయ్యది గుఱియై యాబాధ ననుభవించుచున్నది. ఆవస్తువు దుర్భేద్యమైనదగుచోఁ గర్తతీవ్రత దాని నేమియుఁ జేయఁజాలదు. వస్తువు నడ్డము వైచునప్పు డుత్తమోత్తమవస్తువుఁ దెచ్చి వైవలయును. ఉత్తమోత్తమవస్తు వేది యని యందువా? పరమేశ్వరుఁడే యావస్తువు. వానిచాటుచొచ్చినచో నమృహాత్ముఁడు సర్వకర్తయైనవాఁడు గావున వానిలో నెల్లకర్తఫలంబులు లయించిపోవును. కాఁబట్టి భగవద్ధరణా గతికంటె నుత్తమరక్షకవస్తువు 'గలగదు. భగవంతుని శరణిల్లుటకంటె నుత్తమసాధనంబును లేదు.

రాజేంద్రా! తొల్లి యగస్త్యమునీంద్రుఁడు మలయపర్వతశిఖరంబున భగవంతుని నర్పించుచుండెను. అటకు మునులు కొందఱు చనిరి. ప్రస్తావవశంబున వారికి నియ్యతిహాసంబు నమృహానీయుఁడు చెప్పెను. దీనిసారంబును గ్రహించి వర్తించి చరితార్థుఁడ వగుము." అని వచించెను.

స్వాయంభువమన్వంతరస్పష్టివిస్తారకథనము

మునులారా! పరీక్షింపు రేంద్రుడు శుకమహర్షిని విని 'మునీంద్రా!
తొల్లి స్వాయంభువమన్వంతరమందు దేవాసురనరమృగపక్షినాగాదుల
సృష్టినిగూర్చి తృతీయస్కంధమందు సంతేపంబుగాఁ దెలిపితిరి. భగవానుఁ
డేశక్తి నుద్రేకింపఁజేసి యే ప్రకారంబు సృష్టిని విస్తరింపఁజేసెనో వినఁ
గుతూహలంబగుచున్న'దని యడిగెను. వానికి శుకమహర్షి యిట్లునియెను.

ప్రాచేతనులు భూమిమీఁది వృక్షజాలంబును దహించుట

'రాజా! ప్రాచీనబర్హికిఁ బ్రచేతను లను పుత్రులు పదిమంది జనించి
సముద్రాంతరంబునుండి వెలువడి భూమిపయి నిలిచి నలువలంతులఁ
జూచుటయు, ధరాతలంబెల్ల వివిధవృక్షంబులతో నిండి ప్రాణిసంచారంబు
నకు సందియ్యకండుటయు, వా రదిగాంచి 'అహో! ప్రాచీనబర్హి నార
దోపదిష్టుడై నివృత్తిమార్గంబును ద్రొక్కుటంజేసి దేశమెల్ల సాహజక
మయ్యెను. కృష్యాదులు సన్నగిల్లెను. భూమిని దున్ని చక్కఁజేయువారు
లేమింజేసి భూభాగంబెల్ల నిట్లయ్యెను.' అని తలపోసి కోపావేశులై
లతాగుల్మవృక్షాదులను దహించుటకుగా వారిముఖంబులనుండి యగ్ని
మారుతంబులను బుట్టించుటయు, ఆ నిప్పుగాడ్పులు వృక్షాదులనెల్లఁ
గాల్చి బూదిచేయుటయు వినియుందువు.

సోముడు ప్రాచేతనులకు స్వధర్మముఁ దెల్పుట

నరేంద్రా! వనస్పతులకెల్ల సోముడు ప్రభువగును. సోముడు
వనస్పతుల ట్లగుటకు నెంతయుఁ జింతపడి ప్రాచేతనులను డాయఁబోయి
'మహాభాగులారా! ప్రజాపతులు లోకవృద్ధిని గావించురు. మీ రట్టి
వారయ్యు దీనంబులైన వృక్షంబులకు నిట్లు కీడుచేయనగునా? మఱియు
వృక్షకోటి ప్రత్యుపకారావేత్తారహితంబుగా జీవకోటికి నాహారంబును
గూర్చును. భగవానుడు సృష్టికి గడఁగి, తాను సృష్టింపనున్న సపాద
నిప్పాద సహస్రాహస్తద్విపాద చతుష్పాదాది చరాచర సకలజీవరాశికి
నాహారార్థంబై యోషధులను దొలుదొల్లఁ బుట్టించి వానిని జీవకోటికి

నన్నంబుఁ గూర్ప విధించెను. అంతటఁ బ్రజాసర్గనిమిత్తము మిమ్ము నిర్దేశించెను. మితండ్రియు మితాతముతాతలును బ్రజాసర్గభరంబు వహించి వన్నెఁగాంచిరి. మీపెద్దల త్రోవ మీరు వదలరాదు. మీకోపంబులను వదలుఁడు. బాలురకుఁ దల్లిదండ్రులును, గంటికిఁ జెప్పయు, సతికిఁ బతియు, భిక్షువులకు గృహస్థుఁడును, అజ్ఞానులకుఁ బ్రాజ్ఞుఁడు నట్లుఁ బ్రజలకు రాజు సుహృత్తగును.'

‘ప్రాచేతసులారా! మఱియొకమాట. భగవానుఁడు సర్వభూతశరీరంబులందు నాత్మభూతుఁడై యుండు. వేయేల! లోకంబెల్ల భగవన్నిలయం బగు. లోకములో దేనికి నపకారంబు గావించినను భగవంతునకు నపకారంబు చేయుటగు. నిదర్శ మేమందుగా? మీరే యిందులకు నిదర్శకు లగుదురు. ఎట్లందురా? మీర లింతకుఁబూర్వము భగవత్ప్రితికిఁ బాత్రులైతిరి. కారణమేమి? మీ సమదృష్టియేగదా కారణము. అది యింతలో మఱవవచ్చునా? ఆత్మవిచారంబు సుంతగావింపుఁడు. కోపంబును జల్లార్పుఁడు. అట్లుచేయుట గుణంబులను జయించుటగు. ఇంతటనేని వృక్షదహనంబును నివారించి శేషించినవానికి మేలు గూర్పుఁడు.’

‘ఇదిగో యీకన్య వార్తి యనునది వృక్షపాలితయై యున్నది. దీనిని గ్రహించి తదాశ్రయవృక్షంబులను రక్షింపుఁడు.’ అని పలికి యీకన్యయ నిచ్చెను. వారు దానిని ధర్మపురస్సరంబుగా గ్రహించి బెండ్లాడిరి.

దక్షుఁడు ప్రజాసర్గం బొనర్చుట

రాజా! ప్రాచేతసులకు నక్కన్యవలన దక్షుఁడు జనించి ముల్లోకంబులను బ్రజాపూరితం బొనర్చెను. ఎట్లందువా? దక్షుఁడు వాని మనశ్శక్తిచేత దేవాసురమనుష్యులను బుట్టించి వారిని గ్రమంబుగా నభః ప్రదేశంబునను జలప్రదేశంబునను భూప్రదేశంబునను వసింపఁజేసెను. వారివలనఁ బ్రజాసర్గంబు వర్ధిల్లదయ్యెను. దక్షుఁ డందులకు నెంతయుఁ

జింతపడి వింధ్యగిరి ప్రాంతపర్వతంబులకుఁ జని యందున్నట్టి యఘముక్షణ తీర్థంబున నీరాడి శుచియై నియతితో మహాతీవ్రతపం బొనర్చి భగవాను నిట్లు స్తుతించెను.

హంసగుహ్యస్తోత్రము

‘స్వోత్తమా ! నమస్కారము. నీవు స్వోత్తముండ వగుట యెట్లందువా ? సర్వము నీ చిచ్ఛక్తివిలాసంబగును. ఆశక్తియో యవిత ధము. నీ చిచ్ఛక్తివిలాసం బెట్టిదందువా ? గుణత్రయవ్యవహారంబు నీశక్తి విలాసంబగు. జీవుడెన్ననో గుణత్రయాభాసుఁడు గాని వేఱు గాఁడు. జీవుఁ డట్లగుటకుఁ గారణం జేమందువా ? నీ మాయయే కారణము. అట్టిమాయకు నీవు నియంతవగుదువు. నీ వట్టివాఁడ వగుట జీవుఁ డెఱుంగఁడా యని యడుగుదువా ? ఎఱుంగఁడు. ఏల యందువా ? జీవుఁడు బాహ్యదృష్టిమాత్రుఁ డగుటయే కారణము. గుణంబు లెప్పుడును వానిని బ్రకాశింపజేయు గుఱి నెఱుంగనేరవుగదా!’

‘గుణంబులు జడంబులు గావున గుణి నెఱుంగలేకుండిన నుండుఁ గాక యనియు, జీవుఁ డట్టివాఁడు గాదు గావున నతఁడు నిన్నేల నెఱుంగఁ డనియుఁ బ్రశ్నింతువా ? జీవుఁడు దేహేంద్రియ ప్రాణాంతఃకరణభూత తన్మాత్రల స్వరూపంబులను దేవతావర్తంబును దన్తూలభూతగుణంబులను దెలియనేర్చునేగాని ని న్నెఱుంగఁజాలఁడు. ఏల యందువా ? నీ వన్ననో యనంతుడవు. జీవుని జ్ఞానశక్తి పరిచ్ఛిన్నము. పరిచ్ఛిన్నుఁ డపరిచ్ఛిన్ను నెఱుంగుట యెట్లు సాధ్యమగు ?’

జీవునకు నిన్నెఱుంగుశక్తి గలుగుట యెట్లందువా ? సృష్టియెల్ల నామరూపప్రతీతిమాత్రంబగు. ఆప్రతీతికి మనస్సు కారణంబగు. మనస్సునకు దర్శనస్తరణవృత్తులు నశించునేని జీవునకు ని న్నెఱుంగు శక్తి గలుగును. మనోవృత్తులన్ననో యుపరతివలన సశించును. మన స్సట్లు పరతినొంది సమాధిగతమైనప్పుడు దర్పణమువలెఁ బరిశుద్ధముగా

నుండును. అట్టి పరిశుద్ధచిత్తమందు నీవు కేవలజ్ఞానస్వరూపహంనుడవై తోచుచువు. ఇదే జీవుడు ని న్నెఱుంగుట యగును.

దేవా ! సమాధి యన నేమందువా ? గాఢనిద్రయందువలె మనోలయంబొండె, జాగ్రత్స్వప్నంబులందువలె విక్షేపకమొండె గాక జ్ఞానమాత్రంబుగా నుండుస్థితిని సమాధి యందురు. కావునఁ దద్దశ యందు నీవు గాన్పించుటయు ని న్నెఱుంగుటయు రెండును సిద్ధించును. నీవు సర్వాంతర్యామివి గావున నెల్లచోట్ల నుండుటంజేసి యెచ్చోట నైనను నిన్నుఁ జూడరాదా యని శంకింపవచ్చును. నీవు సర్వాంతర్యామివైనను నీ ప్రతీతిస్థానంబు శుద్ధముగా నుండవలయును. అట్టి చోటనే నీ ప్రతిబింబంబు గానవచ్చును. మురికియద్దమందు రవిబింబము గానవచ్చునా ? కావున నీ దర్శనము శుద్ధమనస్సునందుమాత్రమే గాన వచ్చును. నీవు ఆత్మస్వరూపంబున నెల్లరయందు నుండువు. అట్లున్నను ని న్నెల్లరుఁ గానరు. ఏల యందువా ? ప్రకృతి, పురుషుఁడు, మహత్తు, అహంకారము, పంచతన్మాత్రలు - ఇవియెల్ల నీ శక్తులగును. ఆశక్తులు త్రిగుణాత్మకంబులును షోడశవికారరూపంబులు నై వ్యవహరించును. వానిలో నీవు నిరూఢుడవై యుండువు. దారువునందు సంతృప్తుఁడై యున్నయగ్నినిఁ బంచదశ సామధేనిమంత్రంబుల ఋత్విజులు ప్రకాశింపఁ జేయునట్లుగా, అహంకారపరిచ్ఛిన్నుడవై యున్న నిన్ను వివేకంబునఁ బ్రకాశింపఁజేయనగును. అహంకారము తొలంగినంతనే నీవు గాన వత్తువు. ఎవ్విధంబునఁ గానవత్తు వందువా ? కేవల నిర్వాణసుఖానుభవ రూపంబున నిన్ను సందర్శింతురు.

దేవా ! నీరూపం బెద్ది యందువా ? రూపనామంబులు గుణకార్యంబులు. నీవో నిర్గుణుండవు; అనఁగా గుణకాతీతుండవు. కావున నీరూపము గుణకార్యంబులైన మనోవాగాదీంద్రియంబులకు సందదు. దాసంజేసి ఏ విట్టివాడవని యూహింపనుగూడ సాధ్యముగాదు. అట్లుగనెని నీవిశ్వ రూపత్వము సంగతి యేమగునందువా ? విశ్వరూపముగూడ నీమాయా ల్పితమేగాని సత్యముగాదు.

అన్ని కారణంబులకు మూలకారణంబై, యందువలన నాదికారణం బనఁబడుచు, నేకము ననదృశము నై సర్వదృశ్యంబులకు బీజంబును సర్వాధారంబుగా నేది కలదో, దేనియాధారంబున సర్వము వ్యవహరించునో, సర్వసంబంధమూర్తియు సర్వలయస్థానంబు నేది యగునో యట్టి యనాదిసిద్ధంబును సజాతీయ 'విజాతీయశూన్యంబును సత్త్వస్వరూపంబు నైన పరబ్రహ్మంబును నిన్నుఁగూర్చి యిదమిత్థమని నిర్ణయింప నెఱికి సాధ్యమగును? దేవాదిదేవా! నీవు కలవని యోగులు వచింతురు; నీవు లేవనిసాంఖ్యులు వాదింతురు. ఈ వాదవివాదంబులు నీ మాయాశక్తుల కోలాహలమే గాని వేటుగాదు. నీవే లేకున్నచో బ్రపంచం బుండునా? ఏల యందువా? ప్రపంచం బనఁగా నీ శక్తివిస్తారమేగదా. మఱియు వీ వుండుట నీ యవతారంబులు వేనోళ్లఁ జూటును. నీయవతారకార్యంబు లెట్టివందువా? నీపాదంబుల నాశ్రయించినవారి ననుగ్రహించుటకై దేశకాలానుగుణంబుగా నీవు రూపుదాల్చి నీభక్తులకు మేలుగూర్తువు. వాయువు ఏకరూపమయ్యు నానాపుష్పసంబంధకారణంబున వివిధగంధ వంతమై తోఁచునట్లు నీ వేకరూపంబున నెల్లరయందు సంతర్భ్యామి నై యున్నను వారివారి పూర్వవాసనలకారణంబున వివిధగతులఁ గాన వత్తువు. అట్టి నీకుఁ బునఃపునర్నమస్కారంబులు.

దత్తునకు భగవంతుఁడు ప్రత్యక్షమగుట

రాజేంద్రా! దత్తుఁ డట్లు స్తుతించినంతట వానియెదుట నొక దివ్యమూర్తి నీలమేచకశరీరంబు గలిగి పీతాంబరంబు ధరించి శంఖచక్ర ఖడ్గవర్ష బాణధనుఃపాశగదాయుధంబుల నెనిమిదిహస్తంబులఁదాల్చి, కీరిట కటకమకరకుండలకాంచికాంగుళీయవలయనూపురాంగదభూషణంబులు క్రొవ్వెటుంగు లీనుచుండఁగా శ్రీవత్సకాస్తుభవనమాలలు హృదయపీఠి నలంకరించుచుండఁగా నెంతయు నొప్పారుచుఁ దోఁచెను. ఆమంగళ మూర్తిని సారదాదిమహర్షులును సందాదిపార్షదులును లోకపాలురునుఁ

జాట్టి కొలుచుచుండిరి. సిద్ధచారణగంధర్వులు ప్రస్తుతులు గావించుచుండిరి.

ఆ పరమాశ్చర్యరూపంబును దత్తుడు చూచి గతవడి సాధ్యును డయ్యెను. అతని సర్వేంద్రియద్వారంబులనుండి హర్ష జలంబు చిప్పిలెను. వానినోట మాట రాదయ్యెను. అతఁ డొండేమియుఁ జేయనోపక యాదివ్యమూర్తికి సాగిలంబడెను.

భగవంతుడు దత్తునకుఁ బ్రజావృద్ధిమార్గంబుఁ జెలుపుట.

రాజేంద్రా! భగవానుడు దత్తునకు సంతసించి 'ప్రాచేతసా! ప్రజావృద్ధికై నీయత్నంబు విఫలం బగుటయు, దానిని సాధించుటకుగా నీ విట్లు శ్రద్ధాభక్తిపూర్వకంబుగాఁ దపం బొనర్చుటయు నెఱుంగుదు. ఈ నీతలంపు నాదిగాని నీదిగాదు. నాతలంపును గొనసాగింప నీ చేసినతపం బెంతయు నాకుఁ బ్రీతిని గూర్చెను. నీవు తపస్సిద్ధుండవై తివి. నీవును బ్రజావతులును మనువులును విబుధేశ్వరులును బ్రహ్మయు భవుండును నా యంశంబులై భూతోద్భవహేతువు లగుదురు. వత్సా! యమనియ మాదిరూపతపస్సు నాకు హృదయంబును, విద్య తనువును, ధ్యానాది క్రియ యాకృతియు, క్రతువు లంగంబులును, ధర్మం బాత్మయు, దేవతలు ప్రాణంబులు నగును.'

దత్తా! ఈ జగత్సర్వంబునకుఁ బూర్వము నే నొక్కండ నుంటిని. మఱియొండు గలుగదు. అప్పుడు గ్రాహ్యగ్రాహకంబులైన బాహ్యంతరంబులు గలుగవు. నేను చైతన్యమాత్రుండనై సర్వతః ప్రసుప్తంబురీతి నుండుఁ గావున నింద్రియవృత్తులకుఁ గాన్పింపను. నాలో లీనమైయున్న నామాయాశక్తికి సుంతమాత్రము చలనం బంగీకరించితిని. ఆశక్తి తోడొడ గుణమయి యయ్యెను. తత్ఫలంబుగా బ్రహ్మాండం బేర్పడెను. అందు బ్రహ్మ యుద్భవిం చెను.

ఆ బ్రహ్మ మహావీర్యవంతుడయ్యు సృష్టిశక్తి తనకు లేనట్లు భావించి చింతింపసాగెను. వానిచింతను గ్రహించి తపంబు నేయుమని వాని

నాజ్ఞాపించితిని. అతఁడు నాయాజ్ఞాప్రకారము వర్తించి శక్తిమంతుడై లోకస్వస్థమయ్యలైన మిమ్ము సృజించెను.

నీకు సంతతి గలుగుటకు సుపాయంబు చెప్పెద వినుము. ఇదిగో యీచిన్నది రసిక్కి యనునది పంచజనుఁ డను ప్రజాపతి పుత్రిక. దీనిని నీవు భార్యగా గ్రహించి మిథునధర్మంబు ననుష్ఠింపుము. ప్రజాస్థంబునకు వృద్ధి గలుగును. నిన్నుఁజూచి నీ క్రిందివారు నామాయామహిమంబున మిథునీభావంబు నర్థించి ప్రజలంగాంచి తద్విధంబున నన్నుఁ బూజింతురు.' అని చెప్పి యంతర్ధానుఁడయ్యెను.

హర్యశ్వలజననము

రాజేంద్రా ! దక్షుఁ డంతటఁ బాంచజనిని బెండ్లాడి విష్ణుమాయా ప్రేరేతుడై యాకాంతవలనఁ బదివేపురుపుత్రులను హర్యశ్వ లనువారిని బడసెను. వారెల్లరు నొక్కరూపమైన యాచారస్వభావులుగా నుండిరి. దక్షుఁడు వారిని బ్రజసర్గార్థము నియమించెను.

హర్యశ్వలు ప్రజాసర్గార్థము తపంబుసేయుట

హర్యశ్వలు పశ్చిమదిశంబట్టి సింధునదీసాగరసంగమప్రదేశంబు నకుఁ జని, యట మునిసిద్ధసేవితనారాయణసరస్థింబుఁ జేరి తపోవ్రతానుష్ఠానపరులై తత్పుణ్యతీర్థమం దాచమించిరి. ఆక్షణంబ వారిహృదయంబులు రాగాదిమలరహితంబు లయ్యెను; వారికిఁ బరమహంసనిష్ఠాభాసము జనించెను. అంతట వారు తండ్రియాజ్ఞఁ దలంచి ప్రజావృద్ధికై యుగ్ర తపంబుఁ బూనిరి.

నారదుఁడు హర్యశ్వలకు నుపదేశించుట


కొండొకనాఁడు నారదమహర్షి యటకు వచ్చి తపోనిష్ఠులై యున్నవారిని జూచి 'బాలకులారా ! మీరు సృష్టికై పూనితిరి. ఇంత పెద్దపనికిఁ బూనినవారు కార్యయుక్తాయుక్తంబులఁ గూర్చి ముందుగాఁ దెలిసికొనవలసిన ముఖ్యవిషయంబులు కొన్ని గలవు. ఎవ్వీ యందురా ? మొట్టమొదట భూవిస్తారాదికంబు నెఱుంగవలయును. ఆ భూమిలో

షష్ఠ స్కంధము

నేకపురుషకంబైన రాష్ట్రంబు గలదు. దాని నెఱుంగవలయును. ఆ రాష్ట్రమందు బిలంబొకటి గలదు. ఆ బిలాంతరంబునుండి వెలికివచ్చు మార్గంబు లేదు. ఆ రాష్ట్రములో బహురూపయైన నైవ్విరిణి యొకటి గలదు. దానిచెంతఁ బురుషుఁ డొకఁ డుండును. మఱియుఁ దద్రాష్ట్రంబున నది యొకటి రెండు దరులు నొరసి పాటుచుండును. ఆ నదీగర్భంమున 'బంచవింశతి యను నద్భుతగృహంబు గలదు. అందుఁ జిత్రకథుఁడను హంసుఁ డుండును. ఆ గృహంతరమందు నొకయంత్రము వజ్ర నిర్మితమో యన నై తనకై తానే తిరుగుచుండును. ఇవన్నియు నెఱుంగక సృష్టికిఁ బూనుట వెఱ్ఱితనము గాదా?' యని చెప్పెను.

నారదుని గూఢాభిప్రాయంబు వారికి వెనువెంటనే బోధపడ దయ్యెను. వా రొకచోటఁ గూడి యామునివాక్యంబుల నొక్కొక్కటి యథామతి విమర్శింపసాగిరి. 'భూవిస్తారాదికంబు నెఱుంగవలయు' నని మహర్షి చెప్పెను. భూశబ్దంబునకు క్షేత్రంబని యర్థంబు గలదు. క్షేత్రమనఁగా మన మేమి గ్రహింపవలయును? లింగశరీరంబని గ్రహింప నగును. లింగశరీరంబు నెఱుంగుట యన నేమి? శరీరంబులెల్ల నశ్వరంబు లనియుఁ బరమసాధ్యము మోక్షం బనియు, తదర్థము సాధనంబు వలయు ననియు, అట్టి సాధనంబుగా నశ్వరపదార్థమైన శరీరంబు నాశ్రయించి యసత్కర్తృంబు లెన్ని చేసినను ఫలము లేదనియు గ్రహింపనై యున్నది.' అని యొకఁడు పలికెను.

రెండవవాఁడు వానిమాట నందికొని 'ఏకపురుషరాష్ట్రక మనఁగా నేమి? భగవానుఁ డద్వితీయుఁడు నేకైకపురుషుఁడు నగు. వానిరాష్ట్రమేమి? భగవానుఁడు స్వాశ్రయఁడును స్వాధారుఁడును సర్వసాక్షియు నగును. వానియాధారంబున భూమియెల్ల నుండును. కాఠ్యాయనమునఁగా నిచట జగంబే యని గ్రహింపవలయును. అట్టి జగదీశ్వరుని తత్త్వం బెఱుంగక యసత్కర్తృంబు లాచరించుటవలన బయోజనము గలుగదని ఋషి పత్నిన రెండవవాక్యముయొక్క తాత్పర్యముని చెప్పెను.



బిలము

మూడవవాడు వానిమాట నందికొని 'బిలమునుగూర్చి మహర్షి పలికెను. ఆబిలముఁ జొచ్చినవాడు మఱల వెలికి రాడట! దీని భావ మేమి? పరతత్త్వముఁ జొచ్చినవానికిఁ బునరావృత్తి గలుగదని విందుము. కాబట్టి మహర్షి చెప్పిన బిలము పరతత్త్వముగా నుండవలయును. పరతత్త్వంబును జేసుటకు నసత్కర్తంబు లుపయోగింప' వని మహర్షి భావంబుగా నుండనోచునని మూడవవాడు చెప్పెను.

స్వైరిణి

అంత నాల్గవవాడు మునుపటి బహురూపయైన స్వైరిణి యటఁ గలదని చెప్పెను. స్వైరిణి యనఁగా నిల్కడ లేనిదని భావము. నిల్కడ లేకుండుట యనఁగాఁ జాంచల్యం బని యర్థము. చాంచల్యంబు మనస్సునకు నైజము. చాంచల్యంబునకుఁ గారణం జేమని విచారించినచో గుణసంస్కరము కారణంబగును. మనస్సు గుణవశమై వర్తించు ననియు ఆకారణంబున మనస్సు స్వైరిణిఁ బోలు ననియు మహర్షి హెచ్చరిక చేసె నని పలికెను.

ఏనవవాడు వానిమాట నందికొని 'ఆస్వైరిణి నాశ్రయించి పురుషుఁ డొకఁ డుండునని మహర్షి పలికెను. పురుషుడు కుత్సితభార్య నాశ్రయించి స్వాతంత్ర్యము వీడి దాని సుఖదుఃఖంబులే తనసుఖదుఃఖంబులుగా భావించుచు జీవితముఁ గడపుట లోకమందుఁ జూతుము. అట్లే జీవుడుగూడ గుణసంగబుద్ధికి లోబడి స్వాతంత్ర్యము దక్కి యది యాడ్చినట్లు వ్యవహరించి చెడుచున్నాఁ డని మహర్షి తాత్పర్యం' బని వచించెను.

ప్రవాహము

ఆఱవవాడు వానిమాట నందికొని 'ప్రవాహమునంగతి మహర్షి చెప్పెను. ప్రవాహంబును దేనికిఁ బోల్పనగును? మాయకుఁ బోల్పనగును. ఏటికి దరు లట్లు మాయకు సృష్టిలయంబులు రెండును తీరంబు

లగును. ఆ మాయానదిలోఁ గ్రోధాహంకారంబు లనెడి పెనుమకర తిమింగిలంబులు గలవు. వానికిఁ జిక్కినవారు మఱల వెలికిరారని మహర్షి సూచించెనని పలికెను.

పంచవింశతి యను నద్భుతగృహము

వానిమాటను మఱియొకఁ డందుకొని 'పంచవింశతి యను నద్భుతగృహం బెద్ది?' 'తత్త్వంబు లిటువదియై దనియు సృష్టియెల్లఁ బంచవింశతితత్త్వాత్మకం బనియుఁ జెప్పిరి. ఋషిభావంబుగూడ నదే యగు' ననెను.

చిత్రకథకుడైన హంసుడు

వానిమాటను బ్రక్కనున్నవాఁ డందుకొని 'ఆగృహములో నున్న చిత్రకథకుఁ డెవఁడు? భగవానుఁ డంతర్యామియై యుండు నందురు. కావున హంసుఁ డంతర్యామియైన చిత్రకథకుఁ డగును. హంస యేమిచేయుచున్నది. క్షీరసీరంబులను వేటుచేసి క్షీరంబును గ్రహించుచున్నది. అట్లే హంసుఁడుగూడఁ జిజ్జడప్రపంచంబునుండి చిత్తును వేటుచేసి గ్రహించుచున్నాఁడు. వాని చిత్రకథ యెట్టిది? బంధమోక్షణంబులఁ దెలుపుటయే వానిచిత్రకథ యగు' ననెను.

యంత్రము

వానిని మఱియొకఁ డందుకొని 'స్వయముగాఁ దిరుగు యంత్ర మును మహర్షి ప్రస్తావించెను. ఆయంత్రము కాలచక్రంబుగా నోపును. కాలచక్రసంచారవిధానంబు శాస్త్రంబగును. శాస్త్రంబు గుణంబుల నాశ్రయించియుండు. గుణధోరణిఁ జన్నవానికి నివృత్తిమార్గము గాన రాదు' అని పలికెను.

రాజేంద్రా! హర్యశ్వ లక్ష్మి ఋషివచనంబుల విమర్శించి తాత్పర్యంబును గ్రహించి వానికిఁ బ్రదక్షిణనమస్కారంబు లొనర్చి నివృత్తి మార్గపరులైరి. నారదుఁ డంతట వీణవాయించుచు స్వర బ్రహ్మమునందుఁ దొడ్డభాగ—20

జిత్తుంబును లయింపజేసి సాక్షాత్కరించిన భగవానుని స్మరించుచు లోక
యాత్రాశీలియై చనెను.

దక్షుడు పుత్రులకుఁగా విచారపడుట

రాజా ! దక్షుడు వానిపుత్రులైన హర్యశ్వలు నివృత్తిమార్గపను
లగుట విని 'కటా ! నాసుతులు శీలవంతులనియుఁ బిత్రాజ్ఞను బాలింతు
రనియుఁ దలంచితిని. సత్సంతానలాభముగూడ దుఃఖహేతువయ్యెఁ
గదా' యని చింతపడసాగెను. బ్రహ్మదేవుడు వాని నూరార్చి 'దక్షా !
పాంచజనియందు మఱలఁ బుత్రులను బడయు' మని చెప్పి చనెను. దక్షుఁ
డట్లే యాకాంతయందు శబలాశ్వలను వారిని వేయిమందిపుత్రులను
బడసి వారినిఁ బ్రజాసర్థంబునకు నియమించెను.

శబలాశ్వలు నివృత్తిమార్గంబుఁ బట్టుట

వారు పిత్రాజ్ఞను దలఁదాల్చి నారాయణసర్వస్థిర్థంబునకుఁ బోయి
యం దాచమించి వెలువడిరి. అతీర్థనేవాఫలంబుగా వారి మనోమలినంబు
జిడ్చుడెను. వా రంతటఁ బ్రణవజపం బొచరించుచు జలాహారులై కొన్ని
మాసంబులును, వాయుభక్షులై కొన్ని నెలలును దీవ్రతపంబు నలిపిరి.
వా రట్లు నారాయణమహామంత్రంబును జపించుచుండఁగా నారదుఁడు
వచ్చి హర్యశ్వలకునట్లు వారికిని బోధించి 'దాక్షాయణులారా !
మీరును మీయన్నలతోవఁ జనుడు. అట్లు చేయుట భ్రాతృవత్సలత్వం
బగు. అట్టి ధర్మవిదులకుఁ బుణ్యంబు వీడనిచుట్టమై చరించును.
భ్రాతృవత్సలులు మరుత్తులతోడ సుఖంతు' రని చెప్పి చనియెను. శబలా
శ్వలు తదుపదేశవచనంబులను విని వారియన్నలతెరవుఁ ద్రొక్కి పరమ
పురుషుని బొందిరి. గతరాత్రులు మరల రానికైవడిఁ పరమపదస్థులు
మరల జనింపరు.

దక్షుడు నారదుని శపించుట

రాజా ! శబలాశ్వ లట్లయినంతనే వివిధమహాత్పాతంబులు గలి
గెను. దక్షుఁ డాయత్పాతంబులఁ జూచి కారణమేమో యని తల్చు

పోయసాగెను. అత్తటి జారులు వచ్చి శబలాశ్వులవృత్తాంతంబును దత్తునకుఁ దెలిపిరి. ఆమాటతోడ నతఁడు పుత్ర శోకార్దుఁ డయ్యెను. అంతలో నచ్చటికి నారదుఁడు వచ్చెను. వానిని జూచినంతనే దత్తుఁడు రోషవివశుఁడై యాడుగఱచి 'కటా ! నాకొడుకులు సాధువులును ధర్మ ప్రవృత్తులు నగుదురు. అట్టివారికి భిక్షావృత్తిని బోధించి యసాధు కార్యం బొనర్పితివి. ఉభయశ్రేయఃకాములు ఋణత్రయంబుఁ దీర్చి కర్మవిచారం బొనర్పవలయు ననియు, అట్లుచేయక నివృత్తిమార్గనిష్ఠు లైనచో నుభయలోకభ్రష్టు లగుదురనియు శాస్త్రము పలుకుచున్నది. పెద్దలు నట్లే యాచరింతురు. నారదా ! నీవు ధర్మవేత్తవయ్య నాసుతు లకు నధర్మమార్గంబు నుపదేశించి వారి నుభయలోకభ్రష్టులఁ జేసితివి. బాలకుల నిట్లు చెఱచువాఁడు భగవత్కీర్తికి ముప్పుగావించువాఁడు గాదా ? భగవత్కీర్తికి నెగ్గుచేసిన నీవు నొకభాగవతుఁడ ననుచుఁ దిరుగుదువు. భాగవతులు భూతానుగ్రహపరవశు లగుదురు. నీతో నిర్వైరులకు వైరంబుఁ బుట్టించి వారిసౌహృదంబును జెఱచితివి. బుద్ధిభేదంబు గల్గినంతనే వైరాగ్యంబగునా ? వైరాగ్యము జ్ఞానఫలముగదా ? కర్షోప శాంతిమాత్రాననే మమకారబంధంబు తెగునా ? విషయంబు లెంతతీవ్రంబులో వట్టిమాటలవలనఁ దెలియదు. వాని ననుభవించునప్పుడుమాత్ర మే యది బోధపడును. విరక్తియెప్పుడు గలుగును ? విషయంబులు సారరహితంబులును బహుదుఃఖమయంబులు నని బుద్ధిస్థమైనప్పుడు వానియందు విరక్తి జనించును. ఆసంగతి యెప్పుడు బుద్ధిస్థమగును ? అనుభవముమీఁద నగును. విషయస్వరూపానుభవజ్ఞానంబు గలుగక పరోపదేశమాత్రంబున వైరాగ్యంబు నొందుట పచ్చికాయను బండవేయుట యగుగదా ! సాధు మార్గంబును మెట్టి గృహస్థులమై కర్మంబు లాచరించి భగవత్ప్రీతికిఁ బాత్రులము గానున్న మాకు నీవు సైరింపరాని యెగ్గు గావించితివి. నాకుఁ గావించిన యాయపకారంబు నెట్లో నేను సైరింతునుగాక ! నాసంతానంబునకుఁ గావించిన కీడు సహింపరాదు. నీవు నీయకార్యంబు

నకు ఫలంబు ననుభవింపకతీతిదు. ఒకచోట నిలువక సర్వకాలము సర్వ
లోకసంచారశీలి వగుదువుగాక ! యని శపించెను. నారదుడు మాటు
తలంపక యాశాపంబును గ్రహించి 'దత్తా ! సాధువులు తాము కష్టపడి
యైనను బరోపకారము చేయుట ధర్మంబగు. నేను నీసుతులకుఁ బరమ
శ్రేయోమార్గంబును దెలిపితిని. నన్ను నిష్కారణంబుగా శపించితివి.
అయినను దానిని గ్రహించుచున్నా' నని చెప్పి చనియెను. రాజా !
శాంతము సాధుశీలముగదా!

దత్తుని పుత్రికలు - వారి యన్వయంబులు

రాజేంద్రా ! దత్తుని పరితాపంబును బ్రహ్మదేవుడు చూచి వాని
నూరార్చి పాంచజనివలనఁ బుత్రికలను బడయు మనిచెప్పిపోయెను. పాంచ
జుడట్లే పాంచజనివలన నరువదిమందిపుత్రికలను బడసెను. వారెల్లరుఁ బితృ
ప్రియలైరి. అందుఁ బదిమందిని ధర్మనకును, బదుముగ్ధురను గశ్యపున
కును, ఇరువదియేడ్వరను జంద్రునకును, ఇద్దఱు భూతునకును, ఇద్దఱు
అంగిరసునకును, ఇద్దఱు గృశాశ్వునకును, తక్కిన నల్వరను మఱియఁ
గశ్యపునకు నిచ్చెను.

ధర్మని సంతానము

ధర్మని పత్నులు భానువు, లంబ, కకుష్ప, జామి, విశ్వ, సాధ్య,
మరుత్వతి, వసువు, ముహూర్త, సంకల్ప యనుపేర్ల నొప్పిరి. భానువునకు
వేదముపభుడును, వానికి నింద్ర నేనుడును జనించిరి. లంబకు విద్యోతుఁ
డును, వానికి స్తనయిత్నువులును బుట్టిరి. కకుష్పనకు సంకటుండును,
వానికిఁ గీకటుండు నుదయించిరి. జామికి భూదుర్గాభిమానదేవతలును,
వారికి స్వర్గనందులును గలిగిరి. విశ్వకు విశ్వదేవులు ప్రభవించిరి. వారికి
సంతానము గలుగదు. సాధ్యకు సాధ్యగణంబును బుట్టెను. ఆగణంబునకు
నర్థసిద్ధి యుద్భవించెను. మరుత్వతికి మరుత్వంతుండును జయంతుండు
నుదయించిరి. జయంతుండు వాసుదేవాంశభూతుండు గావున నుపేంద్రుఁ
డనఁబరఁగెను. ముహూర్తకు మాహూర్తకదేవగణంబు జనించెను.

ఈగణంబు భూతంబులకుఁ దత్తత్కాలఫలంబు నిచ్చును. సంకల్పకు సంకల్పుడును, వానికిఁ గాముడును బుట్టిరి. వసువునకు ద్రోణుడు, ప్రాణుడు, ధ్రువుడు, అర్కుడు, అగ్ని, దోషుడు, వస్తుడు, విభావ సుడు ననబరఁగు వసువు లెనిమిదిమంది పుట్టిరి.

వసునంతానము

వసుపుత్రులలో ద్రోణునకు అభిమతి యనుదానియందు హర్ష శోక భయాదులు జనించెను. ప్రాణునకు నూర్జస్వతియనుదానివలన సహుడు, ఆయువు, పురోజవుడును గలిగిరి. ధ్రువునకు ధరణివలన నానాపురంబు లావిర్భవించెను. అర్కునకు వాసన యనుదానివలనఁ దర్వాదిపుత్రులు జనించిరి. అగ్నికి వసోద్ధారయందు ద్రవిణకాదిసుతవర్గం బుద్భవిల్లెను. మఱియు నగ్నికి గృత్తిక యను ద్వితీయభార్యయందు స్కంధుడు పుట్టెను. స్కంధునకు విశాఖాదులు గలిగిరి. దోషునకు శర్వరియందు హరియంశంబున శింశుమారుఁ డుదయించెను. వస్తునకు నంగిరస్సునందు శిల్పాచార్యుడు విశ్వకర్త పుట్టెను. విశ్వకర్తకుఁ జాక్షుషమనువును, వానికి సాధ్యులును జనించిరి. విభావసునకు ఉష యనుదానివలన పున్యప్తియు, రోచిస్సు, ఆతపుడు జనించిరి. ఆతపునకు దివసుడు పుట్టి మనుష్యుల కర్తజాగరణంబులకు నిమిత్తుఁడాయెను. భూతునకు సురూప యందుఁ గోటిరుద్రగణంబులు పుట్టెను. మఱియు వానికి వేతోకభార్య వలనఁ జేతవినాయకాదిఘోరులు జనించి యేకాదశరుద్రులకుఁ బార్షదులైరి.

ఏకాదశరుద్రులు

రాజా ! ఏకాదశరుద్రు లెవరందువా ? రైవతుడు, అజుడు, భవుడు, భీముడు, వాముడు, ఉగ్రుడు, వృషాకపి, ఏకపాదుడు, అహిర్బుధ్నుడు, బహురూపుడు, మహర్తు - వీరు ఏకాదశరుద్రు లనఁ బడుదురు.

అంగిరస్సు మున్నగువారి సంతానము

అంగిరస్సు స్వధవలనఁ బితృదేవతలను అభర్వాంగిరోనామకవేదంబును గాంచెను. కృశానుఁడు అర్చివలన ధూమ్రకేశుని, ధివణయను పత్నివలన వేదశిరోదేవుఁడు, వయుఁడు, మనువు అనువారలను బడసెను. కశ్యపునకు రెండవసారి భార్యలుగా నీయబడిన దక్షసుతలు వినత, కద్రువ, పతంగి, యామిని యనబడుదురు. వారిలో వినతకు విష్ణువాహనం బైన గరుడుఁడును, సూర్యసారథియైన యనూరుఁడును బుట్టిరి. కద్రువకు సర్పకులంబు జనించెను. పతంగికే బక్షిగణము పుట్టెను. యామినికి శలభంబులు గలిగెను. చంద్రునిపత్నులు కృత్తికాదులు ఇరువదియేఁడురు నిరువదియేఁడుతారలై వెలయుదురు.

దక్షుఁడు చంద్రుని శపించుట

రాజేంద్రా! చంద్రునకు దక్షశాపము గలిగెను. తత్ఫలముగా నతఁడు క్షయరోగపీడితుఁడును సంతానహీనుఁడు నయ్యెను. తద్రోగ ఫలంబుగా వానికిఁ గళలు తగ్గుట యేర్పడెను. అతఁడు మఱల దక్షుని గ్రహపాత్రుడై కళాక్షయంబును బాపికొనెను. ఆకారణంబునఁ జంద్రునకుఁ గళాక్షయవృద్ధి లేర్పడెను.

కశ్యపుని మొదటి పదిమందిభార్యల సంతానము

రాజేంద్రా! దక్షుఁడు వానిపుత్రికలలోఁ బదుమువ్వురను కశ్యపునకు మొదటిసారిభార్యలుగా నిచ్చెనని చెప్పితిని. వారు అదితి, దితి, దనువు, కాత్య, అరిష్ట, సురస, ఇళ, ముని, క్రోధవశ, తామ్ర, సురభి, సరమ, తిమి యనువేల్గ లోకమాత లైరి.

వారిలోఁ దిమికిఁ దిమింగిలాదిజలజంతువులును, సరమకు సారమేయాదిశ్వాపదంబులును, సురభికి గోమహిషాదులైన యేకశఫంబులును, తామ్రకు శ్వేనగృధ్రాదులును, క్రోధవశకు దందశూకాదిసర్పంబులును, మునికి నవ్వురోగణంబును, ఇళకు భూజంబులును, సురసకు యాతుధాను

లును, అరిష్టకు గంధర్వులును, కాష్టకు గిట్టలులేని మృగంబులును, దనువు నకు ఏకషష్ఠికుమారులును గలిగిరి.

రాజా! ఆ యటువదియొక్కరలో ద్విమూర్ధుడు, శంబరుడు, అరిష్టుడు, హయగ్రీవుడు, విభావసుడు, అయోముఖుడు, శంకు శిరుడు, స్వర్భానుడు, కపిలుడు, అరుణి, పులోముడు, వృషపర్వుడు, ఏకచక్రుడు, అనుతాపకుడు, ధూమ్రకేతుడు, విరూపాక్షుడు, విప్ర చిత్తి, దుర్జయుడు అనువారు పదునెనమండ్రు ముఖ్యులగుదురు. దనువు నకు వైశ్వానరుఁ డనుకొడుకు మఱియొకఁడుగూడఁ గలఁడు.

స్వర్భానునకు సుప్రభ యనునది జనించెను. దానిని నముచి పెండ్లాడెను. వృషపర్వునకు శర్తిష్ఠ పుట్టెను. దానిని యయాతి వివాహ మయ్యెను. వైశ్వానరునకు ఉపదానవి, హయశిరస్సు, పులోమ, కాలక యనుకూతులు నల్వరు జనించిరి. ఉపదానవిని హిరణ్యాక్షుండును, హయశిరస్సును గ్రతువును వివాహమాడిరి. పులోమాకాలకలను బ్రహ్మప్రేరితుడై కశ్యపుడు పెండ్లాడెను. పులోమకుఁ జౌలోములును, కాలకకుఁ గాలకేయులును జనించిరి. వారికి నివాతకవచు లనువారు నలువదివేపురు గలిగిరి.

రాజేంద్రా! నివాతకవచులు మహాయుద్ధశాలురై యజ్ఞంబులకు విఘ్నంబులు గావింపసాగిరి. అత్తఱి దేవేంద్రుడు నీశితామహుడైన యద్భునుని స్వర్గలోకంబునకు రప్పించెను. పార్థు డా నివాతకవచులను బరిమార్చి యింద్రునకుఁ బ్రీతిఁ గూర్చెను.

విప్రచిత్తికి సింహికవలన నూటొక్కసుతులు పుట్టిరి. వారిలోఁ బెద్దవాడు రాహు వనియుఁ దక్కిననూర్గురును గేతువు లనియుఁ బరగిరి. వారెల్లరు గ్రహము లైరి.

నరేంద్రా! అదితివంశంబును జెప్పెద వినుము. అదితికిఁ గశ్యపుని వలన వివస్వతుడు, అర్యముడు, పూషుడు, త్వష్ట, సవిత్తుడు, భగుడు, ధాత్యుడు, విధాత్యుడు, వరుణుడు, మిత్రుడు, శక్రుడు,

ఉరుక్రముడు, ననువారు జనించిరి. వారిలో వివస్వంతునకు సంజ్ఞయందు శ్రాద్ధదేవుడు, మనువును, యమియము లనెడి మిథునంబును బుట్టుటయ్యెను. ఆమిథునము బడబయై యశ్వినులను గనెను.

ఛాయ యనునది శనైశ్చరుని సావర్ణిమనువును దపతి యను పుత్రికను గాంచెను. ఆ తపతి సంవరణుని బతిగా వరించెను. ఆర్యముడు మాతృక యనుదానివలనఁ జర్షణులను గాంచెను. వారు కృతాకృతజ్ఞాన వంతులై వెలసిరి. బ్రహ్మదేవుడు వారియం దాత్మానుసంధానంబుఁ గావించి మానుషజాతిని గల్పించెను. పూష్ణుడు తొల్లి దక్షయజ్ఞంబునఁ బండ్లులెఱచి గేలిచేయుటయు వానికి దంతభగ్నమగుటయుఁ దెలిపితిని. అదిసుత యతఁడు దంతహీనుఁ డగుటంజేసి పిష్టభోజనుఁ డయ్యెను. వానికి సంతానము గలుగదు. త్వష్ట యనువాడు దైత్యసోదరిగ్నైన రచన యనుదానియందు సన్నివేశుడు, విశ్వరూపుడు ననువారిని బడసెను.

రాజా! బృహస్పతి సురలకు గురువుగా నుండెను. దేవతలు గురువు నుపేక్షించిరి. అదికారణంబుగా బృహస్పతి వారిని వడలెను. సురలంతట నసురులకు భాగినేయుండైన విశ్వరూపుఁ డనువానిని బురోహితునిగా వరించిరి.

పరిక్షితు వానిని విని 'మునీంద్రా! సురలు వారిగురువునెడ నేమి యక్రమంబు గావించి' రని యడిగెను. వానికి శుకుఁ డిట్లునియెను.

బృహస్పతికి సురలు గావించిన యపచారము

రాజా! కొండాకనాడు దేవేంద్రుడు పేరోలగంబు తీతెను. బ్రహ్మవాదులైన మహర్షు లొకవంకను, మరుద్వసురు ద్రాదిత్యు లొకవలనను, విశ్వదేవసిద్ధసాధ్యచారణగంధర్వు లొకక్రేతను, విద్యాధరాష్ట్రః కిన్నరపతంగోరగు లొకయ్యును, అశ్విను లొకప్రక్కను యథార్హస్థానంబు లలంకరించిరి. శచీదేవి యింద్రునితోడ సర్ధానంబు సద్ధిష్ఠిం

చెను. మహారాజ లాంచనంబులైన శ్వేతచ్ఛత్రచామరంబులు వెలసెను. వందిమాగధాదులు స్తుతిగీతంబుల బాడసాగిరి.

అత్తటి బృహస్పతి యాసభకు వచ్చెను. దేవేంద్రుడు త్రిభువ నైశ్వర్యమదోన్నతతంజేసి యట్లువచ్చినగురువునకు నెదురేగుటయు వానిని బూజించుటయు నుపేక్షించెను. అయ్యాంగిరసుఁ డదిగాంచి 'అహో! ఇది యైశ్వర్యమదవికారవిశేషం' బని గ్రహించి వచ్చినదారిం బట్టి వానియింటికిఁ బోయెను. సురగురుఁ డట్లు మఱిపోవుట యింద్రుడు చూచి నిజాపరాధంబును గ్రహించి 'కటా! ఐశ్వర్యమదంబు నాకన్ను గప్పెను. నీచమతి నై గురుతిరస్కారం బొనర్చితిని. ఇతరులకుఁ బ్రార్థనీయంజేనియుఁ గానట్టి మహేంద్రశ్రీ నాకు లభించుటంజేసి దేవేశ్వర్యపదవి సంప్రాప్తమయ్యెను. ఆలక్ష్యితోడ గర్వంబు నన్నుఁ బైకొనెను. తత్ఫలంబుగా నసురభావంబునకు లోనైతిని. రాజు సింహాసనాధిష్ఠుడై యున్నతటి నెట్టివారు వచ్చినను దనస్థానంబును వదలి చని ప్రత్యుత్థానాదులు నేయరాదని కొందఱు చెప్పుదురు. ఆమాట ధర్మబాహ్యము. అది పాటింపఁదగినది గాదు. అట్టిబోధనలు కేవల గాఢాజ్ఞానజనితంబుగాని వేఱు గానేరవు. అట్టిమాటల నమ్మి చరించువారిగతి తాఁతితెప్ప నెక్కి జలాశయంబును దాఁటువారిగతి యగును. ఇంతటనైనఁ దెలివి తెచ్చికొని గురుపదంబుల వ్రాలి తత్ప్రసాదంబు బడయుదుఁగాక!' అని చింతించి గురుగృహంబునకుఁ దరలెను. దేవేంద్రుఁ డట్లువచ్చుట బృహస్పతి నిజయోగబలంబున గ్రహించి యిల్లు నెడలిపోయి యథ్యాత్మమాయామహిమంబున నదృశ్యుడయ్యెను. ఇంద్రుడు గురునింటికిఁ బోయి వానితోలఁకువ గానక వెల్లు దుఃఖించి తహతహపడసాగెను.

గుర్వవక్షాఫము

అసురు లయ్యది యవసరంబుగాఁ దలంచి వారిగురువైన భార్గవుని సమృత్తి బడసి యాయుధపాణులై సురలపయి దాడివెడలి క్రూరనారా దొడ్డభాగ—21

చంబులఁ గురిపించిరి. దేవతలు కాళ్లు తెగి కొందఱును, చేతులు విడిగి కొందఱు నై యసురులతాఁకునకు నోర్వలేక తాఱుమాతైరి. ఇంద్రుఁ డును గత్యంతరము గానక యాసురలను వెంటఁగొని బ్రహ్మయొద్దకుఁ జని వానిని శరణవొచ్చెను.

సురలకు బ్రహ్మోపదేశము

చతురాస్యుఁడు వారికి నూఱటఁ బల్కి సురలారా! ఎల్లవిధంబుల మీరు సమృద్ధులు. అసురులన్న నో మాకు నోడి వర్తింతురు. అట్టి వారిచేత నేడు మీఁకట్టిపరాభవంబు గలిగెను. కారణంబును గ్రహించి తిరా? మీరు మీగురునకుఁ గావించినయపరాధం బిట్లు ఫలించెను. గురువు నతిక్రమించి మీ రిట్లయితిరి; యసురులు వారిగుర్వాజ్ఞను దలఁ దాల్చి మీతలఁ దన్నిరి. అంతియగాదు. వారు స్వర్గలోకంబునేగాదు నాపదనంబునుగూడ నిష్ప డాక్రమింపఁజాలుదురు. సురలారా! గోవిప్ర విష్ణువులను నేవించునట్టిరాజులకు నశుభంబు లెన్నడును గలుగవు. మీ గురువు విప్రమాత్రుఁడేగాక పరమశాంతుఁడును బ్రహ్మనిష్ఠుఁడు నగును. అంతటివాని కృపాదృష్టికి మీరు దూరులైతిరి. ఇష్టదేవినేయనగు నందురా? త్వష్టృపుత్రుఁడైన విశ్వరూపు నాశ్రయింపుము. అతఁడు మీయర్థంబు నొనగూర్చును. అతఁ డసురపక్షపాతి యని యందురా? అగుఁగాక; అది మీరు పై రింపవలయు' నని తెలిపెను.

దేవేంద్రుఁడు విశ్వరూపునిఁ బురోహితునిగా పరించుట

రాజా! దేవేంద్రాదు లంతట బ్రహ్మను వీడ్కొని విశ్వరూపు నొద్దకుఁ బోయి 'వత్సా! అతిథులమై నీయాశ్రమంబునకు వచ్చితిమి. నీకు శుభమయ్యెడు. సాధువులైనపుత్రులు తాము పుత్రవంతులైనను బితృశుశ్రావయే పరమధర్మంబుగా నుందురు. ఇక బ్రహ్మచారులసంగతి చెప్పనేల? వత్సా! ఆచార్యుఁడు వేదమూర్తి యనియు, తండ్రి బ్రహ్మ మూర్తి యనియు, తల్లి ధాత్రీమూర్తి యనియు, భార్య యింద్రమూర్తి యనియు, భగిని దయామూర్తి యనియు, అతిథి ధర్మమూర్తి యనియు,

అభ్యాగతుఁ డగ్నిమూర్తి యనియు సర్వభూతంబు లాత్మమూర్తి యనియుఁ బాటెంటురు. తండ్రిలకుఁ బరులవలనఁ బరాభవరూపమహోర్తి గలిగినప్పుడు పుత్రు లయ్యారని వారితపశ్చక్తివలనఁ దొలఁగింపవలయును. వత్సా ! మావచ్చినపని యేమందువా ? మమ్ముఁ బరిభవించిన వారిని జయింపఁగోరుదుము. అందులకై నిన్నుఁ బురోహితునిగా వరించితిమి. ఇదే నీకు నమస్కరింతుము. పెద్దవారు పిన్నవారికి మ్రొక్కరాదందువా ? కార్యములపట్ల నది తప్పగాదు. మఱియు బాలుడైనను జ్ఞానియగునేని వాడే జ్యేష్ఠుడగును. మావిన్నపము ననుగ్రహింపు' మని వేడిరి.

రాజా ! విశ్వరూపుఁడు వారిని విని చిటునవ్వు దాల్చి 'సురవరు లారా ! మీకుఁ దెలియనిధర్మము గలుగదు. పురోహిత్యంబు బ్రహ్మ వర్చసంబును హరించునని ధర్మవేత్తలు నుడివిరి. అయినను మీయట్టి లోకేశ్వరులు వచ్చి యడిగినప్పుడు కాదనుట నాబోఁటివానికిఁ దగదు. ఒక్కసంగతి వినుము. పురోహితుఁడు గురువగును. గురునాజ్ఞను దలఁదాల్చుట శిష్యులకు నాత్మధర్మంబగు. శిష్యులసంగతి యటుండనిమ్ము. పురోహితునిసంగతి యేమందురా ? పురోహిత్యంబు ధనలాభంబు నిచ్చుననియు, ఆవృత్తిని స్వీకరించి ధనంబు నార్జించి సత్కర్తృంబులు చేయవచ్చుననియుఁ గొందఱు తలంపవచ్చును. అంతకన్న హ్రస్వదృష్టులును నీచ మతులును గలుగరు. దరిద్రులైనను జోలిగట్టి భిక్షమెత్తి దొరకినంతలో సత్కర్తృంబు లాచరింపనగును. సత్కర్తానుష్ఠానార్థమై యమ్ముడు పోరాదు. నాకు ధనకాంక్ష గలుగదు గావున నింద్యవృత్తిని నామది యంగీకరింపదు. ద్రవ్యార్థము నేను మీయిచ్చు నేయనొల్లను. మీరు నాకు గురువులగుదురు. తండ్రిలమాట యెట్టిదైనను బుత్రులు శిరసావహింపక తీఱదు. మీకార్యార్థము నాకుఁగల కలిమినేగాక నా ప్రాణంబునుగూడ సమర్పింతును.' అని చెప్పి దేవపురోహిత్యంబు సంగీకరించెను.

విశ్వరూపుడు దేవకార్యము చేయుట

రాజా! విశ్వరూపుఁ డట్లు సురపాఠోపాత్యము సంగీతించి తోడనే దేవతలకు హితము గూర్చుట వానికి విధియయ్యెను. నుచుఁగా బెద్ది యందువా? అసురసమృద్ధిని తగ్గించుటయే సుహితం బగును. అసురులన్ననో వారిగురువైన శుక్రాచార్యులవిద్యాబలంబున సమృద్ధులును సురక్షితులు నై యుండిరి. శుక్రుని విద్యాబలంబే త్వత్ప్రేమ గాదు. విశ్వరూపుఁ డది తలపోసి వైష్ణవవిద్య నాశ్రయించెను. అవిద్యా ప్రభావంబున నసురులు జితులైరి. అంతట విశ్వరూపుఁ డసురులన్నిటి దానితోడ వైష్ణవవిద్యను దేవతలకు ననుగ్రహించెను. అవిద్యను నారా యణకవచ మందురు.

నారాయణకవచమహిమ

రాజేంద్రా! ఈకవచమహిమం బింతసాదు. ఒక్క నిమిషము వినుము. తొల్లి కౌశికుఁ డనుబ్రాహ్మణుం డొకఁ డుండెను. అతఁ డివిద్యలం దరించి యొకానొకనిర్జలప్రదేశముఁ జేరి యట యోగభావశాస్త్రభావం బున వానిశరీరంబును వదలెను. కొండొకనాఁడు చిత్రరథుఁ డనుగంధర్వ రాజు వానిస్త్రీలతోడ విమానంబెక్కి గగనమార్గంబున దోపుచుండఁగా వానివిమానంబు కౌశికదేహత్యాగప్రదేశంబునకు సూటిగా మినుట భాగంబునకు వచ్చి యటనుండి కదలక తటాకున నేలఁబడినది. అట వాలఖిల్యాదిమహామును లుండిరి. వా రడిచూచి 'చిత్రరథా! కౌశికునియస్థు లిందుఁ గలవు. ఆవి యాకర్షించుటగజేసి నీవిమానం బిచ్చట వ్రాలుటయ్యెను. ఆయస్థులను నీవు కొనిపోయి ప్రాకృతవాహిని యైన సరస్వతీనదిలోఁ దన్తథ్యభాగంబున నిక్షేపించి కృతస్నానంబు చేయ' మనిరి. చిత్రరథుఁ డాయస్థులను గొని విమానం బెక్కినది. అది యథావూర్వము గగనమార్గంబున బయ్యెను. గంధర్వులచే నుద్వేగపడిన దాని తన్తథ్యప్రదేశంబున కౌశికునియస్థులను నిక్షేపించి నీరాతి చనియెను.

రాజా ! ఈకవచపారాయణంబునకు నియమం జేమందువా ? శరచియై యాచమించి యథార్హాసనంబున నుత్తరాభిముఖుడై కూర్చుండి మానియై మనంబును శ్రీమన్నారాయణమూర్తియందు నిలిపి యంగ న్యాసకరన్యాసపూర్వకంబుగా నిక్కవచంబును బారాయణము చేయవలయును. ఈమంత్రపారాయణంబున జేసి యథ్యాత్మికాధిదైవికాధిభౌతిక భయంబులెల్లఁ దీలును.

ఇంద్రునకు బ్రహ్మహత్య గలుగుట

రాజా ! విశ్వరూపునకు సోమపానము, సురాపానము, అన్నాదనము అనుతలలు మూఁ డుండెనట! అతఁడు హవిర్భాగంబులను బాహుటంబుగా నమరులకు నిచ్చుచు వానినిఁ బరోక్షంబుగా వానిమేన మామలైన యసురులకుఁ జెందఁజేయుచుండెనట! ఆకపటకృత్యంబును దేవేంద్రుఁ డెఱిగి యాగ్రహించి విశ్వరూపుని మూఁడుతలలు దునిమె నట. వాని సోమపానశిరస్సు కపింజలంబుగాను, సురాపానశిరస్సు కలవింకంబుగాను, అన్నాదశిరస్సు తిత్తిరిగా నయ్యెనట!

రాజా ! విశ్వరూపుని వధించినఫలంబుగా బ్రహ్మహత్యాదోషం బింద్రునకుఁ జుట్టెను. అతఁడు సురరాజయ్యును దత్పాతకంబును సంవత్సర పర్యంతంబు వహించెను. అంతలో వానికి లోకాపవాదము మొండయ్యెను. అంతట నింద్రుఁ డాపాతకంబును నాల్గుపాళ్లుగా విభజించి భూమికి, జలంబులకు, వృక్షంబులకు, స్త్రీలకు నొక్కొక్కభాగంబుఁ బంచివెట్టి తాను దోషరహితుఁ డయ్యెను.

ఇంద్రకృతబ్రహ్మహత్యాదోష విభాగక్రమము

రాజేంద్రా ! ఇంద్రుఁడు వానిదోషంబును బంచిన క్రమం జేమందువా ? భూమియందు బావులు మున్నగు జలాశయంబులను ద్రవ్వదురు. అట్లు త్రవ్వినగర్తంబుల నెవ్వరును బూడ్చరు. భూమికి నయ్యది యొక చింతాకరవిషయమయ్యెను. భూదేవి యింద్రునికడకు వచ్చి 'సురేశ్వరా ! నాహృదయంబునఁ ద్రవ్వబడిన గర్తంబులు తమంతట

తాము కాలక్రమంబునఁ బూడునట్లు వరం బిత్తువేని నీ బ్రహ్మహత్యా దోషంబున నాల్గవపాలు నేను గ్రహింతు' ననెను. ఇంద్రుఁడు వల్లె యనెను. రాజా ! భూమిమీఁద నెచ్చటెచ్చట నూషరక్షేత్రంబులు నేటికిని గావచ్చునో యవియెల్ల బ్రహ్మహత్యారూపంబులే యగును. ఇంద్రుఁ డంతట వానిపాపంబులో నొకభాగంబును గ్రహింపుమని జలంబులఁ గోరెను. జలంబులు వాని కోరికను విని 'దేవేశ్వరా ! మాలో నేర్తవ్యంబు జేరినను దానికి నిజాకృతిపరిమాణంబు హెచ్చగునట్లు వర మిత్తువేని నీతలంపు నేయుదు' మనెను. అది యింద్రుఁ డంగీకరించెను. జలంబులు సురేశ్వరునిదోషంబులో నొకభాగంబును గ్రహించెను. జలంబు లందలి నురుగు మొదలైనవి తత్పాపరూపంబులగును. ఇంద్రుఁ డట్లే వృక్షంబులను గోరెను. భూరుహంబులు వానితలంపు విని 'సుర రాజా ! మమ్ములను నిష్కారణంబుగా నిట్టనిలువున నలుకుదురు. ఆ యవకారంబును మే మెట్లో సహింతుము. నఱికినమ్రోడులు మఱలఁ దమంతటఁ జిగిర్చి పెరుఁగునట్లు వరం బిత్తువేని నీపాతకంబున నొకభాగం బును మేము భరింతు' మని చెప్పెను. ఇంద్రుఁ డట్లే వరంబిచ్చి తన పాతకంబునం దొకభాగంబును బాపుకొనెను. ఇక నొక్కభాగము శేషించియుండెను. ఆభాగంబును కైకొమ్మని యింద్రుఁడు స్త్రీలను గోరెను. వా రదివిని 'దేవేశా ! మేము ప్రసవించునందాక సంభోగ సుఖంబునకు నంతరాయముగాని, మాధరించుగర్భంబులకు నేఁగిగాని లేకుండునట్లు వరంబు నిత్తువేని నీమది నేయుదు' మనిరి. ఇంద్రుఁడు తథాస్తు అనెను. వానిపాపశేషంబును స్త్రీలు గ్రహించిరి. స్త్రీలకుఁ బ్రతిమూసంబునఁ గలుగు రజస్సౌవంబు తద్దోషరూపం బగును. అట్లు దేవేంద్రుఁడు వానిపాపంబును బాసి సుఖముండెను.

రాజా ! దోషంబులను బ్రతిఫలపూర్వకంబుగా గ్రహించినప్పుడు గృహీతలయందఁ దద్దోషలక్షణంబులు వివిధరూపంబులఁ బ్రకటమగు చుండును. ఆదోషఫలంబుల ననుభవించకతీతిదు. ఈరహస్యంబును

దెలిసినవారు పరులవలనఁ దద్దోషపరిహారార్థము దానాదులను గ్రహింప వెఱుతురు. మఱియొకవిశేషము. సుకృతముగాని దుష్కృతముగాని గావించినప్పుడు తత్ఫలం బెట్లొ యొకవిధంబున భుక్తమై నశింపవలయును. ఒండువిధంబున నశింపదు. ఇది విధివిధానము. ఈసంగతి తెలిసినవారు తమదోషంబులను దామే సహింపనోర్తురు గాని పరాక్రాంతంబులఁజేసి యన్యులను దమకై లాభపెట్టు దలంపదు.

వృత్రుని జననము

రాజా ! విశ్వరూపుఁడు త్వష్టకొడుకని చెప్పితిని. త్వష్ట యింద్రుని యకార్యంబును స్వపుత్రమరణంబును దెలిసి 'కటా ! ఇంద్రుఁ డింత ద్రోహి యయ్యెనా ? ఇతనిని బరిమార్చక తీఱ' దని నిశ్చయించి యందులకుఁ దగినవానిని బడయుటకై 'అభిచార' మనెడి ఇష్టికి గడగి 'ఇంద్రశ్శత్రో వివర్ధస్వ' అని యుచ్చరించుచు నగ్నిముఖంబున ప్రేల్చెను. ఆ దక్షిణాగ్ని నుండి యొకఘోరాకారుఁడు యుగాంతకృతాంతుఁడో యన వెలువడెను. అతఁ డట్లు వెలువడి దినదినంబు నొక్క బాణప్రమాణంబుఁ బెరిగి కరఁగిన రాగిని బోలునట్టి రక్తశిఖాశ్శశ్రువులతో, మట్టమధ్యాహ్నసూర్య బింబంబునుబోలు నేత్రంబులతోఁ గాలినకొండయట్టి యాకారంబుతో ఘోరాకారుఁడై నక్షత్రంబులను నాకుటకో యన నాలుక చాచి, ముల్లో కంబులఁ గబళించుటకో యన నోరప్పళించి, భూమి కంపిల్లునట్లు నృత్యము నేయుచు, దెసలు వ్రీలునట్లుగాఁ బెల్లార్చుచు లోకంబునెల్ల నాక్రమించెను. ఆకారణంబున వానిని వృత్రుఁ డనిరి.

రాజా ! దేవత లావృత్రునిసంగతి విని సేనలఁ గూర్చికొని దాడి వెడలి వానిని దలపడి దివ్యాస్త్రంబులను వర్షించిరి. వృత్రుఁ డాయస్త్రంబులను దిగమ్రొంగెను. అందులకు సురలు మహాశ్చర్యభయంబులంది దారిదోషక భగవానునొద్దకుఁ బోయి

అమరకృతవిష్ణుస్తవము

'పంచమహాభూతంబులును, దన్నిర్మితజగత్త్రయంబును, తదధీశులైన బ్రహ్మాదులును, వారివెనుక మేమును ఏకాలంబునకు వెఱచి బలియిత్తుమో

యాకాలంబుగూడ నెవ్వనికి వెఱచునో యాసర్వేశ్వరుడు మాకు శరణం బగుఁగాక. దేవాదిదేవా ! నిన్నే శరణిట్లు యేల యందువా ? నీవు నిఖిలోపాధిపరిచ్ఛేదరహితుండవును, బూర్ణుండవును రాగాదిరహితుండవును బరమేశ్వరుండవు నై వెలయుదువు. నిన్నుఁగావని పరిచ్ఛిన్న మూర్తుల నాశ్రయించుట కుక్కతోడ నూతఁగొని మహాల్లవంబు నీడుట గును. ని న్నాశ్రయించినవారికిఁ గోరిక లీడేరు ననుటకు నిదర్శనం బేమందువా ? తొల్లి మనువు మొఱుయిడఁగా మత్స్యమూర్తివై కొమ్ముకొన యందు భూమినెల్ల నిలిపి దానిని నావంబోలెఁ జేసి మనుపరితాపంబును వీర్చితివి. పద్మసంభవుడు ప్రబలవాతవిఁజోభకల్లోలమాలికాకరాశ్చర్య యాల్లవజలంబులందు నిజాసనరాజీవంబునుండి డొల్లగా వాని సుధరించితివి. వెక్కులు చెప్పనేల ? దేవా ! అద్వైతమూర్తివి. నీవు నిజమాయా విశేషంబున మమ్ము బుట్టించి విశ్వసృష్టికిఁ జేరేపించితివి. నీయాజ్ఞఁ నటఁ దాల్చి వర్తింతుము. నీవు నిరాకారుడవయ్య నంతర్యామియై మమ్ము మా కార్యంబులకుఁ జేరేపించుచున్నను వాస్తవస్థితిని గ్రహింపలేక మేము సర్వశక్తిమంతులమని భావించి ప్రమాదపడుచున్నాము. ఎవ్వఁడు నిత్యుడును నిర్వికారుడు నయ్య మేము సారెసారెకు శత్రువశమొనఁపు డెల్ల మాబాధలను దీర్చుటకుఁగా యుగయుగంబున స్వమాయ నధిష్ఠించి తత్తత్కార్యంబులకుఁ దగినట్లుగా దేవర్షి నరతర్యగాద్యవతారంబులు ధరించి మమ్ము రక్షించునో యావిశ్వాత్మకుడు జగత్కారణస్వరూపుడు ప్రధానపూరుషుడు విశ్వాతీతుడు మాకు దిక్కుగుఁగాక. దేవా ! మే మెల్లరము నీవారము. మాకు మేలుగూర్పు' మని స్తుతించిరి.

రాజా ! అంతలోనఁ బశ్చిమభాగంబున శంఖచక్రగదాధారియు శ్రీవత్సకౌస్తుభవఁజోవిశాలుడు నైన యొకదివ్యమంగళమూర్తి తోఁచెను. శ్రీవత్సకౌస్తుభంబులు దక్కఁ దక్కినవిషయంబులఁ నన్నూర్తికి సూపులై కొందఱు వానినిఁ జుట్టి నేవించుచుండిరి. దేవతలు వారింజూచి శ్రీమన్నారాయణుడు పాక్షదసహితంబుగా సందర్శనమిచ్చుట గ్రహించి పరమానందపరవశులై,

‘నమస్తే యజ్ఞవీర్యాయ వయనే ఊతయే నమః’

నమస్తే అస్తవక్రాయ నమస్సుపురుహూతయే’ - అని సాగిలిబడి లేచి మఱల నిట్లు స్తుతించిరి.

‘దేవా ! నీవు నిర్గుణస్వరూపుండవును గుణత్రయనియామకుండవు నగుదువు. సృష్టియన్ననో గుణత్రయకార్యంబు. అట్టి సృష్టిలోనివాడు తత్సృష్టినియామకుని ని న్నే క్లెఱుంగజాలు ? నారాయణా ! వాసు దేవా ! ఆదిపూరుషా ! మహానుభావా ! శుద్ధధర్మాధారా ! పరమ కళ్యాణా ! నిరంతరకారుణికా ! నీస్వరూపంబు కేవలాత్మసుఖానుభవ మాత్రంబగును. ఆదివ్యరూపంబు ఆత్మోపలబ్ధం బగునేగాని వేఱొంటికి గానరాదు. అట్టి యుపలబ్ధియన్ననో యెల్లరకు సాధ్యముగాదు. ఎవరికి సాధ్యమగు నందువా ? పరమహంస పరివ్రాజకులకుమాత్రమే సాధ్య మగును. అదియు వారికి సర్వావస్థలందు లభింపదు. వారు నిష్పంద మైన యాత్మయోగసమాధియందు నిష్ఠులై పరమహంసధర్మంబు నూత గొని వారిచిత్తంబును మూసియున్న తమఃకవాటంబును దెఱచినప్పుడు మాత్రమే యయ్యుపలబ్ధి వారికి గలుగును. అదియుఁ బ్రత్యగ్రూపం బునఁ గలుగునేగాని పరాగ్రూపంబునఁ గలుగదు. కారణ మేమందురా ? నీ పరాగ్రూపంబు జ్ఞేయమాత్రమేగాని దృశ్యం బెన్నడును గాదు.

స్వామీ ! నీమాయావిలాసంబు లిట్టి వని యూహకుఁగూడ నందవు. ఇఁక వానిని మాటతోఁ జెప్పు పెట్లు ? ఎట్లందువా ? నీవు నిర్గుణుండవును నిర్వికారుండవును అశరీరుండవును అనాశ్రయుండవు నై వెలయుదువు. నీశక్తివలన సగుణంబైన యీవిశ్వంబు గలుగుచున్నది. నీశక్తికార్యంబును నీయం దారోపించుటంజేసి నీవే సృష్టిస్థితిలయకర్త వగుచున్నావు. ఈసృష్టికార్యంబునకు నీకుఁ గల సంబంధమేమి ? యని వివిధంబుల నూహించి సమవాయసంబంధమని వల్కిరిగాని యెట్టిసంబంధ మును లేకయే నీ వొక్కరుండవే దీనిని సాగింతువు. నీచిత్రగతి బుద్ధికి గోచరింపదు.

దేవా ! సృష్టియెల్ల గుణవిస్మయంబగును గావున నది జడంబగును. జడంబునందుఁ జైతన్యము గాన్పించుచున్నది. ఇది యెట్లుని తర్కింతురు. కార్యమునందుఁ గారణం బనుసూత్రమైయుండును గావున కార్యమైన సృష్టియందుఁ గారణమైన నీశక్తి యనుసూత్రమయ్యే యుండును. శక్తికిని శక్తిమంతునకు వేర్పాటులేదు గావున నీశక్తి యుండుట యనఁగా నీ వుండుటేయగును. ఏరూపంబున నుండునందువా? జీవరూపంబున నుండువు. సృష్టియందెల్ల నీ వున్నప్పుడు సృష్టిలోఁ గొన్నిపదార్థంబులు నిర్జీవంబు లుండుట యెట్లు పొసఁగునని శంకింతురు. పదార్థము జడమైనంతనే నిర్జీవంబు గానేరదు. ఏపదార్థమందు నీశక్తి నిర్వాచ్యపాఠస్థితినుండునో యాపదార్థమందుఁ జైతన్యకార్యము బహిర్దృష్టికే గానరాదు. ఆరహస్యంబు నెఱుంగక తత్పదార్థము జడమందురు. జడమనఁగాఁ జైతన్యవ్యాపారరహితపదార్థమేగాని చైతన్యరహితపదార్థము కాదు.

దేవా ! నీప్రవేశఫలం జేమందువా? నీప్రవేశఫలంబుగా నుపాధివ్యవహరించును. నిదర్శన మేమందువా? సూదంటురాయి మ్రోల నినుపముక్క స్వయముగా నస్వతంత్రమైనదియయ్య వ్యవహరించుటయే యిందులకు నిదర్శనము. ఆవ్యవహారంబునే కర్తమందురు. కర్తమునగు ఫలము స్వతస్సిద్ధము. ఆఫలము శుభాశుభంబులరూపంబున నుండును. ఉపాధి జడమనియు జడవస్తువు పరప్రేరితమై వ్యవహరించునప్పుడు ఫలము ద్వివిధమగుటకుఁ గారణ మేమనియు, ఫలభేదంబునకుఁ గర్తయెవనియు శంకింతురు. ఉపాధిస్వభావంబునుబట్టి ఫలభేదం బుండును. అంతియగాని అంతర్యామియొక్క భేదభావంబునంజేసి భేదఫలంబులు గలుగుటగాదు. స్వభావభేదంబునకుఁ గారణ మేమందువా? స్వభావమనఁగాఁ బ్రాబుభోగ్యకర్తఫలవాసనాసముచ్చయంబు. కర్తఫలవైచిత్రిని బట్టి స్వభావభేదం జేర్పడుచున్నది. కర్తము అనాది, అనఁగా సృష్టితో వచ్చెను. అంతియగాదు. కర్తఫలమే సృష్టియగు. కర్తవైచిత్రింబట్టి ఫల

వైచిత్రీ గలుగుచున్నది. కన్నవైచిత్రీకి గారణం బేమందువా? కారణము లేక కార్యంబు గలుగదు. ఆకారణంబు నీకే గోచరంబు.

దేవా! కర్తృఫలంబులైన శుభాశుభంబుల సమభవించువాఁడెవఁడందువా? నీవే మంత్రోక్తఁడనై జీవరూపంబున మాని సమభవంతులని కొందఱుందురు. నీవు కేవలశాస్త్రాముడ ననియు, అట్లు నీవు తుచ్ఛంబులైన కర్తృఫలంబుల సమభవంతులనాడు పొంగిననియు మోకొంటుందనియు. ఈవాదంబులన్నియు నిరీవలివారి యవాహణగును. నీ పుట్టుపుంజంబులు వారి కెట్లు గోచరించును? కర్తృఫలంబులగు? యేమందువా? వివిధమతభావంబులేగదా శాస్త్రంబు లుండినను. ఆభావంబున్నవో వారివారి మేధాశక్తిదృష్టికాంక్షలను స్ఫురించిన స్ఫురణంబు లగును. మేధాశక్తి యేకరూపంబున నుండదని. ఆకాంక్షలను భేదభేదంబులు గలుగును. శాస్త్రంబు లేకముఖంబు ముదోపాధ్యక్షులయందు లోన నున్న నము. ఏకవస్తు వొక్కనికి గుణభేదంబుగా వేటొకటి గుణభేదంబుగాఁ దోచుచున్నది. అంతయుగాని, ఒక్కవస్తువే ఒక్కవస్తు క్లికే గుణక కాలంబున హితకరంబు వేటొక కాలంబున దోహదకరంబుగా నగుచున్నది. ఇదంతయు బుద్ధిరుచితోచరమున గలుగనట్లు స్పష్టము.

దేవా! వికల్ప విత్కల్పవిచారత్రమాశాభావమత్కలంబులతో నిండియున్న యాశాస్త్రంబులను బరిసరించినచో కర్తృత్వవత్కలంబు గ్రహంబు స్పష్టమగును. అట్టి మంగ్రహాస్త్రాదివృత్తుల విత్కల్పరహితము బోధపడుదువా? అట్టిశాస్త్రంబులకు మేమందువా? మోహదోష్టు బుద్ధికలనరంబు గలిగి యుండువృత్తి విశ్లేషణంబున నేటి కలువోకు నుం జిక్కి గంతవ్యము. జేరలేకూడదనియు భావము.

స్వామీ! నీవు అనంతగుణుడవు. నీమోహదోష్టులను లోకు పాతులు గలుగవు. సంసారము మాయామయము. నీవో మహాతుల్యువు. నీమాయ నియిచ్చుప్రకారము చక్రించును. నీకు విత్కల్పం బుద్ధియగు గలు

గదు. నీకు సమవిషమభేదమే లేదు. ఎల్లరయందు నీ వొక్కరుండవే
యంతరాత్మవై వర్తింతువు. ఆపక్షంబున సమవిషమంబులు లోకంబునఁ
గానవచ్చుటకుఁ గారణ మేమందువా? అవి వారివారిమతిభేదంబులఁ
బట్టి జనించిన యభిప్రాయమాత్రంబులేగాని వాస్తవములు గావు. అది
యెట్లందువా? మునుజీకటిలోఁ ద్రాడు పడియున్నప్పుడు దాని స్వరూప
జ్ఞానము లేనివాడు త్రాటిని జూచి సర్పమని భ్రాంతిపడుచుండుట
సార్వభౌమికమే గదా. ఆభ్రాంతికి అజ్ఞానము కారణము. అజ్ఞానమనఁగా
విపరీతజ్ఞానమని భావము. అట్టి యజ్ఞానంబునకుఁ గారణ మేమందువా?
సాధనలోపమే కారణము. మురికియద్దమందుఁ బ్రతిబింబము విపరీతం
బుగాఁ గాన్పించుటయే యిందులకు నిదర్శనము. భ్రాంతి తీటుట యెట్లం
దువా? వాస్తవజ్ఞానోదయంబున భ్రాంతి తీటుచున్నది. త్రాటిని జూచి
సర్పభ్రాంతి పడినవానికి దీపమును దెచ్చి చూపించినప్పు డతఁడే తన
ప్రమాదంబును గ్రహించి భ్రాంతిని విడిచి యది త్రాడను జ్ఞానంబును
బడయుచున్నాడగుదా భ్రాంతియు నొకకార్యంబగు. కార్యమునకుఁ
గారణం బుండవలయును. కారణమేమో మాబుద్ధులకుఁ గోచరింపదు.

దేవా! నీ స్వరూపజ్ఞానంబు గలుగుట యెట్లు? భ్రాంతి తీటుట
యెట్లందువా? నీ మహిమామృతరసబిందు వొక్కటి గ్రోలినచో భ్రాంతి
రూపవిషంబులెల్ల నశించును. నీస్వరూపంబు తేటపడును. ఏకాంత
భక్తులు పరమభాగవతులే యిందులకు నిదర్శనము.

దేవా! సురాసురు లిరువురును నీవిభూతులే యగుదురు. ఎల్ల
రకు నీవే యీశ్వరుండవు. దండులకు దండనరూపసంస్కారంబుఁ
గలిగించుటకై సమయానుసారంబుగా వివిధరూపంబులు దాల్చి శిక్షించి
సృష్టిని నిర్మితివి. నీవారమైన మాకు పృథ్వుఁ డిప్పు డెంతయు నపకృతి
గావించి తత్కారణంబున దండనార్హుఁ డయ్యెను. నీకు మాయెడ దయ
గలదనటకు నీ విట్లు ప్రసన్నుడవగుటయే నిదర్శనము. నీ మంగళ
రూపంబును గాంచనోచితిమి; మామొఱు విన్నవించితిమి. నీవే గతి

యని నమ్మితిమి. ప్రియంబును మధురంబునైన మాటయొక్కటి పల్కి
మా యంతస్తాపంబును జల్లార్పము.

ఎవనిశక్తియొక్క విస్తారవ్యవహారోపసంహారంబులు సృష్టిస్థితి
లయంబు లగునో, ఎవఁ డట్టిశక్తి విలాసంబుల వినోదించునో, ఎవఁడు
చరాచర సమస్తప్రపంచ బహిరంతరంబులఁ బ్రత్యేకాత్మపరమాత్మ ప్రధాన
రూపంబుల నుండునో, ఎవఁడు దేశకాల దేశావస్థానవిశేషంబులకుఁ
దగినట్లుగా నుపాదానంబు నుపలంభకుఁడునై యాత్మానందంబు ననుభ
వించుచుండునో, ఎవఁడు నిర్లేపస్వరూపుఁడును బరబ్రహ్మవాచ్యుఁడు
నైన పరమాత్మ యగునో, వహ్నికీ దదంశవిస్ఫులింగంబు లట్లుగా నెవ
నికి మే మగుదుమో, ఎవఁడు బుద్ధ్యాదులకుఁగూడ సాక్షి యగునో
యట్టివానికిఁ దెలియనిదియు మేము చెప్పఁగలదియు నేమి గలదు ?
సర్వజ్ఞా ! వివిధపాపజనితసంసారపరిభ్రమశాంతిదాయకమైన నీ పాదపద్మం
బులనీడఁ జేరితిమి. ఇదే నీకుఁ బ్రణామంబు' అని మఱల సాగిలఁబడిరి.

భగవానుడు పృత్రవధోపాయంబుఁ జెలుపుట

రాజా ! భగవానుడు సురలప్రణయంబులు విని 'అమరవదన్య
లారా! మీజ్ఞానంబునకు మెచ్చితిని. ఆత్మకు సంసారిత్వము లేదని మీరు
పల్కిన పల్కులు పరమసత్యములు. మీభక్తి నా కెంతయు సంతసము
గూర్చెను. నేను ప్రీతుఁడ నగుదునేని నాకు దుర్లభంబెద్దియుఁ గలుగదు.
నాప్రీతిని బడయుటకు నేకాంతభక్తియే పరమసాధనము. తత్త్వవిదు
తెల్లరు నద్దానినే కోరుదురు. విషయంబు లేన్నడును సదన్యస్తువులు గావు.
అట్టి యసత్పదార్థంబులను సత్పదార్థంబులుగా భావించువాఁడు కేవల
కృపణుఁడగును. కృపణులకు వారీశ్రేయమేదో తెలియదు. అట్టివారికి
గోర్కిఁ గూర్చువాఁడుగూడఁ గృపణుఁడే యగును. ఎవఁడు నిశ్చేయియను
బెటుంగునో వాడే విద్వాంసుఁడు. విద్వాంసుఁ డజ్ఞానకుఁ గర్తవ్యవృత్తిని
బోధింపఁడు. మంచివైద్యుఁడు రోగికి నపథ్యంబు నిచ్చునా ?

సురేశ్వరా! మీరు వెనువెంటనే దధీచియుప్పిస త్తమునియొద్దకుఁ బోయి వానిశరీరమును యాచింపుడు. అతఁడు శుద్ధబ్రహ్మజ్ఞానసంపన్నుడు. వానిశరీరము విద్యావ్రతతపస్సారము. ఆ మునీంద్రుఁడు అశ్వినులకు అశ్వశిరోనామక బ్రహ్మవిద్య నుపదేశించి జీవన్ముక్తుఁ డయ్యెను. మఱియు నతఁడు నారాయణకవచంబును దృష్టకు బోధించెను. ఆ మహాకవచంబును దృష్టవలన వానిపుత్రుఁడు విశ్వరూపుఁడును, వానివలన నీవును గ్రహించితివి. వా రతనిని యాచించుటయేగాక అశ్వినులనుగూడ వానినిఁ బ్రార్థింపనిమ్ము. మీప్రణయంబు నమ్ముని యంగీకరించి నిజాంగంబుల నొసంగును. ఆయంగంబులతో నొకఖడ్గంబును విశ్వకర్త నిర్మించవలయును. ఇంద్రా! ఆఖడ్గంబును నీవు హస్తంబున ధరింపుము. ఆఖడ్గమును నీవు చేతఁ బట్టినంతనే నాతేజము నిన్నుఁ బ్రవేశించును. అంతట నక్కత్తియతో వృత్తునితల ఖండింపుము. అతఁడు తెగినంతనే మీరు మీమీయస్త్రాయుధంబులతేజంబును బడయుదురు. మీకు మేలయ్యెడు. నాభక్తులెందును దుఃఖమందరు. 'అని పలికి యంతర్ధానుఁడయ్యెను.

దేవతలు దధీచిని ప్రార్థించుట

రాజా! అంతట దేవతలు దధీచియొద్దకుఁ బోయి వానికి మ్రొక్కి 'మునీంద్రా! మహాత్ములకు లోకకళ్యాణము ప్రధానంబగు. తదర్థము వారు ప్రాణంబులనేనియుఁ ద్యజింతురు. దిలీప, జీమూతవాహన, శిబి మున్నగువారిచరిత్రలు లోకప్రసిద్ధము. నేఁడు లోకకళ్యాణార్థము మీరు మీశరీరంబు నొసంగవలసిన క్లేర్పడెను. తదర్థము వచ్చితిమి.' అని విన్నవించిరి. దధీచి వారిని విని 'సురలారా! శరీరమును మీకిచ్చుటకుఁ జైతన్యంబును దానియాశ్రయంబునుండి తొలగించుటగు జీవింపఁ గోరువానికి దేహంబునకన్నఁ బ్రియమైనది గలదా? అట్టిదేహంబును గోరనగునా? విష్ణుప్రేరణంబున వచ్చితిమందురా? అవిష్ణువే స్వయముగా వచ్చి యడిగినను జీవితార్థి స్వదేహంబు నిచ్చునా?

లోకకళ్యాణార్థము నాశరీరంబును గోరుచున్నారు. లోక కళ్యాణ మనగా నేమి ? జీవరాశి సుఖంబుగదా ! లోకకళ్యాణవాంఛ యెందుకుఁ గలుగునో విచారించురా ? సుఖాభిలాష యెల్లరకుఁ గలదు. అది నైజము. సుఖమునుగోరువారు. 1. స్వార్థులు, 2. దీర్ఘదర్శి స్వార్థులు, 3. ఉదాత్తస్వార్థులు. 4. పరోపకారైకస్వార్థులు అని నాల్గు తెగలుగనుందురు. వారిలోఁ గేవలసుఖార్థి యెన్నడును బరసుఖంబును దలంపడు; దీర్ఘదృష్టి సుఖార్థి భావం జేమన్ననో పరులకు సుఖము గలిగించినచో వారివలనఁ దనకు సుఖంబు గలుగునని యట్లు చేయును. ఉదాత్త సుఖార్థి భావం జేమనఁగా నెల్లరు సుఖముగా నున్నచో నెల్ల రలో నొకండైన నాకును సుఖంబగునని తలంచును. పైముగ్గురు ఇంద్రియగమ్యసుఖంబునే దృష్టినుంచి వర్తించుదురు. నాల్గవవానిసంగతి యట్లుగాదు. ఇంద్రియగమ్యసుఖంబు తాత్కాలికమేగాని శాశ్వతంబు గాదనియు బుద్ధిగమ్యసుఖం బొక్కటే శాశ్వతంబనియు, ఆకారణంబులఁజేసి మొదటిది ప్రేయంబనియు రెండవది శ్రేయంబనియుఁ జేర్కొనఁ బడు ననియు, ఆశ్రేయమే నిశ్చయమైన కళ్యాణంబనియు, అట్టి కళ్యాణంబునకుఁ బట్టుకొమ్మ ‘నేను, నాది’ అనుభావంబు పోవుట యేయనియు, అది త్యాగరూపంబనియు, శాశ్వతసుఖంబుఁ గోరువారికిఁ ద్యజింపరాని దుండ దనియు నాల్గవతరగతివారి యంతర్భావంబగు. ఇదియే వాస్తవమైన ధర్మంబగు’ ననియుఁ బల్కెను.

ఆయుషివచనంబులు దేవతలు విని అయ్యో ! ‘మహాత్ము లెప్పుడును సర్వభూతహితైకచిత్తు లగుదురు. ఆకారణంబున వారు మహాశ్లోకులకుఁ గూడఁ గీర్తిపాత్రు లగుచున్నారు. అట్టి మహాత్ములకుఁ ద్యజింపరానివస్తు వొక్కటి గలుగునా ? లోకమన్ననో యది యెప్పుడును స్వార్థపరము. స్వార్థపరులందుఁ ద్యాగబుద్ధియే గలుగదు. వా రిచ్చునట్టిదానాదులు గూడఁ బ్రతిఫలాపేక్షాపూర్వకంబులుగా నుండును. మఱియొకవిశేషము. స్వార్థపరులకుఁ బరక్షేశవిచారంబు నుంతయుఁ గలుగదు. హితాహిత విచారంబున్నచో యాచించుటగాని లేదనుటగాని రెండు నుండ’ వనిరి.

రాజా! దధీచి వారిని విని 'బృందారకులారా! మీ ధర్మదృష్టిని దెలియఁగోరి యట్లంటినేగాని వేటుగాదు. ఒక్కసంగతి వినుడు. నాశరంబును గోరుచున్నారు. నే నున్నంతకాలము నాశరంబును. అనఁగా నేను శరీరంబునకు నంతప్రియతముండ నగుదు. అట్టి నన్నుగూడ నాయీశరీరం బెన్నఁడో యొకనాడు తటాలునఁ ద్యజించుచున్నది. అట్టి దానిపయి మమకార మేల? ఇదే యీతనువును మీ కిచ్చుటకు సంసిద్ధముగా నున్నాను. అనిత్యమైన యీదేహంబువలన భూతంబులకు మేలు గలుగ నుండునేని భూతదయాపరుడు దేహత్యాగంబునకు వెనుదీయఁడు. పరోపకారమే పరమధర్మం బనియు, శరీరము పరోపకారార్థమే యనియుఁ దత్త్వవేత్తలు పలికిరి. అట్టి పరమధర్మార్జనంబునకుఁ దఱివచ్చుటయే దుష్టభము. ఎట్లొ వచ్చినతఱిని జేతులారఁ బోగొట్టుకొనువాఁడు చరంబులకేగాక స్థావరంబులకుఁగూడ మహాశోచనీయుం డగును. సురలారా! భూతంబుల శోకహర్షంబులు తనశోకహర్షంబులుగా భావించి వర్తించుటయే పరమధర్మము. ఆభావంబు పుణ్యశ్లోకుల నెడఁబాయదు. మఱియొకటియు గ్రహింపవలయును. విత్తముగాని పుత్రాదులుగాని దేహంబులుగాని క్షణభంగురంబులు. అట్టివానిని బరోపకారార్థము వినియోగించినప్పుడే యవి సార్థకత్వంబును బడయును. అట్లు చేయనినాడు వానిగతి యేమగునో యోచించితిరా? విత్తము పరహస్తగతమై నశించుచున్నది. పుత్రాదులు స్వలాభపరులును ధర్మదూరులు నై చెడిపోవుదురు. దేహంబులు కుక్కలపా లగుచున్నది.' అని చెప్పి ప్రాణేంద్రియమనోబుద్ధులను నియమించి సర్వబంధంబులఁ బాసి పరమయోగస్థుడై యాత్మను బరమాత్మ యందుఁ దాదాత్మ్యంబుగావించి శరీరంబును వదలెను.

పరమయోగము

అంతట దేవతలు విశ్వకర్తను జీరి 'నీవు పోయి దధీచియంగంబులఁ గొని వానితో ఖడ్గంబును నిర్మింపు' మని చెప్పిరి. విశ్వకర్త యట్లు గావించి యాఖడ్గంబు నిర్మింప కిచ్చెను. ఆఖడ్గమే పరమయోగము.

దేవేంద్రుఁ డాఖడ్గంబును జేతఁ బూనినంతనే వానియందు నొకనూత్న తేజస్సు గలిగెను. అతఁ డంతట నైరావతం బెక్కి సురసేనాసహితంబుగాఁ దరలి వృత్రునిఁ దలపడెను.

దేవదానవులయుద్ధము

రాజేంద్రా ! ఇది యెప్పుడు జరిగె నందువా ? తొలిమహాముగ మందలి త్రేతాయుగముయొక్క ప్రారంభంబున జరిగెను. ఎచ్చట జరిగె నందువా ? నర్మదాతీరంబున జరిగెను. దేవేంద్రుఁ డట్లు యుద్ధార్థము తరలినంతనే రుద్రులును, వసువులును, అదిత్యులును, అశ్వినులును, అగ్ని దేవతలును, మరుత్తులును, ఋషభసాధ్యవిశ్వదేవులును, చిత్రదేవతలును వానిని వెంబడించిరి.

ఇంద్రుఁ డట్లు వచ్చుట తెలిసి వృత్రుడును యుద్ధసన్నద్ధుఁ డయ్యెను. వానివెంట నముచియు, శంబరుఁడును, అనర్కరుఁడును, ద్విమూర్ధుఁడును, వృషభుఁడును, అంబర హయగ్రీవ శంకు శిరోవిప్ర చిత్తులును, అయోముఖి పులోమ వృషపర్వ హేతి ప్రహేతులును, ఉత్కట ధూమ్రకేశ విరూపాక్ష కపిల విభావసులును, ఇల్వల పల్వల దండశూక వృషధ్వజ కాలనాభ మహానాభ భూతసంతాపనవృకులును, మాలి సుమాలి మున్నగు దైత్యదానవయక్షరాక్షసాదులు క్రోధపరి తులై సువర్ణకవచంబులు ధరించి రణరంగంబుఁ జొచ్చిరి.

రాజా ! ఇరుసేనలుఁ దలపడెను. వృత్రునినైనయము గదా పరిఘ బాణ ప్రాసపరశుతోమర ముద్గరాదివివిధాయుధంబులను బ్రయోగించుచు నానాస్త్రశస్త్రంబులను వర్షించుచు దేవతలను నొప్పించిరి. అమరులు హస్తలాఘవంబును మెఱయించి దానవప్రయుక్త ఖడ్గాదులను మార్గ మధ్యంబుననే తుత్తునియలు గావించిరి. అసురులు తమ యాయుధంబు లెల్ల నట్లు వృధపోవుటఁ జూచి కోపక్రోధవివశులై పెనువృక్షంబులను గిరిశిఖరంబులను బెల్లగించి తెచ్చి సురలపై వైచిరి. నిర్జరులు వానిని గూడఁ బుష్పాడిచేసి మహాద్యుతవిక్రమాటోపంబులఁ జూపిరి. అసుర దొడ్లభాగ—23

వీరులు తమయత్నంబులెల్ల రిత్తయగుటకుఁ జింతించుచు నుక్కుదక్కి డీలుపడి వృత్తుని వదలిపఱచిరి.

వృత్తుఁడు స్వపరివారపలాయనంబుఁ జూచి నగుచు 'విప్రచిత్తీ! ముచీ! పులోమా! మయా! అనర్యా! శంబరా! పుట్టినది గిట్టక మానదు. చావునకుఁ బ్రతీకారమే లేదు. శరీరంబునకు మృత్యువు దప్పనిదై నను దానిపరిత్యాగంబునకు శ్లాఘ్యమార్గంబులు రెండు గలవు. అవి యెవ్వియందురా? యోగరతుఁడై బ్రహ్మనిష్ఠతోఁ గళేబరంబును వదలుట మొదటిమార్గము. రణంబున వెన్నుచూపక పోరి మడియుట రెండవమార్గము. ఈ రెండుమార్గంబులు ధర్మసమ్మతంబులేగాక యత్యంత దుష్టభంబులు నగు. వీనిని బాటించినవారికిఁ గీర్తియు స్వర్గంబును రెండును జేకూరును. మీరు త్రొక్కినదారి సరిగాదు; ఆమార్గంబునఁ జన్నచో నుభయభ్రష్టులగుదుఁ రని గంభీరస్వరంబునఁ బలికెను. అనురులు వానిపిలుపును జెవిఁబెట్టక యూడంబారిరి.

ఇంద్రవృత్తులయుద్ధము

రాజా! వృత్తుఁ డట్లు పిలిచినను వానిపరివారము మఱలక పాటి పోవుటఁజూచి యతఁ డెంతయు మండిపడసాగెను. అంతలోన నమరులు వారిపయి నురువడించిరి. వృత్తునికోపక్రోధంబులు రెట్టించెను. అతఁడు మహాగ్రమూర్తియై సురలారా! ఆపఱచుచున్నయసురులు మూత్ర పురీషప్రాయులు. వారిం బరిమార్పుట శౌర్యముగాదు. మీకు యుద్ధ శ్రద్ధయు ధైర్యంబును గలదేని గ్రామ్యసుఖిలాలసులుగారేని తొమ్మిచ్చి యెదుట నిలిచి పోర రండు' అని యదలించి లోకంబెల్ల జడీభూతం బగు నట్లుగాఁ బెల్లార్చెను. వాని సింహగర్జనంబునకు దేవతలు పిడుగుపడినట్లు మూర్ఛిల్లి నేల రాలిరి. అట్లు తామరతూండ్లువలె నేలబడియున్ననిర్జరులను వృత్తుఁడు కాలఁ జమిరి నుగ్గుచేయసాగెను. వాని ఘోరకృత్యంబునకు దిక్కులందు ఘోషకారంబులు ప్రతిధ్వను లీనఁజూచెను.

ఇంద్రుఁ డదిచూచి గదయెత్తి వృత్రునిపయి వైచెను. వృత్రుఁ డా గదను జెందుంబోలె డాకేలఁ బట్టి యైరావతకుంభస్థులఁ బడునట్లు విన రెను. ఆవ్రేటునకు నగ్గజంబు తలవ్రీలి ఘూర్ణిల్లుచు నెత్తురులు గ్రక్కుచు నేడువిండ్లమేర వెనుకకుఁ బోయెను. ఇంద్రుఁడు తనవాహనముపాటు నకు విషణ్ణుచిత్తుఁ డయ్యెను. వృత్రుఁ డది గ్రహించి యుద్ధధర్మంబును దలంచి యింద్రునిపయిఁ దనగదను విసరుట మానెను. సురవల్లభుం డంతట సుధాప్రావియైన నిజకరతలంబున నగ్గజేంద్రంబును నిమిరి నేద తేర్చి మఱల యుద్ధోన్ముఖుఁ డయ్యెను.

రాజా ! దేవేంద్రుఁ డట్లు వచ్చుట వృత్రుఁడు చూచి 'పురందరా ! బ్రహ్మహత్యఁ గావించితివి; గురుద్రోహం బొనర్చితివి. ఇంతటి ఘోర పాపంబులు చేసియు లజ్జింపక న న్నెదురవచ్చితివి. నీ విట్లువచ్చుట నాభాగ్యంబని తలంతును. ఇదిగో నేను నా యీశులాగ్రంబున నీ హృదయంబుఁ జీల్చి నాభ్రాతృకాణంబును దీర్చికొనెడఁగాక. సురాధమా ! నాయన్న యాత్మ విడుండును దీక్షితుండును బ్రాహ్మణుండునై వేరొందెను. అతఁడు నీ ప్రార్థనంబుననీకు గురువయ్యెను. అట్టివానిని నమ్మించి చేరఁదీసి, స్వర్గ కాముఁడు యజ్ఞ పశువుతల నట్లు వానితలలు దఱిగితివి. నీయందు దయాభావము గోరంత యుండినచో నింతఘోరం బొనర్తువా ? నీయట్టి పాతకిశరీరంబు పురుషాదులకుఁగూడ వెక్కిరింబగుఁగదా ! అంతియ గాదు. నీదుష్టశరీరంబును దహించుటకు నగ్ని దేవుఁడు సయితము సిగ్గుపడును. నీవు గ్రద్దలకును నీతోడివారు భూతపరులకును బలియగుదురుగాక !'

ఇంద్రా ! నీకు వజ్రంబు గలదందువా ? నీవజ్రంబు నాతలఁ ద్రెంచు నేని నేను కర్తవ్యంబును బాయుదును. నాదేహంబుచేత భూతబలిఁ గూర్తును. నేను పరమసంతోషపూర్వకంబుగా నాత్మ వంతులచరణపరా గంబు నాశ్రయింతును. సురేశ్వరా ! వజ్రంబును జేతఁ బట్టితివి. ఇత జాగునేయుటేల ? కృపణుని యాచించుటవలన దరిద్రునకుఁ గలిగినఫలంబు నీగదకుఁ బ్రాప్తమయ్యెననియు, నీవజ్రాయుధంబుగూడ నట్లే యగు

నేమో యనియు శంకింతువా? నీవజ్రంబు ధధీచి తేజోవిరాజితంబు. నీవో విష్ణుప్రేరితుండవై వచ్చితివి. ఆభగవానుం డేవలను గలుగునో యావలను జయశ్రీ వెలయును. నాసుంగతి యేమందువా? నేను 'గ్రామ్యపాశంబులనెల్లఁ ద్రుంచివైచి భగవచ్చరణారవిందలీనచిత్తుండనై యుత్తమగతిం బడయ సిద్ధుండనై తిని. నాసిరిసంపదలసంగతి యేమందువా? అవి రాగద్వేషభయంబులకు మదకలహవ్యసనాయాసంబులకుఁ గారణంబు లగునేగాని శాంతిప్రదంబు లెన్నడును గావు. అందువలననే శ్రీభగవానుఁడు వాని యేకాంతభక్తులకు సంపదలీయఁడు. ఆదయానిధి యెవనికిఁ ద్రివర్గాయాసంబును దొలఁగించునో వానికి నశించినగోచరంబును మహాదుర్లభంబు నైనభగవత్ప్రసాదంబు కొంగుబసిండి యని యెఱుంగుము' అని చెప్పి, భగవంతు నిట్లు స్తురించెను.

పృత్రకృతభగవత్సరణము

'దేవా! నీ దాసానుదాసునిగా నన్ను గ్రహింపుము. నామనంబు నీగుణస్థరణంబును, నావాక్కు నీగుణశీర్తనంబును, నాశరీరము నీపరిచర్యా పరంబు నిరంతరం బగునట్లుగా నాకుఁ బ్రసాదింపుము. వేఱుకోర్కెలు లేవా యని యందువా? రసాతలాధిపత్యంబు నిత్తు నన్నను, సార్వభౌమ పదంబు ననుగ్రహింతు నన్నను, బ్రహ్మలోకంబు నొసంగుదు నన్నను, సర్వ యోగసిద్ధులు గూర్తు నన్నను, దుదకు ధ్రివపదంబునం దధిష్ఠింతు నన్నను నాకు వలదు. వేయేల? మోక్షంబుగూడ నాకు వలదు. నామనంబు దేనిని గోరుచున్నదందువా? తెక్కలురాని పక్షిపిల్లలు తుఘార్తిఁ దల్లి పక్షినివలె, త్రాటఁగట్టివైచినదూడ యాకటం దూలుచుఁ దల్లిగోవును వలె, విరహవిపణ్ణయైన సతి దేశాంతరగతపతినివలె, నామనంబు నిన్నుఁ జూడఁ దహతహపడుచున్నది. సర్వసౌభాగ్యనిధీ! పూర్వకర్మఫలసంప్రాప్తంబైన సంసారచక్రంబునఁ బరిభ్రమించి పరిభ్రమించి విసివీతిని. ఎట్లా నీయనుగ్రహలేశంబు నాకు సిద్ధించెను. తత్ఫలంబుగా దేహగేహపుత్ర విత్తాదులందలి నామమకారంబు వలసపోయెను. అది మఱలఁ దలయెత్త

కుండునట్లు కృపనేయుము; ఉత్తమశ్లోకులైన నీభక్తులతోడి నెయ్యింబు తొలంగకుండునట్లుగా ననుగ్రహింపుము.'

రాజా! వృత్తుఁ డట్లు భగవంతుని బ్రార్థించి విజయంబునకంటె రణమరణంబే పరమశ్రేయంబని తలంచి శూలంబు నెత్తి దేవేంద్రునిపయి వినరెను. ఆశూలము యుగాంతాగ్నిజ్వాలాభీలమై యంతరిక్షంబునెల్లఁ బ్రదీపించుచు నింద్రునిమీఁదఁ బడవచ్చెను. సురరాజు దనవజ్రంబుచేత దానిని ఖండించి వృత్తుని దక్షిణభుజంబును భోగిభోగాకారమైనదానిని ద్రుంచెను. అట్లు దక్షిణబాహువు దెగియు వృత్తుడు సంరంభించి వామహస్తంబునఁ బరిఘంబునెత్తి యింద్రకపోలభాగంబును వానియైరా వతంబు నడిచెను. ఆతాఁకువడికి సురేంద్రునివజ్రంబు వానిచేతనుండి జాటి క్రిందఁబడెను. ఆమహాద్భుతకర్తవ్యంబునకు ఖేచరులు వృత్తునిఁ బ్రశంసించిరి. ఇంద్రుని దురవస్థకు బృందారకులహాహాకారంబు లెగసెను. సురనాథుడు తనవజ్రంబును శత్రువుమ్రోలఁబడినదానిని మఱల గ్రహింప లజ్జించెను.

వృత్తుడు దేవేంద్రునకు దైర్యోత్సాహంబులు గలిగించుట

రాజా! వృత్తుఁ డింద్రునిభావంబు గ్రహించి 'నిర్జరేశ్వరా! వజ్రంబును గైకొని వైరిని దెగటార్చుము. ఏదే నొక్కగోరంతయోటమి గలిగినంతనే వెలవెలఁజూడదు. ఓడుగెలుపులకు నిలుకడ గలుగదు. సర్వకాల సర్వవిధ సర్వజయంబు సర్వజగదుత్పత్తిస్థితిలయకర్తయైన యాసర్వేశ్వరునకు సర్వజ్ఞునకు నొక్కనికే చెల్లునుగాని తదితరులకు నెన్నఁడును గలుగవు. మఱియు నీవిట్లు విషాదమొందుటకు నిది సమయము గాదు.'

'స్వర్గాధిపా! ప్రాణులకు నోజస్సహాబల ప్రాణామృతంబులు గాని మృత్యువుగాని గలుగుటకు మూలకారణంబేమో గ్రహింతువా? అవి వారి యత్నాధీనంబులు గావు. మఱియేమన్నచో వాని రాకపోకలకు భగవానుఁ డొక్కఁడే హేతువగును. లోకంబెల్ల వలలోఁజిక్కిన

పక్షియట్లు వర్తించును. మూఢు లీరహస్యంబు నెఱుంగక తామే సమస్తంబునకు హేతువులని భావించి విఱ్ఱివీగదురు.'

'సురనాయకా ! పురుషుడు, ప్రకృతి, మహత్తత్త్వంబు, అహంకారంబు, భూతేంద్రియాశయంబులు, ఇవి పరస్పరముఁ గూడి సర్గాదులను గల్గించుచున్నవని కొందఱు తలంతురు. ఇంతకన్న వెఱ్ఱులు గలుగరు. భూతంబులెల్ల జడంబులు. జడంబులకు సంయోగవియోగ రూపస్వతంత్ర శక్తి గలుగదు. కావున భూతంబులు భూతంబులను సృజించుటగాని, భూతంబులు భూతంబులను గ్రసించుటగాని యెన్నడును సంభవింపదు. ఈశ్వరనిర్మాణప్రకారం బవి వర్తించును. యంత్రగాని చేతిబొమ్మలయాటలఁ జూతుముగదా!

✓ 'అమరేశ్వరా ! ప్రాదుణ్యాలకు స్వాతంత్ర్యము లేదనుటకు మూఢి యొకనిదర్శనము వినుము. ఆపదల నెవ్వరును గోరరు. కోరకున్నను రానైనప్పుడవి తప్పక వచ్చుచునే యున్నవి. ఆయురారోగ్యయశ శ్రీల నెల్లరు నెంతో వలతురు. తలచినంతనే యవి వచ్చుటలేదు. దీనింబట్టి యేమి యేర్పడుచున్నది ? ద్వంద్వాదులు పురుషాధీనంబులు గావనియు, వాని రాకపోకలకుఁ గారణాంతరము గలదనియు, ఎప్పుడేని యెవ్వనికి నెట్లు కలుగవలయునో యప్పుడది వానికి నవ్విధంబునఁ గలుగుచున్నదనియు, అనివార్యంబులు సంప్రాప్తమైనప్పుడు తలయొగ్గి యప్రతీకారబుద్ధితో సహింపవలయుననియు, వేటుమార్గంబు లేదనియు సిద్ధమగుచున్నదిగదా!'

'లోకపాలకా ! మఱియొకవిశేషముగూడ వినుము. భగవచ్ఛక్తిని బ్రకృతి యందురు. ఆప్రకృతి తద్వ్యవహారదశయందు సత్త్వ రజస్తమోగుణరూపంబులు దాల్చి వ్యవహరించును. అత్తుడు అనుగా శక్తిమంతుడు సాక్షిమాత్రుడై యుండును. ఈరహస్యంబు నెఱుంగనివారు ప్రకృతిగుణంబులను అత్తునియం దారోపించి యవి తద్గుణంబులుగా భావించి వ్యవహరింతురు. ఈవ్యవహారమే బంధక మనబడును.

అత్తుడు సాక్షిమాత్రుడేమైనను వానిశక్తియైన ప్రకృతియొక్క వ్యవహారంబెల్ల వానివ్యవహారమే యగుగదా యనియు, ఆకారణంబునఁ బ్రకృతిగుణంబు లాత్మనిగుణంబు లెట్లు కాకుండుననియుఁ గొందఱు వాదించుదురు. అత్తసాన్నిధ్యంబున గుణంబులకు వ్యవహారశక్తి గలుగుననుట నిర్వివాదాంశము. అయినను బ్రతిగుణము దానిస్వభావము ప్రకారము వర్తించును. స్వభావం బన్ననో ప్రారబ్ధకర్మఫలవాసనాసముచ్చయంబగును. అనఁగాఁ బూర్వజన్మంబులందుఁ జేసిన వివిధకర్మంబుల ఫలంబులు వానిభోగ్యకాలమందు శరీరస్థములై వాసనారూపంబున నిలిచి మఱలఁ దత్తద్రూపకర్మంబులకుఁ జేరేపించుచున్నవి. ఏవ్యక్తీయం దేనియు మూఁడుగుణంబులు నేకకాలంబుననే వర్తింపకుండుటయు, ఒకదానివెంట నొకటి వ్యవహరించుటయుఁ జూతుముగదా! సూదంటురాయి మ్రోల నినుపముక్కల వ్యవహారం బెట్లొ యట్లే యాత్మసాన్నిధ్యంబున గుణత్రయవ్యవహారంబనియు, ఆవ్యవహారమందలి మంచిచెడుగులు తత్కాలమందు వ్యవహరించుగుణముయొక్క స్వభావంబునుబట్టి గలుగుచున్నదనియు, గుణకార్యఫలంబునకు సాక్షిమాత్రుడైన యాత్మఁ డెన్నడును కారణభూతుఁడు గాడనియు గ్రహింపవలయును. అట్లు గ్రహించి వర్తించువాఁడు ముక్తుఁడగును.

నరేంద్రా! యుద్ధము సంగతి యేమందువా? అది జూదమువంటిదగును. ఎట్లందువా? బాణంబులు పాచికలకును, వాహనంబు పలకకు, బ్రాణం బనునది జూదంబులో వొడ్డుపణంబునకు సాటి యగును. జూదంబులో నోడుగెలుపులు మున్నుగా నెట్లు నిర్ణయింపరాదో యట్లే యుద్ధమందు జయపజయంబులు మున్నుగా నిశ్చయింపఁదరముగాదు. జూదమునందు సర్వస్వముఁ గోల్పోవునందాఁక జూదరి యెట్లు మానఁడో, యట్లే యుద్ధమందుఁగూడఁ బ్రాణంబు పోవునందాఁక యుద్ధవీరుఁడు మానఁడు.

నాబాహువు తెగెను, అట్లని నాధర్మంబును విడవనేరను. ఇదిగో నాశ కొలఁది పోరాడి నీ ప్రాణంబును హరింపనున్నవాడ' నని చెప్పెను.

రాజా! ఇంద్రుడు వానిని సాంతంబుగా విని తదీయనిష్కాపట్యంబునకు నెంతయు మెచ్చి క్రిందబడియున్నవజ్రంబు నెత్తి చేతధరింపవలెనని పాత్రా! నీవు పరమాత్ముని సర్వాత్మకంబుగా భజించుటంజేసి నాయనుభావంబు తొలంగెను. దానితోడ విష్ణుమాయను దరించితివి; మహాపురుషుడవైతివి. దానవులకు రజోగుణంబు నైజము. అట్టి రజస్వభావుల భగవంతునెడ నిట్టి ధృఢవిశ్వాసంబుంచుట నెంతయు నాశ్చర్యకరంబగునలోహము వహితస్తమై శుద్ధి గాంచునట్లు రజస్తమస్సులు భగవద్భుతస్తంబులై నప్పుడు శుద్ధిగొందక మానవు. అగ్నికి నెట్లు వస్తువుయొక్క జాత్యాదిభేదము గలుగదో యట్లే భక్తికిగూడ దేవాసురాదిభేదము గలుగదు. మఱియు భక్తులు పరమానందసముద్రంబున నోలలాడుదుగాని స్వర్గాదిభోగరూపపల్వలోదకంబులకై యాసింపరు. కాఁబట్టి నీ యీతత్త్వము వింతగాదు' అని చెప్పెను.

రాజా! వారట్లు కొంతవడి ధర్మజిజ్ఞాసాచనంబులాడి సమరంబునైరి. వృత్రుడు వానియిసుపకట్లగుదియను డాకేల నెత్తి యింద్రుని పయి విసరెను. దేవేంద్రుఁ డాగుదియను వజ్రాయుధంబుచేత హరించునని వృత్రుని వామహస్తంబునుగూడఁ ద్రుంచెను. వృత్రుఁ డట్లు హద్వయంబును గోల్పోయి, తెక్కలు దెగినపక్షి వింటునుండి నేలరాలినట్లు భూమిపయింబడి నెత్తుటఁ దోఁగుచు నో రప్పలించెను. వానిక్రిందిహనున నేలను మీఁదిహనువు నింగిని దాఁకెను. అతఁ డంతట నాకసంబున నాకుటకో యన నాలుక సాచి, ముల్లోకంబులను గబిఁచుటకో యన బెన్గోటల తోడి నోరువిచ్చి యింద్రుని వానియైరావతముతోడ మ్రింగెను. వృత్రునికార్యంబుఁ జూచి సురలును మహర్షులును బ్రజాపతులును 'హహా!' యని యాక్రోశించిరి,

వృత్రసంహారము

ఇంద్రుఁ డట్లు వృత్రుని యుదరంబుఁజొచ్చియు నారాయణకవచ రక్షణంబునను యోగమాయాబలంబునను బొలివోవక నిజవక్త్రాయుధంబు చేతఁ దత్కుఱిని జీల్చి వెలువడివచ్చి తచ్చిరంబును దెగవైచెను. ఆవ్రేటునకు వానికుత్తుక పూర్ణముగాఁ దెగదయ్యెను. ఇంద్రుఁడు మఱల మఱల వానికంత దేశంబును దెగవైచెను. అట్లొకయేఁడాది జరిగెను. ఎట్టకేలకు వానికుత్తుక తెగి తల నేలఁబడెను. ఆసంతోషంబునకు దేవ దుందుభులు మ్రోసెను; సిద్ధులు సెబా సనిరి; గంధర్వులు పాడిరి; మహర్షులు వృత్రసంహారవీర్యమంత్రంబుల దేవేంద్రునిఁ బ్రస్తుతించిరి. పుష్ప వృష్టి గురిసెను.

రాజా! వృత్రుని తల తెగి యవ్వలఁబడినంతనే వానిదేహంబు నుండి దివ్యజ్యోతి యొకటి వెడలి యెల్లరుఁ జూచుచుండఁగానే పైకి నెగచి భగవంతుని జేరెను. వృత్రసంహారముతోడ ముల్లోకంబులు సంతాపంబు మాని స్వస్థచిత్తతఁ గాంచెను. లోకపాలుగును దేవర్షి పితృ భూతదైత్యదేవానుచరులును బ్రహ్మేశ్వరులు వారివారి నెలవులకుఁ జనిరి.

రాజా! ఇంద్రునకుమాత్రము వృత్రవధ సంతోషకారి కాదయ్యెను. అతఁడు నెవ్వగతోడ స్వస్థానముఁజేరె ననెను. పరీక్షిన్న రేంద్రుఁ డామాట విని 'మునివగ్యా! వృత్రవధకు బ్రహ్మేశ్వరులుగూడ సంత సించి రంటివి. అట్టిది మహేంద్రునకు మాత్రము సంతోషకారి కాకుండుటకుఁ గారణమేమి?' యని యడిగెను. వానికి శుకయోగీంద్రుఁ డిట్లు నియెను.

ఇంద్రుని చింతాకారణము

రాజేంద్రా! వృత్రునివిక్రమంబు నోర్వఁజాలక సురలును మహర్షులును దేవేంద్రునికడకు వచ్చి వృత్రవధను గోరిరి. సురరాజు వారిని విని 'కటా! విశ్వరూపుని జంపి బ్రహ్మహత్య నొడిగట్టి యెట్లొ దానిని దొడ్డభాగ--24

భూజలవృక్షస్త్రీల యనుగ్రహంబునఁ దొలఁగించికొంటిని. ఇంతలో వృత్తునిజంపుటయ్యెను. ఇదియు బ్రహ్మహత్యగాక మానదు. దీని నీఁకొనుట యెట్లు?’ అనుచింత వానిని వైకొనెను. బ్రహ్మదులు దేవేంద్రుఁ తలంపు గ్రహించి ‘నిర్జరేశ్వరా! నీవు బ్రహ్మహత్యాదోషంబునకు వెఱతువు. మాతాపితృలను గోబ్రాహ్మణాచార్యాదులను జంపినమహాపాత గూడఁ బరమేశ్వరాధనంబునఁ బునీతుఁడై సుఖ ముండును. వేయేల చరాచర ప్రపంచంబును వధించినను దత్పాపము భగవత్కిరణమూత్రంబున భస్మింపటంబగును. అది యట్లుండనివ్వు. వృత్తుఁడు ఖలుఁడు ఖలసంహారము దోషకారణంబుగాదు. ఒకవేళ నీ వట్టిదోషంబును శంకితువా? ఆపక్షంబున మేము నీచేత హయమేధయాగంబును జేయించి యమృతాంశురంబున భగవాను నారాధితుము. వృత్తవధపాతకంబు నీవలను గన్నేనియుఁ ద్రిప్పజాల’ దని చెప్పి యనునయించి వానివలన వృత్తుని జంపించిరి.

ఇంద్రుఁడు బ్రహ్మహత్యకు వెఱచి దాఁగట

రాజేంద్రా! ఇంద్రుఁ డట్లు వృత్తుని జంపి స్వస్థానంబును జేరిన తర్వాతఁ గొండాకనాఁడు వగ్గుముసలిచండాని త్తయరోగపీడితయై దగ్గుచు గడగడ వడంకుచు నెత్తుట మాసినపుట్టంబుతో నెఱసినవెండ్రుకలతో మహాభయంకరంబుగాఁ దోచుచు నింద్రునొద్దకు వచ్చెను. ఇంద్రుఁ డా ఘోరరూపంబును గాంచి వెఱచి పలుగెత్తసాగెను. ఆచండాని వానిని వెన్నంటి నిలునిలు మనుచుఁ దఱుమసాగెను. వేయిగన్నులవేల్పు దాని బారినుండి తప్పించుకొనుటకై దెసల్లెఁబఱచి యెట్టకేలకు నీశానుదిశఁ బట్టి చని మానససరోవరంబుఁజొచ్చి యందలి పద్మనాళతంతువులలోఁ దాఁగెను. ఆచోటు బ్రహ్మహత్యకుఁ జూఱరాదు గావున నమ్మునలిచండాని తదృఘిప్రదేశంబునఁ గాచియుండెను.

రాజా! హవిర్భాగంబున నింద్రుఁడు శరీరభారణము చేయుచుండును. హవిర్భాగంబును హత్యవాహనుఁడు దెచ్చి వాని కిచ్చుచుండును.

ఇంద్రుడు జలమధ్య నుండుటంజేసి యగ్ని దేవునకు నచ్చోటు ప్రవేశ యోగ్యము గాదయ్యెను. ఆకారణంబున నింద్రునకు యజ్ఞపురోడాశాది భాగంబు లందవయ్యెను. సురపతి యట్లు సర్వాహారదూర్ణుడై కృశించుచు నందే వేయినవత్సరంబు లుండెను.

నహుషుడు శచీదేవిని జెఱపట్టుట

ఇంద్రుడు స్వర్గలోకంబును వదలి చన్నంతనే నహుషుడు దాని నాక్రమించెను. అతడు విద్యాతపోయోగబలశాలి గావున వానికి నిద్ర పడవి వశమయ్యెను. అతఁ డట్లు స్వర్గరాధిపతియైనంతనే వానిని మైశ్వర్య మదాంధత్వము పైకొనెను. నహుషుడు మైమఱచి ధర్మదృష్టిదప్పి యింద్రునిపత్నియైన శచీదేవిని జెఱపట్టెను. రాజా! అధర్మదోషంబు తప్పదు. నహుషుఁ డాదేవీనిమి త్తంబునఁ దిర్యగ్యోనిగతుడై యజగరంబుగా జనించెను.

ఇంద్రుడు హయమేధయాగముఁ జేయుట

రాజా! ఇంద్రుఁ డట్లు మానససరోజలాంతరంబునఁ జింతాపరి తప్తుడై క్రాగుచుండఁగాఁ గొండొకనాడు 'ఇంద్రాగచ్ఛ' అనుపిలుపు వాని చెవిబడెను. ఆపిలుపుతోడ నతఁడు భగవంతుని ధ్యానించెను. అంతలోన బ్రహ్మ లటకు వచ్చి సురేంద్రుని హయమేధదీక్షుతునిజేసి యథావిధి నయ్యజ్ఞంబును సాగించి యజ్ఞేశ్వరు నారాధించిరి. తత్ఫలంబుగా నింద్రుని బ్రహ్మహత్యాదోషంబు సూర్యాతపంబున మంచురీతి రూపుమానెను. సురపతి యట్లు కృతార్థుడై స్వస్థానముఁజేరి యథా సుఖంబుండెను.

పరీక్షిన్న రేంద్రా! ఈ యుపాఖ్యానంబును బ్రతిపర్వమందు విన నోచువారు విముక్తపాపులై ధనసమృద్ధియుఁ గీర్తివృద్ధియు గలిగి శత్రు భయంబులేక యాయురారోగ్య తేమలాభంబులు పడయుదురు.

దానవునకు భగవద్భక్తి గలుగుట యెట్లు?

మునులారా! పరీక్షిన్న రేంద్రుడు వృత్రునిచరిత్ర విని శుకయోగిని జూచి 'మునీంద్రా! భూమిలోఁ బరమాణువు లెన్నిగలవో యన్ని

జంతువు లుండును. ఆజంతువులలో మనుష్యులసంఖ్య గోరంత యగును. ఆమనుష్యులలో నెవ్వరో కొందఱుమాత్రమే శ్రేయఃకాములగుదురు. అట్టివారిలో నేకొందఱో ముక్తిరూపపరమశ్రేయస్సును పరింతురు. మహాత్మా! ముక్తియనునది కోరినంతనే యొడిలోఁ బడదు. ముముక్షువు పరమసత్త్వమూర్తియై సర్వాభిమానంబు వర్జించి యాత్మారాముడైన పృథు ముక్తుడగును. కావుననే ముముక్షువులకోట్లలో నెవఁడో యొక్కఁడు ముక్తుఁ డగుచున్నాఁడు. అట్టిముక్తులకోట్లను వెదకివెదకి చూచితిమేని భాగవతుఁ డొక్కఁ డుండుట దుర్లభమగుచున్నది.'

‘మహాత్మా! లోకవృత్తం బిట్లుండుట మీకుఁ దెలియనిదిగాదు. వృత్తునిసంగతి విచారితము. వాఁడు రజఃప్రధానమైన దానవకులంబునఁ బుట్టెను. సర్వలోకంబులను వేధించెను. చేయరానిపాపంబులు చేసి మహాపాతకి యనఁబరఁగెను. అట్టివాఁడు ముక్తుఁ డగుట యెట్లు? మఱియు వానికి రణరంగంబులో భగవత్తత్త్వస్ఫురణంబును దద్భక్తియుఁ గలిగె నంటివి. భగవద్భక్తికి సత్త్వం బంతో యింతో యుండవలయునుగదా! సత్త్వంబున్నంతమాత్రాననే ఫలము లేదు. దానిని బ్రోదిచేయవలయును. సత్త్వము ప్రోదికొలది పెంపొంది శుద్ధసత్త్వముగాఁ బరిణమించి ముక్తి సాధనంబగు నందురు. వృత్తునిచర్యలంబట్టి చూడఁగా వానియందు సత్త్వం బుండుటకే యవకాశము దోచదు. ఈ నాసంశయంబును ‘దీర్పు’ మని వేఁడెను.

మునులారా! శుకమహర్షి యామాటలు విని ‘రాజేంద్ర! నీకుఁ గలిగినసంశయమే తొల్లి నాకును గలిగెను. దానింగూర్చి నాతండ్రి యైన వేదవ్యాసులను నారదమహర్షిని నిరువుర నడిగితిని. వారొక యితిహాసంబును జెప్పి నాసందేహంబును దీర్చిరి. దానిని నీకుఁ దెలిపెద విను’ మని యిట్లు చెప్పెను.

చిత్రకేతూపాఖ్యానము

రాజా! పూర్వము శూరసేనదేశంబును జిత్రకేతుండను రాజు పాలించుచుండెను. వానికి సర్వకామంబులను భూమియే పిడుకుచుండెను.

అతడు కోటిభార్యలను బెండ్లాడెను. పుత్రోత్పాదనసామర్థ్యము వానికి జక్కగా నుండియు నొక్కభార్యయందేనియు గోఁతుడుబుడుతఁడైన గలుగకుండెను. ఆకారణంబున నతఁడు సర్వసంపదలు గలిగియు సంతానములేమికి లేనివాఁడుంబోలె గృశింపసాగెను.

అట్లుండఁగా, బ్రహ్మ యంగిరసుఁడు లోకసంచారముచేయుచుఁ గొండొకనాఁ డాకస్తికంబుగాఁ జిత్రకేతువునొద్దకు వచ్చెను. అతఁడు యథావిధి నమ్ముని నర్పించి యుత్తమాసనంబున సుఖాసీనుని గావించి వినయవినముఁడై వానియెదుట నిలిచెను. అంగిరసుఁడు వాని నాదరించి 'రాజవర్యా! అనామయమేగదా! నీప్రజలు సుఖ ముందురుగదా! రాజా! జీవుఁడు మహదాదిసప్తప్రకృతిగుప్తుఁడై శుభంబుఁ గాంచునట్లు తేఁడు స్వామ్యమాత్యసుహృత్కోశరాష్ట్రదుర్గబలంబులనెడి సప్తావరణంబులచేత గుప్తుఁడై ప్రకృతివశుఁడై మేలుపడయును. జీవపరిపాలితంబైన దేహంబట్లు రాజపరిపాలితంబైన రాష్ట్రంబు సుఖముండు. రాజా! అనూత్యులు మంత్రులు నీమాట మెలంగుదురుగదా? సామంతరాజులు నీకు హితవర్తులేగదా? పౌరజానపదులు నీయందు వాత్సల్యంబును గూర్తురుగదా? భార్యలు భర్తృభక్తివశలై నిన్నుఁ బ్రాణపదంబుగాఁ బూజింతురుగదా! పుత్రులు నీమాట దాటక నీకుఁ బ్రియంబుఁ గూర్తురుగదా?'

రాజా! ఎవఁడు తనమనస్సును స్వాధీనపఱచికొనునో వానికి లోకంబెల్ల వశమై వర్తించును. లోకమేగాదు లోకపాలురుగూడ నట్టివాని ననువర్తింతురు. నరేంద్రా! నీముఖచిహ్నంబులఁబట్టి నిన్ను నేదో యొకయత్నప్తి కలంచుచున్నట్లు దోచుచున్నది. అది స్వకృత ఫలమా? పరకృతఫలమా? యని యడిగెను.

చిత్రకేతుఁడు చేదోయి జోడించి 'ఋషిచంద్రమా! దివ్యజ్ఞానులకు మీకు దేహధారుల బహిరంతర్వృత్తాంతంబులు స్పష్టంబులు. నా చింతాకారణంబు నెఱింగియు దానిని నానోటఁ బల్కుజేయుచున్నారు.

జలాతురునకు ప్రకృందనాదులు రుచింపనట్లు సంతానహీనునకు నాకు సామ్రాజ్యైశ్వర్యభోగంబులు లోకపాలక ప్రార్థనీయంబులై నవయున్య నింపుఁ గావింపవు. సంతానార్థము వగవనేల? యని యందువా? సంతానహీనత్వంబునంజేసి నేను నాపూర్వులకు నధోగతిఁ గల్గించిన వాఁడనై తిని. తదర్థం బెంతయు వగతును. మహాత్మా! నాకు సంతానంబు ననుగ్రహించి నన్నును నాపెద్దలను నరకపతనంబునుండి రక్షింపు' మని వేఁడెను. అంగిరసుఁడు వానికి నెంతయు జాలిపడి త్వష్ట్రయాగంబు గావించి యయ్యజ్ఞశేషంబును రాజభార్యలలోఁ బెద్దదియు యోగ్యురాలునైన కృతద్యుతి యనుదానికి నొసంగి నూతేని నామంత్రించి 'రాజా! నీ కొక్కసుతుండు జనించును. వానివలన నీకు మార్వశోకంబులు రెండుఁ గలుగు' ననిచెప్పి యథేచ్ఛఁ జనియెను.

చిత్రకేతువునకుఁ బుత్రోదయము

రాజా! ఆయజ్ఞచరుశేషంబును గృతద్యుతి మహాభక్తితో సేవించి, కృత్తిక యగ్నివలనంబోలెఁ జిత్రకేతువువలనఁ గొన్నాళ్లకుఁ జాలు దాల్చెను. ఆగర్భము శుక్లపక్షచంద్రునివలె దినదినాభివృద్ధి నెనసెను. నెలలు నిండాఁరెను. ఆమెకు నొక్కకుమారుఁ డుదయించి శూరసేనజనులకెల్లఁ బరమానందంబును గూర్చెను.

చిత్రకేతువును బుత్రప్రాప్తికి మహాసంతోషంబునొంది స్నాన మాచరించి శుచియై యలంకరించికొని బ్రాహ్మణోత్తములను రావించి వారిచేతఁ బుత్రునకు స్వస్తివాచక జాతకర్తంబులు చేయించి యాశిశువునకు నాయుర్యశోధనంబులు గలుగుటకై బ్రాహ్మణులకు స్వర్ణాభరణ వస్త్రంబులను గజహయగ్రావంబులను పడర్బదధేనువులను దానంబు లిచ్చి తదితరజనులకు సకలకామంబులను వర్షించెను.

రాజా! వేదకుఁ గష్టార్జితధనంబువయిఁ బ్రేమ నానాటికి హెచ్చునట్లు తేనిఁగి గానక కన్న యాబిడ్డవయి వలపు నానాటికిఁ బెచ్చుపెరుగ

సాగెను. కృతద్యుతియు నబ్బుడుతను స్వమోహకల్పఫలంబుగా గార
వించుచు వానితోడిదే లోకంబుగా నుండెను.

కృతద్యుతివతులసంతాపము

రాజా! కృతద్యుతి సంతానవతి యగుటంజేసి చిత్రకేతువుయొక్క
ప్రీతి దానియందే మూర్తిభవించెను. ఆరహస్యంబును తక్కినభార్యలు
గ్రహించి 'కటా! సంతానహీనమగుటకు దోడుగాఁ బతివ్రేమకుఁగూడ
దూరమైతిమిగదా!' యని లోలోన దురపిల్లసాగిరి. వారిహృదయాంత
రంబులు దుఃఖాగ్ని కుండంబులయ్యెను. ఒక్కొక్కరుగావారు దనయన
వత్సతను దలంచికొని 'కటా! సంతానహీనురాలికి సుఖం బెక్కడిది?
అట్టిదానిని దత్పతియు నిల్లాలుగాఁ దలంపడు. మఱియుఁ బుత్రవతియైన
సవతి దానిని దనదాసిగాఁ జూచును. దాని యనియుం జెప్పదగదు.
ఏలయందువా? దాని స్వామికి నేవచేసి వాని మెప్పుబడసి సుఖముం
డును. ఆభాగ్యంబుగూడఁ బుత్రహీనకుఁ గలుగదు. సవతిదానికి దానినై
యూడిగంబునేయునట్లు నానొసట వ్రాసియున్నది' అని, స్వగతంబున
నువ్వులించుచు 'కటా! నా యీదుర్గతికి నబ్బుడుతగదా కారణం' బని
తలంచుచు నప్పట్టిపయి నసూయాద్వేషంబులఁ బెంపసాగిరి.

నవతులమత్సరము - కృతద్యుతిపుత్రునిచావు

రాజా! ఆసవతితల్లులు కొండొకనాఁడు రహస్యంబుగా మంతనం
బులు సలిపి చిత్రకేతువు సుతుఁ డున్నంతకాలంబు తమకు గతులే గలుగ
వని నిశ్చయించి యాబిడ్డకు విషముఁ ద్రాపిరి. ఆపాపడు కొంతవడికి
బ్రాణంబులు దొఱంగెను. కృతద్యుతి యాకపటం బెటుంగక తన
పుత్రుఁడు గాఢనిద్రపోవుచున్నాడని తలంచి గృహకార్యతత్పరయై
యుండెను. పెద్దయుం బ్రొద్దెక్కిను. బాలకుఁడు నిద్రలేవడయ్యెను.
వానికి బాలిచ్చుతఱిగూడ మించెను. కృతద్యుతి దానిని బిలిచి 'దాశీ!
ప్రాద్దయ్యెను, బిడ్డకు బాలియ్యవలయును. ఆబుడుతను గొనిర' మ్మనెను.

దాది యంతట నుయ్యలయొద్దకుఁబోయి శిశువునెత్తకొనివచ్చుటకై యుయ్యలవంక వంగెను. అబుడుత గుడ్లు మీదికి నైచిఁగూడెను. అదిచూచి దాది యచ్చెరువొంది వానిముక్కుపగ్గట ప్రేలుచును. ఊపిరి రాకపోకలు గానరావయ్యెను. అంతట దాది 'హా! ఇంకేమియ్య' దని బిగ నేడ్చుచు నేల రాలి తొమ్ము గుడ్లకొనసాగెను. అదేమియ్య కృతద్యుతి విని పరువెత్తివచ్చి మృతపుత్రుని జూచి నేలబడి పొరలి పొరలి శిఖయుఁ జీరయు వీడుటఁగూడ తెలియక యెలుగై పడినది సాగెను. ఆరోదనంబులు విని యంతఃపురజనులు హఠాఃహఠాః బగు గెత్తిరి. సవతులును గుంపులుగుంపులైవచ్చి తమతప్పును గుప్పటించుగా వగయేడ్చు లేడ్చిరి.

చిత్ర కేతునిపాటు

రాజా! ఆసంగతి చిత్ర కేతునకుఁ దెలిసిరి. ఆమాటతోడ వాని చూపు దప్పెను. అతడు పడుచు లేచుచు మూర్ఛిల్లుచుఁ బ్రాణుఁడ జని యాశిశుశవపాదంబుల వ్రాలెను. వాని కన్నీరు పెల్లవయ్యెన్మోక్షం; అతనికి నోట మాటరాదు. రాజు నంటి విప్రదులువచ్చి సంగతి గ్రహించి యెచ్చటివా రచ్చటనే మ్రోడులై నిల్చిరి.

కృతద్యుతివిలాపము

కృతద్యుతి నిజనేత్రకుంకుమపంకిలంబైన కన్నీటఁ దోంగుచు విలపించి విలపించి 'హా! ధాతా! సృష్టికర్తవని నిన్నుండును. వృద్ధులు జీవించియుండఁగానే వానిబిడ్డలకుఁ జూపుఁగూర్చి నీ న్నేడునానానా? నీకంటె బాలిశుఁ డుండునా? నీ యీసేత లోకగర్హితంబని గ్రహింపవా? జననమరణంబులు వారివారికర్తాధీనంబులని సమాధానముఁ జెప్పుదువా? అట్లుగునేని జీవసర్వంబెల్లఁ గర్తాధీనము కాకతప్పదు. ఆ పక్షంబున నీవనియేమి? కర్తృఫలప్రదుండ నందువా? కర్తృఫలంబులకు రాగద్వేషంబులు కారణంబులగును. రాగద్వేషంబులకు రజోగుణము మూలంబగును. రజోగుణవృద్ధితోడ రాగద్వేషంబులవ్యవహారంబులు

గలుగుచుండు. ఆవ్యవహారంబులే కర్తంబు లనబడును. కర్తములకు ఫలంబు పుట్టకమానదు. కాబట్టి కర్తఫలంబుగూడ స్వతంత్రసిద్ధమేగాని నీకల్పితము గానేరదు. కర్తఫలంబు స్వాతంత్రికమైనను దదనుభవకాలంబును జీవరాశికి విధింతు నందువా? బురదఁ ద్రొక్కనేల? కాలు గడుగనేల? రజోజనితరాగాదిపాశంబులను ద్రెంచివైపుము. నీక్లేశము తీటును. ప్రజాసర్గంబును వర్ధిల్లి సుఖపడును?' అని బ్రహ్మను దూఱినాడి, మ్రోలనున్న పుత్రశతంబును జూచి 'తండ్రి! దిక్కులేనినన్నును శోకవివశుడైనతండ్రిని వదల నీకుఁ దగునా? నీవలన మే మిరువురము ననవత్యరూపదు స్తరఘోరనరకంబును నిస్తరింపఁ బెన్నానతో నుంటిమి. నిర్దయుడవై మమ్ము న య్యమునకు నర్పింపవలదు. వత్సా! లేలెమ్ము. కన్నెత్తిచూడుము. వీరుగో నీతోడిబాలకులు క్రీడలకై నిన్నుఁ బిలుచుచున్నారు. ఇంతసేపు పర్కండవచ్చునా? ఆఁకొంటివి; లేచి చన్నుకుడుపుము. నాయనా! నీముద్దుమొగంబు విన్ననయ్యెను. కారణమేమి? ముద్దుపలు కొక్కఁడేనియుఁ బలుకవేల? కటికిదైవము నిన్ను లోకాంతరంబునకుఁ గొనిపోవుటంజేసి నీపల్కు లింతదూరము వినరావా?' యని పలువిధంబుల వాపోవఁజొచ్చెను.

నారదాంగిరోముసుల సమాగమము

రాజా? చిత్రకేతు వట్లు దుఃఖవివశుడై పుత్రశవముమ్రోల శవాకారంబుగాఁ బడెను. వానిని జుట్టి తడియులెల్లరుఁ బరమార్థ రోదనంబులు గావింపసాగిరి. అత్తఱి నంగిరసుఁడు నారదద్వితీయుడై యటకు వచ్చి యిట్లనియెను.

✓ 'రాజేంద్రా! ఎవ్వనికై శోకింతువు? నీశోకించువాఁడు నీకేమి కావలయును? నీవు వాని కేమికావలయును? అతఁడు నీకుఁ బుత్రుఁడును నీవు వానికీ దండ్రివియు నందువా? ఈపితృపుత్రభావంబు మీ యిరువురకు నిజన్తంబునఁ గలిగెనా? తత్సార్వముగూడఁ గలదా? ఉత్తర

దొడ్డభాగ—25

జన్మంబున నుండునా ? జన్మాంతరంబులందు మీ రెట్లెట్లు వర్తించితిరో ముం దెట్లు వర్తించురో చెప్పగలవా ?

‘రాజా ! పాటుచున్న నదిలోఁ బడినకట్టలకువలెఁ గాలప్రవాహ గతదేహులకు సంయోగవియోగంబులు గలుగుచుండును. ఈసంబంధ వియోగంబులకుఁ గారణ మేమందువా ? బీజములలో బీజాంతరంబులు పుట్టుటయుఁ గిట్టుటయుఁ బుట్టకయే యుండుటయు నెట్లొ యట్లే భూతంబులకుఁ బుట్టుచావులును బుట్టకయే లేకుండుటయు సర్వముఁ బరమేశ్వర మాయావిలాసంబున జరుగుచుండును. మేముగాని నీవుగాని యీ చరాచరసమస్తభూతంబులుగాని యుత్పత్తికిఁ బూర్వము గలుగముగదా ! వినాశాంతరంబున నుండముగదా ? ఈరెంటి మధ్యకాలమందుఁగూడ మనస్థితి యట్టిదే యని గ్రహింపుము.’

‘రాజా ! ఉత్పత్తిలయంబులు దేనికి ? ఇవి దేహంబులకేగాని తద్దేహాంతర్గతునకుఁ గలుగవు. కారణ మేమందువా ? అతడు నిత్యుడు కావున వానికి జాపుపుట్టువలు గలుగవు. అతడు పూర్ణసన్మాత్రవస్తువు కావున వానికి జాతివిభాగంబుగాని వ్యక్తివిభాగంబుగాని గలుగదు.’

‘దేహవిభాగం బెట్లు కలుగుచున్న దందువా ? కొయ్య కాలు నప్పుడు తదగ్నియందు దీర్ఘప్రాస్వసూలకృత్యాదులను గాంతుమ గదా ! అవి దారుధర్మములా ? అగ్నిధర్మంబులా ? సర్వావస్థలందు నగ్ని తత్త్వం బేకరూపంబుగానే యుండును. మండుచున్నయగ్ని యందుఁ గాః వచ్చునట్టి చిన్న పెద్ద మున్నగునవస్థ లెల్ల దారుగతంబులగును. అట్లే దేహభేదంబులుగూడ తద్దేహమూలకారణంబైన ప్రార్థకర్త భేదంబున గలుగుచున్నవి. మంటలలోఁ జిన్న పెద్ద కానవచ్చినను మంటలోఁ నప్పియొక్క తత్త్వంబునకు నెట్లు భేదము గలుగదో, యట్లే దేహంబులకుఁ బ్రార్థవశంబున జన్తనాశవృద్ధిక్షయాదులు గలుగుచున్నను దేహంబులందు సంతర్గతుడై సాక్షిమాత్రంబుగా నుండునట్టి యాత్మనకు గలుగవు.

‘రాజా! దేహసంబంధంబులను ఆత్మసంబంధంబులుగా భావించుటకు గారణ మేమందువా? దేహభిమానమే కారణము. ఈయభిమానంబును అహంకారమందుదు. అహంకారమనగా ‘నేను’ అనుభావము. అహంకారఫల మేమందువా? ‘నాది’ అనుభావము గలుగుటయే దాని ఫలము. ఈభావంబును మమకార మందుదు. మమకారఫలంబుగా సంసారము గలుగుచున్నది. సంసారమనగా జననమరణరూపప్రవాహంబుని గ్రహింపుము. అది గలుగుట యెట్లందువా? ఎప్పుడు ‘నాది’ అనుభావంబుదయించునో యప్పు డావస్తువును స్వాధీనంబునం దుంచుకొనుటయు దానిని భోగించుటయుఁ దప్పక గలుగును. ఆభోగంబునకై పెక్కుజన్మంబులు గావలసివచ్చును. ఫలభోగంతమందుఁ దద్దేహముపతన మగును. దానినే మరణమందురు. ఫలభోగకాలమందుఁ దత్ఫలవాసనాప్రేరితులై తద్విధకర్తృంబు లాచరింతురు. ఆకర్తృంబులకు ఫలంబు తప్పదు. తత్ఫలభోగార్థము తదనురూపదేహధారణము విధి యగుచున్నది. ఇది యొక నాటికినిఁ దీఱదు. ఈవిధానంబునే సంసార మందురు.’

“ఈసంస్మృతి తప్పుట యెట్లందువా? ‘నాది’ అనుభావంబు నశించినచో, అనగా మమకారము నశించినచో సంస్మృతి నశించును. మమకారము నశించుట యెట్లందువా? ‘నేను’ అనుభావంబు అనగా ‘అహంకారము నశించినచో మమకారంబు తనంతట తానే నశించుచున్నది. ఇందులకు నిదర్శనం జేమందువా? గాఢనిద్రావస్థయే నిదర్శనంబు. ఎట్లందువా? గాఢనిద్రలో జీవుఁ డున్నను నీ కెట్టిప్రపంచజ్ఞానమే గలుగుటలేదుగదా? కారణమేమి? ‘నేను’ అనెడిబుద్ధివృత్తి యప్పుడు వ్యవహరించుటలేదు గావున నీకుఁ బ్రపంచజ్ఞానంబు గలుగుటలేదు. ఇది తార్కాణంబుగాఁ దత్త్వసారంబును గ్రహించి స్వస్థచిత్తుడవగుము. రాజా! రెండవది గలదని తోచినప్పుడే భయాదులు జనించును. అంతి లేనప్పుడు భయాదులు గలుగవు. కావున ద్వితీయత్వభావంబును మఱచి సర్వము ఏకమే యనియు, అయ్యేకైకపదార్థమే భగవానుడనియు విశ్వసించి వానియందుఁ జిత్తంబును గూర్చుము.”

రాజా! చిత్రకేతువు తద్వచనంబులు విని సుంత యువశాంఠి బడసి 'మహాత్ములారా! మీ రెవరు? మీ యవధూతవేషంబులనుబ మిప్పు నూహింపరాకున్నది. సనత్కుమారుడు, నారదుడు, ఋషిడు అసింసుడు, అసితుడు, దేవలుడు, ప్రకృతవేదవ్యాసుడు, మార్కడేయుడు, గౌతముడు, వసిష్ఠుడు, పరశురాముడు, కపిలుడు, శిరుడు, దుర్వాసుడు, యాజ్ఞవల్క్యుడు, జాతూకర్ణి, ఆరుణి, రోమశుడు చ్యవనుడు, దత్తాత్రేయుడు, ఆసురి, పతంజలి, పరాశరుడు, మైత్రేయుడు, భరద్వాజుడు, వారుణి, దేవశిరసుడు, బోధ్యుడు, పంశిఖుడు, హిరణ్యనాభుడు, కౌసల్యుడు, శ్రుతదేవుడు, ఋతభ్యజాని మున్నుగాగల సిద్ధేశ్వరులు నామృతిగ్రామ్యునుతులకు బుద్ధిగణపుట్టే భూసంచారం బొనర్తురని విందు. వారిలో మీ రెవ్వరో తెలియదో ఏవరైన నేమి? గాఢతమంబున బడియున్న యీమూఢబుద్ధికి జ్ఞానదీపంబు ననుగ్రహింపు' మని వేడెను.

రాజా! అంగిరసుఁ డామాట విని 'రాజా! పుత్రకాముడనై నీకు: బుత్రు నెవ్వఁ డిచ్చెనో యాయంగిరసునిగా న న్నైలుంగుము ఈతడు బ్రహ్మనందనుడు నారదమునీంద్రుడు, ఏల వచ్చితి రందువా భాగవతులెన్నడును వగపాలుగారాదు. భాగవతుడవు గావున నిన్ను రించుటకై వచ్చితిమి. నృపాలా! పుత్రవంతులకు నెంత సంతోషంబు గల్గునో యనుభవ మయ్యెగదా! అట్లే భార్యగృహభవంబులును వివిధైశ్వర్యసంపదలును, శబ్దాదివిషయంబులును, భోగంబులును, ధాత్రీ బలకోశభృత్యామాత్యసుహృదాదులును వేయెల? ప్రాపంచికపదార్థంబులెల్ల శోకమోహభయప్రదంబులగును. అవియు నిత్యంబులయన్నచో గంధర్వనగరస్వప్నమాయామనోరథతుల్యంబు లగును. వానికార్య మేమందువా? అవి మనోవిజృంభణంబును గలిగించును తత్ఫలంబుగా వానిని బడయుకోర్కెలును, కోర్కెలు దీటుటకై ప్రయత్నంబులును గలుగును. ఆప్రయత్నంబులనే కర్మంబు లందును

కర్తృబులకు ఫలంబు తప్పదు. ఫలభోగోగాదివిషయంబులనుగూర్చి తెలిపి తిని, కాఁబట్టి అధిభూతాధిదైవాధ్యాత్మికరూపంబును అభిమానికీ బహువిధతాపకారణంబునైన యీదేహంబుపయి మమకారంబును వదలి వ్యాకులంబును మాని యాత్మతత్త్వంబును విమర్శించి ద్వైతం బనిత్యం బగుట గ్రహించి యుపశాంతి నొందుము. ఇంతటనేనియు నీయభినివేశం బును దొలగించుకొననేరక పుత్రు నే గోరుదువేని వానిని నీకు మఱల నిచ్చెదఁ గొనుము.' అని బోధించెను.

నారదుఁడు చిత్రకేతువునకు నుపదేశించుట

రాజా ! అంతలోన నారదమహర్షి వానిమాట నందుకొని 'భూపాలా ! నీ కొకదివ్యమంత్రంబు నుపదేశింప నున్నాను. శుద్ధివై దానిని గ్రహింపుము. ఆవిద్యాప్రభావంబున నీకు సప్తరాత్రులలో సంకర్షణసందర్భసంబగు. ఏదేవదేవుని పాదమూలంబు నాశ్రయించి శర్వాదులైన తొల్లిఁటి పెద్దలు సంస్కృతిభ్రమణరూపదైవతంబులనెల్లఁ బాసి యాపరమపూరుషునిఁ బ్రాపించిరో యామహాత్ముని నచిరంబ నీవు పొందుదువు.' అని చెప్పి, యందు శోకించుచున్న వారికిఁ జచ్చిపడి యున్న తాపట్టిశవంబును జూపి, యాశవమువంక మఱలి 'జీవాత్మా ! శుభమగుఁగాక! నీతల్లిని దండ్రిని గన్నెత్తి చూడుము. నీకై గోడు గోడు మనుచున్న సుహృద్భంధుజనంబు నోదార్పుము. నీకుఁ గాల మృత్యువు గలుగలేదు; అపమృత్యువు దావరించెను. కాఁబట్టి యాయుష్కాలంబు నీకు శేషించియున్నది. నీవు నీకశేబరంబును జూచి జీవితుఁడవై రాజ్యపీఠి నెక్కి తండ్రిగూర్చినభోగంబుల ననుభవింపు' మనెను.

రాజపుత్రుని ప్రత్యుత్తరము

పరీక్షింసరేంద్రా ! ఆమాటతోడ మృతుఁడు కన్ను విచ్చి 'బ్రహ్మరి వర్యా ! కర్తవ్యంబునంజేసి జీవులు దేవతిర్యక్తురదేహంబులను ధరించి

పరిశ్రమించుచుండురు. అట్లు సంసారచక్రంబునఁ బడి వివిధదేహంబుల
ద్రిష్టురువారికిఁ గాలభేదంబునుబట్టి తత్తజ్జన్మంబులందు బంధుజ్ఞాన
శత్రుమిత్రులు, మధ్యస్థద్వేష్యులు నుదాసీనులుఁ గలుగుచుం
నువర్ణాదిపదార్థంబులు బేహారులయొద్ద నొకచేతినుండి మఱియొక
మాటుచుండునట్లుగా, జీవుఁడు కర్మఫలముడై యొకయోనినుండి
యొకయోని బడయుచుఁ దిరుగాడుచుండును. సువర్ణంబునకుఁ బు
పురుషాంతర సంబంధం బెట్లు తాత్కాలికమో యట్లే నిత్యపదార్థ
జీవునకును దేహదేహాంతరసంబంధము తాత్కాలికమగును. ఆసం
పెవ్వనికి నెప్పుడేనియు సార్వకాలికము గానేరదు. ఆసంబంధం
కాల ముండునో యంతకాలంబువఱకే యాపదార్థంబులయెడ మమక
మానంబు లుండును. దేహత్యాగముతోడ సర్వసంబంధంబులు
తత్సంబంధకారణమైన మమకారంబును దత్కారణమైన యహంక
రును నశించుచున్నది. దేహంబును ధరించినజీవునకే తద్దేహంబుపయి వ
కారము లేనినాడు శవరూపమైన యాదేహంబునకై మీరు శోకిం
యేల ?

‘జీవుఁడు పరమాత్మకన్న వేఱుఁ గాడు. ఆజీవుఁడు స్వశ
యొక్క గుణంబులచేత విశ్వసృష్టి గావించుచున్నాడు. వా
బ్రియాప్రియులుగాని తనవారు లాతివారుగాని గలుగరు. ఆ
డద్వితీయుఁడు; సంగరహితుఁడు. జనుల గుణాదోషంబులు వారివారిబ
గతములు; బుద్ధులంబట్టి క్రియాఫలంబులు గలుగుచుండును. ఆ
జీవునకుఁ దగులవు. అతఁడు దేహాంతరమందు సాక్షిమాత్రుడై కాల
కారణంబుల రెంటినిఁ జూచుచు భోక్తయుఁ బరతంత్రుఁడును గ
యదాసీనుడై ట్లుండును’ అని పలికి యాజీవుఁడు చనియెను.

అందున్న హారెల్లరుఁ దదవ్వచసంబులు విని విస్తయమంది తత్త్వరస
స్యంబు గ్రహించి భ్రాంతిఁబాసి స్నేహపాశంబులఁ ద్రెంచి శోకం
నడచివైచి యాచానుత్తునికేబరరమునకు నుచితసంస్కారక్రియల

పరిభ్రమించుచుందురు. అట్లు సంసారచక్రంబున బడి వివిధ దేహంబులతోఁ దిష్ఠురువారికిఁ గాలభేదంబునుబట్టి తత్తజ్జన్మంబులందు బంధుభ్రాతులు, శత్రుమిత్రులు, మధ్యస్థ ద్వేష్యులు నుదాసీనులు గలుగుచుందురు. సువర్ణాదిపదార్థంబులు బేహారులయొద్ద నొకచేతినుండి మఱియొకచేతికి మాటుచుండునట్లుగా, జీవుఁడు కర్తవ్యశూన్య యొకయోనినుండి మఱి యొకయోని బడయుచు దిరుగాడుచుండును. సువర్ణంబునకుఁ బురుష పురుషాంతర సంబంధం బెట్లు తాత్కాలికమో యట్లే నిత్యపదార్థమైన జీవునకును దేహదేహాంతరసంబంధము తాత్కాలికమగును. ఆసంబంధ మెవ్వనికి నెప్పుడేనియు సార్వకాలికము గానరదు. ఆసంబంధం బెంత కాల ముండునో యంతకాలంబుపఱికి యాపదార్థంబులయెడ మమతాభి మానంబు లుండును. దేహత్యాగముతోడ సర్వసంబంధంబులును, తత్సంబంధకారణమైన మమకారంబును దత్కారణమైన యహంకారం బును నశించుచున్నది. దేహంబును ధరించినజీవునకే తద్దేహంబుపయి మమకారము లేనినాడు శవరూపమైన యాదేహంబునకై మీరు శోకించుట యేల ?

‘జీవుఁడు పరమాత్మకన్న వేఱుఁ గాఁడు. ఆజీవుఁడు స్వశక్తి యొక్క గుణంబులచేత విశ్వసృష్టి గావించుచున్నాఁడు. వానికిఁ బ్రియాప్రియులుగాని తనవారు లాఁటివారుగాని గలుగరు. అతఁ డద్వితీయుఁడు; సంగరహితుఁడు. జనుల గుణదోషంబులు వారివారిబుధి గతములు; బుద్ధులంబట్టి క్రియాఫలంబులు గలుగుచుండును. అపి జీవునకుఁ దగులవు. అతఁడు దేహాంతరమందు సాక్షిమాత్రుడై కార్య కారణంబుల రెంటినిఁ జూచుచు భోక్తయుఁ బరతంత్రుఁడును గాక యుదాసీనుఁడై ట్లుండును’ అని పలికి యాజీవుఁడు చనియెను.

అందున్న వారెల్లరుఁ దద్వచనంబులు విని విస్మయమంది తత్త్వరహి సన్యంబు గ్రహించి భ్రాంతిఁబొసి స్నేహపాశంబులఁ ద్రొంచి శోకంబు నడచివైచి యారాసుత్తునికశేబరంబునకు నుచితసంస్కారక్రియలు

జరిపిరి. ఆబాలుని జంపినసవతులు తద్వధాపాతకంబునంజేసి తేజంబుఁ బాసిరి; సిగ్గు వారిని బైకొనెను; వారియుల్లంబులు మహోవ్యధావ్యాకులంబులై యుయ్యెల్ లూగసాగెను. వారు తమపాపపరిహారార్థము బ్రాహ్మణనిరూపితవిధంబున యమునాజలంబులందు బాలహత్యావ్రతంబు సలిపిరి.

రాజా ! చిత్రకేతుఁ డట్లు మహద్దులవలనఁ దత్త్వప్రబోధితుడై బురదపడియనుండి మత్తేభంబట్లు గృహంధకూపంబునుండి వెలువడి యమునాజలంబులఁ గృతస్నాతుడై పితృతర్పణాదులు గావించి యా మునీంద్రులకుఁ బ్రణమిల్లెను. అట్లు ప్రపన్నుడైన చిత్రకేతునకు నారదుఁడు సంకర్షణవిద్య నుపదేశించి యంగిరస్సహితుడై బ్రహ్మలోకంబునకుఁ జనియెను.

చిత్రకేతువునకు సంకర్షణ దర్శనంబగుట

రాజా ! చిత్రకేతువు నారదోపదేశప్రకారము సమాహితచిత్తుడై జలాహారమాత్రుఁడుగానుండి యామంత్రంబును సప్తరాత్రంబులు జపించెను. వానికి దద్విద్యాప్రభావంబున నేడవనాటిరేయి వేఁకువ కాలంబున విద్యాధరపతిపదవి గలిగెను. తర్వాతఁ గొన్నాళ్లకు వానికి నొకదివ్య మూర్తి సందర్శనం బయ్యెను. శ్వేతశరీరుండును నీలాంబరధారియుఁ గిరిటకేయూరాది భూషణప్రకాశుండు నై సిద్ధేశ్వరులు గొలుచుచుండఁగా రక్షణయనకాంతుల దెసలు గప్పుచుఁ దోచిన యామూర్తిని గాంచినంతనే చిత్రకేతునిపాపంబులెల్ల నశించెను. వాని యంతఃకరణంబు నిర్మలమయ్యెను. అతఁడు సంతోషపులకితశరీరుడై యామహాత్ముని నానందబాష్పంబుల నభిషేకించుచున్నాఁడో యనఁ దోచుచు నోట మాటరాక కొంతవడి యుండి యెట్టకేలకుఁ గుదుటఁజెంది యిట్లు స్తుతించెను.

చిత్రకేతుకృతసంక్షిప్తాస్తుతి

‘దేవా! చిరాత్తులును సమబుద్ధులు నైన సాధువులకుఁదక్క నన్యులకు నీవు సాధ్యుండవుగావు. మరియు నిష్కాములన్ననో వారు ని

న్నేమియుఁ గోరమింజేసి జితోస్థి యనుచు నీవు నీకై వారికి సమర్పించి కొందువు.

స్వామీ! విశ్వసృష్టిలయాదులెల్ల నీలీలామాత్రంబులుగాని వేటుగావు. సృష్టికర్తలు బ్రహ్మాదులు గల రందువా? వారెల్లరు నీ యంశాంశమాత్రులగుదురు. మే మధికులము మే మధికులమని వారు మస్మరస్మర్థచేయుట యేలయందువా? అభిమానవివశత్వంబు వారి నట్లాడించుచున్నది.

దేవా! ఆదిమథ్యాంతంబులు నీకుఁ గలవు. నీయునికియన్ననో యిట్టి దనరాదు. మహాస్థూలపదార్థంబు మొదలు పరమాణువువఱకు నీవు లేనిపదార్థమే గలుగదు. నీయాకారం బెట్టి దన్ననో యది యిట్టిదనిఁ జెప్పఁ దరముగాదు. వీలయందువా? భూమ్యాదులు దశగుణోత్తరంబు లైనవి యెన్నో కలసి యొకయండం బగును. అట్టియండంబులు కొట్లకుఁ గోట్లు కలసి యొకబ్రహ్మాండం బగును. అట్టి బ్రహ్మాండంబు నీ యుదరాంతంబునఁ బరమాణుప్రాయమై యుండును. ఇట్టి నీయొక్క విస్తృతి యిట్టిదని చెప్పశక్యమా? కావుననేగదా యనంతాండని నిన్నుఁ జేర్కొందురు.

స్వామీ! ఇంతటిమహానుభావుండవైనను ని న్నెల్లరు నుపాసించుటలేదు. కారణ మేమందువా? విషయతృప్తాపరత్వం బొక్కటే కారణము. అది యెట్లందువా? నీవు నీశక్తిని సంశాంశంబు లొనర్చి యొక్కొక్కయంశంబునకు నొక్కొక్కయధికారం బిచ్చితివి. ఆయధికారులను దేవతలందురు. వారు పాలించునట్టి విషయంబులు ఊణికమాత్రంబులైనను సులభప్రదంబులగును! విషయతృప్తాపరులు సద్యో ఫలంబులనుగోరి తత్తత్ఫలాధికారులైనదేవతలను గొల్తురు. దానంజేసి వారిదృష్టి నీవంకఁ దిరుగదు.

ఇంద్రాదిదేవత లిచ్చుఫలంబు ఊణికమాత్రంబునటు యెట్లందువా? రాజు నాశ్రయించి పడసినఫలంబు తద్రాజకులం బున్నంతవఱకే నిల్చి

యుండును. ఆరాజకులంబు నశించినంతనే వా రిచ్చినసంపదలుగూడ తొలగుచున్నది. ఇది లోకానుభవసిద్ధము. ఇంద్రాదిదేవతలుగూడఁ దాత్కాలికాధికారిమాత్రులు. వారికినిఁ గాలనియతి గలదు. దానం జేసి వా రిచ్చునట్టిఫలంబులుగూడఁ దాత్కాలికమాత్రంబులై నశించు చున్నవి.

దేవా ! ఆమందమతులే సకామమతితోనే నిన్నే సేవించురేనిఁ, గృతార్థులగుదురు. అది యెట్లందువా? వస్తుశక్తి యెన్నడును బుద్ధి నాశ్రయింపదు. ఆశక్తి దాని స్వభావానుగుణంబుగా ఫలంబు నిచ్చును. నీవు నిర్గుణుండవు. నిన్నాశ్రయించినప్పు డాశ్రితుల కామబీజంబులు గుణరహితంబులై వేచినగింజలువలె మొలకలెత్తక నశించును. వారు కాలక్రమంబునఁ గృతార్థు లగుదురు. ఇక నాత్మారాములై నిన్ను సేవించునట్టి సనత్కుమారాదులసంగతి చెప్పనేల?

దేవా ! బుద్ధివృత్తి యేకరూపమైనను దదాశ్రితవస్తుధర్మంబును బుద్ధిఫలభేదము గల్గుటెట్లందువా? నీ ధర్మంబైన భాగవతధర్మంబునకును దదితరకామధర్మంబులకు నెంతో భేదము గలదు. భాగవతధర్మంబు రాగ ద్వేషరహితంబు; కామధర్మంబు రాగ ద్వేషయుక్తంబు. నీధర్మంబునకు అహింస మొట్టమొదటిసూత్రం బగు; కామధర్మంబునకు హింసాదు లూతకజ్జులగును. నీధర్మార్జితంబు శాశ్వతంబు; కామధర్మార్జితంబు సశ్వ రము. నీధర్మమందు బుద్ధి యేకాగ్రమై యుండును. కామధర్మమందు నేను నాది, నీవు నీది అనెడిభావంబులు బుద్ధి నలమి దానినిఁ బలు పంకలకు లాగుచుండుటంజేసి యది యవ్యవసాయత్తికమై నిలుకడ లేకుండును. ఏకాగ్రబుద్ధికి నీవుదక్క వేటొండు దోషదు. ఆకార ణంబున సహంకారమమకారాదులకుఁ దావు గలుగదు. అవ్యవసాయత్తికబుద్ధి యహంకారమమకారవశమై పరపదార్థంబులకుఁ బ్రాకు లాడుచు లాఁతులకుఁ జేటుగలిగించుటయేగాక తుట్టతుడకుఁ దాను గూడఁ జేటొందుచున్నది. ఏకాగ్రబుద్ధి నీధర్మపూతంబగుటంజేసి తాను

మేలందుచుఁ బరులకుఁగూడ మేలు గూర్చును. నీధర్మపరులు నీయనుగ్రహంబునకుఁ బాత్రు లగుదురు. కామధర్మపరు లాత్మద్రోహులై నీయాగ్రహంబునకు గుఱి యగుదురు. దేవా ! నీధర్మపరులవెంట నీ వెప్పుడు నుండువు. కామధర్మపరులకుఁ గోటిజన్మంబులకేనియు నీధర్మంబు లభింపదు. నీధర్మపరులకుఁ దద్ధర్మపరిత్యాగం బెన్నండును గలుగదు. కామధర్మపరులకు నెప్పుడో నొకప్పుడు తద్ధర్మచ్యుతి గలుగును. కామధర్మంబు బహుధనక్షోభ సాధ్యంబగును. నీధర్మంబునకుఁగా సంతద్రవ్యవ్యయముగాని గోరంతక్షోభముగాని గలుగవు. నీవే రొక్కసారి విన్నను బ్ర్మి నను జాలు. కామధర్మంబులకు నీతినియమంబులును జాతిలింగభేదంబులును గలవు. ధర్మాచరణము దేమాత్రము లోపము గలిగినను వాంఛితఫలంబు దూరమగుటయేగాక విపరీతఫలంబుగూడఁ గలుగును. నీధర్మంబునకు మనోనియతిడక్క వేటొం డక్కఱలేదు. చండాలుడేనియు నీధర్మంబు నాచరింపవచ్చును. ఎవ రెంతసేయుదురో యంతఫలము గలుగును. విపరీతఫలము కలలోఁగూడ సంభవింపదు.'

'దేవా ! నీసందర్శనభాగ్యంబునంజేసి మాకుఁ బరమచిత్తశుద్ధి దొడరెను. మేము కృతార్థులమైతిమి. ఈమహాభాగ్యము నీవాఁడైన నారదమహర్షి యొక్క కృపావిశేషము. నీవారిమాటకు నెన్నడేనియ వస్తుగల్గునా? దేవా ! నీవు జగదాత్ముడవు గావునఁ జరాచరసమస్త భూతహృదయాంతరభావంబులు నీకుస్పష్టము. మాభావంబులను వేలుగ విన్నవింప నక్కఱలేదు. ఎవ్వనిసంకల్పశక్తి జేసి విశ్వసర్గ కారకులుగూడ జేష్టావంతులై వ్యవహరింతురో, ఎవ్వని వీక్షణభాగ్యంబునొంది జ్ఞానేంద్రియంబులు జ్ఞానవంతంబులై స్వధర్మంబులను నిర్వర్తించునో, ఎవ్వనిఫలాగ్రామందు నావగింజవలె భూమండలంబు దోచునో యాసహస్రశీర్షునక సంకర్షణమూర్తికిఁ బునఃపునః ప్రణామంబులు.'

చిత్రకేతువునకు సంకర్షణోపదేశము

పరీక్షింపురేంద్రా ! ఆశేషమూర్తి చిత్రకేతువునకుఁ బ్రీతుండై 'విద్యాధరేంద్రా ! నారదాంగిరసులు నీకు నుపదేశించిన యనుశాస

విద్యలఫలంబుగా నీవు నాదర్శనభాగ్యంబుఁ గంటివి. సిద్ధుండ వైతివి. నేను భూతాత్ముండను భూతభావనుండనై యుందు. సర్వభూతంబులు నేనే యగుదు. సాకు రెండుమూర్తులు గలవు. శబ్దబ్రహ్మము, షర బ్రహ్మము అని వానినిఁ జేర్కొందురు. అవి రెండును శాశ్వతంబులు. నేను భోగ్యప్రపంచమందు ననుగతుండనై భోక్తృరూపంబున నుందు నని కొందఱును, ప్రపంచంబెల్ల భోగ్యరూపంబున నాయందు వ్యాపించి యుండునని కొందఱును, అన్నింటికిఁ గారణాత్మకుండనై భోగ్య భోక్తృ రూపంబులను రెండింటియందు వ్యాపించియుండునని కొందఱును బల్కుదురు.

ఈ భేదంబులెల్ల నాయెడఁ గల్పితంబులేగాని వాస్తవములు గావు. ఈ భేదదృష్టికిఁ గారణం బేమందువా? బుద్ధియొక్క అవస్థాభేదమే కారణము. అది యెట్లుండువా? స్వప్నమందు వివిధాంశంబులను జూతురు. మేల్కొంచినప్పు డవి యెవ్వయుఁ గానవచ్చుటలేదుగదా! కావునఁ బదార్థం బొక్కటయ్యు నవస్థాభేదంబునఁజేసి దర్శనభేదము గలుగుచున్నది. బుద్ధియొక్క అవస్థాభేదంబు లెవ్వి యని యడుగుదువా? జాగరణము, స్వప్నము, సుషుప్తి - ఈమూఁడు బుద్ధియొక్క అవస్థాభేదంబులగును. అవి యాత్మమాయామాత్రంబులు. ఈరహస్యంబును గ్రహించి యీయవస్థలలో బుద్ధికి గోచరించువానిని వదలి యీమూఁడవస్థలకుఁ బరమందున్నట్టి సర్వసాక్షిని బరాత్తునిఁ జింతించుట మేలగు.

పరమాత్మ నెఱుంగుట యెట్లుండువా? నిద్రాకాలంబున నాత్మ భూతుడై స్వాపరూపంబున నింద్రియసుఖంబు నెవఁ డనుభవించుచున్నాఁడో వానినే పరమాత్మనిగా నెఱుంగుము. నిద్రాకాలంబున జ్ఞాన మెక్కడి దని యందువా? గాఢనిద్రనుండి లేచినప్పుడు నేను హాయిగా నిద్రించినాను; ఇప్పుడు మేల్కొన్నాను అనుట లోకసహజమే గదా. ఇది జ్ఞానముగాదా? ఈనిద్రాజాగరణావస్థల రెంటి నంటి యేదే నొకటి యుండి యారెంటి నెఱుంగుచునుండనిచో యట్లు చెప్పటకే

యవకాశములేదు. మఱియు నిద్రాజాగరణావస్థలకు భేదముగూడ నేర్పడదు. అట్లు తెలిసికొనుచున్న శక్తియే పరబ్రహ్మంబని గ్రహింపుము.

ఆతత్త్వంబును గ్రహించుట యెట్లుందువా? పరబ్రహ్మము జ్ఞాన స్వరూపము. జ్ఞానమనగాఁ బ్రకాశము. ఎప్పు డాప్రకాశము నీచగునో యప్పుడే బుద్ధియు మాలిన్యరహితమై స్వచ్ఛతనొందును. అట్టి స్వచ్ఛ బుద్ధియందుఁ దత్ప్రకాశము శుద్ధదర్పణంబున సూర్యప్రకాశంబువలెఁ బ్రతిబింబించును. ఆబింబదర్శనానుభవమే యాత్మానుభవం బనఁబడును. బుద్ధింద్రియంబు జడంబనియు, జడంబునకు జ్ఞానశక్తి యెక్కడిదనియు శంకింతువా? సూదంటురాయి సంబంధముగన్న లోహశకలము దాని గూడఁదచ్చుకీనిఁ బడయుటఁ జూడవా? అట్లే జ్ఞానశక్తి లేక బ్రహ్మత మైనబుద్ధిగూడ జ్ఞానవంత మగుచున్నది.

విద్యాధరేశ్వరా! జ్ఞానమనగా 'ఇది యిట్టిదని తెలిసికొనుట' యని భావము. అట్టి జ్ఞానంబుచేత వ్యక్తమైనపస్తువు ననుభవించుటవలనఁ గలుగునట్టి ఫలము విజ్ఞానం బనఁబడును. ఈరెండును మనుష్యజన్మంబు నకుమాత్రమే లభించును. అట్టి మానవజన్మం బెత్తియు నాత్మని దెలియనివాఁడు మఱియెందుగాని, యెప్పుడుగాని శుభంబును బడయుట, ఆదురదృష్టంబు జననమరణప్రవాహరూపసంసారమందుఁ బడి చరిగానక పరిభ్రమించుచుండును.

జన్మము ప్రాబల్యభోగార్థంబు గలుగుననియు, జన్మముగలిగినప్పుడు ఫలభోగం బనుభవించుటయు, తత్ఫలవాసనాప్రేరితుడై తద్విధ కర్తవ్యంబు జేయుటయు నేర్పడుచున్నదనియు, అది తప్పుట యెట్లనియుఁ బ్రశ్నింతువా? ఇంద్రియవ్యాపారంబులు కర్తవ్యంబు లనఁబడును. ఇంద్రియంబు లన్ననో మనఃప్రేరితములై వర్తించుచున్నవి. మనస్సున్నంత కాలము కోరికలు తప్పవు. కోరికలకు గోరుట యేల? ప్రీతికొఱంగదా! ప్రీతి నిచ్చునట్టివస్తువులలో నుత్తమోత్తమమైనదాని నొక్కసారి మనస్సునకు రుచిచూపించినచో నయ్యది దాని నెప్పుడు వదలదు. ఎప్పుడు మన

స్వట్లగునో దానిప్రేరేపణము స్థంభించును. ఇంద్రియంబులు పరప్రేరణ రహితంబులై స్వభావానుసారంబుగా వర్తించును. అప్పుడింద్రియవ్యాపారము కామరహితం బగుటంజేసి, తత్కర్తృంబు నిష్కామకర్తృంబగును. నిష్కామకర్తృఫలంబు కర్తృకుఁ జెందదు. అది భగవదాయత్తమగును. కర్తృఫలంబు కర్తృకుఁ గలుగనప్పుడు వాఁడు ఫలానుభవాగ్రము జన్మించెత్తుట తప్పను. అంతట వానికి శుభంబగు. విద్వాంసు లట్లొనర్చి కృతకృత్యులగుదురు.

మఱియొకరహస్యము. సుఖప్రాప్తియు దుఃఖనివృత్తియుఁ జలిచీనుమొదలు బ్రహ్మపర్యంతముఁ గోరుట నైజము. తదర్థము కర్తృంబు లాచరింతురు. కర్తాచరణరహస్యంబు తెలియమింజేసి వారికిఁ దలంచిన దొక్కటియు సంప్రాప్తమైనది వేటొక్కటియుగా నగుచున్నది. కర్తాచరణతత్త్వరహస్యంబును గ్రహించి యైహికాముష్మికవిషయసుఖలాలసనుమాని నిష్కామబుద్ధితో స్వభగ్దానుష్ఠానశీలులై వర్తించువారు క్రమక్రమంబుగా జ్ఞానవిజ్ఞానసంతుష్టులై తురీయంబైన సూక్ష్మగతి నాశ్రయించి స్థానశ్రయవిలక్షణంబైన యాత్మ నెఱుంగుదురు. ఇట్లుచేయుటయే భక్తియగును. ఇట్లుచేసినవాఁడే భక్తుఁ డనఁబడును. ఈవిధానంబును భక్తియోగమందురు. యోగంబనఁగా రెండింటి సంధానమని యర్థము.

విద్యాధరనాథా! రెండువస్తువులు కూడి యేకమగుటకు ఆరెంటి గుణంబు నేకముగా నుండవలయును. భిన్నగుణపదార్థంబు లెన్నడును స్వరూపభేదరహితంబుగాఁ గలియవు. ఆత్మకుఁ బరమాత్మతో నేకత్వము గలుగవలయునన్నచో రెండు ఏకస్వభావముగలవి కావలయును. పరమాత్మయన్ననో ప్రేమైకస్వరూపము. ఆత్మయన్ననో వాస్తవముగాఁ జేమస్వరూపమే యైనను గోరికలంజేసి భిన్నభిన్నరూపంబులు భరించుచున్నది. దానితోడ స్వపరభేదభావంబులుగలుగుచున్నవి. అట్టిభేదభావంబులను డుల్చివైచినప్పుడు ఆత్మఁడు స్థైరస్వభావయుక్తుఁ డగును. అనఁగాఁ జేమస్వరూపుఁడగును. ఆత్మయుఁ బరమాత్మయు రెండును

జేమస్వరూపంబులై నప్పుడు వానికి సులభంబుగాఁ గలయిక సిగ్గించును. మఱియు నయ్యది యభేదరూపంబును దాల్చును. అట్లు కలియుటయే యోగం బనఁబడును.

రాజన్య! నావచించినది చక్కఁగా విమర్శించి మనస్సునకుఁ తృప్తి గావించి వర్తింపుము. మనస్సును దృష్టిపఱచనిచో మనోజన్యంబులైన చాంచల్యంబులు తొలగవు. కావున మనస్సమాధానంబు మొట్టమొదట కర్తవ్యంబగును. మనస్సమాధానంబున నేకాగ్రబుద్ధియు, తత్ఫలంబుగా జ్ఞానంబును దత్ఫలంబుగా విజ్ఞానంబును బడసి శ్రీశ్రుస్థిగఁ గాంతువు.

పరీక్షింపరేంద్రా! సంకర్షణమూర్తి యట్లు పనికి యంతర్విత్తుఁ డయ్యెను. చిత్రకేతు వంతట భగవానుఁడు తిరోగతుఁడైనదెగును మ్రొక్కి హరికిఁ ది బాడుచు బ్రయురాండ్రఁగూడి కాలము పుచ్చు చుండెను.

చిత్రకేతువును బాహ్వతీదేవి శపించుట

పరీక్షింపరేంద్రా! చిత్రకేతు వట్లు గృహస్థాశ్రమంబు గ్రహించి కొండొకనాఁడు భార్యలతోడ విమానంబెక్కి కులగిరిసాను ప్రదేశంబుల విహరించుచుఁ గైలాసంబునకు వచ్చెను. ఆగిరిభిరంబున మహేశ్వరుఁడు పార్వతీదేవిని దొడవయి నిడి గవ్రంగిటుఁగూర్చి పేరోలగం బుండెను. వారిని జుట్టి మునిముఖులు సభ నలంకరించియుండిరి. సిద్ధచారుణులు నలువలంకులఁ దీటి నేవలు గావించుచుండిరి.

చిత్రకేతుఁడు విమానంబునుండి యాసభవంక దృష్టి సారించి 'అహో! ఇదేమి వింత! మహేశ్వరుఁడు సాక్షాత్లోకగురుం డగును. వానివలన సర్వభర్తంబులను శరీరభారులు గ్రహింపవలె యున్నది. అట్టి మహాత్ముఁడు నిండుసభలో భార్యను జంకఁగూర్చి యధిష్ఠించియున్నాఁడు. ప్రాకృతులుగూడ నిట్లు చేయరు. ఈమహానుభావునకు నిది యెట్లు చెల్లును?' అని సాశ్చర్యంబుగాఁ బలికెను.

ఆమాటలు చెవిబడినను మహేశ్వరుఁ డేమియుఁ బలుకక చిటు నవ్వు దాల్చి మిన్నకుండెను. పార్వతీదేవి యాపల్కులు విని 'కటా! వీనిగర్వం జేమననగు? జితేంద్రియుండ ననెడి దురభిమానంబు వీని గన్నుఁ గప్పెఁగాఁబోలు! అట్లుగానిచో నితఁడు మహాదేవునిమహిమ యెఱుంగఁడా? ఎఱిగి యెఱిగి యిట్టి ప్రల్లదంబులాడునా? ఈశ్వరుఁడు పార్వతిని తనయంకము నిడుకొనిన రహస్యము ప్రశ్న ప్రతిపచనములఁ జెప్పించుట. కాదుకాదు; నాబోటిసిగ్గులులను శాసించుటకై యితఁ డీలోకంబునకు దండధారి యయ్యెఁగాఁబోలు! ఇతఁ డెఱింగినంత ధర్మంబును బ్రహ్మదేవుఁ డెఱుంగఁడా? భృగు నారద సనత్కుమారులు గ్రహింపరా? కపిలాదియోగులు తెలియరా? వా రెఱుకగలవారేని హరునికార్యంబు. ధర్మబాహ్యంబని వారింపకుందురా? బ్రహ్మాదులు నిరంతరము మహేశ్వరపాదారవిందంబులఁ బూజింతురు. ఎన్నఁడు వారి కిట్టి తలంపు గలుగదు. ఇతనిమాటలు సర్వభువనమంగళాత్మకనియెడఁ దిరస్కారపచనంబులుగాని యన్యంబులు గావు. ఇంత దురభిమానము గల వాఁడు హరిపాదసేవకుఁ డగునా? యని తలపోసి 'దుర్మతీ! నీనోట వచ్చినమాటలు దురహంకారప్రేరితంబులుగాని వేఱుగావు. ఇట్లు వాగి పెద్దలకు నెంతయు సపచారం బొనర్చితివి. మహాకఠినశిక్షకుఁ బాత్రుఁ డవు. అయినను నావాక్కునకు వాత్సల్యం బడ్డుఁడుచున్నది. అసురుఁ డవై జన్మింపుము' అని శపించెను.

చిత్రకేతువు పార్వతిని మన్ననగోరుట

రాజా! ఆశాపముతోడఁ జిత్రకేతుఁడు తటాలున విమానంబు నుండి దిగి పార్వతీపాదంబుల వ్రాలి 'తల్లీ! నీశాసంబును దోసిటఁబట్టి తలఁదాల్తు. అమర్త్యులనోట మర్త్యులంగూర్చి వెలువడువాక్కు మర్త్యుల పురాకృతకర్తాయ త్తముగాని యొండుగాదు. ప్రాణి యజ్ఞానవశుఁడై సుఖార్థము గొంతెమఱోరికలు గోరుచు వానిసిద్ధికై కర్మంబు లొనర్చి తత్ఫలభోగరూపంచైన సంసారచక్రంబునఁబడి యెండమావులంబోలు

సుఖదుఃఖంబులఁ గుడుచుచుండు. వాస్తవము విచారించినచో ప్రాణి యనుభవించు సుఖదుఃఖంబులకుఁ దాను కర్తగాఁడు మఱియొకఁడును గాఁడు. కర్తంబును జేయునది మనుష్యుడేగదా యని యందువా ? మనుష్యుని కర్తృత్వము నిమిత్తమాత్రం బగును. అంతియ గాని యతఁడు వాస్తవకర్తగాఁడు. తల్లీ! ఈసంసారము గుణప్రవాహము గావునఁ బ్రవాహజలంబులువోలె నిలుకడలేక తీణతీణంబు మాలు చుండు. శాపానుగ్రహంబులును స్వర్గనరకంబులును సుఖదుఃఖంబులు నెవ్వియో వాని వాస్తవస్థితియేమో కారణమేమో యూహింపరాదు. కర్తలేనినాఁడు కార్యంబు గలుగదుగావున సర్వసృష్టికర్తయే వానికిఁ గర్తగాఁడా యని తలంతురు. భగవానుఁడు నిష్కళండు అద్వితీయుఁడనగు వానికి రాగద్వేషంబులు శత్రుమిత్రులును గలుగరు. కారణ మేమందువా ? రాగద్వేషాదులు గలుగుటకు రెండవస్తువుండవలయును. భగవంతుఁ డద్వితీయుఁ డన్నప్పుడు రెండవస్తువు లేదనుట సుష్టముగదా! రెండవది లేనప్పుడు రాగద్వేషంబులకు నవకాశ మేమి గలదా ? అట్టివాఁడు భూతకోటిని సృజించి యాఘాతంబులకు సుఖదుఃఖాదులను గలిగించుచున్నాఁ డనుమాటకుఁ బొందు గలదా ? సంసార మందు సుఖదుఃఖంబులను హితాహితంబులను బంధమోక్షంబులనుఁ గన్నారఁ జూచుచున్నామనియు, వానికిఁ గర్త యెవ్వరనియు, గర్త లేక కార్యం బెట్లు గలుగుననియు శంకింతురు.

తల్లీ! కర్తలేక కార్యంబు గలుగదనుట సత్యము. ఆపక్షంబున సంసారంబునకుఁ గర్తయెవ రనుప్రశ్న వచ్చును. కర్తమే కర్త యగును. కర్తం బనఁగా నేమియన్నచో, ఈశ్వర శక్తివ్యవహారము కర్తమగును. అది యెప్పుడు పుట్టెనన్నచో ఈశ్వరసంకల్పముతోడ జనించెను. కాబట్టి సర్వముఁ గర్తాయత్తమగు.

భగవానుఁడు కేవల దయాస్వరూపుడైనప్పుడు వానిశక్తి కార్యంబుగూడ దయాస్వరూపంబుగా నుండుననియు, లోకములలో,

జూడనైన నిగ్ధయాత్మకకర్తంబు లెట్లు వానివలన గలుగుననియు శంకింప వచ్చును. వానిమాయ సత్త్వరజస్తమోగుణాత్మికమై వర్తించును. ఏగుణం యెప్పుడు వర్తించునో యాగుణంబునకు దగినకర్తము జరుగును. గుణాన్యవహారతత్వమందు బుద్ధి కర్తత్వతాతమ్యంబును, దానిం బుద్ధి ఫలభేదంబును గలుగుచుండు. ఏకశక్తియందుఁ ద్రివిధగుణంబులు గలుగనేల? యని శంకింతురు. శక్తియొక్కస్వభావమే యట్టిదగును. అట్లుగానినాఁ డెట్టివ్యవహారమును గలుగదా. వ్యవహారమే లేనినాఁడు సృష్టియే గలుగదు. ఎట్లుందువా? శక్తి విస్తారమే సృష్టి యనబడు. ఆశక్తి స్థితిస్థితి యనగాఁ దద్గుణంబులు విస్తరించుట యని భావము. ఆగుణంబు లొండొంటితో వివిధగతులం గలసి విస్తరించును. అట్టి వలుతెఱంగుల కలయుకవలన వివిధగుణరూపపదార్థంబు లేర్పడుచున్నవి. ఆపదార్థంబుల వ్యవహారంబునుబుద్ధి సృష్టివైచిత్రీయం గర్తవైచిత్రీయం గలుగుచున్నది. ఆయాగుణంబుల స్వభావప్రకారము వర్తించుట స్వధర్మం బగు. పానికి మూంపుటు గలిగించుట విధర్మంబగు. సృష్టించుట యేల యందువా? ఆరహస్యము శక్తిరూపిణిఁగన నీకే తెలియవలయును.

శ్రీ! మూడుగుణంబులలో సత్త్వంబు జ్ఞానసాధనంబగుననియు, తక్కిన రెంటిని సంస్కరింపనిచో సత్త్వస్థితి యథాగతి వర్తించి జ్ఞానయోగ్యతఁ గలిగింపదనియు, గుణసంస్కారంబునకుఁ బూనుట విధర్మముగాదా యనియు శంకింతురు. గుణసంస్కారంబత్యవసరము. అయినను దానికై విద్యబోధిగా వర్తించునా. వస్త్రతీప్రకారము చేయవలయును. అట్లు పడినప్పుడది క్రమక్రమంబుగా శుభ్రమౌచి యుత్తమస్థితి గాంచును. అట్లు చేయుట సత్త్వధర్మమనియు, దానికి విరుద్ధంబుగాఁజేయుట దుష్కర్మం బనియుఁ జేర్చినవలయును. అట్టి దుష్కర్మఫలంబుగా దుఃఖాదులును సంసారబంధనంబును గలుగుచున్నది.

శ్రీ! నీ యాశ్వాసము నాకర్తృఫలంబు గావునను, దానిని నే ననుభవించినఁగాని యది సజ్జించు గావునను శావమోక్షంబును నిన్ను వేరెఱుట బోజ్జభాగ—27

లేదు. తల్లీ ! ఏవో తెలిసి తెలియనిమాట లాడితిని. నా యాయవినయం బును నైరించి మన్నింప వేడుదు' నని పల్కి మ్రొక్కి విమూనా రూఢుడై చనియెను.

పరమేశ్వరుడు పార్వతికి సమాధానము చెప్పట

పరీక్షిన్నరేంద్రా! చిత్ర కేతువువచనంబులు పార్వతికి మహాశ్చర్యం బును గలిగించెను. మహేశ్వరుడు డాసంగలి గ్రహించి 'ప్రేయసీ! హరి భక్తు లెంతధీరులో చూచితివా? నారాయణుపరు లెఘానికిని పెఱుంగు. వారికి స్వర్గంబొండె నపవర్గంబొండె నరకంబొండె నొక్కటే యగు. కళ్యాణీ! దేహికి దేహసంబంధముతోడ ద్వంద్వంబులు వచ్చును. దేహి దేహంబులసంయోగంబునకుఁ గారణ మేమందువా? భగవద్గ్రంథంబు కారణము. ద్వంద్వంబులు దేహిసంబంధంబుల? లేక దేహసంబంధం బులా? యని యడుగుదువా? అవియెల్ల దేహసంబంధంబులేగాని దేహి సంబంధంబులుగావు. అట్లగునేని వానిని దేహిసంబంధంబులుగా భావించు తేల యని యందువా? వాస్తవస్థితి తెలియక యట్లు భావించును. అదే యజ్ఞాన మనఁబడు. నిదర్శనము వలయునా? రజ్జుస్వప్నాద్యయమే నిదర్శనము.

ప్రేయసీ! ఈభాగ్రింతి తొలఁగుట యెట్లందువా? దీపపుకాంతి వలన రజ్జు స్వప్నభాగ్రింతి యెట్లు తొలఁగుచున్నదో యట్లే జ్ఞానప్రకాశం బున నిట్టిభాగ్రింతి నశించును. అట్టి జ్ఞానము గలుగుట యెట్లందువా? దేవభక్తిఫలంబుగా నట్టిజ్ఞానం బుదయించును.

పార్వతీ! భక్తి యనునది ప్రేమస్వరూపంబనియుఁ బ్రేమించుటకుఁ బ్రేమింపఁబడు వస్తువుయొక్కయుఁ దత్స్వరూపగుణంబులయొక్కయు జ్ఞానంబు వలయుననియు, భగవానుని స్వరూపగుణంబు తెట్టివనియు నడుగుదువా? భగవత్స్వరూపం బెట్టిదో గన్నారఁ జూచినవారు లేరు. నీకుఁ దెలియదా? యని యందువా? నేనుగాని బ్రహ్మగాని సనత్కు

మూరాదులుగాని యెటుంగము. కారణ మేమందువా? భగవత్స్వరూపము కేవల చింతాత్రము. అది సూక్ష్మాతిసూక్ష్మము. దేహాధారులెల్లరు వస్తువును వారి యింద్రియశక్తివలన గ్రహింతురు. సూక్ష్మాతిసూక్ష్మతత్త్వగ్రహణంబునకు నింద్రియశక్తి చాలదు. మేమును దేహాధారులమేగావున నింద్రియగోచరంబులైనవాని విభూతులనుమాత్రము చూడనోచితిమి. ఈమాటకుఁ దార్కాణ మేమందువా? కలకండయందు మాధుర్యముగలదు. ఆమాధుర్యస్వరూపంబును జెప్పఁగలవా? అది యిట్టిదని చెప్పఁజాలము. మఱేమన్ననో యామాధుర్యవిభూతియైన కలకండను జూచి దానిని భజించి మాధుర్యతత్త్వంబును గ్రహింపుమని మాత్రము చెప్పఁజాలుదురు. అట్లే భగవద్విషయము నగునని గ్రహింపుము. దేవీ! భగవద్గణంబు లెట్టి వందువా? భగవంతుఁడు సర్వకళ్యాణగుణమూర్తి యగును. అతఁడు సర్వభూతప్రియుడై సర్వాత్ముఁడుగా నుండును.

ఈచిత్రకేతువునంగతి యేమందువా? ఇతఁడు భగవద్భక్తులకు భక్తుడై వర్తింఁచెను. తత్ఫలంబుగా వానికి శాంతియు సమస్తృష్టియు సిద్ధింఁచెను. ఆకారణంబున నతఁడు నీశాపంబునకుఁ గలవరపడఁడు. భగవద్భక్తులందు నిది వింతగాదు. వేయేల? నేనుగూడ నయ్యచ్యుతప్రియుడనై వర్తింతునునుమా! యని పలికి యామె యాశ్చర్యంబు నుడిపెను.

రాజేంద్రా! చిత్రకేతువునకుఁ బ్రతిశాపం బిచ్చుశక్తి గలదు. అంతటివాడయ్యు మిన్నకుండుటకుఁ గారణ మేమందువా? అదేగదా సాధుజన పరమలక్షణము.

చిత్రకేతువు వృత్రాసురుడై జనిండుట

నరేంద్రా! చిత్రకేతువు పార్వతీశాపఫలంబుగా వృత్రాసురుడై జనించెను. వృత్రాసురునిచరిత్ర వింటివిగదా!

రాజా ! ఈ యితిహాసము విష్ణుభక్తిప్రభావంబును జాటును. దీనిని బ్రతిదినము ప్రాతఃకాలంబున శ్రద్ధావాఙ్మయమవంతుడై పఠించు వాడు హరిస్తరణపరుడై బంధం బెడసి పరమగతి నొందును.

పరీక్షిన్నరేంద్రా ! దక్షకన్యలవంశక్రమంబునందు అదితిపుత్రుల వంశంబును బురస్కరించి త్వష్ట్రపంశంబును జెప్పెతిని. ఇక సవితృఁడు మున్నగువారివంశంబులను వినుము.

సవిత్రాదులవంశము

సవితృనకుఁ బృశ్నియందు సావిత్రీయు, వ్యాహృతులు ముగ్ధులును, అగ్నిహోత్రపశుసోమంబులును, చాతుర్దాస్యపంచమహామఖంబులును బ్రభవించెను. భగవంతుని సిద్ధి యనుదానియందు మహిముఁడు, విభుఁడు, ప్రభుఁడు అనుపుత్రులును, ఆశీస్సు అనుపుత్రికయుఁ బుట్టిరి. ధాతకుఁ గుహువు సినీవాని రాక అనుమతి అనుభార్యలు నల్వరుండరి. వారిలోఁ గుహువునకు సాయంకాలుఁడును, సినీవానికి దర్శనుఁ డనువాఁడును, రాకకుఁ బ్రాతఃకాలుఁడును, అనుమతికిఁ బూర్ణమానులును జనించిరి. విధాతకుఁ గ్రియ యనుపత్నియందుఁ జిత్యగులు పురీషు లనువారై దుగు రుద్రులవచ్చిరి. వరుణునకుఁ జర్విణియందు పునర్జన్మఁడై భృగువును వల్లీకంబున వాల్మీకమహర్షియుఁ గలిగిరి. మిత్రునకుఁ జేవతివలన ఉత్సర్గుఁడు, అరిష్టుఁడు, పిష్టులుఁడు బుట్టిరి. కొండ్లకతటి మిత్రుఁడు వరుణుఁడు నిద్దులు నేకకాలంబున నూర్వశిని గామించిరి. అయ్యిరువురకు నేకకాలంబున రేతస్సు స్రవించెను. ఆరేతోరాశిని గలశంక దుంచిరి. అందుండి వసిష్ఠుఁడును అగస్త్యుఁడు నుద్భవించిరి. వారిరువురుఁ గలశంబు నుండి పుట్టుటంజేసి కలశసంభవులనియు మైత్రావరుణులనియు జేర్కొనఁ బడుదురు. ఇంద్రునకుఁ జౌలోమియందు జయంతుఁడు, ఋషభుఁడు, విద్వాంసుఁడు ప్రభవించిరి. మాయావామనుఁడైన యరుక్రమునకుఁ గీర్తియందు బృహచ్చోకులు సౌభగాదులు గలిగిరి. కాశ్యపునకు నదితియందు వామనమూర్తి యవతరించెను. వామనచరిత్ర తర్వాతఁ జెప్పెదను.

దితినంతానము

దితి కాశ్యపునివలన పారణ్యకశివపారణ్యక్షులను గాంచెను. పారణ్యకశివుడను జంభుడనుదానపునిపుత్రులను కర్ముధాపునం బెండ్లాడి దానివలన బ్రహ్మాదుడను, అసురబ్రహ్మాదుడను, సంహ్లాదుడను, హ్లాదుడను పుత్రుల పల్కులను సింహిక యనుపుత్రులను బడసెను. సింహికను విప్రచిత్త యనువాడను పెండ్లాడెను. వారికి రాపలపు పుట్టెను. ఆ రాపలపు దొంగ తనముగా నురలతోడ సమృతంబున ప్రావ యత్నించెను. అప్పుడు పాని తలను హరి తనచక్రంబున టలెగెను.

అసురబ్రహ్మాదులను ముక్త్యనలన బంధులవహిషుల బడసెను. సంహ్లాదుడను గతివలన బంధమున దానిపుత్రుని గాంచెను. హ్లాదుడను పమనివలన వాతాపి, ఇల్వలుడను గలిగెరి.

బ్రహ్మాదుడను విరోచనుడను, పానికి బలియగు గలిగెరి. బలి యశన యనుదానిని గ్రహించి దానివలన బంధుడను మున్నగురాక్షసుల ముగ్ధుల బడసెను. బలిప్రభావం బేమని యృదా? పానివా గిడు హరి యుప్పటికినిగంపటి రాపలచుండెను. పానిప్రభావం బంతో హాహాపులు. బలిచరిత్ర ప్రత్యేకించి లలిపెను. బంధుడను శిరశు నాంధించి యూర్వగనాపముగ దానియెను.

రాజా! దితికి పారణ్యకశ్యపాదులేగాక ముద్రాక్షులనువారు నలు వదితోవ్వండుగురు జనించి యుండు సారూప్యంబు నొందిరి. వారికి సంతునము గలుగదని.

కత్తమరుద్గత జననము

ముసులాం! కటిక్షు శుకయోగిని విని 'మనివర్యా! మరుక్షులు పుట్టునంబట్టి ముసురు లగుదురు. అసురులకును నురలకు నేన్నే దేవీంమున బంధు గుఱును. మరుక్షు లిద్విధులగున నిండు సారూప్యంబును బడసిరి? పానియొక్కాడు బంధు యూహించిని సాధించి? చలం దేహము నాగుమాత్రమే గాదని. చలభ సలంకరించియున్న ముసులకుగూడ

గలదు' అని యడిగెను. ఆ సరేంద్రునివచనంబు మితాక్షరంబయ్యి సమితార్థవంత మగుటంజేసి శుకుండు వాని కిట్లనియెను.

'సరేంద్రా! ఇంద్రుండు దితికొడుకులను జంపుట వింటివిగదా! పుత్రశోకంబు దితిహృదయంబు నెఱయింపసాగెను. అయింతి పుత్రులను దలచి తలంచి వాపోవుచు 'కటా! నాసుతు లింద్రునకు సన్నదమ్ములగుదురు, ఆసంగతిగూడఁ దలంపక యతఁడు వారిని జంపెను. ఇంతకన్నఁ సూరుండును శిలాకఠినహృదయుండును గలఁడా? ఈపాపాత్ముండు మని నంతకాలము నాకంటికిఁ గూర్చు రాదు. శరీరం బెప్పుడో యొకనాఁడు మట్టిపాలో యగ్నిపాలో కాకమానదు. ఈవిధికిఁ బదపు లెప్పుడు నడ్డుపడ నేరపు అట్టి తున్నశరీర ప్రీతికై యెంత భూతద్రోహంబునకైనను వెను దీయకుండుటకంటె వింత గానరాదు. ఈసంగతి మూఢబుద్ధికి స్ఫురింపకుండిన నుండుఁగాక. సురరాజైనవానికిఁ దెలియదా? తెలిసియు నిట్లు చేయుట యేల? సరి సరి; గ్రహించితిని. ఇంద్రియపరత్వం బెంతటివారి నైనను వదలదు. అట్టిదుర్జ్మతి యెంతటికిని దెగించును.' ఇంద్రుఁ డిట్టిమన వశుడై వర్తింపెను. వానిమదం బడఁచుట యెట్లు? ఈమదంబు సురరాజ పదవింబట్టి గలిగెను. ఆపదవి తొలంగినఁగాని యితఁ డొడలెఱిగి బ్రదుకఁడు. వీనిం బడఁద్రోయఁగలసుతుని బడయుదుఁగాక. ఈకోర్కె నెఱవేలుటకు నాపతియే శరణం' బని నిశ్చయించి కశ్యపుని నిండాడు భక్త్యనురాగంబులతోఁ బరిచరించుచు స్థైరకటాక్షవీక్షణమృదుభాషణంబుల నెఱపుచు వానిమది కెక్కునట్లుగా వర్తింపసాగెను.

స్త్రీనిర్వాణము

రాజేంద్రా! భూతంబులు తొలుదొల్ల నిస్సంగబుద్ధితో వర్తింప సాగెను. అందువలనఁ ప్రజావృద్ధి కలుగకుండెను. పరమేష్ఠి యదిగ్రహించి పురుషులచిత్తంబును హరించుటకై తనదేహార్థంబునే స్త్రీగా నిర్మించెను. అది సుత పురుషుల నిస్సంగబుద్ధి వలనపోయెను. వారు స్త్రీపశులైరి. దానితోడఁ ప్రజావృద్ధి ప్రారంభించెను.

కశ్యపుడు దిలికి పరం బిచ్చుట

దిలి యట్లు వివిధగతులఁ గశ్యపునిమనంబు నాకర్ణించుచు పర్తించు చుండి సమయమువేచి యొకనాడు వానిని డాయబోయి 'నాథా! కోర్కెయొక్కటి నాకుఁ గలిగె' నని పలికెను. కశ్యపుఁ డామాటకు నవ్వుచు 'కాంతామణి! పతిప్రేమచు విలిచినసతికిఁ బడయరానియర్థము గలదా? సతికిఁ బతియే పరదైవంబు. సతులభక్తికిఁ బురుషులభక్తికి నెంతో యంతరము గలదు. పురుషులు భగవానునకు నానారూపంబులు వికల్పించి యారూపముల నారాధింతురు. సతులన్ననో, పతిరూపంబుననే యాభగ పంతుని ననన్యభావంబుతో భజింతురు. దానంజేసి వారిభక్తి పూర్ణభక్తి యగును. నీవు నన్నట్టి భక్తియోగంబునఁ బూజించితివి. నీవర్తనంబు నా మదికెక్కిను. నీ కెంతయుఁ బ్రీతుడనైతిని. నీతలంపు తెలుపుము. తప్పక యిత్తు' ననెను. దిలి యందులకు నెంతయు సంతసించి 'మహాత్మా! నీవు తలంచినచో దుర్లభము గలుగదు. నాకొడుకుల నింద్రుడు చంపుట మీకుఁ గ్రొత్తగాదు. ఆవగ నన్నెంతయు బాధించుచున్నది. ఇంద్రునకు నట్టిగతి గలుగునందాఁక నావగ తీరదని, అందులకుఁ జాలినసుతు నొక్కని నాకు ననుగ్రహింపు' మని కోరెను.

కశ్యపుఁ డాత్తనిండఁ గావించుకొనుట

రాజా! ఆమాట చెవిసోకినంతనే కశ్యపుడు చింతాక్రాంతుడై 'కటా! స్త్రీరూపమాయకుఁ జిక్కితిని; నిరయంబు తప్పదు. ఇందులకై యింతుల దూఱఁ దగదు. వారు వారిస్వభావంబు ననుసరింతురు. ఇంద్రి యారాముడనై చెడితిని. ఇదినాకు స్వకృతాపరరాధఫలంబుగాని వేటు గాదు. స్త్రీలస్వభావంబు స్వార్థంబునక్క వేటొండు తలంపదు. ఆత్మార్థము వా రెంతటికైనను సాహసింతురు. స్త్రీసాహసంబని చెప్పియే యున్నారగదా! రజోగుణంబు స్త్రీరూపుఁ డాలెను. అట్టి స్వభావంబు వారికిఁ బుట్టుకతో వచ్చెను. వారుమాత్ర మేమిచేయఁగలరు. మాట

యిచ్చితిని; తప్పు పెట్టు? ఇంద్రుని జంపించుట యెట్లు? అని కొంతవడి లోలోనఁ దలపోసికొనెను.

కశ్యపుఁడు దిలికి బుంసవనప్రతం బుపజేశించుట

కశ్యపుఁ డట్లు తలపోసి 'కశ్యాణీ! నీకోర్కెదీర్చుటకు నొక ప్రతంబు గలదు. దాని నుపదేశింతును. ఆ ప్రతంబు నొక్కయేఁడాది కాలము యథావిధి జరుపుము. నీకోరిననుతుఁడు నీకుఁ గలుగును. ప్రతాచరణమం దెట్టిపొల్లు పోరాదు. పొల్లు పోయినచో నీనుతుఁడు సురవైరి యగుటకు మాటుగా వారికి మిత్తుఁడగు' ననెను. దిలి యాపల్కులు విని కేల్లోయిగూర్చి 'బ్రహ్మరివర్యా! నీయానతి నేయుదు. ప్రతానుస్థానంబునఁ గర్తవ్యంబు లెవ్వియో నిషిద్ధంబు లెవ్వియో ప్రత హానికరంబు లెవ్వియో నెలవీయ వేడుదు' నని వలికెను.

పుంసవనప్రతనియమంబులు

కశ్యపుఁ డామాట విని 'కశ్యాణీ! ప్రతకాలమందు నెట్టి ప్రాణి కేనియు నేలాటిహింసయుఁ గావింపరాదు; అసత్యము పలుకరాదు; నఖింబులను రోమంబులను ఛేదింపరాదు; అమంగళ ద్రవ్యంబులను ముట్ట రాదు; నీటిలో మునిగి స్నానముచేయరాదు; విడిచిన చీరఁ గట్టరాదు; వాడినపూలు ముడువరాదు; ఎంగిలి తినరాదు; భద్రకాళికి బలియిచ్చిన యన్నంబును గుడవరాదు; మాంసంబునుగాని శూద్రులుతెచ్చిన యన్నం బునుగాని, రజస్వలదృష్టిపాఱిన యన్నంబునుగాని భుజింపరాదు. దోసిటం బట్టి నీరు త్రాగరాదు; ఉచ్చిష్టస్పర్శ గలిగెనేని వెంటనే జలప్రక్షాళనంబు చేయవలయును; ముడివీడినవెంట్రుకలతోఁ దిరుగరాదు; అలంకారరహిత ముగా నుండరాదు; మొండిమొలతో నుండరాదు; ఇరుసంధలందు బయట సంచరింపరాదు; అలుక వహింపరాదు; దుర్జనులతో మాటాడ రాదు; మౌనము ధరింపవలయును. మఱియుఁ బాదప్రక్షాళనంబు నేయ కుండుట, శుచిత్వంబు తప్పట, తడిబట్టఁగట్టుట, పశ్చిమోత్తరదిశలఁ తల పెట్టి పరుండుట, ఇతరులతోఁగూడి పరుండుట, సంధ్యాకాలంబులందుఁ బరుండుట - ఇవి తగవు.

కళ్యాణీ! నిషిద్ధంబులను చెలిపితిని, ఆచరణీయంబులను వినుము. అరుణోదయంబుతోడ లేచి దినకృత్యంబులు దీర్చి జలకమాడి శుచియై సర్వమింగళంబులను ధరించి గోబ్రాహ్మణులను లక్ష్మీనారాయణులను బూజించి సువాసినులను గంధపుష్పాలంకారంబులచేత నర్చించి పతిని బహిరంతర్భూతునిగా నారాధించి పతి భుజించినతర్వాత తాను భుజింప వలయును.

ప్రేయసీ! ఈవ్రతంబును బుంసవన మందురు. దీనిని సంవత్సరపర్యం తము జరిపితివేని నీకోరిననుతుఁడుదయించు' నని చెప్పెను. దితి తదుప దేశంబును శిరసావహించి నిండుమనంబుతోఁ దత్వృతం బొరంభించెను.

ఇంద్రునిపన్నాగము

రాజా! ఆసంగతియెల్ల నింద్రునకుఁ చెలిపిరి. అతఁడు తహతహ పడి 'అయ్యా! ఈవ్రతంబు కొనసాగెనేని నాకు ముష్టు దప్పదు ఎట్లేని దీనికి భంగంబు గావింపవలయును. ఏమి నేయనగు?' అని కొంతవడి తల పోసి కృతనిశ్చయుఁడై దితిని జేరి యనుదినంబు సకాలంబున ఫలపుష్ప మూలంబులును, సమిత్కుశపత్రాంకురంబులును, వహంతరంబునుండి సంత రించి తెచ్చియిచ్చుచు మృజ్జలంబులఁ గూర్చుచుఁ దత్పరిచర్యాపరుఁడై యూమైవ్రతలోపంబును నెమకుచులేడ్కికై బోయవలెఁ బొంచియుండెను. అట్లు దినంబులు గడచెను; మాసంబులు చనెను. ఇంద్రునకు నెందును సందు దొరకదయ్యెను. వానికిఁ జింతాపరితాపంబులు నానాఁటికిఁ బెరుగ సాగెను.

ఇంద్రుడు దితిగర్భంబును భేదిండుట

దితి యట్లు పట్టుదలతో వ్రతనియమంబులను దప్పక నెలలపర్యం తము నాచరించుటంజేసి కడుంగడు డీలుపాటుచెందెను. కొండొకనాఁడు పరాకున నామె వెంగిలిముట్టి పాదప్రక్షాళనంబునెయుట మఱచి పరుండి మైమఱచి నిద్రించెను. వ్రతారంభముతోడ నామెగర్భంబునఁ బిండో

త్పత్తియై కాలక్రమంబునఁ బెరుగుచుండెను. ఇంద్రుఁ డానియమ భంగంబు సందుచేసి యాత్మ యోగమాయాబలంబునఁ దద్గర్భంబుఁబొచ్చి యందుఁ బిండాకృతినున్న శిశువును నిజవజ్రాయుధముచేత సత్తఱిండుం బులు గావించెను. ఆఖండంబులు గర్భంబున నేడువసాగెను. ఇంద్రుఁ డాతనియలను 'మారుదమారుద' యని సమదాయించుచు నొక్కొక్క దానిని మఱల నేడేసి తుండంబులు చేసెను.

రాజా! 'మారుద' యనఁగా ఏడునకుము అని యర్థము. ఇంద్రుఁ డట్లు పలికినకారణంబున నప్పిండంబులు మరుత్తు లనబడెను. ఆమరుత్తులు వజ్రాయుధము ప్రేటులకు నొచ్చి కేలుమొడ్చి 'ఇంద్రా! మేము నీగుఁ దమ్ములము. మమ్ముఁ జంపనేల?' యని మొఱలిడిరి. అంతట సునఁగి తత్ఫిండంబు మాని 'తమ్ములంరా! వెఱవనలదు. అనన్యభావ్యుల నాపార్షదు లగుదురుగాక! మిమ్మిఁక మరుద్గణంబని పిలుతురు' అని పలికి వారిని సమదాయించెను.

రాజేంద్రా! ఖడ్గఖండితులు బ్రదుకుట యెట్లందువా? వాసుదేవుని కరుణ గల్గునేని దుర్లభం బేమియుండం? అశ్వత్థామయొక్క బ్రహ్మాస్త్రంబు నుండి నీవు బ్రదుకలేదా? అట్లే మరుత్తులుగూడ భగవత్కరుణంజేసి జీవించిరి. దిలి యంతకతిన వ్రతంబుఁబూని తదేకచిత్తంబుతో సంవత్సర పర్యంతము గావించిన పూజాఫలంబు రిత్తవోవునా?

ఇంద్రుఁడు దిలి మన్ననఁ గోరుట

రాజా! దిలి కొంతవడికి మేల్కొంచి యింద్రునితోఁగూడి యగ్నులువలె దేజరిల్లుచుఁ దనమ్రాలనున్న యాబుడుతలను గాంచి సుతసించి 'ఇంద్రా! అదిలి సంతతికిఁ గీనునేయఁజాలిన తనయు నొక్కనిఁ గోరి దుశ్చరంబైన యీకఠోరవ్రతంబు సలిపితిని. వీ రెవరో నలు వదితోష్టండ్రుగురు నీవెంట నున్నారు. నిజము దాఁచక చెప్పు' మనెను. ఇంద్రుఁడు సవలితల్లికి మ్రొక్కి 'అవ్వా! నీనిశ్చయంబు నాకుఁ దెలిసెను. రానున్న ముప్పును దప్పించుకొనుటకై యుపాయంబు పన్ని నీకడఁ జేరి

నీన్ను పవరించుచు సందు వెదకుచుంటిని. నీవు వెంగిలిముట్టి పరాకునఁ బాదప్రక్షాళనం బొనర్చుకయే నిద్రించితివి. అది నిమిత్తంబుగా నేను నీగర్భంబుఁజొచ్చి యందున్నపిండంబును మొదట నేడుతునియలు చేసి మఱల నొక్కొక్కదానిని నేడేసి గావించితిని. ఆ నలువదితొమ్మిదిశకలంబులు ఛావక నీగర్భంబు వెడలివచ్చెను. ఆతునియలే యీనలువది తొమ్మండ్రుగురు. వారు ఛావకుండుటకుఁ గారణ మేమందువా? నీవు గావించినపరమపూరుషపూజావిశేషంజే యని తలంతును. తల్లీ! మోక్ష ఫలంబునుగూడఁ గోరక పరమాత్ముని భజించువారే యుత్తములు. విషయభోగంబులెల్ల సరక ప్రాపకంబులగు, అట్టితుచ్ఛంబులఁ గోరి యమృతాత్ముని భజించువా రుండురా? తల్లీ! నాయీనేత మూఢబుద్ధిక్రమముగాని వేటుగాదు. నాకుల్సితంబును మన్నింపుము. నీగర్భము చచ్చియు నీభాగ్యంబున మఱల బ్రదికె' ననెను. దిలీదేవి యింద్రునిశర్వభావంబు నకు మెచ్చి 'వత్సా! పోయిర' వ్వునెను. అతఁ డంతట నామెకు మ్రొక్కి యామరుత్తులతోడ స్వర్గంబునకుఁ బోయెను. మరుత్తులు స్వర్గముఁ జేరి యింద్రునకుఁ బార్షదులై సోమపానంబున సధిక్రతులై రి.

మునులారా! పరీక్షిన్నరేంద్రుఁ డావృత్తాంతంబును 'విని 'ముసింద్రా! పుంసవన ప్రతవిధానంబును వినఁ గుతూహలనుయ్యెడు' నని యడిగెను. శుకుండు వాని కిట్లనియెను.

పుంసవనవిధానము

'రాజా! ఈ వ్రతంబును మార్గశీర్ష శుక్ల పాడ్యమినాడు ప్రారంభింపవలయును. దీనికిఁ బూనుటకు ముందుగా నిల్లాలు పతియనుమతిని బడయవలయును. అట్లు పతియాజ్ఞ బడసి మార్గశీర్ష శుక్ల పాడ్యమినాడు వటువాతనే లేచి యీమరుజ్జ్వలచరిత్రను విని బ్రాహ్మణులను నిమంత్రించి దంతథావనస్నానాదులు సలిపి శుచియై తెల్ల నివస్త్రంబుగట్టి పాలంకృతయై ప్రాతరాహారంబునకుఁ బూర్వమే శ్రీమహాలక్ష్మీసహిత శ్రీమహావిష్ణువును బూజింపవలయును.

పూజోపక్రమము

రాజా ! పూజా ప్రారంభమందు నద్దేవీదేవులకు మ్రొక్కి నిలిచి 'పూర్ణ కామా ! నిరపేక్ష కా ! సిద్ధ సంకల్పా ! లక్ష్మీనాథా ! ఇదే నీకు నమస్కారము. దేవా ! కృపయు, భూతియు, తేజస్సు, సహస్సు, ఓజస్సు సత్త్వసంకల్పాదు లీశ్వరుగుణంబులగు. అవియెల్ల నీయందుఁ బూర్ణంబులును శాశ్వతంబులుఁ గావున నిన్ను భగవంతుఁ డందురు.'

'దేవీ ! లక్ష్మీ ! విష్ణువత్సీ ! మహామాయాస్వరూపిణీ ! మహాపురుషలక్షణోల్లాసినీ ! ప్రియథామమహాభాగాతిశాయిని ! లోకజననీ ! ఇదే నీకు నమస్కారము.'

ఇట్లు స్తుతించి యా స్తుతిపదనంబులభావంబును జింతింపవలయును. తర్వాత 'ఓం నమో భగవతే మహాపురుషాయ మహానుభావాయ మహావిభూతిపతయే సహ మహావిభూతిభిర్భవిముపహరాణి' అను మంత్రంబును జపింపవలయును. ఈమంత్రంబును బూటపూట జపింపవలయును.

ఇట్లు జపించి శ్రీమహావిష్ణువునకు ఆవాహనము, ఆసనము, అర్ఘ్యము, పాద్యము, ఆచమనీయము, స్నానము, వస్త్రము, ఉపవీతము, భూషణము, గంధము, పుష్పము, ధూప దీప నైవేద్యాదులతో యథావిధి సమాహితబుద్ధిపూర్వకంబుగా నుపచారంబులు సలుపవలయును. తర్వాత నివేదితశేషంబును వహ్నిముఖంబునఁ బదురెండ్రాహుతులు వేల్చవలయును. అట్లు వేల్చునప్పుడు 'ఓం నమో భగవతే మహాపురుషాయ మహావిభూతిపతయే స్వాహా' అను మంత్రంబును బఠింపవలయును.

అట్లు పూజించి భక్తిసమ్రహ్మదయపూర్వకంబుగా సాష్టాంగ ప్రణామంబు గావించి వైమంత్రంబును బదిసారులు జపించి లేచి యిట్లు స్తోత్రము గావింపవలయును.

'జగన్తాతాపితృలారా ! ఈ విశ్వంబునకు మీ రెరువురే పరమకారణంబు నీశ్వరులు నగుదురు. తల్లీ ! లక్ష్మీ ! నీవు సూక్ష్మప్రకృతివియు

అనుల్లంఘ్యమాయాశక్తివియు నగుదువు. తండ్రీ! నారాయణా!
 ఈదేవికి నీవు సాక్షాదీశ్వరుండవు. ఈ తల్లియజ్వయు లౌకికక్రియయు
 నగు; నీవు ఫలభోక్త వగుదువు. సర్వయజ్ఞాత్తకా! ఈ తల్లి గుణవ్యక్తి
 యగును; నీవు వ్యంజకుండవై ఫలంబును భోగింతువు. ఈ తల్లి శరీరుల
 యొక్క యింద్రియంబుల నాశ్రయించియుండు. నీవు తచ్ఛరీరంబులందు
 సంతర్వర్తివై యాత్మరూపంబున నుండువు. ఈమహాశక్తి నామరూపం
 బులఁ బరిణామ మొందును. నీవు ఉపాశ్రయుండవై వానినిఁ బ్రకాశింపఁ
 జేయుదువు. మిరిరువురును ముల్లోకంబులకు వరంబు లనుగ్రహింతురు.
 పుణ్యశ్లోకా! ఈసత్యంబున మాయాప్సితంబులు సత్యంబు లగుఁగాక!

అట్లు ప్రస్తుతించి నివేదనంబును దొలగించి యాచమనీయంబొసఁగి
 నిండుభక్తితో వారిని వివిధస్తోత్రంబుల నారాధించి నివేదితశేషంబు
 నాఘ్రాణించి మఱలఁ బూజింపవలయును. అటుపిమ్మట వ్రతపరయైన
 సతి నిజపతినిఁ బరమేశ్వరభావంబునఁ బూజించి కర్తవ్యోపచారంబులు
 వానికిఁ గావింపవలయును. పతియు వానిసతిని నిజప్రేమమూర్తినిగా
 బొటంపవలయును.

అట్లాకయేండు వ్రతము సలిపి, మఱుసటి కార్తికమాసంబునఁ
 గడపటిదినంబున వేకువను లేచి స్నానశౌచాదులు దీర్చి పాయసాన్నం
 బును నేతితోఁ గలిపి పార్వణస్థాలీపాకవిధంబునఁ బదురెండాహుతులు
 వేల్చి పన్నిద్దఱు బ్రాహ్మణులకు మృష్టాన్నభక్ష్యభోజ్యాదిపూర్వకంబుగా
 సంతర్పణంబు గావించి తిలోదఘటగోవుల నర్పించి ప్రీతిఁగొలిపి వారు
 ప్రేమపూర్వకంబుగా నిచ్చునట్టి యాశీర్వాచనంబులను దలఁదాల్చి వారికి
 మ్రొక్కి తదనుజ్ఞను బడయవలయును. తర్వాత భర్తను వానియాచార్య
 బంధువులతోడ భుజింపఁ జేయవలయును. అట్లుచేసి చరుశేషంబును బత్ని
 సేవింపవలయును.

ఈవ్రతంబును సతిపతి లిద్దఱు నాచరింపవచ్చును. అట్లుగానిచో
 వారిలో నెవరైన నాచరింపవచ్చును. పురుషుఁ డనుష్ఠించు నేని వానికి

'నభీష్టార్థంబులు సిద్ధించును. భార్య యనుష్ఠించునేని యామెకు సిరియు సంతానసౌభాగ్యంబులును సౌమంగల్యంబును సద్గుణసత్కీర్తలును గలుగును. కన్నియ యనుష్ఠించునేని సర్వలక్షణసంపన్నుడైన పతిని బడయును. విధవ యనుష్ఠించునేని బుణ్యగతి నొందును. మృతసంతాన యైనస్త్రీ యనుష్ఠించునేని జీవత్పుత్రులను బడయును. ధనవతియయ్యుఁ గర్తవశంబున దౌర్భాగ్యంబును గుడుచుస్త్రీ యనుష్ఠించునేని మహా సౌభాగ్యవతి యగును. జాడ్యగ్రస్తయై విరూపియైనస్త్రీ యనుష్ఠించునేని యారోగ్యవతియై సుఖంబందును. మగఁడు రోగంబుచేత బలహీనుఁ డయ్యెనేని నింద్రియపాటవంబును దేహదాహ్యంబును గాంచి భోగించును.

రాజా! దీని నభ్యుదయకాలంబులందుఁ బఠింతురేని దేవపితృ దేవతలకుఁ బరమత్మస్థి గలుగును. ఈమహామంత్ర హోమాంతంబున నగ్నియు వారియుఁ బరమస్త్రీత్వలై యిష్టార్థంబును సంతోషంబుతోఁ బ్రసాదింతురు. రాజా! నీయడిగినయర్థంబును చెలిపితిని. సావధానంబుగా వింటివిగదా ' యనెను.

షష్ఠస్కంధము సంపూర్ణము.



శ్రీ రస్తు

శ్రీ దొడ్డ భాగవతము

సప్తమ స్కంధము

భగవంతునకు రాగ ద్వేషములు కలవా? లేవా?

మునులారా! పరీక్షిస్తే రేంద్రుడు శుక యోగివచనంబులు పర్యా
లోచించి 'మునిచంద్రమా! భగవానుడు సాక్షాత్పరమానందస్వరూపుఁ
డును నిఖిలభూతప్రియుడును సుహృత్తునై యుండుననియు, వానికి
నెల్లరు సములే యనియుఁ జెప్పితిరి. ఋషివర్యా! ఒకరిని దగ్గఱకుఁ
దీయుట రాగ కార్యంబగు. ఒకరిని జంపుటగాని జంపించుటగాని యెగ్గు
చేయుటగాని ద్వేష కార్యంబగును. భగవానుఁ డింద్రునిఁ జేరఁదీయు
టయు వానికై యసురులను జంపుటయు రాగ ద్వేషములు గావా? అట్లు
చేసినవాడు రాగ ద్వేషరహితుఁడును నిఖిలభూతప్రియుఁడును సర్వ
సముడు నెట్లగును?'

'మఱియు నొకనివలన నేదేని ఫలంబు నపేక్షించినప్పుడు వాని
యెడ రాగము జనించును. అట్లే యొకనివలన నేదేనియు నపకారంబు
శంకించినప్పుడు వానియెడల ద్వేషము పుట్టును. భగవానుడు సర్వ
సంపూర్ణుడు. వానికిఁ గోరనై నదియుఁ బడయనై నదియు గోరంతయుఁ
గలుగదు. ఆశుచుడు లోకై కనాథుడు గావున వానికి నెవ్వనివలనను
భయంబు గలుగ నేరదు. ఆపరమాత్ముడు సురలవలననే యర్థం బపేక్షించి
వారలను జేరఁదీసెను? అసురులవలన నెట్టిభయంబు శంకించి వారియెడఁ
బగఁ బూసెను?'

సుఖదుఃఖంబులకుఁ గర్తము కారణమా? గుణము కారణమా?

‘సమస్తజీవరాశియొక్క సుఖదుఃఖాదులకు వారి సుకృతదుష్కృత కర్తంబులే కారణం బగుననియు, కర్తఫలంబునుమాత్రమే భగవానుఁడు నియమించుననియుఁ బెక్కుసారులు చెప్పితిరి, కర్తము గుణవ్యవహార ఫలంబగును. గుణము ప్రత్యేకించి కారణమగునా? లేక కర్తము ప్రత్యేకించి కారణమగునా? అట్లుగాక రెండును గలసి నిమిత్తంబు లగునా? మఱియు కర్తములుమాత్రమే కారణంబులనియు గుణంబులు హేతువు లగుననియు నందురా? గుణములుమాత్రమే నిమిత్తంబు లనియుఁ గర్తంబులు గుణవ్యక్తరూపంబులు మాత్రంబులగుననియు వచింతురా?’ యని యడిగెను.

శుకమహర్షి వానిని విని ‘రాజా! సంకల్పముతోడఁ గర్తము ప్రారంభించుచున్నది. గుణములు కర్తంబునకు నానాత్వంబును గలిగించు చున్నవి. గుణంబులనుబట్టి ఫలనానాత్వంబు గలుగుచున్నది. సంకల్ప మన్ననో యారంభకఫలవాసనారూపంబున నుదయించును. కావున భోగ్యవాసనలే కర్తప్రారంభకంబు లగు.’ సంకల్పము ముందా? వాసన ముందా? యని శంకింపవచ్చును. చెట్టు ముందో విత్తు ముందో చెప్పటకు నెట్లు సాధ్యముగాదో యట్లే సంకల్పము ముందో వాసన ముందో చెప్పదరముగాదు’ అనెను. పరీక్షిత్తు తద్వచనంబుల నాలకించి ‘మునిగ్రా! రాగద్వేషంబులు రజోగుణ సముద్భవంబులనియు, రాగద్వేషవంశులరు శాంతి గలుగదనియు, శాంతి లేనినాడు ఆనందము సిద్ధిపడనియు నందురు. భగవానుఁ డన్ననో నిరంతరానందమూర్తి యనిరి. ఇది గుట్టు సరిపోవునో యూహింపరాకున్న’ దని యడిగెను.

శుకుఁ డిట్లనియెను. — ‘రాజా! ఇవియన్నియు గుణవశంబులగుడ వర్తించును. భగవానుఁడు గుణాతీతుఁడు గావున వానియెడ గుణకార్యంబు వర్తింపదు. మఱియు రాగద్వేషాదులు వర్తించుటకుఁ దత్సాధనభూతంబులైన దేహేంద్రియాదు లుండవలయును. భగవంతుఁడు,

నిరాకారుడు సవ్యక్తుడు గావున వానికి దేహంబుగాని యవయవంబులు గాని గలుగవు. అట్లుగ నేని శరీరాంతరమైన రాగ ద్వేషాదులు జడరూపంబు నెట్లు వర్తించునందువా? భగవానుడు సర్వశక్తిమంతుడు. వానిశక్తిని బ్రకృతి యనియు మాయ యనియు వచింతురు. ఆశక్తి శక్తిమంతుడైన భగవానుని బాయకయుండును. నిష్ఠును దానివేడిమియు నిందులకు నిదర్శనంబులు. ఆశక్తి దానివ్యవహారావస్థయందు సత్త్వాదిగుణత్రయరూపంబున వ్యవహరించును. దానికి స్వాతంత్ర్యము లేదు. స్వాతంత్ర్యము లేనిచో నెట్లు వర్తించునందువా? కాలప్రేరితయై వర్తించును. కాలప్రేరణము కర్తృఫలపరివక్త్యంబునుబట్టి యుండును. శక్తికి శక్తిమంతులకు నలినాభావం బగుటంబట్టియు, కాలంబుగూడ శక్త్యంశమే యగుటంజేసియు శక్తి యేరూపంబున వ్యవహరించినను శక్తిమంతునివ్యవహారమే యగుగదా యనియు శంకింతువా? రాజా! శక్తి యనునది గుణంబులను జేరేపింపదు. శక్తిసాన్నిధ్యంబున గుణంబులు శక్తిమంతంబులై వానివానిస్వభావ ప్రకారము వర్తించును. సూదంటురాయి సాన్నిధ్యంబున నినుపముక్కలు వ్యవహరించుటయే యిందులకు నిదర్శనము. ఇనుపముక్కల వ్యవహార ఫలంబులు సూదంటుతొతికి నెట్లంటవో యట్లే గుణకార్యంబులు శక్తికి గాని శక్తిమంతునకుఁగాని చెందవు.

రాజా! స్వభావం బనునది ప్రాచ్యకర్తృఫలసముచ్చయం బని చెప్పి తిని. స్వభావంబును బ్రకృతియన్న నొక్కటే యగు. ఆస్వభావంబు త్రిగుణాత్మికంబు గావున గుణవ్యవహారంబు ప్రాచ్యకర్తృఫలవాసనాధనం బగు. ఆవ్యవహారము గుణానురూపంబున వ్యక్తమగును గావున వ్యవహారమైనకర్తృము. గుణాధీన మనిరి.

కాలప్రేరణవిధానము

రాజా! కాలప్రేరణం బెట్లందువా? ప్రకృతిశరాన్యమైన యుపాధియే గలుగదు. ఉపాధులు కర్తృఫలానుభవార్థము గలుగుచున్నవి. కర్తృఫలంబులు గుణవ్యవహారంబునుబట్టి సాత్త్వికంబులలో రాజసంబులలో

తామసికంబులో యగు. ఏఫలంబునకు భోగ్యావసరంబగునో యాఫల
కారణంబైన గుణంబు దాని యదనునందు వ్యవహరించును. ఈవిధానం
బునే కాలప్రేరణ మందురు.

సత్త్వప్రకృతిని దైవంబనియు, రాజసప్రకృతిని ఆసురంబనియుఁ
తామసికప్రకృతిని రాక్షసంబనియు వచింతురు. సత్త్వప్రకృతిప్రధానం
బుగా గలవారిని దేవతలనియు, ఋషులనియు, దుఃప్రకృతిప్రధానం
బుగాగలవారిని అసురులనియుఁ దమోప్రకృతిప్రధానంబుగాగలవారికి
యక్షరాక్షసులనియు వర్గీకరించిరి. చంద్రోదయంబున సముద్రంబట్లు
తత్కాలోదయంబున నయ్యాగుణము ప్రవృద్ధిచెందును. గుణవృద్ధి
క్షయంబులెల్ల తత్తజ్జీవకర్తవిపాక కాలంబునుబట్టి యుండును.

రాజా! భగవానుడు సర్వగతుడని చెప్పితిని. ఆకక్షంబున
భగవానుడు సర్వశరీరంబులందు నుండుట యేర్పడును. రాగద్వేషాదు
లును సుఖదుఃఖాదులును భగవన్నిర్మితంబులే యగునని భగవానుడు
సర్వోపాధులందు నుండుఁగావున రాగద్వేషాదిఫలంబుల ననుభవింపక
తప్పదందువా? ఎవఁడైనను దుఃఖముఁగోరి తెచ్చికొని యనుభవించువాఁ
డుండునా? కావున రాగద్వేషసుఖదుఃఖాదులు భగవన్నిర్మితంబులు గావు.

అవి యెవ్వనినిర్మితంబులైన నగుఁగాక యనియు, ఉపాధిస్థుడు
వాని ననుభవింపకుండుట యెట్లునియు శంకింతువా? మంటలోఁ బెక్కు
విధములైన కఱ్ఱలను వేయుదురు. ఆకఱ్ఱలగుణదోషంబు లాయగ్నికి
నంటునా? అవి దేనికి వ్యాపించుచున్న వందువా? అగ్నికి నుపాధియైన
మంటకు వ్యాపించుచున్నవి. ఆకారణముననే మంట వివిధంబుల మండు
చున్నది. అట్లే భగవానుఁ డంతర్యామియైయున్నను గుణకార్యంబులు
శరీరంబునకు వ్యాపించునేగాని యంతర్యామికిఁ దగులవు.

రాజా! ఆగుణత్రయంబులో నొక్కటి వృద్ధిగాంచినప్పుడు తక్కి
నవి తలవ్రాల్చియుండును. ఈవృద్ధిక్షయంబుల పోరాటమే యుద్ధ మనఁ
బడును. ఈగుణంబులు మార్చిమార్చి వృద్ధిక్షయంబులు కాలానుసారం

మిగాఁ గాంచుచుండుటంజేసి యుద్ధంబు లప్పుడప్పుడు సంభవించు
టగుచున్నది.

రాజా ! ఆ మూఁడుగుణంబులలో సత్త్వము శాంతిరూపంబున
నుండు. దానివలన నన్యంబులకు నపకారము గలుగదు. దానంజేసి
సత్త్వంబు రక్షింపఁబడుటవలనఁ బ్రపంచరక్షణంబు సిద్ధించుచున్నది.
సత్త్వమునకు హానిగలిగినప్పుడు ప్రపంచహాని కలుగుచున్నది. ప్రపంచం
బనఁగా నేమందువా ? భగవంతుని విస్తృతియే అనఁగా అవ్యక్తావస్థనుండి
వ్యక్తావస్థ జెందుటయే ప్రపంచం బనఁబడును. ప్రపంచంబునకు ముప్పు
రాకూడదని భగవత్సంకల్పము. వేయేల? ప్రపంచంబు భగవంతునిశరీరం
బగును. శరీరహాని నెవ్వరేనిఁ గోరుదురా ?

సత్త్వంబునకు దేవాదులశరీరంబులును, రజస్సునకు అసురశరీ
రంబులును, తమస్సునకు యక్షరాక్షసశరీరంబులును నైజాశ్రయంబు
లగుటఁ దెలిపితిని. ఆకారణంబున లోక ప్రశాంతికై సత్త్వాశ్రయంబులైన
దేవాదిశరీరంబులరక్షణము కర్తవ్యమగును. ఒకదానిని రక్షింపవలయు
నన్నచో దానికి భంగకరంబైనదానిని దొలఁగించుట విధి యగును.
కాబట్టి సురలను రక్షించుటకుఁగా నసురసంహారంబు గలుగుచున్నది.
అట్లు భగవంతుఁడు చేయుట రాగద్వేషకార్యంబులు గావా ? యని
శంకింతువా. అట్లు చేయుట రాగద్వేషకార్యంబులు గావు. వైరుతోడఁ
గలుపు పెరుగుచున్నది. కలుపు నట్లే వదలినచోఁ బైరు లోకోపకార
మైనది నశించును. వైరురక్షణార్థము కలుపుచు దీసివైతురుగదా. దుష్ట
శిక్షణంబు శిష్టరక్షణార్థమేగాని రాగద్వేషంబులపైఁ బ్రీతిం గానేరదు.
శిక్షకు సామదానభేదడండంబులని చతురుపాయంబులు గలవు. మొదటి
మూఁడు నుపయోగింపనినాఁడు నాల్గవదానిప్రయోగము తప్పనిసరణి
యగుచున్నది. ఎవఁడుగాని తన సత్త్వాభివృద్ధిని గోరువాఁడు రజస్తమస్సుల
నుపాయాంతరంబున నడచివైచుట చూతుముగదా! రజస్తమస్సులు
బలవత్తరంబు లైనప్పుడు కఠినోపాయల ననుసరింతురుగదా! రాజా !

నీసంశయంబు తొలంగుటకై నారదమహర్షివచనంబులను దెలిపెద
వినుము.

శిశుపాలవధ

రాజా ! నీతాత ధర్మనందనుఁడు రాజసూయయాగంబును దల
పెట్టెను. ఆమఖంబునకు ఋషీంద్రులును దుర్యోధనాదికౌరవులును
రాజులును సామంతరాజులును వచ్చిరి. చేదిదేశవల్లభుడైన శిశుపాలుఁడు
గూడ నరుదెంచెను. అప్పుడు శిశుపాలుఁడు శ్రీకృష్ణభగవానుని దూఱినా
డెను. భగవానుఁడు చక్రంబును బ్రయోగించి శిశుపాలు తలఁ దఱిగెను.
శిశుపాలుఁడు వాసుదేవునిలో సాయుజ్యమందెను.

అది చూచి సభాసదులెల్లరు మహాశ్చర్యవశులైరి. ధర్మనంద
నుఁడుగూడ నవ్విపరీతంబునకు నచ్చెరువొంది 'ఏమి యిది ! శిశుపాలుఁడు
భగవానునకుఁ బరమవిద్వేషియగు. అట్టివానికి మహాభాగవతదుర్లభమైన
వాసుదేవసాయుజ్యంబు లభించుట యెట్లు ? ఇంతకన్న వింతగలదా ?'
యని తలపోసి చెంతనున్న నారదునివంక మఱి 'తొల్లి వేనుఁడు భగవ
న్నుండఁ గావించెననియుఁ దత్ఫలంబుగాఁ దమోగ్రస్తుఁ డయ్యెననియుఁ
జెప్పుదురు. భగవద్వేషవిషయంబున శిశుపాలదంతవక్త్రులు వేనునకుఁ
దీసిపోవువారుగాదు. మాటలు నేర్చినదిమొదలు వీరు భగవానుని
గూర్చి తిట్టనితిట్టులేదు. శ్రీకృష్ణుని మాటయన్న వీరు సహించరు. ఈ
దుష్టులు పరమాత్మునిగూర్చి పల్కినకాటుపల్కులు విన్నవారెల్లరు
'కటా ! ఈచెనఁటులనాల్కవయిఁ బుండుపుట్టదా ? ఈఘోరాత్ములకు
నరకమైనఁ గలుగదా ?' యని చింతించుచుందురు. అట్టి శిశుపాలుఁడు
నేఁ డీనిండుసభలోఁ బరమేశ్వరసాయుజ్యంబునొందుట వింతగా నున్నది.
ఈవింతఁ జూచినదిమొదలు నామనంబు గాలికి దీపశిఖవలె నల్లలలాడు
చున్నది. దీనిరహస్యంబేమో యెఱింగింపఁ బ్రార్థింతు' ననెను. నారద
మహర్షి వాని కిట్లనియెను.

‘ధర్మనందనా! భగవన్నిందాపరులకు నరకమే శరణంబని భావింతువు గాఁబోలు! నింద యనఁగా నేమి? పరులదోషంబుల నెంచుట నింద యనఁబడును. స్తుతి యనఁగా నేమి? పరులసుగుణంబులను గీర్తించుట స్తుతి యనఁబడును. పూజాద్రవ్యంబులచేత నొకని గౌరవించుట సత్కారం బనఁబడును. మాటలచేతనో కార్యములచేతనో యొకని నవమానించుట తిరస్కారమగును. ఈనిందాస్తుతులును సత్కారతిరస్కారంబులు నెవ్వనికి నన్వయించును? అనఁగా, శరీరంబునకా? లేక, శరీరాంతర్గతుడైన భగవంతునకా? శరీరాంతర్గతుడైన భగవంతునకు రూపనామంబులు గలుగవు. కాఁబట్టి యవి వానికి నన్వయింపవు. అవి శరీరసంబంధంబులే! యగును.

శరీరాదులు ప్రకృతికార్యంబులు. శరీరాంతర్గతుడైన పురుషుడన్ననో పరాత్పరుడై యుండును. ప్రకృతిపురుషులతత్త్వం బెఱుంగక ప్రకృతియే పురుషుడని భావించురు. అట్టిభావము కేవలం బజ్జానఫలం బగును. ఆభావంబుతోడ ‘నేను, నాది’ అనునట్టి యభిమానము పైకొనుచున్నది. తత్ఫలం జేమందువా? శరీరంబునకుఁ గలుగు నిందాస్తుతులు గాని రక్షణవధలుగాని శరీరాంతర్గతమైనయాత్మకుఁ గలుగునవిగా నెంచి రాగద్వేషాదులపాలగుదును.

రాజా! అట్టి యభిమానంబు జనింపనినాడు రాగద్వేషంబులును స్నేహవైరంబులును గలుగనేరవు. భగవానుడు నిరభిమానుఁడు, సర్వసముఁడు. కాఁబట్టి వానికి రాగద్వేషాదులు గలుగవు. అట్టివాడు పరులకు దండనాదులను విధించుట యేల యందువా? అట్లుచేయుట ప్రాణులమేలునకే యని గ్రహింపుము. కావున వానికి పింసాదులను మూటగట్టవలదు. దేహభిమానత్వం బెట్లు కలుగుచున్నదందువా? జీవుని యనాదిప్రణ్యాపాపకర్తంబులు దేహభిమానంబునకు మూలంబగును. భగవంతునకుఁ గర్తములు లేవు గావునఁ బ్రణ్యాపాపంబులుగాని తత్ఫలభోగసాధనంబులైన దేహంబులుగాని తదభిమానంబుగాని వానికిఁ గలు

గవు. దండనం బొకకర్త యగుననియు దండనక్రియాఫలంబు కర్తకుఁ దగులకుండుట యెట్లనియు శంకింతువా? అభిమాన మున్నప్పుడు కర్తృత్వము గలుగును. అది లేనినాఁడు కర్తృత్వముగాని తత్ఫలభోగా వసరంబుగాని యెట్లు గలుగును? వేయేల? అభిమానరహితులు చేయు కర్తవ్యములు కర్తవ్యములే గావని గ్రహింపుము.

సాయుజ్యము

ధర్మనందనా! సాయుజ్య మనఁగా నేమి? ఐక్యభావము సాయుజ్య మనఁబడును. ఐక్యమన్నప్పుడు రెండువస్తువు లుండవలయును. మఱియు నారెంటితత్త్వంబు పరస్పరసంయోగానుకూలముగా నుండవలయును. విరోధతత్త్వంబులకు నైక్య మెప్పుడును గుదురదు. చక్కెరకు లవణంబు నకు నైక్యము గలుగునా? ఈసంగతి ముందు గ్రహింపుము.

సాయుజ్యము దేనికి?

శిశుపాలుఁడు సాయుజ్య మొందుటఁ జూచితిగదా! వానిశరీరంబు సాయుజ్యమందెనా? శరీరం బిందే వడియున్నది. కాబట్టి శరీరసాయు జ్యము గలుగలేదు. మఱిదేనికి సాయుజ్యము గలిగెను? శిశుపాలునిశరీ రంబునుండి యొకటి తేజోదూపంబున వెడలి శ్రీకృష్ణభగవానునిలోఁ బ్రవేశించుట చూచితిరిగదా! ఆతేజస్సే యాత్మ యనఁబడును. ఆత్మయను నది పరమాత్మయంశమే గావున నయ్యది యట్లు కలియుటకు సాధ్య మయ్యెను. అనఁగా మనయాత్మ పరమాత్మతోఁ దాదాత్మ్యంబుపొందుట సాయుజ్య మనఁబడును. .

తాదాత్మ్యకారణము

తాదాత్మ్యం బెట్లు గలుగునందువా? ఎప్పుడు బుద్ధి నిరంతరము తత్పరత్వముఁ దన్నయత్వంబు నొందునో యప్పుడు తాదాత్మ్యంబు గలు గును. బుద్ధి యట్లుగుటకుఁ గారణ మేమందువా? వైరంబునఁ గొందఱకు, భక్తిచేతఁ గొందఱకు, భయంబునఁ గొందఱకు, స్నేహంబునఁ గొందఱకు,

గామంబునఁ గొందఱకు మూలవస్తువునందే బుద్ధి నిలిచి తన్మయతఁ జెందును. తత్ఫలంబుగా సాయుజ్యంబు సిద్ధించును. వైరంబున శిశుపాలాదులకును, భక్తియోగంబున మాబోంట్లకును, భయంబునఁ గంసునకును, స్నేహంబునఁ బొండవులైన మీకునుఁ జ్రేమంబునఁ గోపికలకును దన్మయత గలిగెను.

ధర్మనందనా! ఈయొడింటిలో వైరానుబంధంబునఁ దన్మయత శీఘ్రముగాఁ గలిగినట్లు తక్కిననాల్గింటఁ గలుగదని నాభావము. ఇందులకు శ్రమరకీటన్యాయమే నిదర్శనము. కారణ మేమందువా? భక్తి మొదలైనవానియందు బుద్ధి యెప్పుడో యొకప్పుడేనియుఁ బరముఖంబుగా వచ్చును. వైరం బట్టిదానికి నెడమీయదు. ఎప్పు డేమి గల్లునో యని సర్వకాల సర్వావస్థలందు బుద్ధి తదేకచింతామయమై యుండును. శిశుపాలుడు వైరనిమిత్తంబున నిద్రాహారసమయములందుఁగూడ శ్రీకృష్ణ భగవానునే తలంచుచు వానితోడిదే లోకంబుగా నుండెను. ఆకారణంబున వానికి శీఘ్రసాయుజ్యము లభించెను. ప్రేమపూర్వకసాయుజ్యంబు సౌమ్యమగు. ఇది కొంతదారుణముగాఁ దోచు. వేనుడన్ననో యతఁ డీ యొడుతెగలలో నేతెగకు సంబంధించుడు. అందువలన వానికి సద్గతి దూర మయ్యెను. వేనునకుమాత్రం బట్టిభావం బెల కలుగలేదందువా? ఏభావముగాని యావ్యక్తియొక్క ప్రార్థకర్త ఫలానుసారంబుగా నుండును. శిశుపాలుని ప్రార్థకర్త ఫలవిశేషం బేమందువా? ఆసంగతి చెప్పెద వినుము.

శిశుపాలదంకవక్త్రుల చరిత్ర

ధర్మనందనా! ఈ శిశుపాల దంతవక్త్రులు తొల్లి శ్రీమహావిష్ణుపార్షదులుగా నుండిరి. బ్రహ్మమానసపుత్రులు సనకసనందనాదులు ముల్లోకంబులుసంచరించుచుఁ గొండొకనాఁడు విష్ణులోకంబునకు నాకస్తికముగా వచ్చిరి. వారి కప్పటికి నేండ్లు పూండ్లు గడచినను ఏదేండ్లబాలకులుగా వారు తోచుచుండిరి. మఱియు వారు దిగంబరులుగా నుండిరి.

అప్పుడు విష్ణుపార్షదులుగానుండిన యీ శిశుపాలదంతవక్త్రులు వారిని జూచి శిశు ప్రాయుడగుటకుఁ దోడుగా దిగంబరులుగా నున్న వారు శ్రీవిష్ణుదర్శనంబునకు యోగ్యులుగారని తలంచి వారిని లోనికిఁ జొరవీయఁజేరి. ఆమహర్షులు పార్షదులచర్యఁ జూచి 'ఏమి! శ్రీమహావిష్ణు పాదమాలంబునందుఁగూడ రజస్తమస్సులకు నెడమున్నదా?' యని లోలోనఁ దలంచి 'బాలిశులారా! మీచర్య రజస్తమోమూలకంబగు, కేవల సత్త్వప్రధానమైన శ్రీవిష్ణుస్థానంబునకు మీరు రక్షకులుగా నుండఁ దగరు. పాపిష్ఠులైన యాసురజన్మంబును మీగుణంబులకుఁ దగినదాని నెత్తుదురుగాక!' అని శపించిరి. ఆదౌవారికులు భయమంది 'మహాత్ములారా! దిగంబరులు రాజదర్శనయోగ్యులుగారని మిమ్ము వారించితిమి. మీమాహాత్మ్యం బెఱుంగని మాయజ్ఞానంబును సైరించి మాకు శాప మోక్షణంబు ననుగ్రహింపు' మని వేడిరి. ఋషీంద్రులు వారికై జాలిపడి 'మాశాపము తప్పదు. సురజన్మంబు లేడో. యసురజన్మంబులు మూఁడో యెత్తి తర్వాత మీస్థానంబులు చేరుదు' రనిరి. సురభోగంబు లనుభవించుచు నేడుజన్మంబులపర్యంతము భగవద్వియోగంబుఁ గాంచుటకన్న నసురవృత్తులయ్యు మూఁడుజన్మంబులు గడపి శీఘ్రకాలములోనే భగవత్సాన్నిధ్యముచేరుట మేలని యాపార్షదులు నిశ్చయించిరి.

రాజా! నారదుఁ డట్లు చెప్పఁగా, భర్తనందనుడు విని 'ఋషి వర్యా! విష్ణులోకంబు సత్త్వగుణభూములకుఁదక్క నన్యులకు సాభ్యముగా దందురు. ఆద్వారపాలకులు సత్త్వగుణులగుటంబట్టి వారికి నట్టి స్థానము లభించెను. వారంతసత్త్వస్వభావులయ్యును నాఁ డట్లు సనకాదులయెడ నవిసయంబుఁ జూపఁ గారణమేమి? యని యడిగెను. నారదుఁ డిట్లనియెను.

'కుంతీనందనా! ఎల్లశరీరంబులు గుణత్రయంబుతోఁ గూడి యుండును. గుణంబు లెప్పుడుగాని యొకదాని నొకటి విడిచి ప్రత్యేకించి యుండవు. వానియునికి ముప్పిరి త్రాడును బోలును. వానిలో సత్త్వ

గుణము ప్రధానమైనప్పుడు ఉత్తమలోక స్థితియు, రజస్సు ప్రధానమైనప్పుడు మధ్యమ లోకస్థితియు, తమోగుణము ప్రధానమైనప్పుడు అధోలోకస్థితియు యోగ్యంబగు. విష్ణులోకస్థితికి సత్త్వము ప్రధానమగుట నిజము. సత్త్వగుణము ప్రధానం బన్నంతనే తక్కినవి రెండు వలసపోయెనని యెంచవలదు. అవి రెండును బామువడఁగక్రింద కప్పవలె నాఁగియుండి తఱివచ్చినప్పుడు వానిన్వభావంబు సంతో యితో ప్రకటించును.

మఱియొకవిషయముగూడ గ్రహింపవలయును. ఆద్వారపాలకుల సత్త్వగుణంబు విష్ణులోకనివాసమాత్రంబునకు యోగ్యంబగునేగాని యంతకుమించినశక్తి దానికిఁ గలదని తలంపవలదు. వారిద్వారపాలతో ద్యోగంబునుబట్టియే యది స్పష్టము. వారిసత్త్వగుణంబు తావంత్రంబైనను తత్కాలంబున నది యట్లుడిగి రభోగుణవ్యవహారంబునకుఁ దా విచ్చుట యేలందువా? ప్రభుదర్శనంబునకుఁ గొన్నిమర్యాదలు గలవు. అవియేవి యందువా? దర్శనార్థులు యుక్తవయస్కులుగా నుండవలయును. వారివేషము యథోచితంబుగా నుండవలయును. సనకాదులు వయస్సునుబట్టియు వేషంబునుబట్టియుఁ బ్రభుదర్శనమర్యాదారూహ్యులుగా నుండిరి. ఆకారణంబు వారి నట్లు వర్తింపఁజేసెను.

ధర్మనందనా! ఇదంతయు నిమిత్తమాత్రము. వారి ప్రాక్తనకర్త ఫలం బప్పు డట్లు ఫలోన్ముఖంబయ్యెను. ఆకర్తఫలంబు ననుభవింపవలసి యుండుటంజేసి యత్తటి వారికి నట్టిబుద్ధి జనించెను. ఆఫలంబు ననుభవించి పరిశుద్ధు. లగుటకుగా భగవానుఁడు వారికి నవ్విధంబున నవకాశము గలిగించెను. వారు తత్కర్తఫలం బనుభవించి యథాస్థానముఁ జేరిరి.

కాపలజన్మంబులు

ఆపార్షదులు. మొదట దివికి హిరణ్యకశిపహిరణ్యాక్షులుగా జనించిరి. రెండవజన్మంబున విశ్రవసువునకుఁ గైశికివలన రావణకుంభకర్ణులుగాను, మూడవజన్మంబున మీమీనత్తకు శిశుపాలదంతవక్త్రులుగాను దౌడ్డభాగ—30

బుట్టిరి. ఇది వారి కడపటిజన్మము; శాపము తీయెను. వారు వారిస్థానంబు లకుఁ జనిరి.

హిరణ్యకశిపుని చరిత్ర

ధర్మసందనా ! హిరణ్యక్షుడు భూమండలంబును జాపఁగాఁజుట్టి నిర్హాలం బొనర్చుకుండెను. అప్పుడు భగవానుడు వరాహవతారమెత్తి వానిని సుహరించి భూమి నుద్ధరించెను. హిరణ్యకశిపుడు వానితమ్మునిఁ జంపినపగను దీర్చుకొనుటకై సూరతపం బొనర్చి బ్రహ్మచలన దుస్తరమైన వరంబులు పడసెను.

హిరణ్యకశిపునకుఁ బ్రహ్లాదుఁ డనుపుత్రుడు గలడు. అతఁడు పుట్టువుదొట్టి విష్ణుభక్తుడై తదేకస్మరణాయ త్తచిత్తంబుతో నుండెను. హిరణ్యకశిపుడు వానికిఁగల విష్ణుపుమిఁదివగంజేసి ప్రహ్లాదుడు స్వపుత్రుడైనను విష్ణుభక్తుడైనకారణంబున వానిని బెట్టరానిబాధలు పెట్టెను. ఎంత బాధించినను బ్రహ్లాదునకు బుద్ధి మాఱదయ్యెను. ఎట్టకేలకు వానినిఁ జంప యత్నించెను. భగవత్తేజోరక్షితుండగుటంజేసి ప్రహ్లాదునియెడ నట్టి యత్నంబులు కొనసాగవయ్యెను.

రాజా ! ధర్మసందనుఁ డంతవఱకు విని 'మునివర్యా ! పుత్రుఁ డెంత దుష్కార్యుడైనను దలదండ్రులకుఁ బ్రియుం డగుఁగదా! మఱియుఁ బ్రహ్లాదుడు భగవద్భక్తుఁ డంటివి. అట్టివాడు పితరులకుఁ బ్రియతముఁడు గావలదా? లోకవిధానం బిట్లుండఁగా హిరణ్యకశిపుని వర్తనంబు లోక విరోధంబుగా నుండుటకుఁ గారణమేమి?' అని యడిగెను. నారదమహర్షి వాని కిట్లనియెను.

'ధర్మసందనా ! హిరణ్యకశిపుడు భ్రాతృవధాజనితశోకరోషపరి తప్తుడై పగఁదీర్చుకొన నిశ్చయించి దానవదైతేయాగ్రణులను సభగూర్చి 'యోధానుయోధులారా ! విష్ణువు సర్వసముఁ డందురు. వానికి నెట్టి యపకారముఁ జేయమైతిమి. అతఁడు వానిబంట్లగు సురలమాటల నమ్మి

నిష్కారణంబుగా నాతమ్ముని జంపెను. ఈకపటాత్తుని మననీయరాదు. నాశూలంబునకు వానిని బలియిడి తద్రక్తంబులచేత నాతమ్మునకుఁ దర్పణంబొనర్చి నామనోవ్యధఁ దీర్చికొన నిశ్చయించితిని. వానితోడ గీర్వాణులెల్లరును మొదలునఱికిన వృక్షంబుకొమ్మలగతినొంది నశింతురు. నాపని తీర్చికొని నేను వచ్చునందాఁక మీ కొకమాటఁ జెప్పుచున్నాను. నామాటను జవదాటక చేయవలసినది. ఏమిసేయవలయు నందురా? వైరిని జయంపవలయునన్నచో ముందుగా వాని వివిధబలంబుల నుడిపి బాములు పెట్టి తర్వాత వైరిని ఢీకొనవలయును. విష్ణుబలం బెద్ది యందురా? యజ్ఞధర్మంబులును దేవర్షి పితృభూతధర్మంబులును వానికి సూతకఱ్ఱలగును. ఆధర్మంబులను బ్రాహ్మణులు సల్పుదురు. ధాత్రిమండలంబెల్లఁ గలయందిరిగి యెందెందుఁ దపోయజ్ఞస్వాధ్యాయప్రతదానపరులుందురో వారి నెల్ల వెదకి వెదకి బొరిగొనుఁడు. మఱియు గోబ్రాహ్మణవర్ణాశ్రమక్రియాభివృద్ధి యెందెందుఁ గాన్పించునో యాప్రదేశంబుల నెల్ల బట్టణంబులనక పల్లెలనక కాల్చి బూదినేయుఁడు' అని పండ్లుగీటుచు ఘూర్ణిల్లుచు మేఘగర్జాధ్వని నాజ్ఞాపించెను.

హిరణ్యకశిపుఁడు తల్లి నోదార్చుట

హిరణ్యకశిపుఁ డట్లు వానినాయకులకు నాజ్ఞాపించి తమ్మునకుఁ గాఁదిలోదకదానాదులు గావించి తల్లిని మఱదలను జేరఁబోయి 'హిరణ్యాక్షుఁడు వీరమరణంబు నొందెను. శూరులకు నంతకన్న నీస్థితమంబును శుభస్మరంబు నైనది గలుగదు. వానికై వగవఁ బనిలేదు. ఆసంగతి యటు లుండనిప్పు. చలిపందిరిలో బాటసారులట్లు లోకంబున భూతంబులు కూడుచుఁ బాయుచునుండు. కావున జీవుల పరస్పరశరీరసంయోగవియోగంబులు తాత్కాలికంబులగునేగాని సతతంబులుగావు. ఆత్మఁ డన్ననోయతఁడు నిత్యుఁడు నవ్యయుఁడు శుద్ధుఁడు సర్వగతుఁడు సర్వజ్ఞుఁడు నన్నింటికిఁ బరుండు నగు. అతఁడు మామోపాధిం గూడినప్పుడు వాని సాన్నిధ్యంబున జేసి సుఖదుఃఖాదులు పుట్టుచున్నవి. వాని సనుభవించువాఁ

దేవడందురా? ఆసుఖదుఃఖాదుల నతడే సంసారోపాధియైన లింగశరీరంబున గ్రహించుచున్నట్లు తోచును. వాస్తవస్థితి యదిగాదు. నిదర్శనంబేమందురా? కొలనిగట్టు ప్రాకులు తన్నీరంబులందుఁ బ్రతిబింబించు నప్పుడు జలంబుల యలలకదలికంజేసి యాప్రాకులప్రతిబింబంబులు గూడఁ గదలియాడుచున్నట్లు దోచుట చూడమా! జలబింబితవృక్షంబుల చలనంబులఁబట్టి యాబింబమూలంబులైన గట్టునందలి ప్రాకులు గూడఁ జలించుచున్నట్లుంహింతుము. వాస్తవముగాఁ దీరవృక్షంబులు కదలుటలేదు. అట్లే యాత్మఁడు నిర్వికల్పఁడయ్యు మనోగుణభ్రాంతింజేసి తద్గుణధర్మంబైన వైకల్యంబును దాచు బడయుచున్నట్లు భావించును. ఇట్టి భ్రాంతికే గారణంబేమందురా? అభిమానమే కారణము. దానివ్యవహారంబెట్టిదందురా? అనాత్మ యైనదేహంబు నాత్మగాఁ దలంచుట, దేహసంబంధములైన స్రియాస్రియసంయోగవియోగంబులును, గర్మ సంసారంబును, శోకమోహంబులును విషయచింతలును వివేకవిస్మృతియు జననమరణంబులు దనవిగా భావించుట - ఇవియెల్ల యభిమానజనితంబు లగును.

నిష్కారణముగా శోకము జనించునా?

‘తల్లీ! శోకము నిష్కారణంబుగా జనించునా యని శంకింతువా? ఈవిషయమై పూర్వము యమునకునుఁ బ్రేతబంధువులకును గొంత వాదము జరిగెను. ఆయితిహాసంబును వినుము.

యమప్రేతబంధువుల సంవాదము

తల్లీ! తొల్లి యుశీనర దేశమందు సుయజ్ఞుఁ డనురా జొకఁ డుండెను. కొండొకనాఁడు వానికి వారివైరులతో యుద్ధము సంభవించెను. ఆసుమరమం దతఁడు భుజంబులు తెగి బాణనిర్భిన్న హృదయుఁడై యాడు గఱచుచు నేలఁగూలెను. అట్లుపడియున్న వానియొద్దకు నతనిభార్యలు వచ్చి వానివయింబడి తొమ్ములు గుడ్డకొనుచుఁ బరెలుంగున నేడ్చుచు ‘నాథా! బ్రహ్మదేవుడు నీకును మాకును వియోగంబు గలిగించెనా?

కటా! అతఁ డెంతదయాశూన్యుడు! నాథా! ఉశీనదులకెల్ల వృత్తిని గలిగించి తత్సృఖవర్ధనుడవైతివి. అట్టి నీవే వారికి నేడిట్లు శోకవర్ధనుడవగుట తగునా? అయ్యో! నీమన్నసలఁ బెఱిగితిమి. ఇంక మాకు గతి యెవ్వఁడు? నిన్నుఁబాసి యింట నుండఁజాలము. నీతోడ వత్తుము గొనిపోము. అట్లేని మాకు నీసేవాభాగ్యంబు గలుగునని వివిధగతుల విలపించుచు తేని శమంబును సంస్కారార్థము గొనిపోసియరైరి.

యముఁడు వారిదుఃఖారాపంబును విని 'అహో! ఇంత యజ్ఞానంబుండునా? పండ్లుపర్యంతము మనియు లోకస్థితిని బరిశీలించియు వీరిట్టి వ్యామోహవశులగుట వింతగా నున్నది. పుట్టినవస్తువు తెట్టకేలకు నవి బుట్టినచోటునకే చనును. వీరికిగూడ నట్టిగతి తప్పదు. ఈరహస్యం బెఱుంగక వీరిట్లు శోకించుచున్నారు' అని తలపోయసాగెను. అంతలోన సూర్యుఁ డస్తమించెను. అంతట యముఁడు బాలునివేషము ధరించి యటకువచ్చి 'అబలారా! మీ రేడ్పుటక్క గారణమేమి? మిమ్ము రక్షించుచున్నవాఁడు పోయె నని యేడ్చుచున్నారా? మీరు మీ తల్లుల గర్భంబులలో నున్నప్పుడు మి మ్మెవ్వరు రక్షించిరి? అంత మాత్రంబు యోచింపరేల? అప్పు డెవ్వఁడు రక్షించె నందురా? ఏవర మాత్తుఁడు నిజేచ్ఛాప్రకారము సృష్టిసితిలయంబులు గావించునో యా పరమాత్ముడే సర్వరక్షకుఁ డగు. వానికి విశ్వంబెల్లఁ గ్రీడాసాధనంబగు. దైవరక్షితమే రక్షితంబనియు, తదితరరక్షితంబు లెప్పుడును రక్షితంబులు గావనియు, ముల్లైమూఁట దారిలోఁ బడిపోయినను అది దైవరక్షితంబగునని చెక్కుచెదరదనియు, అట్లుకానినాఁడు గృహంతరంబున దాచిన వస్తువుగూడ మాయ మగుననియు గ్రహింపుము. మఱియు భగవద్రక్షితుఁడు గహనాంతరమందు ఘోరమృగంబులమధ్యఁ జిక్కినను సుఖంబుండును. ఈశ్వరోపహతుఁడు గృహంతరసీమఁ జొచ్చి వివిధరక్షక రక్షితుఁడైనను బ్రదుకఁడు. నిగ్రహనుగ్రహంబులకెల్ల నయ్యాశ్వరుఁడే దిక్కగు.

దేహోత్పత్తినాశంబులు

అబలలారా! దేహంబు లెట్లు పుట్టుచున్నవి? నాశనానంతరము వానిస్థితి యేమి? దేహంబులెల్లఁ త్రిగుణాత్మకపరమాణువులసంయోగంబున నేర్పడి, ఆసంయోగకారణబలంబున్నంతకాలము నిల్చియుండి తర్వాతఁ బరస్పరవియోగంబుఁ గాంచి పూర్వగతి నొందుచున్నవి. నిదర్శన మేమందురా? మట్టి యనునది పరమాణువులరూపంబున నుండును. ఆయణువులను జేర్చి ముద్దచేసి గోడలు పెట్టుదురు. ఆపరమాణువులకు వానిసంయోగశక్తి యున్నంతకాలము గోడ నిలిచియుండును. ఆశక్తి నడలినంతనే గోడ తనంతట తానే కూలిపోవుచున్నది. ఇది స్వానుభవ సిద్ధమే గదా!

మూఢాంగనలారా! ఎవ్వనికై యేడ్చెదరు? సుయజ్ఞానకై విలపింతుమందురా? ఏశరీరంబును మీరు సుయజ్ఞాఁ డని పిలచుచుండిరో యాశరీరము మీయొడుట మీచేతులలోనే యున్నది. వస్తువు నఱచేతిలోనే యుంచుకొని యది పోయినదని యేడ్చుట వెట్టితనము గాదా? ఏసుయజ్ఞాఁడు మీమాటలు వినుచు మీకు బదులుచెప్పుచు మీ మైల్లర నానందబహుచుండెనో యాసుయజ్ఞానకై యేడ్చుచున్నామందురా? అతఁ డిందులేడు. వాని దేహగతమై యుండిన ప్రాణంబునకై వగతుమందురా? ప్రాణంబు వినదు బదులాడదు. దానికి నట్టిశక్తి లేదు. దేహకార్యంబు లెట్లు జరుగుచున్న వందురా? ఆత్మఁడు దేహాంతరమందున్నప్పుడు వాని యధిపానమాత్రంబున దేహేంద్రియాదులు వర్తించుచున్నవి. ఆవర్తనంబునే కర్మమందురు. ఆత్మఁ డెంతకాలము దేహాంతర్వర్తియై యుండునందురా? అభిమానంబున్నంతకాలము దేహమందుండును. ఆయభిమానంబునే జీవత్వ మందురు. అభిమానముండుటయే బంధమగుచు. అది నశించినంతనే బంధముగూడ నశించుచు' అని పలికి యంతర్హితుఁ డయ్యెను, తల్లీ! ఈ సంవాదసారం జేమందువా? దేహంబున్నంతకాలము గుణంబు లుండును. గుణంబు లున్నంతకాలము

వానివ్యవహారము తప్పదు. ఆవ్యవహారఫలంబుల యానుకూల్యత సుఖంబనియుఁ బ్రాతికూల్యత దుఃఖంబనియుఁ జెప్పుదురు. అవి వచ్చుచుఁ బోవుచు నుండును గావునఁ బరమార్థంబులు గావు. ఇంద్రియంబులకు బాహ్యపదార్థంబులతో సంయోగంబు గలిగినప్పుడు తత్సంయోగఫలంబుల యిష్టానిష్టంబులఁబట్టి సుఖదుఃఖంబు లేర్పడుచుండు గావునను, అవి యేవియు నిత్యంబులు గావు గావునను, నిత్యంబులు గామింజేసి కలలోని సుఖదుఃఖాదులవంటివే యగుఁ గావునను, ఈరహస్యంబు నెఱింగినవారు దేహజనమరణసుఖదుఃఖాదులకై చింతనొందరు. ఈసంగతి ప్రతిదినము లోకమునందుఁ జూచుచునే తమకు సంభవించినప్పుడు చింతపడువారుండుట యేల యందువా? వారిజ్ఞానము శ్రవణజన్మజ్ఞానమాత్రం బగునే గాని యనుభవరూపజ్ఞానము కానేరదు. ఏవిషయంబునైనను విన్న మాత్రాననే ఫలము గలుగదు. విన్నదానిని మననము చేసి నిశ్చయించి యాప్రకారము వర్తించి విన్నది సరిపోయినది లేనిది పరామర్శించి నిగ్గు తేల్చుకొనుట యనుభవంబగు. అదియే ఫలకారి. తల్లీ! చచ్చినవారికై చావనున్నవారు వగచుటంగూర్చి మఱియొక యితిహాసము గలదు వినుము.

బోయ - పిచ్చుకలజంట

తల్లీ! కొండొకనాడు బోయ యొకడు పిట్టలను బట్టితెచ్చు తలంపుతో నడవికి పోయి వలపఱచి డాగియుండెను. పిచ్చుకలజంట యొకటి యాహారార్థం బటునిటుఁ దిరుగుచుండి వానిలో నాడుపిచ్చుక యావలలోఁ జిక్కినను, మొగపిచ్చుక యది చూచి 'కటా! నాతోడిదే లోకంబుగానున్న నాభార్యను బరమేశ్వరుడు నాయెదుటనే కొనిపోవు చున్నాడు. ఇంతకన్నఁ గటికివనంబు గలదా? ఏయర్థంబునుగోరి యతఁ డింతపనికిఁ దెగించెనో? నన్నుఁగూడఁ గొనిపోరాదా? భార్య భర్తకు సర్వాంగి యందురు. ఒకయర్థభాగంబు పోయిన తర్వాత రెండవ యర్థ భాగంబుండియు ఫలమేమి? అయ్యో! మాబిడ్డలకు తెక్కలు రావు.

తల్లి లేని యట్టిబిడ్డల నెవ్విధంబునఁ బోషింతు? కటా! ఆకూనలు తల్లికై నిలువెల్లఁ గన్నులుగాఁ జూచుచుందురు. వారిగతి యేమి? యని వాపోవసాగెను. అంతలోన బోయ విల్లెక్కువెట్టి కోలనేసెను. ఆములికి తాఁకి యామగపిచ్చుకయుఁ జచ్చిపడెను. పాఁ డారెంటిని గొనిపోయి యారగించెను.

తల్లీ! అజ్ఞానులు తమకు రానున్న ముప్పును మఱచి పరులముప్పు నకై విలపింతురు. పోయినవారు నూతేండ్లు చింతించినను వత్తురా? తల్లీ! సుయజ్ఞానిభార్యలు యమునివచనంబులు విని తత్త్వసారంబును గ్రహించి స్వస్థులై తలైరి. అంతట సుయజ్ఞానకుఁ బరలోకక్రియలు చేయుఁ బడెను.

తల్లీ! స్వకీయంబులు పరకీయంబులు నెవ్వియో, ఇది మనది, ఇది యితరులది యనుభావం బేల జనించుచున్నదో చక్కఁగా గ్రహింపవలయును. అట్టిభావంబు జనించుటకు అభిమానమే కారణంబనియు, అభిమానంబు అజ్ఞానఫలంబనియు నెఱుంగుము. అజ్ఞానమనఁగా విపరీత జ్ఞానంబగు.'

ధర్మరాజా! హిరణ్యకశిపుఁ డట్లు తత్త్వంబును వివరించి తల్లికిని మఱదలికిని నోదార్పుఁ గూర్చెను. వారు యథార్థంబును గ్రహించి దుఃఖంబును మాని తత్త్వచింతాపరలైరి.

హిరణ్యకశిపుఁడు తపంబు నేయుట

ధర్మసుతా! హిరణ్యకశిపుఁ డట్లు నిజానుచరులకు నాజ్ఞాపించి తల్లిని మఱదలి నోదార్చి తపోవ్రతుడై మందరగిరికి జని యుక్తప్రదేశంబు నేర్పఱచికొని పాదాంగుష్ఠంబున నిలిచి చేతులెత్తి 'నాకు ముదిమి గాని చావుగాని కలుగరాదు; నాకు వైరియుండరాదు; ఏకరాజత్వంబు సిద్ధింపవలయును' అని సంకల్పించి మింట దృష్టినిలిపి తీవ్రతపంబునకుఁ దొడఁగెను. కాలక్రమంబున వానిజటాకాంతు లరుణంబులై ప్రళయార్కకిరణాదీప్తులను మఱపించెను; వానియకౌదలనుండి తపోవహ్ని

సభూమంబుగా వెడలి భూనభోంతరాళదిశలెల్లఁ గ్రమ్మెను. ఆవేడిమికి సముద్రంబు లుడ్డుడికి కలంగసాగెను; ధాత్రీతలంబు సంక్షోభించెను; గ్రహనక్షత్రంబు లురలఁజొచ్చెను; దిగ్విశాంతరంబులందు మంటలు రేఁగెను.

దేవతలు బ్రహ్మను శరణిల్లుట

ధర్మజా! హిరణ్యకశిపుఁడు రాజ్యం జేలుచుండఁగా వానికి వెఱచి దేవతలు భూతలాంతరంబున దాఁగియుండిరి. అతఁడు తపోనిష్ఠుఁ డగుట విని వా రొకింత ధైర్యముపడసి తమతమనెలపులు చేరిరి. హిరణ్యకశిపుని తపోవహ్నిజ్వాలలు సురలోకంబువఱకుఁ జఱచెను. ఆవేడిమికి నందలి నిర్జరులు క్రాగి కరగి నిలువలేక హుటాహుటి బ్రహ్మలోకంబునకుఁ బరుగులెత్తి 'కాపు కాపుము. దేవా! హిరణ్యకశిపుని తపోవహ్ని కీలలు దివంబెల్లఁ బ్రాకి తగులంబెట్టుచున్నవి. అచ్చోట నిలువఁజాలము. పితామహా! ఆజ్వాలలను వెంటనే చల్లార్పవేని లోకంబులెల్ల దగ్ధంబులగు లోకనాశనందైనచో నీకు జరుగు పూజావిధానంబులు సమసీహోవును. హిరణ్యగర్భా! ఆదై త్యేశ్వరుఁ డింతఘోరతపంబుఁ జేయుతలంపు నీకుఁ దెలియనిదిగాదు. అయినను మావిన్నది విన్నవించుము. 'బ్రహ్మదేవుఁడు మొట్టమొదట ఏ తపోనిష్ఠుంజేసి చరాచరసమస్తసృష్టిని గావించి సర్వోన్నతంబైన సత్యలోకంబు నధిష్ఠించెనో యట్టి తపోయోగనిష్ఠుం బూని నేనుఁగూడ సప్తితామహులస్థానంబును సాధింతునుగాక! ఆత్మయుఁ గాలంబును నిత్యంబులు. నాయీహితంబు నేఁడు గాకున్నను వేయేండ్లకైనను సిద్ధింపకమానదు. సిద్ధికి దగినయత్నంబుమాత్రము వలయును. అసాధ్యమనుమాట కలదందురా? అసాధ్యమనునదే గలుగదు. యత్నోపకరణంబులు సమర్థంబు లగునేని సర్వము సిద్ధించును. సత్యలోకంబు నధిష్ఠించి బ్రహ్మసృష్టికి బ్రతిసృష్టి చేయుదును. భుక్తివాదిస్థానంబులసంగతి యేమందురా? అవి కాలవశంబులేగాని వేటుగాపు. కల్పాంతముతోడ వానికి నాశనంబు గలుగు. అట్టి తుచ్ఛంబులు నాకేల?' అను దృఢసంకల్పంబుతో నతఁడు తపోవ్రతుఁ డయ్యెనట! 'మా కెట్టివెఱపు తోడదు. ఏ నీపాదము

గోబ్రాహ్మణజనసుఖైశ్వర్యయోగక్షేమంబులకు మూలమో యా నీ పాదమే దిక్కని యిందు వచ్చితిమి. కర్తవ్యంబును దలపోయుము' అని సాగిలబడిరి.

బ్రహ్మదేవుడు హిరణ్యకశిపుని వెదకి గాంచుట

ధర్మనందనా ! పరమేష్ఠి నిర్జదులదీనాలాపంబు లాలకించి జాగు నేయరాదని నిశ్చయించి భృగువత్సాదులను వెంటఁగొని మంపరాద్రికిఁ జని హిరణ్యకశిపుఁ డెందున్నాఁడో యని తత్పర్వతపనాంతరంబుల్లెల్ల వెదకెను. అయ్యును రేశ్వరుని పొలఁకులే గానరాదయ్యెను. బ్రహ్మదేవుఁ డంతతో మిన్నకుండక మఱల వెదుక నారంభించి చనుచుండఁగా దిట్టి మైన వెదురుపొద యొకటి గానవచ్చెను. పితామహుఁ డాపొదను డాసి పరిశీలించఁగా దానిమధ్యంబునఁ బెద్దపుట్టి యొకటి యుండెను. ఆపుట్టి నుండి చీమలు బారులుపెట్టి వెలికివచ్చుచు లోనికిఁ బోవుచునుండెను. బ్రహ్మాదులు మెల్ల గా సందుచేసికొని యావల్లికంబును డాసి దానిలోపలఁ జూచిరి. అందొక శల్యపంజరం బుండెను. చతురాస్యుఁడు దానిని జూచి విస్తయపడి 'అహో ! హిరణ్యకశిపుఁ డిటు నున్నాఁడు !' అని పలుకుచుఁ దనచేతి కమండులుపులోనిజలంబులు ప్రోక్షించి 'కశ్యపాత్మజా ! లేలేప్పు; శుభంబయ్యెడు; నీతపస్సు పండెను; నీకు వరంబు నిచ్చుటకై వచ్చితిని. ఇట్టమైనవరంబును గోరుము. నీధైర్యనైర్యసాహసంబులు పరమాదృష్కతం బులు. ఇంత దారుణతపంబు నెన్నఁడు విని కని యెఱుంగము. భరీ ! గరి తెడునీరుగూడ ముట్టక నూలుదివ్యవర్షంబులు మేనఁ బ్రాణంబుల నిలిపి తివి. ఈపని యెవ్వనికి సాధ్యమగు ! దైత్యవల్ల భా ! నీవ్యవసాయంబును నీతపోనిష్ఠయు నన్ను నీవశునిఁ గావించెను. ఏది కోరినను వెంటనే యియ్య నున్నాఁడ. మర్తనకు నమర్త్యుసందర్శనంబు నిష్ఫలంబుగాదు' అని పలికెను.

హిరణ్యకశిపుడు బ్రహ్మను సంవర్షించి స్తుతించుట

ధర్మజా ! హిరణ్యకశిపుడు వల్లీ కాంతరంబున నున్నప్పుడు వాని చర్మమాంసరక్తమేదస్సులను జీమలు తినుటంజేసి యతఁడు శల్యపంజరంబో యన నుండెను. బ్రహ్మకమండలు జలంబులు పై న సోకినంతనే యతఁడు ఓజస్వహోబలాన్నితయకావనశరీరుడై యాపుట్టనుండి వెలువడి వచ్చి వానియొడుట నంతరిక్షంబున హంసవాహనారూఢుడై యున్న పరమేష్ఠికి సాష్టాంగం బొనర్చి చేదోయి జోడించి యానందబొప్పంబులను వర్షించుచున్న కందోయి నెత్తి చూపుచు నలువవలను నిల్పి పుల కాంకితశరీరుండగుచు డగ్గు త్తికతో నిట్లనియెను.

‘ఏన్నప్ర కాశుఁడు కల్పాంతకాలంబున జగంబును గప్పియుండునట్టి గాఢాంధకారంబును స్వతేజోవిశేషంబున జోపి యావిశ్వంబును బ్రకాశింపజేయునో, ఏమహానుభావుఁడు త్రిగుణాత్మకంబైన యాత్మమాయా బలంబున సృష్టిస్థితిలయంబులు గావించునో, యాత్రిగుణాథామునకు సాష్టాంగము. ఏపరమాత్ముఁడు ఆదిపూరుషుండును సర్వబీజాత్ముండును విజ్ఞానమూర్తియు నై వెలయునో, ఏయగోచరుండు ప్రాణేంద్రియమనోబుద్ధి వికారవ్యక్తరూపంబునకు నుపాదానుం డగునో వానికి నమస్కారము. దేవా ! చరాచరంబులకు సూత్రాత్మరూపంబున నియామకుండ వగుదువు గావున నీయాజ్ఞకు లోబడి ప్రజాచిత్తంబులును దత్పరిణామభూతచేతనయు మనస్సు నింద్రియంబులును వ్యవహరించును. ఆకారణంబున భూతవిషయవాసనలకు మూఁటికి నీశ్వరుండ వగుదువు. నీవే సీత్రయా శరీరంబునఁ జాతువోత్రవిద్యాత్మకమైన యగ్నిష్టోమంబును, అత్యగ్నిష్టోమంబును, ఉక్థము, షోడశి, వాజపేయము, అతిరాత్రము, అష్టోర్యామము అనఁబడు సప్తతంత్రులను నిర్మింతువు. నీకు నాద్యంతంబులు లేవు. అఖండమూర్తివి, సర్వజ్ఞుండవు, అట్టివాడవయ్యు దేహాధారులకు నాత్మభూతుండవై వారియందుఁ బ్రకాశింతువు. నిర్వికారుండవయ్యుఁ గారణకార్యరూపవికారంబులు గాంచి చరాచరంబు లగుదువు. ప్రాణా

త్తుండవై యుండియుఁ బ్రాణులయాదువును లతాదిసూక్ష్మావయవంబుల
చేత హరింతువు. నిరాకారుండవయ్య బ్రహ్మాండకోశంబును నీగర్భంబున
దాల్తువు. దేవా! నీవలన నీశక్తియైన ప్రకృతి వెడలి తదాత్మకగుణాత్మ
యంబు నూతఁగొని దృశ్యంబునెల్లఁ గల్పించుచున్నను నీవు దానికే
బరుండవై యాలీలలెల్లఁ జూచుచు నుందువు. ఆకారణంబున నిన్నుఁ
బరబ్రహ్మస్వరూపుఁ డందురు. నీశక్తి కార్యమైన జగంబెల్ల నీకు స్థూల
శరీరంబై నీవిషయానుభవంబునకు సాధనమగును.'

'దేవా! నీయనుభవప్రకారం బెట్టిదందువా? పరమైశ్వర్య
స్వరూపమైన నీయాత్మ యందుండి యావిషయంబులను నీవు భోగింతువు.
ఆకారణంబున నిరుపాధిక బ్రహ్మాత్మఁడవు నవ్యక్తపదవాచ్యుండవు నగు
దువు. నీరూపంబన్ననో యది తలంపునకుగాని మాటకుఁగాని గోచరి
పదు. ఆరూపం బెందుండు నందువా? జగమెల్ల నాక్రమించియుండును.
నీశక్తి యెట్టిదందువా? చిత్తునచిత్తు ననునవి రెండును నశక్తులే యగును.
అట్టి భగవంతునకు నమస్కరింతును.

హిరణ్యకశిపుఁడు వరంబుల్ల కోరుట

దేవా! వరంబులు కోరుమని చెప్పితివి. వరదోత్తమునకు
నిది నైజమేగదా! ఇదే కోరుచున్నాను, చిత్తగింపుము. సురాసురమహా
రగులవలననొండె నరులవలననొండె మృగంబులవలననొండె నాయుధం
బులచేతనొండె జడచేతనపదార్థములవలననొండె వేయేల! నీవు సృజించిన
భూతంబులవలననొండె మఱియెద్దానివలననొండె రేలఁగాని పవలునందుఁ
గాని బహిర్భాగంబునందుఁగాని గృహంతరమందుఁగాని నేలమీఁదఁ
గాని మింటఁగాని నాకు మృతిగలుగరాదు. మఱియు యుద్ధంబున నాకుఁ
బ్రతివైరి లేకుండుఁగాక! సకలలోకపాలకులయణిమాదిసమస్తైశ్వర్యం
బులు నాకు శాశ్వతంబు లగుఁగాక! ఏకరాజత్వంబు నా కుండుఁగాక!
దేవా! నాకోరికలను దెలిపితిని. హనిం గృహసేయు' మని వేడిను.

ధర్మజా! దైత్యైశ్వరుఁడు కోరినవరంబులను బరమేశ్ఠి విని
యాశ్చర్యంబునొంది తలయూచి 'అసురేశ్వరా! నీకోరినవరంబులు

పురుషులకు మహాదుర్లభంబులు. నీతపంబునకు మెచ్చితి; నీకోరినవరంబు లిచ్చితి' నని వలికి హనివ్రాజ లంది నిజలోకంబునకుఁ బోయెను.

హిరణ్యకశిపుని దిగ్విజయము

ధర్మజా! హిరణ్యకశిపుఁ డట్లు వరంబులు పడసి స్వస్థానము చేరెను. ఆలోన వానియనుచులు లేనియాజ్ఞ సత్కరాక్షరంబులఁ గొనసాగించిరి. పట్టణంబులు పాడయ్యెను; పురంబులు బుగ్గియయ్యెను; గ్రామంబులు కాలిపోయెను; మందలు మ్రందెను; ఆరామంబు లంతరించెను; దేశమెల్ల గోడుగోడు మనెను.

హిరణ్యకశిపుఁ డట్లు స్వపురము చేరి విష్ణుపుషయిఁ బగ సాధించు టకుఁగా సంవిధానంబును నిశ్చయించి దిగ్విజయంబు సాటి ముల్లోకంబుల మీఁద దాడివెడలెను. మొట్టమొదట నరలోకంబు వానికి జోహానెను. దానివెంట సురలోకంబు దేవాసురగరుడగంధర్వసిద్ధచారణవిద్యాధర సహితంబుగాఁ దలయొగ్గెను. ఋషులును మునులును బితృదేవతలును గత్యంతరము గానక వానికి వశులైరి. యక్షరాక్షసపిశాచభూతప్రేతపతు లెల్లరు శరణు శరణిరి. అతఁ డట్లు విశ్వవిజయుఁడై లోకపాలకుల స్థానంబులను హరించి విశ్వకర్తనిర్మితంబును దైలోక్యలక్ష్మీనివాసంబునైన స్వర్గంబు నాక్రమించెను.

హిరణ్యకశిపుఁడు మహేంద్రసింహాసనము నధిష్ఠించుట

ధర్మజా! అతఁ డట్లు స్వర్గంబు నాక్రమించి మహేంద్రుని భవ నముఁ జొచ్చి యందలి విద్రుమసోపానంబులను, మరకతకుట్టిమంబులను స్ఫటికకుడ్యంబులను వైడూర్యస్తంభంబులను, విచిత్రవిలాసంబులను, బద్ధరాగపీతంబులను దంతనిర్మితమాక్షికాజాలాలంకృతమంచంబులనుఁ జూచుచు లోనికిఁ జనెను. అంతఃపురమందు సురసుందరీమణులు వారి స్వరూపవేషంబులను మణిస్తంభప్రతిబింబితంబులఁ జూచి నవరించి కొనుచు సంచరించుచుండిరి.

హిరణ్యకశిపుఁ డట్లు మహేంద్రభవనసౌభాగ్యంబును దిలకించుచుఁ జని యమరేశ్వరసేహాసనంబు నధిష్ఠించెను. సురలు వానికి మ్రొక్కిరి. కమలభవకమలాక్షకమలహస్తులు ముగ్ధురుదక్కఁ దక్కిన లోకపాలకమఖ్యులెల్లరుఁ గానుక లర్పించిరి. ఆదనుజేశ్వరుని గీర్తిని విశ్వావసుఁడును దుంబురుఁడును మూబోంట్లుఁ బాడున క్లేర్పడెను. అచ్చర లాడిరి; గంధర్వాదులు పాడిరి. సర్వవర్ణాశ్రమంబులవారు వారి యజ్ఞంబులందలి హవిర్భాగంబును వానికి సమర్పించిరి.

ధర్మజా! వానియాజ్ఞకు నోడి సప్తద్వీపాత్మకభూమండలంబెల్ల దున్నకయే పండసాగెను. అతఁడు కోరినకోర్కెలను దివంబు గురియఁ జొచ్చెను. నభంబు వానికి సర్వవిద్యోదంబులఁ గూర్చెను. సాగరంబులు వానిగర్భాంతరరత్నంబులను దరంగహస్తంబులఁ దెచ్చి నజరులెచ్చెను. వానిక్రిడాప్రదేశం బెప్పడు బుష్పాదిశోభాయమానంబుగా నుండునట్లు చేయుటయే ఋతువుల వ్యాపారం బయ్యెను. అతఁ డట్లు లోకైక నాయకుడై జితేంద్రియుఁడు గామింజేసి మహదైశ్వర్యమత్తుడై తన మాటయే శాస్త్రప్రమాణంబుగా సాగించుచు యథేచ్ఛాభోగంబులఁ దేలియాడసాగెను.

దేవతలు శ్రీవిష్ణువునతో మొఱపెట్టుట

ధర్మజా! వానిపాలనంబు నానాటికి నిరంకుశంబును మహోగ్రంబు నయ్యెను. లోకపాలకాదులు దానిని భరింపఁజాలక విష్ణువుదక్క వేటొండు గతిలేదని నిశ్చయించిరి. కాని వారెల్లరుఁ గొలుపుగాండ్ర గుటంజేసి కొలువు సాలించి యాదేవదేవుని సందర్శనార్థము పోవుటకు నవకాశంబు వారికిఁ గలుగదయ్యెను. ఒండుమాగ్ధంబు గానక వారు తమతమస్థానంబులనుండి శ్రీమహావిష్ణు వున్న దెసకు మరలి 'దేవా! ఇదే నీకు నమస్కారం' బని హస్తంబులెత్తి మ్రొక్కి నిద్రాహారంబులు వర్జించి నియతాత్ములై యాసర్వేశ్వరుని లోలోన స్థరింపసాగిరి. లోలోన స్థరించుట యేలనందువా? వారిభావంబు బహిర్గతంబై నచో దై త్యేశునివలన

వారికి ముప్పు దప్పదు. ఆకారణంబున సంతర్థతంబుననే వారు ప్రార్థింప సాగిరి.

అట్లుండఁగా నొక్కనాఁడు గగనతలంబునుండి 'దేవతలారా! వెఱవకుఁడు; మేలయ్యెడు, ఆదై ల్యాభముని దుర్వృత్తికి శాంతిఁ గావించును; ఒక్కంతకాలము సహింపుఁడు. గోబ్రాహ్మణవేదంబులను సురలను సాధుజన ధర్మంబులను నన్నును ద్వేషించువాఁడు శీఘ్రనాశం బొందకమానఁడు. నాచేతనే యతఁడు చచ్చు' ననుపల్కులు వివచింపను. ఆమాటలు చెవిబడినంతనే సురలు కొంత శాంతి నొంది యాపరమేశ్వరు నకు నమస్కరించి కాలంబును బ్రవీక్షించుచుండిరి.

ప్రహ్లాదఘట్టము

ధర్మజా! హిరణ్యకశిపునకు నలుగురు పుత్రులుండిరి. వారిలోఁ బ్రహ్లాదుఁ డనువాఁడు పుట్టువునుండి సద్గుణమూర్తియై సర్వభూతప్రియ త్వము సాధుసేవయు బిత్సవాత్సల్యంబు దీనజనానుకంపబుద్ధియుఁ గలిగి జితేంద్రియుడై విద్యాధనాభిజనరూపమదంబులకు నెడమియక పరమేశ్వరభక్తియే దినకర్తంబుగా నుండెను. వేయేల! సాధు వెఱ డన్నచోఁ బగవారుగూడ వానినే వేర్కొనుచుండిరి.

ప్రహ్లాదునిబాల్యవర్తనము

ధర్మజా! ఆటపాటలన్న బాలకులకుఁ బోయినప్రాణంబులు వచ్చును. ప్రహ్లాదుఁడు తోడిబాలురఁగూడి క్రీడాప్రచేశంబులకుఁ బోయి నప్పుడు సహచరులు క్రీడావిసోదంబుల నుండఁగా నతఁడు జడఁఘవలె నొకచోఁ గూర్చుండి యుండును. అతఁ డెందున్నదియుఁ దోడిబాలకు లేమిసేయుచున్నదియు వానికిఁ దెలియవు. అంతియగాదు. అందరివలె నతఁడును భుజించును, శయనించును, దిరుగాడును, కూర్చుండును, మాట్లాడును. అన్యులకర్తేంద్రియంబు లెట్లొ వానికర్తేంద్రియంబులు గూడ వానివానివ్యాపారంబులు చేయుచుండును. అట్లున్నను దత్కార్యంబుల నతఁ డెఱుంగఁడు. ఆబాలుఁ డొకసారి రోదనంబుసేయును;

ఒకసారి నవ్వును; ఒకసారి పాడును; ఒకసారి నృత్య మొనర్చును; భగవంతు ననుకరించును; ఒకసారి బిగ్గటగాఁ గూయును; ఒకసారి రించును; ఒకసారి యానందబాష్పంబులు గార్చును. ఇవన్నియుఁ దుఁడు బుద్ధిపూర్వకంబుగాఁ జేయుచున్నట్లు జనులు తలంచుచుండి యతఁడుమాత్రము తా నట్లుచేయుటయే యెఱుంగఁడు. కారణ దువా? చిత్తము దేనియందేని లీనమైయున్నప్పుడు బాహ్యేంద్రియపాఠంబులు దానికిఁ దెలియరావు. ప్రహ్లాదునిచిత్తంబు భగవత్తమై తదేకవృత్తితో నుండసాగెను. ఆవృత్తిలో నున్నచిత్తముఁ దిస్తి యేమియందువా? అది యాత్మానందంబును బహువిధంబుల వించుచు నన్యంబులను మఱచును. ఆయానందంబు తనంతటతాను పొరలినప్పుడు తత్తరంగంబుల తఱికి భక్తుని శరీరావయంబులట్లు చును. అట్టి మహానుభావుఁడు హిరణ్యకశిపునకు నెంతయు వెగటరె ఆదైత్యే శ్వరుఁడు పుత్రమమకారంబునుగూడ మఱిచి ప్రహ్లాదేసి నద్రోహం బింతనరాదు' అని చెప్పెను.

హిరణ్యకశిపుఁడు ప్రహ్లాదుని గర్హించినకారణము

పరీక్షింపఁజేంద్రా! ఆమాట విన్నంతనే ధర్మజుని నిలువెల్ల రాపటుచెందెను. ఆపాండవాగ్రజుఁడు సుంత సమదాయించుకొని వర్యా! పుత్రులు దుష్టులై నప్పుడు వారిని శిక్షించుటకుఁగాఁ దలచి ధోవపడుట సహజము. అంతియగాని బిడ్డలకు ద్రోహంబుఁ దఱు బ్రహ్మాదుఁ డన్ననో పరమసాధువని చెప్పితిరి. అట్టి పుత్రరత్నంబు నొ గూర్చి తలదండ్రు లెంతయు నానందింతురు. హిరణ్యకశిపునివ విపరీతంబును గర్హ్యంబునగు? అతఁ డట్లు వర్తింపఁ గారణ యూహింపరా' దనెను, వానికి నారదుఁ డిట్లనియెను.

ప్రహ్లాదుని విద్యాభ్యాసము

ధర్మనందనా! ప్రహ్లాదుని చరిత్రయంతయు విన్నఁగాని యంబు వీడదు. అది చెప్పెద సావధానంబుగా వినుము.

అసురులకు శుక్రాచార్యులు పురోహితుఁ డగుట వినియుండువు.
 శుక్రాచార్యునకుఁ జండామార్కులనుపేరి తనయు, లిద్ద టుండిరి.
 హిరణ్యకశిపుఁడు ప్రహ్లాదునకు విద్యగఱపుటకు నయ్యిద్దఱును నియమిం
 చెను. వారు దైత్యాధీశునిమందిరంబుననే నివసించుచుఁ బ్రహ్లాదునకును
 వానితోడిబాలురకును దండనీతి మున్నగువిద్యలను గఱపఁసాగిరి.
 ప్రహ్లాదునకుఁ బుట్టువుతోడనే సర్వనీతులు హృదయంగమంబులు. అయిన
 నతఁడు గురువుల నుల్లంఘింపక వాగు చెప్పినదానినెల్ల వినుచుఁ జదువుచు
 నుండెను. 'కాని యాచదువులు 'వానికి రుచింపకుండెను. ఏలయందువా?
 చదువులెల్ల 'నీవు, నేను' అనునట్టి యభిమానంబు నాశ్రయించియుండును.
 ప్రహ్లాదుఁ డామెట్టు దాటి సర్వసమబుద్ధితో నుండువాఁడు గావున
 వానికి మిథ్యాభినివేశపూర్వకంబులైన నీత్యాదివిద్యలు రుచింప
 వయ్యెను.

హిరణ్యకశిపుఁడు పుత్రునివిద్యను బరీక్షించుట

ఒకనాఁడు హిరణ్యకశిపుఁడు పుత్రుఁ డేమాత్రము చదివెనో
 యెఱుంగఁ గుతూహల్యై కొడుకును రప్పించి తొడపై నిడికొని
 'నాయనా! నీవు చదివిన చదువులలో నేది యుత్తమంబని నీకుఁ దోచెనో
 చెప్పు' మని లాలించెను. ప్రహ్లాదుఁ డామాట విని 'తండ్రీ! సంసారము
 'నేను, నాది' అను భావంబునంజేసి కలుగుచున్నది. అదియు శాశ్వతము
 గాదు. నేఁ డుండునది 'రేపు గానరాకుండుట చూతుముగదా! ఎండ
 మావులవంటి యిట్టిసంసారంబున నెన్నియేండ్లున్నను నాత్మదాహంబు
 తీరదు. జీవరాశియెల్ల నానందార్థమై ప్రాణులౌడుచుండును. అది దానికి
 నైజము. ఆనందంబును గోరుట యుక్తమే యైనను శాశ్వతానందంబును
 గోరవలయును. శాశ్వతానందంబును బడయుటకు శాశ్వతపదార్థంబు
 నాశ్రయింపవలయును. అట్టిపదార్థం బేదో యెఱుంగక సంసారమే
 యానందాశ్రయం బను భ్రాంతితో జీవకోటి యట్లు ప్రాణులౌడు
 చున్నది. అట్టి శాశ్వతానందదాయయైన పదార్థం బేదియందువా?

వౌడ్డభాగ—౩౨

హరిపాదంబుదక్క వేటొందు గలుగదు. అదియే యెల్లరకు నాశ్రయ ణీయంబగుఁ గావున సంధకూపతుల్యంబైన సంసారంబును వదలి వనాంత గంబుఁ జేరి హరి నాశ్రయించుట యుత్తమంబనియు నదియే యుత్తమ విద్య యగుననియు నాకుఁ దోచుచున్నది' అని చెప్పెను.

ధర్మజా! ఆమాటలు చెవిబడినంతనే హిరణ్యకశిపుని నిలువెల్ల మంటలెగసెను. అతఁడు తహతహపడుచు 'బౌరా! ఈపసికూనబుద్ధి నెవరో చెఱచిరి. ఈపని విష్ణుపక్షపాతులు చేసియుందురు' అని యూహించి తన యాగ్రహంబును లోలోన నడంచివైచి గురువులను రప్పించి 'బ్రజ్జలారా ఈకూనకుఁ జక్కనివిద్య బోధింపుడు' అని హెచ్చరించి ప్రహ్లాదుని వారివెంటఁ బంపెను.

ప్రహ్లాదునకు వానిగురువులకు సంవాదము

చండామార్కులు ప్రహ్లాదుని విద్యామందిరంబునకుఁ దోడ్కొని పోయి సంగతి విచారించిరి. ప్రహ్లాదుఁడు జరిగినయుదంతంబు వారికిఁ జెప్పెను. వా రామాటలు విని వానిని బుజ్జగించి 'నీతోడ నిందఱు బాలురు చదువుచున్నారు. మీయెల్లరకు నొక్కరూపమైనచదువులనే గఱపితిమి. వారికిఁ గలుగని యీబుద్ధిభేదము నీ కెట్లు జనించెను? ఇది తనంతట నీకుఁ గలిగెనా? పరు లెవ్వరైనను దీనిని నీకు బోధించిరా? సత్యముదాఁపక 'చెప్పు' మని యడిగిరి.


ప్రహ్లాదుఁడు వారిని విని 'గురువద్యులారా! స్వపరభేదంబు మిథ్యాభూతముగాని సత్యముగాదు. అట్టి భేదభావంబు గలుగుటకుఁ గారణ మేమందురా? అది మోహఫలంబుగా జనించుచున్నది. మోహ మన్ననో భగవత్సాయాద్రోగంబున జనించుచున్నది. మోహము పగు బుద్ధియగు. ఆబుద్ధి యున్నంతకాలము శాంతికలుగదు. శాంతిలేనినాడు సుఖం బెట్లుండును? మోహకార్యం జేమందురా? అది పట్టికొర్రెల్లలను బెంచి క్రేళ్ళిదాఁటించును, కొర్రెల్ల లెన్నఁడుఁ దనివెఁజెందవు. సుఖంబును

గోరువాడు మొట్టమొదట మనశ్శాంతిని బడయవలయును. శాంతిని బడయవలయునన్నచో బ్రహ్మమంబున మిథ్యాభూతమైన పశుబుద్ధిని నున్నూలింపవలయును. అది యెట్లుండురా? అందులకుఁ బరమేశ్వరానుగ్రహమే పరమసాధనంబు. ఆభగవానుఁ డెవ్వని ననుగ్రహించునో వాడు స్వపరభేదబుద్ధిరహితుఁడై కృతార్థత నొందును.

పరమాత్మ నాశ్రయించినవారికి నట్టిబుద్ధి కలుగుటకు హేతు వేమని యందురా? బుద్ధి యొకవస్తువు నాశ్రయించినప్పు డావస్తుశక్తి బుద్ధియందు వ్యాపించును. ఇది యెల్లరకు స్పష్టము. పరమాత్ముడు భేదరహితుఁడును సర్వాంతర్యామియునై యుండును. ఆకారణంబున వానిని ద్రిశుద్ధిని నాశ్రయించినచో నాతత్త్వమే బుద్ధియందు వ్యాపించును. అది భేదరాహిత్యస్థితిఁ బడయును. భగవచ్ఛక్తితత్త్వంబుయొక్క రహస్యంబు నెఱుంగక లోకం బెప్పుడు గుణబద్ధమై 'నీవు, నేను' అనుభావంబుతో వ్యవహరించుచు బడరానిపాట్లు పడుచున్నది. ఈవిషయంబున వేదవాదులుగూడ భ్రమచెందుదురు. ఇంక సామాన్యులసంగతి చెప్పనేల?

గురువర్యులారా! బుద్ధిభేదంబునజేసి మతభేదంబు గలుగును. నాదృష్టి వేఱుగా మీదృష్టి వేఱుగా నున్నది. దానంజేసి నాకు మతిభేదంబు గలిగెననియు దాని నెవ్వరో బోధించిననియు మీరు శంకింతురు. ఇట్టిబుద్ధిని బరమాత్ముఁడే నాకుఁ గలిగించెను. అస్మయ లెవ్వరును గారు. సూదంటురాయి చెంతనుంచినయిరుపముక్కవలె దిల్లోకధాముని చెంతనుంచిన నాచిత్తంబు సంగతి యయ్యెను. ఇట్లు యదృచ్ఛాపరిణామంబును గన్న నాచిత్తంబు మీయుపదిష్టంబులకు వేఱైయుండును. గురువర్యులారా! మీయడిగినదానికిఁ గలరూపు విన్నవించితిని' అని చెప్పెను.

ధర్మజా! గురువు లామాటలు వినినాడే బుద్ధి! బ్రహ్మముగారి రండు; ఇతఁడు స్వకులాంగారకుఁడై పుట్టెను. వీనినాన మనకు నాకి యయ్యెను. ఈదుర్బుద్ధిని దండించి సవరింపవలయును. కల్పదానవచంద్రవనంబునకు విష్ణువు వెనుగొడ్డలియగు. ఆగొడ్డలియగు నానందముగా



నున్నాడు' అని యదరింపులు బెదరింపులు పలికి మఱల వానికి ద్రివర్ణ విద్యను నయభయంబుల బోధించిరి.

హిరణ్యకశిప్రహ్లాదుల ద్వితీయసమాగమము

అంతః గొన్నాళ్లకు గురువులు హిరణ్యకశిపునొద్దకుఁ బోయి 'దానవేశ్వరా! నీపుత్రకుడు దండనీతిని సమగ్రంబుగాఁ గఱచె' నని చెప్పిరి. దైత్యనాథుఁ డందులకు నెంతయు సంతసించి పుత్రునిప్రతిభఁ దెలియ నువ్విట్లూరుచు వానిని దోడ్కొనిరమ్మని యాజ్ఞాపించెను.

దైత్యగురుకుమారులు ప్రహ్లాదునకు నలుగు పెట్టించి జలకమార్చి కై నేసి మృష్టాన్నభోజనం బిడి వానిని దైత్యేశునొద్దకుఁ దోడ్కొని పోయిరి. ప్రహ్లాదుడు తండ్రి పాదంబులకు మ్రొక్కెను. హిరణ్యకశిపుఁడు పుత్రుని గవుంగిటఁ గ్రుచ్చి యెత్తికొని దీవించి తోడపై నిడి శిరంబు మూర్కొని యానందాశ్రవులు నించుచు 'నాయనా! ప్రహ్లాదా! గురువులతోడ నింతకాలము చదివితివిగదా! నీ నేర్చినదానిసారం బేమో చెప్పు' మనెను.

ప్రహ్లాదుడు తండ్రి వంక మరలి 'నాయనా! జీవునకు నానందానుభవేచ్ఛ నై జమగు. అయ్యనుభవంబునకుఁ గలమార్గంబులను జదువు బోధించును. ఆమార్గంబులలో నెద్దారిం జన్మచో నిత్యానందంబు లభించునో దానిని గ్రహించి నడుచుట పురుషునకు యుక్తంబగు. ఆమార్గంబును నిశ్చయించుట యెట్లందువా? మనలో సంతకరణం బను నట్టి యింద్రియం బొకటి గలదు. అది నాలుగువృత్తులతో వర్తించు చుండును. అవి బుద్ధివృత్తియనియు, అహంవృత్తియనియు మనోవృత్తియనియు, జిత్తవృత్తియనియుఁ బేర్కొనంబడును. యుక్తాయుక్తంబులను నిశ్చయించుట బుద్ధివృత్తి యగును. ఆనిశ్చయంబును జ్ఞానమందును. ఆజ్ఞానంబును అహంవృత్తి స్వీకరించి వర్తించును. అది విజ్ఞాన మనబడు.

తండ్రి! ఆనందంబు ననుభవించుటకుఁ దదాత్మకపదార్థం బొకటి యుండవలయును. అసలు పదార్థంబు కంటికి గోచరింపదు. దానివిలాసం

బులు రూపనామంబులఁ దాల్చి విశ్వరూపంబునఁ బరిణమించియుండును. ఆనందార్థులు విశ్వములోని పదార్థంబులను వారివారి రుచుల ప్రకారం బౌశ్రయించి యానందింతురు. ఆపస్తువులందలి యానందాంశంబులు వివిధగతుల నుండును. అంశంబు లెన్నడును బూర్తిఫలంబు నీయవు. దానంజేసి తుష్టెదలగలి జీవు లొకదానిని జేరి దానిని విడిచి మఱియొక దానికి బదుగులిడుచుందురు. వారిత్రిప్పట లోకనాటికిని దీటువు.

. దీనింబట్టి దీర్ఘముగా నాలోచించినచో ఊణభంగురమైన విశ్వ మందలి వస్తువులవలనఁ గలుగునట్టి యానందంబుఁగూడఁ బరిమితంబును ఊణికంబు నగునని స్పష్టపడును. కాఁబట్టి యానందంబును బడయఁగోరు వారు శాశ్వతానందంబునకై యత్నించుట మేలగు. దానిని బొందుటకు భక్తియే పరమసాధనము.

ఈభక్తిఫలం బేమందువా? బుద్ధిని గ్రమ్మియుండు మలినంబులు తొలగి యది స్వచ్ఛమగును. అప్పుడు దాని నిశ్చయశక్తి సమగ్రంబును బ్రమాదరహితంబు నగు. అట్టిబుద్ధి నిశ్చయించిన విషయంబును అహం వృత్తి గ్రహించి యనుభవించునప్పుడు తదనుభవంబు నిర్వికల్పము శాశ్వతంబునై పరిధవిల్లును.

భక్తికి భజనీయపదార్థం బుండవలయును. శాశ్వతానందంబును గోరునప్పుడు భజనీయమైనవస్తువుగూడఁ బూర్ణమును శాశ్వతంబు నైన దిగా నుండవలయును. ఆవస్తు వేదీయందువా? ఏవస్తువుయొక్క యానందవిలాసంబు విశ్వరూపంబునఁ బరిణమించి జీవుని నానందాంశం బులఁ బ్రలోభించి త్రిప్రాచున్నదో యావస్తు వొక్కటే భజనీయంబగు. ఆపరమార్థవస్తు వేదందువా? 'శ్రీమహావిష్ణువే యాపరమార్థవస్తు వగును. 'వేటొండు గలుగదు.' 'తండ్రి! ఇదే నాచదువుల సారము' అని విన్నవించెను.

హిరణ్యకశిపుఁడు గురుపుత్రులను దూషించుట

ధర్మజా! ఆమాటలకు హిరణ్యకశిపుఁడు మహాగ్రహోదగ్రుడై గురుపుత్రులవంక మఱిలి పండ్లు పటపట గీటి 'బ్రాహ్మణాధములారా!

నాఁచుచున్నట్టికూడు కుడిచి గుడ్డకట్టి నన్ను మోసగించుటయేగాక నా బాలునకు నాశత్రువునందు భక్తిని గఱపితిరా? ఇంతకన్న నాకుఁ జేయ నైనకీడు గలదా? అసాధువులు కపటవేషధారులై లోకంబునకు ద్రోహం బొనర్తురు. ఆమోసముయొక్క ఫలము తుట్టతుదకుఁ జేసిన వారికే గలుగును. అది మఱచి వర్తింతురు. బ్రహ్మహత్యాదులకుఁ గుప్తు రోగాదు లెట్లు లోకవంచకులకుఁ దత్తత్కర్మోచితం బైనఫలంబు తప్పదు' అని రోషకషాయస్వరంబునఁ బలికెను.

గురుపుత్రులు సమాధానము చెప్పట

ధర్మజా! గురుపుత్రు లాకతినవచనంబులు విని 'ఇంద్రా! నీపుత్రుఁడు చెప్పినయర్థము మేము బోధించినదిగాని పరులు వానికి బోధించినదిగాని గాదు. అతఁ డెట్లు నేర్చెనందువా? వానిస్వభావమే వానికి దానిని బోధించెను. ఇందు మాతప్పగాని పరులతప్పగాని లేదు. కాబట్టి కోపంబు మానుము. నీకూడుతిని నీగుడ్డగట్టి నీకు ద్రోహంబు చేయునట్టి మందభాగ్యులము గాము. లేనితప్పలను మాకు మూటగట్టవల' దనిరి.

హిరణ్యకశిపప్రహ్లాదుల ద్వితీయసంభాషణము

అంతట దనుజేశ్వరుఁడు పుత్రునివంకఁ జూచి 'దురాత్మా! ఈబుద్ధి నీ కెట్లు జనించె' నని గద్దరించి పలికెను. ప్రహ్లాదుఁడు జంకుకొంకులు వదలి 'తండ్రీ! ఇంద్రియవశులై సంసారజంబాలరంబునఁబడి కుడిచిన ముఱికినే మఱలమఱలఁ గుడుచుచునుండు గృహసక్తులకు హరిమిఁదిప్రీతి స్వయముగా నొండె బరోపదేశంబున నొండె ననోన్యనయత్నంబున నొండె గోటిజన్మంబులకుఁగూడఁ గలుగదు.'

అట్టిబుద్ధి స్వయముగా నెట్లు గలుగు నందువా? ఆసంగతి మున్నే విన్నవించితిని. అయినను మఱల విన్నవించును. చలించిమ మొదలు బ్రహ్మ పర్యంతము సకలశరీరంబులలో దీపమువలె భగవంతుఁడు వెలుఁగుచుండు. ఆజ్యోతిని అంతఃకరణంబు గప్పియుండును. అంతఃకరణ మనఁగా నేమియందువా? భోగ్యఫలవాసనలసముచ్చయంబు సంతకరణమందును. అది

భోగ్యఫలంబులఁబట్టి శుద్ధముగానో మలినవంతముగానో యుండు, అది శుద్ధమేని దానిలోనున్న దీపపుకాంతి ముఱికిలేని గాజుకుప్పెలోని దివ్య వెలుగువలె వెలికి బయలుపడును. ఆవెలుగులో బుద్ధ్యాదులకు స్వరూప జ్ఞానంబు గలుగును. అదియే బోధ యనబడును. అంతఃకరణంబు మలిన వాసనాసమాక్రాంతమగునేని లోపలిజ్యోతి స్వయంప్రకాశమానం బయ్యి ముఱికిగాజుకుప్పెలోని దివ్యవలె బహిఃప్రకాశమానంబు గానేరదు. బుద్ధిప్రకాశాప్రకాశంబులు దాని శుభ్రతాశుభ్రతలనుబట్టి యుండుననియు, ఆశుభ్రతాశుభ్రతలు భోగ్యఫలవాసనలఁబట్టి యుండు ననియు నెఱింగినప్పుడు బుద్ధివికాసంబు స్వయమే పరకీయమో యూహింపనగును.

నాయనా! బుద్ధి యట్లు స్వచ్ఛముగా నప్పుడు దానికి మోహము గలుగుచున్నది. అనఁగా మంచిచెడుగులను నిర్ణయింపనేరక మంచిని చెడుగుగాఁ జెడుగును మంచిగా గ్రహించుటగును. చెడుగును మంచిగా గ్రహించి తదానందంబు ననుభవించుటయే విషయాపక్తి యనబడును. అట్టివారు వేదసూత్రంబునఁ గట్టువడి విషయప్రపంచమందే క్రుష్కరు దురు. వారి ననుసరించువారిగతిగూడ గ్రుడ్డి ననుసరించుగ్రుడ్డిగతి యగును. అట్టివారికి మంచిగలుగుట యెట్లందువా? మహాత్ములపాదపద్మంబు పయిగాలి వారిపై సోకునేని వారియంతఃకరణమాలిన్యంబు తొలఁగును. తత్ఫలంబుగా లోపలిభగవత్ప్రకాశంబు వారిబుద్ధిదర్పణమందు యథా గతిఁ బ్రకాశించును. ఆప్రకాశములో యుక్తాయుక్తంబులను గ్రహించి యయుక్తంబులను వసలి యుక్తంబులను స్వీకరింతురు. దీనినే విషయ విరక్తి భగవద్రక్తియు నని వచింతురు' అనిచెప్పి మిన్నకుండెను.

హిరణ్యకశ్యపుఁడు పుత్రపథ నాజ్ఞాపించుట

ధర్మజా! దైతేశుఁ డామాటలకు భగ్గున మండిపడి తొడవైనున్న ప్రహ్లాదుని పడఁద్రోసి కన్నుల నిప్పులు రాల్చుచు భటులవంక మఱి

'రక్కసులారా! ఈపాపాత్ముడు వానిపినతండ్రివధకుని పాదాలకు మ్రొక్కుచున్నాడు. నావైరిని బూజించు నితడు నాభ్రాతృభూతకుడుగు. తలదండ్రుల మే లెంతయు నరయుడు. కనిపెంచినవారికే కీడు నేయునట్టి యీద్రోహిని విస్టు వెట్లు నమ్మునో నమ్మి యేమాత్రము బాగు పడునోగదా! అహితుడు సుతుడైనను ద్యాజ్యుడే యగు; హితుడు పరుడైనను మాన్యుడగు. చెడినయంగంబును ఛేదించి శరీరంబును రక్షించికోనునట్లు దుష్టుడైనపుత్రుని విసర్జించి కులంబును గాపాడుట నీతియగు. ఆతేండ్ల బాలకుఁ డందురా? విషసర్పము చిన్నదని విడువ వచ్చునా? మఱియుఁ నితఁ డహితుఁ డగుటయేగాక పుత్రకుఁ డైన కారణంబున హితశత్రువగును. ఈకూళను దెగటార్చిరండు' అని యాజ్ఞాపించెను.

రాక్షసభటులు ప్రహ్లాదుని బాధించుట

ధర్మజా! ఆమాటతోడ రాక్షసభటులు వెల్లార్చుచు నిర్దయా మతులై వాడియీఁటెలతో సూది మొనబల్లెంబులతోఁ దీక్షిఖడ్గంబులతోఁ బ్రహ్లాదుని బొడిచిరి గ్రుచ్చిరి నఱికిరి. ఆశిశువు 'శ్రీహరీ!' అనుచుఁ దల యొగ్గియుండెను. భటు లట్లు లెన్ని పర్యాయములు పొడిచినను నఱికినను వానిశరీరము కసుగందదాయెను. అది దై త్యేశ్వరుడు చూచి యాశ్చర్యపడి 'ఇక నేమి రాసున్నదో తెలియదు. ఏమైన సగుఁగాక. ఇతనిని మననీయరాదు' అని తలంచి యాబాలకుని మత్తేభంబులచేతఁ ద్రొక్కించెను; విషసర్పంబులచేతఁ గఱపించెను; పెనుగొండశిఖరాగ్రం బులనుండి క్రిందికిఁ ద్రోయించెను; నేలబొరియలోఁ బూడ్పించెను; గర శము పెట్టించెను; మంచుగడ్డలలోఁ బొతించెను; నీటిలో ముంచెను; అగ్నిలోఁ బడవేయించెను. అవియెల్లఁ బ్రహ్లాదు నేమియుఁ జేయఁజాల వయ్యెను. అంత దానవేశ్వరుడు మారణహోమప్రయోగంబులును నిరసనశిక్షలు గావించెను. వేయేల? అతఁడు పెట్టనిబాధలే గలుగవు.

హిరణ్యకశిపుడు స్వప్రయత్నభంగంబునకుఁ దలవ్రాల్చుట

ధర్మజా! దైతేసుడు స్వప్రయత్నంబు లట్లు వ్యర్థమగుటఁ జూచి
'కటా! వీనియెడ మహాఘోరయత్నంబులుగూడ వృథయయ్యెను.
బాలుడయ్య నిట్టిపాట్లకుఁ దోణకఁడు విన్న బాటుఁ జెందఁడు. ఏమి!
వీనిప్రభావం బప్రమేయంబుగానున్నది. వీనితోడి వైరంబు నామృతికిగా
నగునేమో?' అని చింతాపరుడై తలవ్రాల్చెను.

చండామార్కులు హిరణ్యకశిపునకు నుపశాంతిఁబలుకుట

ధర్మజా! చండామార్కు లావంతలెల్లఁ జూచి యచ్చెరువొంది
హిరణ్యకశిపుని సమీపించి 'దనుజేశ్వరా! ముల్లోకంబులకు నేకైకప్రభు
వైన నీకుఁ జింతాకారణము గలుగదు. పుత్రకునిగూర్చి చింతింతు నం
దువా? పసిబిడ్డలగుదోషంబులు పరామర్శకుఁ దగవు. ఒక్కటి మాకుఁ
దోచుచున్నది. భార్గవుఁ డిటకు విచ్చేయును. అండాక నితఁడు పాటిపోవ
కుండునట్లుగా పరుణపాశబద్ధుఁ డగునట్లు చేయుము. ఆగురువర్బుఁడు
వీనికి బుద్ధిగఱపును. గురునేవలనఁ గాలక్రమంబుననైనను మంచిబుద్ధి
వీనికి రానగు. మామాట నంగీకరింపు' మనిరి. హిరణ్యకశిపుఁ డావాక్యం
బులకు నవ్వుతించి 'గురుకుమారకులారా! ఇతనికి రాజధర్మంబులను
గృహస్థధర్మంబులను జక్కగా బోధింపుడు' అనిచెప్పి ప్రహ్లాదుని వారి
వెంటఁ బంపెను.

ధర్మార్థకామశాస్త్రబోధనల తత్త్వము

ధర్మజా! గురుకుమారులు వానిని వెంటఁగొనిపోయి ధర్మార్థ
కామశాస్త్రంబులను బూసగుచ్చినట్లు బోధించిరి. ప్రహ్లాదుఁడు గురువుల
బోధనలెల్ల విని 'అయ్యో! వీరిబోధనలసారంబును వీరే గ్రహింపరైరి.
ఈధర్మంబులెల్ల ద్వంద్వమత్తులై దుఃఖంబులు గూడుచువారికిఁ దాత్కాలి
కోపశాంతికిఁగాఁ గల్పింపఁబడుట వీరికిఁ దెలియదా? ఈధర్మంబుల
మూలంబున లోకవ్యవహారప్రవృత్తి జరుగును. అవి బోధించు బోధన
బోధనాగ—కిరి,

లన్ననో యనద్యస్తవిషయికంబులగు. ఈరహస్యంబును గ్రహింపక యాబోధనలే పరమార్థబోధనలుగా జనులు భావించి భ్రాంతి నొందుదురు' అని లోలోనఁ దలంచుచుండెను.

ప్రహ్లాదుడు సహపాఠకులకుఁ దత్త్వము బోధించుట

ధర్మజా! గురువులు ప్రతిదినము బడివేళ ముగిసిన తర్వాత వారి గృహకృత్యంబులఁ దీర్చుకొనుటకుగాఁ బోవుదురు. అప్పుడు బాలకు లాటపాటలఁ బ్రొద్దుపుత్తురు. అట్టి విరామకాలంబులందుఁ బ్రహ్లాదుడు క్రీడలకుఁ జనక తోడిబాలకులను జేరఁదీర్చి వారికిఁ దత్త్వంబు నుపదేశించుచుండెను. ఒకనాఁ డట్టియవసరము గలుగఁగా బాలకులెల్లరు నొక చోటఁ గూడిరి. వారి కిట్లు సంభాషణము జరిగెను.

ప్రహ్లాదుడు:—మిత్రులారా! మనతోడ మఱి కొందఱు బాలకులుగూడఁ జదువుకొనుచుండిరి. వా రిప్పు డేరీ? చనిపోయిరిగదా! దీనింబట్టి యేమి యేర్పడుచున్నది? శరీరంబులు శాశ్వతంబులు గావనియు, ఎవరి కెప్పు డెట్లు చావు గలుగునో తెలియరాదనియు, దీపమున్నప్పుడే వెదకవలయుననుసామెత ప్రకారము ప్రాణంబున్నప్పుడే మనకు శ్రేయం బైనదానిని సంపాదింపవలయుననియు, ఎన్నడు నేమఱియుండరా దనియు నేర్పడుచున్నదిగదా!

బాలకులు:—ప్రహ్లాదా! మనుష్యులయాయుష్కాలము నూతేండ్లం దురు. మనతోడిబాలకు లింతచిలుతప్రాయములోనే చచ్చుట యేల?

ప్రహ్లా:—మిత్రులారా! ఆయుష్కాల మనఁగా నేమి? జీవుడు వాని భోగ్యకర్త ఫలంబు నేతనువుతో నెంతకాలం బనుభవింపనై యున్నదో యంతకాలం బాతనువునం దుండును. ఆకాలంబు నాయుష్కాలమం దురు. ప్రారబ్ధకర్మ ఫలానుభవంబునకుగాఁ దత్తదుచితశరీరంబులు గలుగును. ఫలభోగపర్యంతమే యాశరీరం బుండును. అనంతరం బవిని మేషమాత్ర మేనియు నిలువవు. కర్మములగతి యొక్కవిధముగాదు. కొన్ని కర్మంబులఫలంబు బహుకాలం బనుభవించినఁగాని తీరికండు.

కొన్నిటిఫలంబు స్వల్పకాలములోనే భుక్తమై నశించుచుండును; కొన్నిటిఫలంబు కొన్నియేండ్ల యనుభవమాత్రముననే పూర్ణమగు చుండు. ఫలానుభవకాలతారతమ్యంబులనుబట్టి జీవుని శరీరస్థితికాలంబుండును. అందువలన జీవితకాలంబు స్వల్పమధ్యమదీర్ఘావస్థలు గలదగుచున్నది. జననమరణతత్త్వం బట్టిదగుట గ్రహింపవలయును. ఎవని కర్తృఫలం బెంతకాలము భోగ్యమగునో ముందుగా స్థూలదృష్టికి బోధపడదు. తత్త్వవేత్తలు దివ్యదృష్టితోఁ బరిశీలించి సామాన్యముగాఁ గర్తృఫలము మర్త్యశరీరంబుతో భోగ్యము కావలసి వచ్చినప్పు డది సూత్రేండ్లభోగ్యముతోడ సమాప్తమగుచున్నదని పలికిరి. అది సామాన్యవాక్యమగు. ఒక్కొక్కరు సూత్రేండ్లకు మించి జీవించుటఁగూడఁ గలదుగదా! మనతోడిబాలకు లాశరీరంబులతో ననుభవింపనైన కర్తృఫలభోగము ముగిసెను గావున వా రాశరీరంబులను బాలప్రాయంబుననే వదలుటయ్యెను.

బాలః—ప్రహ్లాదా! కొందఱు మహాధీమంతులుగా నుందురు; కొందఱు గాఢమందమతులుగా నుందురు. కొందఱు కోటిశ్వరులుగా నుందురు. కొందఱు నిత్యదరిద్రులుగా నుందురు. కొందఱు మహారోగ్యవంతులుగా నుందురు. కొందఱు నిరంతరవ్యాధిగ్రస్తులై కృశించుచుందురు. ఇట్టి తారతమ్యంబులకుఁ గారణమేమి?

ప్రహ్లాః—మిత్రులారా! ఎల్ల కర్తవ్యంబులకు సంకల్పము ప్రధానము. సంకల్పానురూపంబుగాఁ గర్తవ్యంబును ఫలోదయంబు నుండును. మీ చెప్పినభేదంబులెల్ల వారివారిపూర్వజన్మకృతసంకల్పంబులయుఁ గర్తవ్యంబులయు భేదంబులేగాని నేడు క్రొత్తగాఁ దెచ్చికొనునవిగావు. విత్తోకటి నాటినఁ జెట్తోకటి మొలవదనుసామెతను వినరా?

బాలః—పురుషప్రయత్నముచేత ఫలంబులందు మార్పును గలిగింపఁ గాదా?

ప్రహ్లాః—పురుషప్రయత్న మనఁగా నెట్టిది? అహంకారపూర్వకంబుగాఁ జేయుప్రయత్నము పురుషప్రయత్నము కానేరదు. ఎట్లందురా?

లోకంబెల్ల సుఖంబుండఁగోరు నేగాని దుఃఖంబును గోరంతయుఁ గోరదు గదా! సుఖార్థమై చేయరానియత్నంబులు చేయుచుఁ బడరానిపాట్లు పడుచుందురు. ఆయత్నంబులు ఫలకారులగుచున్నవా? 'ధనమూలమిదం జగ' త్తనుమాటను నమ్మి ధనార్జనంబునకై ప్రాణంబులనుగూడఁ గుడువపెట్టుదురు. అంతమాత్రాననే ధనికు లగుచున్నారా? ఒక్కొక్కనికీ దలఁవనితలంపుగా ధనము నిర్మిమి త్తముచే కూడుచున్నది. వీనింబట్టి చూచినచో ఫలాఫలంబులు యత్నాధీనంబులుగావని స్పష్టము.

బాలః—అట్లని మిన్నకుండవలయునా? రోగము వచ్చినప్పుడు మందు తీసికొనుటలేదా? రోగనివారణం బగుటలేదా? అది పురుష ప్రయత్నఫలము గాదా?

ప్రహ్లాః—మిత్రులారా! మందు తీసికొన్నవారికెల్ల రోగనివృత్తి యగుచున్నదా? ప్రఖ్యాతవైద్యులుగూడ రోగగ్రస్తులై చచ్చుటలేదా? వారియెడఁ బురుషప్రయత్నము ఫలించుచున్నదా? కాబట్టి కర్మఫలంబు భుక్తిమై నశింపవలయునేగాని దానికి మార్పు గలిగింపఁ దరముగాదు. మీరన్న పురుషప్రయత్నంబులెల్లఁ దాత్కాలిక దుఃఖోపశాంతికీ గొంతతోడ్పడునేగాని ఫలభోగవిధానంబును మార్చజాలవు. ఇట్టిదుఃఖోపశాంతిసాధనంబులతోఁ బరమసాధనం బొక్కటి గలదు. దానిని సాధింతురేని సర్వదుఃఖంబులు నుపశాంతి నొందును. అదియేది యందురా? భగవదనుగ్రహమే సర్వదుఃఖోపశాంతికీ బరమాపధము. దుఃఖంబులెల్ల దేనికీ గలుగుచున్నవి? శరీరంబునకుఁ గలుగుచున్నవి. మఱియు దుఃఖంబు లెప్పు డవగతంబు లగుచున్నవి? మనస్సు శరీరపరమైనప్పుడే యవి తెలియుచున్నవి. నిద్రాసమయంబునఁ నెట్టిబాధలు తెలియకుండుటయే యిందులకు నిదర్శనము. అట్లుండుటకుఁ గారణ మేమందురా? ఆసమయమందు మనస్సు శరీరవిముఖమై యుండుటయే కారణము. దీనివలన నేమి

యేర్పడుచున్నది? సుఖదుఃఖంబులెల్ల మానసికావస్థావిశేషంబులే
యని యేర్పడుచున్నది. మనస్సు భగవన్ముఖమైనప్పు డది శరీరంబునే
మఱచిపోవును. అప్పుడు శరీరము పడుపాట్లు దానికీ దెలియవు.
భగవదనుగ్రహఫలంబుగా మనస్సునకు శాంతియు సుఖంబుఁ గలు
గును. మనస్సునట్లు భగవత్పరముచేయుటయే పురుషప్రయత్నమగు.
అట్లుచేయుటకు నహంకారము రహితము గావలయును. అహంకార
రాహిత్యము శ్రవణమననసాధునేవ గురూపదేశాదులవలన సిద్ధిం
చును. అందులకుఁగూడఁ బూర్వకృతశుభకర్తృఫలం బంతో యింతో
యుండవలయును. ఆశుభకర్తృఫలలోదయమైనప్పు డట్టిబుద్ధి గలుగు
టయుఁ దద్విధయత్నంబు చేయుటయు నగు.

బాల:—పూర్వశుభకర్తృఫలంబు బొత్తిగా లేనివారిగతియేమి?

ప్రహ్లా:—అంతో యింతో శుభకర్తృఫలంబు భోగ్యమైనది కలుగనిదే
మర్త్యజన్తము గలుగదు. జీవితకాలములో నెప్పు డట్టిశుభకర్తృఫల
భోగావసరంబు గలుగునో యప్పు డతఁడు తత్ఫలముసారముగా
శుభమతి యగును. అట్టి శుభచిత్తమందు వానిలో నేయున్న భగ
వంతునియొక్క ప్రకాశము ప్రసరించును. ఆ ప్రకాశప్రభావంబున
నతఁడు మేల్కొంచి దారిత్రోక్తి క్రమక్రమంబుగాఁ గంతవ్యముఁ
జేరును. కాబట్టి మర్త్యుఁడు నిరుత్సాహపడ నవసరములేదు.

బాల:—అయ్యా! గురూపదేశము మేలుకూర్చునేని, మనగురువులు
చెప్పినట్లు మనమేలఁ జేయరాదు?

ప్రహ్లా:—మిత్రులారా! గురువాక్యానుసరణము తప్పక మేలు
కూర్చును. సందేహపడవలదు. ఒక్కటిమాత్రము మఱవవలదు.
ఎల్లరు గురువులుగారు. ఎవఁ డాత్మజ్ఞాని యగునో యతఁడే గురు
పదవికి దగును. వానిమాటను శిరసావహింపవలయును. అట్లుగాక
కేవల శాస్త్రజ్ఞానమాత్రమై యజ్ఞాననిద్రలో నున్నవారి చిలుక

పల్కులనమ్మి వర్తించువారు గ్రుడ్డివాని నాశ్రయించినను గ్రుడ్డి వానిగతికే బాతులగుదురు.

బాల:—అట్టిగురువును బడయుట యెట్లు?

ప్రహ్లా:—మిత్రులారా! అట్టిగురువును వెదుక నవసరము లేదు. లోకైక గురువైన భగవానుడు మనలోనే యంతర్యామియైయుండి సర్వదా మనకు సుపదేశించుచునే యున్నాడు. అహంకారవిమూఢులమై మనము వానియొపదేశంబును జెవిబెట్టక వర్తించి భ్రష్టుల మగుచున్నాము. ఆగురువును శరణిల్లుము.

బాల:—ప్రహ్లాదా! నీయుపదేశసారాంశమేమి?

ప్రహ్లా:—మిత్రులారా! జనులనుభవించు సుఖదుఃఖాదులు వారి పూర్వ కర్మఫలంబులు. వానిని దైవికంబు లందురు. వాని ననుభవించి తీరి వలయును. ఆయనుభవంబు శరీరంబునకేగాని శరీరాంతరమందున్న యాత్మనకు గాదు. ఆత్మకు నిర్వికారుడు నిస్సంగుడు పూర్ణుడైనై నిత్యానందస్వరూపంబున నుండును. ఆస్వరూపజ్ఞానంబును బడయుట ప్రతివ్యక్తికీ బ్రథమవిధి యగును. ఆకార్యము శరీరంబున్నప్పుడే చేయవలయును. శరీరము తుణుగురుము. కావున రేపు మాపులు గాని కౌమారాద్యవస్థలుగాని నిరీక్షించుచు గాలము రిత్తపుచ్చురాదు. ఏమిచేయవలయు నందురా? ఏధర్మము పరమార్థప్రదమగునో దాని నాచరింపవలయును. ఆధర్మం బేది యందురా? భాగవతధర్మమే యాధర్మంబగు. ఆధర్మం బెట్టిదందురా? అహంకారమమకారంబులు వదలి సర్వాత్మకంబుగా భగవంతునకు సమర్పించుకొనుటయే యాధర్మవిధానము. దేహపోషణాదు లెట్లుందురా? సర్వాత్మసమర్పకులయొగతేమంబులు భగవంతుడే సమకూర్చును. అచింత రవంతయు నవసరములేదు. మిత్రులారా! మనుష్యజన్తంబు వచ్చుటయే మహాదుర్లభము. అనేకసహస్రజన్తసుకృతపరిపాకంబుగా మత్స్యజన్తము గలుగుచున్నది. అట్టి జన్తంబును సంపాదించియు భాగవత

ధర్మంబుల నాచరింపక యాముష్మాలంబెల్ల ఊణికార్థంబులకై వృథపుచ్చుటకన్న దుష్కర్మము గలుగదు. కాబట్టి యీశరీరంబున్న పూడే యాత్మ తేమంబును సంపాదించవలయును. ఇదియే నాబోధ.

బాలః—ఎల్లరు తేమార్థమే శ్రమించుచుందురు. నీచెప్పునట్టి తేమ మందు విశేషమేమి ?

ప్రహ్లాః—నావచించుతేమము ఆత్మంతికము. అంతకు మించినది లేదు. మీరు పల్కునది యింద్రియపరంబును ఊణికంబునగు. ఇంద్రియంబు లను జయించినఁగాని నాచెప్పినతేమంబు సాధ్యము గాదు. ఈ రెంటికి నెంతభేదము గలదో చూచితిరా? జితేంద్రియుల జీవిత కాలము పరమానందాబ్ధి నోలలాడుచుఁ గడచును. ఇంద్రియా రాముల జీవితకాలమన్ననో సగము నిశానిద్రచేతను సగము బాల్యాద్యవస్థలచేతను హృతమగుచున్నది. బాల్యాద్యవస్థలకాల ములోనేని శాంతికలుగదా యని చూచినచో, అకాలంబెల్లఁ దీఱని కోరికలతో గడచుచున్నది. ఎట్టకేలకు జీవితమెల్ల వృథయగుచున్నది.

బాలః—ప్రహ్లాదా ! భాగవతధర్మంబు లెవ్వి ?

ప్రహ్లాః—మిత్రులారా ! భాగవతధర్మంబులను తెలియుటకు భగవంతుఁ డెవఁడో యెట్టివాఁడో ముందుగాఁ దెలియవలయును. ఏతత్త్వము బ్రహ్మాది స్థావరపర్యంతము వ్యాపించియున్నదో, ప్రధానం బనునది యేతత్త్వశక్తి వికారంబగునో, ఏతత్త్వము దానిశక్తివికారంబు లైన చరాచరంబులం దుండుటంజేసి యవియెల్లఁ దానే యగునో, ఏతత్త్వంబునకు జననాదిషడ్వికారంబులు గలుగవో, ఏతత్త్వము తనవ్యాప్యత్వంబును దృశ్యప్రపంచరూపంబునను, తనవ్యాపకత్త్వం బును బ్రత్యగ్భూతస్వరూపంబునను బ్రకటించుచుఁ దనయునికిని గోచ రము చేయుచున్నదో, ఏతత్త్వంబునకు జాతిగుణాలింగాదిభేదంబులు గలుగవో, ఏతత్త్వము తనశక్తియోగంబున గుణస్వరూపకారణంబగుచుఁ గావ్యంబులైన గుణస్వంబులందు నలినాభూతమై యుండుచుఁ దదీ

శ్వరత్వంబును వహించియుండునో యాతత్త్వంబును భగవానుఁ
డందురు. భగవానునకుఁ బరమాత్మనారాయణాదినామాంతరంబులు
గలవు.

ఆభగవానునకు సంతోషకరంబులైనవనులను జేయుటయు, బ్రీతి
కరంబులుగానివానిని వదలుటయు భాగవతధర్మం బగును. భగవానునకుఁ
బ్రీతికరంబులైనవను లేవియందురా? ఆసంగతి యెఱుంగుటకు మొట్ట
మొదట మనబుద్ధి తత్పరము గావలయును. అట్లగుటకు మనలోనున్న
యాసురభావం బడ్డుపడుచుండును. ఆభావంబును ప్రప్రథమంబునఁ
ద్యజింప లయును. అప్పుడు యుక్తాయుక్తజ్ఞానము గలుగును.

బాలః—ధర్మకామార్థంబులు పురుషార్థంబులనియు, వానినిఁ జక్కఁగా
నిర్వర్తించుటకై దండనీతి మొదలగువానిని దెలిసికొనవలయుననియు
మనయాచార్యు లుపదేశించిరి. వానిసంగతి యేమి ?

ప్రశ్నః—మిత్రులారా! దండనీతి యనునది నయదమంబులను దెలుపును;
వేదపూర్వభాగమైన త్రయీధర్మము కర్మవిధానంబును బోధించును;
అన్వీక్షికీ (అనఁగా దర్శవిద్య) హితాహితవిచారదక్షతను గఱపును;
వార్త యనునది జీవికాజ్ఞానజనకశాస్త్రము. అది కృష్యాదుల నొనర్చు
విధానంబును అనఁగా ఎవ రెట్టిజీవికావృత్తికి నర్హు లో దానిని బోధిం
చును. ఇవియెల్ల నాత్మార్థముగాక భగవత్ప్రీతిస్వర్థముచేయుదుమేని
సార్థకంబులగు. ఒండుచో నిర్ధర్మకంబులు. ఏలయందురా? స్వార్థమన్న
ప్పుడు భిన్నబుద్ధియు దానితోడఁ గామమోహలోభంబులు వైకొను
చున్నవి. అన్ని క్లేశంబులకు స్వార్థబుద్ధి మూలంబగుచున్నది గావున
దానిని మొట్టమొదట సంస్కరింపవలయును. అందులకు శాస్త్రము
తోడ్పడును. అట్టిసంస్కృతబుద్ధితో వారువారు స్వధర్మంబులను
నిర్వహింపవలయును. ఆధర్మంబులెల్ల ఫలకాంతౌరహితంబులు
గావున వానిఫలము భగవదర్పితం బగుచుండును. కాబట్టి యట్టి

బుద్ధితో వారివారిధర్మమును నిర్వహింపుచు సర్వకాల సర్వావస్థలందు భగవంతుని మఱువకుండుటయే మర్త్యులకుఁ బరమధర్మం బగు.

బాలః—ప్రహ్లాదా ! ఈజ్ఞానంబు నీ కెట్లు గలిగెను ?

ప్రహ్లాః—మిత్రులారా ! ఈజ్ఞానంబును దొల్లి శ్రీమన్నారాయణుఁడు నారదమహర్షికి నుపదేశించెను. నారదమహర్షి వలన నేను దానిని గ్రహించితిని.

బాలః—ప్రహ్లాదా ! బాల్యంబునుండి మనమెల్లరము నెడబోయక యుందుము. మమ్ము వదలి నీవు నారదు నెప్పుడు సేవించి యీజ్ఞానంబును బడసితివి ?

ప్రహ్లాః—సంగతి వినుము. నాతండ్రి సురరాజ్యంబు నాక్రమించెను. సురలు నాతండ్రికి వెఱచి భూలోకంబునకుఁ బఱచి యట నేల బొరియలలో దాగిరి. తర్వాత నాతండ్రి తపంబుసేయుటకై మంద రాద్రికిఁ జని కొన్నియేండ్లు తిరిగి రాఁడయ్యెను. నాజనకుఁ డ క్లేంత కాలంబునకు రానందున నతఁడు చచ్చె ననువార్త వెడలెను. ఆమాటకు సుర లెంతయు సంతసించి బొరియలనుండి వెడలివచ్చి సురలోకంబుఁజూచి యందున్నయసురులను బాఱఁదొలి తమతమస్థానంబు లాక్రమించిరి. అసురులు స్వప్రాణరక్షణార్థమై యాలుబిడ్డలనుగూడ వదలి నలు దెసలఁ బారిరి.

అంతట దేవేంద్రుఁడు జయోల్లాసీయై రాజమహిషియైన నాతల్లిని జెఱపట్టి కొంపోపుచుండెను. మార్గమధ్యంబున నారదమహర్షి వానికి నెదురై 'ఇంద్రా ! వీరపత్నియుఁ బతివ్రతయునైన యీమెను వదలు' మని చెప్పెను. ఇంద్రుఁ డామాట విని 'ఋషివర్యా ! ఈమె గర్భంబున ననురేంద్రునితేజం బున్నది. ప్రసవంబువఱకుఁ గాచి పనితీర్చి యీమెను బంపివైతు' ననెను. నారదుఁడు వానిభావంబును గ్రహించి 'ఇంద్రా ! ఈమెగర్భంబునఁ బరమభాగవతుఁ డున్నాఁడు. ఆపుణ్యమూర్తి నీచేతఁ జూపఁడు.' అనెను. దేవేంద్రుఁ డంతట నాతల్లిని వదలిపోయెను.

ఆమహర్షి నాతల్లిని వానియాశ్రమంబునకుఁ గొనిపోయి 'అమ్మా! నీవతి వచ్చువఱకు నిందే యుండు' మని చెప్పెను. నాతల్లి యియ్యకొని పతి రాక నిరీక్షించుచు గర్భరక్షణార్థమును స్వాభీప్సితపుత్రోదయాథము నమ్మనివర్యని బరమభక్తితో నేవించుచుండెను.

అమ్మహర్షి వర్యుఁడు నాతల్లికి ధర్మతత్త్వంబును జ్ఞానతత్త్వంబు నుపదేశించెను. ఆయుపదేశంబును నేను గర్భస్థుఁడనై యుండి గ్రహించి తిని. 'మాతల్లి కాలక్రమంబున నయ్యుపదేశసారంబును మఱచెను. అది స్త్రీలకు స్వాభావికమేగదా! నాటినుండి నేటివఱకు తత్స్మృతి నన్నుఁ బాయదు. ఇదే నాజ్ఞానోపదేశవిధానము.

మిత్రులారా! బీజం బున్నప్పుడు పత్రపుష్పఫలాదులు పుట్టుచు రాలుచునుండు. బీజము లేనప్పు డవి యేవియుఁ గలుగవు. అట్లే కర్తృం బుండుటంజేసి యీశరీరజనస్థితి వృద్ధిపరిణామక్షయవినాశాదులు గలుగు చున్నవి. ఋతువు వచ్చినప్పుడు పత్రపుష్పఫలాదులు పుట్టుటయు రాలుట యుం జూచుచున్నాము. అట్లే ఫలభోగ్యకాలంబు వచ్చినప్పుడు శరీరజన నాదులు కలుగుచుఁ బోవుచునున్నవి. పుష్పాదు లెట్లు బీజధర్మంబులగునో యట్లే శరీరోత్పత్తి మున్నగునవి కర్తృధర్మంబు లగును. కాలశక్తి యను నది బీజంబు నట్లు కర్మంబునుగూడ నంకురింపఁజేయుచున్నది. కాలశక్తి యనఁగా నీశ్వరశక్తియే యగును.

మిత్రులారా! ఆత్మధర్మంబు లెవ్వియందురా? ఆత్మధర్మంబులు విశిష్టములు. నిత్యత్వము, అవ్యయత్వము, నిరవయత్వము, అద్వితీయత్వము, క్షేత్రజ్ఞత్వము, ఆశ్రయత్వము, అవికారత్వము, స్వప్రకాశత్వము, కారణత్వము, వ్యాపకత్వము, ఆసంగత్వము, అనావృతత్వము అనునట్టి యీ పదురెండు నాత్మధర్మంబులగు. ఈధర్మంబులను లక్షణంబు లనియు వచింతురు. ఈలక్షణంబులలో నొక్కటేనియు దేహంబునకుఁ గలుగదు. కావున దేహం బెన్నడు నాత్మ కానేరదు. ఈరహస్యంబు బుద్ధిసమైవపుడు దేహాత్మరూపభ్రాంతి నశించును. భ్రాంతితోడ దానికిఁ

గారణమైన యహంకారంబు మాయమగును. అహంకారము లేనినాడు 'నేను, నాది' అనుభావం బుండదు. అట్టిభావము లేనినాడు సర్వము తానే యగును. అప్పుడు దృశ్యమనునది తనకంటె భిన్నముగాఁ గాన్పింపదు. దీనినే యద్వితీయత్వ మందురు.

మిత్రులారా! ప్రహ్లాదా యని నన్నుఁ బిలుచునప్పుడు మీభావ మేమి? అనఁగా శరీరంబు నుద్దేశించిపిలుతురా! వేటొకదాని నుద్దేశించి పిలుతురా? శరీరంబు నుద్దేశింతు మందురేని, నాశరీరము, నాకన్ను, నాకాలు అనుచున్నాము. అనఁగా శరీరాదులు వేఱనియు, నేను అను నది వేఱనియు నేర్పడుచున్నదిగదా! నేను అనుపదార్థ మేదియందురా? శరీరాంతరస్థమై జీవుడని యేదిచెప్పబడుచున్నదో యదే నేను' అను పదార్థ మగును. శరీరంబులు భిన్న భిన్నంబులుగాఁ బెక్కులుగా నుండుటంజేసి శరీరాంతరస్థులైన జీవులుగూడఁ బెక్కు రుండవలదా యని శంకింతురుగాఁబోలు! అనఁగా జీవనానాత్వం బేర్పడుచున్న దందురుగాఁబోలు! ఆభావము సరిగాదు. ఎట్లందురా? పదిఘటంబులను నీటితో నింపి మట్ట మథ్యాహ్న కాలమున బయిట నుంచుడు. ప్రతిఘటములోను సూర్యబింబము గానవచ్చును. ఘటజలమందుఁ బ్రతిబింబించిన సూర్యప్రతిబింబంబుల సంఖ్యనుబట్టి సూర్యులుగూడఁ బెక్కు లగుదురా? అన్ని ఘటంబులలోఁ బ్రతిబింబించినది యొక్కసూర్యుడేగదా! అట్లే నానాశరీరంబులలో నాత్మ యొక్కడే ప్రతిబింబించుచున్నాడు. శరీరనానాత్వంబును బట్టి యాత్మ నానాత్వంబును దలంపరాదు.

శరీరనాశనముతోడ నాత్మనాశ మగుచున్నదనియు, అన్ని శరీరంబులలో నొక్కయాత్మయే యుండునెడల ఒక్కశరీరనాశనముతోఁ దక్కినశరీరంబులు నశించుటలేదనియు, అట్లు నశింపనిశరీరంబులలో జీవంబు లుండుచున్నవనియు, దీనింబట్టి జీవనానాత్వం బేర్పడుచున్నదనియు వాదించుదురా? పదిఘటంబులలో నొక్కఘటము పగిలినప్పుడాఘటములోనే సూర్యప్రతిబింబము గానరాకుండును. తక్కిన

తోమ్మిదిఘటములలో సూర్యప్రతిబింబము గానవచ్చుచుండుగదా! అట్లే యొక్కశరీరము నశించినప్పు డాశరీరాంతరజీవుఁడు మాత్రమే గాన్పింప కుండుఁగాని తక్కిన శరీరాంతరజీవులు గాన్పించుచునే యున్నారు. దీనింబట్టిగూడ జీవనానాత్వము సాధింపఁదరముగాదు.

ఎల్లశరీరంబులలో నుండునది ఒక్కయాత్మయే యైనప్పుడు ఒక్కని సుఖదుఃఖంబు లెల్లరకుఁ గలుగవలయుననియు, అట్లు గలుగుట లేదు కాబట్టి జీవనానాత్వంబు సిద్ధించుచున్నదనియుఁ జెప్పుదురా? పది ఘటంబులలో నొక్కఘటజలమందు నేదే నొకరంగును గలుపుము. అప్పు డాఘటజలమందుఁ బ్రతిబింబించిన సూర్యబింబము మాత్రమే జలవర్ణమునుబట్టి వివర్ణముగాఁ గాన్పించును. తక్కిన ఘటంబులందు యథాస్థితిఁ గానవచ్చును. దీనింబట్టి యేమి యేర్పడుచున్నది? ఉపాధి వర్ణంబునుబట్టి సూర్యప్రతిబింబంబునకు వివర్ణత గలిగినట్లు తోచునేగాని వాస్తవముగా సూర్యబింబంబునకు వివర్ణత గలుగలేదని యేర్పడు చున్నది. అనఁగా సుఖదుఃఖంబులు ఉపాధిసంబంధంబులనియు, ఉపాధి భేదంబులనుబట్టి వానికి భేదంబులు గలుగుననియు, సుఖదుఃఖంబు లొక్క యుపాధికిఁ గలిగినమాత్రాననే యవి సర్వోపాధులకుఁ వ్యాపింపవనియు నేర్పడుచున్నది. శరీరంబుల నానాత్వంబునకుఁ గారణ మేమందురా? భోగ్యఫలనానాత్వమే కారణము.

మిత్రులారా! ఆత్మ వేటు దేహంబు వేటు అనెడిజ్ఞానం బెట్లు గలుగు నందురా? బంగారుగనిలోనుండి తొల్లను దెచ్చి పిండిచేసి కరఁ గించి యూదినప్పుడు స్వర్ణైతరపదార్థంబులుపోయి స్వర్ణము తేలుచున్నది. అట్లే బుద్ధివహ్నికుండంబున దేహాత్మభావంబును వైచి కరగించినప్పు డాత్మ వేరుగుచున్నది. అదే యాత్మజ్ఞానం బనఁబడును.

మిత్రులారా! దేహ మనఁగా నెట్టి దందురా? భగవద్భక్తి యవ్యక్తావస్థనుండి వ్యక్తావస్థకు వచ్చునప్పుడు కొంత మార్పుచెందును. ఆమార్పు ప్రకృతియనియు వికృతియనియు రెండువిధంబులగు. మూల

ప్రకృతి, మహాత్ము, అహంకారము, ఆకాశవాయుతేజోజలపృథ్వీతన్మాత్ర
లైదుఁ గలిసి యీయెనిమిది ప్రకృతియొక్క యవస్థావిశేషంబులగును.
పంచమహాభూతంబులు పాదాదిపంచకర్తేంద్రియంబులును, జ్ఞానేంద్రియ
పంచకంబును బుద్ధియు ఈషడునాటును గుణత్రయవికృత్యవస్థ లగును.
వీనియొక్కసంఘాతమే శరీరం బనఁబడును. వాని సంయోగభేదంబులను
బట్టి శరీరభేదంబు లేర్పడుచున్నవి. ఆదేహంబులు స్థావరజంగమంబులని
ద్వివిధమగు. వీనిలో నెద్దానికిని స్వతంత్రచైతన్యశక్తి గలుగదు. భగ
వానుఁడు వానిలోఁ బ్రవేశించినప్పుడే వానికి నట్టిది గలుగుచున్నది.
ఏశక్తివలన నయ్యుపాధులకుఁ జైతన్యత్వము గలుగుచున్నదో యదే
యాత్మయని గ్రహింపుఁడు. అయ్యాత్మఁ డాయుపాధులలో సాక్షి
రూపంబుననుండు.

మిత్రులారా! కర్తవ్యైషమ్యమునకుఁ గారణ మేమందురా? గుణ
వైషమ్యమే కారణము. గుణములు సత్త్వైరజస్తమస్సులని త్రివిధము.
ఏగుణము ప్రకాశించినప్పుడు కర్తము జరుగునో యాకర్తము తద్గుణాత్మ
కమై తద్రూపఫలంబు నిచ్చును. దానంజేసి కర్తవ్యైషమ్యంబును ఫలవై
షమ్యంబును గలుగుచున్నది.

భగవానుఁడు శరీరగతుడై యున్నప్పుడు శారీరకవాసనలు
వానికి నంటకుండు తెట్లందురా? వాయువు సర్వగతమై వీచుచున్నది.
ఒకచోటిగాలి సుగంధమయముగా నింకొకచోటిగాలి దుర్గంధపూరిత
ముగా నుండును. ఈసుగంధదుర్గంధంబు లాయాప్రదేశవిశేషములేగాని
గాలికి సంబంధింపవుగదా! సంబంధించునేని గాలి సర్వత్ర సుగంధాత్మకము
గానో దుర్గంధాత్మకముగానో యుండవలదా. అట్లుండటలేదుగదా.
అట్లే భగవానుఁడు సర్వగతుడై సమస్తశరీరంబులలో నున్నను వానికి
శారీరకవిశేషంబులతో సంబంధము గలుగదు. ఆసంగతి తెలియక
శారీరకవిషయంబులను వానియం దారోపింతురు. అది యజ్ఞానఫలము
గాని వేఱుగాదు.

సంసారంబునకు మూలం బేది యందురా? గుణంబు మూలంబగు. గుణంబునుబట్టి బుద్ధి వ్యవహరించును. ఆవ్యవహారఫలంబుగాఁ గర్తంబు లేర్పడుచున్నవి. ఆకర్తఫలంబుల ననుభవించుటకై జననమరణంబులు గలుగుచున్నవి. ఈవిధానమే సంసారం బనబడును.

జీవుడు నిస్సంగుడయ్యి సంసారబద్ధుడగుటకుఁ గారణం బేమందురా? సంగములేనినాడు బంధకత్వము గలుగదు. ఆత్ముడు నిస్సంగుడని చెప్పితిని. కావున వానికి సంగము గలుగనేరదు. ఈసంగంబు జేసి కందురా? ఆత్మసాన్నిధ్యంబున వ్యవహరించునట్టి అహంవృత్తికి గలుగుచున్నది. తత్ఫలంబుగా బంధముక్తు లున్నవి. ఆరహస్యం బెఱుంగక అహంకారబంధముక్తులను ఆత్మనం దారోపించుచున్నారు. ఇది యజ్ఞానకార్యము. అజ్ఞానము పోవుటకు భక్తియే పరమసాధనం బగు.

భక్తిసేయుట యెట్లందురా? 1. ఆత్మవేత్తయైనగురువును ద్రిశుద్ధికి శుశ్రూషించుట, 2. ఏది ప్రాపించినను భగవదర్పణముచేయుట, 3. సాధువులైన భక్తులతోఁ గూడియుండుట, 4. భగవంతు నారాధించుట, 5. భగవల్లీలను వినుట, 6. భగవద్గణకర్తంబులను గీర్తించుట, 7. భగవత్పాదంబులను నిరంతరము ధ్యానించుట, 8. పుణ్యక్షేత్రములకుఁబోయి యట నున్న భగవన్స్తూర్తులకుఁ బూజావందనాదులు సలుపుట, 9. సర్వభూతంబులందు నొక్కభగవంతుడే యున్నాఁ డనునమ్మికగలిగి భూతసేవయే భగవత్సేవగా భావించి సమస్తభూతంబుల నాదరించుట - ఈతోష్టి భక్తిముఖ్యాంగంబు లగును. వీనిని శ్రవణము, కీర్తనము, స్మరణము, పాదసేవనము, అర్చనము, వందనము, దాస్యము, సఖ్యము, ఆత్మసమర్పణము అని పేర్కొందురు. అట్లు చేయుచురాగా భక్తి గాఢమగును. తత్ఫలంబుగా నజ్ఞానవాసలు నశించి జ్ఞానవంతుఁ డగును. జ్ఞానికి భగవత్ప్రాప్తి స్వతస్సిద్ధము.

మిత్రులారా! గాఢభక్తుఁ డెట్లు వర్తించు నందురా? లోకవిషయంబున వానివర్తనము విపరీతముగాఁ దోచును. తామరాకుమీఁది

నీటిబిందు వెల్లో యట్లు గాఢభక్తుని జీవితం బుండును. వానిచిత్తము నిరంతరము భగవత్పరమై యదే లోకంబుగా నుండును. ఏనాఁడు భగవద్గణకర్తంబులను వానిలీలావతారచేష్టితంబులను గాఢభక్తుఁడు విన నోచుడో యానాఁడు వానికి మహాదుర్ది నంబగు. అవి వినునప్పుడు వానిమే నెల్లఁ బులకరించును; కన్నులు హర్షాశ్రువులను వర్షించును; నోట మాట రాదు; మైమఱపు పైకొనును. అప్రయత్నంబుగా భగవంతునిఁ బాడును; బిగ్గ యఱచును; ఆడును; దయ్యముపట్టెనో యన నాక్రోశించును; కన్న వారికెల్ల మ్రొక్కును; నిట్టూర్పును; లజ్జాభయంబులు మాని హరిహరి యనుచుఁ గేకలువేయును. అట్లుచేయుట యతఁ డెఱుంగకుండును.

భగవద్భజనంబునకుఁ నెల్లరుఁ దగుదురా యని యందురా ? ఎల్లరుఁ దగుదురు; జాతీకులమతభేదంబులుగాని స్త్రీపురుషభేదంబులుగాని గలుగవు. మృగపక్షులుగూడ భగవంతుని భజించి కడతేరుట గలదు. పరమపాపిగూడ భగవద్భజనముచేసి పునీతుఁడై యుత్తమగతి నొందును.

మిత్రులారా ! భగవంతుఁడు వానిభక్తులయోగక్షేమంబులను అనాయాచితంబుగాఁ దానే కూర్చును. అంతియగాదు. పరమభక్తునిఁ దనమూఁపున మోయును. దాని దయానురాగంబు తెట్టివో మీరే యూహింపుడు. మిత్రులారా ! మనముగూడ జంతుకొంకులు మాని యేకాంతభక్తితో భగవంతునకు సమర్పించుకొని యామహాత్ముఁడు నడపునట్లు నడచుదము. ఇదే పరమపురుషార్థము. ఇంతకన్న మీఁకుఁ జెప్పనైనది లేదు.'

ధర్మజా ! ప్రహ్లాదుఁ డట్లుచెప్పఁగా దైత్యకుమారు లెల్లరు విని విన్నవిషయంబును యథామతి విమర్శించి తద్వచనంబులు పరమగత్యంబు లని భావించి యట్లు వర్తింపసాగిరి.

హిరణ్యకశిప ప్రహ్లాదుల కృతీయసంభాషణము

ధర్మజా ! ప్రహ్లాదుఁడు తోడివిద్యార్థులకు బోధించుటయు వారు తదనువర్తనులగుటయుఁ జండామార్కులకుఁ దెలిసెను. వారు మహా

భయమంది హుటాహుటి బోయి వృత్తాంతంబెల్ల హిరణ్యకశిపునకు నివేదించిరి. రాక్షసేశ్వరుడు కోపావేశుడై 'కటా! తా జెడ్డకోతి కుల మెల్ల జెఱచిన ట్లామెను. ఇక నితని బుత్తునిగా భావింపరాదు' అని నిశ్చయించి ప్రహ్లాదుని రప్పించి వాని నెంతయు నోవ్వనాడెను. ఆ కుమారు డామాటకు సుంతయు జలింపక కేలుమోడ్చి వినయ వినముడై యుండెను. అంతట దైత్యనాథుడు కాలుద్రొక్కిన నల్ల త్రాచువలె బుసకొట్టుచు గూరకుటిలదృష్టి నెఱపుచు 'ఓరీ! దుర్వి నీతా! మందాత్తా! కులనాశకా! నాశాసనంబును దృణీకరించితివి. ఇదిగో నిన్ను యమపురంబునకుఁ దరలించుచున్నాను. నాబోమ యొక్కింత చిట్లుంతువేని ముల్లోకంబులు లోకపాలురతోడ గడగడ వడంకు. మూఢా! ఎందును నాకు నెదురు గలుగదు. అట్టి నన్ను నీవు లెక్కనేయవు. ఎవనియండఁగొని యింతగా సాహసించువు?' అని మేఘు గర్జాభీషణంబుగా బలికెను.

ప్రహ్లాదు డాపలుకులకు బెగడొందక నెమ్మది వహించి 'దాన వేశ్వరా! ఎవడు సర్వలోకశరణ్యుడో, ఎవనివశంబున స్థావరజంగమా త్తకనిఖిలప్రాణికోటి యాబ్రహ్మపర్యంతంబు వర్తించునో, ఎవడు కాలాత్ముడై సమస్తవిశ్వంబును దనయాజ్ఞ నడిపించునో, ఎవని పరాక్ర మంబు నిర్వక్రమై లోకాలోకంబులు వ్యాపించియుండునో, ఓజస్వత్వ జితేంద్రియంబులెల్ల నెవనియాత్మ ప్రకాశకంబు లగునో, ఎవడు నిజ శక్తులచేత జగత్సృష్టిస్థితిలయంబులు గావించునో యాపరమాత్ముడే నాకు శరణంబు. తండ్రీ! ఇంతటనైనను నీవు నీ యాసురభావంబును వదలి మనస్సామ్యంబును వహింపుము. ప్రాణులకు బహిష్కృత్రువులు శత్రువులు గానేరరు. నిక్కమైనట్టియు మహాపకారియైనట్టియు శత్రువు లోపలనే యుండు; ఎవ డందువా? ఉత్పథప్రవృత్తచిత్తమే యా శత్రువు. వానిని జయించినవానికి ముల్లోకంబులు పరమమిత్రంబులగు. మనస్సును సమీకరించుటయే భగవత్పరమారాధనంబు. నాయనా!

ముజ్జగంబులను గెలిచితి నందువా? త్రైలోక్యదిగ్విజయంబు విజయమే గాదు. మఱి యేది దిగ్విజయం బగునందువా? మనలో నార్దురు శత్రువులు దాఁగి మనకన్నులయెదుటనే సర్వస్వము హరించుచుందురు. వారిని జయించుట శతకోటిదిగ్విజయం బగు' నని మృదుస్వనంబున విన్నవించెను.

ధర్మజా! హిరణ్యకశిపుఁ డాపల్కులు విని 'మూఢా! చావు గోరి యీబట్టుపొగడ్డలు ప్రేలుదువు. నిర్భాగ్యుఁడా! లోకైకేశ్వరుఁడనై నే నుండఁగా వేటొండు జగదీశుఁడు గలఁ డందువు. ఈమాటకు సుద్దము బద్దముఁ గలదా? అతఁ డెక్కడ నున్నాడో చూపింతువా?' యని గద్దించి పలికెను. ప్రహ్లాదుఁ డాయెత్తిపొడుపు విని 'తండ్రి!—

క. "ఇందుఁ గలఁ డందు లేడని

సందేహము వలదు చక్రి సర్వోపగతుం

డెందెందు వెదకిచూచిన

నందందే యుండు దానవాగ్రణి వింటే."

అని చెప్పెను. దనుజేంద్రుఁ డామాట విని 'ఓరీ! నీహరి యెల్లెడల నుండువాడేని ఈసభాంతరస్తంభమం దుండునా?' యని యుల్లసంబాడెను. ప్రహ్లాదుఁడు వానిభావంబును గ్రహించి—

"శా. అంభోజాసనుఁ డాదిగాఁగఁ దృణపర్యంతంబు విశ్వాత్ముడై

సంభావంబున నుండుప్రోడ విపులస్తంభంబునం దుండఁడీ?

స్తంభాంతర్గతుఁడయ్యు నుండుటకు నే సందేహమున్ లేదు; ని

ర్బంధత్వంబున నేడు గానబడుఁ బ్రత్యక్షస్వరూపంబునన్."

అని చెప్పెను.

హిరణ్యకశిపుఁడు పండ్లు గీటి 'ఓరీ! నీప్రేలుడులు చాలింపుము. ఇదే నీతలఁ తెగవేయుచున్నాను. నీహరి యెందున్నాడో యెట్లెట్లు పడునో చూడు' మనుచుఁ దటాలున సింహాసనంబునుండి లేచి బలంబెల్ల మూర్తిభవింపజేసి! బిగుపిడికిట నాస్తంభంబు నడచెను.

దొడ్డభాగ—35

శ్రీ సృసింహవతారము

ధర్మజా! ఆవ్రేటుతోడ స్తంభాంతరంబునుండి మహాఘోషంబు పుట్టిల్లెను. ఆశబ్దంబును విని బ్రహ్మాండకటాహంబు ప్రక్కలగుచున్నదో యని యందున్న వారు తలంచి తాటుమాటయిరి. బ్రహ్మాదులు తమలో కంబులకుఁ బ్రళయంబు గలిగెనో యని యదిరిపడిరి. హిరణ్యకశిపుఁడు పుత్రవదైకచింతాపరుఁ డగుటంజేసి యాఘోరనాదంబును విని వినక యుండెను.

అంతలో స్తంభాంతరంబునుండి మహావికృతాకారం బొండు వెడలెను. తప్తసువర్ణకాంతుల గ్రక్కుచున్నవీక్షణంబులతో, కరాళదంష్ట్రప్రభలతో, ఖడ్గధారావీక్షణజిహ్వతో, కుటిలభ్రూకుటితో, నిక్కిన చెవిదోయితో గిరిగుహంబోని వక్త్రంబుతో నొప్పుచు ప్రాస్వపీతరకంతంబును విశాలవక్షంబును సూక్ష్మమధ్యంబును శశికిరణధవళరోమకూపంబును నర్థచంద్రాకారంబుగా వంగియున్న వాడిగోల్లను భుజాసహస్రంబును గలిగి మిన్నోరయుచున్న యా నరకేసరిరూపంబును మహాభయంకరమైన దానిని దానవేశ్వరుఁడు చూచి 'ఏమీ! ఇది నరుఁడుగాఁడు, మృగంబును గాదు. ఉభయాత్మకమై యున్నది. ఈరూపంబు నెన్నఁడుఁ గని విని యెఱుంగరు. మహామాయావిహారి నాకు మృత్యువై యిట్లు వెలసెఁ గాఁబోలు! కానిప్పు. న న్నేమిచేయఁగలఁడో చూతము' అనుచు సింహనాదంబు గావించి గదాపాణియై యురవడించెను. హిరణ్యకశిపుని తేజంబు సృసింహమూర్తితేజంబులోఁ బడి యగ్నిలోఁబడ్డ మిడుతయ ట్లయ్యెను. ఆనరకేసరి యాదైత్యవల్లభుని బురువుంబలె బట్టుకొనెను. పన్నగంబు గరుడుని పట్టునట్లు దైతేయుఁ డాపట్టును దప్పించికొని వాలును బలకయు గ్రహించి వేగోద్ధతుఁడై యా నరకేసరిపయిఁ గవిసెను.

హిరణ్యకశివసంహారము

అంత నరసింహమూర్తి దారుణాట్టహాసంబు గావించి వాని నొడిచి పట్టి సంధ్యాసమయంబున ద్వారమధ్యంబునఁ దనతోడపై నిడి వాడిగోల్ల

వానిపాట్ల చీల్చి ప్రేవులు ద్రెంచి మెడ వైచికొనెను. ధర్మజా! ఆమహా మూర్తి సటాజాలంబు తాఁచునకు మేఘంబులు చెల్లాచెదరయ్యెను; విమానంబులు సంకులపాటునొందెను; వానిచూడ్కి వేడిమికి నోర్వలేక గ్రహంబులు తొలంగెను; నిట్టూర్పుగాడ్పులకు జలధులు కలంగెను; ఘోరనాదంబునకు దిగ్గజంబు లులికి మదంబులు విడిచెను; పాదఘట్టనంబు నకు భూతలంబు గ్రక్కదలెను; కొండలు కూలెను; భూనభోంతరాళం బెల్లఁ దేజోమయంబయ్యెను; రాక్షసులు జెల్లాచెదరైరి.

నరహరి యంతట వైతేశ్వరునిగదై నధిష్ఠించెను. కోపాగ్నులు గురియుచున్నయామూర్తికి నెదుట నుండనోపక యందున్న వారెల్లరు దాగిరి. లోకవిషమజ్వరంబైన వైత్యుఁడు తెగటారె ననుసంగతి దేవ లోకంబునకుఁ బ్రాకెను. సురకాంతలు స్వస్థచిత్తలై యానరసింహమూర్తి పయిఁ బుష్పవర్షముఁ గురిసిరి. భేదరవిమానంబులు మింటఁ గ్రందు కొనెను; దేవదుందుభులు మ్రోసెను; గంధర్వగానంబు నచ్చరలనృత్యం బులు చెలరేగెను.

బ్రహ్మాదుల స్తుతులు

ధర్మజా! ఆభీకరమూర్తి సమీపింపనోడి ఋష్యాదులుగూడ దవ్వుదవ్వు లైరి. అంతలోన బ్రహ్మయు రుద్రుఁడును వచ్చిరి. వారిని బురస్కరించికొని యింద్రాదిదేవతలును సిద్ధవిద్యాధరగంధర్వనాగయక్ష కిన్నరకింపురుషభూతభేతాళాదులును బితృదేవతలును మనువులును బ్రజాపతులు నచ్చరలును విష్ణుపార్షదులు నొకరివెంట నొకరు వచ్చి గూడి కొండాకదవ్వున నిల్చి తద్రూపంబును జూచుచు నిశ్చేష్టులై కేలుమోడ్చి మ్రోడులో యన నుండిరి.

బ్రహ్మ స్తుతి

అంత బ్రహ్మదేవుఁడు మునుకడ నిలిచి 'దేవా! నీ యాయవతార మాహాత్మ్యం బిట్టిదని యూహించుటకు సృష్టికర్త యనఁబడు నాకే శక్తి చాలదు. ఇతరులసంగతి చెప్పనేల? దేవాధిదేవా! నీవు సర్వాంతర్యామి

వని నీభక్తుడు ప్రహ్లాదుడు నొక్కినొక్కి పలికెను. వానిమాటను రూఢిచేయుటకై స్తంభమధ్యంబున నవతరించివి. అహో! నీభక్తజనానుగ్రహం బేమనిచెప్పనగు! దేవా! ఈవిచిత్రరూపంబు కలలోనేనియు నాకు స్ఫురింపదు. అదై తేయ్యుడు విచిత్రవరంబు గోరి పడసి తనకు నెందుఁ జాపులేదని విష్టపించెను. ఆవరంబుల్లెఁ బొట్టుచేసి నాతెలివి యెంతో నాకుఁ దెలిపితివి. ఇంద్రాదులకు నొసంగిన యభయవచనంబును బాటించితివి. దేవా! అనంతశక్తిసంపన్నుండవు. నీప్రభావంబు మహాత్ములకుఁగూడ గోచరింపదు. అవ్యయమూర్తివయ్యు గుణంబుల నధిష్ఠించి రూపంబులు దాల్చి వ్యయమూర్తివలె దోచుచు నెల్లరు భ్రాంతిపడఁజేయుదువు. నిర్వృత్తుండవయ్యు లోకసంగ్రహార్థము భీకరకార్యంబు లొనర్తువు. దేవా! నీమాహాత్మ్యంబును బుద్ధి యూహింపఁజాలదు; వాక్కు నుడువ నేరదు. ఇదే నమస్కారము' అని నమస్కరించెను.

రుద్రస్తుతి

అంతట రుద్రుడు ముందునకు వచ్చి 'భక్తవత్సలా! నీకోపంబునకు సహస్రయుగాంతసమయంబు తగు. ఇప్పుడు దానికి నవసరంబుగాదు. ఈయసురకారణంబున నాగ్రహమూర్తి నైతి నందువా? ఆయల్పుడు తెగటారెను. వానిపుత్రుని నీభక్తుని ననుగ్రహింపుము. శాంతింపు' మని పలికెను.

ఇంద్రస్తుతి

రుద్రునివెంబడి యింద్రుడు నిలిచి 'పరమపురుషా! ఏదైవాధముడు మా హస్తతలంబులనుండి హవిర్భాగంబుల నొడిచి లాగికొని మాకు మహాక్షుధార్తిని గలిగించెనో యాహవిర్భాగంబులను మాకు మఱలఁ బ్రసాదించితివి. ఆయిన నది యంత గొప్పగాదు. వానివలని భయంబు భవత్పరంబులైన మాహృదయంబులను లాగియొడ్చి వానికాళ్ల మ్రోలఁబడవై చెను. గత్యంతరము గానక వానికి నూడిగంబులు సేయుటయ్యెను. ఆదౌర్భాగ్యంబును దొలగించి నీపాదసేవాభాగ్యంబును

మాకు మఱలఁ గలిగించితివి. ఇదియే మాకుఁ బదివేలు. నీసేవాభాగ్యం బెట్లు గొప్పయగు నందువా? సురలోకభోగంబులెల్లఁ గాలగ్రస్తములై నశించును. నీప్రసాదభాగ్యంబన్ననో దినదినాభివృద్ధిఁ గాంచి చిరస్థాయి గు. దానంజేసి నీసేవాశ్రీని వరింతుము. అన్నింటికంటె ముక్తి హెచ్చుగదా యని యందువా? ముక్తికన్న నీపరిచర్యాభాగ్యమే మహాత్తమంబని మహాత్ములుగూడ దానినే వరింతురు. మాబోంట్లు గోరుట వింతయగునా?' యని సాష్టాంగం బొనర్చెను.

ఋషిజనస్తుతి

ఇంద్రునివెంట ఋషివర్యులు నిలిచి కేలుమోడ్చి 'లోకశరణ్యా! ఏ నీప్రభావంబు నీలో లీనమైయున్నవిశ్వంబును బహిర్గతం బొనర్చునో యానీప్రభావంబును ధ్యానించుటయే పరమతపంబని యుపదేశించితివి. అదే మహాతపంబుగా నుంటిమి. మాతపంబునకు నితఁడు భంగకారి యయ్యెను. వెఱవదోచక పరితపింపసాగితిమి. నేటితో మాపరితాపముఁ జల్లార్చి మాపూర్వతపోరూపభాగ్యంబును గూర్చితివి. మాకృతజ్ఞతను దండప్రణామంబుల వెల్లడించుచున్నా' మని సాగిలిబడి లేచిరి.

పితృదేవతలస్తుతి

'జగద్రక్షకా! మాసంతతివా రిచ్చునట్టి శ్రద్ధాపిండంబులును తీర్థ కృతతిలోదకంబులును మాకు నన్నపానంబులుగాఁ గూర్చితివి. వానితో మేము జీవించుచుంటిమి. ఈయసురుఁడు మాయన్నపానంబులను హరించి మవ్వెల్లఁ గూటికి నీటికి దవ్వచేసి మాడ్చెను. నోరువిచ్చి మాగతి చెప్పకొనుటకుఁగూడ భయమయ్యెను. లోలోన మ్రగ్గి మ్రందుచుంటిమి. నేటికి నీవలన మాగోడు తీఱెను. ధర్మరక్షకా! ఇదే సాష్టాంగం'బని పితృదేవతలు నేలవ్రాలి మ్రొక్కిరి.

సింధులస్తుతి

'యోగీశ్వరా! మా యోగసాధనంబులెల్ల నీయనుగ్రహంబున ఫలకారు లయ్యెను. అష్టసిద్ధులను బడసితిమి. ఈదానవేశ్వరుఁడు పర

దానోద్ధతుడై తద్బలయోగంబున మాసిద్ధులనెల్ల లాగికొని మమ్ము
రిక్తహస్తులఁ జేసెను. వానికై మేము గోడుగోడుమనుచుంటిమి. మా
గోడు తీర్చితివి. ఇదే మా కృతజ్ఞతాంజులు' అని సిద్ధులు నమస్కరించిరి.

విద్యాధరులస్తుతి

‘మహాత్మా! మేము ధారణాశక్తి నాశ్రయించి యంతర్ధానాది
విద్యలను గడించి సుఖంబుంటిమి. ఈకూళ స్వవీర్యదర్పంబులచేత మా
విద్యల నరికట్టి మవ్వెల్ల ననదలఁ గావించెను. నేడు మాసామ్మును
మాకు ననుగ్రహించితివి. ఇదే మాయభివాదనంబు’ అని విద్యాధరులు
మ్రొక్కిరి.

నాగులస్తుతి

‘దేవా! ఈపాపాత్ముడు మాశిరోరత్నంబులనేగాక మా స్త్రీ
రత్నంబులనుగూడ హరించి మాకుఁ దీఱనివ్యధఁ గూర్చెను. వానిబాధ
తప్పించితివి. ఈసుకృతంబునుగూర్చిన నీకుఁ బదివేలుదండంబు’ అని
నాగులు సాగిలఁబడిరి.

మనువులస్తుతి

‘దేవా! నీయాజ్ఞాకరులు మనువులు నమస్కరించుచున్నారు.
ఈదురాత్ముడు కేవలాహంబుద్ధి నాశ్రయించి ప్రకృతిధర్మంబునుగూడఁ
దిరస్కరించి వర్ణాశ్రమమర్యాదలను దుడిచివైచెను. వానిని దెగటార్చి
ధర్మంబు నుద్ధరించితివి. మాకర్తవ్యంబును శాసింపు’మని మనువులు వేడిరి.

ప్రజాపతులస్తుతి

‘స్వామీ! మమ్ముఁ బ్రజేశ్వరులనుగా నియమించితివి. ఈదురాత్ముని
యుపద్రవంబునకు నోడి సృష్టికార్యంబును విరమించుగతి మాకుఁ
గలిగెను. ఈదుండగోడు నేడు నీ సఖాగ్రంబులకు బలియయ్యెను.
లోకమంగళకరావతారా! ప్రణామంబు’ అని ప్రజాపతులు నమస్కరించిరి.

గంధర్వాదులస్తుతి

‘ఈశ్వరా! నీనటగాయకులను మమైల్ల నితఁడు స్వబలవీరోధిద్ద
తుండై దాసానుదాసులనుగాఁ జేసికొనెను. ఎప్పు డెవనికి నెట్టిదశగలుగునో
సుంతేనియు నితఁడు తలంపఁడు. దుష్టులకు దీర్ఘ శుభంబులగునా’ యని
గంధర్వులు మ్రొక్కిరి. ‘హరీ! నీపాదసేవకులమగు మాచేత నితఁడు
వానిపాదంబులకు మ్రొక్కులు పడనెను. భవాపవర్గం బగు నీచరణసేవను
మాకు మఱలఁ గృపచేసితివి. కృతార్థుల’ మనుచుఁ జారణులు
నుతించిరి. ‘దేవా! మనోజ్ఞకర్తంబు లొనర్చి తత్ఫలంబుగా నీపరిచారకు
లలో ముఖ్యులమైతిమి. మాచేత నితఁడు వానిపల్లకిని మోయించెను.
నీవు చతుర్వింశతితత్త్వనియామకుండవుగావున నీతత్త్వవ్యతిరేకవర్తనుని
బరిమార్చి లోకపరితాపంబును దీర్చితి’ వని యక్షులు శ్లాఘించిరి.
‘మహాపురుషా! కింపురుషులు ప్రణామపూర్వకంబుగా విన్నవించుకొను
చున్నారు. ఈదానవుని హరించుట యనఁగాఁ బ్రాణులయెడ నీకుఁ
గల కారుణ్యాతిశయంబును బ్రకటించుటయేగాని వేఱుగాదు. ఇదే
నమస్కార’ మని కింపురుషులు నతులైరి. ‘దేవా! వైతాళికులము మేము
నీనిర్మలకీర్తిని సభాసత్ప్రతులందుఁ బాడి సత్కృతులమై మనుచుంటిమి.
నిన్నుఁ బాడిననోటనే యీదురాత్మునిఁ బాడునట్టిదర్శి మాకు సంభ
వించెను. అది నేటితో సమాప్తమాయె’ నని వైతాళికులు వందనంబు
లిడిరి. ‘నరసింహా! నీకీర్తిపాతకులను గిన్నరులను మమ్మితఁడు చెట్టిగొనెను.
మాపడినపా ట్లిన్నియని చెప్పఁగాదు. నేటితో మాదురదృష్టము తీతె’
నని కిన్నరులు ప్రశంసించిరి. ‘లోకశరణ్యా! నీపార్షదులమైయుండియు
నీయీయద్భుతరూపంబు నెన్నఁడేనియుఁ గాంచి యెఱుంగము. ఈతఁడు
తొల్లి నీపార్షదుఁడుగానుండి విప్రశాపహతుఁడై యసురుఁడుగా
జనించెను. వానిశాపమోక్షార్థంబును సర్వలోకమంగళార్థంబును నీ విప్పు
డి ట్లవతరించితివి. ఇతనినిఁ జంపుట వాని ననుగ్రహించుటయేగాని
వేఱుగా’ దని పార్షదులు పలికిరి.

నృసింహోగ్రంబు శాంతిలుట

ధర్మనందనా! బ్రహ్మదులెల్ల దవ్వదవ్వలనుండి యట్లు ప్రశం
సించిరేగాని యాయుగమూర్తిని డాయఁజాలరైరి. ఎట్టకేలకు వారు
శ్రీదేవి నాశ్రయించిరి. లక్ష్మీయు నట్టిఘోరరూపంబును మున్నెన్నడు
జూచిగాని వినిగాని యెటుంగదు. ఆకారణంబున నమ్మూర్తిని డాయనోడి
యామెయుఁ దొలఁగియుండెను. బ్రహ్మదులకు నుపాయాంతరము
దోడదయ్యెను. ఎట్టకేలకు వారు ప్రహ్లాదును బిలిచి 'వత్సా! లోకేశ్వరు
నకు నిట్టికోపంబు నీతండ్రి కారణంబునఁ గలిగెను. నీవే యీజగత్పతికి
శాంతిగూర్చు నోపుదు' వనిరి.

అంతటఁ బ్రహ్లాదుఁడు మెలమెల్లగాఁ జని యాభయంకరమూర్తి
పాదంబుల వ్రాలెను. భగవానుఁ డయ్యర్చకుని లేవనెత్తి వానిశిరంబు
పయిఁ తనహస్తపద్మంబు నుంచెను. హరికరస్పర్శఁ గాంచినంతనే
యాబాలుఁడు చిత్తనిర్వృతియు బ్రహ్మసాక్షాత్కారంబుఁ బడసెను. వాని
హృదయము పరమానందరసాత్కమయ్యెను. అయ్యానందరసంబు లోన
నిమ్ముగానక వెలికి నురవడించెనో యన వానికందోయినుండి బాష్ప
రూపంబున వెలికిఁ బ్రాఁకెను. ప్రహ్లాదుఁడు తన్నయుండై యిట్లు
స్తుతించెను.

ప్రహ్లాదకృత నృసింహస్తోత్రము

'దేవా! సర్వేంద్రియంబుల నంతర్ముఖంబు గావించి క్రోడీకరించి
యేకాగ్రం బొనర్చి నిన్నుఁగూర్చి మననంబు సేయుమునులుగాని, సాంఖ్య
యోగంబునందు నాటితేటి తత్త్వసారంబు నొడిచి త్రావి సంతృప్తులైన
జ్ఞానులుగాని, నిరంతరము నీసందర్శనసల్లాపాదులభాగ్యంబు గన్న సురలు
గాని, సర్వసృష్టికిఁ గ ర్తయై నీతత్త్వవిశేషంబును నాల్గుమోముల నాల్గు
వేదంబులుగాఁ బ్రకటించిన బ్రహ్మగాని నిన్ను స్తుతింప సమర్థులు గాని
నాఁడు, ఈవరాటుండు రజస్తమఃప్రధానరాక్షసకులజ్ఞాఁడు నిన్ను వర్ణింప

నేర్చునా? సత్కులజననంబును, సౌందర్యంబును, తపశ్శక్తియు, బాండిత్యంబును, సర్వేంద్రియనైపుణ్యంబును, తేజఃప్రతాపంబులును, బలపౌరుషంబులును, బ్రజ్జయు ననెడి పదురెండుగుణంబులు గలవారు మాత్రమే నిన్నారాధింప నర్హులందురు. ఇందొక్కటియు నాకుఁ గలుగదు. ఎట్లు నీకుఁ బరితోషంబుఁ గూర్పనేర్తు?

స్వామి! పైనిజెప్పిన ద్వాదశగుణంబులు గల్గినను భక్తి లేనిచో నవి ఫలకారులు గానేరవు. భక్తిహీనుడైన విప్రునకన్న భక్తిగలిగిన చండాలుడే వేయివిధంబుల నుత్తముఁ డగు. భక్తి గోరంత గలిగెనేని శ్వపచుడయ్యుఁ దాను పునీతుడగుటయేగాక వానికులంబునెల్లఁ బవిత్రీకరించుచున్నాడు. గర్వము గలవాడు విప్రుడైనను తాను భ్రష్టుడగుటయేగాక స్వకులంబునుగూడఁ జెఱచును. మఱియు భక్తి లేనినాడు పైనిజెప్పిన ద్వాదశగుణంబులు మనశ్శుద్ధికరంబు లగుటకు మాటుగా గర్వదాయకంబులగు. వేయేల? భక్తిహీనునకంటె బరమ నీచుడు గలుగఁడు.

దేవా! ధనాదులచేతఁ బ్రాకృతులు సన్ధానితులై పరితోషించు చుండఁగా భగవంతుడైన నీవుమాత్రము పరితోషింపనికారణ మేమందువా? ప్రాకృతులు నాత్మాభిమానులు. అయ్యభిమానంబు వారికి స్వల్పంబులచేత సంతసంబును గూర్చు. నీ వన్ననో నిరభిమానపూర్ణుడవు. ఎల్లరకుఁ గోరినదానిని గోరిన ట్లొసంగుదువు. నీవు కోరనైనదియుఁ బడయనైనదియు గోరంతగూడఁ గలుగదు. దానంజేసి ప్రాకృతబుద్ధి నీవంక నేని దలయెత్తనేరదు.

దేవా! ఏదియు నీకు నంగీకృతము గానినాడు నిన్నుఁ దృప్తి నేయుట యెట్లని శంకింతురు. భక్తి యొక్కటే నీకుఁ బరితోషకరంబగు. భక్తి లేనివారి పూజలగతి యేమందురా? నీవు కరుణాత్ముడవు గావున వారి ననుగ్రహించుటకుఁగాఁ దత్పూజలనుగూడ నంగీకరింతువు. నీపూజ లెల్లఁ జూపరులకొఱకేగాని నీకుఁ గావు. అది యెట్లందువా? ముఖ దొడ్డభాగ—36

మండలంబును దిలకాదులచేత నలంకరించుకొని యద్దమునందుఁ జూచి నప్పు డాయలంకారంబులెల్లఁ బ్రతిబింబార్థం బగుట స్పష్టమేగదా! అట్లే నిన్నుఁ బూజించుట పూజకుల మేలునకేయగు. దేవా! నీవు భక్తి పరితోషమూర్తివి. నాభక్తి నన్ను మిన్నకుండనీయదు. నాయల్పమతికిఁ దోచినట్లు నిన్ను నుతింప సాహసించును. నాసాహసంబునకు భక్తియే కారణంబు గావున నన్ను మన్నింపనగు.

దేవా! ఈ బ్రహ్మాదులెల్లరు నీశాసనపాలకులైన భవద్భక్తులగుదురు. మేమన్ననో యసురజాతులమైన నీ వైరుల మగుదుము. అట్టి బ్రహ్మాదిభక్తులుగూడ నీ యీశ్వరోరావతారంబును గాంచి బెగ్గడిల్లుచున్నారు. నీయవతారంబు లెట్టివైనను లోకక్షేమముఖప్రదాయకంబునకేగాని భయంబును గూర్చుటకుఁ గావు. ఎవ్వనివధార్థం బీరూపంబును దాల్చితివో యతఁడు గడతేరెను. దుష్టశిక్షణంబున శిష్టరక్షణంబయ్యెను. ముజ్జగంబులు సంతసించెను. దేవా! నీనరసింహరూపధ్యానము సర్వ భయశాంతికరంబగు. అయినను దానిని సందర్శింపలేక క్రోధప్రళాంతిని బ్రాప్తించుచున్నారు.

మ. ఖరదంష్ట్రాభ్రుకుటి సటానఖయునుగ్ర థ్యానయుగ రక్తకే
సరయుగ దీప్త తరాంత్రమాలికయు భాస్వన్నేత్రయు నైన నీ
నరసింహకృతిఁజూచి నే వెఱవఁ బూర్ణకూరదుర్వారదు
ర్భర సంసారదవాగ్నికిఁ వెఱతు నీపాదాశ్రయం జేయవే.

దేవా! నాసంగతి యేమందువా? నాభయంబు దీటుట యెట్లుం దువా? నీచరణశరణ మొక్కటే నాభయంబు నుడువనోపును. ఆ నీపాదంబును జేర నెప్పుడు పిలుతువో యని నిరీక్షింతు.

స్వామీ! ఇష్టానిష్టవియోగసంయోగకర్త ఫలంబైన యీబహు జన్తరూపశోకానలంబు దేహధారులను నిట్టనిలువున దహించుచున్నది. అయ్యిన్ని జల్లార్చుటకై వివిధయత్నంబులు గావించుదురు. అవియెల్ల నయ్యిన్ని జెలరేపి బునర్దుఃఖకారణంబు లగుచున్నవేగాని వేఱుగాదు.

ఆదుఃఖంబునకు మూలం బెయ్యది యందువా? అనాత్మవస్తువులందు నాత్మ భావంబు చేయుటయే దుఃఖమూలము. అది యెట్లందువా? తద్రూప భావంబుతోడ మోహము వైకొనును. మోహఫలంబుగా సర్వదుఃఖంబులు సంప్రాప్తములగుచున్నవి. దుఃఖప్రతీకారం జేమందువా? నీ దాస్యం బొక్కటే గలదు. అది యెట్లందువా? నీదాసులపయి నీవు కృపారసంబును వర్షింతువు. దానితోడ దుఃఖాగ్ని చల్లారుచున్నది. దేవా! సుఖదుఃఖంబులు గుణకార్యంబులనియు గుణవ్యవహారం బున్నంత కాలం బవి తప్పువనియు శంకింతురు. ఎవఁడు నీపాదపద్మంబును హంస రీతి నాశ్రయించునో వాఁడు గుణాతీతుఁ డగు. బిడ్డలకుఁ దలిదండ్రులును, రోగికి నౌషధంబును, సముద్రమగ్నునకుఁ దెప్పయు దుఃఖప్రతీకారంబు లగునట్లుగాఁ దత్త్వద్విధదుఃఖంబునకు దత్తదనుకూలప్రతీకారంబు గల దనియు, దుఃఖంబులు బహువిధంబులగుటంజేసి యేకమూలికాప్రయోగం బెట్లు ఫలకారియగుననియు శంకింతురు. నీయనుగ్రహవీక్షణంబు పాఱని నాఁ డెవ్వయు నుపయోగింపవు. మహావైద్యుల చికిత్సఁ బడసియుఁ జచ్చుచున్నారుగదా! గొప్పగొప్పపడవ లెక్కియు సముద్రాంతరంబున నావతోడ మునిగి నశించుచున్నారుగదా! కావున నవియెల్ల స్వతంత్రించి మేలు గూర్పనేరవు. నీయనుగ్రహము గలిగినవాఁడు గడ్డిపఱకయు సుజీ విని యగు.

దేవా! సంతానకారకులైన తలిదండ్రులును సృష్టికారకులైన బ్రహ్మాదులును వారిబిడ్డలదుఃఖంబులను దీర్పరా యని యందువా? ఏకాలమందైనను, ఏకారణంబుననైనను, ఏయుపాదానముచేతనైనను, ఏసంప్రదాయ ప్రకారంబుగానైనను, ఎద్దానికేనియు నెవండేనియుఁ గర్తగా భావింపఁబడు నేని వాఁడు నీస్వరూపంబేగాని తదనుభవఁడుగాఁడు. ఎట్లు చూచినను నీకంటె వేఱురక్షకుఁడు గలుగఁడు. కాబట్టి నీవే నాకు గతి.

దేవా! అట్లు సిద్ధాంతరీకరించుట యెట్లందువా? నీశక్తియందు మూఁడుగుణంబులు గలవు. ఎప్పుడు నీయనుగ్రహంబు వీక్షణరూపంబున

నీశక్తివంకఁ బఱచునో యప్పుడు శక్త్యాత్మకంబులైన గుణత్రయంబు వ్యవహరించుచున్నది. ఆవ్యవహరఫలంబుగా మనఃప్రధానమైన లింగ శరీరము గలుగుచున్నది. ఆశరీరభోగార్థమై శక్తిరూపమైన నీ మాయయే షోడశవికారంబులను గలిగించుచున్నది. ఈమనఃపరిభ్రమణమే సంసారం బనఁబడును. ఈసంసారంబును దరింపవలయునన్నచో దానికి మూలమైన నీశక్తిని జయింపవలయును. నీశక్తినిజయించుటకు శక్తిమంతుని నిన్నుఁగాక మఱెవ్వని నాశ్రయింపనగు? అన్యుల నాశ్రయించినను ఫలంబు గలదా? నాకువలెనే నీకును మాయాసంబంధము గలదు గావున నాకన్న నీవు హెచ్చగుట యెట్లందువా? నీమాయా శక్తి నీకు వశీకృతయై ని న్నాశ్రయించి వర్తించును. నే నన్నవో యాశక్తిగుణంబులకు దాసానుదాసుఁడనై సంపరింతును. ఇదే మన యిరువురకుఁ గల తారతమ్యము.

దేవా! లోకపాలకులుగూడ భోగార్థు లగుదురనియు, పితృత్వం బైన రాజ్యంబు నధిష్ఠించి రాజభోగంబుల ననుభవింపుమనియు, సంసారం బును వదలుట తగదనియుఁ జెప్పుదువా? స్వామీ! లోకపాలకుల పుట్టు పూర్వంబులను వారి యైశ్వర్యాదులను ఆయురారులను జూచితిని. అవి యెల్ల నాతండ్రి భూభంగమాత్రంబున రూపుమాయుచుండెను. నాతండ్రి యంతశక్తిమంతుఁడయ్యు నీకొనగోటికిఁ జాలలేదుగదా! కావున రాజ్యంబు భోగంబు నాకుఁ జెప్పవలదు. అవియేగావు బ్రహ్మ భోగంబులుగూడ నాకు వలదు. ఏల యందువా? అవియుఁ గాలగ్రస్తములే యగు. దేవా! ఈభోగంబులనెల్ల ననుభవించునది యేది? శరీరము గదా! శరీరము క్షణభంగురము. అట్టిదానికి భోగము లేల? మఱియు భోగము లనఁగా నెట్టివి? వీనులకు విందై యెండమావులవలె మిథ్యా భూతంబులైన మనోరథంబులను భోగంబు లందురు. సుఖంబులన్ననో మధుబిందువులఁ బోలు. వానివలనఁ గామాగ్ని చల్లారునా?

దేవా! నాకోర్కి యేమని యడుగుదువా? నీభృత్యాను
భృత్యులకడ నుండఁగోరుదు. సత్త్వమూర్తులైన నాభృత్యు లెక్కడ?
తమప్రధానమైన రాక్షసకులంబునందు రజోగుణంబునఁ బుట్టిన నీ
వెక్కడ? అని యందువా? రమా బ్రహ్మభవులకుఁగూడ దుర్లభమైన నీ
హస్తపద్మస్పర్శ యెప్పుడు నాశిరంబునకుఁ గలిగెనో యప్పుడే నామా
లిన్యంబులెల్ల నుడుగుటయు నేను నీకరుణకుఁ బాత్రుఁడ నగుటయు
నయ్యెను.

ఉ. శ్రీమహిళామహేశసరసీరుహగర్భుల కైన నీమహా
ద్దామకరంబుచే నభయదానము నేయపు నేను బాలుఁడం
దామశవంశసంభవుఁడ దైత్యుఁడ సుగ్రరజోగుణుండ ని
స్సీమదయం గరాంబుజము శీర్షముఁ జేర్చుట చోద్య మిశ్వరా.

కావున నేను నీభృత్యదాస్యరూపంబున నీకు దాస్యంబొనర్పఁదగుదు.

దేవా! నీవు సర్వాత్ముఁడవును లోకసుహృదుఁడవు నగుదువు.
ఉత్తమమధ్యమాధమ మతిభేదంబు నీయందే గానరాదు. ఎల్లరు నీకు
సములే గావున నన్నుఁగూడ నీదాసునిగా గ్రహింపుము. లోకమందెల్ల
నీవాక్కరుండవే వ్యాపించియుండువేని, నీకు వైషమ్యభావంబు గలుగ
దేని లోకమందలి వైషమ్యాదులకుఁ గారణం జేమని కొందఱు శంకిం
తురు. నీప్రసాదం బెల్లరకు నొక్కరూపంబున లభింపకుండుట సత్యము.
అట్టి తారతమ్యంబునకు లోకులే కారకులు గాని నీవు కానేరవు. ఎట్లం
దువా? నిన్ను నేవించినవారికి నీప్రసాదంబు ననుగ్రహింతువు. నేవింపని
వారికి నెద్దియుఁ గలుగదు. కోరిక లిచ్చుట కల్పవృక్షధర్తంబగు. ఫలప్రాప్తి
యన్న నో యథులస్వాధీనము. కోరికయే ప్రయత్నింపకయే ఫలం బీయలే
దని కల్పదుమంబును నిందింపనగునా?

దేవా! అర్థులకు నీప్రసాదం జేకరూపంబునఁ గలుగుటలేదని
మఱికొందఱు సంశయింతురు. నేవాసురూపంబుగాఁ బ్రసాదం బుండుట
యెఱుంగక యట్లు తలంతురు. ఎల్లరు నేకఫలంబునే గోరుటలేదు; వారి
నేవాదార్థ్యం బొక్కరూపంబుననే యుండుటలేదు. ఎవరు దేని నెంత

భక్తితో గోరుదురో వారికి దాని నంతమాత్రం చిత్తువు. కోరుట వారి
కార్యము; ఇచ్చుట నీకార్యము. ఇది కోరుమనిగాని యింత కోరుమనిగాని
నీ వెన్నడును జెప్పవు; కోరుటకుఁగాఁ బిలువవు. ఇది గుర్తింపక వైష
మ్యాదులు నీకు మూఁటుఁగట్టుదురు. ఇంతకన్న నజ్ఞానంబు గలదా ?

సీ. నీగృహాంగణభూమి నిటలంబు మోవంగ

మోదించి నిత్యంబు మ్రొక్కఁడేని

నీమంగళ స్తవనికరవర్ణంబులు

పలుమాటు నాలుకఁ బలుకఁడేని

నీయధీనములుగా నిఖిలకృత్యంబులు

బ్రీయభావమున సమర్పింపఁడేని

నీపదాంబుజముల నిర్మలహృదయుఁడై

చింతించి మక్కువఁ జిక్కఁడేని

తే. నిన్నుఁ జెవులార వినఁడేని నీకు సేవ

సేయరాఁడేని బ్రహ్మంబుఁ జెందఁగలఁడై

యోగి యైనఁ దపోవ్రతయోగి యైన

వేది యైన మహాతత్వవేది యైన.

స్వామీ! నీసేవను గోరక నీభృత్యులసేవను గోరుట యేల
యందువా? జననమరణరూపమహావిషసర్పమయమైన సంసారకూపంబునఁ
గామాభిహతుఁడ నై కూలితిని. అప్పుడు నీభక్తుఁడు నారదమునీంద్రుఁడు
నన్ననుగ్రహించి నీయాశ్రయంబును నాకుఁ జూపెను. వానిమూలంబున
నీయనుగ్రహంబునకుఁ బాత్రుఁడ నైతి. నా యీభాగ్యంబు నీభక్తుని
కరుణావిశేషంబు గావున వాని నిప్పుడు వదలుట కృతఘ్నుత కాదా ?
మఱియు నీభృత్యు లనుభవశాలురు. వారిని సేవించుటవలన నీప్రాప్తికి
సౌలభ్యముఁ గలిగింతురు. కాబట్టి నీభృత్య సేవను గోరుదురు.

స్వామీ! నాతండ్రి ఖడ్గధారియై 'ఓరీ! నాకంటె వేటొక్కం
డీశ్వరుఁడు గలఁ డంటివి. ఇదే నిన్ను వధించుచున్నాను. నిన్ను రక్షిం

చువాఁ డెవఁడో యెందున్నాఁడో రానిష్టు' అని నాపయి సురికెను. అప్పుడు నీ వీరూపంబున నవతరించితివి. ఆకారణంబున నీ యీయవ తారము ప్రహ్లాదరక్షణార్థంబని భావింపవచ్చు. అది యెంతయుఁ బొర పాటు, ఈవరాటుని రక్షించుట యన నీ కెంతమాత్రం బగు? అందులకై యిట్లవతరింపవలయునా? నీభృత్యుఁడైన ఋషివచనంబును నిలుపుటకై యవతరించితివి. అది కాకతాళీయన్యాయంబున నారక్షణార్థముగూడ నయ్యెను.

స్వామీ! భక్తరక్షణ దుష్టశిక్షణంబులు సర్వసమునకుఁ బక్షపాత ములు గావా యని తలంతురు. రక్షణశిక్షణంబులు వారివారి పుణ్య పాపఫలంబులు. ఆఫలంబులు వారివారికి స్వతస్సిద్ధంబులు. నీమాయా శక్తి కాలానుగుణంబుగా ఫలోదయంబు గావించును. ఫలంబు లప్పుడు భోగ్యంబులగు. నీశక్తి కార్యంబుగూడ నిమిత్తమాత్రమేగాని వేటు గాదు. శక్తికిని శక్తిమంతునకు నవినాభాపంబు గావున నీశక్తి కార్యం బును నీయం దారోపించి నిన్ను స్తుతించింపలకుఁ బాలునేయుదురు.

స్వామీ! మాయాకార్యంబులకు నాద్యంతంబులు గలవు. నీ వన్ననో తత్కార్యపూర్వపరంబులందు రెంట యథాస్థితి నుండువు. నిదర్శనం జేమందువా? మఱిచెట్టునకు బీజము కారణంబగు. ఆబీజము పృథ్వీతన్మాత్రజలతన్మాత్రల సమేశనఫలంబు. ఆబీజంబువలన వృక్ష మయ్యెను. ఆచెట్టు కొన్నాళ్లుండి నశించుచున్నది. నశించి యేమగుచున్న దందువా? ఏతన్మాత్రలనుండి తా నేర్పడెనో యాతన్మాత్రలలో నది లయించుచున్నది. ఆతన్మాత్ర లెందుండివచ్చె నందువా? అవి నీశక్తి విశేషములు. నీశక్తికి నీ వాశ్రయుండవు. బీజోత్పత్తికిఁ బూర్వంబునను వృక్షనాశంబునకుఁ బరంబున నీశక్తి యట్లే యుండు. నీశక్తి యుండుట యనఁగా నీ వుండుటయే యగు.

పటవృక్షంబునకుఁ గారణంబును గార్యంబు నీవే యెట్లగుదువో యట్లే సమస్తసృష్టికిఁ గారణకార్యాత్మకుండ వగుదువు. అట్లుండియు

కార్యంబునకుఁ బరుండవై వెలయుదువు. స్వామీ! సర్వము నీవే యైయుండఁగా నేను నాది నీవు నీది అనుభావంబు లెట్లు గలిగెననియు, నీయందు లేనివై పమ్యంబు నీవి స్త్రమైనజగంబునకు నెందుండివచ్చెననియు బీజమందు లేనివై పమ్యము వృక్షంబునందుఁ గలుగునా యనియు శంకింతురు. జగంబునందు వై పమ్యమే గలుగదు. వై పమ్యబుద్ధి కేవల మోహజనకము. పసిరికలకంటికిఁ దెల్లనివస్తువు పచ్చగాఁ గాన్పించుట యెట్లొ మోహబుద్ధికి నట్లే విపరీతముగాఁ గాన్పించును. మోహమునకుఁ గారణ మేమందురా? ప్రార్థకర్తమే కారణము. కర్తమన్ననో యనాది యగు. అనాదియైన దానింగూర్చి తదనంతరము వచ్చిన నే నేమి చెప్ప నేర్తు?

స్వామీ! విశ్వోత్పత్తి యెట్లందువా? నీవు నిష్క్రియుండవు గావున నాత్మానందంబున నుండువు. అప్పుడు నీశక్తి నీయందు నిండించుచుండు. దీనిని నీయోగావస్థ యందురు. ఇచ్చవచ్చినప్పుడు కన్నువిచ్చి చూతువు. దీనిని నీజాగ్రదవస్థ యందురు. ఈ రెండవస్థలు నీకు స్వాభావికములు. అనఁగా నీయుండుటే తద్విధమగు. యోగావస్థనుండి జాగ్రదవస్థను నీవు గాంచినప్పుడు నీలో లీనయైయుండిన నీశక్తి వ్యవహారముఖి యగు. ఆవ్యవహారము పెక్కురూపంబుల జరుగును. ఆరూపంబులలోఁ గాలం బొక్కటగు. కాలశక్తి ప్రేరేపణంబునఁ బ్రకృతియు దద్ధర్మంబులైన సత్త్వాదిగుణంబులును వ్యవహరించును. అప్పుడు జగద్బీజము నీ నాభివద్దంబున నంకురించుచున్నది. ఆపద్దమునుండి బ్రహ్మదేవుడు తొలుదొల్ల జనించెను. అతఁ డట్లు జనించి నాల్గు దెసలు చూచి యెందేమియుఁ గానక తానున్న పద్దంబునకు జననస్థానం జేదో తెలియఁగోరి వెదకి వెదకి వేసారెను. మొలక మొలచినతర్వాత బీజంబు గాన వచ్చునా? అతఁ డట్లు విఫలమనోరథుడై యేమియుందోపక తచేక ధ్యానగతుడయ్యెను. అప్పుడు పృథ్విలో గంధం బట్లు వానియాత్మలో సన్ధాత్రరూపంబునఁ బొడగట్టితివి. ప్రపంచకల్పనావయవంబులెల్ల నతఁడు

నీయందుఁ జూచి యాసాధనంబులను గ్రహించి జగత్సృష్టి గావించెను. విశ్వంబ ట్లుత్పత్తియయ్యెనని పెద్దలు చెప్పుదురు.

దేవా! బ్రహ్మదేవుని చర్యవలన నేమి గ్రహించితి వందువా? నీయనుగ్రహప్రాప్తికి నీయుపాసనమే పరమసాధనంబని గ్రహించితిని. నీయనుగ్రహంబు నీభక్తులయెడ నెల్లకాలం బుండునా యనుశంక లేదు. మధుకైటభులను మర్దించి బ్రహ్మకు వేదంబులను నీవు తెచ్చియిచ్చుటయే నిదర్శనము. నిన్ను నమ్మినవారికి నెన్నడు నేగి గలుగదు.

స్వామీ! నీయవతారంబులకుఁ గాలనియతిగాని దేశనియతి గాని రూపనియతిగాని గలుగదా యందురు. ధర్మరక్షణము నీకార్యము గావున నెప్పుడెప్పు డెచ్చటెచ్చట ధర్మగ్ధానియు నధర్మవృద్ధియుఁ గలుగునో యప్పు డచ్చోట నవతరింతువు. ఏరూపంబున ధర్మదూరుని హరింపనగునో యారూపంబును దాల్తువు. అందులకు నీ యీరూపమే నిదర్శనము. ఇంతకుమున్ను సురనరతిర్యగృషిమానావతారంబుల నెత్తి ధర్మంబు నుద్ధరించితివిగదా! కృతత్రేతాద్వాపరంబులందు రూపధారివై యావిర్భవించువనియు, ఆకారణంబున నిన్నుఁ ద్రియుగం డందురనియుఁ గలియుగంబునఁ బ్రచ్ఛన్నుడవై వర్తించువనియుఁ బెద్దలు వచింతురు.

తండ్రీ! ధర్మరక్షణార్థమై యిన్నియవతారంబు లెత్తుచు నీయను గ్రహమృతంబు నిట్లు వెదజల్లుచున్న ను లోకంబు దానిని గ్రహింపక వివిధదుఃఖంబులపాలగుటఁ జూడఁగా నాశ్చర్యవిషాదంబు లగుచున్నవి. దీనికెల్ల నజ్ఞానమే కారణము. అది యెట్లందువా? సుఖలాలసతప్రాణుల కెల్ల నైజము. ఆసుఖం బెందున్నదో యెఱుంగక దాశాపుత్రాదులంబట్టి ప్రాకులాడుదురు. ఎంతకాలంబు జనులమనస్సు బహిర్ముఖంబై గృహదులం దవిలి తదానందవశ మైయుండునో యంతకాలము వారికి నిత్యానందంబు లవమాత్రముగూడ లభింపదు. నిక్కమైన యానందంబుఁ గోరు వారు నిన్నే యాశ్రయింపవలయును. నిన్నాశ్రయించుటకు బుద్ధి మొట్ట మొడట నీవంకకు మఱలవలయును. బుద్ధి యట్లగుటకు నీకథాకర్ణనం

చెంతయుఁ దోడ్పడు. నీచరిత్రలు వినుటవలన నీయెడ రాగం బుదయించును. అప్పుడు బుద్ధి తద్రుచిం దగిలి నిన్నుఁ బాయదు. అట్టిబుద్ధి గల వారే నీతత్త్వవిచారంబునకు నోపుదురు. అన్యు లేనాఁడుఁ దగరు.

తండ్రి ! లోకు లిట్లుగుటకుఁ గారణ మేమందువా ? గృహపతిని బెక్కుండు భార్యలువలె నింద్రియారాములను జిహ్వత్వకోఁచి త్రాక్షుణ శిశ్నేంద్రియంబులును గర్తేంద్రియంబులును బలువంకలకు నీడ్చుచుండు. వారు వానికిఁ జిక్కి యవి లాగినట్లు వర్తించుచు, దత్తదింద్రియంబులకుఁ బ్రీతిఁ గూర్చుటకుఁగా వివిధవస్తువుల నార్జింపయత్నించుచు వారియత్నంబులకు ననుకూలించువానిని మిత్రభావంబుతోను బ్రతికూలించువారిని శత్రుభావంబుతోను జూచుచు విడుమరలేనియాప్రయాస ఫలంబుగా వ్యాధులకుఁ జిక్కుచు నెట్టకేలకుఁ దీఱనికోర్కెలతోన మరణింతురు. వారికర్తింబులెల్ల సకామంబులు గావున వానికి ఫలంబు తప్పదు. ఫలానుభవంబునకుఁ దత్తదుచితశరీరధారణము తప్పదు. శరీరధారి భోగ్యఫలంబు ననుభవించుచు దద్వాసనాప్రేరితుడై తద్విధకర్తృంబులను మఱలఁజేయును. ఆకర్తృంబులు మఱల ఫలంబుల నిచ్చును. ఆఫలభోగార్థము మఱల శరీరధారణము తప్పదు. ఇట్టి జననమరణరూప సంసారవైతరణీప్రవాహంబులోఁ బడి యీదులాడుజనులపై యెంతయుఁ బరితాపమయ్యెడు. తండ్రి ! నీవు దయాస్వరూపుఁడవు నార్తబాంధవుఁడవు గావున నిట్టి దీనులుగదా నీయనుగ్రహంబునకుఁ బాత్రులు.

తండ్రి ! ఇట్టి దీనుల నుద్ధరించుటకు మార్గ మేమందువా ? సదుపదేశమే మార్గము. అందులకు మునిముఖ్యులు గల రందువా ? వారు గూడఁ దమకామంబులను బూర్ణముగా జయింపనేరక నిర్జనారణ్యంబులఁ బట్టి ప్రాచులాడుచుందురు. ఇంట గెలువలేనివారు అచ్చుఁ గెలుతురా ?

తండ్రి ! 'ఈదీనులసంగతి నీకేల ? నీకుమాత్రము ముక్తి నిత్తు' నందువా ? వారినిగాదని నాకేమియిచ్చినను గ్రహింపనొల్ల. ముందు వారి ననుగ్రహింపుము. ఎల్లరకు నీవేగదా శరణము, వారు కడలేరుమార్గం

బెద్ది యందువా? వారిచిత్తంబులందలి గృహస్థత్వరూపమైన జిడ్డును మొట్టమొదట గడుగవలయును. అట్టిజిడ్డు పోవుటకు శ్రుతము, అధ్యయనము, స్వధర్మాచరణము, వివిక్తదేశనివాసము, మౌనము, జపతపవ్రతంబులు సమాధియోగంబునాఁ బరగునట్టి యపవర్గహేతువులు గలవందువా? అవియెల్ల జితేంద్రియులకుఁ దగునేగాని యజితేంద్రియులకుఁ గావు. కాదని యజితేంద్రియులు వాని ననుష్ఠించినను జీవనోపాయార్థము వేషధారులై యట్లు సేయుదురు.

తండ్రీ! కొయ్యల నొండొంటి రాచినఁగాని యగ్ని జనింపదు. అట్లే కార్యకారణంబులను మధించినఁగాని నీవు ప్రత్యక్షుడవు గావు. అట్లు మధించుటకు నధ్యయనాదివాగ్ద్యవహారంబులనెల్ల నవ్వలఁ గట్టిపెట్టి సమాధియోగంబు నాశ్రయింపవలయును. అందులకు భక్తి వంగని యూతగట్టు యగు. ఆభక్తియోగంబునకు ప్రణామ, ప్రణతి, పూజా, పరిచర్యా, కథా, శ్రవణంబు లనునట్టియంగంబు లాఱు గలవు. వానిమూలకంబుగా నిన్ను నేవించినాఁడు భక్తి గలుగు. భక్తితోడఁ దక్కినవి స్వతస్సిద్ధంబులేకదా.' అని సాష్టాంగ మొనర్చెను.

భగవానుడు ప్రహ్లాదుని బరీక్షించుట

ధర్మజా! భగవానుడు ప్రహ్లాదుని మాటలు విని 'వత్సా! నీభావంబు నెఱింగితి; ఎంతయుఁ బ్రీతుడ నైతి. నాదర్శనమే యందులకు నీదర్శనము. నన్ను మెప్పింపనివానికి నెన్నడుగాని నాదర్శనము గలుగదు. నన్ను సందర్శించినవాడు మఱలఁ దాపంబు నొందఁడు. శుభంబుఁ గోరువాడు సర్వభావంబుల నన్నుఁ మెప్పించును. నీభక్తికి మెచ్చితిఁ గావున నీయిచ్చవచ్చినవరంబులఁ గోరుము. నీకోరినవాని నిత్తు. నన్ను సందర్శించియు నానలన నిష్టంబులను బడయక రిక్తహస్తంబులఁ బోవుట మర్యాదగాదు.' అని వివిధంబులఁ బ్రహ్లాదుని బ్రలోభించెను.

ప్రహ్లాదుడు భగవద్వచనంబులను విని 'తండ్రి! మర్త్యుడు స్వభావముచేతనే కామాసక్తుడై యుండు. వానికోరికలెల్ల మనోవిభ్రాంతి కరములై యేకాంతభక్తికి సంతరాయములుగా నుండు. ముల్లోకంబుల నిత్తునన్న ను నాకు వలదు. మోక్షంబునుగోరి ని న్నాశ్రయించితిని. స్వామీ! హృదయబంధనంబులును సంసారబీజంబులు నైనకోరికలకు నీదాసుని నీ విట్లు పురికొల్పుట వానిమనోబలపరీక్షార్థమేగాని యెండు గాదు. అట్లు కాదందువా? అట్లు కానినాడు కరుణారూపుండవు నీవు ని న్నాశ్రయించినవాని ననర్థంబులకై ప్రేరేపింతువా? మఱియు నీకు భక్తుడ నని పల్కుచు నవ్వాక్కుననే గోరిక లిమ్మని నిన్నుఁ గోరువాడు ఔరగాఁ డగుఁగాని నిక్కమైనభక్తుడు గానేరడు. అంతియగాదు. స్వప్రయోజనార్థము ప్రభువును గొలుచువాఁ డెన్నఁడును విశ్వాస పాత్రుఁడుగాఁడు. అట్లే తనస్వామితర్వరక్షణార్థము భృత్యులకోర్కెలఁ దీర్చువాఁడును స్వామిగాఁడు. స్వామిభృత్యు లిరువురు గుణగ్రాహులుగా నుండవలయు. నేను నిష్కామభక్తుడను; నీవో పలాభిసంధి రహితుండవైన సర్వేశ్వరుడవు. మనయిరువురకుఁ గామఫలాభిసంధులు వలదు.

తండ్రి! లోకేశ్వరుడవైన నీవు స్వయముగా వచ్చి వరంబును గోరుమన్నప్పుడు కోరకుండుట తిరస్కార మగు నందువా? అట్లేని నిన్నొక్కటి యర్థింతు. ఏది యందువా? ఎట్టికోరికయు నామదిలో నంకు రింపకుండునట్లుగా వరంబు ననుగ్రహింపుము. అట్లు కోరుట యేల యందువా? కామంబు తలయెత్తెనేని వెనువెంటనే మనఃప్రాణేంద్రియ దేహధర్మంబులు పైకొని ధృతిమతిశ్రీహీలను దేజస్సత్వస్మృతులను బాఱదోలును. తత్ఫలంబుగా మర్త్యుడు భ్రష్టుఁ డగుచున్నాడు. కోరికలను వదలినచో నైశ్వర్యం బెట్లు గలుగునందువా? జితకాముడు భవత్సమానైశ్వర్యసంపన్నుఁ డగు. వానికి గొడువ యేమి యుండు? నాప్రార్థనంబును మనస్కురింపు' మని నమస్కరించెను.

భగవానుడు ప్రహ్లాదు నాజ్ఞాపించుట

ధర్మజా! భగవానుడు ప్రహ్లాదుని మనోనిశ్చయంబునకు మెచ్చి 'వత్సా! ఏకాంతభక్తులకు నైహికభోగంబులే గాక యాముష్మికసుఖంబులుగూడ రుచింపవు. అయినను నీ కర్తవ్యంబొండు గలదు వినుము. ప్రకృతమన్వంతరాంతమువఱకు నీవు దైత్యేశ్వరభోగంబు లనుభవించుచు నుండుము. ఈభోగానుభవంబు నీకు బంధకారణంబగునని వెఱవవలదు. కాలంబు నెట్లు గడపవలయునందువా? నాకతలను వినుచు, ఏకరూపంబున సర్వాంతర్యామినైయున్న నాయందు నీచిత్తంబును నిలుపుచు, వివిధయజ్ఞంబుల నన్ను నారాధించుచుఁ గాలము గడపుము.

వత్సా! నీగావించు యజ్ఞాదికర్తవ్యంబుల ఫలమునంగతి యేమందువా? సర్వకర్తవ్యంబుల ఫలంబులను నాకు సమర్పింతువు గావున నవి నీకు బంధకములు గానేరవు. పుణ్యంబులు సేయుటవలనఁ బాపంబు నశించును. చేసిన పుణ్యము సుఖానుభవరూపంబున భుక్తమై నశించును. అంతట శరీరము తనంతట తానే నశించును. వత్సా! లోకసంగ్రహార్థంబు నిన్నిట్లాజ్ఞాపించుచున్నాను. మన్వంతరాంతంబున నన్నుఁ జేరుదువు. నీకీర్తిముల్లోకంబుల వ్యాపించును. నీవు చేసిన యీస్తోత్రమును వినువారును గీర్తించువారును నన్ను స్మరింపకమానరు. ఆస్తరణశక్తి ఫలంబుగా వారు యథాకాలము బంధముక్తి గాంతురు' అని చెప్పెను.

ప్రహ్లాదుడు తండ్రికిగా భగవంతునిఁ బ్రార్థించుట

ధర్మనందనా! ప్రహ్లాదుడు భగవదాజ్ఞను దలఁదాల్చి 'స్వామీ! నాతండ్రి తనతమ్మునిచావునకు నీవు కారణంబని భ్రమించి నీమీఁదను నీభక్తులమీఁదను విరోధముఁ బూని లోకగురుని నిన్ను నిందించి తీఱిని పాపంబు నొడిగట్టెను. నీప్రశాంతదృష్టిని వానిపయి సారించి వాని నుద్ధరింపుము' అని వేఁడెను. భగవానుడు వానిప్రణయంబు విని 'సాధువర్యా! నీజననంబుతోడ నీతండ్రియు వానిపూర్వులైన కశ్యపమరీచి బ్రహ్మలును బునీతులైరి. అంతియగాదు. పూర్వకల్పమంచుండిన మీ

పూర్వ లిలువదియొక్క తరమువారుగూడఁ బావనులైరి. కులపావనుని జన్మం బేతన్తాత్ర మైనది గాదు.

ప్రహ్లాదా ! నాభ క్తులభ క్తులుగూడ నాభ క్తులే యగుదురు. ఎట్లుం దువా ? భక్తి యనునది ప్రేమస్వరూపము. ప్రేమకుఁ బ్రేమింపఁబడు పదార్థం బుండవలయును. ఆపదార్థం బవ్యయము సర్వాత్మకంబుగా నుండునప్పుడే యది సర్వవిధప్రేమంబులకుఁ దలుగని నాకర్షణస్థానంబగు. ఆపదార్థంబు నేనుదక్క వేఱొండు గలుగదు. నాభ క్తుడుగాని నాభ క్త భక్తుడుగాని యేవిధంబునఁ బ్రేమించిననుఁ బ్రేమింపఁబడుపదార్థం బొక్కటే యగుఁ గావున నెల్లరుఁ దుట్టుతుదకు నాకే భక్తిచేయుటగు. కాఁబట్టి నాభ క్తభక్తులుగూడ నాభ క్తులే యగుదురు. ప్రహ్లాదా ! నీభక్తితత్త్వం బవ్యగ్రంబును బరిపూర్ణంబు నగుఁగావున నీవు భక్తకోటికి దర్శకుండ వగుదువు. కావున భక్తితత్త్వంబును దెలియఁగోరువారు నిన్నే యాదర్శమూర్తినిగా గ్రహింతురు.

నీతండ్రిసంగతి యేమందువా ? ఎప్పుడు నాగాత్రస్పర్శ వానికి దగిలెనో యప్పుడే యతఁడు స్పర్శవేదిసోకునకుఁ దామ్రం బట్లు శుద్ధుఁ డయ్యెను. వానికిఁ బ్రేతకార్యంబులు దీర్చి యీసింహాసనం బధిష్ఠించి వేదజ్ఞులైన విప్రులయుపదేశ ప్రకారము స్వధర్మంబులనెల్ల మత్స్రరమతుఁ డవై సాగింపు' మని చెప్పెను. ప్రహ్లాదుఁ డంతటఁ దండ్రికి నుత్తర క్రియలు జరిపెను.

బ్రహ్మవిజ్ఞాపనము

ధర్మజా ! శ్రీనరసింహమూర్తి యట్లు ప్రశాంతుఁ డైనంతట బ్రహ్మ దేవుడు తదితర దేవతలతోడ నమృతహత్తుని డాయంజని 'దేవాదిదేవా ! నిఖిలాధ్యక్షా ! భూతభావనా ! సర్వపూజ్యకా ! లోకసంతాపకరుండైన యీరాక్షసుని వధించి మాతాపంబులు దీర్చితివి. ఇతఁడు ఘోరతపంబుఁ జేసి ముల్లోకంబు లుడికించెను. ఆవేడిమికిఁ దాళలేక యతఁడు కోరిన వరంబు లిచ్చితిని. ఈకూళ వరోధతుండైన సమస్తధర్మంబులను దాటు

మాటు చేసెను. భర్త హానికూడ దన్న కారణంబున, దాఁగన్న కొడుకును గూడ వధింప నుద్యుక్తుడయ్యెను. ప్రహ్లాదుడు పరమభాగవతుడు గావున నీకరుణకుఁ బాత్రుడై బ్రదికెను. దేవా! హిరణ్యకశిపుఁ డంతటిపాపాత్ముడయ్యు నీయుత్సంగంబునందు లయం బొందుటంజేసి యగ్నిపుటంబున బంగారురీతి నిర్మలత్వంబొంది భన్యుడయ్యెను' అని విన్నవించి యథోచితపూజలు గావించెను.

భగవానుడు బ్రహ్మను మందలించుట

భర్తనందనా! భగవానుడు బ్రహ్మను విని 'పద్మ సంభవా! కన్నులు మూసికొని వరంబు లీయరాదు. వరదానంబునకుఁ బాత్రాపాత్రవిచారము ముఖ్యము. ఆసురస్వభావులకు వరంబు లిచ్చుట నల్లత్రాచును. బాలతోఁ బెంచు టగుఁగదా' యని యెలనవ్వుతో మందలించి యంత ధానుడయ్యెను.

ప్రహ్లాదపట్టాభిషేకము

ప్రహ్లాదుఁ డంతట బ్రహ్మదులను బూజించెను. బ్రహ్మదేవుడు భార్గవాదిమునులనుగూడి ప్రహ్లాదునకుఁ బట్టాభిషేకముఁ జేయించి యాశీర్వదించి తోడివారిం గూడి యథాస్థానంబునకుఁ బోయెను. ప్రహ్లాదుడు సింహాసనం బధిష్ఠించి వసుమతి రాజన్వతిగాఁ బ్రజల నేలెను.

భీమరకీటస్థాయము

పాండునందనా! అట్లు విష్ణుపార్షదులు తొలిజన్మంబున దిటికిఁ బుత్రులై జనించి భగవంతునియొక్క వరాహన్మసింహావతారంబులచేతఁ జచ్చిరి. రెండవజన్మంబున రావణకుంభకర్ణులుగాఁ బుట్టి రామబాణంబులకు గురియై మడసిరి; మూడవజన్మంబున శిశుపాలదంతవక్త్రులుగా జనించి భగవంతునిచేత నిట్లు పాలిసిరి.

ఈ మూడుజన్మంబులందు వీరిచిత్తంబులు నిరంతరము భగవత్పరములుగానే యుండెను. ఆతత్పరత్వము ప్రేమపూర్వకముగాక వైరాత్మకంబుగా నుండెను. అయినను భాగవతులు భక్తియోగంబున నెట్లో

యట్లే చెద్యాదులు వైరంబునఁగూడఁ దాదాత్మ్యంబు నొందిరి. తాదాత్మ్యంబునకు వస్తునిరంతరచింతనము ప్రధానము. ఆచింతనము ప్రేమ పూర్వకం బగునేని సౌమ్యముగాఁ దాదాత్మ్యంబు లభించును. వైర పూర్వకమేని భ్రమరకీటన్యాయంబున భయక్లేశాదిపూర్వకంబుగా నెట్టు కేలకుఁ దాదాత్మ్యంబు గలుగును.

భగవత్ప్రీతిప్రభావము

ధర్మనందనా! నీప్రశ్నంబునకు జవాబు చెప్పితిని. ఒక్కసంగతి వినుము. లోకపాపములైన మహాత్ములకుఁ నెట్టికోరికలుఁ గలుగవు. అట్టి వారు మీయింటికి నిత్యము వచ్చుచుఁ బోవుచునున్నారు. కారణమేమి? పరమాత్ముఁడు మానుషరూపంబునఁ బ్రచ్ఛన్నుఁడై మీయింటనుండుటం జేసి వానిసందర్శనార్థము వచ్చుచుఁబోవుచు నుండురు. భగవత్ప్రాప్తి ధ్య శ్రీవలనను మహాత్ములసందర్శనాదికంబునను మీరు నరలోకంబున మహా భాగు లైతిరి. వాసుదేవుఁడు మీకు మేనమామకొడు కగుటయగాక ప్రియుఁడును జెలియు గురువును నాజ్ఞాకరుండు నగుటకు మీనోచిత పుణ్యం బింత యని చెప్పఁగాదు. ఇదంతయు వాని భక్తవాత్సల్య విశేషమేగాని వేటుగాదు. భగవానుని వాత్సల్యత్వంబుఁ బడసినవారికిఁ గొడువయుండదు. తొల్లి భవుఁడంతటివాఁడు క్లేశవశుఁడై భగవత్ప్రీతిం జేసి ముప్పుబాసి కీర్తి గాంచెను. ఎంతటివారికైనను భగవత్ప్రీతి ముఖ్యమగు' ననెను.

మునులారా! ధర్మసుతుఁడు నారదుని విని 'మునీంద్రా! భవుని గీర్తికి నెట్టియాపద గలిగెను? భగవానుఁడు వానికి గీర్తి నెట్లు కాపాడెను? ఆసంగతి వినఁ గుతూహలమగుచున్న' దని పలికెను. నారదుఁడు వానికి ని ట్లనియెను.

శ్రీ పురాసురచరిత్ర

ధర్మజా! పూర్వము దేవాసురులకు యుద్ధమయ్యెను. దేవతలు హరిబలంబునఁ జేర్చిరి. అసురులు వారికి నోడి మాయలకు గురువైన

మయుని శరణిల్లిరి. మయుడు బంగారుతో వెండితో నినుముతో వేటువేటుగా మూడుపురంబులను మహావిచిత్రంబులు గగనచరంబులు నైనవానిని నిర్మించి యనురుల కిచ్చెను. దానపు లష్పరంబుల నధిష్ఠించి ముల్లోకంబులు విహరించుచు దేవతల నుడుడికించిరి. అనురులను ఢీకొనుటకుగా దేవతలు వివిధోపాయంబులు పన్నిరి. ఆపురంబులు కంటికి గానరాక సంచరించుచుండుటంజేసి నిర్జరులవన్నగంబులు సాగవయ్యెను.

దేవతలు గత్యంతరము గానక శంకరుని చరణంబులఁ బడిరి. గిరిశుఁ డల్పసంతోషి గావున నమరులకు నభయంబు పలికి యుద్ధో స్తుఖుడై వచ్చి యాపురంబులపయి నగ్నివర్ణ బాణంబులఁ గురిపించెను. ఆశరంబులు సూర్యకీణంబులట్లు తత్పురత్రయంబును గప్పెను. ఆశరంబులవేడిమికి దత్పురస్థులు మ్రగి చచ్చిపడిరి.

మయుడు మహాయోగి గావున సిద్ధామృతరసకూపంబును నిర్మించి యామృతకశేబరంబుల నందు ముంచెను. ఆరసప్రభావంబున వారెల్లరుఁ బునర్జీవితులై వజ్రసారులై వైద్యతాగ్నులట్లు తేజరిల్లిరి. ముక్కుంటి యదిచూచి 'కటా! నానంకల్పము భగ్నమయ్యెఁగదా' యని యెంతయు విన్నఁబోవసాగెను. ఆనంగతి విష్ణుదేవుఁ డెఱింగి యుపాయం బూహించి తాను గోరూపంబును ధరించి బ్రహ్మను దూడగాఁజేసి దానిని వెంటఁగొని మట్టమథ్యాహ్నాసమయంబున మయనిర్మితంబైన బావిని శేరఁజని యందలిరసంబుల ద్రావెను. గోఘత్సంబు లట్లు కూపజలంబులఁ గ్రోలుట యనురులు గన్నారఁ జూచుచుఁ బశువులనెడి భ్రాంతితో మిన్నకుండిరి. కాలమోహంబును గడపరాదుగదా ధర్మజా! ఆనంగతి కూపపాలకులు మయునకుఁ దెలిపిరి. అతఁడు వారిని విని 'దైవగతిం దప్పింప నెవ్వరి తరముగాదు. అనివార్యంబునకు శోకించియు ఘటంబులే' దని వారిని నూఱడించెను.

భగవానుఁ డంతటఁ దపోవిద్యాక్రియాతిస్వశక్తులను స్థరించెను. తలంపుతోడ రథస్థసారథి ధనుర్భాణకవచాదిసాధన సంపూర్ణమైన బౌద్ధభాగ—38

దివ్యరథం బొందునచ్చెను. దానిని శ్రీకంఠునకు నిచ్చెను. త్రిశూలి యారథం బధిష్ఠించి యభిజిత్తుహూర్తంబునఁ ద్రిపురంబుల డాసి బాణం బొందువై చెను. ఆశరహతికిఁ బురత్రయం బొక్కమాటుదగ్గమై రూపుమాసెను. ఆసంతోషంబునకు దేవదుందుభులు మ్రోసెను; పుష్ప వర్షము గురిసెను; జయజయధ్వనులు చెలరేగెను. ధర్మజా! మహాదేవుఁ డట్లు స్వకీర్తిని రక్షించికొని స్వధామంబునకుఁ జనియెను.

ధర్మనందనా! హరిలీలావిడంబంబులకు లెక్కగలుగదు. అవి యూహాతీతములు. ఆమహనీయుఁ డెప్పు డెవ్వనికి నెవ్విధంబున నేమి నేయునో బ్రహ్మాదులుగూడ నెఱుంగరు. ఈలీలలెల్ల లోకమంగళార్థమే గాని వేఱుగావు. ఆలీలాత్మకచరిత్రలను సావధానమత్తులై విననోచినను బావనత్వంబు చేకూఱును. భగవత్ప్రభావం బెట్టిదో యూహింపు' మనెను.

భక్తిజ్ఞానంబుల వృద్ధికిఁదగిన ధర్మంబు లెవ్వి?

మునులారా! ధర్మపుత్రుఁ డాకథ విని 'మునీంద్రా! భగవంతుని ప్రసాదంబుఁ బడయుట పరమప్రాప్య మంటివి. అందులకు భక్తియు జ్ఞానంబును వలయు నందురు. భక్తిజ్ఞానంబులు ప్రయత్నలభ్యముగాని తమంతట యవి మింటనుండి యొడిలో రాలవు. ఆప్రయత్నంబులను ధర్మంబు లందురు. ఏయేధర్మంబుల ననుష్ఠించి భక్తిజ్ఞానంబులఁ బడయ నగునో వివరింప వేడుదు. ఋషివర్యా! సాక్షాద్బ్రహ్మమానసపుత్రుండవ ను మహాతపోయోగసమాధినిష్ఠాతప్రను నిరంతరనారాయణపరుండవ ను గావున సమస్తధర్మంబులు నీకుఁ గరతలామలకంబులు. కావున నిన్నిట్లు కోరుచున్నా' నని విన్నవించెను. నారదుఁడు వాని కిట్లనియెను.

ధర్మములపుట్టు - ఉద్దేశ్యము

'ధర్మనందనా! భగవంతుఁడు వానియవ్యక్తావస్థనుండి వ్యక్తావస్థ గాంచెను. దానినే సృష్టియందురు. ఆసృష్టి యథాక్రమము నడచుటకై కొన్నినియమంబులఁ గావించెను. ఆనియమంబులను ధర్మంబు లందురు.

అవి ప్రవృత్తిధర్మంబులనియు నివృత్తిధర్మంబులనియు చెందువిధములు. వానిని భగవానుడు వేదములందు బ్రతిపాదించెను. ఆవేదంబులనుండి మన్వాదులు తాము గ్రహించినంత స్త్రుతులరూపంబున వెల్లడించిరి. ఆస్త్రుతులు ధర్మనిర్ణయప్రమాణంబులగు. ధర్మమనఁగా నేమి? ఏది యుద్ధరించునో యది ధర్మం బనఁబడు.

ఆధర్మంబులను లోకప్రచారంబుగావించుటకై భగవానుడు నారాయణావతారంబై త్రి బహువనంబునందుఁ దపంబునేయుచుండఁగా వానిని సందర్శించి తన్ముఖంబున నెల్లధర్మంబులను విరేటిని. నావిన్నది వివరింతు వినుము.

ధర్మవిభాగము

ధర్మనందనా! ధర్మములు సాధారణంబులు, స్వధర్మంబులు, విశేష ధర్మంబులని త్రివిధము. సామాన్యధర్మంబుల నెల్లరు ననుష్ఠింపవలయును. జాతికులమతాదిభేదంబులుగాని, ఆశ్రమభేదంబులుగాని సాధారణధర్మాచరణంబున లేవు. స్వధర్మంబుల వృత్తిధర్మంబులను విశేషధర్మంబులను మోక్షధర్మంబు లందురు.

సామాన్యధర్మములలో సత్యము ప్రధానము. దానితోడ దయయు నహింసయు నుండు. దయాసత్యంబులు సుస్థిరము గావలయు నన్నచో సంతోకరణము శుద్ధినొందవలయును. తదర్థము తక్కినధర్మంబు లగు, అవి 1. శౌచము 2. బ్రహ్మచర్యము 3. యమమ్ము 4. తపము 5. శమము 6. వివేకము 7. వివిక్ష 8. స్వాధ్యాయము 9. దానము 10. ఋజువర్తనము 11. సంతృప్తి 12. సాధుసేవనము 13. అసంగత్వము 14. నిరహంకారము 15. మానము 16. ఆత్మవిమర్శనము 17. దానము 18. సమత్వబుద్ధి 19. భక్తి అనునట్టివి సామాన్యధర్మంబులగు. భక్తి యనుదానికి శ్రవణకీర్తనస్తవరణసేవనార్చన వినీతిఃఖ్యతదాస్యాత్మసమర్పణంబు లంగంబు లగును. ఈధర్మంబు లనుష్ఠించుటవలన జిత్తేశుద్ధిగలు

గును. శుద్ధచిత్తమందు రాగద్వేషంబులు జనింపవు. తత్ఫలంబుగా లోకము పరస్పరవైరాదివైష్యములు లేక చల్లగానుండు.

స్వధర్మములు

సమాజవ్యవహారయోగ్యధర్మంబులు స్వధర్మంబులగు. అనఁగా సమాజము నివిధగుణవ్యక్తులతోఁ గూడియుండుటంజేసి యేయేగుణ వ్యవహారంబునకు నెయ్యది తగునో యది వానికి స్వధర్మమగు. స్వధర్మంబులు మొత్తముమీఁద వృత్తిధర్మంబులగు.

వర్ణవిభాగము

ప్రకృతి అనఁగా ఈశ్వరశక్తి అది సత్త్వరజస్తమోగుణంబుల రూపంబున వ్యవహరించును. ఆమూఁడుగుణంబులు ప్రతిదేహమందుండు. అవిలేనిదేహమే గలుగదు. అయినను వానిస్థితి యేకరూపముగాక హెచ్చుతగ్గులుగా నుండును. ఆ హెచ్చుతగ్గులనుబట్టి వర్ణవిభాగంబు కల్పింపఁబడెను. ఆవర్ణంబులు బ్రాహ్మణక్షత్రియవైశ్యశూద్రనామంబులఁ బరఁగు. సత్త్వము ప్రధానమైనది బ్రాహ్మణవర్ణమగు; రజస్సు ప్రధానమైనది క్షత్రియవర్ణంబగు. రజస్తమోగుణులు వైశ్యులు. తమఃప్రధానులు శూద్రులు. ప్రాధాన్యగుణస్థితీయే స్వభావ మనఁబడు.

ఏవర్ణంబునకు ఏవృత్తి యనుకూలమో దానినిజేయుట సౌకర్యంబగు. అట్లుచేయనినాడు దుఃఖము తప్పదు. బ్రాహ్మణస్వభావమందు శమదమాదులు ప్రాధాన్యములు గావున దానికి యజనాధ్యనాదికర్తవ్యంబులు సహజవృత్తులగు; క్షత్రియస్వభావమందు శౌర్యాదులు ప్రాధాన్యంబులు గావున దానికీ బరిపాలనాదికకర్తవ్యంబులు సహజంబులగు; వైశ్యస్వభావమందు రాగము ప్రాధాన్యంబు గావునఁ గృషి హ్యపారాదు లందుకుఁ దగును. శూద్రస్వభావమందు యుక్తాయుక్త వివేకజ్ఞానము తక్కువ గావునఁ దత్స్వభావము పరతంత్రమై వర్తింపఁ దగును. ఆ పారతంత్ర్యమునే శుశ్రూషయనియు నేవకావృత్తియనియుఁ జేర్చొందురు.

ధర్మజా! వృత్తిభేదంబునుబట్టి యాత్మ భేదముగలుగదు. ఎల్ల యుపాధులలో నుండునది యొక్కయాత్మయే యని గ్రహింపవలయును. అట్లు గ్రహించి వర్తించుట సమదృష్టియగు. అట్లుగాక వృత్తిభేదంబును బట్టి హెచ్చుతగ్గులు పాటించుట వైషమ్యంబులుగలిగి సమాజకళ్యాణంబునకు భంగము నాత్మ కళ్యాణంబునకు జేటును సంభవించును.

విశేషధర్మములు

విశేషధర్మంబులు మోక్షసాధనంబులగు. ఆసాధనంబులను యోగంబులందురు. అవి జ్ఞానము కర్మము అని రెండువిధములు భక్తి యనునది ప్రత్యేకయోగంబుగా గొందలు గ్రహింతురుగాని, భక్తిలేక యేదియు ఫలకారిగాదు గావున నెల్లయోగంబులకు భక్తి యనునది ప్రాణంబగు. కావున దానికిఁ బ్రత్యేకావస్థాతికల్పము గలుగదు. ఈరెండుయోగంబులను నాల్గువర్ణములవారు వారివారియోగ్యతల ప్రకారము పూర్వావస్థయందు స్వధర్మంబులుగా నాచరింపవలయును. పరావస్థయందు వారివారిరుచుల ప్రకారము వర్తింపవచ్చును. ఏయవస్థయందుగాని స్వధర్మం బాచరించునప్పుడు బుద్ధి భగవత్పరమై యుండవలయును.

ధర్మావస్థానఫలము

ధర్మజా! వృత్తినియమంబులెల్ల స్వభావసంస్కారార్థము గల్పింపఁ బడెను. లోహంబులు పుటపాకసంస్కారంబున శుద్ధిని బడసి యుత్తమ స్థితికివచ్చునట్లే స్వభావముగూడ నియమపూర్వకసంస్కృతిని బడసి యుత్తమస్థితికివచ్చును. సంస్కారములేనినాడు స్వభావము మాఱదు.

ఆపత్కాలపుత్తులు

జీవాధారమైన స్వవృత్తికి నాటంకముగలుగునమయం బాపత్కాల మనఁబడును. అట్టిసమయంబులందు బ్రాహ్మణుడు ధనధాన్యంబుల యాచించియొండె శిలోంఛవృత్తినొండె జీలికను గడపవచ్చును. పంటభూములందు భూస్వామివదలి పోయినవెన్నుల నేటికొనుట శిలా

వృత్తియగు. అంగళ్లముందు పడియుండుగింజల నేటికొనుట ఉంఛ వృత్తియగు. ధనయాచనంబునకంటె ధాన్యయాచనము, దానికంటె శిలావృత్తి, దానికంటె ఉంఛవృత్తి యుత్తమంబులు.

ఆపత్కాలంబులందుఁ దక్క నితరకాలంబులం దెప్పుడుగాని తమవర్ణవృత్తినివదలి పరవర్ణవృత్తిని స్వీకరింపరాదు. అట్లునేయుట స్వభావధర్మవిరుద్ధము గావున సంస్కారము గానేరదు. తత్ఫలంబుగా సాంకర్యములు సంభవించును.

శిలోంఛవృత్తి ప్రాప్తంబు ఋతంబనియు, అయాచితప్రాప్తం బమృతంబనియు నిత్యయాచనాప్రాప్తంబు మృతంబనియు, కృష్యాదిక ప్రాప్తంబు ప్రమృతంబనియు, వాణిజ్యప్రాప్తంబు సత్త్వానృతంబనియు నీచసేవశ్వ వృత్తి యనియుఁ బేర్కొందురు. వృత్తులలోనెల్ల శ్వవృత్తి యధనూధమంబు. ఆవృత్తి యెల్లరకు నింద్యము. బ్రాహ్మణునకు బొత్తిగాఁ గూడదు.

వర్ణనిర్ణయము

ఏవ్యక్తి యేవర్ణమునకు సంబంధించునో నిర్ణయించుటకు స్వభావము ప్రధానంబగు; ఉత్పత్తి ముఖ్యముగాదు. గంగోదకంబును మట్టి పాత్రయం దుంచినంతమాత్రముననే యది చెడిపోదు. మురికినీటిని బంగారుగిన్నెలో నుంచినంతమాత్రముననే యది శుద్ధజలము కానేరదు. ఉపాధులు కర్తవశంబునఁ గలుగు. మహాత్ములు కొందఱు నీచయోను లందు జన్మించుటయే యిందులకు నిదర్శనము. స్వభావముతోడ నుపాధియు శుద్ధమగునేని మఱిమఱి యోగ్యమగు.

వర్ణలక్షణములు

ధర్మనందనా! ప్రతివర్ణంబునకు స్వభావంబునుబట్టి ప్రత్యేకలక్షణంబు లుండు. శమదమతపశ్శౌచములు క్షాంతిసంతోషార్జవజ్ఞానంబులు దయాసత్యములు భగవదాత్మత్వము ఏవ్యక్తియందుఁ బ్రధానలక్షణంబులై గాన్పించునో యావ్యక్తి బ్రాహ్మణవర్ణంబునకును; శౌర్యవీర్యధృతి

తేజస్త్యాగంబులును ఆత్మజయక్షమారక్షణప్రసాదంబులును బ్రహ్మణ్యతయుఁ బ్రధానంబులైనవ్యక్తిక్షత్రవర్ణంబునకును; గోగురుదేవభక్తియు నార్యభక్తియు త్రివర్ణపరిపోషణయు ఆస్తిక్యము నిత్యోద్యమము వైపుణ్యము ప్రధానంబులైనవ్యక్తివైశ్యవర్ణంబునకును, వినయము శౌచము నిష్కాపట్యము, చౌర్యాదిలోభబుద్ధిరాహిత్యము వైవభక్తిగలవ్యక్తిశూద్రవర్ణంబునకును సంబంధించినవారని గ్రహింపవచ్చును.

స్త్రీలధర్మములు

ధర్మజా! స్త్రీలకు వారిస్వభావంబునుబట్టి ధర్మంబులు ప్రత్యేకములు. శుచిగాంచుట, ప్రియపూర్వకంబుగా సత్యంబు పలుకుట, పతిభక్తి—ఇవి ప్రధానధర్మంబులగు. వారికార్యంబులెల్ల నింటియందే యగుటంజేసి గృహశుద్ధి, గృహోపకరణశుద్ధి, యథాప్రాప్తసంతృప్తి, ప్రమాదాలస్యంబులు లేక వర్తించుట—దీనినెల్ల వారు పాటింపవలయును.

సంకరజాతులు - వారి ధర్మవృత్తులు

రజకులు, చర్మకారకులు, నటులు, బురుడులు, కైవర్తులు, భిల్లులు—వీరు ప్రధానసంకరజాతులవా రగుదురు. చండాలురు, పులస్కులు, మాతంగులు మొదలైనవారు అంత్యజులనబడుదురు. వీరు తక్కువ సంకరజాతివారు. వీరికిఁ హింసాదిపాపవృత్తులును జౌర్యముఁ దక్కుదక్కిన కులానుగతవృత్తులు ధర్మవృత్తులగు.

యుగభేదములు - వృత్తిభేదములు

ధర్మజా! సత్య, శ్రేతా, ద్వాపర కలి యనుపేర యుగంబులను నాల్గుగా విభజించిరి. యుగభేదంబులఁబట్టి స్వభావభేదములు గలుగుచుండు. వేదదర్శనులు తత్తద్వ్యగస్వభావంబునకుఁ దగినట్లుగా వృత్తులను విధించిరి. ఆవృత్తులే యాయాయుగజనులకు ధర్మవృత్తులగు. ఆధర్మవృత్తులను నిర్వర్తించుచు వత్తురేనిఁ గాలక్రమంబున స్వభావం

బెట్టిదైనను శుద్ధిగాంచి యెట్టకేలకు శుభంబందుదురు. స్వధర్మంబు గుణ హీనంబుగాఁ దోచినను దానిని వదలరాదు. స్వధర్మనిష్ఠులై సద్గతిఁ గాంచినవా రెందఱో గలరు. యయాతిసౌరభ ప్రముఖులను నిదర్శనంబుగా గ్రహింపవచ్చును.

మహాత్కటదుర్వాసనలు

దుర్వాసనలు మహాత్కటంబులై యున్న వారిగతి యేమందువా? అట్టివాసనల నాపుట శక్యముగాదు. అవి తద్రూపకర్తంబులను నప్పక చేయించును. తేత్రమందు నిరంతరము బీజంబులను జల్లుచున్నచోఁ గాలక్రమంబున నయ్యది నిర్వీర్యంబగు. అందు జల్లినగింజ మొలవక నశించును. అట్లే దుర్వాసనామములు యథామతి వర్తించి వర్తించి తుదకు వినువుచెందుదురు. ఆవినువుతోడ వారికామాసక్తి నశించును. అంతియగాదు. కామలతలు మఱల జనింపవు. అంతతో వారు సన్తాన వర్తులై మేలుపడయుదురు. ఇందులకు నిదర్శ మేమందువా? అగ్ని యందు ఘృతంబును మితముగాఁ బోసినప్పు డాయగ్ని ప్రజ్వలిల్లును. ఆఘృతమునే కుమ్మరింతురేని నయ్యగ్ని చల్లాలుచున్నదిగదా. అట్లే మహాత్కటవాసనలుగూడ నిరంకుశముగా విజృంభించి విహరించి నిస్సత్త్వములై తమంతటతామే సరించును. ఇట్లగుటకు నెంతయుఁ గాల వ్యవధి గలుగుఁ గావున నట్టివారు బహుజన్మంబు లెత్తుదురు.

ఆశ్రమధర్మములు

ధర్మజా! బ్రహ్మచర్యము, గార్హస్థ్యము, వానప్రస్థము, సంన్యాసము అని యాశ్రమములు నాల్గు గలవు. ఒక్కొక్క యాశ్రమమునకు ధర్మంబులు ప్రత్యేకించియుండు.

బ్రహ్మచర్యాశ్రమధర్మములు

బ్రహ్మచారి గృహమందు తపించి దాంతుడై గురువునకు దృఢ సాహచర్యపూర్వకంబుగా దాసునివలె నమ్రతతో హితంబు లొనర్చుచుఁ బ్రతిదిన ప్రాతస్సాయంకాలంబులందు గురుపూర్వకంబుగా నగ్న్యవిత్య

సురోత్తముల నుపాసించుచు, సంధ్యాత్రయగాయత్రీజపవర్తియై ప్రాతః
స్సంధ్యలందు మానవ్రతంబు ననుష్ఠించుచుండవలయు. గురువు పిలిచి
నప్పుడు వినయముతో డాసి తచ్చరణంబులు తలసోకునట్లు సాష్టాంగం
బొనర్పవలయు. వేదాధ్యయనానంతరము మఱివచ్చునప్పు డట్లే సాగిల
బడి మ్రొక్కి తదనుజ్ఞబడసి యందుండి వెడలిరావలయును.

బ్రహ్మచారి మేఖలాజినకౌశీనదండకమండులూపవీతంబులును బవి
త్రంబును ధరింపవలయు. మేఖలాదిధారణమందు వర్ణంబులఁబట్టి వస్తు
భేదము గలదు. బ్రాహ్మణబ్రహ్మచారి పాలాశదండంబును ధరింపవలయు.
అట్లే యితరవస్తుధారణంబునందుఁగూడ వర్ణోచితవిధివిధానంబులు గలవు.
బ్రహ్మచారికిఁ గేశసంస్కారము కూడదు. అతఁడు ప్రాతస్నాయంవేళ
లందు విహితగృహంబులందు భిక్షించి భిక్షాన్నంబును గురువునకు నివే
దించి వానియనుమతింబడసి తాను భుజింపవలయు. గురు వనుమతింప
నినాఁ డుపవసించవలయు. సౌశీల్యము మితాహారము దక్షత శ్రద్ధ జితేం
ద్రియత్వము వీనియెడ నెన్నఁడుఁ బరాకుచెందరాదు. మఱియు స్త్రీలతోఁ
గాని స్త్రీవశులతోఁగాని నెప్పుడేని బనిగల్గునేని తత్కార్యవర్యంత
కాలము మాత్రమే యట నుండనగు. అంతకుమించి వ్యవహరింపరాదు.
మఱియు నతఁడు కేశసంస్కారోన్మర్దనజలకాభ్యంజనాదిక్రియలఁ బ్రాయం
పుటించుటచేత నెన్నఁడుఁ జేయించి కొనరాదు. ఏలయందువా?

“ఆ. పొలఁతి దావపహ్ని పురుషుఁ డాజ్యఘటంబు

కరఁగకుండరాదు కడిగెనేని

బ్రహ్మయైనఁ గూఁతుఁ బట్టక మానఁడు

వడుగు కింతి పొత్తు వలదు వలదు.”

ధర్మజా ! దైవైతభావం బెంతకాలం బుండునో యంతకాలం బిట్టి
ప్రమాదంబులకు నెడము గలదు. ఆత్మస్వరూపసాక్షాత్కారముఁ బడసి
నప్పుడు దైవైతభావంబు నశించు. అప్పుడు స్త్రీపురుషాదిలింగభేదము
పోవును. భేదజ్ఞానముతోడ గుణాధ్యాపమును, దానితోడ భోగ్యతా

బుద్ధియు నంటియుండు. ధర్మజా! కాంతలతో నేకాంతవాసవృత్తము సర్వాశ్రమములవారికి నన్వయించు. అంజనాభ్యంజనస్త్రీసంగమచిత్రకర్త మధుపానమాంసభక్షణంబులును స్రక్పందనాద్యలంకారములును వ్రత ధరులకు నెన్నడుఁ గూడవు. ఋతుకాముఁడు గురువృత్తి నుండిన నుండ వచ్చు.

బ్రహ్మచారి యట్లు గురుకులంబున నివసించి వేదవేదాంతంబులు పఠించి యధ్యయనాంతంబున గురువునకుఁ గోరినదక్షిణ యథాశక్తి సమ ర్పించి తదనుజ్ఞాతుఁడై ఘటలివచ్చి తక్కినమూఁ డాశ్రమంబులలో వానియిచ్చవచ్చినదానిని స్వీకరింపవచ్చు. లేదా, నిత్యబ్రహ్మచారియై యుండవచ్చు.

సర్వాశ్రమ పరమధర్మము

ధర్మజా! ఏయాశ్రమమువానికైనను విచారింపనైన ముఖ్యవిషయం బొందుగలదు. ఏదియందువా? ఏయాత్ముఁడు గురువులో నగ్నిలో సర్వభూతంబులలోఁ దనలో జీవరూపంబుననుండియు నుండనివాఁడగునో నూయ్యాత్మనిత త్వంబును విచారింపవలయు. అట్లు విచారపూర్వకంబుగాఁ జరించునత డేయాశ్రమమందున్నను దుదకుఁ బర బ్రహ్మంబును జేరును. ఎల్లయాశ్రమంబులకు నిదియే పరమధర్మము.

గృహస్థాశ్రమధర్మములు

గృహస్థునకు స్వధర్మంబులు వానికర్తవ్యంబులగు. ఆకర్తవ్యంబుల నతఁడు ఫలాభిగంధిరహితంబుగాఁ జేయుచు యథాప్రాప్తసంతుష్టుఁడై యుండవలయు. అతఁడు పరమేశ్వరప్రీత్యర్థము కర్తవ్యంబులు చేయునప్పుడు డాకర్తవ్యంబు లెల్ల యజ్ఞంబు లేయగు.

వానప్రస్థధర్మములు

వానస్థునిధర్మంబులు మునిధర్మంబులగు. వాని నాచరించునతఁడు ఋషిలోకంబునొందు. వానస్థునకు నగ్నులుగలవు గావునఁ దద్రక్షణార్థంబుతఁడు గుహనో కుటీరంబునో యాశ్రయించును.

వానికి నాహారనియతిగలదు. దున్ని చల్లగాఁ బండినపంట పదార్థంబులను దినరాదు; ఋతుకాలంబునకు మున్నుగాఁ బండినదానిని దినరాదు. అగ్నిష్వమైన పదార్థంబునుగాని యపక్వపదార్థంబునుగాని భుజింపరాదు. సూర్యతప్తమై పక్వమైనదానినిమాత్రమే భుజింపవలయును. భోజన పదార్థము క్రొత్తది లభించినప్పుడు తత్పూర్వము తనయొద్ద నున్నదానిని విసర్జింపవలయు.

వనస్థుడు శాస్త్రోక్తనిత్యకర్తంబులనుమాత్రమే చేయనగు. తత్కర్తంబులకై వలసినచదువురోడాదినిపర్వణంబుల నారణ్యకంబులైన వానినే గ్రహింపవలయును. ఎండవానలను గాలినివ్వులను మంచును సహింపవలయును. కేశముండనముచేయరాదు. జడలు ధరింపవలయును. గోళ్లు మీసాలు పెంచవలయు. నలుగుపెట్టి నీరాడరాదు. వల్కలాజినగ బులు దండకమండులువులు మున్నగువానిని ధరింపవలయు.

వనస్థుడు పదురెండుసంవత్సరంబులో యెనిమిదిసంవత్సరంబులో నాలుగేండ్లలో రెండేండ్లలో తుదకు నొక్కయేడేనియు: దహోవ్రతుడు కావలయును. ఆతపస్సు క్లేశపూర్వకంబుగా నుండరాదు. అట్లు తపస్సు నేయఁడేనివానిబుద్ధి యేకాగ్రముగాదు. అతఁడు జరాజాడ్యాదులచేత బలహీనుడై తననియమంబులను నెఱవేర్పలేనినాఁడు బ్రహ్మవిద్య సభ్య సింపవలయును. అకదులకుఁ జాలఁడేని నిరశనాదుల నాచరింపనగు.

నిరశనవ్రతము

ధర్మజా! నిరశనవ్రతము స్థూలదేహ లయాథమగు. తత్ప్రకారంబు వినుము. అనశనవ్రతధారి మొట్టమొదట సహంకారమమకారంబులఁ ద్యజించి యగ్నుల నాత్మసమూరోషణం బొనర్చి పంచభూతంబుల వలన నేర్పడినదేహంబునఁ దద్బూతకారణంబులైన యాకాశాదులందు లయింపవలయు. ఆక్రమము వినుము. ఆకాశము, వాయువు, తేజస్సు, జలము, పృథివి యనునవి పంచభూతంబులు. ఆకాశతత్త్వంబు దేహరంధ్రంబులరూపంబునను, వాయుతత్త్వంబు నిశ్వాసరూపంబునను,

తేజస్తత్త్వం బూష్టరూపంబునను, జలతత్త్వంబు రక్షణేష్టపూయ
రూపంబులను, పృథ్వితత్త్వం బస్థిమాంసాదికతనపదార్థరూపంబున నుండు.
ఏది దేనికి గారణమో దాని నద్దానియందు లయింపవలయు. ఈవిధా
నము కార్యంబును గారణమందు లయించుట యగు.

లింగదేహలయము

స్థూలశరీరమందు లింగశరీరము గలదు. అది యథ్యాత్మత్రయ
రూపంబున నుండు. ఆమూఁటిని వానికి గారణంబులైన రాజసాహం
కారాదులందు లయింపవలయు. అద్వితీయాత్మజ్ఞానసిద్ధియే లయ
భావం బగు.

లింగశరీరలయప్రకారంబు వినుము. వాక్కును దానికార్యమైన
వక్తన్యముతోడఁ దదధిష్ఠానదేవతయైన యగ్నియందును, హస్తంబులను
వానిలక్షణమైన శిల్పంబుతోడ నిండునందును, పాదంబులను గతితోడ
నుపేండునందును, ఉపస్థంబును రతితోడఁ బ్రజాపతియందును,
పాయువు నుత్సర్గంబుతోడ మృత్యువునందును, శ్రోత్రమును నాదము
తోడ దిక్కులందును, త్వక్కును స్పర్శముతోడ వాయువునందును,
రూపంబును జక్షుస్సుతోడ నాచిత్తునందును లయింపవలయును.

తర్వాత రసనను బ్రచేతసునితోడ జలంబులందును, ఘ్రాణంబు
నశ్విసులతోడఁ బృథ్వియందును, మనస్సును మనోరథంబుతోడఁ జంద్రు
నందును, బుద్ధిని బోధ్యంబులతోడ బ్రహ్మయందును, అహంకారమును
గర్వంబులతోడ దత్క్రియానిమిత్తరుద్రునందును, చిత్తంబును చేతన
తోడ తేత్రజ్ఞునందును, తేత్రజ్ఞుని గుణములతోడ నిర్వికారబ్రహ్మ
మందును లయింపవలయు.

అనంతరము పృథ్విని జలంబులందు, జలంబును దేజస్సునందు,
దానిని వాయువునందు, దాని నాకాశమందు, దానిని అహంతత్త్వమందు,
దానిని మహాత్తత్త్వమందు దానిని బ్రథానమందు, దానిని బ్రహ్మము
నందు లయింపవలయు. ధర్మజా! పరమాత్మునిండి ప్రధానాదులెల్ల నను

లోమ క్రమంబుగాఁ బృథ్వీపర్యంతం బుత్పన్నమయ్యెను గావున వానిని విలోమక్రమంబున నప్పరమాత్మనియందుఁ జేర్చుటయే లయకార్యతాత్పర్యము. ఉపాధులెల్ల నిట్లు లయింపఁగా అక్షరుఁడును జిన్నాత్రుఁడు నై తానుమాత్రము శేషించును. ఆభావంబు స్థిరమైనంతనే ద్వైతంబు నశించును. అంతట నతఁడుగూడఁ గొయ్యికాలిపోయినతర్వాత నగ్నివలె విరమించును. వట్టి దేహముమాత్రము మిగులును. తన్నాశనార్థము నిరశనాదిచైతన్యంబులఁ బూననగు.

ధర్మజా! కొందఱు కార్యాధ్యులై యన్నపానాదులు వర్జించి హతయోగంబును బూనుదురు. హిరణ్యకశిపరావణాదు లిందులకు నిదర్శకులు. హతయోగము కేవల తామసికము. అట్టియోగులకుఁ గార్యసిద్ధియైన నగుఁగాక. పరమార్థయోగసిద్ధి యెన్నఁడుఁ గానేరదు. మఱియు నట్టియోగంబున వానిలోనున్న పరమాత్మనిఁ గృశింపజేయుదురు. అది హత్యయగు. తత్ఫలంబు ననుభవింపక తప్పదు. ఆత్మకళ్యాణంబును లోకకళ్యాణంబును గోరువా రెన్నడు నాసురమైన యీవ్రతంబు ననుష్ఠింపరాదు. కాదని యనుష్ఠింతురేనిఁ దాము చెడుటయేగాక విపరీతమార్గప్రదర్శకులై మూఢలోకంబును జెటుచుదురు. తాఁ జెడ్డకోతి వనమెల్లఁ జెఱిచె ననుసామెత వినవా?

యతిధర్మములు

ధర్మజా! వనస్థుఁడు జ్ఞానాభ్యాససమర్థుఁడేని యతి యనఁబడు. అతఁడు దేహాతిరిక్తంబులనెల్ల త్యజించి గ్రామైకరాత్రిమాత్ర వాసియై నిరపేక్షబుద్ధితో నేకాకిగా భూసంచారంబుఁ గావించుచు నిరంతరము నాత్మారాముఁడై యుండవలయు. అత్తుఁడు కారణకార్యాతీతుఁడనియు సదనద్రూపవిశ్వమెల్లఁ దన్తయంబనియు స్థిరవిశ్వాసంబు గలిగి శాంతుఁడు సర్వభూతహితుఁడు నై యుండవలయు. సుషుప్తి ప్రబోధసంఘటందుఁ దమోవిక్షేపము గలుగు. అట్టిదానికి నెడ మీయరాదు. మృత్యువు నిత్యంబగుటయు జీవితం బనిత్యంబగుటయు బంధమోక్షంబులు మాయా

మాత్రంబులగుటయు సర్వభూతోత్పత్తిలయంబులకుఁ గాలమే కారణం బగుటయు గ్రహించి యతఁడు శరీరవియోగంబునకు సంసిద్ధుడై యుండ వలయును.

యతియొక్క లోకవ్యవహారం బెట్లుందువా? యతి యగువాఁ డెన్నఁడు ననాత్మవిషయికశాస్త్రంబులఁ దిలకింపరాదు; జీవితార్థకళల నాశ్రయింపఁగూడదు; వితండవాదంబులకుఁ బోజనదు; పక్షాభి మానంబునకు నెడ మీయరాదు; శిష్యుల నావర్జింపఁగూడదు; బహు గ్రంథపఠనంబుగాని వ్యాఖ్యానవ్యవహారముగాని చేయరాదు; యత్యా శ్రమంబునకు శాంతియు సమబుద్ధియు మూలస్థంభంబు లగు; ఆయాశ్ర మంబును స్వీకరించుట మోక్షార్థమే యగుఁగాని ధర్మార్థము గాదు. వాని నియమంబులెల్ల మోక్షానుకూలంబులై యుండవలయు.

య తి భే ద ము లు

ధర్మజా! యతులలో ఉత్పన్నజ్ఞానులు, అనుత్పన్నజ్ఞాను లని రెండు తెగలు గలవు. సిద్ధులు మొదటి తెగకును సాధకులు రెండవ తెగకుఁ జేరుదురు. మొదటి తెగవారికి దండాదిభారణము విధిగాదు. వారు కేవల తాత్పర్యములై యుందురు గావున బాలోన్మత్తమూకలో యనఁ దోచుదురు. ఇందులకు నిదర్శనంబుగా నొకయతిహాసముగలదు వినుము.

ప్రహ్లాదవరమహాంసల సంవాదము

ధర్మజా! వరమభాగవతుడైన ప్రహ్లాదుఁడు లోకతత్త్వంబు నెఱుంగఁగోరి కొందఱు మంత్రులతోడ భూసంచారము నేయుచు సహ్యాద్రిసానుప్రదేశంబునఁ బాటుచున్నట్టి కావేరినదిని డాసెను. ఆనదీ తీరంబున నొకానొకవ్యక్తి ధూళిగప్పి పరుండియుండెను. వానియెడ వర్ణాశ్రమలక్షణాదు లెవ్వియుఁ గానరామింజేసి యతఁ డెవఁడో యూహింపరాదయ్యెను.

ప్రహ్లాదుఁడు వానిపాదంబుల వ్రాలి యథావిధిఁ బూజించి “అయ్యా! ‘శరీరమాద్యం ఖలు ధర్మసాధన’ మనిరి. శరీరంబు లన్న పాన

పోషితంబులై యథానుఖంబుండు. నీయునికీజూడ సర్వము వర్జించి నట్లు గానించు. నీదేహపాటవంబున్ననో శక్తిమంతమై మహాద్భుతంబును గలిగించుచున్నది. దీనిరహస్యమేమి? దేహమునందు శక్తియున్నప్పుడది యూఱకనుండనీయదు. అది యేదే నొకకార్యంబునకుఁ జేరేచును. దేహికి దేహధారణము ప్రధానము. దేహధారణంబునకుఁ బదార్థంబులు వలయు. అని ధనమూలకంబు లగు. ధనార్జనంబునకు విద్యాదక్షిణలును జాతుర్యంబును లోకరంజకకథాకథనప్రావీణ్యంబును సహకారులగు. ఈశక్తులు కించిన్నాత్ర మున్నను లోకులు కార్యతత్పరులై చరింతురు. నీయం దిట్టిశక్తులు సమగ్రంబులని నీతేజస్సు చెప్పకయే తెలుపుచున్నది. ఇట్టి వాడవయ్యు లోకవర్తనంబుఁ జూచుచు నుదాసీనుఁడువలె శయనించియుండువేల?" యని యడిగెను.

ధర్మజా! ప్రహ్లాదుని వినయమృదుమధురభాషణంబులకు నమ్మ హత్తుడు లేనగుమోము దాల్చి 'అనురోత్తమా! నారాయణుండు భక్తుల భక్తియోగంబునకు సంతুষ్టుడై వారిహృదయాంతరంబులందుఁ బ్రకాశించి సూర్యుఁ డంధకారంబునుబలె వారియజ్ఞానంబును దొలఁగించు. నీ వెంతయు నారాయణభక్తుడవు కావున జనులప్రవృత్తి నివృత్తులకుఁ బదం బెయ్యదియో నీయథ్యాత్మదృష్టికి స్పష్టము. సంగతి యెఱింగియు నన్నడిగితివి. అడిగినప్పుడు మిన్నకుండరాదు. ఈవిషయమై పెద్దలవలన నా విన్నది తెలుపుదు వినుము.

'అయ్యా! నేను తొలుదొల్ల సంసారప్రవాహంబునఁ బడి యీప్సి తార్థంబులకై సర్వగతులఁ బ్రాచులాడితిని. ఒకనాఁటికిని దనివి గలుగదయ్యెను. అంతియగాదు. తృప్త నానాఁటికిఁ బెరిగి పెంపొంది కన్నవిన్నదానివెంట నన్నుఁ బరుగెత్తింపసాగెను. తృప్తాపరితోషార్థము వివిధ కర్మంబులు చేసితిని. కర్మంబులకు ఫలంబులు గలుగుటయు ఫలభోగము తప్పనిదగుటయుఁజేసి ఫలభోగార్థము ఫలానురూపజన్మంబులు ప్రాప్త

మయ్యెను. తిర్యగాదిజన్మంబు లెన్నో యెత్తితిని. కడకు స్వర్గాపవర్గం బులకుఁ గారణమైన మనుష్యజన్మము కలిగెను.

అట్లు మర్త్యజన్మంబు వచ్చినతర్వాత గృహస్థులస్థితిగతులు పరిశీలించితిని. భార్యాభర్తలు సుఖప్రాప్తికి దుఃఖనివృత్తికి వివిధకర్తవ్యములు సాగించుటయు, వారికి విపరీతఫలంబులు గలుగుటయుఁ జూచినంతట నాకు సంసారవిరక్తి జనించెను. అప్పుడు జీవస్వరూపంబును విచారించు తలంపుగలిగెను. నాలోన నేనే విచారింపఁగడంగితి. జీవుఁడు సుఖస్వరూపియనియు, సర్వకామనివృత్తియైనప్పుడే తత్స్వరూపప్రకాశం బగుననియు, ప్రాబల్యకర్త ఫలభోగార్థము శరీరంబు గలుగుచున్నదనియు, తత్ఫలంబును తద్దేహంబుతో భోగించియే తీరివలయుననియు బోధపడెను. ఆభావంబు స్థిరమైనంతట ఫలభోగార్థము శరీరంబు నప్పగించితిని. ఫలభోగవాసనలు తలయెత్తునప్పుడెల్ల వాని నడంపసాగితిని. వాసనాప్రేరేపణంబులు క్రమక్రమంగా సన్నగిలి నశించెను. దానితోడఁ గర్తేంద్రియవ్యాపారము స్తంభించెను. దానితోడ నూతనకర్మకలాపంబెల్ల నుడిగెను.

అయ్యా! అంతమాత్రాననే సంస్కృతి తప్పనా యని యడుగుదువా? సంస్కృతి యనఁగా నేమి? జననమరణరూపశ్రమణము సంస్కృతి యగు. ఆశ్రమణంబునకుఁ గారణమేమి? భ్రాంతియే కారణము. భ్రాంతియనఁగా నెట్టిది? ఒకవిషయంబును వేఱొకటిగాఁ దలంచుటఁ భ్రాంతి యగు. దాని ఫలమేమి? ద్వైతభావంబు గలుగుట దానిఫలము. ద్వైతభావంబు నశించి బుద్ధి యేకాగ్రమగునేని సత్యము స్ఫురించును. సత్యస్ఫురణముతోడ జీవుఁడు సుఖస్వరూపుఁడగుట బోధపడును. అట్టిబోధ యెప్పుడు గలిగెనో యప్పుడినుండి సుఖార్థప్రయత్నంబెల్ల నుడుగును. సుఖస్వరూపునకు సుఖమును గూర్చుతలంపు పిచ్చితలంపుగదా. ఆప్రయత్నము లేకదా కర్తవ్యములు. కర్తవ్యంబు లుడుగుటయే నిస్సంసారత్వము. ఒకనిదర్శనము వినుము. జలము నై జశుద్ధము. పరవస్తుసంయోగంబున జలమందుఁ బాచి పుట్టి యాజలంబును గప్పివైచుచున్నది. తెలివిగలవా రాపాచిని దొలగించి తజ్జలముఁ

గ్రోలి సుఖపడుదురు. అజ్ఞాను లదియెటుంగక యానీరంబును విడిచి యెండమావులఁ జూచి భ్రాంతులై వానివెంటఁ బఱచిపఱచి విఫలమనో రథులై దుఃఖమందుచున్నారు. అట్లే జీవుఁడు సుఖస్వరూపుడై యుండఁగా వానిం గప్పియున్న వాసనావిశేషంబులంజేసి జీవస్వరూపస్థితి నెటుంగక సుఖార్థము పఱచిపఱచి విఫలమనోరథులై దుఃఖభాగు లగుచున్నారు.

ప్రహ్లాదా! దేహేంద్రియాదులు కర్తాయ త్రంబులనియు, కర్త వశ్యుఁడు సుఖలాభదుఃఖనివృత్తులు గోరి పాటువడుట సహజంబనియు నందువా? అట్లే యగుఁగాక. వానిప్రయత్నఫలం బెంతమాత్రము? అతికష్టంబున నర్థంబు నార్జించి దానితోడఁ గామంబులనుగూర్చి మనస్సం తుష్టిఁ గావింప యత్నించును. అంతమాత్రాననే మానసికమైన యధ్యాత్మికాదిదుఃఖము రహితము గాదు. అది గానినాఁడు ఫలంబేమి? మఱియొక సంగతిగూడ గ్రహింపవలయును. ఎందఁక మనస్సు తత్సంబంధంబులైన యధ్యాత్మికాది దుఃఖంబులకు దూరము కాదో యందఁక లోభంబు నింద్రియవశత్వముఁ దప్పవు. ఇంద్రియవశుల నెల్లప్పుడు శంకాభయం బులు వెన్నంటియుండు. తత్ఫలముగా వారు నిద్రాసుఖంబేనియు లేక తల్లడిల్లుచుందురు. ధనవంతులయ్యు నిట్లగుటఁ గన్నారఁ జూతుముగదా!

మఱియు ధనవంతునకు హితశత్రువులు పెక్కుండ్రు గలుగుదురు. ఒకప్రక్క రాజులు నొకవంక చోరులు నొకచాయ వైరులు నొకవలను జ్ఞాతులు నొక క్రేవ యాచకులు వానిని నిరంతరము బాధింతురు. అంతియ గాదు. పశుపక్షులుగూడ వానిని వదలవు. వీనిబాధ యిట్లుండఁగాఁ గాలము వెన్నంటి వానినిఁ దఱుముచుండు. ధనవంతు లెట్లో ప్రాణవంతులు నట్లే వివిధశోకమోహభయక్రోధరాగవైక్లవ్యశ్రమాదిశత్రువులై పరితపింతురు. ధనార్థునకు ధనకాంక్ష యెట్లో ప్రాణార్థునకుఁ బ్రాణకాంక్ష యిన్నికడగండ్లకుఁ గారణమగుచున్నది. ఆ కాంక్ష నశించి నచో దుఃఖము నశించును. సుఖము స్వతస్సిద్ధ మగు.

జంటింగ - పురుషప్రయత్నఫలము

ప్రహ్లాదా ! ఈరహస్యంబును నా కెవ రుపదేశించి రందువా ? జంటింగయు నజగరంబు నా పరమగురువులు. తేనెటింగ దుర్గమవనాంత రంబులు దూటిదూటి పడరానిపాట్లుపడి వివిధపుష్పరసంబులను సేకరించి తేనియను గూర్చును. ఎవఁడో యొకఁడు హఠాత్తుగా వచ్చి యాయీ గను జంపి తేనియను హరించుచున్నాఁడు. దీనింజూచి పురుషప్రయత్న ఫలంబుగూడఁ గడకు నింతేగదా యని గ్రహించితి.

అజగరము - యదృచ్ఛాలాభతృప్తి

అజగరము తా నున్నతావునుండి కదలక యప్రయత్నముగా నోటియొద్దకు వచ్చినదానిం దిని తృప్తిచెంది జీవించుచున్నది. దానిం జూచి పుట్టించినవాఁడు పెట్టక మానఁడనియు, యదృచ్ఛాలాభసంతృప్తి సర్వదుఃఖహరంబనియు గ్రహించితిని.

పరమహంసధర్మములు

ప్రహ్లాదా ! జంటింగగతిఁ జూచి విషయాసక్తి యనర్థదాయకం బని గ్రహించి విరక్తిఁజెందితిని. అజగరస్థితిం జూచి యూహలువదలి దొరకినదానితోఁ దృప్తినొందుచు దొరకనినాఁడు ధీరుడనై యుపవసించుచునుండు. ప్రాప్తంబు లేశమైనను దిగులుపడను; బహుళంబైననాఁడు బూరటింపను. అది సంపన్నంబగుఁగాక; రసహీనమగుఁగాక; రేపా మాపా యెప్పుడేని నిడుదురుగాక. ఆసంగతులే స్ఫురింపవు. వస్త్ర ధారణం బెట్లందువా ? దుకూలమో ధౌతాంబరమో చర్మమో నారయో యేది దొరకినను ధరింతు. శయనవిషయ మేమందువా ? కటిక నేల యొండె శ్మశానవాటినొండె నెండేనియుఁ బరుండుదు. శ్మశానవాటి శయనంబునకును బ్రాసాదాంతరవర్తకమృదుశయనంబులకు భేదము నామదికిఁ దోపదు. జలకంబు లాడించి పట్టుపుట్టంబులుగట్టి యలంకరించి గంధంబులుపూసి గజాశ్వరథంబుల నెక్కించి త్రిప్పుదురేనిఁ దిరుగుదు. అట్లుకానినాఁడు దిగంబరినై చరింతు. నిందాస్తుతులకు వ్యసనసంతో

మంబు లందుట లేదు; ప్రతినిదాస్తుతులు చేయుట లేదు. కోరిక లెవ్వయు లేవా? యని యందువా? సర్వభూతహితంబును భగవదేకాత్మకత్వంబుఁ గోరుదు మఱియొండు గలుగదు.

ప్రహ్లాదా! ఈస్థితి గలుగుట యెట్లందువా? మనోవ్యాపారంబు నశించెనేని యీస్థితి సిద్ధించును. మనోవ్యాపారం బెట్టిదందువా? జాతి రూపాదివికల్పము మనోవ్యాపారలక్షణము. అట్టివికల్పము నశించి నప్పుడు మనస్సు వృత్తిరహితంబగు. మనోవృత్తిరహితంబగు టెట్లందువా? మనస్సును సాత్త్వికాహంకారమందు లయింపవలయు. అప్పుడు మనోవిభ్రమము నశించు. ఆవైకారికంబును మూలప్రకృతియందును దానిని ఆత్మానుభూతియందును లయింపవలయు. అప్పుడు తత్త్వదర్శనంబగు. దానితోడ వాంఛలు నశించు. అనంతరము తత్త్వమనన శీలుఁ డగు. తత్ఫలంబుగా సాత్త్వభూతినిష్ఠ సిద్ధించు. అప్పుడు విరతుఁ డగు. లయంబనఁగా అనుసంధానముచేయుట యని భావము.'

ధర్మనందనా! ఆయతి యట్లుచెప్పి విరమించెను. ప్రహ్లాదుఁడు పరమహంసధర్మంబులను విని మహాప్రీతినొంది యయ్యతిని బూజించి స్వస్థానంబునకుఁ బోయెను. ధర్మజా! యతివృత్తి యజగరవృత్తియగుఁ గావున నయ్యతిని అజగరుఁ డనిరి. అజగరము వాయుభక్షణముతో నుండును.

గృహస్థుఁడు - జ్ఞానసంపాదనము

మునులారా! ధర్మనందనుఁడు ప్రహ్లాదపరమహంసలసంపాదంబు విని 'దేవర్షి సత్తమా! నీ వచించినపదవి నాయట్టిమూఢమతిగృహస్థునకు లభ్యమగునా?' యని యడిగెను. నారదుఁడు వాని కిట్లనియెను.

'ధర్మసుతా! నీప్రశ్న లోకోపకారమగు; వినుము. గృహస్థునకుఁ గర్మాచరణము తప్పదనియు, కర్తములతోడ ఫలోదయంబును ఫలభోగార్థము శరీరధారణంబును, ఆశరీరంబుతోఁ బునఃకర్తంబులును దత్ఫలభోగార్థమై పునశ్శరీరధారణముఁ బ్రవాహసరణి జరుగుచుండుఁ

గావున గర్తవిరతియు జ్ఞానోదయంబును దూరంబు లగుననియు భావింతువు గాఁబోలు! అట్టిశంక వలదు.

గృహస్థునకుఁ గర్తాచరణము విధివిధానమైననుఁ దత్ఫలానుభవం బెప్పుడు గలుగు? కర్తంబులను ఫలాభిసంధితోఁ జేసినప్పుడు తత్ఫలభోగావసరంబు గలుగు. గృహస్థుఁ డిది యెఱింగి స్వాశ్రమోచిత కర్తంబులను ఫలాభిసంధిరహితంబుగాఁ జేయవలయు. వానికర్తఫలం బేమగునందువా? ఫలము భగవదర్పితమగు. కర్తంబుల నట్లుచేయుశక్తి యెట్లు గలుగునందువా? అభ్యాసఫలంబుగా నట్టిది సిద్ధించును. అభ్యాస సాధనక్రమం బెట్లందువా? కర్తతత్త్వజ్ఞుల నుపాసించుచు, ఉపశాంతుల నేవించుచు భగవదవతారకథలఁ గాలోచితంబుగా వినుచు సత్పురుష సాంగత్యము నెఱపుచు బుత్రకళత్ర దేహాదు లశాశ్వతంబులగుట వాని యెడ మమకారమువదలి దేహధారణమాత్రపరుడై వర్తించుచు రాగద్వేషరహితుడై వర్తించుటయే సాధనక్రమంబగు.

త్రివిధవిత్తములు

ధర్మజా! విత్తములు దైవంబులనియు భౌమంబులనియు నాంతరిక్షంబులనియుఁ ద్రివిధము. వర్షాదులవలన జనించు సన్యాదులఫలంబు దైవవిత్తంబగు. ఖనిజాదులు భౌమవిత్తంబగు. అనాయాచితలబ్ధంబు లాంతరిక్షవిత్తంబులగు. త్రివిధవిత్తంబులను విహితకర్తములందే వినియోగింపవలయు. గృహస్థుఁ డూఱకున్నచో నుదరపోషణం బెట్లందువా? గృహస్థుఁ డూఱకుండరాదు. అతఁ డుదరపోషణార్థంబై యుచితవృత్తిని గల్పించి తత్ఫలంబును దేహధారణార్థము వలసినంత మాత్రమే యుపయోగింపవలయు. ఎన్నఁడు భోగపరుఁడు కాగూడదు. విశేషించి భోగించుట చౌర్యమగు. దానికి దండనము తప్పదు.

ధర్మజా! గృహస్థుఁడు మృగపక్షికిటపర్యంతము సకలప్రాణులనాత్మసామ్యంబున బుత్రతుల్యంబుగాఁ జూడవలయు. వాస్తవము విచారించినచో మర్త్యునకు మక్షికంబునకు నుపాధిభేదంబుతక్కు వేఱొందు

గలదా? గృహస్థుడు స్వార్జితమందు స్వప్రయోజనార్థము పోగా శేషించినదానిని సర్వభూతంబులకు నాచండాల శునకాంతము పంచిపెట్టవలయును. మూటగట్టరాదు. అతిథినత్కారంబునకుగా గామోపహతగానినతిని నియోగింపవలయును. కామోపహతయైనసతి యాపనికే దగదు.

ధర్మజా! కొందఱు భార్యకై ధనప్రాణంబులనుగూడ నుంకువ పెట్టుటయు, గురువునైనను దండ్రినైనను జంపుటయు, అవ్వలాసవతికి దాసానుదాసులై వర్తించుటయుఁ జూతుము. ఇదంతయు దేనినిమిత్తమై చేయుదురో విచారించువా? కేవల రతిసుఖార్థమేగదా! ఆసుఖంబు దేనికి? దేహమునకా? ఆత్మకా? దేహము జడప్రాయము. దానికి సుఖజ్ఞాన మెక్కడిది? ఆత్మకే యని యందువా? నిరంతరానందమూర్తియైనయాత్మకు సుఖాంతరం బెద్దిగలదు? ఆసుఖంబు దేని కనియందువా? అభిమానంబు తత్సుఖంబు ననుభవించుచున్నది. అభిమానమే సర్వానర్థమూలము. దానిని దృఢింపవలయును. అభిమానస్వరూపం బెద్దియని యడుగుదువా? 'నేను, నాది' అనుభావమే యభిమానస్వరూపంబగు. ఈయభిమానం బెట్లు పోవునందువా? వైరాగ్యత్యాగంబులఁ బోవును. తదర్థము గృహస్థుడు నాది యనుభావంబును వదలి యనుదినము దేవఋషినరభూతపితృగణంబును దానధర్మపూర్వకంబుగా యజింపవలయు. ఇవి వాని నిత్యయజ్ఞంబులగు.

యజ్ఞవిధానము

ధర్మజా! యజ్ఞాదులకుఁ గొన్నివిధులు గలవు. తత్సంబంధగ్రంథము వితాన మనఁబడు. ఆప్రకారముచేయఁబడుకర్తములు వైతానికంబులనఁబడు. గృహస్థుడు వాని వర్ణకర్తంబులను వైతానికంబుగా నిర్వర్తింపనగు.

దానాదికయోగ్యదినములు

ధర్మజా! గృహస్థుడు భాద్రపదశుక్లపక్షంబున మాతాపితృలకును, వారిభాంధవులకును, యథాశక్తి మహాలయశ్రాద్ధంబు గావింపనగు.

ఉత్తరాయణ దక్షిణాయన ప్రారంభదివసంబులును, విషువు లనబడు
మేషతులాసంక్రాంతలును, వ్యతీపాతదినక్షయంబులును, సూర్యచంద్ర
గ్రహణదినంబులును, ద్వాదశీశ్రవణంబులును, అక్షయతృతీయయు,
కార్తికనవమియు, హేమంతశిశిరంబులందలి యష్టకాచతుష్టయంబును,
మాఘమాసాంతరరథసప్తమియు, మఖపూర్ణిమయు, మాసనక్షత్ర
సహితపూర్ణచంద్రరాకయు, న్యూనచంద్రయు క్షయేనయనుమతియు,
అనూరాధాశ్రవణోత్తరాత్రయయు క్షద్వాదశియు నేకాదశియు జన్మ
నక్షత్రశ్రవణాయు క్షదివసంబులును సర్వవిషయశ్రేయోదాయకపుణ్య
వాసరంబులు గావున నట్టిదినంబులందు గృహస్థుడు స్నానజపహోమ
తపోదేవద్విజార్చనంబులు పితృభూతంబులపేర దానంబులు గావించిన
యెడల నాయుర్వృద్ధియు సంతశ్చేయోవిశేషంబులును గలుగు.
మఱియు భార్యాపుంసవనదినంబునను బుత్రజాతకర్త సమయంబునను దన
యజ్ఞదీక్షాకాలంబునను బ్రేతసంస్థారకాలంబునను పితృసాంవత్సరికమృతా
హస్సులందును గావించు శుభకర్తంబు లెంతయు శుభస్కరంబులగు.

దానాదిశుభకర్తయోగ్యప్రదేశములు

ధర్మజా! దానాదులకుఁ గాలనిర్ణయమేగాక దేశనిర్ణయంబును
గలదు. దేశనిర్ణయం బెట్లందువా? సత్పురుషుడు భగవద్భింబమగు.
అట్టివాఁ డెందుండునో యాప్రదేశము పుణ్యతీర్థము నాఁబడు. భగవ
త్పూజలు జరుగుచుండు ప్రదేశంబులును బురాణప్రసిద్ధగంగాదినదులు
ప్రవహించు ప్రదేశంబులును బుష్కరసరోముఖ్యప్రదేశంబులును గురు
క్షేత్రంబును హయశిరఃప్రయాగపులహాశ్రమంబులును నైమిశంబును
ఫల్గునంబును నేతువును బ్రభాసక్షేత్రంబును గుశస్థలియు వారాణసియు
మధుపురంబును బంపాసరోవరంబును బిందుసరస్సును బదరీనారాయణా
శ్రమంబును సీతారాములుండిన యాశ్రమాదులును మలయమహేం
ద్రాదులును శ్రీహరివిగ్రహంబులుండు స్థానంబులును దపోవిద్యాదయా
మయ బ్రహ్మణివాసంబులును బుణ్యతమస్థానంబు లగు. అవిశ్రేయస్కా.

ములకు నెంతయు సేవ్యంబగు. అందుఁ గావించుధర్మంబులు శతగుణఫలంబిచ్చును.

దానంబులకుఁ బాత్రనిర్ణయము

ధర్మజా! పాత్ర మెఱిగి దానంబు చేయవలయు. అపాత్రదానంబునఁ జేటు గలుగు. ఉత్తమపాత్ర మెవఁ డందువా? చరాచరమయుం డెవ్వఁడో యాభగవంతుఁడు మహోత్తపాత్రం బగునని విబుధులు పల్కిరి. ఒకరిమాటయేల? నీ రాజసూయయాగంబునకు సురలు సిద్ధులు బ్రాహ్మణులు సనకాదిమహామునులుగూడ వచ్చిరి. ఎల్లరునుగూడి ప్రథమ పూజకు నెవ్వని నిశ్చయించిరి? శ్రీకృష్ణభగవానునేగదా. వానికేగదా యగ్రపూజ యొనర్పితివి. భగవత్పూజ సర్వభూతపూజ యగు. అది యెట్లందువా? భగవానుఁడు నిఖిలజీవరాశిసంకీర్ణ విశ్వమహావృక్షంబునకు మూలమై వివిధజీవకోటిని సృజించి యాయుపాధులందుఁ బురుషుఁ డను పేర నుండు. కావున భగవత్పూజ యనఁగా సర్వప్రాణికోటిపూజయగు. ఆయుపాధులలో నెద్దానియందు జ్ఞానాధిక్యము గాన్పించునో యది సత్పాత్రమగు.

పూజావిధానము

ధర్మజా! అంతర్యామిపూజ మొట్టమొదట చెల్లుచుండెను. తర్వాత నుపాధి తారతమ్యంబునుఁబట్టి యంతర్యామియందుఁగూడఁ దారతమ్యంబులు కల్పింపఁబడెను. తత్ఫలంబుగా న్యూనతాధిక్యతలు రాగద్వేషంబులు పరస్పరస్పర్ధలు సంభవించెను. త్రేతాయుగమందుఁ బెద్ద లిది గ్రహించి పూజార్థము భగవత్ప్రతిమల నేర్పఱచి తత్ప్రతిమా పూజలను విధించిరి. నాటనుండి కొందఱు ప్రతిమాదులందు భగవంతుని నుపాసించుచు. ప్రతిమలు బహువిధంబులైనను వానిలో నెల్ల నంత ర్యామియై భగవంతుఁ డొక్కండే కలఁడు. విగ్రహభేదంబులఁబట్టి భగవ

దేవులను నూపించి పూజింపరాదు. భేదభావములతోఁ జేసిన పూజలు నిరర్థకములు.

బ్రాహ్మణమాహాత్మ్యము

ధర్మజా! వేదము భగవంతునినుండి జనించుటఁజేసి యది భగవంతుని యగు. ఆమూర్తిని దాపోవిద్యాపరితోషపూర్వకముగా నెవరు ధరింతురో వారు బ్రాహ్మణు లగుదురు. ఆకారణమున వారు పురుషులలో నెల్ల నుత్తము లగుదురు. ఇందులకు నిదర్శన మేమందువా? ఎవనిపాదపరాగంబు ముల్లోకంబులకుఁ బవిత్రతను గూర్చునో యాకృష్ణ భగవానునకు బ్రాహ్మణుఁడు పరదైవంబుట. ఇతఁ జెప్పనేల?

ధర్మజా! మోక్షము పరమప్రాప్త్యము. ఎల్లధర్మంబులు మోక్షార్థ మగు. గావున మోక్షంబు సర్వధర్మసారం బనబడు. మోక్షప్రాప్తికై లోకులు వారివారివర్ణాశ్రమరుచులంబట్టియు మనఃపరిణతింబట్టియు సాధనంబులను గ్రహింతురు. ఆకారణమునఁ గొందఱు కర్తవ్యమును గొందఱు తపస్సును గొందఱు స్వాధ్యాయంబును గొందఱు ఆధ్యాపనంబును గొందఱు జ్ఞానంబు నాశ్రయింతురు.

కర్మవరులైనదివిజులకు శ్రాద్ధాదులందు హవ్యకవ్యంబులు విధివిధాన మగు. దేవతోద్దేశంబుగా నియ్యబడునది హవ్యంబనియుఁ బితృల నుద్దేశించి యియ్యబడునది కవ్యంబనియుఁ జెప్పబడు. ఆరెంటిని జ్ఞాననిష్ఠుల కిచ్చినప్పుడే ఫలంబు గలుగు. జ్ఞాననిష్ఠులు లభింపనినాఁడు యోగ్యతను విచారించి యన్యుల కియ్యనగు.

శ్రాద్ధమునకు నిమంత్రణ నియమముగలదు. దైవస్థానంబున నిద్దఱును పితృస్థానంబున ముగ్గురనుగాని లేక యొక్కనిగాని నిమంత్రింప నగు. శ్రాద్ధవిస్తారం బెన్నడుఁ దగదు. కలిమిగలదని శ్రాద్ధాద్రవ్యంబును విస్తరించి చెచ్చించుట విధి ధిఃకారంబగు. శ్రాద్ధాన్నంబు హరిదైవతంబుగా నీయబడుచున్నది. ఒక్కొక్కప్పుడు నీవారాన్నంబు నీయవలసివచ్చు. అది దోషముగాదు. ఎద్దానినిగాని సత్పాత్రకు భక్తితో సమర్పింపవలయు.

అట్లు చేసినప్పుడే యది యక్షయమై యీప్సితంబులఁగూర్పు. అన్నంబును దేవముషిపితృభూతంబులకు మొదట సమర్పించి తర్వాత బంధుజనులఁ దృప్తిచేసి శేషంబును గర్త వినియోగింపనగు. అట్లుచేయునప్పుడు సర్వము భగవద్రూపమే యనుభావంబుతోఁ జేయవలయు. ధర్మతత్త్వ విదుడు శ్రాద్ధమందు మాంసంబును బెట్టఁడు; దానుఁ దినఁడు. హింసాత్మకాన్నంబుకంటె నీవారాధ్యన్నంబునే శ్రాద్ధదేవతలు వరింతురు.

హింసా తత్త్వము

హింస యనునది మానసికము వాచికము కాయకము అని త్రివిధంబు. ధర్మపరులు త్రివిధహింసను వర్జింపవలయు. 'అహింసాపరమో ధర్మః' అని శాస్త్రము ఘోషించుచున్నది. అహింసకన్న నుత్తమధర్మంబు గలుగదు. ఆకారణంబున యజ్ఞ వేత్తలైనజ్ఞానులు కర్మయజ్ఞంబులను వదలి నిష్క్రియ్యులై జ్ఞానదీపితంబైన యాత్మసంయమ రూపయజ్ఞంబుఁ గావించు తురు. భూతంబులు ద్రవ్యయజ్ఞపరులను జూచి 'కటా! వీరు సుంతేనియు నాత్మతత్త్వంబును విచారింపరు. కరుణ యనునది వీరియందు వెదకినను గానరాదు. నిట్టనిలువునఁ బ్రాణంబులఁ బాపుదురు. మాప్రాణంబులకు నెప్పుడు ముప్పు రానున్నదోగదా' యని తీరినిచింత మ్రందుచుండు. ధర్మము ప్రథానముగాని వస్తువు ప్రథానముగాదు. ప్రాప్తం జేదో యదే ధర్మయోగ్యం బగు. ఎవఁడు ప్రాప్తంబును సంతృప్తితో నిత్య నైమిత్తిక క్రియలందు వినియోగించునో యతఁడే ధర్మవిదుఁడు.

అధర్మ విచారము

ధర్మజా! అధర్మం బెన్నఁడుఁ గూడదు. దానికి విధర్మ, పరధర్మ, ఆభాసధర్మ, ఉపమాధర్మ, ఛలధర్మంబు లని శాఖ లైదు గలవు. ఏది స్వధర్మహాని గావించునో యది విధర్మమగు; తనకుఁగూడ నిదియుఁ బరులకు యోగ్యమైనదియుఁ బరధర్మమగు. వేదవిరుద్ధమై పాపండాదుల చేత నాచరింపఁబడునది ఉపమాధర్మం బగు. బాహ్యదృష్టికి ధర్మము వలె దోచుచున్నదియు ధనార్థమై లోకంబును గనుమూసి దంభపూర్వ

కంబుగాఁ జేయఁబడునదియు శాస్త్రానుమతము గానిదియు స్వేచ్ఛాప్రమాణంబై నదియు నగుకార్యము ఆభాసధర్మంబగు. ఛలధర్మంబునందు మోసగించుటయే పరమాభిప్రాయము. అది యర్థచ్ఛలంబని శబ్దచ్ఛలంబని ద్వివిధంబు. గోదానంబును బ్రకటించి చావనున్నగోవు నిచ్చి గోదానధర్మం బొనర్చితినిగదా యని భావించుట అర్థచ్ఛలంబగు. పదుగురుదాశభోజనం బిడుదునని చెప్పి యొక్కనికీ బెట్టి చెప్పినట్లుచేసితి ననుట శబ్దచ్ఛలం బగు. ఈయేనింటినిఁ గలలోఁగూడఁ దలంపరాదు.

స్వధర్మప్రభావము

ధర్మజా ! స్వభావవిహితధర్మము స్వధర్మమగు. అది తనశాంతికే గాక పరోపశాంతికేఁగూడ సమర్థంబగు. స్వధర్మంబు గావించి యది చాలదేమో యను భ్రాంతిచేతనేని బరధర్మం బొచరింపరాదు. అట్లు చేసినప్పుడు హితఫలంబు సిద్ధింపకపోవుటయేగాక విపరీతఫలంబుగూడ సంప్రాప్తమగు.

ధర్మార్థముగాని యాత్రాదులకుఁగాని స్వధనంబునే వినియోగింప వలయు. ధనము లేనినాఁడు మిన్నకుండనగు. అంతియగాని పరుల నెంత మాత్రం బర్థింపరాదు. దారిద్ర్యంబునఁజేసి ధర్మము చేయలేనివారిగతి యేమందువా ? అతఁ డాత్మారాముని సేవింపనగు. అది కోటిధర్మంబుల పెట్టుగు. వానికీ బూటగడచుట యెట్లందువా ? అజగరచరిత్ర వినవా ? నిత్యసంతుష్టునకు లోకమెల్ల శివమయంజే యగు. అట్టివాఁడు భోజనము దొరకనినాఁడు దోసెడు నీరు ద్రావి తృప్తిచెందు. కృపణుఁ డెవఁడందువా ? జిహ్వోపస్థలసుఖంబుఁ గోరువాఁడే కృపణుఁడు. వానిగతి కుక్కగతి యగు.

ధర్మజా ! లోభం బెవ్వనికి నెన్నఁడుఁ దగదు. కామక్రోధంబు లకు నంతము గలదుగాని లోభంబునకు మేరయే లేదు. ఎట్లందువా ? కామం బనునది యన్నోదకాకృతినుండు. అన్నోదకంబులచేతఁ గాము బును దనుపవచ్చు. క్రోధము హింసాత్మకమగు. వైరివధతోడ నది

చల్లారును. లోభంబునకు నంతంబు గానరాదు. దిగ్బయంబు గలుగుఁ
గాక; సర్వలోకాధిపత్యము చేకూఱుఁగాక; లోభంబు తీరదు. రాజా!
బహుజ్ఞులును సంశయనివర్తకులును సదసద్విభులు నని వేరుపడ్డపండితులు
గూడ సంతృప్తిలేమింజేసి యధఃపతితులై రనఁగా లోభశక్తి జెప్పవల
యునా? లోభఫలం జేమందువా? అసంతృప్తియు దేజోవిద్యాతపోయ
శస్సులకు హానిగలుగుటయు సద్యఃఫలంబు.

కామాదిజయోపాయము

ధర్మజా! కామాదివైరులను జయించుట యెట్లందువా? సంకల్ప
త్యాగంబునఁ గామంబును, కామత్యాగంబునఁ గ్రోధంబును, దృశ్య
మిథ్యాత్వజ్ఞానంబున లోభంబును, అద్వైతానుసంధానంబున భయం
బును, ఆత్మానాత్మవివేకంబున మోహశోకంబులను, సత్సంగత్యంబున
దంభంబును, మకానంబున యోగాంతరాయలోకవార్తాదులను, దేహ
ద్యభిమానత్యాగంబున హింసను, కృపాపూర్వకహితాచరణంబున
భౌతికదుఃఖంబును, సమాధివలన దైవికదుఃఖంబును, ప్రాణాయామాది
శక్తివలన దైహికదుఃఖంబును, సాత్త్వికాహారాదిసేవలన నిద్రను,
సత్త్వంబున రజస్తమస్సులను, ఉపశేమంబున సత్త్వంబును గురుభక్తి
వలన సర్వంబును జయింపనగు.

గురుభక్తిప్రభావము

ధర్మజా! గురుభక్తియం దంతప్రభావముగలదా? యని శంకిం
తువా? గురువు జ్ఞానదీపిక ననుగ్రహించును. జ్ఞానదీపిక నిచ్చువాడు
సాక్షాద్భగవత్స్వరూపుఁ డగుఁగాని యేతన్నాత్మఁడుగాఁడు. అంతటి
వానిని లోకసామాన్యునిగాఁ దలంచుటకుఁ గారణ మేమందువా?
అజ్ఞానమే కారణము. అట్లు తలంచినందులకు నిదర్శంబు గోరుదువా?
నిదర్శనార్థంబు వెదుకఁ బనిలేదు. ఇదే సీమ్రాలనున్న శ్రీకృష్ణభగ
వానుఁడే నిదర్శనము. సాక్షాద్భగవంతునిఁ బ్రధానపురుషేశ్వరుని
లోకైకగురువును వీనిని మనుష్యమాత్రునిగా భావించి వర్ధించుట

నీకును స్పష్టమేగదా. ఈమహాత్ముడు సామాన్యులకు సామాన్యుడే యైనను యోగీశ్వరులకు ధ్యానమూర్తి యగుక్రియ గురువు వాని పుత్రాదులకు నరమాత్రుడేయైనను శిష్యులకు సాక్షాత్పరమాత్ముడేయగు.

మోక్షసాధనములు

ధర్మనందనా! మోక్షంబునకుఁ గామాదిజయంబును నియతేంద్రియ త్వంబు నాత్మధ్యానపరత్వము సాధనంబులగు. శాస్త్రంబులు వల్లించినంతనే ఫలము లేదు. శాస్త్రము మార్గదర్శియగు. ఆమార్గంబునుబట్టి నడిచినఁగదా గంతవ్యంబుఁ జేరుదురు. కృష్యాదులు నిష్టాపూర్తాదులుఁ దగవా యని శంకింతువా? కర్తంబు లెట్టివైనను గర్తకు బహిర్ముఖత్వంబును గలిగించి వానిని సంసారంబునఁ ద్రోయును. ఏనియమంబులు ధ్యానధారణ సమాధులఁ గూర్చునోపునో యవిమాత్రమే మోక్షసాధనంబు లగు.

మనోజయము

రాజా! మనస్సు చంచలా చంచలంబనియు దానిని నిలుపుట యెట్లనియు నడుగుదువా? బహిర్వస్తుసంయోగంబు గలిగినప్పుడు మన శాచ్ఛిచల్యంబు గలుగు. ఆ సంయోగంబు గలుగకుండుటకై నిర్జనమైన ప్రదేశంబున నేకాకిగా నుండవలయు. ఆ ప్రదేశమందు సమస్థలంబును శుభ్రపఱచి స్థిరసుఖాసనంబును గల్పించుకొని వంకరలేకుండునట్లు కూర్చుండి ప్రణవపూర్వకంబుగా యోగనిష్ఠఁ బూని యథాప్రాప్త భిక్షున్నంబుతో దేహధారణముచేయుచు వచ్చినచోఁ గాలక్రమంబున మనోమర్కటవ్యాపారంబులు శమించును.

ప్రాణాయామ ప్రకారము

ధర్మజా! యోగారంభమునకుఁ బూర్వము ఘటశుద్ధి చేయవలయును. దానినే ప్రాణాయామ మందురు. అది రేచక కుంభక పూరకంబు లని త్రివిధంబు. అట్లు ప్రాణాపానంబుల నిరోధించి నాసాగ్రంబును జూచుచున్నాడో యనునట్లు దృష్టిని నిలిపి యోగం బారంభింపవలయును. ప్రారంభంబున మనస్సు నిలుకడచెందక పఱవసాగును. దాని

యిచ్చప్రకారము పోసీయవలయును. అది యట్లు పఱచిపఱచి యలసట చెంది మఱలి యథాస్థానముఁ జేరును. అప్పుడు దానిని బంధింపనగు. అవ్విధంబున నభ్యాసము చేయుచురాఁగాఁ గొంతకాలంబునకు నేకాగ్రత సిద్ధించును.

మిథ్యాసన్యాసము

రాజా! గృహము ధర్తార్థకామంబులకు తేత్రంబగు. గృహమందుండి యామూఁటిని యథాశాస్త్రము నేవించుచుఁ గ్రమక్రమంబుగా వానిని సన్యసించుట క్రమసన్యాసమగు. అట్టిసన్యాసము స్థాయియై ముక్తిదాయకంబగు. అట్లు చేయక కేవల శాస్త్రజ్ఞానప్రేరితులో యాప ద్బాధితులో యై శ్మశానవైరాగ్యంబుఁ గాంచి గృహంబువిడిచి సర్వము సన్యసించినట్లు కొంతకాలముపుచ్చి మఱల గృహస్థులగుదురు. అట్టివారివర్తనము కక్కినకూడు దినుటంబోలు. కార్యసాధనంబునకు యోగ్యతలేనినాఁడు దానికై పూనరాదు. పచ్చికాయఁ దెచ్చి పండ వేయ ఫలమగునా?

నిషిద్ధత్యాగాదులు

రాజా! గృహస్థునకుఁ గర్తవ్యగంబును, వటువునకు వ్రతత్యాగంబును, వనస్థునకు గ్రామనేవాభిరతియు, యతికి నిందియవరత్వము నిషిద్ధములు. నిషిద్ధంబులను నేవించునట్టి యాశ్రమకులు రెంటఁజెడిన రేవడు లగుదురు.

జ్ఞాని - దేహపోషణము

ధర్మజా! జ్ఞానియైనను దేహపోషణము వలదాయందురు. దేహ ధారణంబునకు దేహపోషణంబునకు భేదము గలదు. పోషణ శబ్దమందు భోగభావము గర్భితముగా నున్నది. భోగమన్నంతనే తలంచినవెల్ల సంతరించి యనుభవించుట యగు. దానికి నాద్యంతంబులు గలుగవు. మఱియు దేహోత్తభావంబు దాని నంటియుండు. ఆభావము గలవాఁడు జ్ఞాని కానేరఁడు. జ్ఞానిశబ్దంబునకు నర్థమేమి? దేహము వేటు, ఆత్మ వేఱనియు; ఆత్మకు జననమరణంబులుగాని యిచ్ఛాక్రియలుగాని లేవ

నియు, దేహంబనునది ప్రార్థకర్తఫలము దానిభోగాధము నిర్మించిన ఘటం బగుననియు, భోగానంతరము దేహము నిలువదనియు నిశ్చయ భావము గలిగి, యాదేహధారణంబునకుఁ దగినమాత్రము కూర్చుచు భావంబు నాత్మయందే యుంచువాఁడు జ్ఞానియగు. అట్టివాడు ప్రాప్తముతో సంతృప్తుడగు. అంతియగాని యతఁడు పదార్థనేకరణక్రియా పరుడై తత్ఫలంబుగాఁ విషయవాసనావశుఁడు గాఁడు.

జీవుని విజయయాత్ర

ధర్మజా! శరీరంబను రథంబునకు ధర్మాధర్మాభిమానంబు లను చక్రంబుల రెంటికె దగిలించి, దశవిధప్రాణరూపమైన యక్షంబును గూర్చి, యింద్రియంబులను గుఱ్ఱంబులఁ బూన్చి బుద్ధిని సారథిగా నియమించి కల్లెంబునుబట్టి చిత్తంబును బెనుబంధముగాఁజేసి, ప్రణవధనుర్ధరుడై శుద్ధజీవుని శరంబుగా సంధించి జీవుఁడు తద్రథంబు నధిష్ఠించి పరబ్రహ్మంబును లక్ష్యముగాఁ జేసి, శబ్దాదివిషయజయరూపమైన గంతవ్యస్థానంబు నకుఁ దరలుననియు, ఆజీవుని రజస్తమస్సత్త్వప్రకృతులు రాగద్వేషలోభశోకమోహభయమదమానావమానాసూయలు మాయాహింసా మత్సరరజఃప్రమాదతున్నిద్రలు మున్నగు పరివారంబుతో మార్గమధ్యమందు నడ్డగించుననియు, అతఁ డప్పుడు భగవద్బలంబు నాశ్రయించి, జ్ఞానఖడ్గంబుచేత వైరుల నడంచి గంతవ్యంబునుజేరి యాత్మానందపీఠి నధిష్ఠించి యుపశాంతుడై రథాదిసకలపరికరంబులను వదలివైచుననియు బుధులు వచింతురు. రథికుఁడు జాగరూకుఁడు గాఁడేని, వానిసారథి యసద్బుధివశుఁడగు; రథ్యంబులు నసదింద్రియపరంబులగు. సారథియు నశ్వంబులు నాజ్ఞకు లోబడక తప్పుదారిఁ ద్రొక్కి విషయశత్రువులకు నప్పగింతురు. ఆశత్రువులు జీవుని వానిపరికరంబులతోడ వశపఱచికొని పట్టి సంసారకూపంబునఁ ద్రోయుదురు.

కర్త వి భాగములు

ధర్మజా! కర్తము వైదికంబనియు లౌకికంబనియు రెండువిధములు. లౌకికంబు జీవికావృత్తిరూపం బగు. వైదికంబు మఱలఁ బ్రవృత్తము నివృ

త్తము నని రెండువిధములు. ప్రవృత్తము పునరావృత్తికిని నివృత్తం బమృతంబునకుఁ గారణంబు లగు. ప్రవృత్తము మఱల నిష్టము పూర్తము నని రెండువిధంబులు. శ్రేయోనాదిహింసకర్తృంబును, ద్రవ్యమయకర్తృంబును, కామ్యకర్తృంబును, ఆసక్తిపూర్వకాగ్నిహోత్రాదికంబును, దర్శపూర్ణ మానంబులును, చాతుర్తాస్యంబును, పశుయజ్ఞంబును, సోమయాగంబును, వైశ్వదేవంబును, బలిహారణంబును ఇష్టరూపకర్తృంబు లగు. దేవాలయ వనకూపతటాకాదినిర్దాణంబులు పూర్తరూపకర్తృం బగు.

జీవుని ప్రయాణమందలి మజిలీలు

రాజా ! ప్రతికర్తృంబునకు ఫలంబు గలుగుననియు, ఫలకాంక్షతోఁ గర్తృంబును జేసినప్పుడు తత్ఫలంబును గర్తృ యనుభవించక తప్పదనియుఁ దెలిపితిని. ఫలంబులు చిత్రవిచిత్రంబులుగా నుండు. ఫలంబునుబట్టి యనుభవవిధానంబును బహుగతుల నుండు. అనుభవంబునకుఁ దగినస్థాన ములుగూడఁ గలవు. ఆస్థానంబులను జేరుటకు నడుమ మజిలీ లుండు. ఒక్కొక్కమజిలీకి నొక్కొక్కయధిదేవత నియమింపఁబడెను.

పురోడాశాది ద్రవ్యయజ్ఞ ఫలంబును గోరినజీవుఁడు స్థూలశరీరం బును వదలినవెంటనే లింగశరీరము దాల్చి ధూమాంతర మను మజిలీ చేరును. అందున్నయధిదేవత యాజీవుని వెంటఁగొనిపోయి రాత్ర్యధి దేవతకు నప్పగించును. అయ్యధిదేవత వానినందుండి తరలించి కృష్ణ పక్షాధిదేవతకు నప్పగించును. ఆదేవత మఱల వానినందుండి తరలించి దక్షిణాయణాధిదేవతకు నప్పగించును. ఆదేవత వానిని సోమలోకంబుఁ జేర్చు.

జీవుని పునర్జన్మము

జీవుఁ డచ్చటఁ దా ననుభవించవలసిన భోగఫలంబుల ననుభవించును. భోగానుభవము తీరినంతనే వాని లింగశరీరము నశించును. అతఁడు కేవలసూక్ష్మశరీరముతోనుండు. ఆశరీరము వర్షముతోడ భూమికి వచ్చి యోషధులను వీరుధాదులను జేరును. జీవుఁడు వాని కర్మఫలాను

సారంబుగా నెట్టియుపాధిని గ్రహింపవలసియున్నదో యట్టియుపాధి గల తలిదండ్రులు నరులొండెఁ బశుపత్యైదులొండె నయ్యోషధులను భుజించుటగు. ఓషధు లట్లు భుక్తములై తదుపాధులందు రక్తరూపంబుఁ దాల్చి రేతస్సుగా మాఱి పిండాకృతివహించి యథాకాలంబున బహిర్గత మగు. రాజా! పురోడాశాదిద్రవ్యఫలంబు లట్లు పరిణామమొంది దేహంతరారంభకము లగుచున్నవి.

నివృత్తిపరజీవుల ప్రయాణము

రాజా! నివృత్తిపరులయింద్రియంబులు జ్ఞానదీపితంబులై యుండు. ఆజ్ఞానశక్తిబలంబున వారు తమయింద్రియంబులను సంకల్పాత్మకమనంబు నందు లయింతురు. మనస్సు వికారాత్మకము. దానిని విద్యాలక్షణమైన వాక్కునందును దానిని వర్ణసమామ్నాయమందును దానిని సర్వాత్మకం బైన ఓంకారమందును దానిని బ్రాణమందును లయింపజేయుదురు. ప్రాణము సూత్రాత్మ యనఁబడు. సూత్రాత్మను బ్రహ్మమందు సమన్వయిం తురు.

అనంతరము జీవుఁడు శరీరంబును వదలి యగ్ని దేవతను జేరు. ఆ దేవత యాజీవుని సూర్యాభిమానిదేవతకు, అది యహరభిమానిదేవ తకు, అది పూర్వాహ్నాభిమానిదేవతకును జేర్చును. ఆ ట్లాజీవుఁడు శుక్ల పక్ష పూర్ణిమోత్తరాయణాభిమానిదేవతలను గ్రమముగా గడచి బ్రహ్మ లోకము చేరును. తర్వాత బ్రహ్మతోడ ముక్తి గాంచు.

శరీరత్రయము

రాజా! శరీరము స్థూలము సూక్ష్మము కారణము అని మూఁడు విధములు. ఆమూఁడు నొండొంటిలో నిమిడియుండు. స్థూలశరీరంబును విశ్వాడనియు సూక్ష్మశరీరంబును తైజసుండనియు, కారణశరీరంబును ప్రాణాడనియు వచింతురు. స్థూలము సూక్ష్మమందు లయించు; సూక్ష్మము కారణమందు లయించు. అనఁగా నేమందువా? ప్రాణంబు వెడలినంతనే స్థూలమందలిశక్తులు సూక్ష్మంబును జేరును. స్థూలము శవాకారంబున

నందే పడియుండు. దానికి దహనక్రియాదు లొనర్తురు. సూక్ష్మము ప్రయాణమై పోవును. అది కొంతదప్పు, చని తర్వాతఁ బోవుటకు నోపమింజేసి తనశక్తులను గారణంబులో లయింపఁజేసి తాను నశించును. ఆకారణము కర్తృభోగంబులనుభవించి పునర్జన్మంబునకు సంకరమగుచున్నది. (ఈవిషయమున మతభేదములు గలవు). నివృత్తిమార్గపరులకారణశరీరము సాక్షీస్వరూపంబున నున్న తురీయమందు లయించును. తురీయమే యాత్మఁ డనఁబడు. అయ్యాత్మఁడు స్వస్వరూపంబున నుండుటయే ముక్తియనఁబడు.

యానద్యయము

రాజా! ప్రవృత్తిపరులమార్గము ధూమాదియానంబనియు, నివృత్తిపరులమార్గంబు అగ్న్యధికంబనియుఁ దెలిపితి. ధూమాదియానంబును పితృయానంబనియు, రెండవదానిని దేవయానంబనియుఁ జేర్కొందురు. ఈరెంటిని వేదము బోధించుచున్నది. ఆరెంటిని శాస్త్రదృష్టిచేతఁ బరిశీలించినవాఁడు దేహస్థుఁడయ్యు మోహవశంబు గాఁడు. కారణమేమందువా? జ్ఞానమే కారణము. జ్ఞానకార్య మేమందువా? సర్వవ్యాప్తియై యాత్మఁ డుండు. వాని బింబంబు శరీరాంతరంబునందుఁ బ్రతిఫలించినప్పుడు తత్ప్రతిబింబంబును జీవుఁ డందురు. ప్రతిబింబంబునకు స్వతస్సీతి గలుగదు. ఈరహస్యంబును జ్ఞానము బోధించును. మఱియు నింద్రియార్థంబులెల్ల నాభాసమాత్రంబులేగాని పరమార్థంబులు గావని జ్ఞానబోధచేతనే స్పష్టమగు.

రాజా! వృక్షంబును నిదర్శనంబుగా గ్రహించుదము. వృక్షంబు పంచభూతంబులవలన నేర్పడుచున్నది. వృక్షమున్నపుడు దానినీడ యుండు. అనీడయొక్క తత్త్వమేమి? అది పంచభూతసంఘాతంబుగాని, తద్వికారంబుగాని, తత్పరిణామంబుగాని, తద్భిన్నంబుగాని, తదన్వితంబుగాని యేదియుఁ గాదు. అట్లే దేహాదికముగూడనగు. అనఁగా నయ్యది మృషాభూతం బగు. పంచభూతంబులన్న నో యథి సావయవంబులు, అనఁగా

మహాసూక్ష్మంబులైన యవయవంబులచేత నేర్పడును. అవయవంబులు లేనిచో అవయవి గలుగఁడు. అవయవి యున్నప్పు డవయవంబు లుండక తప్పదు.

భ్రాంతికారణము

రాజా! సాదృశ్యంబునుబట్టి భ్రాంతి కలుగుచున్నది. పూర్వము చూచిన వస్తురూపంబును వేటొకవస్తువునందు నారోపించుట సాదృశ్య మగు. ఈభ్రాంతి యవిద్యాఫలము. అవిద్య నశించినప్పు డది తోడ్తోడ నశించుచున్నది. జగత్తు అనునది భ్రాంతిఫలము గావున దానిని మిథ్య యందురు.

సర్వము మిథ్య యగునేని విధినిక్షేపశాస్త్రంబులగతి యేమం దువా? స్వప్నావస్థను నిదర్శనంబుగా గ్రహించుదము. స్వప్న మే మిథ్యయగు. ఆస్వప్నములోనే మఱియొకస్వప్నంబును జాగరణంబు గలుగుచున్నవి. మిథ్యయైనస్వప్నములో మఱల స్వప్నజాగరణావస్థ లెట్లు గలుగుచున్నవో యట్లే మిథ్య యగుజగత్తులో నిదివిధి యనియు నిది నిక్షేపబనియు శాస్త్రము బోధించుచున్నది.

అద్వైతభావశాఖాత్రయము

రాజా! 'ఏకమేమి అద్వితీయ' మన్నప్పుడు భగవానుడు దక్క వేటొండు గలుగదని భావము. దీనినే అద్వైత భావమందురు. అది భావాద్వైతంబనియు, క్రియాద్వైతంబనియు, ద్రవ్యాద్వైతంబనియుఁ ద్రివిధము. వస్తువునందు భేదబుద్ధి లేకుండుట. భావాద్వైతము. నూలు దారములతో గుడ్డ నేయఁబడు. దారములు కారణము గుడ్డ కార్యంబు నగు. గుడ్డ యేర్పడినతర్వాతఁ గారణకార్యంబు లేకమై యొక్కరూపం బగు. అట్లే ప్రపంచము వేలు తత్కర్త వేఱని ముందుఁ దలంతుము. లోతుగా విచారించినప్పుడు వాని వేలుభావము పోయి రెండు నొక్క రూపంబగు. అనఁగా బ్రత్యేకభావంబులు నశించి యేకభావం జేర్పడుట భావాద్వైతమగు. అధికారి భేదమునఁ గర్త భేదంబు గలుగునని భావింప

కుండుట క్రియాద్వైతము. కర్తంబులెల్ల మనోవాక్కాయంబుల చేత జరుగుచుండు ననియు ఆత్మ ప్రేరేపించుచుండుననియుఁ దలంపక సర్వము సాక్షాత్పర బ్రహ్మమందు సమర్పించుట క్రియాద్వైతము. సత్కర్తంబు లొనర్చి సాధించు ఫలంబులెల్ల నాత్మైకభోగ్యంబను బుద్ధి లేకుండుట ద్రవ్యాద్వైతము. తనదేహం బెట్లో యట్లే సర్వప్రాణుల దేహంబులుఁ బంచభూతాత్మకంబులనియు భోక్త యాపరమాత్మఁడే యనియు నాలోచించి యెల్లరయర్థ కామంబుల నేకరూపంబునఁ జూచుట ద్రవ్యాద్వైతము. ఆత్మతత్త్వానుసంధానంబున నిష్కూడు భేదబుద్ధులు నశించును.

క్రియాసమయవివక్ష

ధర్మజా! ఆపత్సమయంబులందు స్వకర్తంబును మాని పరకర్తంబును జేయవలసినట్లు తటస్థించును. అప్పుడుగూడ నరుఁ డిచ్చవచ్చినట్లు వర్తింపరాదు. ఏకర్తం బెందు నెవ్వనికి నిషిద్ధముగాదో దానినిమాత్రమే చేయనగు. అట్లు చేయునప్పుడుగూడ భగవత్పరబుద్ధితోనే చేయవలయు. అది దోషము గానేరదు.

ధర్మజా! ధర్మాచరణనిష్ఠయు భగవద్భక్తియుఁ గలిగినప్పుడు దుష్టరంబులుగూడ సుసాధ్యంబు లగుటయేగాక శుభఫలంబు తప్పక సంప్రాప్తమగు. మీరు పడరానియాపదలఁ బాలయ్యు దిగ్విజయం బొనర్చి రాజసూయయాగంబుఁ జేయనోచుటకు మూలకారణంబేమి? మీస్వధర్మనిష్ఠయు భగవద్భక్తియు నివి రెండేగదా మూలకారణంబులు.

ధర్మ నందనా! గృహస్థుడు సన్యాసిపడయునదతిని బొందుటకు నెట్లు వర్తింపవలయునో చెప్పితిని. ఆధర్మంబుల ననుష్ఠించుగృహస్థునకుఁ గళ్యాణము సిద్ధము. కాబట్టి వేఱుచింతలు మాని మీరు మీస్వధర్మ నిష్ఠులై వర్తింపుడు.

ఎవ్వఁడు లోకైకధ్యేయుం డగునో, ఎవ్వఁడు మానుషవేషం బున మీయింటఁ బ్రచ్ఛన్నగతి నుండుటంజేసి మీకడకు మహామునులు

గూడ నిరంతరము వచ్చుచు బోవుచుండు టయ్యెనో, ఎవ్వనికారణంబున మీ కట్టిపరమసేవాభాగ్యంబు గలిగెనో, ఎవ్వనిరూపనామక్రియలు ముక్కుంటికిఁగాని వలువకుఁగాని గోచరంబులుకావో, యాపరమాత్మఁడు మీకుఁ బ్రియుండును సుహృత్తును మాతులసుతుండు గురువు నాజ్ఞాకరుండు నై నప్పుడు మీకంటె భాగ్యవంతు లుందురా? సాత్వతపతి నాయెడం బ్రసన్నుఁ డగుఁగాక !

పరీక్షిన్నరేంద్రా! ధర్మజుఁడు నారదవచనంబులకు మహాశ్చర్యానందంబులంది వాసుదేవునిఁ బూజించెను. అంతట నారదుఁడు కృష్ణుని ధర్మజుని వీడ్కొని చనియెను.

మునులారా! శుకమహర్షి యట్లు దేవాసురమనుష్యాది సకల చరాచర ప్రపంచప్రవర్తకంబులైన దక్షకన్యావంశంబులను బరీక్షిన్నరేంద్రునకు వివరించి వానికిఁ బ్రీతిఁ గూర్చెను.

సప్తమస్కంధము సంపూర్ణము.



శ్రీ రస్తు

శ్రీ దొడ్డభాగవతము

అష్టమ స్కంధము

మునులారా ! పరీక్షింపురేండుఁడు శుకయోగినివిని 'మహాత్మా ! స్వామ్యంభవ మనువంశంబును, చాతుర్వర్ణ్యధర్మంబులను విశ్వసృష్టివిశేషంబును వినిపించితిరి. ఈకల్పంబున నెన్నిమన్వంతరంబు లుండు? ఇప్పటికి నెన్నిమన్వంతరంబులు గడచెను? ఇప్పు డేమన్వంతరము జరుగుచున్నది? ఏయేమన్వంతరమందు భగవానుఁ డేయేవతారంబు లెత్తి యేయే కార్యంబు లొనర్చె? వానినెల్ల వినఁ గుతుకం బగుచున్న'దని యడిగెను. వానికి శుకమహర్షి యిట్లునియె.

'రాజేంద్రా! కల్ప మనఁగా బ్రహ్మకు నొక్కపగ లగు. ఆకాలము లోపలఁ బదునాల్గుమన్వంతరంబులును మన్వంతరసంధియుగంబులు పదు నైదును గడచును. ఇవియన్నియుఁ గలసి వేయిమహాయుగంబు లగు. 1. స్వామ్యంభవ, 2. స్వారోచిష, 3. ఉత్తమ, 4. తామస. 5. దైవత, 6. చాతుష, 7. వైవస్వత, 8. సావర్ణి, 9. దక్షసావర్ణి, 10. బ్రహ్మసావర్ణి, 11. ధర్మసావర్ణి, 12. భద్రసావర్ణి, 13. దేవసావర్ణి, 14. ఇంద్రసావర్ణి, యను వారు మనువు లగుదురు. ఈకల్పంబున నిప్పటికి నాఱుమన్వంతరంబులు చని యేడవమన్వంతరము వైవస్వతమనునది ప్రవర్తిల్లుచున్నది. వైవస్వత ములో నిప్పటికి 27 మహాయుగంబులు చని 28-వ మహాయుగములో సత్యత్రేతాద్వాపరంబులు గడచి కలియుగంబు ప్రారంభమై జరుగు చున్నది.

భగవానుఁడు స్వామ్యంభవమన్వంతరమందుఁ గపిలావతారము యజ్ఞావతారము రెండు ధరించెను; స్వారోచిషమన్వంతరమందు విభువను

నవతార మెత్తెను; ఉత్తమమన్వంతరమందు సత్యసేనావతారంబును, తామసమన్వంతరంబున హర్యవతారంబును, రైవతమన్వంతరంబున వైకుంఠావతారంబును, చాక్షుషమన్వంతరంబునఁ గూర్వావతారంబును, వైవస్వతమన్వంతరంబున వామనావతారంబును ధరించెను. ఇంక జరుగ నున్న సావర్ణిమన్వంతరంబున సార్వభౌమావతారంబును, దక్షసావర్ణి మన్వంతరంబున ఋషభావతారంబును, బ్రహ్మసావర్ణి మన్వంతరంబున వైశ్య సృడవతారంబును, ధర్మసావర్ణి మన్వంతరంబున ధర్మసేవ్యవతారంబును, భద్రసావర్ణి మన్వంతరంబున సత్యతాపసావతారంబును, దేవసావర్ణి మన్వంతరంబున దైవహత్రావతారంబును, ఇంద్రసావర్ణి మన్వంతరంబున బృహద్భాగ్యవతారంబును గలుగును.

1. స్వాయంభువమనువు - ఆవతారకార్యములు

రాజేంద్రా! స్వాయంభువమన్వంతరమందు భగవానుడు దేవ హుతీగర్భంబునఁ గపిలుఁ డనుపేర జనించి ధర్మజ్ఞానంబులను లోకంబు నకు నుపదేశించెనని తెలిపితిని.

యజ్ఞావతారము

నరేంద్రా! స్వాయంభువమనువు పెద్దయుం గాలము రాజ్యమేలి కామభోగవిరక్తుడై రాజ్యత్యాగంబు గావించి భార్యయైన శతరూప తోడ వెడలి తపోవనముఁ జేరి సునందచెంత నొంటికాలనిలిచి తీవ్రతపంబుఁ బూని సమాధినిష్ఠుడై, 'ఎవ్వఁడు సర్వశరీరంబులలో ననన్యగోళరుండై యుండునో, ఎవ్వనివలన విశ్వంబునకుఁ జైతన్యంబు గలుగుచున్నదో, ఎవనికి నన్యంబువలనఁ జైతన్యము గలుగదో, జగంబెల్ల నిద్రావివశం బై నప్పుడుగూడ నెవఁడు తానుమాత్రము మేల్కొనియుండునో, ఎవ్వఁడు నిరంతరము రక్షించుచుండునో, అట్లున్నను జగం బెవ్వని నెఱుంగదో, ఎవ్వని సత్తాచైతన్యంబులు జగద్రూపంబున వ్యాప్తి గాంచెనో, ఎవనికి నాద్యంతంబులుగాని స్వపరభేదంబులుగాని బహిరంతరంబులుగాని గలు గనో, ఎవ్వఁడు తానే విశ్వకర్తయు విశ్వశరీరుండునయ్య నిరీహుఁడుగా

నుండునో, ఎవనిమార్గంబును త్రొక్కి ఋషులు స్వధర్మంబుల నైష్కర్మ్య
బుద్ధి నాచరించి కర్మముత్తలై తద్రహస్యంబును లోకంబునకుఁ జూపిరో,
ఎవ్వఁడు పరిపూర్ణుఁడును నిష్కాముఁడు నై లోకమార్గదీపికార్థం బవత
రించి స్వధర్మంబును స్వయముగా నడపి నరులకు సర్వధర్మశిక్షకుఁ
డయ్యెనో, ఎవఁ డనుగ్రహించినది యెంతో యంతలోఁ దృప్తిపడవల
యునో యాసర్వరక్షకుని బుర్రాణుని ననంతనామకుని గొలుతు' నని
మంత్రోపనిషద్వచనంబులఁ బల్కుచు నూతేం డ్లుండెను.

అత్తటి సమరులును యాతుధానులును క్షుధార్తులై సమాధి
నీష్ఠనున్న స్వయంభువును భక్షింపవచ్చిరి. భగవానుఁడు వారి దుష్ట
భావంబుఁ జూచి యాకూతి గర్జంబున యజ్ఞమూర్తియై జనించి నిజసుతు
లైన యామాదులతోడ నటకు వచ్చి యాదుష్టులను సంహరించి త్రిది
వంబుఁ బరిపాలించెను.

సప్తఋష్యాదులు

రాజేంద్రా! ప్రతిమన్వంతరమందు ఋష్యాదులు వేటువేటు
వారుగా నుందురు. స్వాయంభువు మనువుగా నున్నప్పుడు ప్రియవ్రతో
త్తానపాదులు మనుసుతులుగాను యామాదులు దేవతలుగాను మరీచి
ప్రముఖులు సప్తరులుగాను బరగిరి. భగవదవతారమైన యజ్ఞాఁడు
దేవేంద్రుఁడుగా నుండెను.

2. స్వారోచిషమనువు - విభువుయొక్క యవతారము

నరేంద్రా! అగ్నికుమారుఁడు స్వారోచిషుఁడు రెండవమను
వయ్యెను. వానికి ద్యుమంత, సుషేణ, రోచిష్మంతులు మువ్వరు పుత్రు
లుగా నుండిరి. ఊర్జస్తంభాదులు సప్తరులుగా, తుషితాదులు సురలుగా
రోచనుం డింద్రుఁడుగా నైరి.

ఆమనుకాలమందు భగవానుఁడు వేదశిరస్సునకుఁ దుపత యను
భార్యవలన విభుఁడనుపేర నవతరించి కౌమారబ్రహ్మచారియై యెనుబది
యేవురుమునులవలనఁ దద్వృతంబు నాచరింపఁజేసి దానిని నెలకొల్పెను.

3. ఉత్తముడు - సత్యసేనావతారము

రాజా! ప్రియవ్రతునకు నుత్తముఁ డనుసుతుఁ డుదయించి మూఁడవమను వయ్యెను. వానికిఁ భావనుఁడు సృంజయుఁడు యజ్ఞ హోత్రుఁడు ననువారు పుట్టిరి. ఆమనుకాలంబున వసిష్ఠుని సుతులు ప్రమదాదులు సప్తర్షులైరి. సత్యదేవశ్రుతభద్రులు దేవతలుగా సత్య జితుఁ డింద్రుఁడుగా నుండెను.

ఉత్తమునికాలంబున యక్షరాక్షసులు దారితప్పి యసత్యవ్రతు లును దుశ్శీలురును దుర్వర్తనులునైరి. భూతగణంబు భూతద్రోహంబు సేయసాగెను. అప్పుడు భగవానుఁడు ధర్మనకు సూన్యతయందు సత్య సేనుఁ డనుపేర నవతరించి సత్యవ్రతం బనుష్ఠించి సత్యజిత్తును సఖునిగాఁ జేసి యాదుష్టలన్లెర హరించెను.

4. తామసుడు - హరియవతారము

రాజా! ఉత్తమునకుఁ దామసుం డనుభ్రాత యుండెను. అతఁడు నాల్గవమను వయ్యెను. వానికి వృషాఖ్యాతి, నరుఁడు, కేతువు మొదలైనవారు పదుగురుపుత్రులు జనించిరి. త్రిశిఖుఁ డింద్రుఁ డయ్యెను; జ్యోతిర్వ్యోమాదులు సప్తర్షులైరి. తొల్లి వేదము నశించినప్పుడు విధృతితనయులు వైధృతులు తమతేజంబున దానిని ధరించిరి. వారిప్పుడు సురలైరి. ఈతామసునిమన్వంతరమందు భగవానుఁడు హరిమేధసునకు హరిణయందు హరి యనుపేర నవతరించి మకరగ్రస్తుఁడై చావనున్న గజేంద్రుని రక్షించెను.

5. రైవతుడు - వైకుంఠావతారము

రాజేంద్రా! తామసునకు రైవతుఁ డనుభ్రాత యుండెను. అతఁ డైదవమను వయ్యెను. వానికి నర్జునప్రతివింద్యాదులు సుతులైరి. విభుఁ డింద్రుఁ డయ్యెను. భూతదయాదు లమరులైరి. హిరణ్య, రోమ, వేద శిర, ఊర్ధ్వబాహుప్రముఖులు సప్తర్షులైరి.

ఆమన్వంతరంబున భగవానుఁడు శుభ్రుఁ డనువానికి వికుంఠ యందు వైకుంఠు లను సురోత్తములతోడ నిజాంశంబున వైకుంఠుఁ డను

పేర నవతరించెను. వైకుంఠంబును నిర్మింపుమని వానిని రమాదేవి ప్రార్థించెను. భగవానుఁ డట్లే గావించి యామెకుఁ బ్రియం బొనర్చెను.

6. చాక్షుడు - కూర్మావతారము

చక్షుస్సునిపుత్రుఁడు చాక్షుఁడు డాటవమను వయ్యెను. వానికిఁ బురువు, పురుషుఁడు, సుద్యుమ్నుఁడు మున్నగువారు తనయులైరి. మంత్రద్యుమ్నుఁ డింద్రుఁ డయ్యెను. ఆప్యాదులు సురలైరి. హవిష్ట ద్వీరకాదులు సప్తరు లైరి.

ఆమన్వంతరంబున భగవానుఁడు వైరాజునకు సంభూతయిందు నజితుం డనుపేర నవతరించెను. ఈ మనుకాలంబున క్షీరసాగరమథనంబు సంభవించెను. ఆపాలకడలిని ద్రచ్చుటకై మందరగిరిని గవ్వముగా సంతరించిరి. ఆపర్వతము దానిబరువునకుఁ గ్రుంగసాగెను. అప్పుడు భగవానుఁడు కూర్మమై యామంథానపర్వతంబును మూఁపున నిల్పెను. దేవతలు దుగ్ధాబ్ధిని ద్రచ్చిరి. అందుండి యమృతం బుద్భవించెను. ఆసుధను భగవానుఁడు సురల కిచ్చెను.

7. వైవస్వతుఁడు - వామనావతారము

రాజా! వివస్వతునిపుత్రుఁడు వైవస్వతుఁ డేడవమను వయ్యెను. వానికి శ్రాద్ధదేవుఁ డనునామాంతరము గలదు. వానిమన్వంతరం బిప్పుడు జరుగుచున్నది.

వానికి ఐక్ష్వాకుఁడు, నృగుఁడు, భృష్టుఁడు, శర్యాతి, నరిష్యంతుఁడు, నాభాగుఁడు, దిష్టుఁడు, కరూశుఁడు, పృషధ్ధుఁడు, వసుమంతుఁడు అనువారు పదిమందిపుత్రులు. పురందరుఁ డింద్రుఁ డయ్యెను. వసువు, రుద్రుఁడు, ఆదిత్యుఁడు, విశ్వదేవుఁడు, నాసత్యుఁడు, మరుత్తు అనువారు సురలైరి. కశ్యపుఁడు, అత్రి, వసిష్ఠుఁడు, విశ్వామిత్రుఁడు, గౌతముఁడు, జమదగ్ని, భరద్వాజుఁడు సప్తరు లైరి. భగవానుఁడు కశ్యపునకు నదితి యందు వామనరూపంబు ధరించి యవతరించెను,

8. సావర్ణి - సార్వభౌమవతారము

రాజా ! విశ్వకర్తకు సంజ్ఞఛాయ యనుసతలు జనించి వివస్వంత నకు భార్యలైరి. వానికి బడబయను మూడవభార్య గలదని చెప్పుదురు సంజ్ఞకు యముడు యమియు శ్రాద్ధదేవుడును జనించిరి. ఛాయకు సావర్ణియుఁ దపతీయు శనైశ్చరుడును గలిగిరి. బడబకు నశ్వీను లుడయించిరి. సావర్ణి యెనిమిదవమను వగు.

సావర్ణికి నిర్దోహవిరజస్కాదులు పుత్రులగుదురు. సుతపసులు విరజులు అమృతప్రభులు సురలుగా, విరోచనసుతుడు బలి యింద్రుడుగా నుందురు. గాలపుడు, దీప్తిమంతుడు, పరశురాముడు, అశ్వత్థామ, ఋశ్యశృంగుడు, నాతండ్రియైనబాదరాయణుడు సప్తర్షులగుదురు. వీరెల్లరు నిష్ఠు డాత్మయోగనిష్ఠులై వారివారియాశ్రమంబులందున్నారు.

ఆమన్వంతరమందు హరి వేదగుహ్యయైన సరస్వతీయందు సార్వభౌముఁ డనుపేర నవతరించి యింద్ర పదంబును బురందరునుండి తీసి బలికి నిచ్చును. తొల్లి భగవానుడు వామనమూర్తియై బలిచక్రవర్తిని మూడడుగుల నేలను గోరెను. బలి వానికి భూలోకంబునెల్ల నొసంగెను. ఆమహాఫలదానంబుగా బలికి నింద్ర లోకపదవి రానున్నది. బలి యిప్పుడు సుతలంబున నున్నాడు.

9. దక్షసావర్ణి - ఋషభావతారము

వరుణుని పుత్రుడు దక్షసావర్ణి తొవ్విదవమనువగు. భృతకేతువు, దీప్తికేతువు మున్నగువారు వానికిఁ బుత్రులగుదురు. పరమరీచి గర్గాదులు సురలుగా, అదృశ్యుఁడై యుండుగా, ద్యుతిమంతాదులు సప్తర్షులుగా నుందురు. ఆయుష్షంతకు నంబుధారవలన ఋషభుఁ డనుపేర భగవానుఁ డవతరించి యదృశ్యునకుఁ ద్రైలోక్యలిక్ష్మిని గూర్చు.

10. బ్రహ్మసావర్ణి - వైశ్వనృడవతారము

ఉపశ్లోకునిసుతుడు బ్రహ్మసావర్ణి పదియవమనువగు. వానికి భూరి షేనుడు మున్నగువారు పుత్రులగుదురు. విబుదాదులు సురలుగా

శంభుఁ డింద్రుఁడుగా, హవిష్మంతుఁడు మున్నగువారు సప్తర్షులుగా నుందురు. భగవానుఁడు వాని యంశాంశంబున విశ్వస్పృజానకు విషూచి యందు జనించి యింద్రుఁడుగా నుండు. శంభునకు శక్తినిఁ గూర్చు.

11. ధర్మసావర్ణి - ధర్మ నేతునామావతారము

ధర్మసావర్ణి పదునొకండవమను వగు. వానికి సత్యధర్మాదులు పది మందిసుతు లుదయింతురు. విహంగనూదులు సురలుగా, వైధృతుఁ డింద్రుఁడుగా, అరుణాదులు సప్తర్షులుగా నుందురు. భగవానుఁడు నిజాంశంబున సూర్యునకు ధర్మనేతు వనుపేర జనించి వైధృతునకుఁ దైలోక్యసామ్రాజ్యంబు నిచ్చును.

12. భద్రసావర్ణి - సత్యతాపసావతారము

భద్రసావర్ణి పండ్రెండవమనువగు. వానికి దేవమతాదులు కుమారు లగుదురు. ఋతఘాముఁ డింద్రుఁడుగా, వరితారులు సురలుగా, తపో మూర్త్యాదులు సప్తర్షులుగా నుందురు. భగవానుఁడు సత్యతపస్సునకు సూనృతయందు నిజాంశంబున నవతరించి సత్యతాపసుఁ డనుపేరఁ బరఁగి యామన్వంతరంబును సాధించును.

13. దేవసావర్ణి - దైవహాత్ర్యవతారము

దేవసావర్ణి పదుమూడవమను వగు. వానికి విచిత్ర నేనాదులు సుతు లగుదురు. సుకర్మాదులు సురలుగా, దివస్పతి యింద్రుఁడుగా, నిర్దోహతత్త్వదర్శనాదులు సప్తర్షులుగా నుందురు. భగవానుఁడు దేవ హాత్రునకు బృహతీయందు దైవహాత్రి యనుపేర జనించి దివస్పతికి సంపదఁ గూర్చు.

14. ఇంద్రసావర్ణి - బృహద్భాస్వవతారము

ఇంద్రసావర్ణి యీకల్పంబునకుఁ గడపటిమను వగు. వానికి గంభీరాదులు సుతు లగుదురు. పవిత్రాదులు సురలు, శుచి యింద్రుఁడు, అగ్ని బాహ్వాదులు సప్తర్షులు నగుదురు. భగవానుఁడు సత్రాయణుఁ డను వానికి బృహద్భాస్వుఁ డనుపేర నవతరించి కర్తవిధానంబుల విస్తరించును.

మునులారా! పరిక్షిన్నరేంద్రుడు శుకమహర్షిని విని 'మహాత్మా! తామసమన్వంతరంబున కరిమకరులకుఁ బోరు కలిగెననియు భగవానుఁడు వారిపోరు తీర్చి గజేంద్రుని రక్షించెననియుఁ దెలిపితిరి. కరిమకరులకుఁ బోరేలగలిగె? ఆపోరును భగవానుఁ డెట్లు తీర్చి గజేంద్రుని రక్షించెను? మునీంద్రా! ప్రాయోపవిష్టుండనైతి. హరిచరిత్రలు వినుటకన్న వేటొండు కార్యము నాకుఁ గలుగదు.' అని విన్నవించెను. శుకమహర్షి యిట్లునియెను.

గజేంద్ర మోక్షఘట్టము

త్రి కూటపర్వతము

రాజేంద్రా! క్షీరసముద్రాంతరంబునఁ ద్రి కూటంబను పర్వతము గలదు. అది పదివేలయోజనంబులనిడుపు నంతియ వెడల్పు నుండు. ఆనగంబునకు రత్న ధాతుమయవిచిత్ర శిఖరంబులు పెక్కులుగలవు. వానిలో సువర్ణశిఖరము రజతశిఖరము అయశ్శిఖరము ప్రస్తుతిఁగాంచు. ఆమూఁడుశిఖలంబట్టి యాపర్వతంబునకుఁ ద్రి కూటంబను పేరువచ్చెను.

ఆనగరాజము పాలకడలి మధ్య భాగంబుననుండుటంజేసి సాగర వీచిక లెప్పుడు నక్కొండయడుగుభాగంబుఁ దాఁకుచు, క్షీరసాగరుఁడు వనకల్లోలమాలికలతో నప్పర్వతరాజుపాదంబులఁ గడుగుచున్నాఁడో యనఁ దోచుచుండు. ఆగిరియందలి మరకతమణులదీ ప్తికిఁ బరిసరభూభాగం బెల్ల శ్యామలంబై సందర్శకులకుఁ గాఁ బచ్చపట్టుకంబళులు పఱచిరో యన నుండు. సిద్ధచారణగంధర్వులకును విద్యాధరమహారగులకును గిన్నరాప్పరోరత్నంబులకును దన్నగకందరప్రదేశంబులు క్రీడాస్థానం బులై సంగీతనాదంబుల ప్రతిధ్వను లీచుచు శోభిల్లుచుండు. ఆప్రతి ధ్వనులు గుహాంతరసింహంబులు విని ప్రతిసింహగర్జనంబులుగా భావించి మటుగర్జనంబులు చేయుచుండు.

ఆనగేంద్రము నానాచనమృగ వ్రాతసంకుల ద్రోణీసమలంకృతంబును విచిత్రద్రుమసురోద్ధాన మనోహరంబునై యుండు. అందలి సరస్సులు

స్వచ్ఛజలపూర్ణంబులును రత్నమణివాలుకాపులినాభి రామంబులునై
స్నానార్థమువచ్చునట్టి సురసుందరీమణుల మైపూతగంధవాసనలఁ బిచ్చ
లించు నునుగాడ్పులకు లేయలల నీనుచు నెత్తావులను వెదచల్లుచుండు.

ఋతుమంతవనము

ఆపర్వతద్రోణితలంబున ఋతుమంతంబను వరుణోద్ధ్యానవనంబు
గలదు. అది నిరంతరపుష్పఫలభరితంబైన మందార పారిజాత పాట
లాశోక చంపక చూత ప్రియాళ వన సామ్ర క్రము కామ్రాత నారికేళ
ఖర్జూర బీజ పూరక మధూక సాల తాల తమాల రస నార్జు నోదుంబ
రారిష్ట ప్లక్ష వట కింశక చందన పిచుమంద కోవిదార సరళ సురదారు
ద్రాక్షేక్షు రంభాజంబూ బదర్యక్ష భయామల బిల్వ కపిత్థ జంబీర
భల్లాతకవృక్షాక్రాంతమై పాడయెండలకుఁగూడ వలనులేక యమరీమణి
విహారమనోహరంబై గ్రాలు.

ఆయుధ్యానవనాంతరంబున విశాలసరోవరం బొందుగలదు. అది
కనకకమలంబులతోఁ గుముదోత్ఫలకల్పారంబులతో నిండి పూఁదేనెలఁ
గురియుచుండు. తుమ్మెద లత్తేనియలఁ గ్రోలి మైమఱచి పాడెడిపాట
రవంబులును శకుంతమధురదుతంబులును, హంసకారండవ చక్రవాక
సారస జలకుక్కుట కోయష్టికాదుల కలకలకూజితంబులును వీనులకు
విందులొనర్చుచుండు. ఆకొలనినీరంబులు వదంతర మత్స్యకచ్ఛపాది
సంచారచలితంబులైన పద్మంబులనుండి జాతిన పుష్పాడులంజేసి యపూర్వ
రుచిరంబులై యెంత గ్రోలినను దనివితీతకుండు. ఆసరోవరతీరంబులు కుండ
కురువ కాశోక శిరీష కుటజేంగుద కుజ్జక స్వర్ణయూధి నాగ పున్నాగ
మాలతీ మల్లికా మాధవీ జాలకాది లతా పాదప సమాక్షిర్ణమై లక్ష్మీ
నివాసమో యన దర్శనీయంబగు.

గ శేం ద్రుఁ డు

రాజా ! ఆవనాంతరంబున గజరా జొకఁ డుండెను. అతఁడు వేస
వికి వేగి కొండొకనాఁడు తోడిగజయూధంబును వెంటఁగొని కంటకకీచ్య

వేణువేత్రనిబిడంబును విశాలగుల్మసంక్లింబునైన యాకాశసంబున విహరింపసాగెను. ఆకరిరాజు గాలిసోకి వ్యాఘ్రఖడ్గచమరీశరభంబులేగాక సింహంబులుగూడ వెఱచి విచ్చివఱచె ననగా తుద్రమృగంబులసంగతి చెప్పనేల?

నరేంద్రా! ఆగజయాభంబట్లు విహారవృత్తి యుష్టవచ్చిన మ్రాకుల విటుచుచు గొంతవడి సంచరించి దప్పిగొనెను. అంతలోనఁ గమలసౌరభసుభగశతవాతము వీచెను. ఆయేనుంగురాయఁ దానడిబట్టి తోడిగున్నలతోడ నవ్వలను జని యట కొలను నొండు గాంచి దాహ తురంబున గజగజఁ లోనికి దిగి బంగరుదామరపుష్పాడులఁ గవ్వగానున్న తన్నీరంబులను దొండంబున నెత్తి డప్పితీఱఁ ద్రావి యెండవేళఁ జల్లులాడి నేదవాసి, వెంటవచ్చినకరభకరేణులకు గృహభిక్షుండవలె న్నాన పానంబులుగూర్చి తాపము దీర్చి వానిని మూర్ఖించుచు గూరిమి నెఱపసాగెను.

క రి మ క రు ల పో రు

రాజా! ఆకొలనులో మొసలి యొకటియుండి యాయేనుంగురాయని కాలుపట్టి లోనికి లాఁగసాగెను. మొసలిపట్టును వదలించుకొనుటకై, గజేంద్రుఁడు వానిలావునెల్లఁ జూపెను. ఫలము లేదయ్యెను. తోడియేనుంగులుగూడ గుమిగూడి తమనాయకుని వెలికిలాగుటకై వృష్టప్రయత్నంబులు గావించెను. ఆయత్నంబును నిష్ఫలంబయ్యెను. అవి యంతట నాక్రోశింపసాగెను.

రాజా! మొసలి లోనికి నీడ్చు; గజరాజు వెలికిరా నుంకించు. ఈ లాగులాటలు కరిమకరులకు మహాఘోరంబుగా వేగిండ్లు జరిగెను. ఆపొరుచూచి సురలుగూడ నాశ్చర్యమందిరి. కాలక్రమంబున గజరాజునకు శరీరబలంబు నింద్రియపాటవంబు నుడిగెను. ఉత్సాహము నన్నగిల్లెను. మకరము బలోత్సహియై విజృంభించెను. గజేంద్రునకు నేమియుం దోచక—

శా. ఏరూపంబున దీని గెల్తు? నిట మీఁదేవెంటఁ జింటింతు? నె
వ్వారిం జీరుదు? నెవ్వ రడ్డ మీఁక? నివ్వారి ప్రచారోత్తమున్
వారింపందగువార లెవ్వ రఖిలవ్యాపారపారాయణుల్
లేరే? మ్రొక్కెద దిక్కుమాలిన మొతాలింపం బ్రపుణ్యాత్మకుల్.

అని ! చింతింపసాగెను. రాజా! గజేంద్రునకు మదంబుడిగి యహం
కారస్వాతంత్ర్యభావంబు సడలినంతనే వానిపూర్వజన్మాభ్యాసము స్ఫురిం
చెను. అతఁ డంతట నేకాగ్రమతియై

ఉ. ఎవ్వనిచే జనించు జగ మెవ్వనిలోపల నుండు లీనమై
యెవ్వనియందు డిందుఁ బరమేశ్వరుఁ డెవ్వఁడు మూలకారణం
బెవ్వఁ డనాదిమధ్యలయుఁ డెవ్వఁడు సర్వముఁ దానయైనవాఁ
డెవ్వఁడు వాని నాత్మభవు నీశ్వరు నే శరణంబు వేడెదన్. 1

క. ఒకపరి జగముల వెలినిడి
యొకపరి లోపలికిఁ గొనుచు నుభయముఁ దానై
సకలార్థసాక్షి యగు న
య్యకలంకుని నాత్మమూలు నర్థిఁ దలంతున్. 2

క. లోకంబులు లోకేశులు
లోకస్థులుఁ దెగినఁ దుదినలోకం బగువెం
జీకటి కవ్వల నెవ్వం
డేకాకృతి వెలుంగు నతని నే నేవింతున్. 3

క. నర్తకునిభంగిఁ బెక్కగు
మూర్తులతో నెవ్వఁ డాడు మునులును దివిజుల్
గీర్తింప నేర రెవ్వని
వర్తన మొరు లెటుంగ రట్టివాని నుతింతున్. 4

ఆ. ముక్తసంగు లైన మునులు దిదృక్షులు
సర్వభూతహితులు సాధుమతులు

వసదృశత్రతాధ్యులై కొల్తు నెవ్వని
దివ్యపదము వాడు దిక్కునాకు.

5

సీ. భవము దోషమును రూపంబుఁ గర్తంబు నా
హ్వయములు గుణము నెవ్వనికి లేవు
జగములఁ గలిగించు సమయించుకొఱకునై
నిజమాయ నెవ్వఁ డిన్నియును దాల్చు
ఆ పరేశునకు ననంతశక్తికి బ్రహ్మ
కిద్దరూపికి రూపహీనునకును
జిత్రచారునికి సాక్షికి నాత్మరుచికిని
బరమాత్మనకుఁ బరబ్రహ్మమునకు

ఆ. మాటలను నెఱుకల మనములఁ జేరంగఁ
గాని శుచికి సత్యగమ్యుఁ డనుచు
నిపుణుఁ డైనవాని నిష్కర్తృతకు మెచ్చు
వాని కే నొనర్తు వందనములు.

6

సీ. శాంతున కపవర్గ సౌఖ్యసంవేదికి
నిర్వాణభర్తకు నిర్విశేషు
నకు ఘోరునకు గూఢునకు గుణధర్మికి
సౌమ్యున కధికవిజ్ఞాననిధికి
అఖలేంద్రియ రుప్తకథ్యతునకు బహు
క్షేత్రజ్ఞునకు దయాసింధుమతికి
మూల ప్రకృతి కాత్మమూలున కఖలేంద్రి
యజ్ఞాపకునకు దుఃఖాంతకృతికి

ఆ. నెఱి నసత్య మనెడినీడతో వెలుగుచు
నుండు నెక్కటికి మహాత్మరునకు
నిఖిలకారణునకు నిష్కారణునకు న
మస్కరింతు నన్ను మనుచు కొఱకు,

7

క. యోగాగ్నిదగ్ధకర్తులు
యోగీశ్వరు లేమహాత్ము నొండెటుగక స
ద్యోగవిభావితమనముల
బాగుగ వీక్షింతు రట్టి పరము భజింతున్.

8

సీ. సర్వాగమామ్నా యజలధికి నపవర్త
మయునికి ను త్తమమందిరునకు
సకలగుణారణిచ్ఛన్నబోధాగ్నికి
దనయంతరాజిల్లు ధన్యమతికి
గుణలయోద్దీపితగురుమానసునకు సు
వర్తితకర్తనిర్వర్తితునకు
దిశలేనినాబోటి పశువులపాపంబు
లడచువానికి సమస్తాంతరాత్ముఁ

ఆ. డై వెలుంగువాని కచ్చిన్ను నకు భగ
వంతునకుఁ దనూజపశునివేశ
దారసక్తులయినవారి కందఁగరాని
వాని కాచరింతు వందనములు.

9

సీ. వరధర్మకామార్థవర్జితకాములై
విబుధు లెవ్వని నేవించి యిష్ట
గతిఁ బొందుదురు చేరి కాంక్షించు వారి క
వ్యయదేహ మిచ్చు నెవ్వఁడు కరుణ
ముక్తాత్మ లెవ్వని మునుకొని చింతింతు
రానందవార్ధిమగ్నాత్మ లగుచు
నేకాంత లెవ్వని నేమియుఁ గోరక
భద్రచరిత్రంబుఁ బాడుచుండు

ఆ. రామహేళు నాద్యు నవ్యక్తు నథ్యాత్మ
యోగగమ్యుఁ బూర్ణు నున్నతాత్మ
బోధభాగ—44

బ్రహ్మ మైనవానిఁ బరుని నతీంద్రుఁ యు
నీశు దూరు సూక్ష్మనే భజింతు.

10

సీ. పావకుం డర్చుల భానుండు దీప్తుల
నెబ్బంగి నిగిడింతు రెట్లడంతు
రాక్రియ నాత్మకరావళిచేత బ్ర
హ్మాదులవేల్పుల నఖిలజంతు
గణముల జగముల ఘననామరూపభే
దములతో మెఱయించి తగనడంచు
నెవ్వఁడు మనము బుద్ధింద్రియములుఁ దాన
యై గుణసంప్రవాహంబు నెఱపు

తే. స్త్రీనపుంసకపురుషమూర్తియునుగాక
తిర్యగమరనరాదిమూర్తియునుగాక
కర్త గుణభేదసదసత్ప్రకాశిగాక
వెనుక నన్నియుఁ దానగు విభుఁ దలంతు.

11

క. కలఁ డందురు దీనులయెడఁ
గలఁ డందురు పరమయోగిగణములపాలం
గలఁ డందు రన్నిదిశలను
కలఁడు కలం డనెడివాఁడు కలఁడో లేఁడో.

12

సీ. కలుఁగఁడే నాపాలికలిమిసందేహింపఁ
గలిమిలేములులేక కలుఁగువాఁడు
నాకడ్డపడరాఁడె నలినసాధువులచేఁ
బడినసాధుల కడ్డపడెడువాఁడు
చూడఁడే నాపాటుఁ జూపులఁ జూడక
చూచువారలఁ గృపఁ జూచువాఁడు
లీలతో నామొఱాల్పింపఁడే మొఱగుల
మొఱు లెఱుంగుచుఁ దన్ను మొఱగువాఁడు

లే. అఖిలరూపముల్ దనరూప మైనవాడు
నాదిమథ్యాంతముల్ లేక యడరువాడు
భక్తజనముల దీనులపాలివాడు
వినఁడె చూడఁడే తలఁచఁడే వేగరాఁడె ?

13

క. విశ్వకరు విశ్వదూరుని
విశ్వాత్ముని విశ్వవేద్యు విశ్వ సవిశ్వక్
శాశ్వతు నజు బ్రహ్మప్రభు
నీశ్వరునిం బరమపురుషు నే భజియింతున్.

14

రాజా ! గజేంద్రునకు సంతలోన సర్వశక్తు లుడిగెను. అతఁడు
నింగివంకఁ జూపు నిలిపి—

‘శా. లా వొక్కింతయు లేదు ధైర్యము విలోలంబయ్యెఁ బ్రాణంబులు
తావుల్ దప్పెను మూర్ఛవచ్చెఁ దనువున్ డస్సి శ్రమం బయ్యెడి
నీవే తప్ప నితఃపరం బెఱుంగ మన్నింపన్ దగున్ దీనుని’
రావే ! యీశ్వర ! కావవే! వరద ! సంతోషించు భద్రాత్మకా !’

అని ప్రార్థించెను. రాజా ! వానిప్రార్థనంబు నిర్విశేష బ్రహ్మంబును
గూర్చిన దగుటంజేసి మూర్తిభేదంబు గలుగదు. ఆప్రార్థనంబును బ్రహ్మది
మూర్తులు వినియు “ఇతఁడు నన్నుఁ బ్రార్థింపలేదు. ఇతఁడు నన్నుఁ
బ్రార్థింపలే” దనుచుఁ ద్రిమూర్తులలో నెవ్వరును వానిమొఱు మన్నింప
రైరి. అప్పు డఖిలాత్మఁడైనభగవానుఁ డాదీనాలాపంబుల నాలకించి
క్షణకాలంబు జూగెనను వానికిఁ బ్రమాదంబగుట గ్రహించి

‘మ. సిరికిం జెప్పఁడు శంఖచక్రయుగముం జేదోయి సంధింపఁడే
పరివారంబును జీరఁ డభ్రగపతిం బన్నింపఁ డాకర్ణికాం
తరధమ్మిల్లముఁ జక్క నొత్తఁడు వివాద ప్రోద్ధితశ్రీకుచో
పరిచేలాంచలమైన వీడఁడు గజ ప్రాణావనోత్సాహియై.”

గరుడు నధిష్ఠించి హుటాహుటి వచ్చి గజేంద్రు నెట్టయెదుట
గగనతలంబున నిలిచెను. కరినాయకుడు చక్రపాణియైయున్న యాదివ్య

మూర్తిని జూచి బలహీనతంజేసి మెల్లగాఁ దొండంబునఁ గమలంబు నొండుపట్టి వైకినెత్తి 'నారాయణాఖిలగురోభగవన్నమస్తే' యని యాపద్మంబును విసరివైచెను.

అట్లు కష్టసితిలోనున్న యతనిని భగవానుడు కనికరించి గరుడుని మూపునుండి దిగివచ్చి కొలనులోనున్న మొసలిని వెలికి లాఁగి దానిశిరంబును జక్రంబునఁ ద్రుంచి గజరాజును రక్షించెను. ఆయద్భుతకార్యంబును ఋషులు ప్రశంసించిరి. దేవదుందుభులు మ్రోసెను. సిద్ధచారణులు గీర్తించిరి.

రాజా! మకరం బట్లు చక్రహతమై యామొసలిశిరంబునుబాసి గంధర్వరూపంబుఁ దాల్చి శిరము నేలసోక మ్రొక్కి 'దేవాధీశా! నేను తొల్లి హూహూనామకగంధర్వుడనైయుండి కొండొకనాడు గంధర్వాంగనలఁగూడి జలక్రీడ లొనర్చుచుంటి. అత్తటి దేవలమహర్షి తీర్థార్థంబువచ్చి యాకొలనులో మునిఁగెను. హేళనార్థము వానిని గాలుపట్టి యిడ్చితిని. నా యకార్యంబునకు నమ్మునీంద్రుడు కోపించి 'మూఢా! మొసలిపనిచేసితివి గావున మొసలివగు' మని శపించెను. శాపాంతము ప్రార్థించితిని. ఆదయానిధి నామొఱవిని జాలినొంది 'గంధర్వా! నీవు మొసలివై కొలనులో నుండఁగా గజపతి యొకఁ డటకువచ్చును. నన్నువలె వానినిగూడ నీవు కాలుపట్టియిడ్చి బాధింతువు. అతఁడు దిక్కేది భగవానుని బ్రార్థించును. పరమేశ్వరుడువచ్చి వాని నుద్ధరించును. అది నిమిత్తంబుగా నీకు శాపమోక్షంబగు' నని పలికెను. స్వామీ! ఆప్రకారమే నేడయ్యో' ననిచెప్పి ప్రదక్షిణంబాచరించి తదనుజ్ఞాతుడై చనెను.

గజేంద్రనిభూర్వపుత్రాంతము

రాజా! ఆగజేంద్రుడు పూర్వజన్తంబున ఇంద్రద్యుమ్నుడను పాండు్యుడు ద్రవిడసత్తముడు విష్ణుపరాయణవ్రతుడుగా నుండెను. అతఁడు తపంబుగావింప మలయాద్రికిఁబోయి యాశ్రమంబు నిర్మించికొని

తపోవ్రతుడై కొండొకనాడు నీరాడివచ్చి జపపరుడై మానంబుదాల్చి
భగవానుని బూజించుచుండఁగా నగస్త్యముసీంద్రుఁడు శిష్యులతోడ
యాదృచ్ఛికంబుగా నటకువచ్చెను. ఇంద్రద్యుముఁడు పూజాపరతంజేసి
యావచ్చినబుడికిఁ బూజలుగావింపక మిన్నకుండెను. అగస్త్యుడు
వానికిఁ గోపించి 'దురాత్మా! నీబుద్ధి శిక్షితముగాదా? సాధుత్వంబును
బాటింపవా? ఏనుఁగువలె మొద్దువై యుందువేల? బ్రాహ్మణావ
మానంబు నేయఁడగునా? నీ యీయకార్యఫలంబుగా గజజన్తంబెత్తి
తమోమూర్తి వగుదువుగాక' అని శపించి శిష్యులతోడ యధేచ్ఛం
జనియెను.

ఇంద్రద్యుముఁడు తనశాపంబు విధివిధానంబని తలంచి కుంజర
జన్తంబెత్తెను. అయినను వానికిఁ బూర్వజన్తమందలి భగవత్ప్రతి
యట్లేయుండి తఱివచ్చినంతనే ప్రతిఘటించెను. తత్ఫలంబుగా నతఁ
డప్పు డట్లు భగవంతునకు సర్వాత్మసమర్పణంబు గావించుటయుఁ దదను
గ్రహపాత్రుడై మనుటయు నయ్యెను.

గజేంద్రుఁడు హరిపార్వడుడగుట

రాజా! భగవానుఁ డట్లు మకరంబునకు శాపమోక్షంబు ననుగ్ర
హించి గజేంద్రునిశిరంబుపయి నిజహస్తంబు నుంచెను. ఆహస్తస్పర్శ
గలిగినంతనే గజేంద్రుఁడు వానియజ్ఞానబంధనంబునుబాసి భగవత్సా
రూప్యముఁ దాల్చి పీతాంబరుఁడును జతుర్భుజుఁడునై హరిపార్వతుఁడుగా
వెలసి, గరుడారూఢుడై నిజలోకంబునకుఁ దరలిన భగవంతు ననుగమిం
చెను. ఆయద్భుతంబును గొనియాడుచు సురసిద్ధగంధర్వాదులు వారి
వెంటఁ జనిరి.

పరిక్షిన్నరేంద్రా! భగవదనుగ్రహంబు సంపాదించుటకు వేద
నము రోదనము అనుమార్గంబులు రెండు గలవు. వేదనము జ్ఞానపూర్వ
కము; రోదనము ప్రేమపూర్వకము. బిడ్డలు తల్లికై యేడ్చునట్లు భక్తులు
భగవంతునకై రోదనము నేయుదురు. వేదనపరులకు నెప్పుదిగాఁ బ్రీతిఁ

గూర్చవచ్చు. రోదనపరులయెడ జాగునేయఁ దరముగాదు. ఏల
యందువా? ఆరోదనము మితిమీటి ప్రాణాపాయంబునుగూడఁ గలి
గింపవచ్చు. ఆకారణంబున భగవానుఁడు గజేంద్రునిరోదనంబు విని
యంత హుటాహుటి వచ్చుటయ్యెను.

గజేంద్రచరిత్రమాహాత్మ్యము

రాజేంద్రా! గజేంద్రమోక్షం బనఁగా శ్రీకృష్ణప్రభావప్రదర్శ
నంబుగాని వేటుగాదు. ఈచరిత్రను విన్నవారికి దుస్పష్టమైనాశనంబును
బాపహరంబును యశోవృద్ధియు స్వర్గప్రాప్తియు సిద్ధించును. శ్రేయ
స్కాములు ప్రతిదినముఁ బ్రాతఃకాలంబున శుచులై దీనిని బఠింతురు.

రాజేంద్రా! భగవానుఁ డట్లు గజేంద్రునకుఁ బార్షదపదంబు
నిచ్చి “గజరాజా! ఎవరు తెల్లవాటి నిదురలేచి శుచులై సమాహిత
బుద్ధితో నన్ను ధ్యానించి నిన్ను నీసరోవరంబును గిరికందరారణ్యవిలసితం
బును వివిధసురతరుసమాక్షీర్ణంబును మీఁదుమిక్కిలి బ్రహ్మనివాసంబునైన
యాగిరిశిఖరంబులనుఁ దన్నగాగ్రంబుననున్న నానికేతంబును శివస్థానంబును
క్షీరసాగరంబును నాకుఁ బ్రియప్రదేశమైన శ్వేతద్వీపంబును స్మరించి,
నాధరించునట్టి శ్రీవత్సకౌస్తుభవనమాలా కౌమోదక్షిసుదర్శనపాంచజన్యం
బులను దలంచి గరుత్మంతుని భావించి, నాయంశభూతుఁడైన శేషుని,
నన్నాశ్రయించియుండు శ్రీదేవిని, నారదప్రహ్లాదభవబ్రహ్మలను, మత్స్య
కూర్మవరాహోద్యోవతారంబులను దలపోసి నాచేసినపుణ్యకర్తవ్యంబులను
దలపోసి, రవిచంద్రాగ్నులకు మ్రొక్కి, ప్రణవంబును సత్యంబును
సంభావించి, మాయను స్మరించి, గోవిపులి నాత్మగతం బొనర్చి,
యవ్యయమైనధర్మంబును ధర్మనిసతులైన దాక్షాయణులను సోమకశ్య
పులభార్యలను, గంగా సరస్వతీ నందా కాళిందీనదులను, విరావతం
బును, ధృతివుని, సప్తర్షులను, బుణ్యశ్లోకులైన మానవులను దలంచి యవి
యెల్ల నావిభూతులుగా విశ్వసించి నన్ను స్మరింతురో వారు సర్వపాప
విముక్తు లగుదురు. మఱియుఁ బ్రభాతంబుననే మేల్కొంచి గజేంద్ర

మోక్షానిభూత్యకంబుగా నన్ను స్తుతింతురేని బ్రాణావసానకాలంబున విస్తృతి నొంద' రనిచెప్పి యామాట తప్పదనుటకు నిదర్శనంబుగా బాంచజన్యంబును బూరించెను. రాజా! ఈచరిత్రమహిమ యెంతో నీవే యూహింపనగు."

కూర్మావతారచరిత్ర ఖట్టము

మునులారా! గజేంద్రచరితను విని పరీక్షింప రేంద్రుడు పరమానంద వివశుడై భగవంతుని ధ్యానించి 'మహాత్మా! భగవల్లిలలను వినుకొలది తదాకర్ణ నకుతూహలంబు పెరుగుచున్నది. దేవాసురులు క్షీరసాగరం బును మధించిరంటివి. మథనకారణమేమి? ఎట్లు మధించిరి. భగవానుడు కూర్మావతారంబై త్తి మందనాద్రి నెట్లు మోచె? సురలకు నమృతం బెట్లు దక్కె? తదవసరంబున మతేమి యద్భుతంబులు సంభవించె? ఇవి యెల్ల వినఁ గోరికయయ్యెడు. నావిన్నపంబు గైకొననగు' ననెను. వానికి శుకమహర్షి యిట్లనియెను.

ఇంద్రునకు దుర్వాసకావము

రాజేంద్రా! తొల్లి దేవేంద్రుఁ డొకనాఁ డై రావతగజంబు నెక్కి వచ్చుచుండఁగా దుర్వాసమహర్షి యెదురై వానికంతంబుననున్న పూదండను దీసి సురేంద్రునకు నిచ్చెను. అపరేశ్వరుడు సంపద్రోవ్విన్న తిం జేసి యాపుష్పమాలికను దాను ధరింపక తద్గజకుంభఃప్రదేశంబునఁ బడవైచెను. ఆగజంబు దానిని నేలవైచి కాలఁద్రొక్కి నుగ్గుగావించి యవ్వలఁ ద్రోసెను. దుర్వాసుఁ డదియెల్లఁ జూచి యాగ్రహుడై 'ఇంద్రా! ఇంత యనాదరభావంబు తగదు. నీనేవ నీమదఫలంబగు నిశ్చీకుండ వగుదువుగాక!' యని శపించి చనెను. ఆశాపఫలంబుగా యజ నాదిక్రియలు నశించెను. తత్క్రియాలు ప్తముతోడ జేవతలకు బలం బుడిగెను. అదిసండుగా దానవులు చెలరేగి సురలక్ష్య దాడిరి.

దేవాసురయుద్ధము

రాజా! దేవదానవులకు ఘోరయుద్ధం బయ్యెను. అందురులు లేచి చచ్చిపడిరి. సురలదుర్గతిని నింద్రవరుణాధులు ముట్టి

Library

Research Institute
T.T.D. TIRUPATI
Acc. No. 1818
Date

క్రాంతులై ప్రతీకారమార్గంబు దోచక మేరునగంబునకుఁ జని నిండు సభలోఁ జేరోలగంబు తీఱియున్న బ్రహ్మకు నమస్కరించి వారియాపదలు విన్నవించిరి. చతురాస్యుఁడు వారిని విని 'కటా! ఇంద్రాదులు సత్త్వము దూలి ద్యుతిఁ గోల్పోయిరి; లోకమెల్ల నమంగళప్రాయమయ్యెను; అసురులు చెలరేగిరి. ఏమి నేయనగు' నని తలంచి సమాహితచిత్తుడై పురుషోత్తముని స్మరించెను. ఆస్థరణఫలంబుగా బ్రహ్మకు సంతఃకరణవికాసత్వము గలిగి విషయము బుద్ధిగ్రస్తమయ్యెను.

సురలు బ్రహ్మకు శరణిల్లుట

అంత బ్రహ్మదేవుఁడు బహిర్ముఖుడై 'దేవతలారా! చరాచరసకల భూతరాశియు మీరును భవుండును నేనును భగవానునియంశంబులు సంశాంబులుఁ గళలుఁ గళాంశంబులు నై వర్తింతుము. మీయాపదయన్న నో యంశసంభవులకు మాబోంట్లకుఁ దీర్పరాదు. సర్వపూర్ణుడైనవానినే యాశ్రయింపనగు. వానికి వద్యావధ్యులు స్వపరు లనుభేదము గలుగదు. వానికి నెల్లరు సములగుదురు. అయినను భగవానుడు సర్వస్థితి సంయమార్థము సమయము వచ్చినప్పుడు వానిశక్తినిఁ బ్రేరేచును. అది సత్త్వగజ స్తమోగుణంబులరూపంబుఁ గైకొని యథోచితగతిఁ బ్రవర్తించు. ఇప్పుడు వానికిఁ బరిపాలనావసరము గలిగెను గావున వానివలన మనకు సుఖంబగు' నని చెప్పెను. పరమేశ్వరదర్శనార్థం బెల్లరుఁ బయనమైరి. చతురాస్యుఁడు వారిని వెంట తరలి దేవదేవుని పదంబుచేరి,

బ్రహ్మకృత పరబ్రహ్మస్తుతి

'దేవా! ఆద్యంతరహితా! అవికారా! నిత్యస్వరూపా! మనో వాగగోచరా! అచింత్యా! నిరుపాధికా! సర్వాంతరా! సర్వోత్తమా! ఇదే నీకు మ్రొక్కుదుము. స్వామి! ప్రాణమనోబుద్ధ్యహంకారవిజ్ఞాతవును విషయేంద్రియరూపాభాసమానుండవైనయ్యు నజ్ఞానముగాని శరీరముగాని లేక యక్షరుండవై యుండువు. జీవపక్షపాత నిష్పక్షపాతంబులకు నవిద్యావిద్యలు జనకంబులగు. వానికి రెంటికి నీ వందవు.

దేవా ! దశేంద్రియపంచప్రాణంబులనెడి పదునైదాకులతో, అష్టప్రకృతులనెడి ఎనిమిదియావరణంబులతోఁగూడి గుణత్రయంబను మధ్యంబు గలిగి మనఃప్రధానంబుగా నొప్పుచు మాయాప్రేర్యమాణమై మేఱపునకంటె వేగంబుగాఁ బఱచు జీవశరీరాత్మకచక్రంబునకు నెవ్వం డధిష్ఠాత యగునో, ఎవ్వఁడు జ్ఞానైకస్వరూపంబుతోఁ బ్రకృతికిఁ బరంబున నదృశ్యగతి వెలుంగుచుండునో, ఎవ్వఁడు దేశకాలాపరిచ్ఛిన్న నిర్వికల్పబ్రహ్మస్వరూపుండయ్యు జీవులను నియమించుచుండునో, ఎవ్వ నిని ధీరులు యోగసాధనపూర్వకంబుగా నుపాసించురో, ఎవ్వఁ డాత్మ స్వరూపంబు నావరించి సకలజనులకు మోహం బొదవించునో, ఎవ్వని మాయ నెంతటివారును దాటనేరరో, ఎవ్వఁడు నిజమాయాతచ్ఛక్తులను వశీకరించికొని సర్వభూతసమవర్తియగునో, యట్టి యగమ్యచరితునకు నీకు నమస్కారము.

మహాత్మా ! తత్త్వశరీరంబు నీకుఁ బ్రియంబగు. ఆశరీరంబున మేము సృజింపఁబడితిమి. అంత యుత్తమజన్మంబును గాంచియు మేము నీ బహిరంతఃప్రకాశమాననిరుపాధికస్వరూపంబును గాంచనోచము. ఇక రజస్తమఃప్రధానులైన యసురాదులు నిన్నుఁ గనలేకుండుట వింత యగునా? స్వామి! చతుర్విధభూతస్థంబునకు నాధారంబైన భూమి యెవనికిఁ బాదంబులగునో, ముఱ్ఱగంబులకును దత్పాలకులకును సిద్ధజీవన వృద్ధికారణంబైన జలం బెవ్వని తేజోరూపంబగునో, దేవతలకు బలాయు రన్నంబును వృక్షకోటికిఁ బ్రభువును జనులకు నాప్యాయకారియు నైన సోముఁ డెవ్వనికి మనస్సగునో, క్రియాప్రతిపాద్యకర్తనిమిత్తుఁడై సముద్రాంతంబున స్వధాదులకుఁ బరిపాకంబుఁ గూర్చునట్టియగ్ని యెవనికి వదనంబగునో, అర్చిరాదిమార్గదేవతయుఁ ద్రయామయమందును బ్రహ్మోపాసనాస్థానంబును ముక్తిద్యారంబును నమృతమృత్యుమూలంబునైన సూర్యుఁ డెవనికి లోచనంబగునో, భృత్యులకు సమ్రాట్టువలె మాకును బుద్ధ్యాద్యధిష్ఠాతలకు నెవ్వఁ డుపాసనీయుఁడో, ఎవ్వనిప్రాణంబునఁ

జరాచరాదులకెల్ల నోజస్సహోబలధర్మాత్మక ప్రాణంబు గలుగునో, ఎవని శ్రోత్రంబున దిశలును హృదయంబున దేహగతవివరంబులును నాభివలనఁ బ్రాణేంద్రియమనోఽసుశరీరనికేతం బగునభంబు జనించెనో, ద్రవ్యకాల కర్తృగుణభౌతికప్రపంచంబు లెవ్వని మాయాకల్పితంబులని బుధులు పల్కుదురో, ఎవ్వనిమాయ యిట్టిదని యూహింపనేని సాధ్యముగాదో, ఎవడు పరమోపశాంతుడును నిత్యపూర్ణుండునయ్యు మాయాదర్శిత గుణంబులయెడ దర్శనాదివృత్తుల వ్యవహరించుచుండియు వాయులీల వాని కెవ్వనికీ దగులకయుండునో యట్టి మహావిభూతిఖ్యాతునకుఁ బునఃపునర్నమస్కారంబులు.

దేవా! దరహాసకందళసుందరంబైన నీముఖపద్మంబును జూపి మాకుఁ గనుపండువు గావింపుము. మాకు సాధింపరానికార్యంబులను నీవు నీయంతన యొనర్చుటకై తత్తద్రూపంబులఁ దాల్చుటకుఁగా నే ప్రేమ రసంబు నిన్నుఁ బ్రోత్సహించునో యాప్రేమరసంబు నొక్కింత మాకు ననుగ్రహింపుము. ప్రభూ! విషయాసక్తు లెంతటిమహాకర్తవ్యుల నొనర్చి నను వానినెల్ల నీకుఁ బ్రీతితో సమర్పింపకున్ననాఁ డవియెల్ల విఫలంబు లగు. వారికి నెట్టిఫలంబు గలుగు నందురా? శ్లేశముమాత్రము మిగులును. మ్రాని మొదట నీరుపోసినప్పు డాజలము కొమ్మలకు రెమ్మలకు నంతటకుఁ బోసిన ట్లగుచందంబున నీయారాధనంబు సర్వారాధనంబగు, నీశరణు చొచ్చితిమి. నీవే మాకు గతి యని సాష్టాంగం బొనర్చెను.

శ్రీమహావిష్ణువు బ్రహ్మాదులకు దర్శనమిచ్చుట

రాజేంద్రా! చతురాస్యాదు లిట్లు ప్రణమిల్లి లేచినంతట వాని యెదుట నొకవిధమైన యపూర్వతేజస్సు గానవచ్చెను. వేయిసూర్యు లొక్కపటి వెలుగుచున్నారో యననున్న యాకాంతికి బ్రహ్మాదులదృష్టి చెడరెను. భూమ్యాకాశంబులుగాని దిక్కులుగాని వారికిఁ గానరా వయ్యెను. ఆజ్యోతిర్తద్యంబున నొకదివ్యమూర్తి మరకతశ్యామలనిర్మల గాత్రంబుతోఁ బద్మారుణలోచనంబులతో సువర్ణసవర్ణ పీతాంబరముతో

రీతికేయూరకాంచీకలాపవలయహారనూపురశోభాయమానప్రసన్న
సర్వాంగసుందరుడై రత్నకుండలప్రభలు కపోలతలంబుల మిఱు
గొలుపుచుండఁగా, లక్ష్మీకౌస్తుభంబులు పేరురంబున వెలుఁగు
ఁగాఁ గంతసీమవనమాల గ్రాలుచుండఁగాఁ జక్రాయుధంబును
తలంబున నలంకరించి ధగధగయమానుడై తేజరిల్లుచుండెను.
చులుకొంతవడికి సమదాయించికొని యయ్యపూర్వమూర్తిని గాంచి
స్రవ్యపరవశులై మ్రొక్కిరి. అంత బ్రహ్మమునుకొని యిట్లు
చెను.

బ్రహ్మ శ్రీమహావిష్ణువును స్తుతించుట

‘దేవా! ఏ నీదివ్యరూపంబు శ్రేయస్కాములకు వైదికతాంత్రిక
ంబులచేతఁ బూజనీయంబగునో యామంగళరూపంబును మాకు
ంత దర్శనయోగ్యంబు గావించి మామొఱు యాలకించినట్లు
చితివి. మేము ధన్యులమైతిమి. విశ్వమూర్తివైన నీలోనున్న ముజ్జ
యెడను మాయెడను నీకటాక్షవీక్షణంబు నిరంతరముఁ బఱచు
ఁ గావున నీయెఱుంగనిది గోరంతయు నుండదు. దేవా! ఈజగంబు
దే జననస్థితిలయంబులుగాంచు. ఘటంబునకు మృత్తికవోలె జగం
నీవే నూదిమధ్యాంతంబగుదువు. స్వామీ! జగదుత్పత్తికిఁ బ్రధా
నారణంబని కొందఱు వచింతురు. నీవు ప్రధానంబునకన్న బరుండవై

ప్రధానమూలంబున సృష్టిఁ గావించుట వా రెఱుంగరు. అది
యెవఁవా? ప్రధానము నీమాయాశక్తిగాని వేఱుగాదు. శక్తిమం
లేనినాడు శక్తియెట్లుండు? శక్తివ్యవహారము శక్తిమంతుని వ్యవ
యగుఁగదా. నీశక్తివ్యవహార మెట్టి దందువా? అది స్వగుణ
ంబు నొందును. ఆపరిణామమే జగం బనఁబడు. ఈరహస్యంబు
లైన యోగులకుమాత్రమే స్పష్టము. పుడకను దఱుచుటవలన
ోవును బిదుకుటవలన ఘృతము, భూమిని దున్ని విత్తుటవలన
, యంత్రాదులవలన నూతిజలంబు, నిట్లు వివిధోపాయంబులవలన

జీవికవృత్తిని నరులు పడయుదురు. అట్లే పండితులు బుద్ధిచేత గుణంబులను మఱించి నిన్నుఁ గాంతురు.'

దేవతలు ప్రార్థించుట

దేవా! వివిధక్షేత్రములపాలై నీవే దిక్కని చిరకాలంబుగాఁ బ్రార్థించుదుము. దావాగ్నికేఁ గ్రాగినట్టి యేనుంగులకు గంగాజలంబు వోలె దుఃఖార్తులకు నూకు నీదర్శనమయ్యెను. లోకపాలకులకు మాకుఁ గోఱతయేమని యడుగుదువా? బహిరంతరాత్మనకు సర్వసాక్షికి నీకుఁ దెలియనిది యేమియుండు? దేవా! అగ్నినుండి విస్ఫులింగంబులువలె నిన్నుండి మేమెల్లరము వెడలితిమి. గావున నీకు నన్యులము గాము. అట్లుండియు వేటువేటుగా విభావించుము. ఆకారణంబున మాకెల్లరకు నేది మేలో దాని నెటుంగలేకయున్నాము. మాకు శుభం బెట్లొ యుపాయంబుఁ దెలుపుము.' అని దేవతలు దోయిల్లాగ్ని నిలిచిరి.

విష్ణువు సురలకు నుపాయంబు తెలుపుట

రాజేంద్రా! ఆమహానుభావుఁడు వారితలంపు గ్రహించి 'వీరి కోరిక దీర్చుట యొకపనిగాదు. సముద్రమథనాదుల విహరింపఁ గోరిక గలిగెను. అందులకు వీరిని నిమిత్తమాత్రులుగాఁ జేయుదుఁగాక' యని లోలోన నిశ్చయించి 'కమలసంభవా! శర్వా! సురలారా! మీకు హితంబుఁ జెప్పదు వినుఁడు. కాలానుసారంబుగాఁ గార్యం బొనర్ప వలయును. కాలము మంచిది గానినాఁడు వేగిరించిన విషంబగు.

వైరిబాధ లోర్పరాకున్నవందురా? విషమసమయంబున వైరితో సంధిచేయుట యుక్తము. ముప్పు దప్పినతర్వాత సర్వమూషికభావంబు గలుగదుగదా. ఇది మీకు మంచికాలము గాదు. చైత్యదానవులతో సంధిచేసి క్షేత్రంబులఁ బాయుఁడు.

సురలారా! ప్రాణులకు మృత్యువు సిద్ధము. మృత్యువు దప్పు టకు నమృతపానం బొక్కటే యుపాయంబు. అమృతంబును గ్రోలిన వాడు మృత్యుగ్రస్తుడయ్యుఁ జావఁడు. కాబట్టి యమృతోద్వాద

నంబునకు యత్నింపుడు. అమృతం బెందుఁ గలదందురా? అది ఊర సాగరంబున నున్నది. సర్వలతావీరుత్తులను దృఢోషధులను దెచ్చి యాపాలకడలిలో వైచి దానిని మధింపవలయును. సముద్రమథనంబు నకుఁ దగినకవ్వం బెద్ది యందురా? మందరాద్రిని గవ్వముగా వాసుకునిఁ ద్రాడుగా నమర్చి త్రచ్చనగు. నేనుఁగూడ మీకుఁ దోడగుదు.

ఈమథనకార్యంబున నసురులుగూడఁ బాల్గొనఁగోరుదురేని నందు లకు మీరు సమ్మతంపుడు. సామంబునకు సాధ్యమగుకార్యంబు సురం భంబునకుఁ గాదు. సముద్రమథనసమయంబున నందుండి కాలకూటవిషం బుద్భవించు. అందులకు వెఱవవలదు. వస్తువులయెడఁ గామలోభ రోషంబులు దాల్పరాదు' అని బోధించి యంతర్హితుడయ్యెను. బ్రహ్మయు భవుండు నమృహత్తునకు మ్రొక్కి తమతమస్థానంబులకుఁ జనిరి.

జేవాసురులకు సంధి యగుట

రాజేంద్రా! అత్తఱి బలిచక్రవర్తి దైత్యదానవులకు రాజయి సర్వజయశ్రీసమున్నతుడుగా నుండెను. మహేంద్రుడు సురలవెంటఁ గొని బలిచక్రవర్తియొద్దకుఁ బోయి మృదుమధురవచనంబుల ' సంధి కార్యముఁ దెలిపెను. ఆమాటలు బలియనుచురలైన శంబరాదిదైత్యు లకు మెప్పుగావించెను. బలియు సంధివిగ్రహసమయవేదిగావున సంధికి సమ్మతించెను. తోడ్తోడ దైత్యభటుల విజృంభణంబులు చల్లారెను. ఉభయపక్షంబులవారు సంధిప్రతిజ్ఞలు నెఱపిరి.

సురాసురులు మందరాద్రిని జెచ్చుట

సంధిప్రతిజ్ఞలలో ఊరసాగరమథనంబు ముఖ్యమైనదిగా నుండెను. ఇరుతెగలు మందరాద్రికిఁ జని భుజబలంబులు దీపించ నగ్గిరింద్రంబును బెకలించి యార్చుచుఁ బెర్చుచు దానిని ఊరాభిగట్టునకుఁ గొనిరాసాగిరి. కొంతదూరము వచ్చునంతకు వారికి డబ్బాట గలిగెను. తత్ఫలంబుగాఁ గొండబరువు మోయరానిదయ్యెను. శక్రవైరోచనాదు లాఘవతం బును నడుదారిలోఁ బడవైచిరి. ఆపాటువడికి సురాసురులు గొండలు.

కాళ్ళ విడిగియుం దొడలు తెగియు మెడలు ప్రిలియు నుగ్గునూచమైరి.
ఏమిచేయవలయునో దోవక యెల్లరు జింతింపసాగిరి.

అత్తటి నారాయణుడు సన్నిధిగావించి దివ్యకటాక్షవీక్షణసుధా
వ్వముఁ గుఱియించెను. చచ్చిపడియున్న వారెల్లరుఁ బునర్జీవితులైరి.
అంతట భగవానుఁ డప్పర్వతంబు నొక్కకేల నెత్తి గరుడునివీపున నుంచి
క్షీరాబ్ధిమార్గముఁ బట్టెను. సుగాసురులు వానివెంట నడచిరి. ఎల్లరుఁ
బాలకడలిఁ జేరినంతట గరుడుఁ డాకొండను దించివైచి హరియనుజ్ఞఁ
బడసి చనెను.

క్షీరసాగరమథనము

రాజా! సురాసురు లంతట వాసుకియొద్దకుఁ బోయి 'పన్న గేశ్వరా!
క్షీరసాగరమథనంబును సంకల్పించి మందరాద్రిని కవ్వముగాఁ దెచ్చితిని.
కవ్వమునకుఁ ద్రాడు వలయు. అందులకు నీ వంగీకరింపవలయు, ఫలభా
గంబు నిత్తు' మనిరి. వాసుకి సమ్మతించి క్షీరాబ్ధికి వచ్చెను. వానినిఁ
ద్రాడుగా నమర్చి సురాసురులు మథనోన్ముఖులైరి.

భగవానుడు వాసుకిముఖభాగంబును బట్టెను. వానివెంబడి
సురలు పట్టిరి. దైత్యు లదిచూచి 'కటా! పాముతోక యెంతయునమంగళ
కరంబగు. స్వాధ్యాయ శ్రుతసంపన్నులమును విఖ్యాతజన్మకర్తులమునైన
మాకు సర్వపుచ్చముఁ బట్టడగ' దనుచు దూరమై నిలిచి మిన్నకుండిరి.
భగవానుడు వారిభావంబు గ్రహించి యెలనవ్వు దాల్చి తలవంక వదలి
తోకఁ బట్టెను. వానివెంట సురలు నట్ల యొనర్చిరి. అంతట నసురులు
వాసుకిముఖభాగంబును బట్టిరి.

నరేంద్రా! సురాసురు లంతట మహాప్రయత్నపరులై పయోధిని
మథింపసాగిరి. కవ్వముగానైన మంధరగిరి యాధారములేమిఁ గ్రిందికిఁ
గ్రుంగెను. అందులకు నుభయపక్షంబులు విన్నవోయి 'దైవబలంబు లేని
నాడు పట్టిపారుషంబు కొనసాగునా?' యనుచు నొండ్లారుమోములు
చూడఁజూచిరి. భగవానుడు వారికై లోలోన నవ్వఁచు గూర్చు

రూపంబుఁ దాల్చి తనవీపుపయి నగ్గిరింద్రంబు నుంచి దానిని లేవనెత్తి నిలిపెను. లక్షయోజనవిస్తీర్ణంబైన యాకూర్తంబువీపున నమ్మందర పర్వతం బొకదీప్వమాత్రంబుగాఁ గానిపించెను.

సురాసురులు మఱలఁ జలుకసాగిరి. కొంతవడికిఁ గొండరాయిడిం జేసి యాకూర్తమునీపునకు గంఢూతి యయ్యెను. కార్యపరులబలవీర్య త్సాహంబులఁబట్టి ఫలప్రాప్తికాలం బుండుఁగావున భగవానుఁ డిరుపక్షం బులవారి నావేశించి యొకహస్తంబును గొండపయి నిడి రెండవకొండయో యనఁ దోఁచెను. భగవానుఁ డట్లావేశించుటంజేసి సురాసురులు బలోన్న తులై పోటాపోటిసేయుచు సముద్రంబును ద్రచ్చిరి. ఆవడికి సాగరాంతర మకరమత్స్యపాదిజంతువులు కలంగెను. వాసుకి సహస్రముఖంబులనుండి శ్వాసానలధూమము వెలికిఁ బ్రాఁకెను. ఆవేడిమికి నవ్వలనిదై త్యులు తేజంబు లుడిగి కార్చిచ్చుగ్రమ్మిన సరలవృక్షంబుల ట్లయిరి. ఆ శ్వాసానల తాపము సురలకుఁగూడఁ గొంత సోకి వారు ధరించినవస్త్రమాలికాదులను గమరించెను. వారిదురవస్థను భగవానుఁడు చూచి మేఘంబులఁ దలంచెను. వెనువెంటనే వానకురిసి చల్లనిగాలి వీచి సాగరవీచీశీకరంబులనుబయిఁ జల్లెను. వారు తాపంబులు దీటి రెట్టించినపూనికతోఁ ద్రచ్చసాగిరి. ఎంత చిలికినను సముద్రంబునుండి యేమియు వెలువడకుండెను.

కాలకూటవిహృత్ప్రతి

రాజా! వారు మఱిమఱిఁ బట్టుదలతో మథింపసాగిరి. కొంత కాలంబునకు సముద్రజలంబు లుడ్డుడికి సాగరాంతరమత్స్యకచ్చసమకరాది యాదోగణంబు కలంగి తబ్బిబ్బుపాటు నొందెను. జలధినుండి హాలాహల విషంబు పుట్టి దిక్కులెల్లఁ బఱచి దుస్సహమయ్యెను. ఉభయపక్షంబుల వారు దిక్కుదోషక నిర్విణ్ణులైరి. పరమశివుఁడే దిక్కును తలంపు స్ఫురించెను. ప్రజాపతులు కైలాసగిరికిఁ బఱచి. యట సర్వమంగళాదేవీసహితుడై లోకమంగళార్థము తపోయోగంబుననున్న పరమేశ్వరునకు సాగిలఁబడి లేచి,

ప్రకాశతులు శివుని బ్రాహ్మినులు

‘భూతాత్మా ! భూతభావనా ! హాలాహలవిషంబు ముజ్జగంబుల
దహించుచున్నది. నీవే దిక్కు; రక్షింపుము. సర్వలోకబంధమోక్షణం
బులకు నీవే యీశ్వరుండవనియుఁ బ్రపన్నార్థిహరుండవనియు గురుండ
వనియుఁ బెద్దలు నిన్నుఁ బూజింతురు. అద్వితీయుండవయ్య గుణమయ
యైన నీశక్తి నధిష్ఠించి మూడురూపంబులు దాల్చి సర్వస్థితిలయంబులు
గావించువు. మూర్తిభేదంబునుబట్టియుఁ గార్యభేదంబునుబట్టియు బ్రహ్మ
విష్ణుమహేశ్వరు లనునామంబులు నీయెడఁ గల్పితంబులయ్యె. విశ్వంబెల్ల
నీశక్తిపరిణామఫలంబగు. సర్వజ్ఞానంబులకు మూలమైనవేదంబునకు నీవు
మూలంబగుదువు గావున స్వతస్సిద్ధజ్ఞానుండవు. మహత్తత్త్వంబును
బ్రాహ్మేంద్రియద్రవ్యకారణమైన త్రివిధాహంకారంబును గాలంబును
సంకల్పంబును భవదన్యంబులు గావు. త్రివర్ణాత్మకమైన ప్రణవంబు నీ
ప్రకాశకంబగు.

దేవా ! అగ్ని ముఖంబనియు, భూమి పాదంబనియు, కాలము
గతియనియు, దిక్కులు కర్ణంబులనియు, వరుణుండు రసనయనియు,
నభంబు నాభియనియు, వాయువు శ్వాసమనియు, సూర్యుండు నేత్రం
బనియు, జలంబు రేతస్సనియు, పరాపరజీవాశ్రయం బహంకారమనియు,
సోముండు మనస్సనియు, దివంబు శిరస్సనియు, సముద్రంబులు కుక్షి
యనియు, గిరు లస్థిలనియు, నిఖిలౌషధవీరుత్తులు రోమంబులనియు,
ఛందస్సులు సప్తథాతువులనియు, ధర్మంబు హృదయంబనియు, తత్పురుష
అఘోరపదోద్భూతవామదేవ ఈశానరూపమంత్రంబులైన యుపనిష
త్పంచకంబు ముప్పదియెనిమిదిమంత్రవర్గకారకంబులైన యాస్యంబు
లనియు, స్వయంజ్యోతి యుపరతావస్థయనియు, దంభలోభాత్మకవిస్మయంబు
ఛాయయనియు, మూడుగుణంబులు సంతర్నేత్రంబులనియు, ఛందో
రూపసాతనవేదంబు వీక్షణం బనియు నీవిశ్వరూపంబును వర్ణింతురు.

దేవా ! ఇది నీవ్యక్తస్వరూపంబగు. నీయవ్యక్తస్వరూపం
బన్ననో యది గుణత్రయరహితమై భేదం బేమియులేక బ్రహ్మాత్మకమై

వరమజ్యోతిరూపంబున వెలుంగు నందురు. ఆరూపంబు లోకపాలకులకు గాని బ్రహ్మవిష్ణాదులకుఁగాని, వేయేల? రూపధారులకు నెవ్వరికి గోచరింపదు. నీమహిమను వర్ణించుటకుఁగా దక్షౌధ్వరధ్వంసము, త్రిపుర సంహారము, మృత్యునిగ్రహము మున్నగువానిని జేర్కొందురు. నీవు సృష్టించినవిశ్వంబును గన్నారఁ జూచుచు నీస్వల్పలీలలఁ బురస్కరించి నీమహిమను వర్ణించుటకన్న వెట్టితనము గలదా?

దేవా! లోకకళ్యాణంబుఁ గూర్చుట నీవ్రతం బగు. ఆవ్రతాం శంబుగాఁ గాలకూటవిషంబును మ్రింగనున్నావు. ఇదియు నీస్తుతి విషయంబుగాదు. నీస్తుతివిషయం జేదయిందావా? ప్రళయకాలంబున నీకంటిమంటలచేత జగంబునెల్ల నీటుగావించి యేమియు నేరనట్లుండువు. ఈనీత త్వంబు స్తుతివిషయంబగు. ఈ నీరహస్యంబు నాత్మారాములు గూడ గ్రహింపనేరక నిరీహులై వారిహృదయాంతరంబులందు నీపాదారవిందంబులను ధరించి నిన్ను ధ్యానింతురు.

దేవా! నీత త్వం బిట్టిదై యుండఁగా, భవానీదేవి నొడిలోఁ జేర్చి నిరంతరము క్రిడించుచుండు మహాకాముకుండవనియు, వల్లనాటఁ దిరుగాడు పిళాచంబవనియు, నిన్నుఁగూర్చి కొండలు ప్రేలుదురు. అంత కన్న నజ్ఞానులు గలరా? వారియజ్ఞానంబు వింతగాదు గాని స్వాజ్ఞానంబు నకు వారు లజ్జింపకుండుట యెంతయు వింతయగు.

దేవా! బ్రహ్మాదులు నిన్నుఁగూర్చి పల్కినపల్కులసారంబును మేము గ్రహించి యనుభవించి చవిగాంచితిమి. ఆరుచిప్రేరణంబున మాకృతజ్ఞత నిర్విధంబునఁ దెలుపుకొందుము. అంతియగాని నీత త్వంబును నిర్ణయించి పల్కుటగాదు. మాయవినయంబును మన్నింప వేడుదు' మని స్తుతించిరి.

మహాదేవుడు కాలకూటవిషంబు మ్రింగుట

రాజేంద్రా! మహాదేవుడు వారిమొఱ విని సర్వభూతసుహృదుఁడు గావున జాలిపడి తన సతివంక మఱి 'భవానీ! క్షీరసాగరంబును

మధించుటయు, నందుండి కాలకూటవిషంబు పుట్టుటయు, దానివలనఁ బ్రజలకుఁ గీడుగలుగుటయుఁ జూచితివా? పూజింపఁజోగా గుడి నెత్తిన వ్రాలిన ట్లయ్యెను. మేరలేనికోరికలు గోరరాదు; మించిన పనిఁ బూనరాదు. ఆసంగతి యిప్పుడు తెలంచుట గతజలసేతుబంధనంబగు. ప్రాణార్తులై వచ్చిరి. దీనరక్షణంబు ప్రభుధర్మంబగు. పరప్రాణంబులను రక్షించుటకై సాధువులు స్వప్రాణంబులనుగూడ ధారపోయుదురు. కృపాపరుని భగవంతుడు కృపసేయు. భగవంతునకుఁ బ్రీతియగుట సర్వలోక ప్రీతియగు. జాగువలదు; విషంబును మ్రింగనున్నాడ. ఈ కార్యము సర్వశుభస్మరమగు' ననెను. భవాని యందులకు నెంతయు సంతోషించెను. రాజా! ఈశ్వరుడు భవానీలోలుఁడో స్వతంత్రుఁడో చూచితివా?

కాలకూటం బట్లుద్భవించి ఊణక్షణంబు విశ్వమెల్ల వ్యాపింప సాగెను. లోకేశ్వరుడు దానిని దనయఱచేతిలోనికి గ్రహించి మ్రింగి కంఠదేశంబున నుంచెను. ఆవిషము మహాదేవుని కంఠప్రదేశంబును నల్లఁగాఁ జేసెను. అదిమొదలు వానికిఁ గాలకంఠుఁ డనుపేరు వచ్చెను. వస్తువు నైజగుణంబును జూపుగదా. వానిసాహసంబు భవానీబ్రహ్మ నారాయణులకుఁ బ్రశంసాపాత్రంబయ్యెను. మహాదేవుఁ డవ్విషంబును మ్రింగునప్పు డందుఁ గొంత చెదరి చిందివడెను. ఆబిందువులను సర్పంబు లును విషాధలును గ్రహించి లోకాపకారకంబు లయ్యెను.

రాజేంద్రా! ప్రతికర్తంబునకు దానికిఁ దగినఫలంబు పుట్టకమానదు. పుట్టినఫలంబును గర్త భోగింపకతీతదు. కర్తల స్వభావంబులబట్టి కర్తంబులును దత్ఫలంబులును శుభాశుభంబులుగా నుండును. అశుభ ఫలంబులు భోగ్యము లైనప్పుడు భోక్తలు తద్బాధ నోర్వఁజాలక పూర్వసుకృతలవంబున భగవంతుని బ్రార్థింతురు. భగవానుడు వారి మొఱులు విని వారితాపంబు దీర్పఁదలంచును. భోగ్యకర్తఫలంబు భుక్తముగాక నశింపదు గావున భోక్త లనుభవింపవలసిన కర్తఫలంబును స్థగవంతుడు స్వీకరించును. తత్ఫలంబుగా భోక్తలకు నుపశాంతి

గలుగును. మలినకర్తృఫలంబులు మలినంబులుగా నుండుఁ గావున అవి భగవంతుని జేరినను వానితీవ్రత తగ్గువఱకు భగవంతునియందుఁగూడ నుండుననియు, భగవంతుడు సర్వశక్తిమంతుడు గావునఁ దత్కర్తృఫలంబులు వానికుఱ్ఱిలో నున్న యితరచరాచరలోకంబునకుఁ బ్రాణ నీయక తానే హరించుననియు నివిష్యగ్రహణకథ బోధించుచున్నది. భగవంతునిదయ యెంతో గ్రహింపనగు.

కామధేనువు మున్నగువాని యత్పత్తి

రాజా ! పరమేశ్వరానుగ్రహఫలంబుగా దేవదానవు లార్తిం బాసి మఱలఁ ద్రచ్చిరి. కామధేనువు జనించెను. దానిని బ్రహ్మవాదులైన ఋషులు చూచి 'బ్రహ్మలోకప్రాప్తికి యజ్ఞంబులు సాధకంబులగు. యజ్ఞంబులకు హవిస్సు వలయు. అది గోవులవలన సిద్ధించు' నని తలచి దానిని గైకొనిరి. తర్వాతఁ దెల్లనియశ్వము పుట్టెను. చెవులు పెద్దవగుటంజేసి దానిని ఉచ్చైశ్రవం బనిరి. అది బలిచి త్తంబును హరించెను. ఇంద్రుఁడు గూడ దాని నవేక్షించెను. హరి యింద్రుని నివారించి యాయశ్వంబును బలి గైకొనఁజేసెను. అనంతరము కైలాసగిరియంత పెద్దతెల్లని యేనుంగును, వానివెంబడి పారిజాతంబు, నప్పరసలును, రమాదేవియు గ్రమంబుగ నుద్భవిల్లిరి. రమాదేవీ రూపసౌందర్యాతిశయంబులు సురాసురనరులచిత్తంబు నాకర్షించెను.

రమామహాభిషేకము

ఆజననికి మహేంద్రుఁ డుత్తమాసనంబును సమర్పించెను. ఉత్తమ వాహినులు మూర్తిగొని తమజలంబులను హేమకుంభంబులఁ దెచ్చి యిచ్చెను. అభిషేకయోగ్యంబు లైనయోషధులను భూమి యొన గూర్చెను. గోవులు పవిత్రమైన పంచగవ్యంబులను, వసంతుడు చైత్రవైశాఖమాసజంబులైన ఫలపుష్పాదులను సమర్పించెను. ఋషు లామెకు యథావిధి నభిషేకంబుఁ గల్పించిరి. దిగ్గజంబులు పూర్ణకుంభంబుల నభిషేకించెను. గంధర్వమంగళగానంబులు నచ్చరల నృత్యంబులు గావింపఁ

బడెను. మేఘుడు గంభీరధ్వనుల నవ్వంగళకార్యంబును బ్రకటించెను. బ్రాహ్మణులు సూక్తవాకంబులు పఠించిరి.

సముద్రుడు పీతకాశేయవస్త్రద్వయంబును, వరుణుడు దివ్యపరిమళమాల్యంబును, విశ్వకర్త వివిధవిచిత్రభూషణంబులను, సరస్వతీ యనర్ఘమైనహారంబును, బ్రహ్మదేవుడు పద్మంబును, నాగులు మణికుండలంబులను సమర్పించిరి. ఆదేవి వానిని గ్రహించి కైసేసికొని పూమాలను కేలఁబూని చెవి కైదండయిడ నటునిటు సంచరించెను. ఆదేవి యట్లు మణికుండలదీప్తిదీపితకపోలముకురంబులతో, లజ్జాలలితమందహాస సుందరముఖారవిందంబుతో, కుంకుమచందనసంకలితంబులైన రారావుఁ జన్ద్రోయితో, స్తనభారంబునకు నసియాడుచున్న నెన్నడుముతో, నందియల నునువ్రాతలతో బంగరుతీవయో యనఁ దిరుగాడుచుఁ దనకు నాశ్రయిని వరింప నెంచి తటుగని సద్గుణవంతుఁ డెవఁడో యని యాసభాంతరంబున వెదుకసాగెను.

రహస్యయంపరము - పరలక్షణములు

‘చెలికత్తె యొకతె యామెవెంటనుండి సభాంతరంబున నున్న గంధర్వయక్షామరసిద్ధిచారణాదుల నొక్కొక్కనిఁ జూపుచు ‘సుందరీ! ఇతఁడు మహాతపోధనుఁడనెను. ఇతఁడు పరమకొఁపనుఁ డని యాదేవి వానిని గడచి యడుగు పెట్టెను. ‘ఇతఁడు పరమజ్ఞాని’ యని మఱియొకనిఁ జూపెను, వానిజ్ఞానము నిస్సంగము గాదని యతనిని దృఢించెను. ఇంకొకనిఁ జూపి ‘ఇతఁడు మహాత్ముఁడనెను. అతఁడు ‘జితకాముఁడు గాఁ’ డని వానిని నిరసించెను. ఇంకొకనిఁ జూపి ‘ఇతఁడు ప్రభు’ వనెను. వానిప్రాభవంబు పరాశ్రయసాపేక్షమేగాని స్వతంత్రము గాదనెను. ‘ఇతఁడు ధర్మబుద్ధి’ యని వేఱొకనిఁ జూపెను. వానిబుద్ధి భూతదయార్ద్రముగా దనెను. ‘ఇతఁడు త్యాగి’ యని మఱొక్కనిఁ జూపెను. వాని త్యాగము ముక్తికారణంబుగా దనెను. ‘ఇతఁడు వీర్యవంతుఁడని వేఱొక్కనిఁ జూపెను. వానివీర్యము కాలవేగనశ్వర మనెను. ‘ఇతఁడు గుణసంగవర్జితుఁడని యింకొక్కనిఁ జూపెను. వానికి ద్వితీయత్వమందు నాద

రము లేదనెను. 'ఇతఁడు చిరాయు'వని వేటొక్కనిఁ జూపెను. వానికి శీల మమంగళంబు గలుగ దనెను. 'ఇతఁడు పరమశీల'యని మఱొక్కనిఁ జూపెను. వానికి నాయువు స్థిరముగా దనెను. 'ఇతఁ డాయుశ్శీలవంతుఁ' డని యొకనిఁ జూపెను. వాఁ డమంగళుఁ డనెను. 'ఇతఁడు సర్వసుగుణ మంగళమూర్తి' యని యింకొకనిఁ జూపెను. అతఁ డాత్మారాముఁడు గావున నన్నుఁ గోరఁ డనెను.

అట్లు శ్రీదేవి యెల్లర నుపేక్షించి యేకాగ్రమతియై 'ఏమహానీ యుండు గుణాతీతుఁడయ్యు నిత్యానపాయసద్గుణంబుల కెల్ల నేకాశ్రయుఁ డగునో యాపురుషో త్తముఁడు నిరపేక్షుఁడైనను వానినే వరింతు' నని తలపోసి తనచేతిపూమాలికను బద్ధనాభునికంత దేశంబున వైచి లజ్జా లలితమందహాసచంద్రికలు చల్లుచు వానివక్షోభాగంబు తనకు నివాసం బుగా నపాంగవీక్షణంబుల సూచించుచుఁ జెంత నిలిచెను. లోకజనకుఁ డాజగజ్జననిమనంబు గ్రహించి తనయురోభాగంబు నామెకు నివేశ స్థానంబుగా ననుగ్రహించెను. ఆదేవియందు వసించి కరుణాకటాక్షవీక్షణంబులను సారించినంతనే ముజ్జగంబులుఁ బెంపుసొంపుల నింపుమీఱెను. సురసుందరీమణులు తమయానందంబును నృత్యగీతవాద్యంబుల వెల్లడించిరి. బ్రహ్మరుద్రాదివిశ్వసప్తలు వైష్ణవమంత్రంబుల దంపతులఁ బ్రస్తుతించి పుష్పరక్షముఁ గురియించిరి. ప్రజాపతులును శ్రీకటాక్షభాగ్య పాత్రులై యానందవివశులైరి. రాజా! దీనింబట్టి లక్ష్మీ యెచ్చోటు వరించి స్థిరస్థాయిని యగునో గ్రహింతువా?

రాజేంద్రా! రమాదేవి యట్లుపేక్షించుటంజేసి దైత్యదానవులు సత్త్వహీనులును నిస్తేజస్కులు నగుటయేగాక నిత్యులుబులువైరి. తర్వాత వారుణి కన్నియరూపంబుతో జనించెను. దానిని దితిసుతులు హరి యను మతితో గ్రహించిరి.

అమృతోద్భవము

రాజేంద్రా! దేవాసురులు మఱల సాగరంబును నుధించిరి. అందుండి యొకపురుషుండు వీనాయతబాహుదండంబులనుఁ గంబుకంతం

బునుఁ బద్మారుణలోచనంబులను విశాలవక్షఃప్రదేశంబును నిద్దంపుగేశ
జాలంబును నీలగాత్రంబును గలిగి పీతాంబరంబుఁ గట్టి మణికుండలం
బులు ధరించి పుష్పమాలికాసమలంకృతుడై హస్తతలంబున నమృతకల
శంబులు దాల్చి యుద్భవించెను. అతఁడు విష్ణుదేవుని యంశాంశంబునఁ
బుట్టుటయు, యజ్ఞభాగభోజనుండు నాయుర్వేదజ్ఞుండు నగుటయు
బ్రహ్మాదులు గ్రహించి వానికి ధన్వంతరి యనుపేరు పెట్టిరి.

అసురు లాయమృతకలశంబును జూచి హితాహితంబుల వదలి
తత్కలశంబును వానిచేతినుండి హతాత్కరించి యొడిసి లాగితినికొని
దవ్వపటచిరి. అదిచూచి దేవతలు డుల్లంబోయినయల్లంబులతో భగవా
నుని శరణిల్లిరి. దేవదేవుఁడు సురలదుస్థితిని గాంచి దేవతలారా ! వగవ
వలదు. అయ్యమృతంబు మీకుఁ దక్కు' నని యూటఁబల్కి
యంతర్హితుడయ్యెను.

అసురుల పరస్పరకలహము

రాజేంద్రా ! దొంగలు దొంగిలించువఱకు నేకభావంబున
వర్తింతురు. దొంగసొమ్ము పంపకమునకు వచ్చినప్పుడు వారిలోఁ దగవు
లేర్పడి తత్ఫలంబుగా వారి దొంగతనము వెల్లడియగు. అట్లే యసురుల
స్థితియు నయ్యెను. అమృతంబెల్లఁ దనకే కావలయునని యొకఁడు
పలికెను. నాకు వలదా యని యింకొకఁ డనెను. ఇది ధర్మము కాదనియు
మనవలె సురలుగూడ నమృతార్థము పడరానిపాట్లు పడిరనియు నింకొకఁ
డాతేపించెను. సత్రయాగంబునం దెట్లో యట్లే యెల్లరు సమభాగార్హు
లని మఱియొకఁడు వాదించెను. దుర్బలులకేలు మెండయ్యెను.
బలవంతులు వారిని ధికిరించిరి. ఒండొరులు చేతులుకలపి పోరాడుచుఁ
గ్రింద మీఁదఁ బడసాగిరి.

మోహిని యవతారము

రాజేంద్రా ! అత్తటి నొకకన్యారత్నము క్రొమ్మెటుంగుదీవియో
యన నటకు వచ్చెను. ఇందీవరశ్యామగాత్రంబుతోఁ బూర్ణేందుబింబాన
నంబుతో, ముకురంబులఁబోసి కపోలతలంబులతో, గంధఫలిని మెచ్చని

నాసికాపుటంబుతో, నిండుజవ్వనంపునీటునిగ్గులచందోయితో, సొంపూరుచు నిర్మలాంబరంబుగట్టి క్రింగంటిచూడ్కి వెన్నెలలు పఱపుచుఁ గేశపాశంబున ముడిచినపూగమి నెత్తావికి మూఁగుచున్న తేంట్లను గెంకేల జోపుచు నునుగాలికి దొలఁగుపయ్యెడఁ జక్కనొత్తుచు నసియాడు నెన్నడుముతో నందెలచిటువ్రాతలతో రాయంచనడకవచ్చిన యాకామినీమణి కంటఁబడినంతనే దేవదానవులచిత్తంబులు సుథాభాండంబు నుండి మఱలి యాజగన్తోహినియందు లీనమయ్యెను. అమృతహరణార్థము జనించిన దొంగబుద్ధి యమృదవతీహరణార్థము మఱలెను. 'అహో! ఎక్కడిరూపము! ఏమిలావణ్యము!' అని యొక్కొక్కరు లోలోన నబ్బురపడుచు నొకరినొకరు మున్నాడుచు నయ్యంతినిఁ జేరఁ జనిరి.

అట్లు వారు డాయఁజని 'కమలాక్షీ! ఎవతెవు?' అని యొకండును, 'తలోదరీ! ఎవ్వరిదానవు?' అని యొకఁడును, 'కామినీ! ఎందుండి వత్తువు?' అని మఱియొక్కఁడును, 'చంద్రముఖి! ఇందువచ్చిపనియేమి?' యని వేఱొకఁడును బ్రశ్నించిరి. 'జగన్తోహినీ! మామనంబులను మఱించుచున్నావు. ఎవతెవో చెప్పు' మని కొందఁ జినిరి. 'అహో! ఇది గోరుతాళని పుష్పం' బని యొకఁడు ముక్కుపయి వ్రేలుంచెను. 'దేహాధారులకు సకలేంద్రియప్రీతిఁ గూర్చుటకై సృష్టికర్త నిన్ను సృజించి దిద్ది తీర్చి యిటు పంపెనా?' యని యొకఁడు లోలోన నాశ్చర్యపడసాగెను. కొందఱు తెంపునేసి డాసి 'మానినీ! మేము కశ్యపమహర్షి సుతులము. పౌరుషవంతులము. ఒక్కవస్తువునకై యన్నదమ్మలకు మాకు మనస్పర్థలు జనించెను. తదర్థము తగవులాడుచున్నాము. మాకుఁ బరస్పరభేదంబులు గలుగకుండునట్లుగా నవ్వస్తువును యథాన్యాయము పంచి పుణ్యము గట్టుకొను' మని చెప్పిరి.

రాజేంద్రా! ఆసుందరీమణి దరహాసకటాక్షవీక్షణంబుల వారిమాట నాదరించి 'ఆర్యులారా! కశ్యపాత్మజు లెక్కడ? పైర్పిరిణియందుఁ దవులుట యెక్కడ? పండితు లెన్నడును గామినులను నమ్మరుగదా! వృకంబు

లకు వనితలకు నూతనప్రియత్నము నైజమగుట తెలియరా? అట్టివారి తోడిచెలిమి నీటిమూటయందు' రనెను. ఆతేనెలీపుతేటపల్కులు వారికి నెంతయు దుచికరంబులయ్యెను. ఆమాటలకు వారు నవ్వుచు 'సుధాభాండంబు నయ్యింతిచేతికి నిచ్చిరి. ఆహూయలుకట్టియ యాకలశంబును దీసి కొని 'నేర్పుకొలది గావించు. అది లెస్సయైనను గాకున్నను మీరు సమ్మతించురేని మీపంచినపని నేయుదు' నని ముసిముసిసవ్వలతోఁ బలికెను. ఆమాటలభావంబు వారు గ్రహింపక 'నీయిచ్చ నేయుము.' అనిరి. 'అట్లయిన మీరెల్లరు శుచులై రానగు' నని యామాయలాడి చెప్పెను.

అ మృత వి భాగము

ఆరమణీమణివచనంబు నామోదించి సురాసురదైత్యదానవులుపవసించి నీరాడి ధౌతవస్త్రంబులు ధరించి హోమంబు లొనర్చి గోవులకు భూతంబులకు గ్రాసాదు లొసంగి విప్రులకు యథోచితదానంబు లిచ్చి వారియాశీర్వాదంబులు పడసి సురభిధూపధూపితంబు నాజ్యదీపదీపితంబు నైనశాలం జొచ్చి తూర్పుముఖంబుగాఁ దీర్చియున్న కుశానంబులందు బంతులుతీసి కూర్చుండిరి.

అంతలో నక్కంతామణి నూత్నదుకూలంబు ధరించి సుధాభాండంబును జేతఁగొని మదవిహ్వాలవీక్షణంబులను సారించుచు నూపురరవ మనోహరమైన మందమందగమనంబున శాలాంతరము వ్రొచ్చెను. ఆలోక మోహనాంగి కంటఁబడినంతనే యసురులు మోహవశులై యదే లోకంబుగా నుండిరి. ఆపూఁబోడి లోనికి వచ్చి, బంతులు దీక్షియున్న వారిని జూచి 'అసురులు జన్మకూరులు; వారికి నమృతం బిచ్చుట పాములకుఁ బాలుపోయుటగు' నని లోలోన నిశ్చయించి సురాసురులను వేటుబంతులుగాఁ దీర్చి తియ్యనిమాటలతోఁ గ్రీగంటిచూపులతో ముసిముసిసగవులతో దైత్యులను బులిమిపుచ్చుచు నమరులకు నమృతంబును బంచెను. ఆసుదతి యట్లుచేయుట చూచుచు మాటదాఁటరాదని కొందఱును, స్త్రీలతోడికలహంబు కూడదని కొందఱును, నోరెత్తినచోఁ బ్రణయభంగ

మగునేమో యని కొందఱుననురులు లోలోనఁ దలంచుచు మిన్న కుండిరి.

రాహుళిర ఛేదము

రాజా ! అత్తటి రాహు వసుదానవుఁడు సురవేషము దాల్చి సురలబంతిలోఁ గూర్చుండి వానిపాలికి వచ్చినసుధను నైకొని గ్రోలెను. వానికి నిరుప్రక్కలసూర్యచంద్రులు కూర్చుండియుండి యెట్లొ యాకపట నాటకంబును గ్రహించి సన్న చేసిరి. వెనువెంటనే చక్రాయుధంబు తటాలునవచ్చి రాహుళకంఠంబును ఖండించెను. తలయొక ప్రక్కను మొండింబొక ప్రక్కను బడెను. అతఁడు ద్రావినయమృతంబు నోటిలోనే యుండిను గావున వానితలమాత్రం బమృత త్వంబును బడెను. ఆశిరస్సు గ్రహమై పగఁబూని పర్వకాలంబులందు సూర్యచంద్రులను మ్రొగుచుండు.

ఏకరూపకర్తము - ఫలభేదము

రాజేంద్రా ! సురాసురు లిరువురు నొకచోట నొక్కకాలంబునఁ జేరి యొక్కవస్తువునకై సముద్రమధనరూపమైన యేకరూపకర్తంబు నొనర్చిరి. కర్తం బేకరూపంబయ్యు వారికి ఫలభేదము ప్రాపించెను. కారణంబేమో గ్రహింతువా ? సురలు భగవంతు నాశ్రయించిరి. అసురు లట్లుచేయక స్వశక్తిని విశ్వసించి వర్తించిరి. అసురులభావమేమి ? కర్తమే ఫలం బిచ్చునని వారివిశ్వాసము. కర్తము జడము. దానికి స్వతంత్ర శక్తి లేదు. ఫలంబు నిచ్చుశక్తి సర్వేశ్వరునకుమాత్రమే గలదు. భగవానుఁడు వాని నాశ్రయించినవారికిఁ గోరికలు గూర్చు.

రాజా ! దేహధారులకుఁ గర్తముచేయుట తప్పదు. కర్తంబులెల్ల మనోవాక్కాయంబులచేత జరుపఁబడు. సంకల్పంబునుబట్టి ఫలప్రాప్తి యుండు. సంకల్పము స్వార్థమో స్వజనార్థమో యగునేని అది యహంకారమమకారపూర్వకంబగు. మఱియు దానిని భేదభావం బంటు కొనియుండు. అట్టి సంకల్పముతోడికర్తంబులఫలంబు శ్రుభస్కరమును

శాశ్వతంబును గానేరదు. ఆకర్షణంబులనే యభేదదృష్టితో భగవదర్పణంబుగా నొనర్తురేని సర్వజ్ఞుడైనభగవానుఁ డెవనికి నెప్పు డేవిమేలో దాని ననుగ్రహించును. ఆఫలం బెంతయు శుభస్కరమగు. మర్త్యులకు స్వధర్మరూపకర్మంబులను జేయుటయందుమాత్రమే యధికారము గలదు. ఫలప్రాప్తి యీశ్వరాధీనము. ఈరహస్యంబు నెఱిగి వర్తించువారు మేలునే పడయుదురు.

రాజేంద్రా! భగవానుఁ డట్లు కన్యారూపంబుఁ దాల్చి తన్నాశ్రయించినసురలకు నమృతంబును జెందజేసి యెల్లరుఁ జూచుచుండఁగా గరుడారూఢుడై స్వస్థానంబునకుఁ బోయెను.

దేవాసురయుద్ధము

అసురు లట్లు భగ్నమనోరథులై యదియెల్ల సురలకపటనాటక ఫలంబని నిశ్చయించి యాయుధపాణులై వారినిఁ దార్కొనిరి. సురలును సుధాప్రభావంబున ధైర్యోత్సాహులై వెనుదీయక శస్త్రాస్త్రంబులతో నసురులను ఢీకొనిరి. భేరిశంఖవాద్యనాదంబులును గజబృంహితంబులును హయహేషులును రథనేమిథ్వానంబులును భటులయార్భటంబులును జెలరేగి తుములమై మాటుమోగెను. రథికులు రథికులతో గజంబులు గజంబులతో హయంబులు హయంబులతోఁ గాల్బలంబు కాల్బలంబుతో మార్కొనెను. ఇరుపక్షంబులందుఁ గొంపలు మాయాబలంబు నాశ్రయించి వివిధమృగరూపంబులు ధరించి యేజాతితో నాజాతి దార్కొనెను.

చిత్రధ్వజంబులు చినికి చింపులై రాలెను; శ్వేతాతపవస్త్రంబులు చెల్లాచెదరయ్యెను; బాహ్వాచామరవ్యంజనంబులు వజ్రమయదండంబులతోడఁ బుష్పాడియై నేలఁబఱచెను; ఉత్తరీయంబులు వాతోద్ధూతంబులై గాలిపడగలువోలె, నింగి నెగరెను; రత్నకిరీటంబులు రాలి పాదఘట్టనంబులవలనతుత్తుమురై రూపుమానెను.

అసురేశ్వరుడైన బలి యుద్ధసన్నద్ధుడై మయన్నితంబును గామగమనంబునై నవైహాయసవిమానంబు నధిరోపించి సర్వసేనాసమే

తంబుగా రణరంగంబునకుఁ దరలెను. వానినిజ్ఞాత్తి సేనానాయకులు నముచిశంబరబాణవిప్రచిత్తులును, అయోముఖద్విమూర్ధకాలనాభహేతి ప్రహేతులును, ఇల్వల శకుని భూత సంత్రాసన వజ్రదంష్ట్ర విరోచన హయగ్రీవ శంకుశిర కపిలోగ్రదృష్టులును, మేఘ దుందుభి తారక శుంభని శుంభజంభులును, ఉత్తలారిష్టారిష్ట నేమిమయులును పోలోమ కాలకేయ నివాతకవచాదులును నడచిరి. ఆర్పులుః జేర్పులు మెండయి సంతరాశంబును బద్దలుచేసెను.

అసురవిజృంభణంబును జూచి దేవేంద్రుఁ డైరావతంబు నెక్కి సంగరంబునకుఁ దరలెను. వాయువహ్ని వరుణాదులు తమతమయానంబు లధిష్ఠించి సర్వాయుధసమగ్రంబుగా సురేశ్వరుని వెంబడించిరి. ఉభయ సేనలు తలపడెను. వీరులు తమతమపేర్లు చెప్పి వైరివీరులను బోరికి విలిచిరి. మగలు జత్నై యుండొరుఁ దాఁకిరి.

దేవేంద్రుఁడు బలిని ధీకొనెను; స్కంధుఁడు తారకుని నెదుర్కొనెను; వరుణుఁడు హేతిని, మిత్త్రుఁడు ప్రహేతిని, యముఁడు కాల నాభుని, విశ్వకర్త మయుని, త్వష్ట శంబరుని, సవితృఁడు విరోచనుని, పరాజితుఁడు నముచిని, అశ్వినులు వృషపర్వుని, సూర్యుఁడు బాణ ప్రముఖబలిసుతశతంబును, సోముఁడు రాహువును, అనిలుఁడు పులోముని, భద్ర కాళి శుంభనిశుంభులను, కృషాకపి జంభుని, విభావసుఁడు మహిషుని, బ్రహ్మతనయులు ఇల్వలవాతాపులను, కామదేవుఁడు దుర్ముని, మాతృగణం బుత్కలుని, బృహస్పతి భార్గవుని, శని నరకుని, మరుత్తులు నివాతకవచులను, వసువులు కాలకేయులను, విశ్వదేవులు పోలోములను, రుద్రులు క్రోధవశులను మార్కొనిరి. అట్లు వారు జంటజంటలై మార్కొని జిగీషాసముత్సుకులై బాణకృపాణతోమర పరశుపరిఘప్రాసంబులను మార్చిమార్చి ప్రయోగించిరి.

రథికులమ స్తకంబులు తెగి రాలెను; గజాంగంబులు తునిగిపడెను; తురంగగాత్రంబులు డుస్సి కూలెను; మావటిండ్రతలలు ప్రీతిపఱచెను;

కాల్బలంబు నుగ్గునూచమై సోలెను; రథంబులు తుత్తునియలై యొఱు
గెను; ఆయుధంబులు శకలంబులై నేలఁ బఱచెను; భూషణంబులు విశీ
ర్ణంబులయ్యెను; రణక్షోణి రుధిరసిక్తమై దుర్నిరీక్షంబయ్యెను; సైన్య
పాదఘట్టనంబులధూళి రేగి రవిమండలంబు గప్పెను; చీకట్లు వ్యాపిం
చెను. కొందఱు చచ్చిపడియు హస్తంబులందలిఖడ్గంబులను వదలరైరి;
కొందఱు తలలు తెగిపడినను మొండెంబులతోన వైరిమీదికిఁ బ్రాకు
చుండిరి.

బలిదేశేంద్రులయుద్ధము

రాజా! బలి యింద్రుని దాకి వానిపయిబడి బాణంబులను,
హనిగజంబుపయి మూడుశరంబులను, తద్గజపాదరక్షకులు నల్వరపయి
నాల్గుతూపులను, మావటీనిపయి నొక్కములుకు నేసెను. ఇంద్రుడు
బలికి నవ్వుచు ప్రతిశరంబులు వైచి వానిశరంబులనెల్ల మార్గమధ్యంబున
ద్రుంచివైచెను. అంతట బలి శక్తిని జేతఁబట్టెను. కొఱవలె మండుచు
భయంకరముగానున్న యాసాధనంబును బలిచేతనుండఁగానే యింద్రుడు
నఱకెను. వైరోచనుడు క్రోధావేశుడై ప్రాసంబును బూనెను.
ఇంద్రుడు దానినిగూడఁ ద్రుంచెను. బలి మహోగ్రుడై శూలతోమ
రాదు లొక్కొక్కటి గ్రహింపసాగెను. ఇంద్రుడు వానినెల్ల ఖండించెను.

నరేంద్రా! బలి తనయాయుధంబులెల్ల నట్లగుట చూచి ముఖా
ముఖి యుద్ధంబు ప్రయోజనము లేదని తలంచి యంతర్ధానుడై యసుర
మాయను బుట్టించెను. తత్ఫలముగాఁ బెనుకొండ యొకటి మంటలు
మండుచు సురసేనమీఁదఁ బడెను. దానిపాటునకు సురసైన్యము పొడి
యయ్యెను. మఱియు నక్కొండనుండి సింహవ్యాఘ్రపరాహదందశూక
వృశ్చికాదిక్రూరజంతువులు తండోపతండంబులుగా నుప్పత్తిల్లి హతశేషం
బైన నిర్జనసేసను జంపసాగెను; యాతుఘానులు శూలంబులఁబట్టి దిస
మొలలతో రణరంగముఁ జొచ్చి పట్టుడు కొట్టుడు నఱుకుడనుచు విహ
రింపఁదొడఁగిరి; కాటుమేఘంబులు సింగిబర్వి ఘోరఘోర నురుముచుఁ దళ
తళ మెఱయుచు నంగారకంబులను గురిసెను; వాయువు ప్రచండగతి

నొందెను; నిష్పగాడ్పులు భోరున వీచెను; సాగరంబు మహాకల్లోలా
భీలమై పొంగిపొరలెను. వేయేల? దైత్యమాయావిశేషంబులు దురూ
హంబులై విజృంభించెను.

ఇంద్రాదులు తత్ప్రీతిక్రియనేరక దిగారుపడి భగవంతుని భావిం
చుచు నెచ్చటివా రచ్చట టిచ్చునుండిరి. భగవానుడు గరుడారూఢుడై
సన్నిధిచేసెను. వానిరాకతోడ దైత్యమాయలెల్ల మాయమయ్యెను.

కాలనేమ్యాదుల సంహారము

కాలనేమి హరిని జూచి సింహారూఢుడై శూలంబునెత్తి సత్తువ
కొలది భగవానుపయి వినరెను. సర్వేశ్వరు డాశూలంబు నందికొని
దానితోన కాలనేమిని వానివాహనంబును దుడముట్టించెను. కాలనేమి
పాటుచూచి మాలియు సుమాలియుఁ గ్రోధమూర్ఛితులై గడలుపట్టి
విజృంభించిరి. భగవానుడు చక్రంబున మాలితలఁ ద్రుంచెను. సుమాలి
పఱచి చావు తప్పించుకొనెను. లోకనాథుని కారుణ్యవిశేషంబున సురలు
పునర్జీవితులొయన లేచి బలసంపన్నులైరి. సురాసురలకు మఱల జంట
పోరాటమయ్యెను.

బలిదేశేంద్రుల సంవాదము

రాజా! ఇంద్రుడు వజ్రంబునెత్తి బలిమీఁద నేయఁబోయెను.
హహాకారంబు లెగసెను. సురనాథు డాధ్వనులు విని బలిని జీరి
'మూఢా! వంచకులు బాలకులకన్న మూసి వారిసొమ్మును హరించు
విధంబున నీవు మమ్ము నీమాయలచేతఁ గెలువఁదలంచితివి. మాయేశ్వ
రులమైన మాకడ నీటక్కులు సాగునా? దొంగలు కొందఱు మాయలు
పన్ని దివంబు నారోహింప యత్నింతురు. వారిని గ్రిందఁబడఁద్రోయు
దుము. నీదుర్మాయాఫలంబును నీ వనుభవింపకతీఱదు. ఇదే నావజ్ర
యుధము వ్రేటుపడి నీవారిం జేరు' మని యధిక్షేపంబులు పలికెను. బలి
వానిని విని 'ఎల్లరును గాలచోదితులై తత్తత్కర్తృంబు లొనర్తురు.
మనము నట్లే కాలచోదితులమై సంగ్రామకర్తృంబునకుఁ దొడంగితిమి.

సంగ్రామపరులరు జయకీర్తనలొండె బరాజయమృత్యువులొండె రెంటు నొకటి తప్పదు. ప్రాణులిట్లు కాలపాశబద్ధులై వర్తించుట పండితులు గ్రహించి మేలుగీళ్లకు హర్షశోకంబులు చెందరు. జయాపజయంబులు స్వశక్తింబట్టియుండునని కొందఱు భావించురు. అది తెలివిగలవారితలంపుగానేరదు. అజ్ఞానుల యెత్తిపాడుపులను మేము లెక్కింప' మని బదులు పలికి విల్లువూని తీవ్రబాణంబులను సంధించి యాకర్ణాంతము దివిచి సురేంద్రుని పయి వదలెను. తీవ్రాంకుశహతులు గజేంద్రునకువలె బలినిరసనోక్తులు సురేంద్రునకు నయ్యెను. ఇంద్రుఁ డంతట వజ్రాయుధంబును బలిపయిఁ బ్రయోగించెను. దానితాఁకునకు తెక్కలు తెగినకొండవలె బలి వాహనంబుతోడ నేలఁబడెను.

జంభాసురదేవేంద్రులయుద్ధము

జంభాసురుఁడు బలిపాటు విని 'కటా! నామిత్రునకు నిట్టిదయ్యెనా?' యని వ్యసనాగ్రహంబులంది గదఁబూని సింహవాహనంబు నధిష్ఠించి యింద్రుని దలపడి వాని జత్రుప్రదేశంబున గ్రుచ్చి యైరావతంబు నేసెను. ఆవ్రేటునకు నగ్గజరాజము ససినెడి మోఁకాళ్లు నేలమోపి యొఱఁగి మూర్ఛిలైనను. అంతలోన మాతలి హయసహస్రాయతరథంబుతో నింద్రు నెదుట నీలిచెను. సురపతి తద్రథంబు నారోపించెను. జంభుఁ డది చూచి 'మాతలీ! నీపని కెంతయు మెచ్చితీ' నని నవ్వుచు నగ్నిజ్వాలా భీలశూలంబునెత్తి వానిపయి వైచెను. దానితాఁకు దుస్సహంబైనను మాతలి యొర్రెను. ఇంద్రుఁడు మాతలికి నెంతయు జాలిపడి వజ్రంబున జంభుశిరంబు ఖండించెను.

నముచ్ఛాదులయుద్ధము

జంభునిచావు వానిజ్ఞాతులు నముచిబలపాకులు నారదునివలన విని మహాగ్రమూర్తులై యింద్రునిఁ దలపడి నోనాడి మేఘంబులు వర్షధారలను నగంబుపై నట్లు బాణవర్షంబు నతనిపయిఁ గురిసిరి. బలుఁడు స్వహస్తలాఘవంబు మెఱయ వేయిశరంబు లొక్కపటి

సారించి యింద్రునిపయి వైచి మఱివేయిబాణంబుల వానిరథ్యంబుల నొప్పించెను. పాకుడు బాణసంధానమోక్షక్రియ లేర్పడనిచందాన రెండువందలయింట్లు మాతలిపయిఁ గుప్పించి వేనవేలుశరంబులు పఱచి రథంబును నూగింతలుగాఁ జేసెను. నముచి సువర్ణపుంఖసాయకపంచకంబు నింద్రునిపయివైచి మేఘగర్జ గావించెను.

అట్లు దానవులు మువ్వరుంగూడి సురనాయకుని వానిరథరథ్య సారథులతోడ శరవర్షంబున ముంచుటంజేసి దేవేంద్రుఁడు ప్రావృణ్ణే ఘావృతసూర్యుఁడట్లు గానరాకుండెను. అమరులు తమనాథునిగానక భయవివ్వాలంబులొంది దిక్కేది జడలైరి. శత్రువ్యూహంబు ముట్ట డించెను. సురలు సముద్రమధ్య విచ్చిన్ననావికాంతరవణిజులగతినొంది బహురింపసాగిరి. అంతలోన నింద్రుఁడు వాని నావరించియున్న శరపంజ రంబునుండి రథరథ్యసారథులతోడను,దయార్కునివలె వెలువడి నింగినెల్ల వెలిగించుచువచ్చి శత్రుహస్తగతులై గోడుగోడుమనుచున్న తన సైన్యంబును జూచి కోపవివశుడై వజ్రంబైత్తి బలపాకుల యిద్దఱి తలలు ఖండించెను.

నముచి యదిచూచి శోకకోపవివశుడై యింద్రుని ఢీకొని 'ఓరీ ! చచ్చితి' వనుచుఁ గనత్కనకశూలంబును వానిపయి నేసి సింహనాదం బొనర్చెను. ఆశూలము ఘంటానినదంబులతోఁ దనవంకకు వచ్చుట నింద్రుఁడు చూచి పెక్కుబాణంబులు వైచి నడుదారిలోన దానిని తుండించి నముచిపయి వజ్రాయుధంబును బ్రయోగించెను. మహాశక్తి మంతంబైన యావజ్రాయుధంబు నముచిని దాఁకియు వానిచర్మంబును గూడ గీటదయ్యెను. అందులకు నెల్లరు నాశ్చర్యపడసాగిరి. ఇంద్రుఁడు తనయాయుధం బట్లగుటఁ జూచి భీతిల్లి 'కటా ! ఏది పర్వతరాజుపక్షం బులఁ ద్రుంచి ప్రజలకు మేలుగూర్చెనో, ఏది వృత్రాసురుఁ డంతవానిని దెగటార్చెనో, ఏదానిచేటులకుఁ బెక్కండ్రు బలియు లుక్కడంగిరో యావజ్రాయుధంబు నేఁ డీయల్పునియెడ శక్తిహీనంబగుట యెంతయు

వితగా నున్నది. దధీచిమునివర్యునిబ్రహ్మతేజంబు నిస్తేజమయ్యెనో దైవయోగం బెట్టిదో యూహింపరాదు' అని విషణ్ణుచిత్తుడై లోలోనఁ జింతింపసాగెను.

అంతలోన 'ఇంద్రా! ఈదానవుఁ డార్ద్రశుష్కంబులఁ జూపఁడు. అది నావరము. ఉపాయాంతరంబును జింతింపు' మని గగనవాణి వినఁ బడెను. దేవేంద్రుఁ డాపల్కు లాలకించి సుంత తలపోసి శుష్కము గాని యార్ద్రముగాని వస్తువేదియో యని యాలోచించి జలశేనం బట్టిదగుట నిశ్చయించి నురుగుతో వజ్రంబు నభిమంత్రించి ప్రయో గించెను. నముచి తలవ్రాలి నేలఁబడెను. ఋషుల ప్రస్తుతులును విశ్వావసు పరావసునామగంధర్వులకీర్తనంబులు నింద్రునిపయిఁ గురిసెను. అంతట వాయువహ్నివరుణాదులు చెలరేగి సింగంబులు మృగంబులనట్లు కంటఁ బడిన యసురుల నురుమాడిరి.

నారదుఁడు యుద్ధంబును మాన్పుట

అయ్యవసరంబున నారదుఁడు బ్రహ్మపంపున నచ్చటకు వచ్చి 'సురలారా! శ్రీమన్నారాయణభుజాశ్రయంబుఁబడసి యమృతంబును సాధించితిరి. ఇక మీకుఁ బోరేల?' యనిచెప్పి యుద్ధంబును మాన్పి దానపక్షయంబు వారించెను. అమరులు క్రోధంబు మాని నాకంబు నకుఁ జనిరి.

హతశేషులైనదానవులు నారదానుమతంబున బలినెత్తికొని యస్త్రాదికిఁ జనిరి. శుక్రుఁడు బలినె స్పృశించెను. అతఁడు లేచి సంగతియెల్లఁ దలపోసి లోకతత్త్వజ్ఞుఁడు గావున నోటమిక్తై దిగు లొందక ధీరతనుండెను. శుక్రుఁడు సంజీవనీవిద్యామహిమంబునఁ దలలూడనిదైత్యదానవులను బ్రదికించెను.

శివుఁడు మోహినీరూపంబును జూడఁగోరుట

రాజేంద్రా! శ్రీమహావిష్ణుమోహినీరూపంబును దత్కార్యంబును శివునకుఁ జెప్పిరి. ముక్కంటి. తద్రూపదర్శనోత్కంఠుడై యుమాసహితం

బుగా హరియొద్దకు వచ్చెను. హరియుఁ బార్వతీపరమేశ్వరులకు సాదర సత్కారంబులు నెఱపి సుఖాననాసీనులఁ గావించెను. మహేశుఁ డంతట హరివంక జూచి 'దేవదేవా! జగద్వ్యాపివియు జగన్తయుండవును. జగదీశ్వరుండవు నై వెలయుదువు. నీవలన సర్వభావంబు జనించి పెంపు గాంచును. నీవే జగదాదిమథ్యాంతకుఁ డగుదువు. నీకుమాత్రం బాది మథ్యాంతంబులు గలుగవు. నీచిద్రూపంబు బ్రహ్మయగు. ద్రష్టయు దృశ్యంబును భోక్తయు భోగ్యంబును నీరూపాంతరంబులేగాని యన్యంబులుగావు. శ్రేయస్కాములకు నీచరణారవిందభజనంబుదక్క వేటొండు గతి గలుగదు. ఐహికాముష్టి కసంగంబులఁ ద్రెంచివైచి కేవల నిష్కాములైనవారికిమాత్రమే భవత్పాదారవిందభజనభాగ్యంబు లభించు. ఎట్టి కోరికయు నీకుఁ గలుగదు. కోరినవారికిఁ గోర్కె లిత్తువు. సర్వము నీవే యయ్యు సర్వాతిశయివై యుండువు. అన్నింటికీ గారణం బగుదువు. నీకుఁ గారణంబు గలుగదు. సువర్ణంబు భూషణంబులందట్లు కారణము కార్యమందుండు. కారణకార్యైకదృష్టి యద్వైతంబును కారణకార్య ప్రత్యేకదృష్టి ద్వైతంబును దోషించు. అంతియగాని దృష్టి భేదంబునఁజేసి వస్తుభేదము గలుగదు. అట్లే నీవును నీకార్యమైనజగంబునం దుండువు. జగంబు భగదన్యంబు గాదనుభావంబుతో దృష్టిని నీయందే నిలుపుట యద్వైతంబగు. నిన్నును నీకార్యంబును బ్రత్యేకించిచూచుట ద్వైతంబగు. అట్లు వేటుచేసి యవి రెండును స్వతంత్రపదార్థంబులని భావించుట యజ్ఞానమగు.

దేవా! బ్రహ్మమని కొందఱు, ధర్మంబని కొందఱు, పరుఁడని కొందఱు, నవశక్తిమంతుఁడని కొందఱు, మహాపురుషుఁడని కొందఱు నిన్నొక్కనినే వివిధంబులఁ జేర్కొందురు. కారణ మేమందువా? వారి వారి జ్ఞానరుచులభేదమే కారణము. నీతత్త్వంబును సమగ్రంబుగా గ్రహింపలేకుండుటకు హేతు వేమందువా? సత్త్వప్రధానులని నన్ను బ్రహ్మను మరీచ్యాదిముషులను శ్లాఘింతురు. అట్టి మాకుఁగూడ నీవిశ్వరచనయు నీమాయావిలాసంబులును గోరంతయు గోచరింపవనఁగా రజస్తమః

ప్రధానులసంగతి చెప్పనేల? ఆకాశవాయువులట్లు నీవు చరాచరజాతంబును వ్యాపించియుండువు. దేవా! నీగుణక్రిడలైన యవతారంబులఁ జూచితి. నీమోహినీరూపంబును జూడఁగోరికయై యిందు వచ్చితి' ననెను.

భగవానుడు శివుని విని 'చంద్రశేఖరా! దైత్యులు సుధాభాండంబును హరించిరి. అయ్యమృతంబును సురలకుఁ జెందఁజేయుటకై నారీరూపము ధరించితిని. అసురులు కామవశులు గావునఁ దద్రూపము వారిని గామాంధకారకూపంబునఁ ద్రోసెను, అది సమయంబుగా సురలకు నమృతంబుఁ గూర్చితిని. ఆరూపంబునుజూడ నింతదవ్వు వచ్చితివా?' యనుచు సంతర్థానుడయ్యెను. భవుఁడు భవానీద్వితీయుఁడై యటునిటుఁ జూచుచుండెను.

శివునకు మోహినీసందర్శనం బగుట

పరీక్షిన్నరేంద్రా! ఆచేరువున నుపవనం బొకటి యుండెను. ఆవనాంతరమందు నొకానొకసుందరీమణి చెండాడుచు వంగుచు లేచుచు నుండుటంజేసి దానికుచంబులు కంపించుచుఁ జూడ్కికి నింపుగా నయ్యెను. మఱియు దానినెన్నడుము స్థనభారంబున నకనకలాడుటయు, కండుకము పాదతలంబుఁ దాఁకినప్పుడు తచ్చరణరాగరంజితమై వర్ణాంతరంబు నొందుటయు, అది లేచినప్పుడు తన్నయననీలచ్ఛాయంబడని నల్లదనంబువహించుటయు మహాచిత్రముగా నుండెను. ఆచెండుతోడఁ బఱచుచున్నయానును బోడి చూడ్కులవిలసనంబులు వర్ణింపరావు. ఆయాటవడికి దానిదుకూలము జాతెను; కేశపాశము వీడెను; కుంతలంబులు నెవ్వ్రాముఁ గప్పెను. ఆసాగసులాడి కేళీపరయై డాకేల దుకూలకేశంబుల సవరించుకొనుచు వలకేలఁ జెండాడుచు నుండెను. అంతలోనఁ జెండు చేయివీడి దవ్వు పోయెను. ఆయొయ్యలాడి దానివెంటఁ బఱచెను. ఆవేగంబునకు దాని మొలనూలు సడలెను. సన్ననిచీరె వీడి గాలికి దూలెను.

శివుఁ డాయితని దానిచెయిదంబులును జూచినంతనే వానిని కలపు పైకొనెను; తెలివి జాతెను. ముక్కంటి యంతటఁ దత్కాంతా

పరచిత్తుడై లజ్జవిడిచి యుమాదేవి చెంతనుండుటఁగూడ మఱచి యా నీటుకత్తై చన్నవలనుఁబట్టి హంటాహంటఁ బఱచెను. పురుషుడు వచ్చుట యాలేమి చూచి వస్త్రహీనగావున సిగ్గునంబోలె నవ్వుచుఁ బొదలచాటు దాఁగెను. శివుడు కామోన్మధితుడై యావగలాడిని డాసి యపి వలదు వల దనుచున్నను వినక దానినిబట్టి గవుంగిటుఁ గూర్చెను. ఆహాయలు బొమ్మ సుంతఁ బెనఁగులాడి వానికవుంగిలిఁ దప్పించుకొని పఱచెను. కరింద్రము కరేణువు నట్లు ముక్కుంటి యాకన్యామణిని వెన్నాడెను. వానిరేతస్సు స్థలించి చింది దారిలోఁ బడెను. అది పడినచోట్లు కనకరౌప్య త్రేత్రంబు లయ్యెను. రేతస్థులనానంతరము శివుడు కొంతస్వస్థతఁ గాంచి యదియంతయు విష్ణుమాయావిలాసంబని గ్రహించి తలయూచి సిగ్గుబెగడులు చెందకుండెను.

అంతలోన శ్రీమహావిష్ణువు సన్నిహితుడై 'మహేశ్వరా! నా మాయకు మోహపడియు నాత్మశక్తిని మెఱయించి స్వనిష్ఠను వహించి తివి. భవదన్యు లెవ్వరును నామాయను దాటఁజాలరు. నేను కామ రూపుడను; నాశక్తి గుణాత్మకయై నన్నాశ్రయించియుండి ఆమాయ నిన్నెపుడును వంచించ'దని పలికి వానికి యథోచితసత్కారంబు లొన ర్చెను. మహాదేవుడును విష్ణుని వీడ్కొని యుమాద్వితీయుడై స్వస్థా నంబునకుఁ బోయెను.

శివుడు తనప్రమాదంబును భార్యకుఁ జెలుపుట

రాజేంద్రా! ఒకనాడు శివుడు భవాసీసహితుడై యుండఁగా ఋషు లటకు వచ్చిరి. శివుడు భార్యను బల్కురించికొని ఋషులు వినఁగా 'దేవీ! పరమపురుషుని మాయావిలాసంబును జూచితివా! సకలకళలకు నీశ్వరుండననియు నాత్మవశుండననియు నన్నుఁ బల్కుదురు. అట్టి నేనుగూడఁ దన్తాయకు మోహపడితిని. అస్వతంత్రులసంగతి చెప్ప నేల? సఖీ! వేయేండ్లు నేను యోగనిష్ఠఁబూని చాలించినప్పుడు 'దేవా! ఎవ్వనిఁగూర్చి యింత నిష్ఠఁబూనితివని నీవు నాడు నన్నడిగిన మాట జ్ఞప్తియున్నదా? నానిష్ఠయెల్ల నిష్ఠురభావోయునిగూర్చియే

యని గ్రహింపుము. వానిమహిమంబులు: కాలంబునకుఁగూడ నగమ్యంబులు' అని చెప్పెను.

పరీక్షింపఁ ద్రా !

శా. పారావారము ద్రచ్చుచో గిరిసముద్యద్భారమై కచ్చపా
కారుం డైన రమేశువర్తనము నాకర్ణింపఁ గీర్తింప సు
సారాంభోనిధిలో మునుంగుకుజసుల్ సంశ్రేయముం బొంది వి
స్తారోదారసుఖంబు జెందుదురు తథ్యం బెంతయున్ భూవరా!
మ. ఎలమిన్ దైత్యుల నాడురూపమున మోహింపించి పీయూషముం
జలితాపన్నులకున్ సురోత్తములకుం జక్కన్ విభాగించి ని
ర్మలరేఖన్ విలసిల్లు శ్రీవిభుని దన్తాయావధూరూపమున్
దలఁతున్ మ్రొక్కుదు నాత్మలోన దురితధ్వంతార్చరూపంబుగన్.

మన్వాదుల వ్యాపారములు

రాజేంద్రా! ప్రతిమన్వంతరమందు మను, మనుపుత్ర, సుర
సురేంద్రసప్తములు భగవంతుని శాసనంబు నడుపుదురు. భగవచ్ఛాసనంబు
ధర్మరక్షణపరంబగు. ధర్మంబునకు సత్యము, దయ, శాంతి, అహింస
యనుపాదంబులు నాల్గు గలవు. యుగంబులు నాల్గి తెలిపితిని. సత్య
యుగమందు ధర్మంబు నాల్గుపాదంబులను, త్రేతయందు దయాదులైన
మూడుపాదంబులను, ద్వాపరమందు శాంతి అహింస యను రెండు
పాదంబులను, గలియందు అహింస యను నొక్కపాదంబు ననువర్తిం
చును. నాల్గయుగంబులు చన్నంతనే సంధికాలము వచ్చును. అప్పుడు
ధర్మంబు కాలగ్రస్తమై లుప్తమగు. ధర్మప్రవర్తకంబులైన శ్రుతులు
మూలంబడు. అప్పుడు సప్తములు శ్రుతులకుఁ బునఃప్రచారంబు గావిం
తురు. ఆశ్రుతిధర్మంబులను మనువు ప్రవర్తింపజేయును. మనుపుత్రులు
రాజులై యాధర్మప్రకారము ప్రజలను బాలింతురు. యజ్ఞాదులు జరు
గును. దేవతలు యజ్ఞభాగంబులను గ్రహించి సుఖముందురు. ఇంద్రుడు
భగవద్దత్తమైన త్రైలోక్యరాజ్యలక్ష్మీ ననుభవించుచుఁ గాలవర్షంబులు
వర్షించుచు లోకాప్యాయనముఁ గూర్చుచు ముజ్జగంబు లేలుచుండు.

ధర్మంబునకు సత్యాదులు నాల్గుపాదంబు లగునని చెప్పితిని. వానిలో సత్యంబునకు అబద్ధము చెప్పకుండుట, అన్నట్టిమాట చేయుట, ప్రియవచనంబుఁ జెప్పట, గురుసేవ, దృఢవ్రతుడై యుండుట, ఆస్తికబుద్ధి, సాధుసంగమము, మాతాపితృలకుఁ బ్రియమైనపని చేయుట, బాహ్యంభంతరశౌచము, హీన, ధనసంచయబుద్ధిలేకుండుట - అనునవి యంగంబులగును. పరోపకారము, దానము, స్తితవచనము, వినయము, న్యూనతాభావస్వీకారము, సమతామతి - ఈయాలు దయకు శాఖలగును. అసూయ లేకుండుట, అల్పసంతోషము, ఇంద్రియసంయమనము, అసంగత్వము, మౌనము, దైవభక్తి, నిర్భయత్వము, గాంభీర్యము, స్థైర్యము, అరూఢత, నిస్పృహత్వము, ధృఢమతి, వివర్జనము, సమత్వబుద్ధి, అస్థేయము, బ్రహ్మచర్యము, క్షమ, ఆతిథ్యము, జప హోమ తీర్థసేవనము, అగ్రపూజ, అమాత్సర్యము, బంధమోక్షజ్ఞానము, సన్యాసభావన, సహిష్ణుత్వము, అకార్యణ్యము, అమాధ్యము - ఇవి శాంతికి శాఖలగును. ఆసనజయము, పరపీడవివర్జనము, శ్రద్ధ, అతిథిసేవ, శాంతి, సర్వాత్మైకబుద్ధి - ఇవి అహింసకు శాఖలగును.

భగవానుడు ప్రతియుగమందు ఋషిరూపంబునఁ గర్తవ్యును యోగేశ్వరరూపంబున జ్ఞానంబును బ్రతిపాదించుచుఁ బ్రజాపతిరూపంబున సర్వంబును రాజరూపంబునఁ జోరసంహారంబును గాలరూపంబున లయంబుఁ గావించుచుండు. భగవానుఁ డట్లు సిద్ధేశ్వరరూపంబులు ధరించి భిన్న భిన్నగుణంబుల వ్యవహరించు. భగవానునకు రూపనామంబులు గలుగవు. వానిశక్తి యట్లు రూపనామంబులు దాల్చి వ్యవహరించును. శక్తివ్యవహారంబును మాయ యందురు. మాయామోహితు లగుటంజేసి జనులదృష్టి తన్మాయారూపంబులను దగిలియుండునే గాని మాయేశ్వరునివంక జూడదు. జనులను మాయనుండి యుద్ధరించి భగవంతులు లగునట్లుగాఁ జేయుటకై నానాశాస్త్రంబులు ప్రవర్తిల్లు.

వామనావతారఘట్టము

మునులారా! పరిక్షిన్నరేంద్రుడు శుకమహర్షిని విని 'మహాత్మా! భగవానునిచరిత్రలు వినవిన వింతలగు. పరమేశ్వరుడు వైవస్వత మన్వంతరంబున వామనావతారంబు ధరించెనని చెప్పితివి. ఆయవతార కార్యంబు వివరింప వేడుదు' ననెను. శుకయోగి వాని కిట్లునియెను.

బలి విశ్వజిత్తహయాగము చేయుట

రాజేంద్ర! దేవాసురయుద్ధంబున బలి యింద్రజితుడై యనువులు వాసి భార్గవునిచేత బ్రదుకుట తెలిపితిని. బలి యట్లు పునర్జీవితుడై తదుపక్రమికి బ్రతిఫలంబుగా వాని సర్వాంధులను భృగువంశజులకు సమర్పించి వారికి శిష్యుడయ్యెను. వారు బలిసేవకు మెచ్చి 'దానవేశ్వరా! స్వర్గజయంబును గోరుదువు. నీకోర్కీ దీర్చు నిశ్చయించితి' మని చెప్పి వానివలన విశ్వజిత్తహయాగంబును జేయించి యజ్ఞాంతంబున మహాభిషేకం బొనర్చిరి.

భార్గవుల మంత్రాహూతి ప్రభావంబున వైనతాగ్నికుండంబు నుండి సువర్ణాలంకృతరథంబును ఉచ్చైశ్రవసంబులకు సాటియైన రథ్యంబులును సింహధ్వజంబును వెడలివచ్చెను. ప్రహ్లాదుడు కాంచకకార్డు కాశ్యపతూణీరదివ్యకవచంబులను వాడనిపూమాలికను బలికి నొసంగెను. శుక్రుడు శంఖంబు నిచ్చెను. బ్రాహ్మణులు పృథ్వీవాచకంబుల వానిని దీవించిరి. బలి యంతట విపులకుఁ బ్రదక్షిణసమస్కారంబులు గావించి ప్రహ్లాదునను మ్రొక్కెను. వారు బలిని వీడ్కొనిరి.

బలి యింద్రపురంబునను దాడివెడలుట

బలి యంతట నద్దివ్యమూల్యను ధరించి ధనుర్బాణతూణీరాదులఁ గైకొని యాదివ్యరథం బెక్కి యాహవనీయాగ్నివలె దేజరిల్లుచు నింద్రపురజయార్థము తరలెను. దైత్యవీరులు వేలకొలది యథార్థరథంబులెక్కి యాపుచుఁ బేర్చుచు వానిని వెంబడించిరి. వారికేకలకు రోదనీక్కుహరంబు ప్రీలసాగెను.

స్వర్గ వర్ణనము

వారట్లు తరలి స్వర్గంబును డాసిరి. ఆపురము నందనాద్యుపవనంబుల నిండియుండెను. ఆయుపవనంబులందు మందారపారిజాతాదివృక్షంబులు కొమ్మలుసాచి చల్లనినీడలఁ బఱచుచుఁ దలిరుంజొంపంబులఁ గోయిలలకు విందులొనర్చుచుఁ బూచేనియలఁ దేటిగములకు నామెతలు గావించుచుఁ జిల్కలు మున్నగువానికీ దియ్యనిపండ్లరసంబులు వలసి నంతఁ గూర్చుచు నిరపేక్షకభూతహితమే పరమధర్మంబని చాటుచున్నవోయన విరాజిలుచుండెను. కోయిలలు పంచమస్వరనాదంబులఁ దుమ్రెదలు మధురగీతంబులఁ జిలుకలు ముద్దుపల్కల వానివానికృతజ్ఞతను దెల్పుచుండెను.

వనాంతరసహోవరంబులు వికచకమలకల్హారాభిరామంబులును సురనారీజలక్ష్మీదాయోగ్యంబులు నై యొప్పెను. హంససారసాదులు కొలనులందలి కొండామరలపయినెక్కి డోలికలూఁగుచుఁ జూడఁజూడ నింపొద వించుచుండెను. మందాకినీనది యాపురంబునుజుట్టి తత్పరిఘయోయన నొప్పుచుఁ బ్రవహించుచుండెను. ఆపురాంతరంబు తీర్చిన దిద్దినవిశాలవీధులతో, వీధుల నిరుప్రక్కల వహ్నివర్ణప్రాకారపరివృతంబులును సువర్ణకవాటద్వారశోభితంబులు స్ఫటికమయోన్నతగోపురంబులునై నసౌధంబులతో లక్ష్మీనివాసమోయన నొప్పెను. అందలి చతుష్పదంబులు వజ్రవిద్రుమాదిరత్నరచితవేదికలతో నిండియుండెను. విషణంబులు నానారత్నరాశిమయంబులై మార్గంబులందుఁ గిష్కిరకాంతులఁ బఱచుచు బధికులకు విభ్రమంబులు గొలుపుచుండెను.

జవరాండు దుకూలంబులు గట్టి శిఖావిరాజితాగ్నులో యన నొప్పుచు దిదృక్షాజనంబునకు నేత్రోత్సవము గావించుచు విహరించుచుండిరి. సీమంతినీమణులు కొప్పుల ముడిచి తీసివైచినపూదండల నెత్తావులను మందమారుతుండు దొంగిలి నక్కినక్కి పురమెల్లఁ దారాడుచున్నాడో యన మందమందగతుల వీచుచుండెను. సౌధంబులు సోరణగండ్లనున్న పారావతంబులరుతంబులరూపంబున బొటసారులను భిలిచి, యంతఃపురంబులనుండి

వెడలివచ్చునట్టి యగరుధూపంబులరూపంబున నప్పధికులను బూజించుచున్నవో యనఁ దోచెను. ఆపురసౌభాగ్యలక్ష్మి తనవిలాసంబులను బ్రకటింప నెత్తినజండాలో యన మేడలవయ్య బతాకలు వెలసెను. మందిరద్వారంబులు వివిధముక్తామణిదామశోభితంబులై తత్పతులకలిమిని జాటుచుండెను. పురశాలలు వీణావేణుగానంబులకు నవనవనాట్యకళా ప్రదర్శనంబులకు నెలవులై యొప్పెను. వేయేల? ఆపురరత్నము స్వతేజోనిరస్తపరతేజఃపుంజమై ద్రోహులకు శత్రులకు నధర్మకాములకు నందుఁ జోఱరామి వేముఖంబులఁ జాటుచుండెను.

ఇంద్రాదుల పలాయనము

రాజేంద్రా! బలి యాపట్టణంబును ముట్టడించి యాచార్యదత్తంబైనశంఖంబును బూరించెను. వానివెంట నేనాధీశులు తమతమశంఖంబు లూఁదిరి. భేరిభాంకారంబులు మ్రోఁగెను. ఇంద్రుఁ డాధ్వనులు విని బలియుద్యమంబు గ్రహించి యమరులను వెంటఁగొని సురగురువునొద్దకుఁ బోయి నమస్కరించి 'గురువర్యా! బలిదైత్యుఁడు పూర్వవైరంబును బురస్కరించికొని మహాద్యమశాలియై దండెత్తి వచ్చెను. వానితేజంబు దుస్సహముగా నున్నది. వానికి నెదిరి గానరాడు. ప్రళయాగ్నికరణిఁ దోచు నతనిఁజూడఁగా నతఁడు స్వర్గంబునేగాక ప్రపంచంబునెల్లఁ గాల్పు నెంచెనేమో యని భయంబయ్యెడు. వానికి నింతతేజోబలంబు లెట్లు గలిగెనో, అతఁ డింతతెంపు నేయ నేలనో తెలుప వేడుదు' మనిరి.

బృహస్పతి వారిని విని 'అమరులారా! బలియున్నతి వాని గురువైన భార్గవులప్రసాదంబని యెఱుంగుము. సురేశ్వరా! నీవుగాని నీకు మించినవాడుగాని వాని నిప్పు డెదిరింపఁజాలరు. ఏవిప్రనిబలంబున నతఁ డింతవిక్రముం డయ్యెనో, యావిప్రనిమూలముననే యతఁడు సఖాంధవంబుగా నశించును. అండాఁక మీరు వేచియుండవలయు. కాలము విపరీతమైనప్పుడు వేగిరించిన విషంబగు. కాలంబు నెదిరింపఁ జాలరు. ప్రకృతము మీరు మీపురంబును విడిచి యెటకేనియుం జనుఁ' డని హితంబు చెప్పెను,

బలి ఇంద్రసింహాసనం బధిష్ఠించుట

రాజా! బృహస్పతి కాలజ్ఞుడు గావున వానిమాటను సురలు తలదాల్చి కామరూపంబులు ధరించి స్వర్గంబును వదలి పఱచి డాగిరి. ఆసంగతి బలి యెఱిచి యమరపురంబును నిరాతంకముగాఁ బ్రవేశించి యింద్రవీరినధిష్ఠించి తనయాజ్ఞను ముఖ్లోకంబులకుఁ జాటఁ బంపెను. భార్గవులు తమశిష్యుని విశ్వవిజయంబునకు సంతసించి వానిచేత నూటు హయమేధంబులు చేయించిరి. బలికీర్తి ముజ్జగంబులు వ్యాపించెను. అతఁడు విప్రప్రసాదితలక్ష్మీవిభవుడై కృతకృత్యుఁ డట్లు భావించి తారా మధ్యపూర్ణచంద్రుఁడవలె దైత్యదానవలోకమధ్యంబున విరాజిల్లెను.

అదితివిలాసము

నరేంద్రా! అదితిసంతానంబు సురలగుట యెఱుంగుదువుగదా. అమరులపాటు చెవిబడ్డయంతనే బిడ్డలకై యదితి యనాధవోలెఁ బరితపింపసాగెను. కొండొకనాఁడు కశ్యపుఁడు సమాధియోగంబును దీర్చి దేశాంతరంబునుండి యయ్యదితియున్న యాశ్రమంబునకు నరు దెంచెను. ఆశ్రమంబెల్ల నుత్సవానందరహితంబుగా వానికిఁ గాన వచ్చెను. సంగతియేమో యనుచుఁ గశ్యపుఁడు లోనికిఁ బోయెను. అదితి భర్తకు సముచితసత్కారంబులు గావించెను. అతఁడు సమా సీనుడై 'కళ్యాణీ! గోవిప్రధర్మంబులకును లోకంబునకును నశుభం బెద్దియుఁ గలుగదుగదా. గృహమేధినీ! గృహంబులు యోగహీను లకుఁగూడ యోగఫలంబుఁ గూర్చు గావున గృహంబులందుఁ ద్రివర్గంబులు నిరాతంకముగా సాగునుగదా. కుటుంబినులకుఁ గుటుంబ వ్యాపారంబులు తఱుగవు. అట్టివ్యాపారపరతంజేసి యతిథిపూజ లుపేక్షింపబడవుగదా. అతిథు లెవ్వరుగాని యలిగి చనరుగదా. కళ్యాణీ! ఎవనిగృహమందు నతిథిపూజారూపసత్క్రియ తుదకు జలదానమాత్రంజేనియుఁ జేయబడదో యాగృహంబు నక్కబోరియ యగు. నేను దేశాంతరము చన్నందులకు ఖన్నమతివై యాకారణంబున బొడ్డభాగ—49

సకాలాగ్నిహోత్ర కార్యంబు నుజ్జగింపవుగదా. గృహస్థునకు నగ్ని పూజ వలననే సర్వకామసిద్ధియు నుత్తమలోకస్థితియుఁ గలుగు. విప్రుఁడు నగ్నియు శ్రీమహావిష్ణుదేవునకు ముఖంబగు. విప్రాగ్నుల నారాధించుట భగవదారాధనం బగు. ప్రేయసీ! నీతనయులకుఁ గుశలంబగదా. నీముఖంబున దైన్యంబు తోచుచున్నది. కారణమేమి? ఏదేనియు నస్వస్థత నిన్నుఁ బైకొనెనా? సంగతియేమో చెప్పు' మని యడిగెను.

అదితి భర్తృవచనంబులు విని 'బ్రహ్మవివర్యా! విప్రగో ధర్మంబులకును లోకంబునకును గుశలంబ. గృహస్థాశ్రమంబు ధర్మార్థ కామంబులకు డే త్రంబగుట మఱువను; తత్క్రియలందు నేమఱుపాటు చెందను. అగ్నిపూజయు నతిథిపూజయు భృత్యభరణంబును భిక్షు పోషణంబు మిథ్యానపూర్వకంబుగా నిర్వర్తింతుఁ గావున నెట్టి కొఱంతలులేక యవి జరుగుచుండు. ఋషిచంద్రమా! ధర్మమూర్తివి నీ వుండఁగా నీతలంచినధర్మంబులకు లోపంబు గలుగునా? దేవా! సత్త్వరజస్తమోగుణాశ్రయలైన సురాసురులు నీమనశ్శరీరంబుల జనించిరి. పరమేశ్వరుఁడు తనభక్తుల నేకరుణించు. నీ విరువుర నొక్కరూప చూతువు. నాకొడుకులై నసురలు సిరినేగాక యిట్లు వాకిలి గోల్పోయి నిలువ నీడలేనివారైరి. ఇట్టిదుర్గతి వారి కెట్లు గలిగె నందువా? వైరులు నిమిత్తమాత్రులు. విప్రబలమే కారణము. గోడుగుడుచుచున్న నీబిడ్డలను గరుణింపుము' అని విన్నవించెను.

కశ్యపుఁడు సతికి నోదార్పులు పలుకుట

కశ్యపుఁడు సతికి నవ్వుచు 'అబలా! భగవన్తాయాబలంబు నూహిం పనుగూడఁ దరముగాదు. అది విశ్వంబునెల్ల స్నేహపాశంబున గట్టి యాడించు. దేహంబులు పంచభూతనిర్మితంబు లందురు. పంచభూతంబు లెందుండి వచ్చెను? దేహరచనాశక్తి వానికి నెట్లు గలిగెను? అన్నిటికి నాద్యుఁడు గలఁడు. అతఁడే యెల్లరకు శరణంబు.

సతీ ! సతీపతిపుత్రాదులు భగవదన్యులు గారు. వారిని భగవదన్యులగా భావించుట భ్రాంతియగు. భ్రాంతికి మోహంబు కారణంబగు. మోహంబును వదలి భగవాను నాశ్రయింపుము; నీకోర్కెలు దీటును. భగవత్సేవ యొక్కటే యమోఘఫలకారి; అన్యంబు లెండమావులు' అని చెప్పెను. అదితి యావనచనంబులు విని 'దేవా ! జగద్గురు నెట్లు లుపాసింపవలయునో, ఎట్లుపాసించిన నద్దినవత్సలుఁడు నా బిడ్డలకడగండ్లు మాన్పి నాకు మనశ్శాంతిఁ గూర్చునో నెలవీయు' మని వేడెను.

పయోవ్రతవిధానము

నరేంద్రా ! కశ్యపుఁ డాప్రణయంబును మనస్కరించి 'కళ్యాణీ ! భగవంతునిఁ బయోవ్రతవిధానంబున భజింతువేనిఁ ద్వరగా నీకోర్కె సిద్ధించును. ఆవ్రతవిధానంబు వినుము.

మాఖమాసాంతరంబున సమావాస్యచన్న తెల్లవాటి ఫాల్గుణ శుక్లపక్షంబు ప్రారంభించును. శుక్లపక్షప్రథమదివసంబున వేకువను లేచి యడవిపందులు కుళ్లగించినమట్టిని మేనఁ బూసికొని యేటిలో నీరాడి గట్టున నిలిచి భూదేవిని సంకల్పించి 'ఏదేవి యాదివరాహమూర్తిచేత నుద్భృతయై స్వస్థానముఁ జేరెనో యాదేవికి నమస్కారము. నాపాపంబులఁ బరిహరింపు' మని చెప్పి మఱి నీరాడి నిత్యనైమిత్తికకర్తంబులు తీర్చి సమాధానచిత్తంబుతో 'ఓం భగవతే నమః, ఓం పురుషాయ నమః, ఓం మహీయనే నమః, ఓం సర్వభూతనివాసాయ నమః, ఓం వాసుదేవాయ నమః, ఓం సాక్షిణే నమః, ఓం అవ్యక్తాయ నమః, ఓం సూక్ష్మాయ నమః, ఓం ప్రధానపురుషాయ నమః, ఓం చతుర్వింశగుణజ్ఞాయ నమః, ఓం సాంఖ్యప్రవర్తకాయ నమః, ఓం ద్విశీర్షాయ నమః, ఓం త్రిపాదాయ నమః, ఓం చతుశ్శృంగాయ నమః, ఓం ఫలవిస్తారాయ నమః, ఓం సప్తహస్తాయ నమః, ఓం యజ్ఞాయ నమః, ఓం త్రయీవిద్యాత్మాయ నమః, ఓం శివాయ నమః, ఓం రుద్రాయ నమః, ఓం శక్తిధరాయ నమః, ఓం సర్వవిద్యాధిపతయే నమః, ఓం భూతపతయే నమః,

ఓం పిరణ్యగర్భాయ నమః, ఓం ప్రాణాయ నమః, ఓం జగదాత్మాయ నమః, ఓం యోగైశ్వర్యశరీరాయ నమః, ఓం యోగహేతవే నమః, ఓం ఆదిదేవాయ నమః, ఓం దేవదేవాయ నమః, ఓం నారాయణాయ నమః, ఓం ఋషయే నమః, ఓం నరాయ నమః, ఓం హరయే నమః, ఓం మరకతశ్యామాంగాయ నమః, ఓం అధికతశ్రీకాయ నమః, ఓం కేశవాయ నమః, ఓం పీతాంబరాయ నమః' అని ప్రార్థించి సాష్టాంగం బొనర్చి యేకాగ్రబుద్ధితో 'వరేణ్యా! వరదర్షభా! సర్వవరప్రదుండవు గావున శ్రేయస్కాములు నీచరణంబుల నుపాసించుదు. నీపాదపద్మంబుల నాశ్రయించితి. ప్రసన్నుడవగు' మని మొఱవెట్టవలయును.

భగవానుడు పిలిచినంతనే వచ్చును. వైప్రకారము ప్రార్థించి వానికిఁ బాద్యంబు లిచ్చి పాలతో నభిషేకం బొనర్చి యాచమనవస్త్ర చందనమాల్యాభరణాదులు సమర్పించి నివేదింపవలయును. కలిమిగల దేని శాల్యంబును బాలతో వండి బెల్లము నేయి కలిపి పాయసంబుగా నివేదించుట మేలు. నివేదనానంతరము 'ఓం నమో భగవతే వాసు దేవాయ' అనునట్టి ద్వాదశాక్షరమంత్రంబును జపించి దానిని జగదీశు నకు నాచమనీయం బిచ్చి తాంబూలంబు నొసగి మూలమంత్రంబును నూటయొనిమిదిపర్యాయములు జపించి స్తుతించి ప్రదక్షిణపూర్వక సాష్టాంగ ప్రణామం బొనర్చి యాదేవదేవు నర్పించిన పుష్పంబులను దల నిడి భగవానునకు నుద్వాసముఁ జెప్పి పాయసాన్నంబును నిద్దఱకుఁ దక్కువగానియట్లు బ్రహ్మాణులకు యథోచితము భుజియింపఁబెట్టి వారి యాజ్ఞాబడసి శేషంబును తనయిష్టజనులతోడఁ గుడువవలయును.

మఱియు వ్రతాంతమువఱకు బ్రహ్మచర్యము భూశయనము త్రికాలస్నానముఁ దప్పరాదు. ముక్కడిమాటలకుఁ బోరాదు. భోగంబులనెల్ల నుజ్జగింపవలయు; భూతహింసమనోవాక్కాయంబుల నెద్దానిఁ జేయరాదు. నిరంతరవాసుదేవపరాయణబుద్ధిగలిగి హరికథలతోఁ గాలముఁ బుచ్చునగు.

వ్రతంబు నట్లు పదురెండుదినంబులు గడపి త్రయోదశినాడు పంచగవ్యంబులతో భగవాను నభిషేకించి యుదారబుద్ధితో శాస్త్ర ప్రకారము మహాపూజచేసి శిషివిష్టవిష్ణుదేవవాకంబుగాఁ జరునిర్వహణంబొనర్చి పురుషసూక్తంబున వేల్చి నివేదించి జ్ఞానియైన యాచార్యునకును ఋత్విజులకును వస్త్రాభరణధేనుదానంబులు గావించి వారికి మృష్టాన్నతృప్తిగూర్చి అభ్యాగతులకు నాబ్రాహ్మణపండాలాంతము విందొనర్పవలయును. అన్నదానంబునందు దీనాంధభధిరాదికృపణులను ముఖ్యముగా భుజింపఁబెట్టవలయు. తర్వాత తాను సబాంధవంబుగాఁ గుడువవలయు. అది శ్రీవిష్ణు ప్రీతానంబగు.

కళ్యాణీ! ఈవ్రతంబును నాకు నాపితామహుఁడు చెప్పెను. ఈవ్రతపూర్వకంబుగా శుద్ధచిత్తంబుతో భగవంతు నారాధింపుము. ఇది సామాన్యవ్రతముగాదు. ఇందు సర్వయజ్ఞంబులును సర్వవ్రతంబులును సర్వదానంబులు సంతర్భూతంబులై యున్నవి. వేయేల? ఇది తపస్సారంబగు. దీని నాచరింతురేని భగవానుఁడు సంతసించి యచిరంబ నీ మనోరథంబును సమకూర్పు' నని చెప్పెను.

అదితికి భగవానుఁడు పరమిచ్చుట

రాజేంద్రా! అదితి యాప్రకారము వ్రతనిష్ఠయై బుద్ధియనెడి సారథిని వశపఱచికొని యాసారథిచేతికి మనస్సనెడికల్లేంబు నిచ్చి యింద్రియంబులనెడి పొగరుగుఱ్ఱంబులను బిగియఁబట్టించి యేకాగ్రమతియై యావ్రతంబును బదురెండుదినంబులు పొల్లుపోసీక నడపి పదుమూడవనాడు యథావిధి కర్తవ్యంబుల నెఱవేర్చెను. భగవానుఁ డాదేవమాతకు దర్శనం బిచ్చెను.

చతుర్భుజంబులందు శంఖచక్రగదాదులను ధరించి పీతాంబరముఁ గట్టియున్న యాదివ్యమంగళమూర్తి నేత్రగోచరంబైనంతనే అదితి సంతోషవివశయై సాగిలబడి లేచి కేల్లోయిగూర్చి యేమో పలుకఁబోయి యానందాతిశయంబున నోరాడక కొంతవడికిఁ దాల్చిగాంచి,

సీ. యజ్ఞేన! విశ్వంభరాచ్యుత! శ్రవణమం
గళనామధేయ! లోకస్వరూప!

యావన్నభక్తజనార్తివిఖండన!

దీనలోకాధార! తీర్థపాద!

విశ్వోద్భవస్థితి విలయ కారణభూత!

సంతతానంద! శశ్వద్విలాస!

యాయువు దేహంబు ననుపమలక్ష్మీయు

వసుధయు దివముఁ ద్రివర్గములును

ఆ. అసురవరులు సురల నదలించి బెడరించి

నాకమేలుచున్న నాఁటనుండి

కన్నకడుపుగాన కంటఁగూరుకురాదు

కడుపుమంట మాన్పి కావవయ్య.'

అని నుతించెను. భగవానుఁ డామె మొఱవిని 'దేవజననీ! వైరులు
నీకొడుకులసిరిని హరించి వారిని స్థానభ్రష్టులఁజేసి తఱుముటయు, నీవు
నీబిడ్డలకై పరితపించుటయు నెఱుంగుదు. నీకోరినట్లు నీసుతులకు
యథాపూర్వవిభవంబు నిచ్చి వారిని సుఖంపఁజేయుదు. మఱియు నీ
కొడుకులకుఁ గీడురోసినవారిభార్యలు విధవలై గోడుకుడుచుటఁ
గన్నారఁజూతువు. అసురులు కాలబలంబునను విప్రసహాయంబునను
బెంపుగాంచిరి; వారిబలంబు నుడువ నిదిసమయముగాదు. నీవెంతయుఁ
గతినవ్రతవై నన్నుఁ గొల్పితివి. నీవ్రతంబునకు మెచ్చి నీకుఁ బ్రత్యక్ష
మైతిని. ప్రత్యక్షుండనయ్య నీకోర్కీ తీర్చుకుండుట భావ్యముగాదు.
నేను నాయంశంబున నీకు సుతుండనై జనించి మారీచతపోవ్రతం బను
ష్ఠించి నీసుతులకు మేలుగావెంతు. నీవు నన్ను ధ్యానించుచు నీపతిసేవ
నుండుము. ఇది దేవరహస్యము; ఒరులకుఁ జెప్పవలదు. దేవరహస్యం
బులు సురక్షితంబులగు నేని సాధువులకు మేలగు' ననిచెప్పి యంతర్హితుఁ
డయ్యెను.

రాజా ! ఆవచనంబుల నమృతంబువలె నదితి గ్రోలి 'అహో ! భగవానుడు నాగర్భంబున జనించునట ! నాజన్మము కృతార్థతనొందె' నని మహానందంబునొంది పతిసేవాతత్పరయై యుండెను. కశ్యపుడు నిజ యోగమహిమంబున నదియెల్ల గ్రహించి యథాకాలంబునఁ దనవీర్యంబు నదితిగర్భంబునం దుంచెను. భగవానుఁ డట్లదితిగర్భంబుఁ బ్రవేశించుట బ్రహ్మ యెఱిగి తద్గర్భస్థమూర్తిని స్తుతించి 'స్వామి ! స్వగర్భస్థులైన దేవతలకు మేలుగూర్పు' మని వేడెను.

వామనావతారము

రాజేంద్రా ! అదితిగర్భము కాలక్రమంబునఁ బంపించెను. భాద్రపదశుక్లద్వాదశీశ్రవణనక్షత్రమందు గ్రహనక్షత్ర తారకంబులు శుభస్థానంబులనుండఁగా సూర్యుడు మధ్యందినగతుడుగా నభిజిన్ముహూర్తంబున భగవానుడు శంఖచక్రగదాకమలకలిత చతుర్భుజంబులతోఁ నీలనిర్మలదేహంబుతోఁ బద్మాసనోపేతంబులతోఁ బీతాంబరముతో మకరకుండలకాంతి విలసితపదనారవిందంబుతో శ్రీవత్సలాంఘ్రనంబుతో గిరీటాంగద విభూషణంబులతో వనమాలాకాస్తంభంబులతో నవతరించెను.

వానియవతారముతోడ భూమ్యాకాశంబులు తేజరిల్లెను; దేవలు ప్రసన్నంబులయ్యెను; సరస్సులు నిర్మలంబులయ్యెను; ప్రజలకు నకారణ సంతోషం బొడవెను; దేవదుందుభిమృదంగాదులు మొఱిసెను; అదితి యాశ్రమంబునఁ బుష్పవృష్టికురిసెను; కశ్యపుడు భగవన్తాయాయోగంబునకు విస్మితుడై జయవచనంబులు పలికెను. అది సుతయాద్వాదశి విజయద్వాదశి యనుపేరు పడెను.

భగవానుఁ డట్లవతరించి వెనువెంటనే యాదివ్యమంగళస్వరూపంబు నుపసంహరించి వామనరూపము దాల్చెను. మహర్షులు కశ్యప పురస్కరంబుగా వానికి జాతకర్తాదు లొనర్చిరి. వామనుడు క్రమక్రమంబుగా బెరుగసాగెను. యుక్తవయస్కుఁ డైనంత వానికి నుపసయనాది

సంస్కారంబులు గావించిరి. అత్తటి సవిత్రుడు వానికి సావిత్రిని బోధించెను; బృహస్పతి బ్రహ్మసూత్రంబును, కశ్యపుడు మేఖలను, థాత్రి కృష్ణాజినంబును, సోముడు దండంబును, దివంబు ఛత్రంబును, బ్రహ్మ దేవుడు కమండులువును, సప్తర్షులు శుక (శిఖ)లను, సరస్వతి జపమాలను, కుబేరుడు భిక్షాపాత్ర నిచ్చిరి. తల్లి యదితి వానికిఁ గౌపీనంబుఁ గట్టఁ బెట్టెను. ఆవటువు తత్సభలో బ్రహ్మతేజోవిరాజమానుఁ డగుచు నగ్ని ముఖం బొనర్చి పరిస్తరణసమూహంబు గావించి సమిద్గణంబు వేల్చి యగ్ని కార్యంబు జరిపెను.

బలియజ్ఞము - వామనప్రవేశము

రాజా ! నర్మదానదియు త్తరతీరంబున భృగువత్స మనుక్షేత్రంబు గలదు. అట బలిచక్రవర్తి శాలను నిర్మించి భార్గవుల యాజమాన్యంబున హయమేధయాగంబునకుఁ గడఁగెను. శాలాంతరంబెల్ల విప్రాదులతో నిండెను. యజ్ఞకార్యంబు జరుగుచుండఁగా మహాతేజోవంతుఁడైన నొకవ్యక్తి యటకు వచ్చుచుండెను. వానిని యజమాన ఋత్విక్ సదస్యులు దవ్వునఁ జూచి సూర్యుఁడో యనలుఁడో సనత్కుమారుఁడో యజ్ఞసందర్శనార్థము వచ్చుచున్నాడని లోలోనఁ దలంపసాగిరి.

జడలుదాల్చి మాంజియు నుపవీతంబును ధరించి కృష్ణాజినంబుఁ గప్పి ఛత్రదండకమండువులు పట్టివచ్చిన యావ్యక్తికి భార్గవు లగ్నితో నెదురేగి మర్యాదలు సలిపి వానిని లోనికిఁ గొనివచ్చిరి. యజమానుడు వానిరాకకుఁ బరమసంతోషంబంది యుచితాసనంబిచ్చి వానిని గూర్చుండఁబెట్టి స్వాగతపూర్వకనమస్కారం బాచరించి కాట్లగడిగి పూజించి యాజలంబులఁ దలఁదాల్చి,

మ. “వడుగా! యెవ్వరివాడ వెవ్వడవు సంవాసస్థలం బెయ్యది?

య్యెడకున్ నీ పరుదెంచుటన్ నఫలమయ్యెన్ వంశమున్ జన్తమున్,
గడుధన్యాత్ముడ నైతి, నిష్ఠుఖము యోగ్యంబయ్యెన్, నాకోరికల్
గడతేతెన్ సుహృతంబులయ్యె శిఖులుం గళ్యాణ మిక్కాలమున్.

మ. వరచేలంబులూ మాడలో ఫలములూ వన్యంబులూ గోవులూ,
హరులూ రత్నములూ రథంబులూ విమృష్టాన్నంబులూ కన్యలూ;
కరులూ కాంచనమో నికేతనములూ గ్రామంబులూ భూములూ
ధరణీఖండమొ కాక యే మడిగెదో ధాత్రీసురోత్తంసమా!"

యని వినయమధురంబుగాఁ బలికెను.

రాజా! ఆవ్యక్తి వైరోచినునిధర్మోక్తులకు నెంతయు మెప్పు
గాంచి 'రాజోత్తమా! నీవచనంబులు సత్యాత్మకంబులును ధర్మసహితం
బులుఁగావునఁ గీర్తికరంబులగు. ఎవనికులంబునకు భార్గవు లాముష్మికధర్మ
ప్రమాణభూతులగుదురో, ఎవనికిఁ బ్రహ్లాదుఁడు తాతయై గ్రాలునో
ఎవనివంశంబున సత్సహినుఁడుగాని, కృష్ణుఁడుగాని, యర్థులకు లేదను
వాఁడుగాని, యిత్తుననిచెప్పి తప్పువాఁడుగాని, దానయుద్ధసమయంబు
లందు వెనుచూపువాఁడుగాని యింతవఱకు జనింపరో, చంద్రుఁడు
మింటవలెఁ బ్రహ్లాదుఁ డెవనికులంబునఁ బ్రకాశించునో, వీక్షకవీరుఁడై
భూచక్రంబున నప్రతిభటుఁడై హిరణ్యాక్షుఁ డెవ్వనికులంబు నలంకరిం
చెనో యానీకులంబునకుఁ దగినట్లుగాఁ బలికితివి.'

దానవేశ్వరా! విష్ణువు భూమి నుద్ధరింప నెంచి హిరణ్యాక్షుని
మహాకష్టంబునఁ గెల్చియుఁ దద్వీర్యశౌర్యంబులఁ దలంచి తాను జయ
శాలిఁగా భావింపఁడు. తమ్మునిచావునకు హిరణ్యాకశిపుఁడు విష్ణువువైఁ
గ్రోధంబువహించి వానిని రూపుమాపుదునని శపథంబుగావించి దండెత్తి
చనఁగా విష్ణువు విని తనకై మృత్యువు వచ్చుచున్నదని భయపడి
కాలజ్ఞుఁడు గావున ముప్పు దప్పించికొనఁదలంచి యెందును సందుగానక
సూక్ష్మతనువు ధరించి యయ్యసురేశ్వరుని ఘోరంధ్రంబున వానిహృద
యాంతరముచొచ్చి యందు డాఁగెను. హిరణ్యాకశిపుఁ డావిష్ణువునకై
భూనభోంతరంబులును సముద్రపాతాళాంతరంబులును గలయ వెదకి
వెదకి వాని నెందుఁగానక వేసారి 'కటా! నాభ్రాతృనధకుఁ డెందును గాన
రాఁడు. బ్రధికియున్నచో వానిపొలకువ తెలియకుండునా? వైరిమర

ణాంతం' బని నిశ్చయించి సమాహితచిత్తుడయ్యెను. దేవతలు విప్రవేష
ధరులై నీతండ్రిని విరోచనుని డాసి వంచకబుద్ధితో వానియాయువును
గోరిరి. మీతండ్రి వారివంచనంబు నెఱింగియుఁ దనయాయువు నొసంగి
తనప్రహ్లాదపుత్రత్వంబునకు వన్నెగూర్చెను. నీవన్ననో శూరులును
గీర్తిమంతులు నై నట్టి గృహస్థులధర్తంబుల నెడఁబాయవు. ఇక జెప్పనేల?

దైత్యేశ్వరా! నీవెవ్వరివాడవనియు నెందుందువనియు నడిగితివి.

‘సీ. ఇది నాకు నెలవని యేరీతిఁ బలుకుదు

నొకచోటనక నెందు నుండనేర్తు,

ఎవ్వనివాఁ డనం చేమని పల్కుదు

నాయంతవాడనై నడువనేర్తు,

ఈనడవడి యని యెట్లు నక్కాణింతుఁ

బూని ముప్పోకలఁ బోవనేర్తు,

అది నేర్తు నిది నేర్తు నని యేల చెప్పంగ

నేరుపులన్నియు నేన నేర్తు,

ఆ. ఒరులుగారు నాకు నొరులకు నే నొదు,

నొంటివాడఁ జుట్ట మొకఁడు లేఁడు,

సిరియుఁ దొల్లి గలదు చెప్పెద నాటెంకి,

సుజనులందుఁ దలుచు సొచ్చి యుందు.”

దానఁనోదా! ఏమివలయునో కోరుమంటివి.

ఆ. ఒంటివాడ నాకు నొకటి రెండడుగుల

మేన యిమ్ము సొమ్ము మేర యొల్లఁ,

గోర్కిదీఱ బ్రహ్మ కూకటి ముట్టెద

దాన కుతుకసాంద్ర! దానవేంద్ర!

అని చెప్పెను. బలి వానికి మహాశ్చర్యంబునొంది ‘అయ్యా!

అడుగునప్పుడు దాతవెంపు సొంపుఁ దలంపవలదా’ యనెను. పట్టుడు

వానిభావంబు గ్రహించి ‘దానవాధిసా! నీవు జగదీశ్వరుండవును మహా

దాతపు నగుట యెఱుంగుదు. యాచనావృత్తికి నియమంబులు గలవు. ఎంతవలయునో యంతమాత్రమే కోరనగు. అధికము కోరుట చౌర్యంబగు. అధికార్థి దండనీయుడు. కావున నాకు వలసినంత కోరితిననెను. బలిచక్రవర్తి యాపల్కులు విని 'విప్రనందనా! లోకైక నాయకుండను; ద్వీపంబులఁ గోరిన నిత్తు. నాకుఁ జేయిసాచినవాఁ డన్యుల యాచింపనుండునా? బాలుడవు గావున స్వార్థం బెఱుంగవు. జీవికకు వలసినంతభూమియేనిఁగోరు'మనెను. ఆవిప్రమారుఁ డాపల్కు లాలకించి,

మ. “గొడుగో జన్నిదమో కమండులువో నాకుఁ ముంజియో దండమో వడుగే నెక్కడ? భూము లెక్కడ? కరుల్ వామాఱు లశ్వంబు లెక్కడ? నిత్యోచితకర్మ మెక్కడ? మదాకాంతామితం బైనఘోష డడుగుల్ మేరయ త్రోవ కిచ్చు టది బ్రహ్మాండంబు నాపాలికిన్.”

క. “వ్యాప్తి బొందక వగవక, ప్రాప్తంబగు లేశమైనఁ బదివే లనుచుం దృప్తి జెందని మనుజుఁడు, సప్తద్వీపములనైనఁ జక్కంబడునే?”

శా. “ఆశాపాశము దాఁ గడుకొ నిడుపు లేదంతంబు రాజేంద్ర! వా రాశిప్రావృతమేదినీవలయసామ్రాజ్యంబు నేకూడియుం గాసిం బొందరిగాక వై న్యగయభూకాంతాదు లింతేనిఁ గా మాశం బాయఁగ నేర్పిరే? మును నిజాశాంతంబులం జూచిరే?”

రాజేంద్రా! జీవులకు సుఖంబు పరమప్రాప్త్యంబు. ఆసుఖంబు యదృచ్ఛాప్రాప్తసంతృప్తునకు నగు. తృప్తికలుగుటకు నింద్రియంబులను జయింపవలయు. జితాత్ముఁడు కానివానికి ముల్లోకంబులు లభించినను దృప్తి జనింపదు. తనివిలేనినాఁడు సుఖంబు కల్గ.

దానవేశ్వరా! పురుషుని జననమరణరూపసంసారంబునకుఁ గారణం బేదో తలంచితవా? అర్థ కామంబులందుఁ దనివియుఁ దృప్తివలనైన సంతోషంబు లేకపోవుటయే సంసారకారణంబు. ముక్తికారణం బేమందువా? యదృచ్ఛాలాభంబునఁ దృప్తిసంతోషంబు లందుటయే ముక్తికారణము. తృప్తిసంతోషంబులు గలవానికిఁ దేజోవృద్ధి గలుగు.

సంతోషహీనుని తేజంబు వారిధార నగ్నియట్లగు. ఇట్లు పెద్దలు వచింతురు గావున నాకు మూడడుగుల నేలయే చాలు' ననెను.

బలిశుక్రాచార్యుల సంవాదము

పరీక్షిన్నరేంద్రా! బలిచక్రవర్తి యవ్విప్రకుమారవచనంబులు విని యతఁడు కోరినట్లు భూదానం బొనర్చుటకై జలపాత్రను జేతఁబట్టి నుండెను. శుక్రాచార్యుఁ డడ్డుపడి 'వైరోచనా! ఈతఁడు వటు మాత్ముఁడు గాఁడు; దేవకార్యార్థంబు శ్రీమహావిష్ణు రూపంబుదాల్చి యిట్లు నిన్ను యాచించుచున్నాఁడు. రానున్నముప్పు దలంపక బాస నేసితివి. నీనేత దైత్యసంపదకెల్లఁ జేటు గలిగించు. మాయావటువు వీశ్వశరీరుడై మూడడుగుల ముల్లోకంబుల నాక్రమించి నీసిరిసంపదలను నీయశస్త్రేజస్సులను హరించి యింద్రునకు నియ్య నున్నాఁడు. మూఢా! సర్వస్వము ధారపోసి నీవెట్లు బ్రదుకుదువు? బ్రదుకుమాట యట్లుండ నిన్ను. ఒకయడుగులోపల సమస్తభూమండలంబు నడంగు. రెండవ యడుగునకుఁ ద్రిదివంబు చాలియుఁ జాలకుండు. వీనిశరీరంబునకు సంతరాళము చాలదు. మూడవయడుగు నెందుఁ బెట్టవలయు? నీతలవయఁ బెట్టవలయును. నీనొసట నరకనివాసము వ్రానియుండుటం జేసి యిట్టిబుద్ధి నీకు జనించెను.

రాజేంద్రా! తనవృత్తికి ముప్పుతెచ్చుదానంబును పెద్దలు హర్షింపరు. వృత్తికులుగునాఁడే తపోయజ్ఞదానకర్తంబులు జరుగు. అందువలన వానినెల్ల వృత్తిమంతునకే విధించిరి. గృహస్థుఁడు వానిసంపద నైదు భాగంబులుచేసి యొకభాగంబును ధర్మార్థము, నొకటి కీర్తిపోషణార్థము, నొకటి కామత్మస్వర్థము, నొకటి యర్థసంపాదనంబునకు, నొకటి స్వజనులకు వినియోగింపవలయు. అట్లు చేయునతం డిహాపరసుఖంబు లందునని పెద్దలు పల్కిరి.

రాజేంద్రా! అన్నమాట తప్పట తగునా? యని యడుగుదువా? సత్యాసత్యధర్మంబులనుగూర్చి బహ్వాచగీతను వినుము. 'నోటఁబల్కినంత

చేయుట సత్యంబనియు, మాటతప్పుట యసత్యంబనియుఁ జెప్పుదురు. ఇది సామాన్యవాచకము. తా ననెడివృక్షంబునకు నన్యతంబు మూలము. దానికి సత్యము పుష్పఫలంబులగు. మూలము నశించిననాఁడు పుష్పఫలంబులు గలుగ నేరవు. వృక్షంబునకు మూలంబట్లు తనస్థితికి నన్యతంబు మూలంబగు. వృక్షంబునకు పుష్పఫలంబు లెట్లో యట్లే తనజీవికకు సూన్యతంబగు. మఱియు నన్యతంబుతో నంతో యింతో కలియనట్టి సత్యంబెందు నుండ నేరదు. ఇంకొకటిగూడ గ్రహింపనగు. మూలం బున్నచో నది మఱియు జిగిర్చునోచు. కావునఁ బురుషుఁడు తన్నుమాలినధర్మంబు నెన్నఁడుఁ జేయరాదు. సత్యంబును ధర్మంబును దేశకాలంబులఁబట్టి యుక్తవిధంబున నడవవలయును.

ఆ. “వారిజాక్షులందు వై వాహికములందుఁ

బ్రాణవిత్తమానభంగమందుఁ

జకితగోకులాగ్రజన్తరక్షణమందు

బొంకవచ్చు నఘము వొంద దధిప!”

అని చెప్పిరి. అట్లుచేయుట యాపద్ధర్మంబులగు.

మ. కులమున్ రాజ్యముఁ దేజమున్ నిలుపు మీకుబ్బుండు విశ్వంభరుం,
డలఁతింబోడు త్రివిక్రమస్ఫురణవాఁడై నిండు బ్రహ్మాండమున్,
గలఁడే మాన్మ నొకండు? నాపలుకు లాకర్ణింపు కర్ణంబులన్,
వల దీదానము గీనముం బనుపుమా. వర్ణిన్ వదాన్యోత్తమా!”

అని చెప్పెను.

బ లి శ్ర తి వ చ న ము

పరీక్షిన్నరేంద్రా! బలిచక్రవర్తి శుక్రుని విని ‘గురువర్యా! అథ కామయశోవృత్తులకు నెప్పుడు ముప్పుగావింపని గృహస్థధర్మంబును నిరూపించితివి. ఆవిషయంబున మీవచనము సత్యము. ప్రహ్లాదునివంశంబునఁ బుట్టితి; మాట యిచ్చితి; ఆనోటనే లేదనుట యెట్లుచెల్లు? సత్యంబొక్కటే యుత్తమోత్తమధర్మంబనియు, ఎంతభారంబునైన వహింతుఁ

గాని యసత్యవాది నొక్కనినేనియు మోయఁజాలననియు భూదేవి పలికె నన విసమా! గురువర్యా! భూధనాదులు పురుషునకు నిత్యంబులి గావు. అవి యెప్పుడో యొకప్పుడు చెప్పకయే విడిచిపోవును. మాట నిలుచుఁ బూట గడచుఁగదా.

శా. 'కారే రాజులు? రాజ్యముల్ గలుగవే? గర్వోన్నతిం బొందరే? వా రేరే? సిరి మూటగట్టుకొని పోవంజాలిరే? భూమిపైఁ జేరెనం గలదే? శిబిప్రముఖులుం బ్రీతిక యశఃకాములై యీరే కోర్కెలు? వారల్ మఱచిరే యిక్కాలము? భాగవా!'

గురువర్యా! దేహి యన్నంతనే దేహంబునుగూడ నిచ్చునట్టి నెఱదాతలు గలరు. పాత్రభూతుడైన యర్థి లభించుట దుష్టభము. అంత మహాపాత్రము నాకు నేడు లభించుట నాభాగ్యంబుగాని వేటుగాదు. గురువర్యా!

శా. 'అదిక శ్రీసతి కొప్పువైఁ దనువుపై నంసో త్తరియంబుపైఁ బాదాబ్జంబులపైఁ గపాలతటిపైఁ బాలిండ్లపై నూత్నమ ర్యాదం జెందుకరంబు క్రిందగుట మీఁదై నాకరం బుంట మే ల్లాదే? రాజ్యము గీజ్యము సతతమే? కాయంబు నాపాయమే?'

మ. 'నిరయంబైన నిబంధమైన ధరణీనిర్మలనంబైన దు ర్గరణంబైన గులాంతమైన నిజము రానిమ్ము పోనిమ్ము పో హరుడైనక హరియైన నీరజభవుం డభ్యాగతుడైన నోఁ దిరుగన్నేరదు నాదుజిహ్వా వినుమా, ధీవర్య! వేయేటికిన్.'

గురువర్యా! శ్రీమహావిష్ణువు నన్ను బంధించుటకై యీరూపం బున వచ్చె నంటివి. బంధించిన బంధించుఁగాక. ఈవిప్రరూపంబు నాహస్తం బులఁ గట్టివై చెను. వీనికి నెగ్గునేయనోప' ననెను.

శుక్రాచార్యుఁడు వానినిశ్చంబును విని 'మూఢా! చెడు కాలము దాపరించి నిన్నిట్లు పలికించుచున్నది. గురుశాసనంబు నుల్లంఘించితివి. సిరి నీకు దూరంబగుఁగాక!' యని శపించెను.

బలి వామనునకు భూదానంబు నేయఁట

పరీక్షింపఁ ద్రా! ఆచార్యుఁ డట్లు శపించినను బలిచక్రవర్తి
సుంతయు జంకిక సత్యనిష్ఠుఁడై భూదానంబు నేయఁబూనెను. ఆదాన
వేశ్యరునివత్ని వింధ్యావళి జలపూర్ణసువర్ణపాత్రంబునుఁ బలికి
నందిచ్చెను. బలి యాకలశంబు నందికొని తజ్జలంబుల వామనునిపాదం
బులు కడిగి యాసలిలంబులను దనతలఁదాల్చి పదత్రయభూమిని వానికి
దానం బొసఁగెను. సురసిద్ధగంధర్వాదులు బలిసత్యసంధతను బ్రశంసించిరి.

వామనుఁడు విశ్వరూపము ధరించుట

వామనుఁడు దానముఁబట్టి నిజగుణత్రయాత్మకంబైన విశ్వ
రూపంబును సంకల్పించి,

శా. “ఇంతింతై వటుఁ డింతయై మఱియుఁ దానింతై నభోపీఠిపై
నంతై తోయదమండలాగ్రమునకల్గంతై ప్రభారాశిపై
నంతై చంద్రున కంతయై ధ్రువునిపై నంతై మహర్వాటిపై
నంతై సత్యపదంబు దాఁకె నటు బ్రహ్మాండాంతసంవర్ధియై.”

మ. “రవిబింబం బుపమింపఁ బాత్రమగుచత్రంబై శిరోరత్నమై
శ్రవణాలంకృతియై గళాభరణమై సౌవర్ణ కేయూరమై
ఛవిమత్కంకణమై కటిస్థలినుదంచత్ ఘంటయై నూపుర
ప్రవరంబై పదపీతమయ్యై వటుఁ డాబ్రహ్మాండమున్ నిండఁగాన్.”

రాజేంద్రా! అట్లు వెరిగిన యష్టహామూర్తికిఁ జరణతలంబునఁ
బాతాళంబును, పాదంబుల ధాత్రీతలంబును, జంఘల మహీధ్రంబులును,
జానువులఁ బక్షిజాతంబును, నూరువుల వాయుగణంబును, వానస్థులం
బున సంధ్యయు, గుహ్యంబునఁ బ్రజాపతులును, జఘనంబున దనుజులును,
నాభియందు నభంబును, గుఱిదేశంబున సాగరంబులును, ఉరంబునఁ
దారామాలయు, హృదయంబున ధర్మంబును, స్తనద్వయంబున ఋతు
సత్యంబులును, మనంబునఁ జంద్రుండును, వక్షంబున లక్ష్మీయు, కంఠంబున
సామాదిసమస్తవేదంబులును, భుజంబుల నింద్రాదిదేవతలును, గర్భంబుల

దిక్కులును, శిరంబున దివంబును, శిరోజంబుల మేఘంబులును, నాసా
ఘటంబున వాయువును, నేత్రంబుల రవియు, ముఖంబున వహ్నియు,
వాణియందు ఛందస్సులును, రసనయందు వరుణుండును, భ్రూయుగం
బున విధినిషేధంబులును, తొప్పల దివారాత్రంబులును, లలాటంబునఁ
గ్రోధంబును, అధరంబున లోభంబును, స్పర్శంబునఁ గామంబును,
రేతంబున జలంబును, బృష్ఠంబున నధర్తంబును, శ్రవణంబుల యజ్ఞంబు
లును, ఛాయయందు మృత్యువును, హాసంబున మాయయు, రోమంబుల
నౌషధివర్గంబును, నాడులందు నదులును, నఖంబులందు శిలలును,
బుద్ధియందు బ్రహ్మయు, నింద్రియంబులందు దేవర్షిగణంబులును,
గాత్రంబునఁ జరాచరవర్గంబును జూడనయ్యెను.

ఆసర్వాత్మకునిలో భువనంబెల్ల ననురులు గాంచి కుఱుచుమత్తులైరి.
తోడ్తోడ శంఖశార్ఙ్గచక్రగదాదండఖడ్గతూణీరబాణంబులు పాడ
తెంచెను. సునందనందాదిపార్షదులును లోకపాలురును గొలువై
నిలిచిరి.

హరిపాదద్వంద్వంబున భూమ్యాకాశంబు లాక్రమించుట

భగవానుఁ డట్లు పెరిగి యొక్కయడుగున భూమండలంబెల్ల
నాక్రమించి రెండవపాదంబున దివిఁ గప్పెను. ఆపాదంబు మహర్జున
తపోలోకంబులు దాఁటి సత్యలోకంబువఱకుఁ బఱచెను. తత్పదనఖిరణ
తేజంబు మోల బ్రహ్మాదులతేజం బస్తమించెను. మరీచ్యాదిమహర్షు
లును సనకాదియోగులును బ్రహ్మలోకంబును సాధించినవారయ్యుం
డతద్పదపద్మంబునకు మ్రొక్కిరి. వేదోపవేదాదులు మూర్తిమంతంబులై
యయ్యడుగుదామర నర్పించెను. బ్రహ్మదేవుండు కమండులు జలంబుల
నప్పాదంబును గడిగెను. ఆనీరు క్రిందికిఁ బాటి గంగ యనుపేరు
వహించి త్రైలోక్యపావని యయ్యెను. లోకనాథులు చందనమాల్య
ధూపదీపలాక్షాక్షతఫలంబుల తచ్చరణాబ్జంబును బూజించిరి. స్తోత్ర
నచనంబులును జయశబ్దంబులును మాఱుమోగెను. అవ్విజయోత్సవం

బును జాంబవంతుడు మనోజవంబున దెసలెల్లఁ జూఁచెను. భగవానుఁ డంతట యథాపూర్వము వామనాకారంబును దాల్చెను.

అసురవిష్ణు పార్షదులయుద్ధము

రాజేంద్రా ! భగవానుడు మూడడుగుల నేలఁ గోరుటయు నొక్కపాదంబున థాత్రీమండలంబెల్ల నాక్రమించుటయు నసురులు చూచి క్రోధవివశులై బలివంక మరలి 'ఇతఁడు వాస్తవంబైన విప్రుఁడు గాఁడు. విష్ణుఁ డీరూపంబు దాల్చి దేవకార్యంబును సాధించుటకై వచ్చెను. ఈమాయ లెటుంగక నీవు సొమ్మెల్లఁ గొల్ల నేసితివి. సత్య వ్రతులయెడ నాడితప్పుట దోషంబైన నగుఁగాక; టకుటొంకరియెడ మాటతప్పుట దోషం బెన్నఁడుఁగాదు; మీఁదు మిక్కిలి గుణంబగు. వంచకులు దండులగుదురు. నీవు యజ్ఞదీక్షానియతింజేసి దండంబు వదలితివి. రాజసేవకులము మేము మాధర్మ్యంబుఁ జేయక తప్పదు. ఈ మాయలమారిని మట్టుపెట్టుట మాకు మాన్యంబగు' ననుచు బలి యాజ్ఞను బడయకయే వాడిఖడ్గంబులఁ బూని వామనునిపయి నురవడించిరి.

దైత్యవీరులయుద్ధతికి నంద సునంద జయ విజయ కుముద కుముదాక్ష గరుడ సాత్వతాది విష్ణుపార్షదులు నవ్వుచు నాయుధపాణులై వారిని ఢీకొని యడిచిరి. పార్షదులచ్రేటులకు దైత్యదానవవీరులు బవ్వురింపసాగిరి.

బలిచక్రవర్తి తనభటులను బిలిచి 'అసురవీరులారా ! నామాట వినుఁడు. ఆచార్యశాపహతులమైన మనకు సంరంభము తగదు. ఏ లోకేశ్వరుఁడు సర్వభూతంబులకు సుఖదుఃఖంబుల నిచ్చునో, యాజగన్నాథుని నతిక్రమింప నెవనికీ దరము ? నాఁడు మనకు మేలును సురలకుఁ గీడును దలంచెను; నేఁడు సురలకు మేలును మనకుఁ గీడును భావించెను. ఇదియుఁ గాలవిశేషంబగు. కాలము మ్రోల బాహుబుద్ధిబలంబులుగాని మంత్రప్రథంబులుగాని సామాద్యుపాయంబులుగాని సాగవు. ఎవరు

మున్ను మీకు నోటుపడిరో వారే మిమ్ము నిప్పుడు గెలుచుటయ్యె. ఇది దైవయోగముగాక మతేమియగు? దైవంబు ప్రసన్నమైననాడు మీరే మఱల వీరిం గెల్వనోపుదురు. మంచికాలంబును నిరీక్షించుచుఁ దల యొగ్గియుండు'డని బోధించెను. దైత్యదానవు లంతట నట నుండనోపక రసాతలంబుఁ జొచ్చిరి.

అంత గరుత్మంతుడు భగవానునిభావం బూహించి బలిని వరుణ పాశంబుల బంధించెను. ఆనేతకు భూనభోంతరాశంబులు హాహాకారం బుల నిండెను. వైరోచనుఁ డట్లు నష్టశ్రీకుండును బాశబద్ధుడనయ్యు నించుకేనియుఁ జలింపకయుండుట వామనుడు చూచి 'అనఘాత్తా! మూడడుగుల నేల యిచ్చితివి. భూమ్యంతరిక్షంబులు రెండడుగులకే చాలవయ్యెను. మూడవదానికిఁ దావు చూపుము. మాట తప్పుదు నందువా? అట్లేని నీగురునియనుమతిం బడసి చనుము. మూడడుగుల నేలఁ గోరినందులకు నీగొప్పతనంబును బురస్కరించుకొని నవ్వితివి. ఇప్పు డేమిచెప్పెదవు?' అని పలికెను.

మూడవయడుగునకు బలి తనకల నిచ్చుట

రాజేంద్రా! భగవంతునివచనంబులు పుంటిపయి ముల్లడచినట్లయ్యెను. ఆయెత్తిపొడుపులకు బలి కోపంబుగాని దైన్యంబుగాని చెందక 'దేవా! మాట తప్పజాల. పదచ్యుతికిఁగాని, పాశబంధంబునకుఁ గాని, దుస్సహవ్యసనంబునకుఁగాని, అర్థనాశనంబునకుఁగాని, తుదకు నీ నిగ్రహంబునకుఁగాని వెఱవను; పలికి బొంకె నన్నయపక్షిర్రికి నెంతయు భయపడుదు. ఇదిగో నాతలపయి నీమూడవపాదంబు నుంచి నామాట చెల్లింపుము. తలిదండ్రులుగాని యన్నదమ్ములుగాని సుహృత్తులుగాని యుత్తములుగాని విధించునట్టి దండంబు మేలునకే యని నామతంబు. దండ్యులమదాంధకారంబునఁజేసి వారికి దండనకాలంబున దండవిధాయకులు వైరులుగాఁ దోచుదురు. ఎట్టకేలకు వారే ధండితులకు గురువులు

మహాపకారులు నగుదురు. నీవు లోకదండనుడవు; మదాంధుల మదం బుడిపి జ్ఞాననేత్రంబుఁ గృపసేయుదువు.

దేవా! అసురు లెందఱో మొదట నీయెడ గాఢరూఢవైరాను బంధులయ్యు నెట్టకేలకు నీవలననే యేకాంతభక్తప్రాప్త్యపదంబు నొందిరి గదా. నన్ను నిగ్రహించినను వరుణపాశంబున బంధించినను సిగ్గుగాని యెడరుగాని సుంతయు నాకుఁ గలుగదు. ఈబంధనంబు నన్నుద్ధరించుటకే గాని వేటుగాదు. నాకుఁ బ్రత్యక్షుడవైతివి. ఇంతకన్న నాకుఁ బరమ శోభనం జేమిగలదు?

సీ. చుట్టాలు దొంగలు సుతులు ఋణస్థులు

కాంతలు సంసారకారణములు

ధనము లస్థిరములు తను వతిచంచల

కార్యార్థ లన్యులుఁ గాల మెడచు

ఆయువు సత్వర మైశ్వర్య మతిశీఘ్ర

మనికాదె తమతండ్రి నతకరించి

మాతాత సాధుసప్తతుఁడు ప్రహ్లాదుఁడు

నీపాదకమలంబు నియతిఁజేరె

తే. భద్రుఁ డతనికి మృతిలేని బ్రదుకు గలిగె

వైరు లైకాని తొల్లి మావారుగాన

రథి వైవచ్చి నీవు నన్నడుగు లెల్లఁ

బద్దలోచన నాపుణ్యఫలముగాదె?

దేవా! ఈజీవితం బెప్పుడును మృత్యుహస్తగతమై యుండు. ఆ సంగతి యెఱుంగక యది నిత్యంబని తలంచి భ్రాంతులై వర్తింతురు. అట్టిభ్రాంతికి వైరివైన నిన్నుఁ జేరితి' నని విన్నవించెను.

ప్రహ్లాదుఁడు వాచును ని సందర్శించుట

రాజేంద్రా! అంతలోన నటకుఁ బ్రహ్లాదుఁడు వచ్చెను. బలి వానిని జూచి వరుణపాశబంధంబునఁ జేసి కైదోయిగూర్చి నమస్కరింపఁ

జాలక తలతో మ్రొక్కినను. అంతటఁ బ్రహ్లాదుఁడు వామనుని డాయంబోయి తలనేలసోక మ్రొక్కి యానందజలంబుల నించుచు 'దేవా! నీయిచ్చిన యింద్రపదంబును నీవు మఱలఁ గైకొనుట వీని కెంతయు మేలగు. ఎట్లందువా? సిరి యెంతవారిని నను మోహపశులఁ గావించు. అట్టిదానినుండి యితనిఁ దప్పించుట యనుగ్రహించుటయే గదా. సిరిని వదలనినాఁ డాత్మగతి నెన్నఁడుఁ గాననేరఁడు' అని విన్నవించెను.

వింధ్యావళి భగవంతు నుగ్గడించుట

ప్రహ్లాదునిమాట నందికొని విరించి యేమో చెప్పనుండెను. అంత లోన బలిపత్ని వింధ్యావళి మున్ను వచ్చెను. బ్రహ్మ యదించూచి మిన్న కుండెను. వింధ్యావళి కన్నీరు నించుచు 'దేవా! నీవు నీలీలాఠము జగత్త్రయంబు సృజింతువు. ఆలోకంబులకు నీవే ప్రభుండవుగాని యెరులు గారు. మూఢు లది యెఱుంగక లోకంబులు తమవనియు వానికీ దాము రాజులమనియు వృథాభిమానంబుఁ జేయుదురు. సృష్టి స్థితిలయకరునకు నీ కెవ్వ రేమి యీయంగలరు? నీ కిచ్చుచున్నామని తలంచుటకన్న సిగ్గుమాలినతనము గలదా?' యని విన్నవించి తొలఁగెను.

అంత బ్రహ్మ మునుపడి 'దేవదేవా! నీపాదంబుల జలంబుంచి గడ్డి పఱకనేని నీకు సమర్పించునతఁడు మహోత్తమగతి నొందు. కాదనక లేదనక మాట మరలింపక ముల్లోకంబులను నీకు సమర్పించిన యీ వైరోచనుఁడు వ్యసనపడనగునా?' యనెను.

వామనుడు బలిక్రవర్తి ననుగ్రహించుట

భగవానుడు బ్రహ్మవచనంబులు విని 'పద్మజా! పురుషుఁడు ధన గర్వితుఁడై లోకంబును నన్నుఁ దిరస్కరించు. ధనం బుడిగిన మదంబు పెనువెంటనే యుడుగు. జీవునకు స్వాతంత్ర్యము లేదు. అస్వతంత్రుఁడై యతఁడు కర్మంబు లొనర్చుచు ఫలానుభవయోగ్యంబులైన శరీరంబు ధరించుటకై వివిధయోనులందు సంచరించుచుండు. పరమేష్ఠి! నర జన్తంబు మహాదుర్లభము. అట్టిజన్తంబు సంప్రాప్తమైనను విద్యావయో

రూపజననకర్తృధనైశ్వర్యాదిమదంబు వెనువెంటనే వదలదు. మదం బెట్లు చెఱచునందువా? అది 'నేను, నాది' అనుభావంబును బుట్టించి కన్నుఁ గప్పి యతనిని నావంక మఱల నీయదు. ఎల్లరు నాకు సములగుటంజేసి నాయనుగ్రహం బెల్లరయందు సమముగానే యుండు. అయినను మేఘం బులు రవిప్రకాశంబునకువలె మదంబు నాయనుగ్రహప్రాప్తికి నడ్డు పడుచుండు. మేఘవిచ్ఛిన్నంబున రవికాంతియట్లు మదవిచ్ఛిన్నంబున నాయనుగ్రహప్రాప్తిగలుగు. ఆకారణంబున నే నెవని ననుగ్రహింపఁ దలంతునో వానిని మొట్టమొదట ధనహీనునిగా నొనర్తు. శ్రేయః ప్రతి కూలజన్మాదులు గాంచిన భక్తులసంగతి యేమందువా? నాభక్తుఁ డేసితిలోను మోహంబునొందఁడు. చతురాననా! ఈవైరోచనునకు సంపద వెడలించితి; స్థానచ్యుతిఁ గావించితి; తరుణపాశంబునఁ గట్టించితి; స్వకీయులు విడనాడఁజేసితి; గురుఁ డదలించెను, శపించెను. నేను నొవ్వఁబలికితి. ఇన్నియావద లొక్కసారి పైకొన్నను ధీరుడై యితఁడు సత్యధర్మసన్తానంబులను వదలఁడు. నా యీకఠినపరీక్షకు నితఁడు నిలిచెఁ గావున నితనిని నాస్థానంబుఁ జేర్చెదను.

'మఱియు నితఁ డెనిమిదవమనువైన సావర్ణియొక్క మన్వంతర మందు నింద్రుడగు. అందాఁక నితఁడు విశ్వకర్మనిర్జిత సుతలంబున వసించుఁగాక. అటకు నావీక్షణంబు పఱచుఁగావున నితనికి నచ్చట నెట్టి యాధివ్యాధులుగాని తదన్యబాధలుగాని కలుగవు.' అని చెప్పి బలివంక మఱలి, 'ఇంద్ర సేనమహారాజా! నీకు శుభంబయ్యెడు. సుతలంబు స్వర్గవాసులకుఁగూడఁ బ్రార్థనీయంబగు. అటకు నీవు నీజ్ఞాతులతోడఁ జని సుఖముండుము. లోకేశ్వరులుగూడ నిన్నుఁ జెనక నేరరు. నీమాటకు దైత్యు లెవ్వరేనియు నెదురాడుచో వారు నాచక్రహతులై నశింతురు. అచ్చట నిన్ను నేను సర్వవిధంబులరక్షింతు. ఇన్నిమాటలేల? అచ్చట నీకు నేను నిత్యసన్నిహితుడనై యుందు. ఎల్లప్పుడు నన్ను జూచు చుందువు. దైత్యదానవసంస్కర జన్యాసురభావదోషంబునకు వెఱచు నందువా? నాసాన్నిధ్యంబున నీ కట్టిభయం బుండదు. అని చెప్పెను.

రాజేంద్రా! బలిచక్రవర్తి యప్పులుకు లాలకించి 'దేవా! నీకు భక్తిపూర్వప్రణామంబునకన్న వేటొండు సమర్పింపజాల. ఇదే నీకుఁ దలతో మ్రొక్కుదు. లోకపాలకులకుఁగూడ దుర్లభంబైన భవదను గ్రహంబునకు నియ్యధముని బాత్తుఁజేసితివి. ఇంతకన్న నాకేమి వలయు?' నని త్రిమూర్తులకు నమస్కరించెను. వెనువెంటనే వాని కట్లు వీడెను.

మనుమనికిఁ గులోద్ధారకునకు బ్రహ్మాదుఁ డెంతయు సంతసించి భగవంతునకుఁ గేలుమోడ్చి 'దేవా! అసురులమైన మాయెడ నీవు చూపిన యాయనుగ్రహంబును బ్రహ్మభవులేగాక రమాదేవసయితము పడయదు. జీవిభూతిదర్శనార్థము మహాత్ములు ప్రాచులాడుదురు. అట్టిది మాకుఁ బ్రాప్తిం చెను. ఇంత మహాభాగ్యంబునకు మేమేమి నోచితిమో యూహింపరాదు. నీచరిత్ర మహాచిత్రము. నీమాయావిలాసంబునకు విశ్వమే నిదర్శనము. సర్వసముండవు నర్థిజనకల్పకంబునై యుండువు. లోకమందలి వైషమ్యగతులు నీకు మూటఁగట్టుదురు. ఇంతకన్న నజ్ఞానంబు గలుగ దని విన్నవించెను.

బలి సుతలంబునకుఁ బోవుట

భగవానుడు ప్రహ్లాదునకు మెచ్చి 'వత్సా! చిరసుఖం బుండుము. నీవు నీమనుమనితోడ సుతలంబునకుఁ జని స్వజనసౌఖ్య ప్రతిపాదివై యానందింపు' మనెను. ప్రహ్లాదుఁ డావచనంబుఁ దలతో గ్రహించి వానికి బ్రదక్షిణసాష్టాంగం బొనర్చి బలిని వెంటఁగొని సుతలంబునకుఁ బోయెను.

బలి యజ్ఞసమాప్తి

భగవానుఁ డంతట నింద్రుని రప్పించి 'సురేశ్వరా! స్వర్గము సాధించి యిచ్చితి. సుఖం బుండు' మని చెప్పి, యది విని జిరి, 'తల్లీ! నీకోర్కీ దీర్చితి' నని పలికి, భార్గవుని బిలిచి, 'అయ్యా! కర్తవ్యము గారాదు. యజ్ఞసమాప్తిఁ గావింపుము. కర్తవ్యైషమ్యంబుగలిగిన నది

యెట్లు పరిహృత మగునందువా ? బ్రాహ్మణానుగ్రహంబున లోపంబు లెల్లఁ దీటు' ననెను.

శుక్రాచార్యులు భగవదాజ్ఞ విని 'దేవా ! కర్తంబులకు యజ్ఞంబులకు నీవే యీశ్వరుండవు. నిన్నుఁ బూజించినప్పుడు కర్తవైషమ్యంబెట్లుగలుగు ? ఎంతజాగరూకతతో గర్తంబు లొనర్చినను మంత్రతంత్ర దేశకాలద్రవ్యాదులలో నెద్దానివలననో ఛిద్రంబు గలుగవచ్చు. నిన్నుఁ దలంచినంతనే యవి చక్కఁబడు. నీయాజ్ఞ సేయుదు. నీయానతిం దలదాల్చుటకన్నఁ బరమశ్రేయోమార్గంబు మనుష్యులకుఁ గలదా ?' యని విన్నవించి యజ్ఞసమాప్తము గావించెను.

వామనుని యుపేంద్రశ్రమము

పరీక్షిన్నరేంద్రా ! వామనావతారకార్యము పూర్తియైనంతట బ్రహ్మయు సనత్కుమారాదులును దేవర్షులును మనుదక్షభృగుముఖ్యులును భవుడును వామనుని డాసి 'దేవా ! ఇంద్రుడు ముల్లోకంబులకుఁ బ్రభువగుఁగాక వేదంబులకును ధర్మంబులకును రక్షణవలయు. అవి సురక్షితంబు లగునేని సర్వభూతంబులకు శుభంబగు. తద్రక్షణార్థము నీవామనావతారాంశంబును నెలకొల్పఁగోరుదుము. ఆమూర్తి యుపేంద్రుడనుపేర జగన్తంగళం బొనర్చుఁగాక' యని వేడిరి. భగవానుడు వారిప్రార్థనంబు నామోదించెను. ఇంద్రుఁ డంతట బ్రహ్మాదుల యనుమతిలో దనవిమానముమీఁద నవ్వామనుని స్వర్గలోకంబునకుఁ గొని పోయెను. బ్రహ్మాదులు తమతమస్థానంబులకుఁ జనిరి.

త్రివిక్రమచరిత్రమాహాత్మ్యము

కురునందనా ! ఈ త్రివిక్రమచరిత్రను వింటివిగదా. ఇసుమునైన లెక్కింపవచ్చుఁగాని భగవద్గుణలీల గణింప శక్యముగాదు. పూర్ణుడు స్వతంత్రుడైన యాపురుషోత్తముని మహిమం బిట్టిదనిగాని యింత మాత్రం బనిగాని యిప్పటివఱకు గ్రహించినవారు గలుగరు. ఇత

యెట్లు పరిహృత మగునందువా ? బ్రాహ్మణానుగ్రహంబున లోపంబు లెల్లఁ దీలు' ననెను.

శుక్రాచార్యులు భగవదాజ్ఞ విని 'దేవా ! కర్తంబులకు యజ్ఞంబులకు నీవే యీశ్వరుండవు. నిన్నుఁ బూజించినప్పుడు కర్తవైషమ్యం బెట్లుగలుగు ? ఎంతజాగరూకతతో గర్తంబు లొనర్చినను మంత్రతంత్ర దేశకాలద్రవ్యాదులలో నెద్దానివలననో ఛిద్రంబు గలుగవచ్చు. నిన్నుఁ దలంచినంతనే యవి చక్కఁబడు. నీయాజ్ఞ సేయుదు. నీయానతిం దలదాల్పుటకన్నఁ బరమశ్రే యోమార్గంబు మనుష్యులకుఁ గలదా ?' యని విన్నవించి యజ్ఞసమాప్తము గావించెను.

వామనుని యుపేంద్రత్వము

పరీక్షింపఁజేంద్రా ! వామనావతారకార్యము పూర్తియైనంతట బ్రహ్మయు సనత్కుమారాదులును దేవర్షులును మనుదక్షభృగుముఖ్యులును భవుఁడును వామనుని డాసి 'దేవా ! ఇంద్రుఁడు ముల్లోకంబులకుఁ బ్రభువగుఁగాక వేదంబులకును ధర్మంబులకును రక్షణవలయు. అవి సురక్షితంబు లగునేని సర్వభూతంబులకు శుభంబగు. తద్రక్షణార్థము నీవామనావతారాంశంబును నెలకొల్పఁగోరుదుము. ఆపూర్తి యుపేంద్రుఁడనువేర జగన్తంగళం బొనర్చుఁగాక' యని వేడిరి. భగవానుఁడు వారిప్రార్థనంబు నామోదించెను. ఇంద్రుఁ డంతట బ్రహ్మాదుల యనుమతిలో దనవిమానముమీఁద నవ్వామనుని స్వర్గలోకంబునకుఁ గొని పోయెను. బ్రహ్మాదులు తమతమస్థానంబులకుఁ జనిరి.

త్రివిక్రమచరిత్రహాత్మ్యము

కురునందనా ! ఈత్రివిక్రమచరిత్రను వింటివిగదా. ఇనుమునైన లెక్కింపవచ్చుగాని భగవద్గుణలీలల గణింప శక్యముగాదు. పూర్ణుఁడు స్వతంత్రుఁడనైన యాపురుషోత్తముని మహిమం బిట్టిదనిగాని యింత మాత్రం బనిగాని యిప్పటివఱకు గ్రహించినవారు గలుగరు. ఇక

ముందుగూడ నుండరు. ఈమాట మంత్రదర్శియైన వసిష్ఠభగవానుడు నొక్కిపలికెను. అట్టి మహాత్మునిచరిత్రలో నిది యొక గొప్పచరిత్రయగు. దీనిని విననోచినవా రుత్తమగతి నొందుదురు. దైవపితృమూనుష కర్తృబులు జరుగునప్పు డీచరిత్రను బఠించినచోఁ దత్కర్తృబులు చక్కగా నెఱవేఱును.

మత్స్య వ తా ర ఘ ట్ట ము

మునులారా! పరిక్షిన్నరేంద్రుడు వామనచరిత్ర విని మహాశ్వ ర్యానందంబులుపడసి 'మునివర్యా! భగవల్లీల కెట్లంత్యంబు గలుగదో యట్లే తత్కథలు వినువారికిఁ దృప్తితీఱదు. భగవానుడు దోలుదొల్ల మత్స్యవతారం బెత్తె నంటిరి. మత్స్యరూపంబు తమస్వభావంబును మహాదుస్సహంబునై యేవగింపగు. మహాపాపకర్తులకు నట్టి సీచరూపం బులు గలుగు నందురు. సర్వేశ్వరుడును మీఁదుమిక్కిలి కర్తాతీతుఁడు నైన మహాత్ముఁ డంతనింద్యరూపంబును గ్రహించు టేల?' యని యడిగెను. శుకమహర్షి యిట్లు చెప్పెను.

'రాజేంద్రా! భగవానుడు విశ్వంబును సృష్టించి తద్రక్షణార్థము కొన్నినియమంబులఁ గావించెను. వానినే ధర్మంబు లందురు. కాల క్రమంబునఁ గామోద్రేకంబునంజేసి యనుష్ఠాతలు చక్కఁగా వర్తించరు. తత్ఫలంబుగా ధర్మస్థానియు లోకకళ్యాణభంగంబుఁ గలుగుచుండు. అట్టి యెగ్గును దొలగించుటకై భగవానుఁ డవతరించి కార్యమును జక్క పెట్టుచుండు.

కార్యసాధనోపాయంబులు దేశకాలాదులఁబట్టి యుండు. భగవా నుడు రూపము ధరించి వివిధభూతజాతులతో మెలంగునప్పుడు వానికి భేదభావంబును గర్తాసక్తియుఁ దత్ఫలభోగావసరంబు నితరప్రాణులకు వలె గలుగదా యని శంకింపవచ్చు. వాయు వెందుఁ జరించినను దత్తత్ప దార్థగుణసంబంధము దానికిఁ దగులనియట్లు గుణాతీతుఁడైన భగవంతుఁ

డెన్నిరూపంబులు దాల్చిన నెన్నికర్తంబు లొనర్చినను వాని నెవ్వయు నంటవు. కారణ మేమందువా? సంబంధదోషం బెప్పుడు జనించు? వేటొకవస్తువు గలదనుభావం బుదయించి యది నాకుఁ గావలయు నని కోరినప్పుడు తత్సంబంధంబు గలుగుచున్నది. ఈవిధానంబును ద్వైత భావంబు సహంకారమనుకారంబు లందురు. భగవానునకు నట్టివి గలుగవు. ఆమహాత్ముడు నిరంతరము నిర్లిప్తుడు నభేదదర్శియు నగు. అట్టి వాఁ డెట్టి రూపంబు దాల్చినను గార్యంబు లెట్టివిచేసినను బ్రమాదంబు గలుగదు.

మత్స్యావతారకారణము

రాజేంద్రా! కాలము కల్పాదులుగా విభజింపబడుటయు, ప్రతి కల్పంబునకు నొక్కొక్కబ్రహ్మ యుండుటయు, కల్పాంతంబు బ్రహ్మకు నిద్రావసరంబగుటయు, బ్రహ్మ శయనించినంతనే భూరాదిలోకంబులు మున్నీట మునుగుటయు, బ్రహ్మ శయనింపబోవుతఱి బునస్సృష్టికై వేదంబులు వానిముఖంబునుండి వెడలియుండుటయు, బ్రహ్మ మేల్కొంచి నంతనే యావేదంబులను గ్రహించి యందలి విధులప్రకారము మఱల సృష్టించుటయుఁ దెలిపితిని.

గడచినకల్పాంతమందు బ్రహ్మ శయనించుతఱి వానిముఖంబునుండి వేదంబులు వెలువడెను. ఆనిగమంబులను హయగ్రీవుఁ డనుదానవుఁడు హరించి సముద్రాంతరంబున డాగెను. ఆనిగమంబులను దెచ్చుటకై భగవానుడు మత్స్యావతారం బెత్తుటయ్యెను. మఱియు నక్కాలంబున సత్యవ్రతుఁ డనురాజుర్ని భగవంతునిగూర్చి తీవ్రతపంబు చేసెను; వానికి మేలుకూర్పుటకుఁగా నయ్యవతారం బవసరం బయ్యెను.

సత్యవ్రతుడు ద్రవిడేశ్వరుడు. అతఁడు కొండొకనాడు కృత మాలావదీతీరంబున జలతర్పణంబుచేయఁదలంచి తర్పణార్థము తన్నదీజలం బులను దోయిట నెత్తెను. ఆనీటిలోఁ జేపపిల్ల యొకటి యుండెను. అతఁ

డాచేపను మఱల నీటిలో జాఱవిడిచెను. అందులకు నమ్మిను మహా దైన్యమొంది 'రాజేంద్రా! మీనులు పెద్దవి చిన్నవానిని భక్షించు చుండు. ఆముప్పునకు భయపడి దీనవత్సలుండవని నీయంజలి జొచ్చితి. నన్నిట్లు మఱల నమ్మినులకు బలిపెట్టనగునా? యనెను. ఆతేడ జాలిపడి యాచేపను దనకలశజలంబులలో నుంచి యాశ్రమంబునకు గొనిపోయెను.

ఆరాత్రి యామిను పెరిగెను. దానికి గలశమందు నిష్ఠు చాలదయ్యెను. అది రాజును బిలిచి 'అయ్యా! ఈకమండులుపు నాకు జాలకున్నది. నేను సుఖంబుగా నుండుటకు దగినతావు నేందేనియు జూడు' మనెను. సత్యవ్రతుడు దాని నొకబావిలో నుంచెను. ముహూర్తములోపల నమ్మిను ముష్ఠూరపాడవు పెరిగి 'అయ్యా! ఈకూపముగూడ నాకు జాలదు; తగినచోటు చూపు' మనెను. అతడామినును గొనిపోయి యొకకొలనులో వదలెను. ఆచేప మేనుమెంచి సరస్సునెల్ల నాక్రమించి 'అయ్యా! ఇదియు నాకు జాలదు. మఱియు కొలను నీరింకుట సహజము. తలుగనినీరుండుచోటు చూపు' మనెను. ఆతేడ డట్టె యాలోచించి సముద్రంబుదక్క వేటొండుతగదని నిశ్చయించి దానిని గొనిపోయి సముద్రంబున వదలెను. ఆమిను వానినిజూచి 'అయ్యా! ఇందు మకరంబులు తిమింగిలంబులు మెండు. అవి మహాబల శాలులు గావున నన్ను మ్రింగును. మఱియేందేనియు సురక్షణప్రదేశంబున నన్ను వదలి పుణ్యముకట్టికొనుము. ఇందు నన్ను వదలుట యాజల జంతువులకు బలియిచ్చుట యగు. ఇది సత్పురుషులకు దగునా?' యని కుయ్యెను.

సత్యవ్రతుడామాటలు విని 'అయ్యా! గోరంతవాడవు కొన్ని నాళ్లలోనే నూలుయోజనంబులు పెరిగితివి. ఇట్టి మత్స్యంబును వినియు గనియు నుండరు. ఎవండవు? మీనురూపంబున మాకు మోహభ్రాంతుల గలిగింతువేల? భూతానుగ్రహార్థము భగవానుడు వివిధరూపంబులు ధరించు నందురు. భగవానుడవు నీవు మత్స్యరూపం

బును గ్రహించితివిగాని వేటుగాదు. దేవా! ఇదే నీకు నమస్కారము. ఈరూపగ్రహణంబునకుఁ గారణంబేమి? నాపూజాఫలంబుగా మహాద్భుతమైన నీదర్శనభాగ్యం బీరూపంబున నాకుఁ బ్రాప్తమయ్యెను. నీసేవ యెట్టిదై నను వృథగాదుగదా' యని నమస్కరించెను.

పరీక్షింపఁ ద్రా! మత్స్యంబు వానిని విని 'రాజోత్తమా! నేటికి నేడవనాడు ముల్లోకంబులు మున్నీట మునుఁగు. అప్పు డొక పెద్దయోడ నీయొద్దకు వచ్చును. నీవు సర్వోపధులను సర్వబీజంబులను సంతరించి సప్తర్షులను సర్వసత్త్వంబులను వెంటఁగొని యానావ యెక్కి యేకార్థవంబున నిర్భయముగా సంచరింపుము. అప్పుడు పెనుగాలి సుడిగొట్టి వీచును. నీనావకు ముప్పుగలుగకుండుటకై వాసుకిని ద్రాడుగాఁజేసి యయోడను నాకొమ్మనకుఁ గట్టుము. బ్రహ్మకు రాత్రిగడచునందాఁక యానావను నేను మున్నీటిలోఁ ద్రిప్పచుందు. అప్పుడు నీవు పరబ్రహ్మత్వకంబైన నామహిమనుగూర్చి ప్రశ్నింపుము. నీకు నుత్తరం బిత్తు. అంతట నీకు నాప్రభావంబు గోచరించు' ననిచెప్పి యంతర్ధానమయ్యెను.

రాజేంద్రా! సత్యవ్రతుఁ డామాటలకు నాశ్చర్యసంతోషంబులు పడసి యందే వార్చి ప్రాచీముఖాగ్రంబుగా దర్శననంబును దీర్చి యందుఁ దూర్పుమఱి కూర్చుండి యమృతస్వరూపంబును జింతించుచుఁ గాలము నిరీక్షించుచుండెను.

ఏడవనాడు మేఘంబులు మహాభీకరంబుగా గర్జించి కుంభవర్షము కురిసెను. సాగరము మహాత్తుంగతరంగకల్లోలాభీలమై పొంగి పొరలి భూమండలంబునెల్ల ముంచివైచెను. అత్తటి సత్యవ్రతునొద్దకు నావ యొకటి వచ్చెను. ఓషధిబీజాదులతోడను సప్తర్షులతోడ నతఁ డానావ యెక్కెను. అంతలోనఁ బ్రచండవాతంబు వీచెను. ఆగాలివడికి పడవ తలక్రిందగునట్లయ్యెను. నావలోనివారెల్లఁ బ్రాణంబులపై నాసవదలిరి. సప్తర్షులు వారిభయంబును గ్రహించి భగవంతుని ధ్యానింపుమని

పల్కిరి. సత్యవ్రతుడు ధ్యానింపసాగెను. వానికి నిడుపాటిచేకొమ్మును బెనుపాపత్రాడును గాన్పించెను. ఆతేడు భగవదాజ్ఞను దలంచి యాత్రాటి నందికొని నావకుఁ దగిలించి రెండవకొన నమ్మినుకొమ్ము నకు గట్టి,

మ. “తమలోఁ బుట్టునవిద్య గప్పికొనుడుం దన్మూలసంసారవి
భ్రములై కొందఱు దేలుచుం గలఁగుచుఁ బల్వెంటలఁ దైవయో
గమునందేవరమేళుఁ గొల్చి ఘనులై కైవల్యసంప్రాప్తులై
ప్రమదం బందుదు రట్టి నీవు కరుణం బాలింపు మమ్మిశ్వరా !

ఉ. కన్నులు గల్లువాఁడు మఱికొననివానికిఁ ద్రోవఁ జూపఁగాఁ
జన్న తెఱంగు మూఢునకు సప్తుతి దా గురుఁడౌట; సూర్యుడే
కన్నులుగాఁగ భూతములఁ గాంచుచు నుండు రమేశ ! మాకు ను
ద్యన్నయమూర్తివై గురువవై యలసద్దతిజాడఁ జూపవే ?

క. ఇంగలముతోడి సంగతి, బంగారము వన్నెగలుగు భంగి న్ని నే
వాంగీకృతుల యఘంబులు, భంగంబులఁ బొందుము క్తి ప్రాపించుహరి !

క. హృదయేశ ! నీప్రసన్నత, పదివేలవపాలి వీశభాగము కతనఁ
ద్రిదశేంద్రత్వముగలదట, మది నిను మెప్పింప నేది దొరకదు శ్రీశా !

క. పెరివాడు గురువటంచును, గొఱగానిపదంబు సూపఁ గుజనుండగు నీ
నెఱియోవ నడవనేర్చిన, నఱమఱ లేనట్టిపదమునందు దయాభీ !

మ. చెలివై చుట్టమవై మనస్థితుడవై చిన్మూర్తివై యాత్మవై
వలనా కోర్కెలపంటవై విభుడవై వర్ధిల్లు నిన్కొల్లకే
పలుచెంటంబడి లోకమక్కట ! వృథాబద్ధాశమై పోయెడికే
నిలువన్నేర్చునె హేమరాశిఁ గనియున్ నిర్భాగ్యుఁ డంభశ్శయా !”

అని ప్రార్థించి ‘దేవా ! జ్ఞానావబోధకై ని న్నాశ్రయించితిని. నా
హృదయగ్రంథిని భేదించి యాత్మప్రకాశం బొనర్చు’ మని ప్రణమిల్లెను.

భగవానుడు వాని ననుగ్రహించి సాంఖ్యయోగక్రియాపురస్కరంబుగా వానికి నాత్మతత్త్వరహస్యంబును బోధించెను. దీనింగూర్చి చెప్పనట్టిపురాణంబు మత్స్యపురాణంబని ప్రసిద్ధిగాంచెను.

రాజేంద్రా! బ్రహ్మదేవుడు నిదించుతఱి వానిముఖంబున జనించిన వేదరాశిని హయగ్రీవుఁ డనుదైత్యుఁడు హరించెనని చెప్పితిని. భగవానుడు వానిని జంపి వేదంబులను మఱల బ్రహ్మకు నిచ్చెను.

ఈమత్స్యవతారచరిత్రను బ్రతిదినముఁ బఠించినను గీర్తించినను గోరికలెల్ల నీడేరి పరమగతి సిద్ధించును. ఏమహానుభావుఁడు నిఖిలకారణంబగునో యామాయామతస్యమూర్తికి మ్రొక్కెద. రాజేంద్రా! ఆసత్యవ్రతరాజుని తర్వాత వైవస్వతమను వయ్యెను. వానికి నిత్యైశ్వర్యమున్నగువారు జనించిరి.

అష్టమస్కంధము సమాప్తము.



శ్రీ రస్తు

శ్రీ దొడ్డభాగవతము

నవమస్కంధము

మునులారా! పరీక్షింపు రేంద్రుడు శుకమహర్షిని విని 'మునీంద్రా!
వైవస్వతమనువంశజులచరిత్ర వినగోరుదు ననెను. శుకుఁ డిట్లనియెను.

వైవస్వతమనువంశము

రాజేంద్రా! కల్పాంతమందు విశ్వంజెల్ల లయంబగుటయు,
భగవానుఁ డొక్కఁడు శేషించుటయు, మఱుకల్పప్రారంభంబున భగ
వానుని నాభిప్రదేశమందు స్వర్ణమయకమలతోశం బుదయించుటయు,
నందుండి బ్రహ్మ పుట్టుటయు, పద్మంబునుండి పుట్టుటంజేసి ప్రకృతకల్ప
బ్రహ్మకుఁ బద్మభవుఁ డనుపేరు వచ్చుటయుఁ దెలిపితిని. బ్రహ్మకు మానస
పుత్రుడై మరీచి జనించెను. వానికిఁ గశ్యపుఁడు పుట్టెను. వానికి దక్ష
పుత్రియైన యదితియందు వివస్వతుఁడు గలిగెను. వివస్వతునకు సుజ్ఞ
యందు శ్రాద్ధదేవుఁ డనుపుత్రుఁ డుదయించెను. అతఁ డిప్పుడు
వైవస్వతమను వయ్యెను.

వైవస్వతుఁడు పుత్రార్థము యజ్ఞము చేయుట

వైవస్వతుఁడు శ్రద్ధ యనుదానిని భార్యగా గ్రహించెను. వారికి
సుతానము గలుగదయ్యెను. వైవస్వతుఁడు పుత్రార్థమై వసిష్ఠు
నాచార్యునిగా పరించి మైత్రావరుణం బనునిష్ఠిని సుకల్పించెను. వాని
కుత్సి శ్రద్ధాదేవి పయోమాత్ర భక్షణయై వీక్షవహించెను. యజ్ఞంబును
ప్రారంభించిరి. ఆమయంబున శ్రద్ధకుఁ బుత్రి కావాంఛ జనించెను.
ఆభావంబు నామె హోతకుఁ దెలిపెను. అధ్వర్యుఁడు హోమార్థము

హావిన్ను దెచ్చి హోతకు జేపయిచ్చెను. హోత బానిసందికొని శ్రద్ధా భావంబును మదినిడికొని పుత్రి కాజననంబును గోరి యాజ్యదేవత నుద్దేశించి మంత్రపురస్కరంబుగా వౌషట్కారంబు చెప్పెను. అధ్వర్యుడు వేల్చెను. హోత యర్థించిన ప్రకారము వైవస్వతునకు శ్రద్ధయందు 'ఇళ' యనుకూతురు జనించెను.

ఇళ సుద్యమ్నుఁ డగుట

వైవస్వతుడు పుత్రికోదయంబును మెచ్చక వసిష్ఠునితో 'మహాత్మా! ఒకటి తలంచిన వేటొకటి యయ్యె. బ్రహ్మవాదులు చెప్పినను మంత్రంబు లిట్లు సంకల్పభిన్నఫలంబు లిచ్చునా?' యని దీనస్వనంబునఁ బలికెను. వసిష్ఠుడు దివ్యదృష్టిం జూచి 'వైవస్వతా! ఇట్లుగుట మంత్రంబుల దోషంబుగాదు. మంత్రంబు లెన్నడు సంకల్పభిన్నఫలంబుల నీయవు. పుత్రి కాజననంబునుగోరి హోత మంత్రభ్యాసం బొనర్చెను. వగవవలదు. నాతేజోబలంబున నీసుతకు బురుషత్వంబును సాధింతు' నని చెప్పి భగవానుని బ్రార్థించెను. ఆదిపూరుషుడు వసిష్ఠప్రార్థనంబును హర్షించి యిళకుఁ బుంస్త్యమును గృహచేసెను. ఆపుత్రిక మగతనంబు వహించి సుద్యమ్నుఁ డనుపేరఁ బరఁగెను.

సుద్యమ్నుడులు స్త్రీ లగుట

పరీక్షిన్నరేంద్రా! సుద్యమ్నుని బ్రతిష్ఠానదేశంబునకు రాజుగాఁ జేసిరి. అతఁ డాదేశంబును బాలించుచు గొండ్రికనాడు మంత్రులతోడ వేటకుం దరలి యుత్తరదిక్కుఁ ద్రొక్కి మృగంబుల నేయుచు చనిచని మేరుగిరిప్రాంత కుమారవనముఁ జొచ్చెను. ఆవన మునం దడుగిడినంతనే వారెల్లరు స్త్రీలైరి. వారియశ్వంబులుగూడ నాడు గుఱ్ఱంబులయ్యెను. ఓండొరుఁ జూచుచు నెల్లరు విన్నఁబాటు నొందిరి.

కుమారవన ప్రభావము

రాజేంద్రా! ఈ వైపరీత్యంబునకుఁ గారణ మేమందువా? తొల్లి యొకనాడు ఋషులు చంద్ర శేఖరుని సందర్శించుటకై యచ్చటకు వచ్చిరి.

అత్తటి జంద్రచూడుఁ డుమాదేవితో నుండెను. వివస్త్రయైయున్న యాదేవి ఋషులను జూచి లజ్జనొంది పతితోడనుండి లేచి పుట్టము గట్టెను. ఉమామహేశ్వరులు రతినుండుట ఋషులు గ్రహించి యందుండి మరలి నరనారాయణాశ్రమంబునకుఁ బోయిరి. మహేశ్వరుడు తనసతికిఁ బ్రియంబుఁ గూర్చువాడై 'ఇక నిట నెవ్వ రడుగిడినను స్త్రీదూపంబును దాల్తురుగాక!' యనెను. నాడు సుత నటకుఁ బురుషులెవ్వరుఁ జనరు. మహేశ్వరశాపకారణంబున సుద్యుమ్నాదులకు స్త్రీత్వము సంభవించెను.

పురుషవజనము

సుద్యుమ్నుఁ డట్లు స్త్రీయై తోడివారలంగూడి వనవనాంతరంబులు తిరుగుచు బుధునియాశ్రమంబు చేరెను. బుధుడు దానిని గామించెను. వారికిఁ బురుషులందఱు జనించెను.

సుద్యుమ్నునకు స్త్రీత్వపురుషత్వంబులు రెండుఁ గలుగట

సుద్యుమ్నుడు తనస్త్రీత్వంబునకు వగచుచుఁ గులగురువైన వసిష్ఠుని ధ్యానించెను. ఆమునీంద్రుడు ప్రసన్నుడై సుద్యుమ్నునిదుర వస్థకుఁ జింతపడి యీశ్వరునొద్దకుఁబోయి 'దేవా! సుద్యుమ్నునకు యథాపూర్వము పుంస్త్ర్వంబు ననుగ్రహింపు' మని ప్రార్థించెను. పార్వతీనాథుడు వసిష్ఠునకు సంతసించి 'మునీంద్రా! నామాట తప్పరాదు. నీవుగా వచ్చి యింత కోరుచున్నావు. నీకోరిక వితగారాదు. వైవస్వతావత్యం బిదిసుత నొక్కమాసము స్త్రీగా, నొక్కమాసము పురుషుఁ డుగా నుండునట్లు ప్రసాదించితిని. ఆదూపంబు నతఁడు రాజ్యముఁ బాలించు' ననెను. సుద్యుమ్నుడు గురు ప్రసాదంబున స్త్రీత్వంబును బురుషత్వంబును జొందుచు రాజ్యము చేయసాగెను.

సుద్యుమ్నుడు తనవృత్తి చేయఁబోవుట

నరేంద్రా! ఉభయలింగధారియైన సుద్యుమ్నునిపరిపాలనంబును బ్రజలు మెచ్చురైరి. మఱియు వానికి వయస్సు చెల్లెను. అతఁడు

ప్రజాభిప్రాయంబును గ్రహించి వానికుమారులైన యుత్కులుఁడు, గయుఁడు, విమలుఁడు నను ముగ్ధురను త్తరాపథంబునకు రాజులుగాఁజేసిఁ బురూరపునకుఁ బట్టాభిషేకంబు గావించి తపోవనంబునకుఁ బోయెను.

నృగాదుల జననాదికము

రాజా ! వై వస్వతుఁడు పుత్రార్థియై మఱల యమునాతీరంబునకుఁ జని భగవానునిగూర్చి నూతేండ్లు తపం బొనరించెను. భగవదనుగ్రహ ఫలంబుగా వానికి శ్రద్ధయందు నృగుఁడు, శర్యాతి, దిష్టుఁడు, భృష్టుఁడు, కరూశకుఁడు, సరిష్ఠ్యంతుఁడు, పృషధుఁడు, నభగుఁడు, కవి యను పుత్రులు తొమ్మండ్రుగూరు జనించిరి. నభగునకు నాభాగుఁ డనునామాంత రంబుగూడఁ గలదు.

పృషధుఁడు

పృషధుఁడు వానిగురువైన వసిష్ఠుని యాశ్రమముఁజేరి వాని గోగణంబును బాలించుచుండెను. కొండొకయేడు వర్ష కాలంబునఁ గాటుమబ్బులు గ్రమ్మి కటికచీకట్లుపఱచి వాన క్రుమ్మరిల్లెను. ఆవులు కొట్టములోఁ జలికి వడఁకుచు నొండొంటి నారసి పరుండెను. నాటి నడి రేయి బెబ్బులి మందలోఁ జొచ్చి యొకయావును బట్టెను. గోవులెల్ల భీతిల్లి బిట్టారెచును. పృషధుఁ డాయార్పులు విని తటాలున గోష్ఠి లోనికిఁబోయెను. గాఢాంధకారంబులో వానికి నెద్దియుఁ దెలియరాకుం డెను. అతఁడు ఖడ్గం బెత్తి పులియనుతలంపుతో మోఁడెను. ఆవ్రేటు నకు నొకయావు తల తెగిపడెను. ఖడ్గము కొన దాఁకి పులిచెవి తునిగి రాలెను. వ్యాఘ్రము పఱచెను. పులి చచ్చెనని భావించి యతఁడు మఱలివచ్చి పరుండెను.

తెల్లవాతెను; నిజము బయలుపడెను. పృషధుఁడు మహా ఖిన్నుడై యేమియుఁ దోఁపకుండెను. వసిష్ఠునకు సంగతిఁ దెలిసిరి. ఆ మునీంద్రుఁడు విని ప్రమాదఫలంబని మన్నింపక 'దుష్టా ! క్షత్రియుం డిట్లుచేయఁడు. ఈపని శూద్రునకుఁదగు. శూద్రుండవగు' మని శసించెను.

పుష్యధృగ్రిం డాశాపంబును దలతో గ్రహించి బ్రహ్మచర్యవ్రతముఁ
బూని భగవానునియందు నేకాంతభక్తిజేసి యదృచ్ఛాలబ్ధంబు జీవికగా
జడాంధబధిరులవలె భూసుంచారంబు గావించుచుఁ జనిచని యొకానొక
యరణ్యమునందు మండుచున్నదావాగ్నిలోఁబడి కాలి బ్రహ్మపదంబు
నొందెను.

క వి

రాజా! కవి యనువాడు బాల్యంబునుండి విషయవైరాగ్యం
బును బెంచి గృహోదలనెల్లఁ ద్యజించి భగవత్పరచిత్తుడై పరమగతిఁ
బడసెను.

కరూశ భృష్టల సంతానము

కరూశునకుఁ గారూశులనువారుపుట్టి బ్రాహ్మణభక్తులును ధర్మ
పరాయణులునై యుత్తరాపథంబును బాలించిరి. భృష్టునకు ధార్మ్య
సుతులు జనించి బ్రాహ్మణులైరి.

నృగు సంతానము

నృగువునకు సుమతియు, వానికి జ్యోతిస్సు, వానికి నసువును
వానికి నోఘవంతుడును గలిగిరి. ఓఘవంతునకు నొకపుత్రుడు నొక
పుత్రికయు జనించిరి. పుత్రికకు ఓఘవతి యని తండ్రి పేరుపెట్టిరి. ఆ
కన్యకను సుదర్శనుడు వివాహమయ్యెను.

నరిష్యంతుని సంతానము

నరిష్యంతునకుఁ జిత్రసేనుడును, వానికి దక్షుడును, వానికి
మాధ్వాంసుడును, వానికి శర్వుడును, వానికి నింద్రసేనుడును, వానికి
వీతిహాత్రుడును, వానికి సత్యశ్రవుడును, వానికి సురుశ్రవుడును,
వానికి దేవదత్తుడును, వానికి నగ్నివేళుడును గలిగెను. అగ్నివేళునకుఁ
గాసీనుడనియు జాతుకర్ణియనియు నామాంతరములు. అగ్నివేళునివలన
వానికులంబునకు బ్రాహ్మణత్వంబు గలిగెను.

ది ఘ్న ని స ం తా న ము

రాజా ! దిఘ్ననకు నాభాగుడు, వానికి హలంధనుడు, వానికి వత్సప్రీతి, వానికి బ్రాంశువు, వానికి బ్రమతి, వానికి ఖమిత్రుడు, వానికి జాతుషుడు, వానికి వివింశతి, వానికి రంభుడు, వానికి ఖని నేత్రుడు, వానికి గగంధనుడు, వానికి అవిక్షితుడు, వానికి మరు త్తుడు బుట్టెను. నాభాగుడు వైశ్యత్వమొందెను.

మ రు త్తు డు

మరుత్తుడు చక్రవర్తియై యంగిరఃపుత్రుడైన సంవర్తుడనుమహా యోగీశ్వరుని యాజకునిగా వరించి గొప్పయజ్ఞముచేసెను. ఆయాగ మందు హిరణ్యపాత్రంబులుదక్క వేటొందుపాత్రంబుల దాకియు నెఱుంగరు. ఇంద్రు డాయజ్ఞంబునందు సోమపానం బొనర్చి మత్తు గొనెను; మరుత్తులు పరివేషంబుగావించిరి; విశ్వదేవులు సదస్యులైరి; ద్విజులు దక్షిణలమోయనోర్వరైరి. వేయేల ! ఆయజ్ఞంబునకు సాటియైన యజ్ఞంబు నిప్పటివఱకుఁ జేసినవారు గలుగరు.

మ రు త్తు స ం తా న ము

మరుత్తునకు దముడును, వానికి రాజవర్ధనుడును, వానికి సుధృ తియు, వానికి నరుడును, వానికి గేవలుడును, వానికి బంధుమంతు డును, వానికి వేగవంతుడును, వానికి బంధుడును, వానికి దృణబిందు వును గలిగెను.

తృణబిందు సంశానము

తృణబిందువును నలంబస యనునచ్చర వరించెను. వారికిఁ బెక్కు మందిసుతులు ఇలబిల యనునొక్కపుత్రికయు జనించిరి. ఇలబిలను విశ్వ వసువు గ్రహించెను. వారికిఁ గుబేరుడు పుట్టి తండ్రితోడఁ జదివి విద్వాంసుఁ డయ్యెను. కుబేరునకు విశాలుడు శూన్యబంధుడు, ధూమ్ర కేతుఁ డనుపుత్రులు గలిగిరి. విశాలుడు తనపేర నొకపట్టణంబును నిర్మిం చెను. దానిని విశాలపుర మందురు.

విశాలునకు హేమచంద్రుడు, వానికి ధూమ్రాక్షుడు, వానికి సహదేవుడు, వానికి గృతాశ్వడు, వానికి సోమదత్తుడు జనించెను. సోమదత్తుడు డశ్వమేధయాగంబులుచేసి యజ్ఞేశ్వరు నారాధించి యుత్తమ గతి నొందెను. సోమదత్తునకు సుమతి, వానికి జనమేజయుడు జనించెను. రాజా ! విశాలవంశ్యులు తృణబిందుకీర్తిలతలోయనఁ గ్రాలిరి.

సు క న్య చ రి త

రాజా ! వైవస్వతునికుమారుడు శర్యాతి వేదాంతతత్త్వవేత్తయై యంగిరునియజ్ఞమందు రెండవనాటివిహితకర్తృబును వచించెను. వానికి సుకన్యయను పుత్రిక జనించెను. అతఁడు కొండ్కోకనాడు సుకన్యను వెంటగొని చ్యవనాశ్రమంబునకుఁ బోయెను. అట నక్కన్నియ యాశ్రమ వృక్షంబులను జూచుచు నటునిటుఁ దిరుగుచు నొకపుట్టను డాసి యందు మిడుంగులులంబోని వెలుంగులు రెంటిఁ గాంచి వింతపడి ముల్లోకటితీసి కొని యా వెలుంగులను బొడిచెను. అందుండి నెత్తురు గాతెను. ఎప్పుడు సుకన్య యట్లుచేసెనో యాక్షణంబ రాజసేనలకెల్ల మలమూత్రనిరోధము గలిగి కడుపులుబెను. వారు గోడుగోడు మనసాగిరి. శర్యాతి యదిచూచి యాశ్చర్యమంది పరిచరులను జీరి 'మీలో నెవ్వరేనియు భార్గవమునీంద్రు నకు నపచారంబుగావించి యాశ్రమమర్యాదలను మీటి వర్తించిరా' యని యడిగెను. సుకన్య యంతలో నటకువచ్చి తాను జేసినపనిని జెప్పెను. శర్యాతి యామాట విని యుద్విగ్నుడై పుట్టయొద్దకుఁబోయి, 'మునివర్యా ! నాపుత్రిక సుకన్య బాల్యంబునఁజేసి తెలియక నీకు నపకారం బొనర్చెను. దానిని గరుణించి మన్నింపు' మని వేడెను. అంతటఁ బుట్టలో నున్న చ్యవనమహర్షికిని శర్యాతికిని గొంతసుఖాషణము జరిగెను. శర్యాతి యమ్మునీంద్రునిభావంబు గ్రహించి సుకన్యను వానికి నిచ్చి యాజ్ఞపడసి స్వపురంబునకుఁ జనెను.

భార్గవుడు నవయావనవంతుఁ డగుట

రాజా ! భార్గవుడు పరమకోఽనుడైనను సుకన్య వానిమదికెక్క

వర్తించుచుఁ దత్పరిచర్యావ్రతయై యుండెను. కొండొకనాఁ డశ్విను లయ్యాశ్రమంబునకు వచ్చిరి. చ్యవనుఁడు యథావిధి వారి నర్పించి 'వేల్పువెజ్జలారా! యజ్ఞభాగములందు సోమపానము మీకుఁ గల్గదు గదా. దానిని మీకుఁ గల్పింతును. అందులకు మాటుగా జవరాండ్రకు నింపైన జవ్వనంబును నాకుఁ గలిగింపు' డని యడిగెను. వా రందులకు సమ్మతించి 'ముసీంద్రా! ఇదిగో యీచెంతనున్న సిద్ధసరస్సునందు నీరాడు. మనిరి.

చ్యవనుఁడు ముదిమింజేసి కదలియాడుపాటిగూడ లేకుండెను. మఱియు వానిశరీరంబెల్ల ముడతలుపడి చూడ సహ్యాముగాకుండెను. అశ్విను లతని నెత్తికొనిపోయి యాకొలనిలోఁ దమతోడ ముంచిరి. అక్కొలనునుండి ముగ్గురుపురుషు లేకరూపులు రవితేజస్కులు వెడలిరి' వారు మువ్వరు రూపంబుననేగాక దివ్యవస్త్రమాలికాదులనుగూడ నేక రూపముగలవానిని ధరించి ప్రత్యేకింప రాకయుండిరి. అట్లు వారు వెడలి సుకన్యను డాయఁజనిరి. మహాసౌందర్య గాత్రంబులతో వెలువడిన వారి మువ్వరలోఁ దనపతి యెవ్వడో సుకన్య నిశ్చయింపనేరక యశ్వినులను వేడెను. ఆమెపతివ్రతాధర్మంబునకు వారు మెచ్చి యాసాధ్వికిఁ దత్పరినిఁ జూపి యాముషివరుని వీడ్కొనిరి.

చ్యవనుఁడు సోమభాగంబు నశ్వినుల కిచ్చుట

రాజా! శర్యాతియాగం బొందు సంకల్పించి యల్లునిఁ బుత్రికను దోడ్కొనిపోవుటకై చ్యవనాశ్రమంబునకు వచ్చెను. అట వాని పుత్రికయు నామెచెంత రవితేజుడైన యొకపురుషుఁడు గూర్చుండి యుండిరి. సుకన్య తండ్రికి నభివందనంబుచేసెను. శర్యాతి యందులకు సంతసింపక 'ఇది యేమిపని? లోకపూజితుడైన నీభర్త వగ్గుముదుసలి యని వానిని విడనాడి జారవైతివా? సత్కులంబునబుట్టియు నసద్గతికి నట్టుచాచితివా? భర్తృవంశంబునకును బితృవంశంబునకును మాయ రానిమచ్చుఁ గూర్చితి' వని రోషకషాయస్వరంబునఁ బలికెను. సుకన్య

యామాటలకు నవ్వుచు 'తండ్రి! ఈయన నీయల్లుడుభార్యవుడుగాని వేటుపురుషుడుగాడు అని వృత్తాంతంబెల్లఁ దెలిపెను. శర్యాతి యాసంగతి విని పరమానందవశుడై పుత్రికను గవుంగిటుఁగ్రుచ్చి కూఁతు నల్లుని యాగార్థము వెంటఁగొని పోయెను. చ్యవనుఁ డయ్యా గంబును జేయించి యందు సోమభాగంబును నిజతేజోమహిమంబున నశ్వినులకు నిచ్చెను.

అందులకు నింద్రుఁ డలిగి చ్యవనునిజంపుటకై వజ్రమెత్తెను. భార్యవుడు దేవేంద్రునిభుజంబును వజ్రంబుతోడ స్తంభింపఁజేసెను. రాజా! అశ్వినులు వైద్యులని వారిని సోమపానంబునకు బహిష్కరించి యుండిరి. నాడు చ్యవనునికృత్యంబు నెల్లరు సమ్మతించిరి. అదినుత వారికి సోమగ్రహణపాత్రతగలిగెను.

కేవలి

రాజా! శర్యాతికి ముగ్గురుకుమారులు ఉత్తానబర్హి, ఆనర్తుడు, భూరిశేషుఁ డనువారు జనించిరి. ఆనర్తునకు రైవతుఁడు పుట్టి సముద్ర మధ్యంబునఁ గుశస్థలి యనుపురంబును నిర్మించి యది రాజధానిగా నానర్తాదిదేశంబులను బరిపాలించెను. వానికిఁ గకుద్ది మున్నగువారు నూర్గురు పుత్రులును రేవతి యనుపుత్రికయుఁ గలిగెను. అతఁడు రేవతికి వివాహంబునేయఁగోరి తగినరాకుమారులను విచారింపసాగెను. రేవతి యెవ్వని నిచ్చుగింపకుండెను. అంత నతఁడు తనసుతకుఁ దగినవరుఁ డెవఁడో యని బ్రహ్మనే యడుగఁ నిశ్చయించి రేవతిని వెంటఁగొని బ్రహ్మలోకంబునకుఁ బోయెను.

అత్తఱి బ్రహ్మసభయందు గాంధర్వగానంబు నడచుచుండెను. దైవతుఁ డది చూచి బ్రహ్మసందర్శనంబునకు నది యోగ్యసమయంబు గాదని సభ ముగియునంధాఁక వేచియుండి యదనుగలిగినంతనే నలువను సుందర్శించి నమస్కరించెను. బ్రహ్మదేవుడు నవ్వుచు 'అయ్యా! నీవు వచ్చినకార్యంబు నెఱుంగుదు. నీవు భూలోకంబునువదలి యెంతకాలం

బయ్యోనో తెలియునా? ఇప్పటికి నిరువదియేడు మహాయుగంబులు చనెను. ఎవ్వని కెవ్వనికి నీకూతు నియ్యడలంచితివో వారును వారి పుత్ర పౌత్ర ప్రపౌత్రులును గాలగతులైరి. వారివంశంబులుగూడ నశించెను. ఇంక నీసుతకు వరుఁ డెవఁడందువా? భూభాగంబును దగ్గించుటకై భగవానుఁడు నిజాంశంబున బలభద్రుఁ డనుపేర ధాత్రిలో నవతరించియున్నాఁడు. ఆమహనీయునకు నీసుత నిచ్చి పెండ్లి నేయు మనెను.

రైవతుఁ డామాట విని పరమేష్ఠి యనుమతిం బడసి కుశస్థలికి వచ్చెను. అలోన వానియన్నలు యక్షభయంబున నప్పురంబును విడిచి స్వర్గంబునకుఁ జనిరి. ఆపురమందుఁ దనవా రెవ్వరు వానికిఁ గానరాఁరైరి. అతఁ డప్పురంబుఁ జొచ్చి బలభద్రునకు రేవతి నిచ్చి తపోవ్రతుడై నారాయణాశ్రమంబుఁ జేరెను.

నా భా గు ని చ రి త్ర

రాజా! వివస్వతుని సుతుడైన భగునకు నాభాగుఁడు మున్నగు పుత్రులు జనించిరి. నాభాగుని నధ్యయనార్థము గురుకులంబున వదలిరి. అతఁడు విద్యగఱచి వైశ్విక బ్రహ్మబారి యయ్యెను. అంతలోన వాని సోదరులు పిత్రార్జితంబును బంచికొనిరి. నాభాగుఁ డధ్యయనాంతంబున వచ్చి తనపా లిమ్మని యన్నల నడిగెను. వా రామాట విని 'నీతండ్రియే నీభాగం' బనిరి. అతఁ డంతటఁ దండ్రియొద్దకుఁబోయి 'నాయనా! నా యన్నలు నిన్ను నాభాగంబునకుఁ బంచి' రనెను. నభగుఁ డామాట విని 'వత్సా! నీకు నీభాగంబును బంచి యియ్యక నన్ను నీభాగంబునకుఁ జూపుట యెట్లు? అయిన నట్లే కానిమ్ము. వగవకు. నేను నీకు వృత్తిఁ జూపింతు. నీవు సుఖముందువు. ఇదిగో యీ యాంగిరసులు మహా మేధావంతులు సత్రయాగంబుఁ జేయుచున్నారు. ఆయాగంబున నాతేసి దినంబులకుఁ బృష్ఠాహుస్సు జరుపవలయును. దాని కర్త కలాఁము మహా విస్తరము. ఆకర్తంబున నెంతటివారైనను బ్రమాదపడుదురు. నీవటకు

బోయి యవసరంబు జూచి వైశ్యదేవసూక్తంబుల రెంటిని వారికిఁ జెప్పెము. వారు యజ్ఞాంతంబున స్వర్గంబునకుఁ బోవుచు సత్ర శేషంబును నీకొసంగుదురు. అది నీజీవికకు మిక్కుటంబగు' నని చెప్పెను. నా భాగుఁ డట్లే వర్తించెను. ఆంగిరసులు సత్ర శేషంబును వానికిచ్చి స్వర్గంబునకుఁ జనిరి.

నాభాగశంకరులసమావేశము

నాభాగుఁ డాద్రవ్యంబునుగొని వచ్చుచుండఁగా నల్లనిపురుషుఁ డాతని నడ్డగించి 'సత్ర శేషంబు' నాది యని తగవుపఱచెను. నాభాగుఁడు వానిని విని 'అయ్యా! ఋషులు దీనిని నాకిచ్చి' రనెను. ఆమాట నతఁడు చెవిఁబెట్టక 'మనతగవుంగూర్చి నీతండ్రికి నభగునకుఁజెప్పి యతఁడు తీర్మానించునట్లు పోవుద' మనెను. అంత నిద్దఱు నభగునియొద్దకుఁ జని సంగతియెల్లఁ జెప్పిరి. నభగుఁడు వారిని విని పుత్రునివంక మఱలి 'నాయనా! యజ్ఞ శేషంబు రుద్రభాగంబగు నిన్నుఁ దగవుపఱచిన యీ మహాత్ముఁడు సర్వజ్ఞుడైనందుఁ డని తెలియుము. ఈలోకపూజ్యుఁడు సర్వాధికారి' యనెను. నాభాగుఁడు రుద్రునకు నమస్కరించి 'దేవా! ఇది నీసొమ్మని నాతండ్రి తీర్మానించెను. ఇక నీచిత్తమనెను. శ్రీరుద్రుఁడు వానిని విని 'నీతండ్రి పుత్రవాత్సల్యంబుననేని ధర్మంబుఁ దప్పఁడు. దారి ద్ర్యము వెన్నాడుచున్నను నీవు సత్యంబును దప్పవైతివి. ఎట్టిసంకట ముండైనను బొంకరాదు. సత్యంబునకు నే నెంతయు సంతసించు. సత్య వంతుఁడు నాకుఁ బరమప్రియుఁడు. ఇదిగో సత్ర శేషంబునెల్ల నీకిచ్చితి. ఇంతియగాదు. నీవు మంత్రజ్ఞుడవు గావున సనాతన బ్రహ్మజ్ఞానంబునుగూడ నిచ్చితి'నని పలికి యాజ్ఞానంబు నుపదేశించి శంకరుఁ డంతర్హితుఁడయ్యెను.

రాజేంద్ర! ఈనాభాగునిచరిత్రను రేపుమాపుఁ దలంచువాఁడు విద్వాంసుఁడును మంత్రజ్ఞుఁడునై యుత్తమగతి నొందును.

అంబరీషచరిత్ర

రాజా! నాభాగునకు నంబరీషుఁడు జనించి సప్తద్వీపాయత ధాత్రీమండలంబునకు ఛత్రాధిపతి యయ్యెను. సిరులెల్ల వానిని గొలువ

సాగెను. అట్లున్నను వానికి నవి రుచింపక “కటా ! విభవంబులు తమో
ద్వారంబులు. దృశ్య మెల్ల స్వప్నశ్రీనిబోలు. జగంబు లోష్టసమానము.
అట్టిదానింబట్టి ప్రాచులూడుట వెఱ్ఱితనంబు.

‘సీ. చి త్తంబు మధురిపు శ్రీసాదములయంద,
పలుకులు హరిగుణపతనమంద,
కరములువిష్ణుమందిరమార్జనములంద,
శ్రవములు హరికథాశ్రవణమంద,
చూపులు గోవిందరూపవీక్షణమంద,
శిరము కేశవనమస్కృతులయంద,
పదము లీశ్వరగేహపరిసర్పణములంద,
కామంబు చక్రికైంకర్యమంద,

తే. సుగమచ్యుతజనతనుసుగమంద,
ఘ్రాణ మనుగారిభక్తాంఘ్రికమలమంద,
రసన దులసీదశములంద రతులు పుణ్య
సుగతులయంద నాకింక సాగుఁగాక.”

అని నిశ్చయించి సర్వేశ్వరార్పణంబుగా స్వధర్మంబుల నిర్వర్తిం
పుచు నీశ్వరభక్తులుచెప్పినట్లు రాజ్యపాలనం బొనర్చుచు సరస్వతీతీర
పుణ్యదేశంబునందు వసిష్ఠగౌతమాసిలాదులయాజమాన్యంబున హయ
మేధంబులను మహావిభూతితోఁ గావించి యజ్ఞేశ్వరు నర్చించెను.
రాజేంద్రా! ఆమహాభాగునియజ్ఞంబులఁ బొల్లొన్న ఋత్విగదులెల్లరు
నిజ్జరసమానరూపులై యనిమిషత్వంబు నొందిరి. స్వారాజ్యసుఖాది
విషయంబులు సిద్ధులకుఁగూడ దుర్లభంబైన నగుఁగాక. అవి భగవద్భక్తు
లకు ముంగొంగుబడిమూటలగు. అట్లున్నను వానిని లెక్కింపరు.
భక్తిసుధారసమే వారికిఁ బరమస్త్రేయంబగు.

రాజా! అంబరీషుఁ డట్లు భక్తియోగంబుచు దహపూర్వకంబుగాఁ
బెంపొందించుచు దారాగృహీదులను గ్రమక్రమంబుగాఁ ద్యజించి నిర్వ

లుడు నిశ్చలచిత్తుడు నయ్యెను. భగవానుఁ డతనిభక్తికి మెచ్చి భీత రక్షణశత్రు శిక్షణసమర్థులయిన చక్రంబును వాని కిచ్చెను.

అంబరీషుని ద్వాదశీవ్రతము

ఆరాజచంద్రుఁ డంతట సంవత్సరాత్మకద్వాదశీవ్రతమూలకంబున శ్రీవిష్ణుదేవు నారాధింప సంకల్పించి, తోడినీడయో యన నున్నసతితోడ దీక్షవహించెను. వ్రతము పూర్ణమయ్యెను. కార్తికమాసంబున మూడు రాత్రు లుపవసించి మఱునాడు వఱువాతఁ గాళిందీజలంబులఁ గ్రుంకి మధువనమందు మధుసూదనుని సకలోపకరపూర్వకంబుగా నభిషేకించి గంధమాల్యాదు లర్పించి యాంతరభక్తితో ధ్యానించి పదికోట్లధేనువు లను రప్పించి వానికొమ్ములకు బంగారుకొమ్ములను వానిగిట్టలకు బంగారు గిట్టలను దొడివి వస్త్రమాల్యాదుల నలంకరించి వానిని సవత్సకంబులుగా బ్రాహ్మణోత్తములకు విధివిధానపూజాపురస్కరంబుగా దానంబులిచ్చి పృష్టాన్న సంతర్పణంబు గావించెను. విప్రవర్యులు వరమప్రీతులై భుజించి యంబరీషునకుఁ బారణకు ననుజ్ఞయిచ్చిరి.

దుర్వాస సమాగమము

ఆనరపాలుడు పారణచేయుచుండెను. అత్తటి దుర్వాసుఁ డతి ధియై వచ్చెను. అంబరీషుఁ డామునీంద్రునకు సముచితపూజలుగావించి వానిని భుజింపజేడెను. ఆతపస్వి వల్లెయని మాధ్యాహ్నికక్రియలు జరిపివచ్చుటకై కాళిందీనదికిఁ జని యందుఁ గ్రుంకి బ్రహ్మధ్యానము నేయుచు నెంతసేపటికి రాడయ్యెను. ద్వాదశిగడియ లొక్కయర్ధముహూర్తకాలముమాత్రము శేషించియుండెను. ఆలోపలఁ బారణ జరుగవలయును. బ్రాహ్మణులను గాదని భుజింపరాదు. అతిథి రాడు. ధర్మసంకటం బొదవెను. అంబరీషుఁ డెంతయుఁ జింతాక్రాంతుడై వ్రతంబునకును ధర్మంబునకును రెంటికి భంగము గానిమార్గం జేదో యని తలపోసి భగవంతుని ధ్యానించి జలపారణఁ గావించి మునిరాకకు నిశీఁగించుచుండెను.

దుర్వాసుఁ డంబరీష నాగ్రహించుట

దుర్వాసుఁడు వానికృత్యములు దీర్చి కొండొకతడవునకు వచ్చెను. అంబరీషుఁడు చేదోయిఁగూర్చి యెదుట నిలిచెను. ఆమునీంద్రుఁడు సజ దివ్యజ్ఞానంబున సంగతి గ్రహించి కోపవశుడై మోము చిట్టించి 'నృశంసా! అతిథినిఁ గుడువఁబిలిచి వానికిఁ బెట్టక మునుపడ భుజింతువా? శ్రీనుదమత్తుడవై ధర్మోల్లంఘనంబునకుఁగూడ జంకవైతివా? దీనికిఁ బ్రతిఫలంబు ననుభవింపు' మని పలికి వానితలజట నొండు బెటికి నేల పయి మోఁదెను. ఆవ్రేటుతోడఁ గాలాగ్ని యోయన నొక కృత్యపుట్టి కృపాణహస్తయై బిట్టార్చుచు నంబరీషునిపయికి నురువడించెను. ఆరాజ మాళి యించుకయుఁ జలంపకయుండెను. అంతలోన విష్ణుచక్రంబువచ్చి యాకృత్యకను దహించి దుర్వాసునిమీఁదికి విజృంభించెను. ఆమునిన త్త ముఁడు వెఱచి ప్రాణరక్షణార్థము దెసలంబడి పఱవసాగెను. ఆచక్రము వానిని వెన్నాడెను.

దుర్వాసుని పరుగులు

మ.భువిఁ దూఱ్ఱ భువిఁ దూఱు నభిఁ బొర నబ్ధుల్ సొచ్చు నుద్వేగియై
దివిఁ బ్రాఙ్ దివిఁ బ్రాఙు దిక్కులకుఁ బో దిగ్విభులంబోవుఁ జ
క్కివెనక గ్రుంగినఁ గ్రుంగు నిల్వ నిలుచుం గ్రేడింపఁ గ్రేడించు నొ
క్కవడిక దాపసు వెంటనంటి హరిచక్రం బన్యదుర్వక్రమై.

రాజా! దుర్వాసుఁ డట్లు లోకంబులు దిఱిగి లోకపాలుర నాశ్రయించి యెందును దిక్కుగానక బ్రహ్మయొద్దకుఁ బోయి యభయంబు వేడెను. పరమేష్ఠి వానిని విని దీర్ఘలోచనము గావించి 'ఏమహాత్ముఁడు కాలాత్తుడై యీవిశ్వంబునేగాక నాస్థానంబునుగూడఁ గను సన్నమాత్రానఁ బుట్టించి లయించునో, ఎవ్వనియాజ్ఞలం దలఁదాల్చి నేనును భవుండును దక్షాదిప్రజాపతులును సురపతులును భూపతులును లోకహితం బొనర్చుచుందుమో, యా మహాత్మునిచక్రంబును మఱి లింపఁజాలము' అని చెప్పెను. దుర్వాసుఁ డంతట బ్రహ్మను వీడ్కొని

హూటాహూటిఁ గైలాసంబునకుఁబఱచి శంకరుని శరణిలైను. గౌరీనాథుఁడు
వానిని జూచి 'మునీంద్రా! ఎవ్వఁడు కాలాత్ముఁడో, ఎవఁడు నిమిత్తము
కాఁగాఁ జరాచరభూతలోకంబెల్లఁ గాన్పించుచు మఱుగుచు నుండునో,
ఎవనిచే నిర్మితంబులైన బ్రహ్మాండంబులందు మేము పరిభ్రమింతుమో,
ఎవ్వనిమాయ యిట్టిదని సనత్కుమార బ్రహ్మనారదకపిలదేవలధర్మాదులు
గాని మరీచిప్రముఖసిద్ధేశ్వరులుగాని తుదకు నేనుగాని యెఱుంగనేరక
దానికిఁ జిక్కి వర్తింతుమో యామహాత్ముఁ డెక్కడ? మాప్రాభవంబు
లెక్కడ? వానిమ్రోల మాయాటలు సాగవు. వానినే శరణిల్లుము. సర్వే
శ్వరుఁడు పరమదయామూర్తి గావున నీకు మేలుగూర్పు' నని చెప్పెను.

దుర్వాసుడు విష్ణుని శరణిల్లుట

రాజా! ఆమునీంద్రుఁ డంతట నడియాసలెల్ల వదలి వైకుంఠంబు
నకుఁ బరుగెత్తి నిట్టూర్పులతో వడఁకుగాత్రంబుతో వైకుంఠునిపాదం
బుల వ్రాలి 'దేవా! విశ్వథామా! నీభక్తులప్రభావం బెఱుంగక తప్పు
సేసితిని. నాతప్పు మన్నించి నన్ను రక్షింపు' మని కుయ్యిడెను. భగవా
నుఁడు దుర్వాసుని విని 'అయ్యా! భక్తులు నాచిత్తంబు నాకర్షించిరి.
వారికిఁ బరాధీనుడనై యుందు. నాకు స్వాతంత్ర్యము లేదు. వారికిఁ
బ్రయంబు సేయువాడనై యెల్లప్పుడు వారివెంటనుందు. నేను వారికి
నెట్లో వారు నట్లే సర్వపరిత్యాగంబు గావించి నేనే పరమగతి యని నమ్మి
నాకు సమర్పించుకొందురు. సాలోక్యాదిముక్తుల నిత్తు నన్నను వారు
వలదందురు. భక్తులు నాహృదయంబును నేను భక్తుల హృదయంబులునై
యుందుము. మాయీరుపురకుఁ బ్రత్యేకస్థితులు గలుగవు. మునీంద్రా!
ఎవఁడు స్వతేజంబును సాధుజనాపకారార్థం బుపయోగించునో వాఁడు
వానితేజముచేతనే ప్రతిహతుఁడై చెడు. తపోవిద్యలు లోకప్రశస్తం
బులు. అట్లుండియు నవి సాధువులకు మేలును దుర్వినితులకుఁ గీడును
గూర్పు. అత్త శక్తిని దేశకాలపాత్రలంబట్టి వినియోగింపనగు. బ్రాహ్మణా!

నీవు వెనువెంటనే చని యాభాగవతుని బ్రసన్నుని జేసికొనుము. నీకు బ్రశాంతి యగు' ననెను.

దుర్వాసుఁ డంబరీషుని శరణిల్లుట

రాజా! దుర్వాసుఁ డంతట మఱి యంబరీషునియొద్దకు వచ్చి వానిపాదంబుల వ్రాలెను. ఆ పరమభాగవతుఁడు వానికి గరుణించి శ్రీవిష్ణుచక్రంబునుగూర్చి థ్యానగతుడై—

‘ఏచక్రము రవిచంద్రాగ్నిపంచభూతతన్మాత్రేంద్రియాత్మకంబగునో, ఏచక్రము ధర్మధృతిసత్యయజ్ఞయజ్ఞేశ్వరయజ్ఞభోజనలోకపాలకతేజస్సామధ్యంబులై గ్రాలునో, ఏచక్రము నిఖిలధర్మనేతువు నథార్చికవర్గధూమకేతువు నై పరిశుద్ధతేజఃప్రకాశమానమగుచు మనోజవంబున మహాశ్చర్యకార్యంబు లొనర్పుచు ముల్లోకంబులు పరిపాలించునో, ఏచక్రము స్వధర్మతేజంబునఁ దమంబును హరించునో, ఏచక్రతేజము మహాత్ములప్రకాశంబగునో, ఏచక్రము దురత్యయమహామహిమోన్నతమో, ఏచక్రరూపము కార్యకారణపరాత్పరమో, ఏచక్రము హరిప్రయుక్తమై దైత్యదానవబలంబుల శిరఃకంఠపాదహస్తంబులను దునియుచు డొక్కలు చీల్చుచు రణరంగంబున విహరించునో, ఏచక్రంబును భగవానుఁడు జగద్రక్షణదుష్టశిక్షణార్థము నిర్మించెనో యాసుదర్శనచక్రమా! ఇదే నీకు నమస్కారము. ఈవిభ్రానకు మేలు గావింపుము. అట్లుచేయుట నీవు నన్ననుగ్రహించుటగు. ఏ నెవ్వయేనియు దానంబు లిచ్చి యజ్ఞంబు లొనర్చి తద్రూపంబున భగవంతు నారాధించియుండు నేని, ఏను ధర్మనిష్ఠుఁడ నగుట నిజమేని, మాకులంబునకు విభ్రాఁడు దైవంబగునేని, సర్వగుణాశ్రయుఁడు భగవంతుఁడు సర్వభూతాత్మభావంబున నాయెడఁ బ్రీతుడేని, ఈబ్రాహ్మణుఁ డీయుపద్రవంబుఁ బాయుఁగాక!’ యని స్తుతించెను. విష్ణుచక్రం బంతట శాంతినిొందెను.

హరిదాసులమహిమ

రాజా! దుర్వాసుఁ డంతట స్వస్థినిొంది ‘అహో! హరిదాసుల మహిమ నేడు గంటి. ఎగ్గు గావించినవారికిఁగూడ లగ్గుగోరుట హరి

దాసులకే తగు. కావుననేగదా పార్వతీశ్వరుడు వారికి వశవ ర్తియై యుండు. ఎన్నితపంబు లొనర్చినను భక్తిలేనినాఁ డవియెల్ల నిరర్థకం బులు భక్తియుండునేని దురభిమానం బుండనేరదు. అభిమానరహిత మైనఁగాని భక్తి యనునది నిష్కళంకము నిర్వాణము గానేరదు.

మ. ఒకమా టెవ్వనివేరు కర్ణములలో నొయ్యారమై సోకిన్
సకలాఘంబులుఁ బల్లటిల్లి తొలఁగున్ సంభ్రాంతితో నట్టిస
త్సుకరున్ మంగళతీర్థపాదు హరి విష్ణున్ దేవదేవేశు ని
ట్లకలంకసితిఁ గొల్చు భక్తులకు లేదడ్డంబు రాజాగ్రణీ.

రాజేంద్రా! నాతప్పును దలంపక నాప్రాణంబులను గాపాడి నన్ను గ్రహించితివి. ఇందులకుఁ దగు ప్రత్యుపకారం బేమిసేయనగునో దోఁచదు. ఇదే నాయుచ్చుదీవనలను గ్రహింపు మని యాశీర్వదించెను.

పరీక్షిన్నరేంద్రా! దుర్వాసుఁడు చక్రభీతికిఁ బఱచిననాఁడు మొదలు తిరిగి నంబరీషునొద్దకు వచ్చునాటికి నొక్కయేడు గడచెను. అందాఁత నంబరీషుఁడు భుజింపక నిరాహారుడై యమ్మునిరాక నిరీక్షించు చుండెను. ఆ ఋషి వచ్చినంతట నంబరీషుఁడు వానియడుగులు గడిగి యతనిగుడువం బెట్టి తదనుజ్ఞాతుడై భుజించెను. అంతట దుర్వాసుఁడు వానిని వీడ్కొనెను.

నరేంద్రా! అంబరీషుఁ డట్లు భగవంతునెడ సర్వాత్మకసమర్పణ పూర్వకభక్తి నెఱపుచుఁ గేవలనిష్కామబుద్ధితోఁ గొంతకాలంబు రాజ్యంబేలి, బ్రహ్మాదిలోకంబులుగూడ నిరయప్రాయంబులని నిశ్చయించి రాజ్యంబును బుత్రులకు నప్పగించి ధీరుడై తపోవనంబునకుఁ బోయెను.

అంబరీషవంశాదికము

రాజేంద్రా! అంబరీషునకు విరూపుఁడు, కేతుమంతుఁడు, శంభుఁ డనుసుతులు ముగ్గురుగలిగిరి. వారిలో విరూపునకుఁ బృషదశ్యుఁడు, వానికి రథతరుఁడు జనించెను. రథతరునకుఁ బిడ్డలు గలుగరైరి. అతఁడు

తనయనపత్యదోషంబును బోగొట్టికొనగోరి పత్నితోడఁ బఱచి
యంగిరసుని బ్రార్థించెను. ఆమునివలన నతఁ డపత్యుడయ్యెను.
ఆపుత్రులు రథీతరులనియు బీజసంబంధమునుబట్టి యాంగిరసులనియుఁ
బరఁగి బ్రాహ్మణులైరి.

ఇత్వాకుజననాదికము

నరేంద్రా! వైవస్వతమును వొకనాఁడు తుమ్మెను. వానిముక్కు
రంధ్రంబునుండి పురుషుఁ డొకఁడు వెడలెను. వాని నిత్వాకు వనిరి.
అతనికి వికుక్షి, నిమి, దండకుఁడు మున్నగువారు నూర్గురుకొడుకులు
జనించిరి. ఇత్వాకుఁడు వానిరాజ్యంబును నూలుమండలంబులుగా విభ
జించి తూర్పువంక నిరువదియేపురను, బడమర నిలువదియేపురను, మధ్య
భాగంబున ముగ్గురను, దక్షిణోత్తరంబులఁ దక్కినవారిని మండలాధి
పతులఁ జేసెను.

ఇత్వాకుఁడు శ్రాద్ధముచేయుట

ఇత్వాకుఁ డప్తకమనెడి శ్రాద్ధంబును సంకల్పించెను. అందులకు
మృగమాంసంబు వలయుననిరి. తదర్థ మతఁడు తన పెద్దకుమారుని వికు
క్షిని నియమించెను. అతఁడు కాననంబునకుఁబోయి శ్రాద్ధక్రియా యో
గ్యంబులైన మృగంబులఁ బెక్కింటి వధించి యలసిసొలసి యాకటఁ
తెలివితప్పి దుస్థితిఁజెందెను. వానికి నతఁడు చంపినకుండేటి నొకదానిని
దినఁబెట్టిరి. వికుక్షి యంతటఁ దేర్కొని తాను వధించినమృగంబులనెల్లఁ
గొనివచ్చి తండ్రికి సమర్పించెను. శ్రాద్ధంబు నారంభించిరి. వసిష్ఠుఁడు శ్రాద్ధ
పదార్థ సంస్కారార్థము ప్రోక్షింపఁబోయి సంగతిగ్రహించి యిత్వాకు
వును జీరి వికుక్షిచేసినపనిఁ దెలిపి 'అయ్యా! ఇవి వెంగలిదోషంబు
నొందెను గావునఁ గర్మయోగ్యంబులుగా' వనెను. ఇత్వాకుఁ
డామాట విని యాగ్రహపడి వికుక్షిని దేశంబునుండి తఱిమెను. శ్రాద్ధశ
శమాంసంబును దిన్న కారణంబున వికుక్షి శశాదుఁ డనఁబడెను.

వి కు ట్టి

ఇత్వాకుని తర్వాత వికుట్టి రాజయి బహుయజ్ఞంబుల భగవంతు నారాధించి శుద్ధచిత్తుడయ్యెను. వానికి వసిష్ఠుడు జ్ఞానోపదేశము చేసెను. అంతట వికుట్టి యోగియై తనువు త్యజించి పరమపదంబు నొందెను. వికుట్టికి బురంజయుడు పుట్టెను.

పు రం జ యు డు

రాజా! దేవదానవుల యుద్ధంబును వింటివిగదా. ఆరణ్యుండు సురలుదైత్యులకు నోడి పురంజయుని సాహాయ్యముగోరిరి. దేవేంద్రుడు తనకు వాహనం బగునేని దోడ్పడుదునని యతడు చెప్పెను. అందులకు నింద్రుఁ డేవగించెను. భగవానుఁ డింద్రునకు బోధించి యాపనికి వానిని సప్తతీంపఁజేసెను. ఇంద్రుడు వృషభరూపంబుఁ దాల్చి వాహనంబయ్యెను. పురంజయుఁ డా వాహనకకుదముమీఁదఁ గూర్చుండి విష్ణుతేజోరక్షితుఁడై పశ్చిమదిశనున్న దైత్యపురంబును ముట్టడించి యసురుల నోర్చి వారిధనంబెల్లఁ దెచ్చి యింద్రున కిచ్చెను. ఆకారణంబునఁ బురందరునకు నింద్రవాహుఁ డనియు గకుత్స్థుఁ డనియుఁ బేర్లు గలిగెను.

పురంజయునకు అనేనసుడు, వానికి బృథుడు, వానికి విశ్వ గంధుడు, వానికి యువనాశ్వుడు, వానికి శవస్తుడు జనించిరి. శవస్తుడు శాస్తి యనుపురంబును వానివేర నిర్మించెను. శవస్తునకు శాస్తి యనువాడు జనించెను. వానిని బృహదశ్వుఁ డనియుఁ బేర్కొందురు. వానికిఁ గువలయాశ్వుడు పుట్టెను.

కు వ ల యా శ్వు డు

రాజా! కువలయాశ్వునకు నేకవింశతి సహస్రసంఖ్యాకతనయులు పుట్టిరి. కొండాకనాఁ డుదంకుఁ డనువాడు కువలయాశ్వునిఁ బ్రియంబొందు సేయఁగోరెను. కువలయాశ్వుడు కొడుకులనెల్ల వెంటఁగొని దుందుఁ డనునసురునిపయి దాడివెడలి వానిని జంపి యుదంకునకుఁ బ్రీతిఁ

గూర్చెను. దుందువును జంపిన కారణంబున నతనిని దుందుమారుఁ డనిరి. అరణ్యములోఁ గువలయాశ్వనికొడుకులు దృఢాశ్వఁడు, కపి లాశ్వఁడు, భద్రాశ్వఁ డనువారు దక్కఁ దక్కినవారెల్ల దుందు ముఖాగ్ని దగ్ధులైరి.

దృఢాశ్వనకు హర్యశ్వఁడు, వానికి నికుంభుఁడు, వానికిఁ బర్హిణాశ్వఁడు, వానికిఁ గృతాశ్వఁడు, వానికి సేతజిత్తు, వానికి యువ నాశ్వఁడు జనించిరి.

యువనాశ్వఁడు

రాజా! యువనాశ్వఁడు నూర్దురుకన్నెలను బెండ్లాడెను. వారిలో నొక్కెతయు సంతానవతి గాదయ్యెను. అతఁ డంతట వారిన్లెఁగ దోడ్కొని యరణ్యంబునకుఁ బోయి వనవాసులైన ఋషులను సంతా నార్థము ప్రార్థించెను. ఋషులు వానిదైన్యంబునకు జాలిపడి యింద్ర దేవతాకమైన పుత్ర కామేష్ఠిని వానిచేతఁ జేయించిరి.

యువనాశ్వనకు గర్భము వచ్చుట

యువనాశ్వఁడు భార్యలతోడ దీక్షితుఁడై యజ్ఞంబుఁ జేయుచు నుండఁగాఁ గొండ్రికనాడు నడిరేయి వానికిఁ బెనుడప్పి గలిగెను. ఎల్లరు నిద్రావశులై యుండిరి. చేరువ నెందు నీరు గానరాకుండెను. అతఁడు దాహతీవ్రతను సహింపలేక యజ్ఞకలశంబులోని మంత్రజలంబును ద్రావి డప్పి జల్లార్చుకొనెను.

తెల్లవాఱినంతట ఋషులు యజ్ఞకార్యముఖులై కలశంబును జూడఁగా నందు నీరు కానరాకుండెను. వా రదిచూచి 'ఈకలశంబు నందుఁ బుంసువనజలంబు నించితిమి. ఆజలంబు నెవ్వఁడు ద్రావె? ననుచు దివ్యదృష్టిఁ జూచి సంగతి గ్రహించి దైవప్రేరితంబుఁ దప్పింపరా' దని భగవానునకుఁ బ్రణమిల్లిరి.

ఆసలిలపానఫలంబుగా యువనాశ్వనకు గర్భమయ్యెను; ప్రసవ కాలము వచ్చెను. వానికుఱ్ఱిని జీల్చి పుత్రుఁ డొకఁ డుదయించి

యేడువ జొచ్చెను. ఋషు లాయెడ్డు విని 'అయ్యో! ఈబిడ్డకు దల్లి గలుగదు. ఏమికుడిచి బ్రదుకునో' యని విచారపడసాగిరి. అంతలోన నింద్రుడు వచ్చి 'వత్సా! ఏడువవల'దని యూరార్చి 'మాంధాతా' యని తనతర్జునిని వానినోటఁ గుడువఁబెట్టెను. 'మాంధాతా' అనఁగా 'నన్నుఁ గుడుచు' నని యర్థము. ఆకారణంబున నయ్యిసుపునకు మాంధాత యనుపేరిడిరి. యువనాశ్వునియుదరము దేవబ్రాహ్మణప్రసాదంబున యథాస్థితిఁ బడనెను. అతఁ డట్లు బ్రదికి కొంతకాలంబునకుఁ దపో ప్రభావంబున సిద్ధి నొందెను.

మాంధాత

రాజా! మాంధాత తర్వాత చక్రవర్తియై సప్తద్వీపాయవధాశ్రీ తలంబు నేలుచు బహుయజ్ఞంబుల భగవంతు నారాధించెను. వానివిక్ర మంబు రావణాదిదస్యులకుఁ ద్రాసంబుఁ గలిగించినకారణంబున వానికి 'త్రసదస్యుడు' అనుబిరుదు నింద్రుఁ డిచ్చెను.

మాంధాత శశిబిందుసుతను బిందుమతిని బెండ్లాడెను. వారికిఁ బురుకుత్సుడు, అంబరీషుడు, ముచుకుందుఁ డనుపుత్రులు ముగ్గురును, ఏబండ్రు కూతులును జనించిరి. ముచుకుందుడు యోగి యయ్యెను.

సౌభరి మహర్షి

ఆకాలంబున సౌభరి యనువిప్రుడు తపోవ్రతుడై కొండొక నాడు స్నానార్థము చని యమునానదిలో మునుఁగుచుండఁగా, మీ నొకటి యాడుచేడతోఁగూడి సుఖించుట వానికంటఁబడెను. అది చూచినంతనే సౌభరికి నట్టి సుఖంబుపయి గోరిక జనించెను. అతఁడు మాంధాతయొద్దకుఁబోయి కన్య నిమ్మని యాచించెను. ఆచక్రవర్తి వానిని విని 'మునీంద్రా! నాకు నేబండ్రుపుత్రికలు గలరు. నీవలచినదానిని స్వయంవరరూపంబున గ్రహింపు' మనెను. సౌభరి యామాట విని 'కటా! ముదివి నన్నుఁ బైకొనెను. నరిసినతలతో వడఁకుదేహముతో నున్ననన్ను కొంతనేవగింతు రనుతలంపు మదినిడికొచి యీరా జిట్లు

పలికెను. ఈకపటోపాయంబున నన్నితఁడు నోటఁజెప్పకయే నిరాకరించు చున్నాఁడు. కానిమ్ము చూత' మని తలపాసి 'రాజా! నీ వన్నట్లే కానిమ్మనెను.

అంతటఁ బ్రతిహారి సౌభరిని గన్యాంతఃపురంబునకు వెంటఁగొని పోయెను. ఆముషి లోనికిఁ బోవుచు నవమన్తథసుందరాకారంబును దాల్చెను. ఆకన్యకలు వానిని జూచినంతనే 'ఇతఁడు నాకుఁ దగు'ననుచు నొండొరు సీసగించుచు వానియందే మనంబుల నిలిపి యెల్లరు వానిని వరించిరి. ఆమునివర్మఁడు వారినెల్ల గ్రహించి తద్రాజగృహమందే వసించి రాజోపచారంబు లందుచు నక్కాంతామణులతోడ వివశజల క్రిడాదివివిధభోగంబు లనుభవించుచు వారితోడిదే లోకంబుగా నుండెను.

ఇట్లుండఁగా సౌభరికిఁ గొండొకనాఁడు వానితపోభంగకారణము తలంపునకు వచ్చి యతఁడు పరితాపమొంది 'కటా! మీనసంగమదర్శ నిమిత్తంబునఁ జిరకాలనమూర్జితతపోవ్రతంబు చేటొందెను. మోక్ష కాములకు నింద్రియనిగ్రహంబు ప్రథమకార్యంబనియు మనోవిక్షేపంబు గలుగకుండుటకై యేకాంతవాసమును నిరంతరహరిధ్యానంబును గర్త వ్యంబులనియు, గాంతలతోడిప్రసంగముగూడఁ దగదనియుఁ బెద్దలు చెప్పినట్లుగట్టి పక్కిరి. ఆమాటల సత్యత్వంబు నేఁడు గంటిని. మీనుల మైథునవృత్తి నాబుద్ధిని గలంచెను; ఏబదిజవరాండ్రతోఁ గామక్రిడా పరుడనైతి. వారికి నొక్కొక్కరికి నూర్గురేసికొడుకులు పుట్టిరి. అయిదు వేలమందికిఁ దండ్రీ నైతిని. ఇవియన్నియు మాయాగుణవిలాసంబులగుఁ గాని యొక్కటియుఁ బురుషార్థప్రదము గాదు' అని లోలోనఁ బశ్చాత్తాప పడి విరక్తిసొంది తపోవనంబునకుఁ బోయెను. ఆకాంతలు పతిదేవతలు గావున వానివెంటఁజనిరి. సౌభరి వానిపూర్వవ్రతంబు ననుష్ఠించి యాత్మ విదుఁడై యాత్మపరమాత్మైక్యము గావించెను. పతి యట్లు బ్రహ్మతాదా త్వంబు నొందుట వానిపత్నులు చూచి వాని ననుగమించిరి.

మాంధాత్యవంశము

మాంధాత్యపుత్రులలో నొకడైనయంబరీషుని వానిపితామహుడు యవనాశ్వేడు స్వపుత్రునిగా గ్రహించెను. అంబరీషునకు యావనాశ్వేడు, వానికి హరీతుడు జనించి మాంధాత్యగోత్రప్రవర్తకులైరి. మాంధాత్యపుత్రులలోఁ బురుకుత్సుఁ డనువానిని సర్పకుమారులు నాగలోకంబునకుఁ గొనిపోయి వానికిఁ దమచెల్లెలిని సర్పద యనుదానిని బెండ్లిచేసిరి. అతఁ డురగలోకంబునఁ బెక్కండ్రు గంధర్వులను వధించెను. అందులకు నాగకుమారులు మెచ్చి 'అయ్యా! నీకత విన్నవారికి సర్పభయం బుండ' దని వరం బిచ్చిరి.

త్రిశంకుడు

రాజా! పురుకుత్సునకుఁ ద్రసదస్యుడు, వానికి అనరణ్యుడు, వానికి హర్యశ్వేడు, వానికి నరుణుడు, వానికిఁ ద్రిబంధనుడు, వానికి సత్యవ్రతుడును జనించిరి. ఆసత్యవ్రతుడే త్రిశంకుఁ డనబరఁగెను. ఆవివరము వినుము.

సత్యవ్రతునకు వసిష్ఠశాపంబునఁ జండాలత్వము గలిగెను. అతఁ డంతట విశ్వామిత్రు నాశ్రయించెను. ఆమునీంధ్రుడు నిజతేజోమహిమంబున సత్యవ్రతునకు సశరీరస్వర్గం బిచ్చెను. అతఁడు స్వర్గంబునకుఁ జన్నంతనే సురలు వానినిఁ గ్రిందికిఁ ద్రోసిరి. అతఁడు స్వరంబునుండి తలక్రిందుగాఁ బడుచుఁ గుయ్యిడెను. కౌశికుడు స్వతపోబలంబున మింట నిలిపెను. అదినుత నతఁడు మింట నేడు నగపడుచున్నాడు.

హరిశ్చంద్రుడు

రాజా! త్రిశంకునకు హరిశ్చంద్రుడు జనించి రాజయి రాజసూయయాగం బొనర్చెను. విశ్వామిత్రుఁ డాయాగంబునకు వచ్చి ధక్షిణావ్యాజంబున హరిశ్చంద్రునిసర్వస్వము హరించి యతనినోట బొంకింపవలయునని వానిని బడరానియిడుమలఁ గుడిపెను. వసిష్ఠుఁ డందులకు నెంతయుఁ గినిసి విశ్వామిత్రునిగ్రద్ద వగుమని శపించెను. విశ్వా

మిత్రుడు కొంగ వగుమని వసిష్ఠునకు మాటుశాపం బిచ్చెను. వా రట్లు హరిశ్చంద్రునిమిత్రులను ననోన్యకాపహతులై గద్దయుఁ గొంగ యు నై యొండొరుఁ బోరుచుఁ బెక్కొండ్లుండిరి.

హరిశ్చంద్రుడు పుత్రార్థము వరుణునిఁ బ్రార్థించుట

హరిశ్చంద్రునకుఁ బుత్రులు గలుగరైరి. పుత్రార్థం బతఁడు నారదమహర్షి నాశ్రయించి వానివలన వరుణమంత్రంబును బడసి విధివిధానంబు నమ్మంత్రాధిదేవత నారాధించెను. వరుణుడు ప్రత్యక్షమయ్యెను. హరిశ్చంద్రుడు వానికిఁ బ్రణమిల్లి 'దేవా ! నాకుఁ బుత్రు ననుగ్రహింపుము. ఆసుతుని పశువుగాఁ జేసి నరమేధయాగంబున నిన్నుఁ బూజింతు' నని ప్రార్థించెను. వరుణుఁ డట్లే యనుగ్రహించెను. వానికి రోహితుఁ డనుకొడుకు పుట్టెను.

వరుణుడు హరిశ్చంద్రుని నిగ్రహించుట

రాజా ! హరిశ్చంద్రునకుఁ బుత్రజననం బయినంతట వరుణుడు వచ్చి యాతేనిబాసను వానికి జ్ఞప్తిచేసెను. హరిశ్చంద్రుఁ డది విని 'దేవా ! జాతశౌచదినంబులు పదియు యజ్ఞయోగ్యంబులు గావనెను. వరుణుడు మఱిపోయి పదిరోజులు నిదానించివచ్చి మఱి జ్ఞప్తిచేసెను. ఆనరేంద్రుడు వానిని విని 'అయ్యా ! పండ్లురానివాడు మేధ్యంబునకుఁ దగఁ' డనెను. వరుణుడు మఱిపోయి కొంతకాలముతర్వాత వచ్చి మఱి తేనికి వానిమాట జ్ఞప్తిచేసెను. 'అయ్యా ! పాలపండ్లురాలినఁగాని బుడుతఁ డర్హుడు గా'డనెను. హరిశ్చంద్రుఁ డట్లు పుత్రవాత్సల్యంబున నేదే నొకనెపంబు కల్పించి వరుణునకు సమాధానము చెప్పుచుండెను. వరుణుఁ డాసమాధానంబుల నంగీకరించుచుఁ గాలము వేచియుండెను.

రోహితదేవేంద్రుల సమాగమములు

అంతలోన రోహితుడు కొంతపెద్దయై తండ్రితలంపు గ్రహించి యింటనుండుట ప్రాణోపద్రవకరంబని నిశ్చయించి శరచాపంబులు పట్టి కాననాంతరంబునకుఁ జనెను. వరుణుఁ డదివిని హరిశ్చంద్రుని నిగ్ర

హించెను. ఆతేనిని మహాదరవ్యాధి బాధింపసాగెను. ఆనంగతి రోహితుడు విని పురంబుదారి పట్టెను. మార్గమధ్యంబున నింద్రుడు వానికిఁ బ్రత్యక్షమై 'వత్సా! ఒక్కయేడు భూసంచారంబుఁ గావించుచుఁ బుణ్యతీర్థక్షేత్రంబులను సేవించి తర్వాతఁ బురికిఁ జనుము. అందాఁకఁ బోవల' దని చెప్పెను. పురోహితుఁ డట్లే యయ్యేడు గడపి యూరిదారిఁ ద్రొక్కిను. ఇంద్రుడు వృద్ధవిప్రవేషముతో వచ్చి యింకొకయేడు భూపర్యటనముఁ గావింపుమని చెప్పెను. అతఁ డట్లేచేసి మఱల నింటిదారిఁ బట్టెను. ఇంద్రుడు మఱల వానియొద్దకు వచ్చి యింకొకసంవత్సరము గడుపుపెట్టెను. అట్లు పంచవర్షంబులు చనెను. ఇంద్రుడు మఱల మాటువేషముతో వచ్చి మఱియొకయేడు గడుపు పెట్టెను. రోహితుఁ డాయేడుగూడఁ గడపి నడిగర్తుని నడిమికొడుకును శునశ్శేఫుఁ డనువానిని పిలిచి వానిని వెంటఁగొని పురంబునకు వచ్చి నరమేధంబునకుఁగా శునశ్శేఫునిఁ దండ్రి కిచ్చెను.

హరిశ్చంద్రుడు నరమేధయాగము చేయుట

రాజా! ఆతేడు శునశ్శేఫునిఁ బశువుగాఁ జేసి, విశ్వామిత్రుడు హోతగా, జమదగ్ని యధ్వర్యుడుగా, వసిష్ఠుడు బ్రహ్మగా, ఆ యాస్యుఁ డుద్ధాతగా నేర్పఱచికొని నరమేధంబు గావించి పరుణునకుఁ బ్రీతిఁగూర్చెను. వాని మహాదరవ్యాధి నివృత్తమయ్యెను. ఇంద్రుడు హరిశ్చంద్రునకుఁ గనకరథం బిచ్చెను. రాజా! శునశ్శేఫునిమాహాత్మ్యం బును ముందుఁ దెలిపెదను.

హరిశ్చంద్రుని నిర్యాణము

విశ్వామిత్రుడు హరిశ్చంద్రునినిష్ఠకు మెచ్చి వానికి నాత్మ జ్ఞానంబు ననుగ్రహించెను. ఆతేఁ డంతట మనస్తత్త్వంబును బృథ్వీ తత్త్వమందు, దానిని జలతత్త్వమందు, దానిని దేజస్తత్త్వమందు, దానిని వాయుతత్త్వమందు, దాని నాకాశ తత్త్వమందు, దాని నహంకార తత్త్వమందు, దానిని మహత్తత్త్వమందుఁ గ్రమంబుగా లయించి,

దానియందు విషయాకారవృత్తిని నిస్తరించెను. తత్ఫలంబుగా వానికి విషయవర్జనంబు గలిగెను; దానితోడ జ్ఞానాంశము స్ఫురించెను. జ్ఞానోదయంబుతోడ సంసారకారణమైన ప్రకృతి భస్మమయ్యెను. తత్ఫలంబుగా నిర్వాణసుఖపారవశ్యం బొదవెను. అతఁడు పరగతి నొందెను.

హరిశ్చంద్రవంశకథనము

రోహితునకుఁ జంపుఁ డనువాఁడు పుట్టెను. వానిపేరఁ జంపాపురి నిర్తింపఁబడెను. చంపువునకు సుదేవుఁడును, వానికి విజయుఁడును, వానికి రురుకుండును, వానికి వృకుండును, వానికి బాహుకుండును జనించిరి.

బాహుకుండు రాజయి పెక్కుభార్యలను గ్రహించియు సంతానముఁబడయక తదేకచింతాపరుఁ డయ్యెను. శత్రురాజులు దాడి వచ్చి వానిరాజ్యంబు నాక్రమించిరి. బాహుకుఁ డంతట భార్యలతోడ వనగతుఁడై కొంతకాలం బందే యుండి ముసలియై చనిపోయెను. వాని పట్టపుదేవి సతీధర్మంబును దలపోసి పతి ననుగమింప నుద్యుక్తయయ్యెను. ఆసంగతి యార్జున డనుముని విని వచ్చి 'అవ్వా! నీవు గర్భవతివి గావున నీకు సహగమనంబు ధర్మముగా' దని బోధించి యామె తలంపు నుడిపెను.

స గ రు డు

ఆమె యట్లు గర్భవతి యగుట సవతులు విని తమగొడ్రాలితనంబును దలపోసి యీసువహించి విషంబును నీటఁగలిపి యామెచేతఁ ద్రావించిరి. ఆవిషం బామెగర్భంబునకు నెట్టిచేటుఁ గలిగింపలేదయ్యెను. కొంతకాలంబునకు నెలలు నిండాని యామెకు మగశిశువు వ్రదయించెను. అబిడ్డ గరము (విషము) తోడ జనించినకతన వానిని సగరుఁ డనిరి.

సగరుఁడు పెరిగి పెద్దయై రాజ్యమువహించి సుమతి, కేశిని యను పడఁతులఁ బెండ్లాడెను. సగరుని యున్నతికి నోర్వలేక శకయతన హైహయబర్హులతాలజంఘాదులు వైరు లైరి. సగరుఁడు వారిన్వెల్ల

నోడించి పట్టి బంధించి చంపనుండెను. వానిగురువు వచ్చి 'నాయనా ! శత్రువుల జంపవల' దనిచెప్పి వానిని మఱలించెను. సగరుడు గురు వాక్యంబును బాటించి వైరులను దలలుగొటిగియు జాట్లుకోసియు మీసంబులు దీయించియు దిగంబరులుగాఁ జేసి తఱిమెను.

రాజా ! సగరుడు వానిగురువైన యశ్వనిబోధప్రకారము వెక్కు హయమేధయాగంబులుచేసి భగవాను నారాధించెను. సగరు నకు సుమతియందు యటువదియేపుటును గేశినియందు అసమంజసుడగును జనించిరి.

సగరపుత్రులు దగ్ధులగుట

రాజా ! సగరు డట్లు హయమేధంబులనుజేయుట మహేంద్రుడు చూచి తనపదవికి వెనరువెట్టెనేమో యని తలంచి కొండొకయాగంబు నందు మేధ్యాశ్వంబులు హరించి కొనిపోయెను. ఆగుఱ్ఱంబును వెదకి తెచ్చుటకై సగరుడు సుమతీపుత్రుల నాజ్ఞాపించెను. వారు వెడలి భూమండలంబెల్లఁ గలయ వెదకి యెందును హయంబును గానక పాతాళంబును బరిశోధించుటకై భూమిని ద్రవ్వి లోనికిఁ జని యట నొకమునిని వానిచెంత యజ్ఞాశ్వంబును గాంచి 'ఇదిగో యజ్ఞాశ్వము. ఈదొంగ దీని నపహరించి తెచ్చి యేమియుఁ తెలియనట్లు కన్నులు మూసియున్నాడు. వీనిని జంపక తప్ప' దని నిశ్చయించి ఖడ్గంబులు పూని యొక్కువ్వుడి నమ్మునిని దాఁక నుంకించిరి. రాజా ! అటఁ దపోవ్రతుడై యుండిన మునీంద్రుడు కపిలమహర్షి గాని మఱియొకడు గాడు. ఆమహర్షి యంత లోనఁ గన్నువిచ్చెను. వాని వీక్షణాన్నికి సగరపుత్రులు దగ్ధులై బూదిరాసులైరని చెప్పుదురు.

రాజా ! సగరపుత్రులు కపిలమహర్షి కోపాన్నికి దగ్ధులైరని చెప్పుదురుగాని యామాట సత్యముగాదు. కపిలుడు పరమసత్వమూర్తియు లోకహితాత్ముడు నగు, అట్టివాఁ డెక్కడ ? కోపకారణంబైన తమోగుణం బెక్కడ ? ఎవడు లోకోపకారతత్పరమతియై మనుష్యులు

మృత్యుసాగరంబును దరించుటకుఁగా సాంఖ్యవిద్య యనునావను నిర్మించి యిచ్చెనో యట్టిమహాత్మునకు భేదబుద్ధి జనింపఁగలదా? సగరపుత్రుల ప్రారబ్ధఫలం బట్లుండెను. ఫలోదయంబునకు నిమిత్తంబు గలుగక మానదు. కపిలుఁడు వారిచావునకు నిమిత్తమాత్మఁడగు. ఆరహస్యంబు నెఱుంగక నిష్కారణనిందలు మూఁటుగట్టుదురు.

అ స మ ం జ నుఁ డు

అసమంజసుఁ డనువాఁడు పూర్వజన్మంబున మహాయోగియైయుండి సంగమదోషంబున యోగభ్రష్టుఁడై తద్దోషఫలానుభవార్థము అసమంజసుఁ డనుపేర సగరునకుఁ గేళినియందు జనించెను. అతఁడు పుట్టినది మొదలు జ్ఞాతిశిశువులకుఁ గీడురోయుచుఁ దోడిబాలురఁబట్టి సరయా జలంబులఁ ద్రోయుచుఁ జంపుచు నుండెను. వానియెడఁ బ్రజలకెల్ల నేవగింపు జనించెను. ఆసంగతి సగరుఁడు గ్రహించి యసమంజసుఁడు తాఁ గన్నపుత్రుఁడనిగూడఁ దలంపక వానిని రాజ్యంబునుండి వెడలిపోవ నాజ్ఞాపించెను.

అసమంజసునకుఁ బూర్వస్మృతి యుండెను గావున నతఁడు తండ్రి యాజ్ఞను విని తాను తత్పూర్వము నదిలోఁ ద్రోసిచంపిన బాలకులనెల్ల నిజయోగప్రభావంబున బ్రదికించి వారివారి తలిదండ్రులకు నప్పగించెను. ఆసంగతి ఊణములో దేశమెల్లఁ బ్రాఁకెను. వానిప్రభావంబునకు నయోధ్యావాసులెల్లరు నాశ్చర్యపడిరి. అసమంజసుఁ డట్లుచేసియుఁ దండ్రియాజ్ఞను బాలించుటకై దేశంబును వదలిపోయెను. సగరుఁ డందులకు నెంతయుఁ బశ్చాత్తాపతప్తుఁ డయ్యెను.

అంశుమంతుఁడు యాగాశ్వంబును పెచ్చుట

రాజా! అసమంజసునకు నంశుమంతుఁ డనుపుత్రుఁ డుండెను. అతఁడు తనతాతకుఁ బ్రీతిఁగూర్చువాఁడై యజ్ఞశ్వంబును వెదకఁ దరలి తనపినతండ్రులు త్రవ్విన మహాఘాతంబును జూచ్చి పాతాళంబునకుఁ జని యట భస్మరాసులను వానిచెంత నశ్వంబును గపిలమహర్షిని జూచి

యష్టుసీంద్రునకు సాష్టాంగప్రణామంబు గావించి 'మహాత్మా! బ్రహ్మదేవుడంతటివాడు సమాధిదృష్టితోనేనియు భవత్ప్రభావంబును గ్రహింపనేరడు. కేవల స్వమనోబుద్ధిగుణాశ్రయులై యజ్ఞానులై వర్తించు మాసంగతి చెప్పవలయునా? దేవా! నీవు సర్వదా యంతర్వర్తివై దేహులయం దుండువు. నీమాయకుఁ జిక్కి గుణప్రథానులై దేహులు వారిలోనే యున్ననిన్నుఁ గానరు. నిన్నుఁ గానకుండుటకు భేదమోహంబులే కారణము. వానికి నీమాయాగుణమే కారణము. ఎవరు నీ మాయను నిరసించునో వారికి నీవు ప్రత్యక్షుండ వగుదువు. నీ మాయను నిరసించుటకు స్వభావబలంబుదక్క వేటొండుమార్గంబు గలుగదు. అది గలుగుటకు నిన్నే యాశ్రయింపవలయును. సనకాదులెల్లరు నిందులకు నిదర్శకు లగుదురు.

దేవా! లోకోద్ధరణార్థము జ్ఞానంబు నుపదేశించుటకై దేహంబును ధరించితివి. నీమాయ యనఁగా నీశక్తియేగాని వేటుగాదు. నీశక్తికార్యం బేమియందువా? అది చిత్రవిచిత్రరూపంబుల వ్యవహరించును. ఆచిత్రంబులఁ జూచి తద్వశులై స్వరుచులప్రకారము వానియెడ రాగద్వేషంబులఁ జూపుదురు. తత్ఫలంబుగా నీగ్వామోహంబులు జనించి చిత్రవిభ్రాంతిని బుట్టించుచున్నవి. ఆభ్రాంతికార్యం బేమందువా? ఏవి వాస్తవముగా నిత్యంబులొండె సుఖదాయకంబులొండె గావో యట్టిగృహాదులయందు వస్తుబుద్ధిని జనింపజేసి వానిం బట్టి ప్రాచులాడునట్లొనర్చును. కటికచీకటిలో దడవులాడువాడుతాను వెదకుపదార్థంబు నెట్లు గానలేక తిరుగాడునో యాగతి భ్రాంతిచిత్తులకుఁ బ్రాప్తమై యెన్నడు వారు దరిగానక పరితపింతురు.

దేవా! నాపూర్వపుణ్యఫలంబున నేడు నీదర్శనభాగ్యంబు నోచితి. నన్ను బంధించియున్న మోహపాశంబు సడలి నశించెను. ధన్యుడ నైతి. ఇదే నీకుఁ బునఃపునస్సాష్టాంగంబు' లని సాగిలబడెను.

రాజా! కపిలుడు వాని ననుగ్రహించి 'వత్సా! నీపితామహుని యజ్ఞశ్వాం బిదిగో కొనిపొమ్ము. ఇదిగో సీతండుల భస్మరాసులు. గంగో దకంబునఁ దక్కు వేట్రొంట దీనికిఁ బావనత్వము గలుగదు' అని చెప్పెను. అంశుమంతుఁ డంతటఁ గపిలునకుఁ బ్రదక్షిణనమస్కారంబు లొనర్చి తదనుజ్ఞాతుడై యజ్ఞశ్వాంబును గొనివచ్చి తాతకు నిచ్చెను. సగరుడు యజ్ఞంబును బూర్తిచేసి రాజ్యభారంబు నంశుమంతునందుంచి సర్వ బంధంబులను విడనాడి గురూపదిష్టమార్గంబున నిష్ఠుడై యుత్తమగతిఁ బడసెను. అంశుమంతుఁ డంతటఁ గపిలవాక్యంబును స్మరించి గంగాజలం బును భూమికిఁ దెచ్చుటకై మహానిష్ఠతోఁ బెద్దకాలంబు తపంబుచేసి యభీష్టఫలంబును బడయకయే కాలధర్తంబు నొందెను.

భగీరథుడు - గంగావతరణము

అంశుమంతునకు భగీరథుడు జనించి తండ్రిసంకల్పంబును నెఱి వేర్చువాడై గంగనుగూర్చి ధ్యానించుచుఁ బెక్కిండ్లు తీవ్రతపంబు చేసెను. గంగాదేవి వానికిఁ బ్రత్యక్షయై,—

‘మ. వినువీధిం బఱతెంచి నేలబడ నావేగంబునుకొ నిల్పినో
పినవాఁ డెవ్వఁడు? మేదిసీతలము నే భేదించి పాతాళముం
జనుదుకొ వచ్చితి నేని నాజలములకొ సున్నాత్తులై మానవుల్
ననుఁ బొందించునఘవ్రజం బెచట నేనాశంబు నొందించెదన్?’

అని చెప్పెను. భగీరథుఁ డావచనంబులు విని—

‘మ. తనలో నిన్ని జగంబులుం గలుగుటకొ దా నిన్నిటం గల్గుటకొ
జననీ! తంతువులందుఁ జీరగలయాచందంబునకొ విశ్వభా
తనుడై యొప్పు శివుండగాక మఱి నీవారి నివారింప నే
ర్చినవా రెవ్వరు? నికాధరించుకొఱకై శ్రీకంఠునికొ గొల్పెదన్.

మ. పరతత్త్వజ్ఞులు శాంతచిత్తులు తమఃపారీణు లాచ్యుల్ ఘనుల్
పురుషశ్రేష్ఠులువచ్చి తల్లి! భవదంభోగాహముల్ నేయఁగా

నరసంఘాఘము నిన్నుఁ బొందునె? జగన్నాథుండు నానాఘసం
హరుఁ డావిష్టుండు వారిచిత్తములఁ దానై యుంట మందాకినీ!

యని విన్నవించెను. అదేవి వానికి నియ్యకొని యంతర్ధానయయ్యెను.
అంతట భగీరథుండు శశిశేఖరుంగూర్చి తపంబు సేయసాగెను. గౌరీ
నాథుండు వానికి నల్పకాలంబుననే ప్రసన్నుడై వానికోర్కెకు సమృతిం
చెను. గంగాదేవి నదీరూపంబుఁ దాల్చి పుడమికిఁ దిగెను. భగీరథుండు
వాయువేగంబైన రథంబునెక్కి గంగకు ముందుఁ జనుచుఁ దత్ప్రవాహం
బును దనపితృవృథలబూదిరాసులమీఁదుగాఁ గొనివచ్చెను. గంగాతోయ
స్పర్శమాత్రంబున నయ్యటవదివేవురును స్వర్గంబునకుఁ బోయిరి. రాజా!
మ. హరు మెప్పించి మహాతపోనియత్తుడై యాకాశగంగానది

ధరకుం దెచ్చి నితాంతకీర్తిలలికాస్తంభంబుగా నవ్యసు
స్థిరలీలం బితృకృత్యమంతయు నొనర్చెన్ వారితానేకదు
స్తరవంశవృథుఁ డాభగీరథుండు నిత్యశ్రీకరుం డల్పుడే?

భ గీ ర థ స ం త తి

భగీరథునకు శ్రుతుండు, వానికి సత్యనాథుండు, వానికి సింధుద్వీపుఁ
డు, వానికి అయుతాయువు, వానికి ఋతుపర్ణుండు జనించిరి. ఋతుపర్ణుండు
నలమహారాజునకు నక్షువిద్య నొసఁగి వానివలన నశ్వవిద్యఁ గఱచెను.
ఋతుపర్ణునకు సుదాసుండు వానికి మిత్రసహుండు జనించెను. మిత్రస
హుండు మదయంతిని వివాహమయ్యెను. వానికి వసిష్ఠశాపఫలంబుగాఁ
గల్తాషపాదత్వంబును, స్వకీయమైన యకృత్యఫలంబుగా ననపత్యదోషం
బును గలిగెను.

సౌ దా స చ రి త్ర ము

రాజా! మిత్రసహుండు సుదాసుని పుత్రుడగుటంజేసి వానికి
సౌదాసుఁ డనుపేరు ప్రసిద్ధియయ్యెను. సౌదాసుండు కొండాకనాడు
వేటకుఁబోయి యొకరాక్షసుని జంపెను. ఆయసురుండు 'తమ్ముడా!'

యని యటచుచుఁ జచ్చెను. ఆయటపుతోడ నొకరాక్షసుడువచ్చి ఛచ్చి పడియున్న వానియన్న ను జూచి వగచి 'ఈతేని వంచించి నావగఁ దీర్చి కొందుఁగాక' యని వెడలిపోయి మాటువేసము దాల్చి యారాజునకు వంటలవాఁడయ్యెను.

సౌదాసుఁడు శాపహతుఁడగుట

ఒకనాఁడు వసిష్ఠమహర్షి సౌదాసునకు నతిథి యయ్యెను. మనుష్య మాంసము వండి వానికిఁ గుడవఁబెట్టిరి. వసిష్ఠుఁడు పరివేషావసరంబునఁ దత్కపటకృత్యము గ్రహించి 'ఓరీ! నరమాంసంబును నాకుఁ బెట్టితివి గావున నరాశనుఁ డగురాక్షసుండ వగు' మని యాతేనిని శపించి వెనువెంటనే తనదివ్యజ్ఞానంబునఁ గలరూపు గ్రహించి 'రాజా! ఇది నీతప్పుగాదు. నీవంటవానిరూపంబున మాటువేషంబుతో నున్న రాక్షసుఁ డిట్లుచేసెను. అయినను నాశాపంబు తప్పదు. పదురెండుసంవత్సరంబులుమాత్రము నీవు రాక్షసరూపంబున నుండు' వనెను. సౌదాసుఁడు ప్రతిశాపం బిచ్చుటకై జలంబు గ్రహించెను. అంతలోన వానిభార్య మదయంతి యడ్డపడి వారించెను. అతఁడు మాతాడక యాశాపోదకంబును జూఱివిడిచెను. ఆనీరు వానిపాదంబులపయిబడెను. ఆజలంబులవేడిమికి వానిపాదంబులు కల్తాషంబు లయ్యెను. ఆకారణంబున వానినిఁ గల్తాషపాదుఁడనిరి.

కల్తాషపాదుఁడు మునిశాపవశంబున రాక్షసభావంబునొంది వనంబులు గ్రుమ్మరుచుఁ గొండ్రికనాఁడు తుభార్తుఁడై తినుటకు నేమియుఁ గానక నలువలంకులు చూచుచుండఁగా నొకచోట మిథునీభూతులై యున్న తాపసదంపతులు వానికంటఁబడిరి. ఆరాక్షసుఁడు తుద్యాధంజేసి గంతువైచి యాతపస్వినిబట్టి మ్రింగఁజోయెను. మునిపత్ని యడ్డపడి 'అయ్యా! నీవు సాక్షాదిత్వాకువంశజుండవును మదయంతీభర్తవు నగుదువు. కారణాంతరంబున నీ కిట్టిరాక్షసత్వము సంప్రాప్తమయ్యెను. అధర్మంబు నీకుఁ దగదు. నేను పుత్రభాగ్యంబుఁ గోరితిని; పతి నిష్ఠు. మానుష దేహంబు సర్వార్థసంపాదనంబునకు మూలంబు. ఈమునిని వధించుట

సర్వాస్థంబులను జంపుకొనుటకు. మఱియు నీవు వధింపనున్నవాడను బ్రాహ్మణుడు డగుటయేగాక విద్వాంసుడనును దపశీలగుణోన్నతుడనును సర్వభూతాత్మ భావనుడనును మీఁదుమిక్కిలి నిఖిలభూతాంతర్యామియైన పరమపూరుషునకు మహాభక్తుడు నగు. అట్టి బ్రహ్మని రాజురివైన నీవు చంపుట తండ్రిని బుత్తుడు చంపుటగు. ఎట్టిపాపంబు నెఱుంగనిశ్రోత్రియుని బ్రహ్మవాదిని జంపుట గోవును జంపుటగాదే? ఈసాహసంబు వలదు. నామాట వినుము. అట్లు సేయనొల్ల వేని ముందుగా నన్ను భక్షింపుము. పతివియోగంబు నిమేషమాత్రంజేనియు నోర్వజాల. పతిచన్నచో నిట్టనిలువున నేను శవంబు నగుదు' నని దీనాతిదీనంబుగాఁ బలుకుచు వాపోవనాఁగెను. శాపవశంబునంజేసి యాదీనాలాపంబులు వానిచెవి జొరవయ్యెను. అతఁ డొండుతలంపక బెబ్బలిపసరంబునుబోలె నమ్మునిని గబళించెను. ఆసాధ్వి వానిఘోరకృత్యంబును జూచి 'అయ్యా! కామార్త నైననాకు గర్భాధానము చేయనున్న పతి నెడచేసితివి గావున నీకు మిథునధర్తంబు మృత్యువగుఁగాక!' యని శపించి పతితోడ సహగమనయయ్యెను.

రాజా! సౌదాసునకుఁ బదురెండ్రెండ్రశాపకాలము గడచెను. అతఁ డంతట శాపవిముక్తుడై యిల్లుచేరి యొకనాడు నిజపత్నితోఁ గూడఁదలంచెను. మదయంతి భర్తృశాపంబు నెఱుంగుఁ గావునఁ దద్విషయంబును వానికి జ్ఞప్తిపఱచి వానిమనంబు సేయదయ్యెను. అది సుత సౌదాసుడు స్త్రీసుఖంబును వదలెను.

మదయంతి యంతట భర్తకు ననవత్యదోషంబుఁ బాప నెంచి పతియనుమతిం బడసి వసిష్ఠునివలన గర్భము దాల్చెను. ఆగర్భము ద్వాదశవర్షపర్యంతము ప్రసవముఖంబు గాకుండెను. అందులకు మదయంతి విసివి కొండొకనాడు తనగర్భంబును తాతితోఁ బొడిచెను. అందుండి సుతుఁ డొకఁ డుదయించెను. తాతివ్రేటున జనించుటంజేసి వానికి అశ్మకుం డనుపేరిడిరి. అతఁడు సౌదాసువంశకరుఁ డయ్యెను.

అశ్మకునకు నామాంతరంబులు గలుగుట

రాజా ! ఆకాలంబునఁ బరశురాముఁడు క్షత్రియక్షయవ్రతంబును బూని రాచబిడ్డ లెందున్నను వెదకి వెదకి చంపుచుండెను. పరశురాముని బారినుండి యాశిశువును స్త్రీలు కాపాడిరి. ఆకారణంబున నశ్మకుని నారీకవచుం డనిరి. మఱియు క్షత్రవంశం బట్లు పరశురామనిర్మూలతం బైనను నారీకవచుఁ డావంశంబునకు మూలంబయ్యెను. ఆ కారణంబున వానికి మూలకుం డనుపేరుగూడ గలిగెను. వానికి విశ్వసహుఁడు, వానికి ఖట్వాంగుఁడు జనించెను.

ఖట్వాంగచరిత్ర

పరీక్షిన్నరేంద్రా ! ఖట్వాంగుఁడు చక్రవర్తియై రాజ్యంబు పాలించుచుండఁగా దేవాసురులకు మఱల యుద్ధంబు పొసఁగెను. అమరులు ఖట్వాంగునిని సాహాయ్యంబుఁ గోరిరి. అతఁడు నిర్జరులకుఁ దోడ్పడి దుర్జయులైన దైత్యులను వధించెను. దేవతలు వానిబలపరాక్రమంబునకు మెచ్చి వానిని వరంబుఁ గోరుమనిరి. నాయాయుష్కాలం బింక నెంతయో తెల్పుమని యడిగెను. ఇంక నొక్కముహూర్త మాత్రము గలదని చెప్పిరి.

ఖట్వాంగుఁడు బ్రహ్మతాదాత్మ్యంబు నొందుట

ఖట్వాంగుఁ డామాటతోడ మఱలి వానిపురము చేరి 'బాల్యంబు నుండి నాబుద్ధి యెన్నఁడు నై చ్యంబుఁ దలంపదు. నాకు రాజ్యాది సంపదలకంటె భార్యాపుత్రాదులకంటె బ్రాహ్మణకులంబు ప్రీతికరంబగు. ఆపరమేశ్వరునకన్న నేను భిన్నవస్తువును గాననెడినిశ్చయంబుతో నిరంతరము నప్పరమాత్మనందు మది నిల్పియుందు. త్రిభువనేశ్వరు లెన్నోవరంబు లిత్తుమనిరి. వానినెల్ల వలదంటిని. స్వర్గపతులుగూడ విషయమోహులై వారిలోనే యున్నయాత్మని గాననైరి. ఇంక సామాన్యులసంగతి చెప్పనేల? భగవంతునిశక్తి జ్ఞానేచ్ఛాక్రియాత్మికయై ముప్పిరిత్రాడువలె నుండు, వానిలో జ్ఞానశక్తి స్వతఃప్రకాశమానం

బుద్ధుని తత్వము నింతరమునగు. జ్ఞానశక్తి ననుసరించి యిచ్చాశక్తియు, దాని ననుసరించి క్రియాశక్తియు వర్తించుచుండు. ఇచ్చాశక్తి వలననే సన్నిధానంబులను సంతరించును. క్రియాశక్తి వానికి రూపంబులగుచున్నవి. ఎప్పుడు జ్ఞానవృత్తి విముఖంబగునో యిచ్చాశక్తి ప్రబలింపును. దానితోడఁ గ్రియాశక్తి వ్యవహారం బుడిగి మిన్నకుండు; పనువెంటనే కల్పనంబుల్లె మాయమగు. ఈశక్తి యిట్టిదని నిర్వచింప సాధ్యమని గానంబున దీనికి మాయ యను పేరిడిరి. ఈమాయాశక్తిరచితంబుల్లె గంభీరవగరంబులు. అట్టివి నిత్యంబులని భావించి పానిపోడిపో లోకంబుగా మంపింప దీవితకాలంబును రిత్తపుచ్చుటగాని వేలుగాదు. పరమేశ్వరుఁడు నాభాంతులనెల్ల నుడిపి నాడు పానివివర్ణవంతులు ననుగ్రహించుఁగాక' యని శ్రీమన్నారాయణక్షత్రియుఁ డిగ్గులు. రాజా! ఆనిష్ఠాఫలంబుగా ఖట్యాంగుని ముష్టానలవంబులు పొందు గ్రమశ్రమంబుగా వలరహియింపు.

మ. కలహి సంగముల్లెఁ తాసి నియతఁ ఖట్యాంగుఁ డశ్రాంగిని
కలహయుగ్మ మణి మీఁద లేవనెడి దై కళ్యాణము యాశ్రయఁ
దలఁచి బల్కుగఁరానిదై పరమమై తత్త్వజ్ఞుఁ డుపించి హృ
జ్జలజాతంబుల వాసుదేవుఁ డని సంస్థాపించు నాబ్రహ్మమున్.

ఖట్యాంగుని చక్రము

రాజా! ఖట్యాంగునకు దీప్తబాహుఁడు, వానికి రఘువు, వానికి బృహస్పతి, వానికి నజుఁడు, వానికి వశిష్ఠుఁడు జనించిరి.

శ్రీ రామాదుల జననము

పరీక్షిన్నరేంద్రా! ఆకాలంబున దేవతలు రావణాసురునివలనఁ బెక్కు బాధలకు లోనై దిక్కుగానక భగవానుని బ్రార్థించిరి. సర్వేశ్వరుఁడు వారిమొఱి విని స్వమహిమాంశాంశంబును నాల్గుగా విభజించి శ్రీరామలక్ష్మణభరతశత్రుఘ్నలనుపేర దశరథునకు జన్పించెను. శ్రీరామ

చరితము మునిజనగీతమై ముల్లోకంబులఁ బ్రాకియున్నది. తచ్చరిత్ర శ్రవణంబున నీవీనులుగూడఁ బవిత్రంబులై యుండు. రామమహిమ నేమని చెప్పుదు.

శ్రీ రామచరిత్రము

రామా ! నీచర్యలు వింతవంతలగు. విశ్వామిత్రుఁడు మఖరక్షణార్థము నిన్నుఁ గోరఁగాఁ దండ్రీపంపును దలఁదాల్చి కూకటిముడికిఁ గురులుకూడని పసితనంబునుగూడఁ దలంపక తమ్ముని లక్ష్మణుని వెంటఁగొని చని మారీచాదులను మట్టుపెట్టి యాబుషీంద్రునకు మెప్పుఁగూర్చి వానివలన వివిధాస్త్రంబులను బడసితివి. అట సీతాస్వయంవరవార్త చెవి సోకినంతనే తన్నహాత్యవనిలోకనోతుకుండవై విశ్వామిత్రబుషివర్షుఁడును దమ్ముడును వెంటరా మిథిలానగరమార్గంబు మెట్టి దారిలో నహల్యను శాపవశంబున శిలాప్రాయయైయున్నదానిని బాదస్పర్శ మాత్రంబున నుద్ధరించి యప్పుణ్యవతి గావించిన కృతజ్ఞతాపూర్వక స్తుతి నంది జనకరాజునగరంబుఁ జొచ్చితివి. అట స్వయంవరశాలకు మున్నూఱుగురు మహాబలశాలురు మోయలేక మోచితెచ్చిన శివశరా సనంబును సభాస్థారులైన వీరాదివీరులు చూచి మోపెట్టఁజాలక యొం డొరుమోములు చూచికొనుచు నల్లనల్లన వచ్చుటఁజూచి, నీవు చని కలం భంబు చెఱకుగడంబోలె నవ్వింటినెత్తి మోపెట్టి లాగి పెల్లున విఱచి, యందలి రాకుమారులకుఁ దలవంపు గావించి, నీవేరురంబుకాపురంబు నకు గర్వించిన శ్రీదేవిని గేలిసేయుటకుఁగాఁ బుట్టెనో యన రూపయో విలాసంబుల నొప్పుచున్న సీతాదేవిని బాణిగ్రహణంబు గావించితివి.

రామా ! నీచరిత్రం బేమని చెప్పుదు. భూపుత్రి నల్లు వెండ్లాడి భార్యను వెంటఁగొని తమ్మునితోడ నయోధ్యాపథంబు మెట్టి, మార్గ మధ్యంబున నెదురైన భార్గవరాముని క్షత్రబీజంబు నిఱువదియొక్క మాఱు వెదకివెదకి నిర్మూలించినవానిని క్షణములో దర్పహీనుని జేసి మహావైభవంబుతోఁ బురప్రవేశంబు గావించితివి. రామా ! నీతండ్రి

దశరథుడు స్త్రీవశుడై చేసిన బాసను నిల్పుటకై చేతిలోని రాజ్య
లక్ష్మీని నువ్వెత్తుగాఁ ద్యజించి తల్లియు బంధుజనాదులును దల్లడిల్లు
నుల్లంబులతో నెంతబలిమాలినను వినక సీతాలక్ష్మణులతోడఁ బురి
వెడలి ఘోరారణ్యంబుఁ జొచ్చితివి. రామా! నీ పితృభక్తిని నీ సత్య
వ్రతప్రతిజ్ఞను నీ నిస్సంగత్వంబు నేమని చెప్పుదు!

రామా! ఆ కాంతారంబున శూర్పణఖ యనురక్కసి నీకు మరులు
గొల్పరాఁగా దాని ముక్కుచెవులు గోసి బుద్ధిచెప్పి నీ యేకైకపత్ని
వ్రతంబును జాటితివి. ఆరక్కసికై దానిబాంధవులు ఖరదూషణమ్రశిరః
ప్రముఖులు నీపయి నక్కసవడి యుక్కుమీటి పదునాల్గువేలరాక్షస
బలంబుతో వచ్చి యొక్కువ్వుడి నిన్నుఁ దార్కొనఁగా నీ వొక్కండవ
వారిలో నొక్కొక్కనికి నొక్కొక్కరాముండవై యెల్లర రూపుమాపి
తివి. రామా! ఈ నీమాహాత్మ్యంబు నేమని యుగ్గడింతు!

రామా! సౌధాంతరంబులందుండి యెండకన్నెఱుంగక వివిధ
భోగంబులఁ జూఱగొనుచున్న నీశరీరంబునేగాక శరీరవకోమలయైన
సీతాతనూలతికనుగూడ ముండ్రపాదరిండ్రపాలుచేసి విచ్చుకత్తులఁబోని
కఱకురాలమీఁద నడిపించి నిప్పచ్చరంబులఁ గృశింపఁజేసి దేహనిరభిమాన
త్వంబును బ్రకటించి వనవాసులై నమునులకు సయితము పాతము నేర్పి
తివి. రామా! నీవ్రతనిష్ఠ నేమని శ్లాఘింతు!

రామా! లంకేశ్వరుడు రావణుడు చెల్లెలియైన శూర్పణఖకుఁ
బ్రయంబుఁ గూర్చుటకును దన్నిమి త్తంబునఁ దనవలపుఁ దీర్చికొనుటకును
సకల్పించి పాపమతియై పతివ్రతారత్నంబును నీయర్ధాంగి నపహరింపఁ
దెంపుచేసి యుపాయంబుఁ బన్ని మారీచుని మాయామృగంబుఁ గావించి
పంపి యాలేడినిమి త్తంబున నీకును నీసతికి నెడబాటు గలిగించి, నీబాణ
హతుఁడు మాయామృగమారీచుడు కుయ్యిడ నీకై నీతమ్ముడు పఱ
చిన నీసతి లోకమాత యొంటరిగానున్నదానిని హరింపఁగా నీపు తిరిగి
వచ్చి ప్రాణేశ్వరి యట తేమికై నీయొనర్చిన శోకవిలాపంబులు నేఁడు

నట మాటునైయుచున్నవి సునూ. రామా ! ఇదియెల్ల స్త్రీసంగుల గతిని బ్రకటించుటగాక నిస్సంగునకు నీకు సంగదోషము గలదా ?

రామా ! మాయామూరీచమృగంబును వేటాడుటకై నీవు, నీకై నీతమ్ముడు లక్ష్మణుడును జనగా నీసతి నీతాదేవి యేకైకగా నాశ్రమంబులలో నుండుటయ్యెను. అది సందుగా రావణుఁ డామె నెత్తికొని పోసాగెను. జటాయు వయ్యకార్యంబు నోర్వలేక రాక్షసేశ్వరు నెదిరించి పోరాడి తొక్కలు తెగిపడెను. నీవు మాయామృగంబును జంపి యాశ్రమంబునకు వచ్చి భార్యను గానక పరితపింపసాగితివి. అత్తజటాయువు నీతాహరణవృత్తాంతమును నీకుఁ దెలిపి ప్రాణంబులు విడిచెను. ఆపక్షింద్రుఁడు నీకు సంగతి తెలుపుట మహాపకారకృత్యంబని భావించి వానికి బంధుకృత్యంబు గావించితివి. రామా ! నీధర్మపరత్వంబును నీకృతజ్ఞతాబుద్ధియు శ్లాఘింపఁ దరమా !

రామా ! నీతాన్వేషణపరుడవై తరలితివి. దారిలోఁ గబంధుఁడు నీకు నడ్డుపడెను. వానిని వధించి యుత్తమగతికిఁ బంపితివి. వైరికిఁగూడ నుత్తమగతి నిచ్చుటకన్న వింతగలదా ? నీవు రాగద్వేషాతీతుఁడ వనుటకు వేటుతార్కాణంబు లేల ? రామా ! కోఁతులతోఁ జెలిమిచేసి వానివలన నీతావృత్తాంతంబు నెఱింగితివి. ఉపాధిభేదంబును బట్టి యాత్మభేదంబు నూహింపరాదని స్వవర్తనపూర్వకంబుగా లోకప్రచారంబు సేయుటకై యట్లుచేసితివిగాని సర్వాధ్యక్షునకు నీకుఁ బరసాహాయ్యంబు వలయునా ? రామా ! సురలు ప్రార్థింపఁగా వారికై నీ పవతరించుచు దేవతలను వారివారియంశంబుల వానరులుగా జనింప నాజ్ఞాపించితివి. దేవేంద్రాంశమున వారి వానరుడై జనించెను. అట్లు జనించియు నతఁడు సురవైరియైన రావణాసురునితో మైత్రియునరైనను. అతఁడు ధర్మంబు నుల్లంఘించి తమ్మునిభార్యను జేపట్టెను. వానిని సుహరించి దుష్టశిక్షణశిష్టరక్షణార్థమై నీ పవతరించుట చాఱితివి. రామా ! కపిసైన్యంబును గూర్చితివి ; కోఁతియైనవానమంతునిచేత సముద్ర

లంఘనంబుఁ జేయించితివి; లంకపయి దాడి వెడలితివి; సముద్రుఁడు మహాత్ముంగకల్లోలాభీలుడై దారి యియ్యమికిఁ గనలి కోపవీక్షణ మాత్రంబున వాని డంబు నడంచితివి; సేతువును బంధించితివి. ఈ కార్యంబు లొక్కొక్కటియందుఁ గలభావంబు నూహింప బ్రహ్మకునైన దరమా? రామా! విభీషణుఁడు వానియన్నయైన రావణుని సేతకు ఖిన్నుడై యతనికి హితంబు పలికెను. రాక్షసేశ్వరుఁడు తమ్మునిని వైరికోటిలోనివానినిగా భావించి వానిని వెడలించెను. అతఁడు దిక్కుగానక నీపాదంబుల వ్రాలవచ్చెను. వానరులు వలదని యడ్డుపడిరి. ఎవరిమాటను వినక నీవు విభీషణునకు శరణిచ్చుటయేగాక 'రావణుఁడు వచ్చి శరణిల్లినను గాపాడుదు' నంటివి. అహో! నీదయార్థభర్తబుద్ధి నేమని వర్ణింపనేర్తు? రామా! వానరభటులు చెలరేగి లంకాపురంబును నేలపాలు చేయుట చూచుచుంటివి. రాక్షసవీరులు కుంభనికుంభ ధూమ్రాక్షుదుర్గు ఖదేవాంతకనరాంతకాదులు యుద్ధార్థులై విజృంభించి సీపయికిరాగా వారిన్వెల్ల గోతిబంట్లచేతనే చంపించి యహంకారోద్ధతి గఱికిపోసకుఁగూడఁ జాలదని వెల్లడించితివి. రాక్షసులపాటుఁ గాంచి కుంభకణ్ణాదు లెత్తివచ్చిరి. వారిన్వెల్ల లక్ష్యణసుగ్రీవాంజనేయగంధ మాదన నీలాంగదజాంబవత్పనసాదులకు నప్పగించి మట్టుపెట్టి కుంభ కణ్ణనిమాత్రము నీవు గూల్చితివి. అట్లునేయుట వాని శాపవిమోక్ష తార్థమే గదా.

రామా! ఎట్టకేలకు రావణుఁడు పుష్పకవిమానారూఢుడై యుద్ధంబునకు వచ్చెను. నీవు మాతలి తెచ్చిన యింద్రరథం బెక్కి లంకాధిపతి నెదిరించి 'దురాత్మా! నేను లేనితఱి వచ్చి తోడునీడలేని స్త్రీని హరించితివి. ఇది కుక్కసేత గదా? ఇందులకు సిగ్గు గలుగదా?' యని వానియకార్యంబును దెలిపి ప్రబోధగర్భంబుగాఁ బలికితివి. దీని భావమేమి? మహాపాపాత్ముడైనను దనదప్పు నంగీకరించి శరణన్నచో రక్షింతుననెడి నీలోకరక్షైకప్రతంబును జాటుటగాదా? ఆకూళ

నీహితోపదేశంబును గ్రహింపఁడయ్యెను. అంతట వానినిజూచి 'దుష్టా ! కర్తృఫలంబు ననుభవింపక తీఱ'దని చెప్పి వానిపయి నొక్కకోల వైచితివి. దశకంఠుఁడు పదిమోముల నెత్తురుగ్రక్కి పుణ్యభోగాంతంబున దివి నుండి పడుజీవుఁడుపోలే నతఁడు విమానంబునుండి నేల రాలెను. రామా ! నీకాలజ్ఞతను నీశౌర్యంబును నీశరణాగతవాత్సల్యత్వంబును నీప్రతాపంబును వేయితలలపన్న గేంద్రుఁడుగూడ వివరింపఁజాలఁడుగదా!

రామా ! రావణాదులు చన్నంతట మందోదరి ప్రముఖరాక్షస స్త్రీలు రణరంగంబునకు వచ్చి యందుఁ జచ్చిపడియున్న వారివారిప్రియుల కశేబరంబులను గవుంగిళ్లఁగ్రుచ్చి 'అయ్యో ! రావణా ! మామాట వినవైతివి; ఒక్కని కామవివశత్వంబు మాకు నెల్లరకు వైధవ్యంబును మాటగట్టెగదా. అంతియగాదు. నీవు నిహపరదూరుడవైతివి. ఇఁక మాకు దిక్కెవ్వరు ? ఈలంక నెవ్వరిపాలు చేసితివి?' యని విలపింపఁగా వారికి నోదార్పులు చెప్పించి హతులైనవారికి విభీషణాదుల వలనఁ బరలోకక్రియలు చేయించితివి. రామా ! వైరితోడిదే పగయను మాటను బాటించిన నీధర్మబుద్ధికి నమస్కారము.

రామా ! ఏపత్రిప్రతామణి యశోకవనంబున శింశుపావృక్ష మూలంబున భర్తృవియోగవ్యాధిగ్రస్తయై చిక్కి చవికి ప్రాణంబులఁ గన్నులనుంచి నీరాక నిరీక్షించుచుండెనో, యాప్రియతమను గ్రహించి నీవు పల్కినయోదార్పులభావంబులు లోకమంగళకరంబులగు. రామా ! నీయోదార్యంబును శ్లాఘింపఁదరమా ?

రామా ! విభీషణునకు లంకాపట్టముఁ గట్టి వానికేఁ గల్పించి తాయువు ననుగ్రహించి సీతాలక్ష్మణాదినమేతంబుగా విమానారూఢుఁడవై చని, నీమాటఁ దలదాల్చి నీపాదరక్షలు పూజించుచు నీరాక నిరీక్షించుచు నందిగ్రామంబుననున్న సీతమ్ముని జటాధారిని గోమూత్ర పక్వాన్నభక్షణవ్రతుని భరతుని జేరి వానియెడ నీవు నెఱపిన సహోదరభావంబును వానికై నీవుపడిన పశ్చాత్తాపంబును వర్ణింప

వాల్మీకిమహర్షియు నేర్పరిగాఁడయ్యె. నే నేమని చెప్పనేర్తు! భాగ్య ప్రేమ నీకే చెల్లు.

రామా! నీపాదుకలను దలఁదాల్చి భరతుఁడును, చానుఁడును యంబుఁబట్టి సుగ్రీవవిభీషణులును, శ్వేతాశ్వత్థంబునెత్తి వాసుదనుఁడును, శరాసనతూణీరంబులనుగొని శత్రుఘ్నుఁడును, దోడరా జాంబవదాదులు ముందునడవగాఁ దీర్థకమండులు హస్తయైవసీతతోడ నీవు పుష్పకవిమానంబు నారోహించినవై ఖరిని జూచి యానందింప నగునేగాని పలుకఁ బలుకు చాలదు.

రామా! నీయయోధ్యార్థవేశంబు తన్ని వాసులక్ష్మి వర్ణమున ముల్లె లభించినట్లయ్యెను. నీవు పురమండంబు కాలువట్టినవంటనీ మెచ్చ మొదట సవతితెల్లులకు మ్రొక్కి తర్వాత కన్నతల్లికిని సుప్రసాదము మ్రొక్కితివి. ఇందుఁగల నీతిభక్తిహాస్యంబులను వివరింపఁజూచు! రామా! నీతెల్లు లొక్కగొక్కరు నిన్నుఁ గవుంగిడునూర్చి శివంబు మూర్ఖుని యానందబాష్పంబుల నభిషేకించి వాని పడసినహాను యిట్టిదని నీవుమాత్రము చెప్పఁగలవా?

రామా! రాజ్యభారంబును పహింపుమని యుమ్యామలనూచి బోధించిరి. ఎవ రెంతచెప్పినను పనవ్వలేవి. తుదికు భరతుఁడు వచ్చి ప్రార్థించెను. వానిమాటకుఁ గట్టువడితివి. నీపాలనంబున వర్ణాశ్రమధర్మంబు లెల్ల నుల్లసిల్లెను. క్రజలకుఁ దండ్రియై యేలితివి. నీపరిపాలనకాలంబున సరిత్యాగరంబులును వనగిరులును వృద్ధీకంబులును బ్రజలకు పర్వతానంబులఁ గూర్చెను; అధివ్యాధులుగాని తుర్మధ్వాదిభయంబులుగాని గలుగవు; అనిచాఁచురణం బెవ్వని జెనకదయ్యెను. అవతారంబులు ధర్మ స్థాపనార్థంబులని చెప్పకయే ప్రకటింపబయ్యెను.

రామా! నీవు యజ్ఞేశ్వరుండయ్యి బహుయజ్ఞంబులు గావించి హోతకుఁ బ్రాధికను, బ్రహ్మకు దక్షిణాదికను, అధ్వర్యుకకు బర్హదుదికను, ఉద్ధాతకు సుత్తరదికను, ఆచార్యునకు మధ్యప్రదేశంబును యజ్ఞకక్షి

లుగా రాజ్యంబెల్ల ధారాగతము చేసితివి. నీకుఁ గట్టుబట్టులును, నీసతికి సామంగళంబును శేషించెను. నీ నిస్పృహత యేమనవచ్చు!

రామా! ఋత్విజులు నీ బ్రాహ్మణభక్తికిని నీనిస్సంగబుద్ధికి నెంతయు మెచ్చి 'జగత్ప్రభూ! నీవలన మేము సర్వపదార్థసమృద్ధులము. భూమం డలభారంబును మాపై వైచుట ధర్మముగాదు. దానిని మేము మోయఁ జాలము. అందులకు నీవే తగుదువు. మా మనస్తిమిరంబులను హరించి మాకు నెంతో మేలుగూర్చితివి. ఒండు మాకేల?' అనును. నీయిచ్చిన రాజ్యంబును మఱల నీకే యప్పగించిరి. రామా! నీతత్త్వం బెవరికి బోధయగు?

రాజా! ప్రజలభావంబు నెఱిగి వారికిఁ జేయమును శ్రేయమును గూర్చుటయే పరిపాలనవిధానంబని తలంచి తదర్థము రాత్రులందు మాటువేపంబులతోఁ సంచరించితివి. రాజశబ్దంబునకుఁ బ్రజారంజనం బర్థంబగుట నీవలన రూఢియయ్యెను. రామా! నీ నిశాసంచారంబులందు నొకనాఁటిరేయి సీతాదేవింగూర్చి దుర్జనదుర్వచసంబొండు నీచెవిబడెను. ఆమహాదేవి పరమపతివ్రతయగుట నీకు సృష్టమైయున్నను, తడియపాతి వ్రత్యంబును నీ వగ్నిసాక్షికంబుగా లోకప్రకటనంబు గావించియున్నను లోకులనోరు మాయ నేరితరము? లోకాపవాదంబును సాగనిచ్చినచో ధర్మంబు చెడునని తలంచి గర్భవతియైనయిల్లానిని లోకార్థము త్యజించి కాననంబునకు సమర్పించితివి. ఆసతీమణి యొండు మాతాడక చని వాల్మీకిమహర్షి యాశ్రమముచేరి వానిప్రోపు గాంచి యందే కుశలవులను గని నీపాదధ్యానయై భూవివరంబుఁ బ్రవేశించెను.

రామా! ఆమెకై నీవు పడినదుఃఖం బింతనరాదు. స్వాపరాధంబు నకుఁ బ్రాయశ్చిత్తమో యన నడ్డవీప్రతిమను ద్వితీయగా గ్రహించి బ్రహ్మచర్యవ్రతివై పదుమూడుసంవత్సరంబులు గడపితివి. నీ సతీప్రేమయు నీజితేంద్రియత్వంబు నేమనవచ్చు?

ఎవడు దేవప్రార్థితుడై లీలామానుషావతారము ధరించెనో, ఎవచర్యలు నాటికి నేటికి నేనాటికి లోకంబును వివిధరసాంబుధులందు నోలలాడించునో, ఎవనికి ర్తి ఋషిప్రోక్షమై రాజసభలందును అచ్చలందును వివిధగతులఁ బ్రస్తుతింపఁబడుచుండునో, ఎవనినామంబు తారకమంత్రమై వెలయునో, ఎవ్వఁడు నిండారభక్తితోఁ బిల్చినమాత్రాననే సన్నిధిఁ గావించి యార్తి మాన్పునో, ఎవనియందలి నిష్కామభక్తి సద్గతికి సోపానంబగునో యారామునకు లోకాభిరామునకు సాష్టాంగంబు.'

శ్రీరామచరిపాలనావిధానము

మునులారా! శుకయోగీంద్రుఁ డట్లు శ్రీరామచరిత్రను స్తవరూపంబునఁ బ్రకటింపఁగాఁ బరీక్షింపఁజేసెను. 'మునిచంద్రమా! శ్రీరామచరిత్ర మున్నెన్నోసారులు విన్నదైనను మఱల మఱల వినఁ గుతూహలంబగుచుండు. దానిని వినుకొలది. క్రొత్తక్రొత్తచవులు గలుగుచుండు. శ్రీరాముఁడు ప్రజల నెట్లు పాలించెనో విన నెంతయుఁ దమకింతు' ననెను. శుకమహర్షి వానికి నిట్లనియెను.

నరేంద్రా! రాజు చాలదృష్టుఁ డందురు. అంతమాత్రమే చాలదు. అతఁడు విచారదృష్టుఁడుగాఁగూడ నుండవలయును. కారణమేమందువా? గూఢచారులు రహస్యంబుగాఁ బ్రజలభావంబుల నెఱింగి వచ్చి తెలుపుచుందురు. వారు తెలిసినదానిని విమర్శించి ప్రజాహితంబును నిశ్చయించి చేయవలయును. చారులవలనఁ దెలిసికొనుట చారదృష్టియు, విన్నదానిని విమర్శించుట విచారదృష్టియు నగు. విచారింపక యేవని చేయరాదు. కాదని చేసినచో నది గ్రుడ్డివానిచేత రాయుయగు. ఇంతియగాక తేఁడు ప్రజాభావంబులను స్వయముగాఁగూడ నెఱుంగుచుండవలయును. తదర్థము రాజు తనదర్శనంబు నెల్లరకు నందఁజేయుచు వారిభావంబుల నెఱుంగుచుండవలయును. అట్లుచేయుట స్వదృష్టియనఁబడు. శ్రీరాముఁడు చారదృష్టియు విచారదృష్టియు స్వదృష్టియు ననెడి నేత్రత్రయంబు గలిగి పరిపాలించెను.

రాజా ! రాముఁ డంతమాత్రముతోఁ దృప్తిపడలేదు. ఏల యందువా ? చారులు కల్పించి చెప్పవచ్చు. ప్రజలు మోమోటమిం జేసి సముఖింబునఁ దమభావంబులను దాచి పలుకవచ్చు. అట్టిప్రమాదం బులు జరుగకుండుటకై రాముఁడు రేలయందు మాటువేపంబులు ధరించి సంచరించుచుఁ బ్రజలయాంతర్యంబుల నెఱుంగుచుండెను.

రాజా ! రామునిరాజ్యకాలములో సోమరితనంబునకుఁగాని యుదరపోషణార్థమై కపటవేపంబులకుఁగాని వంచకత్వంబునకుఁగాని జారచోరద్యూతంబులకుఁగాని యన్యతభాషణంబునకుఁగాని గోరంత చోటుగూడఁ గలుగదు. స్త్రీపురుషు లెల్లరు దేశకాలస్వభావాశ్ర మాదుల ప్రకారము స్వధర్తంబు ననుష్ఠించుచుండిరి. ఎవ్వరును దప్పరాదు. ఏవ్యక్తియైనను దేహపోషణార్థం బెంత యవసరమో యంతమాత్రమే యనుభవింపవలయును. భోగపరత్వం బిసుమంతయుఁ దగదు. ఎల్లరి వర్తనము సర్వభూతాత్మభూతభావపూర్వకంబుగా నుండవలయును. స్వలాభపరత్వం బేమాత్రముఁ గలుగదు.

నరేంద్రా ! వేయిమాటలేల ? రాజు ప్రజాసేవకుడై ప్రజారం జనం బెట్లొనర్పనైనది రాముఁడు తాను నడచిచూపెను. రాముని కాలంబున ధర్మనిర్ణయవిషయంబునఁ గామలోభమదమాత్సర్యచిత్తులకు లవమాత్రమేనియు నవకాశము గలుగదు. నిస్సంగులైన ఋషీశ్వరులు ధర్తంబును నిర్ణయించుచుండిరి. రాజ్యనిర్వహణార్థము ధనము కావల యునుగదా ! ఆధనంబును రాజు తనయిచ్చవచ్చినట్లు సేకరింపరాదు. ఆయావృత్తులవారినిగూర్చి రాముఁడు ధనావసరంబును వారికిఁ దెలు పును. వారు యుక్తాయుక్తంబులు పరిశీలించి వలయుధనంబును వారే యయ్యావృత్తులమీఁద విభజించి చేకూర్చి ప్రభుపరంబు చేయుదురు. ఆధనంబెల్లఁ బ్రజార్థము సద్వినియోగంబు కావలయునేగాని యేనెపం బుననేని దుర్వ్యయంబు గారాదు.

రాజా ! రాముఁ డట్లు పరిపాలించుటంజేసి 'రామాజ్ఞ' అనుమాట నొడ్డభాగ—58 .

లోకమెల్ల మాటుమ్రోగుచున్నది. రామునకు స్వపరభేదంబు లేదనుట సీతావృత్తాంతమే వేయిముఖంబులఁ జాటుచున్నది. ఇంతకన్న నేమి చెప్పనోర్తు?

శ్రీ రామవంశము

రామునకు సీతవలనఁ గుశలపు లనుపుత్రులు వాల్మీకాశ్రమంబున జనించిరని చెప్పితిని. లక్ష్మణునకు నంగదచంద్రకేతువులును, భరతునకు దక్షపుష్కలులును, శత్రుఘ్నునకు సుబాహుశ్రుతసేనులును గలిగిరి, కుశునకు అతిథియు, వానికి నిషధుడును, వానికి నభుడును, వానికే బుండరీకుడును, వానికి క్షేమధ్వజుడును, వానికి దేవానీకుడును. వానికి అహీనుడును, వానికే బారియాత్రుడును, వానికే బలుడును, వానికే జలుడును, వానికి వజ్రనాభుడును, వానికి శంఖుడును, వానికి విధృతియు, వానికి హిరణ్యనాభుడును జనించిరి.

హిరణ్యనాభుడు జైమినిమహర్షికి శిష్యుడై వానివలన యోగవిద్య గ్రహించి యోగాచార్యుఁడయ్యెను. వానివలన యాజ్ఞవల్క్యుఁడధ్యాత్మవిద్యను బడసెను. హిరణ్యనాభునకు ధృవసంధియు, వానికి సుదర్శనుడును, వానికి నగ్నివర్ణుడును, వానికి శీఘ్రుడును, వానికి మరువును గలిగిరి.

మరువు కలియుగాంతక్షత్రియకులోద్ధారకుఁ డగుట

రాజా! ఆమరువు యోగసిద్ధుడై యిప్పుడు కలాపగ్రామంబున గూఢవర్తిగా నున్నాఁడు. కలియుగాంతంబున క్షత్రియకులంబును నష్టమైనదాని నతఁ డుద్ధరించును. వానికి బ్రశుశ్రుకుడును, వానికి సంధియు, వానికి అమర్షుడును, వానికి మహాస్వంతుడును, వానికి విశ్వసాహ్యుడును, వానికి బృహదృబులుడును జనించిరి. ఆబృహదృబుని మీతండ్రి యభిమన్యుడు భారతరణంబునఁ జంపెను. రాజా! ఇట్లొక రాజులెల్లరు నిప్పటికి గతించిరి.

భావికాలపురాణాలు

నరేంద్రా! ఇక రాజోపురాజులను వినుము. బృహదృథునకు బృహద్రణుడును, వానికి ఉరుక్షతుడును, వానికి వత్సప్రీతుడును, వానికి బ్రతివ్యోముడును, వానికి భానుడును, వానికి దివౌకసుడును, వానికి వాహినీపతియు, వానికి సహదేవుడును, వానికి వీరుడును, వానికి బృహదశ్వరుడును, వానికి భానుమంతుడును, వానికి బ్రతి కాశ్వరుడును, వానికి సుప్రతీకుడును, వానికి మేరుదేవుడును, వానికి సుతక్షుతుడును, వానికి ఋక్షకుడును, వానికి అంతరిక్షుడును, వానికి సుతపుడును, వానికి అమిత్రజిత్తును, వానికి బృహద్వాజియు, వానికి బర్హిస్సును, వానికి ధనంజయుడును, వానికి రణంజయుడును, వానికి సృంజయుడును, వానికి శాకున్యడును, వానికి శుద్ధాదుడును, వానికి లాంగలుడును, వానికి బ్రసేనజిత్తును, వానికి తుద్రకుడును, వానికి ఋణకుడును, వానికి సురభుడును, వానికి సుమిత్రుడును జనింతురు. సుమిత్రునితో నిత్యైకువంశము కలియుగంబున సమాప్తంబగు.

ని మి చ రి త్ర

రాజేంద్రా! ఇత్యైకువునకు నిమి యనువాడు రెండవసతుండని చెప్పితిని. అతడు సత్రయాగంబు జేయనెంచి వసిష్ఠమహర్షిని ఋత్విక్కుగా వరించెను. అంతకుఁబూర్వమే యాఋషీశ్వరుని నింద్రుఁ డట్టి యాగార్థమే వరించియుండెను. ఆమహర్షి నిమిప్రార్థనంబును విని 'ఇంద్రునకు మాట యిచ్చితిని. వానికార్యముఁ దీర్చివత్తు. అందాఁక వేచియుండు' మనిచెప్పి యింద్రయాగంబునకుఁ బోయెను.

నిమి వసిష్ఠులు పరస్పరము శపింతునట

నిమి వసిష్ఠుని విని 'శరీరంబులు క్షణభంగురంబులు. ఎప్పుడు తలంచినది యప్పుడే చేయుట టొప్పు. కాలంబు బుచ్చరా'దని తలపాసి యనుష్ఠలను ఋత్విక్కులనుగా వరించి యాగంబు ప్రారంభించెను. నిమి యాగంబు జరుగుచుండఁగానే యింద్రునియాగంబు సమాప్తమయ్యెను.

వశిష్ఠుడు నిమిప్రార్థనంబును దలంచి హుటాహుటి నిమిపురంబునకు వచ్చి
యట యాగము జరుగుచుండుటఁ జూచి కోపవివశుడై 'కటా! శిష్యుండ
వయ్యుఁ గులగురువునకు నపచారం బొనర్చితివి గావున నీకు శరీరపతనం
బగుఁగాక!' యని శపించెను. నిమి యాశాపంబును విని 'అయ్యా! ధర్మం
బును విచారింపవైతివి. ధర్మంబును విచారింపని నీదేహంబు పడుఁగాక!' యని ప్రతిశాపం బిచ్చెను.

నిమి విదేహుఁ డగుట

రాజా! ఇరువురదేహంబులు పరస్పరశాపహాతంబులై పడెను. ఆయాగంబునకు వచ్చినమునులు నిమిదేహంబును గరిభద్రవ్యంబులలో నుంచి కాపాడుచు యాగసమాప్తిఁ గావించి యాకశేబరంబును దేవతల యొద్దకుఁ గొనిపోయి నిమి బ్రదుకునట్లు వరంబును వేడిరి. దేవత లామును లకుఁ బ్రీతులై వారు కోరినవరం బిచ్చిరి. నిమి సజీవుడై 'సురలారా! ఈదేహబంధము నాకు వలదు. ప్రాజ్ఞులు భగవత్పదాబ్జయోగంబు నభిలషింతురేగాని నశ్వరమైనదేహయోగంబును గోరరు. నీటిలో మీలకు వలె దుఃఖమోహభయం బైనసంసారంబునందు దేహంబునకు నన్నిట మృత్యుభీతి వెన్నంటియుండు' ననెను. సుర లదివిని 'నిమి! నీవు విదేహుడవై ప్రాణులనేత్రంబులందు నిమేషాన్వేషంబులరూపంబున నుండు' మనిరి. అతఁ డట్లే యయ్యెను.

జనకుని పుట్టుక

రాజా! నిమి యట్లగుటంజేసి వానిరాజ్యంబునకు నరాజకత్వము సుభవించెను. మహర్షు లదిచూచి నిమిదేహంబును మథించిరి. వాని దేహంబునుండి పురుషుఁ డొకఁడు జనించెను. అతఁ డట్లు జనించుటంజేసి వానికి జనకుఁ డనుపేరిడిరి. జనకుఁడు విదేహునివలనఁ గలుగుటంజేసి విదేహుడనియు, మథనంబున జనించుటంజేసి మిథిలుడనియుఁ బిలువం బడెను. మిథిలానగరం బమృథిల నిర్మితంబగు.

వసిష్ఠుడు కుంభసంభవుఁ డగుట

రాజేంద్రా! వసిష్ఠుడు దేహంబునుబాసి పునర్జన్మంబునకు వేచి యుండి మిత్రవరుణులందు జేరెను. వారు కొండొకనాడు దేవవేశ్య యైన యుర్వశిని గామించి వీర్యస్థలనంబునొంది యావీర్యంబు నొకకుంభ ముం దుంచిరి. అందుండి వసిష్ఠుడు జనించి కుంభసంభవుం డనఁబరఁగెను.

విదేహునకు ఉదావసుడు, వానికి నందివర్ధనుడు, వానికి సుకే తుడు, వానికి దేవరాతుడు, వానికి బృహద్రథుడు, వానికి మహా వీర్యుడు, వానికి సుధృతి, వానికి ధృష్టకేతుడు, వానికి హర్యశ్వుడు, వానికి మరుడు, వానికి బ్రతిబంధకుడు, వానికి గృతరయుడు, వానికి దేవమీధుడు, వానికి విధృతుడు, వానికి మహాధృతి, వానికి గీర్తిరాతుడు, వానికి మహారోముడు, వానికి స్వర్ణరోముడు, వానికి హ్రస్వరోముడు, వానికి సీరధ్వజుఁడు గలిగిరి.

సీరధ్వజుడు - సీతాజనము.

రాజేంద్రా! సీరధ్వజుడు యజ్ఞార్థము భూమిని జక్క చేయుటకై దున్నుచుండెను. వానినాఁగటిచాలులో సీతాదేవి యుద్భవించెను. అతఁ డిక్ష్వాకువంశ్యుఁ డగుటంజేసి మూలపురుషునిపేర వానిని బేర్కొం దురు. మఱియు విదేహునిరాజ్యం బధిష్ఠించుటంజేసి విదేహుడనియు వానిని బిలుతురు. భూమినుండి పుట్టటంజేసి భూసుతయనియు, విదేహు నింటు బెరుగుటంజేసి వైదేహియనియు, నాఁగటిచాలున బుట్టటంజేసి సీత (నాఁగలిచాలు) యనియు, జనకవంశపోషితయగుటంజేసి జనకి యనియు నామెకుఁ బేర్లువచ్చెను.

సీరధ్వజునివంశము

సీరధ్వజునకుఁ గుశధ్వజుడును, వానికి ధర్మధ్వజుడును గలిగిరి. ధర్మధ్వజునకుఁ గృతధ్వజుడును, మితధ్వజుడును జనించిరి. వారిలోఁ గృతధ్వజునకుఁ గేశధ్వజుడును, మితధ్వజునకు ఖండికుమరుడును బుట్టిరి.

కేశిధ్వజ ఖండిక్యులు

రాజా! కేశిధ్వజః డాత్తజ్ఞానవేత్త యయ్యెను. ఖండిక్యుడు తండ్రియైన మితధ్వజునివలనఁ గర్వతంత్రంబు నేర్చెను. జ్ఞానకర్తంబులకుఁ బొందుగలుగమింజెసి ఖండిక్యుడు కేశిధ్వజునకు వేఱచి పఱచెను.

కేశిధ్వజునివంశము - మైథులులు

కేశిధ్వజునకు భానుమంతుడును, వానికి శతద్యుమ్నుడును, వానికి శుచియు, వానికి సనద్వాజుడును, వానికి సూర్యకేశుడును, వానికి నజుడును, వానికి గురుజిత్తును, వానికి సరిష్టనేమియు, వానికి శ్రుతాయువును, వానికి బార్హక్యుడును, వానికి జిత్రరథుడును, వానికి క్షేమాపియు, వానికి హేమరథుడును, వానికి సత్యరథుడును, వానికి సుపగురువును, వానికి నగ్నవంశంబున సావనుడును, వానికి సువర్చసుడును, వానికి సుభాషణుడును, వానికి శ్రుతుడును, వానికి జయుడును, వానికి విజయుడును, వానికి ధృతుడును, వానికి ననఘుడును, వానికి వీతిహవ్యుడును, వానికి ధృతియు, వానికి బహుభాశ్వరుడును, వానికి గృతియు, వానికి మహావశియు జనించిరి.

రాజా! వీరెల్లరు మైథు లనబడుదురు. వారు గృహస్థులుగా నుండియు యాజ్ఞవల్క్యదిమహర్షులను నేవించి వారిప్రసాదంబున నాత్మజ్ఞానముఁ బడసి ద్వంద్వంబు లేడని ముక్తిఁగొంచిరి.

చంద్రవంశము

రాజా! సూర్యవంశమందలి రాజులవంశానుక్రమంబును జెప్పితిని. చంద్రవంశక్రమము వినుము.

చంద్రుని యుత్పత్తి

భగవంతుని నాభికమలంబునుండి బ్రహ్మ పుట్టుట వింటివిగదా. బ్రహ్మకు అత్రి జనించి సర్వవిధంబులఁ దండికి సాటియై పరఁగెను. ఆమహాత్ముని నేత్రంబులనుండి కొండొకనాఁ డానందబాష్పంబు ప్రవించెను. ఆబాష్పంబుతోడఁ జంద్రుఁ డుదయించెను. ఆనందాశ్రువు

లమ్మతాత్తకంబులు గావున దానితోడ నుదయించినచంద్రునకు నమ్మత మయత్వము స్వభావసిద్ధమయ్యెను. ఆచంద్రుని బ్రాహ్మణులకు నోషధు లకు నక్షత్రంబులకుఁ బతిగా బ్రహ్మ నియమించెను.

చంద్రుడు తారను హరించుట

చంద్రుడు రాజయి ముల్లోకంబులు గెలిచి రాజసూయయాగం బొనర్చి పదవీగర్వితుడై బృహస్పతిభార్యయైన తారయింటికిఁ బోయి యాయింటిని బలాత్కారముగాఁ గొనివచ్చెను. గురుఁ డాసంగతిఁ దెలిసి చంద్రునొద్దకుఁ బోయి తనభార్య నిష్ఠుని వేడెను. చంద్రుడు వానిని నిరాకరించెను.

దేవదానవయుద్ధము

ఆసంగతి వేల్పులు విని గురుపక్షముఁ జేరిరి. వేల్పులగురువైన బృహస్పతికిని దానవాచార్యుడైన శుక్రునకును దీక్షనివైరంబు గావున శుక్రాచార్యుడు చంద్రునిపక్షమయ్యెను. అదినిమిత్తంబుగా దేవదానవ యుద్ధంబు పొడమెను. సురాచార్యునిపక్షంబు డీలుపడెను.

తార మణిల బృహస్పతిని జేరుట

అప్పుడు హరుడు తనగురువుత్రుడైన బృహస్పతిస్థితి విని భూతగణంబుతోడ వచ్చెను. మహేంద్రాదులు వానివెంట నిలిచిరి. ఉభయపక్షంబులు హోరాహోరిఁ బోరాడిరి. సురాసురులు పెక్కుండు చచ్చిరి. రెండుకులంబులు రూపుమామున ట్లుండెను. బృహస్పతితండ్రి యంగిరసుఁ డప్పుడు బ్రహ్మకడకుఁ జని యుదంతంబెల్ల వానికి వినిచెను. బ్రహ్మదేవుడు వచ్చి చంద్రు నదలించి తారను బృహస్పతికి నిప్పించెను. యుద్ధము చల్లారెను.

తారకుఁ నుతఁ డుదయించుట

రాజా! అత్తటి తార నిండుగర్భవతిగా నుండెను. గురుఁ డది చూచి,

‘ఉ. సిగ్గొకయింతలేక వెలచేడియకై వడి ధర్మకీర్తలకా

బొగ్గులుచేసి జారు శశిఁ బొంది కటా! కడు పేల దెచ్చుకొం

టెగ్గుఁ దలంపఁగా వలదె? యిప్పుడు గర్భము దించుకొమ్ము నికా

మగ్గఁగఁజేసెదకా జెనఁటి! మానవతుల్ నినుఁజూచి మెత్తురే?’

‘అసతీ! స్త్రీవి యగుటంజేసియు సంతానకాంక్షుఁ డనుగావునను నిన్ను బూదిసేయనైతి’ నని పరుసంబుగఁ బలికెను. అంతలోన నయ్యింకి టికిఁ గాన్పుతఱియై దానిగర్భంబునుండి సువర్ణ కాంతిమంతుఁడు సుతుఁ డుదయించెను.

తారాసుతునకై గురుచంద్రుల వివాదము

రాజా! ఆబిడ్డను జూచినంతనే గురునకును సోమునకును బుత్ర వాత్సల్యంబు పైకొనెను. ‘ఇతఁడు నాకొడుకు; ఇతఁడు నాకొడుకు’ అని వారిద్దఱుఁ దగవులాడసాగిరి. వారితగవు తీర్పుటకై ఋషులువచ్చి తార నవ్వలకుఁ బిలిచి నిజము చెప్పుమనిరి. ఆయింతి లజ్జావశంబున బదులాడ దయ్యెను. అప్పు డాబాలుఁడు తల్లింజూచి ‘అమ్మా! సిగ్గేల? కలరూపు చెప్పు’ మని కోపస్వరంబునఁ బలికెను. అంతలోన బ్రహ్మ వచ్చి యాకాంత నేకాంతంబునకుఁ జిరి,—

‘మ. చెలువా! నీయెలసిగ్గు వాపి గురుఁడో శీతాంశుఁడో యెవ్వఁ డీ

లలితాకారుఁ గుమారుఁగన్నయతఁ డేలా దాఁచ? నిప్పాటు నీ

తలనే పుట్టెనె? వెచ్చ నూర్చుకుము కాంతల్ గాముకల్ గారె? మా

టల నిందేమియుఁ బోదుపో యొరులతోడం జెప్ప విన్నింపవే?’

అని బుజ్జవంబులాడెను. ఆయబల బ్రహ్మకు మాతాడనోడి ‘ఈబిడ్డ చంద్రునకుఁ బుట్టె’ నని రహస్యముగా నుడివెను.

బుధజననము

అంతట బుధుఁ డాబిడ్డను గ్రహించెను. వానికి బుధుఁ డనుపేరు పరమేష్ఠి నిర్దేశించెను.

పు రూ ర వుఁ డు

రాజా ! బుధునకు నిశయందుఁ బురూరవుఁడు జనించుట చెప్పితిని. పురూరవుఁడు పుట్టువుతోడ . దూపశీరాదార్యవిక్రమతేజోమూర్తియై వన్నె కెక్కిను.

ఊర్వశిః కాము

ఒకనాఁ డింద్ర లోకంబున దేవసభ జరిగెను. ఆసభయందు సురలును మునులును నిండియుండిరి. సుర వేశ్యలనాట్యము జరుగుచుండెను. అత్తటి నారదమహర్షి యటకువచ్చి ప్రస్తావవశంబునఁ బురూరవుని గుణ శీలరూపాలిశయంబులను శ్లాఘించెను. ఆమాట లూర్వశి యనునచ్చర లేమచిత్తంబు నాకర్షించెను. అందులకు నటనున్న మిత్రవరుణు లాగ్రహించి మానుషరూపంబు నొందుమని యాయుంఁదిని శపించిరి.

ఊర్వశిపురూరవుల సమాగమము

రాజా ! ఒకనాఁడు పురూరవుఁడు వనవిహారము చేయుచుండఁగా నొకకాంతామణి కొమ్మెటుంగుఁదీవియయో యననొప్పుచుఁ దటాలున వానియెదుట నిలిచెను. ఆరాజు దానిరూపవయోవిలాసంబులకు హర్షపులకాంకితుఁడయ్యెను. వెనువెంటనే మదనుఁడు వానిలోఁ జొచ్చి యతని నాడింపసాగెను.

పురూరవుఁ డాయుంతికి స్వాగతంబు పలికి 'రమణీ ! నాతోడఁ బెక్కిండ్లు క్రీడింపు' మనెను. ఆకాంతయు వానిపయిఁ జూడ్చినిలిపి 'మోహనాకారా ! ఊర్వశి యని నన్నుఁ జెర్పొందురు. మనపొందు కొన్నినియమంబులకు లోనై యుండు. ఆ నియమంబు లెవ్వియందువా ? నీమనోద్బంధులు వేటొకతెవలను బోరాదు. నాతోడనున్న యీమేషంబులు రెండు నాకుఁ బుత్రతుల్యంబు లై యుండు; ఆరెంటిని నీకు నిల్లడయ్యుంతు; వానిని గాపాడవలయును. ఘృతంబును నాకు భోజనంబుగా నిచ్చుచుండవలయును. సంగమకాలంబునఁదక్క నితరవేళలం దెప్పుడేనియు దిసమొలతో నీవు నాకంటఁ బడరాదు.' ఈసంకేతంబులకు

సమృతింతువేని నీతోడ నుందు. ఇందేది తప్పినను మనకు వియోగంబు సిద్ధమనెను. పురూరవుఁ డాసమయంబులనెల్ల నంగీకరించి దానిని గ్రహించెను. తనకై తా వలచివచ్చిన యచ్చర మచ్చకంటి నెవఁడు నిరాకరింపవోపు?

ఊర్వశీపురూరవుల విహారము

రాజా! ఆకామినీకాముకు లట్లు జతఁగూడి రత్నసౌధాంతరంబు లందును దేవతావనంబులందును రత్నకూటంబులందును గమలేందీవర సుందరసరోవరంబులందును గిరికందరంబులందును యథామతి విహరింప సాగిరి. వారి నెయ్యంబులును మక్కువలు నింతనరావు. ఇరువురసందుఁ బయ్యెద యడ్డమైనను వారికిఁ బ్రాణంబులు వెడలునట్లుండెను.

ఊర్వశీపురూరవుల వియోగము

అట్లు పెక్కేండ్లు గడచెను. అంతలో నూర్వశికి శాపావసాన కాలం బయ్యెను. ఒకనాఁడు మహేంద్రుఁడు సభతీతీ యూర్వశి లేకుండుట చూచి 'కటా! ఆమెఱుఁగుబోడి లేమి నాసభ సొంపొంద' దని పలికి యాసొగసులాడి యెందున్నను గొనిరండని గంధర్వులకు నాజ్ఞాపించెను. వా రామాటతోడఁ దరలి పురూరవునిపురంబుఁజొచ్చి నాఁటి నడిరేయిఁ గన్నుపొడిచినను, గానరానిచీకటిలో నూర్వశి మేకలరెంటి నపహరించిరి. ఆమేషంబు లొక్కపెట్టున నార్వసాగెను. ఆయఱుపులు విని యూర్వశి మేల్కొని 'అయ్యో! నాబిడ్డలైన మేకల, నెవ్వరో హరించికొనిపోవుచున్నారు. ఇతఁడు వీరాతివీరుడని నమ్మి నాథునిగా గ్రహించితి. నాబిడ్డ లిట్లు లేడుచున్నప్పటికి నీతఁడు పడకవదలఁడు. ఆడుదానివలె వెఱచెఁగాఁబోలు!' అని వాపోవుచు 'అయ్యో! నీ బిగి కవుంగిలి వదలు; నన్ను విడుపు; అతిలోలుపుండవును గడుంగడుఁ బిఱికి వియు నగుట యెఱుంగక చెడితి' నని దూఱులాడెను.

ఊర్వశిమాటలు పురూరవునకు వాడితూపులై తాఁకెను. కూల ఘాతంబులకు మదకుంజరంబువలె నయ్యెత్తిపొడుపులకు నతఁడు చివు

క్కున లేచి, నిద్రలో వస్త్రము వీడియుండుటఁగూడ యెఱుంగక ఖడ్గముఁ బూని మేఁకలఱచు దిక్కుబట్టి వడివడింజోయి దొంగలను జోపి మేషం బులను మరలించుకొనివచ్చెను. అట్లు వచ్చిన పురూరవుని దిసమొల నున్నవాని నూర్వశి చూచి తనసంకేతంబును దలంచి వెంటనే యందుండి పోయెను.

పురూరవుఁ డూర్వశికై ద్రిప్తురుట

పురూరవుఁడు పాన్పునొడ్డకుఁ బరువునఁ బోయెను. అట వాని పత్ని గానరాదయ్యెను. అతనిగుండియలు ఝల్లుమనెను. ఆతేఁడు పిచ్చివాఁడువలె నై పురంబువెడలి యూర్వశినిఁ దలంచుచు దానితోడిదే లోకంబుగా నెంచుచు భూమియెల్లఁ గ్రుమ్మరసాగెను.

ఊర్వశి సం దర్శనము

రాజా! అతఁ డట్లు గ్రుమ్మరుచుఁ బల్లటిల్లుచుఁ గొండొకనాఁడు కురుక్షేత్రంబునకు వచ్చి యట నేవురుచెలియలతోడ విహరించుచున్న యూర్వశిని గాంచి సంతోషమవశత్వంబున నయ్యింతిని డాసి 'పత్ని! నిలునిలుము. బాసతప్పట తగునా? నన్ను విడనాడిపోవుట న్యాయమా? ప్రియా! రారమ్ము. నీసల్లాపామృతంబున నన్ను నుజ్జీవింపఁజేయుము. నీకై యీశరీరం బింత దవ్వువచ్చెను. నీవు ప్రసన్నపుగానిచో నాయీ దేహంబు కంకగ్బద్ధంబులపాలగు' నని దీనాతిదీనంబుగా వేఁడెను.

ఊర్వశి వానిని విని 'రాజేంద్ర! శరీరత్యాగంబుఁ గావించు నందువు. పౌరుషవంతు లట్లు పలుకుదురా? నెలఁతలనెయ్యంబు నిత్యంబు గాదని యెఱుంగవా? చెలువులచిత్తంబు వృకహృదయంబువలె గూఠం బును దయాదాక్షిణ్యరహితంబును నిత్యకోపనంబు నై యుండు. స్త్రీ సాహసం బనుమాట లోకవిదితమేగదా. గోరంతనెపంబు గలిగినను వారెంతకును దెగింతురు. చాపల్యంబు వారి నెడఁబాయదు. నూత్న ప్రియత్వంబు వారికిఁ బుట్టువుతోడఁ బుట్టెను గావున వారు గ్రొత్తవారిని గామించుచుండుదురు. స్త్రీలమురిపెంబులు బూటకంబులు. ఆనంగతి

యెటుంగక యజ్ఞులు వారిని నమ్మి చరింతురు. అయ్యా! సమయము వచ్చెనేని వారు భర్తనైనను దోబుట్టువునైనను జంపుటకు జంపించుటకు వెనుదీయరు. ఇంతటనైనను దెలివితో వర్తించుట మేలగు.

రాజేంద్రా! నీదైన్యంబునకు నెంతయు జాలియయ్యెడు. నీ యోదార్పునకై యొకమాట జెప్పెద వినుము. ఒకయేడు గడచిన తర్వాత నొకరేయి నాతో నుండువు. నీకు సంతానప్రాప్తియు నగు. నెప్పుడి బోయిరమ్ము' అని పలికెను. పురూరవుఁ డామాట విని యూర్వాశి గర్భవతి యగుట గ్రహించి యందుండి మరలి వానినగరంబునకుఁ బోయెను.

ఒకసంవత్సరము గడచినంతటఁ బురూరవుఁడు కురుక్షేత్రంబునకుఁ బోయి పుత్రవతియైనయూర్వాశిని గాంచి యారేయి దానితో వసించెను. తెల్లవాఱినంతనే వానికి వియోగసమయము జ్ఞప్తికివచ్చెను. అందులకై యతఁ డెంతయు నలమటింపసాగెను. డౌర్వాశి వానిపాటుఁ గాంచి 'రాజా! ఈగంధర్వుల నుపశర్పింపుము. వారు నన్ను నీ కిత్తు' రనెను. పురూరవుఁ డట్లే గావించెను. గంధర్వులు తేనిని గనికరించి యగ్నిస్థాలి నొకటి వానికిచ్చిరి. అదియే యూర్వాశిగా నతఁడు భావించి దానింగొని స్వపురంబునకువచ్చి యాస్థాలిని వనమందుంచి ప్రతిదినము రాత్రిపూట దానిని జింతించుచుండెను. అంతనఫలంబుగాఁ గర్తవ్యభోధకంబైన వేద త్రయంబు వానిహృదయంబున స్ఫురించెను.

వేదవిభాగము

అంతటఁ బురూరవుఁడు స్థానినుంచినచోటికిఁ జని దానిని వెదకెను. అది గానరాదయ్యెను. ఆచోట శమీవృక్షంబును దాని గర్భంబున నశ్వత్థవృక్షంబును మొలచియుండెను. పురూరవుఁ డదిచూచి 'ఈయశ్వత్థమందు నాయుంచినన్నయగ్ని యుండు' నని భావించి యారాగిచెట్టుకొమ్మలు రెండు విఱచి క్రిందిపుడుక యూర్వాశిగాను మీఁది పుడుకను దన్ను గాను సంకల్పించి యూర్వాశీలోకకాముడై మథించెను.

ఆమథనఫలంబుగా నన్ని యుదయించెను. అతఁ డాయన్నిని బుత్తుడుగా గ్రహించి వానికి వేదవిహితసంస్కారపూర్వకంబుగా గార్హపత్యాదిరూపంబులను మూఁటిఁగూర్చి యూర్వాశీలోకంబును గోరి యజ్ఞంబుగావించి యజ్ఞేశ్వరు నారాధించెను.

రాజా ! కృతయుగమందు సర్వవాజ్ఞయందైన ప్రణవం బొక్కటే వేదంబుగాను, నారాయణుఁ డొక్కఁడే దేవుడుగాను, అన్ని యొక్కఁడు గాను, హంసనామవర్ణంబు దక్క నితరవర్ణంబు లెవ్వియు లేకయు నుండెను. త్రేతాయుగమందుఁ బురూరవునివలన నవ్విధంబున వేదత్రయం బేర్పడెను. కారణంబేమందువా ? కృతయుగమందు సత్త్వము ప్రధానం బగుటంజేసి జనులెల్లరుఁ బ్రాయశఃకంబుగా ధ్యాననిష్ఠాపరులై యుండిరి. త్రేతయందు రజస్సు ప్రధానమైనందున జనులచిత్తం బేకాగ్రమగుటయు ధ్యానపరంబగుటయుఁ గష్టమయ్యెను. ఆకారణంబున వేదవిభాగంబు గావింపఁబడి రజోగుణానుకూల్యమైన కర్తవ్యార్థము ప్రకటితమయ్యెను. పురూరవుఁ డట్లన్నిని సంతానంబుగాఁబడసి గాంధర్వలోకంబు నొందెను.

పురూరవసంతానము

రాజా ! పురూరవునకు నూర్వశివలన ఆయువు, శ్రుతాయువు, సత్యాయువు, రయుఁడు, విజయుఁడు, జయుఁడు ననుకుమారు లాట్లరు జనించిరి. వారిలో శ్రుతాయువునకు వసుమంతుఁడును, సత్యాయువునకు శ్రుతంబయుఁడును, రయునకు ఏకుఁడును, జయునకు అమితుఁడును, విజయునకు భీముఁడును జనించిరి. భీమునకుఁ గాంచనుఁడు, వానికి హోత్రకుఁడు, వానికి జహ్నుఁడు పుట్టెను. జహ్నుఁడు గంగాప్రవాహంబును తనపుటిసిటఁ దాల్చి యూచమించెను. జహ్నునకుఁ బూరుఁడు, వానికి బాలకుఁడు, వానికి అజకుఁడు, వానికిఁ గుశుఁడు జనించిరి. కుశునకుఁ గుశాంబుఁడును, ధూర్తయుఁడును, వసువును, కుశనాభుఁడు నను నల్పరుఁ బుట్టిరి. వారిలోఁ గుశాంబునకు గాధి జనించెను.

జనుదగ్గి జననము

గాధి సత్యవతిని బెండ్లాడెను. వారికి నొకపుత్రిక జనించెను. ఆబాలను ఋచికుఁ డనుముని భార్యగాఁ గోరి గాధి నడిగెను. గాధి యామాట విని 'కటా! ఇతఁడు వనవాసి; కట్టబట్టయుఁ గుడవఁగూడఁ గలుగదు. నాపుత్రికయన్ననో మహాకోమలాంగి. నాబిడ్డ నితని కెట్టియ్యనోర్తు? ఇయ్యనన్నచో నితఁ డేమిసేయునోగదా?' యని లోలోనఁ దలపోసి 'మునివర్యా! శరీరంబంతయు ధవళమై యొక్క చెవిమాత్రము నల్లగానుండునట్టి యశ్వంబులవేయింటి నొసంగివవాసికి నాపుత్రిక నిత్తునని సంకల్పించిత' నని చెప్పెను. ఋచికుఁడు వాని భావంబును గ్రహించి వసుణుని బ్రార్థించెను. ఆదేవుఁడు గాధిగోర్కిఁ దీర్చెను. ఋచికుఁ డాహయంబులను బడసి వానిపుత్రికను గాధి కిచ్చి పెండ్లిచేసెను.

అంత ఋచికుఁడు తనభార్యకు నత్తకును బుత్తసంతానంబు గలిగింప సంకల్పించి యజ్ఞంబుచేసి గుండ్లప్రభావంబున బ్రహ్మశ్రుత్వంబు లకుఁ దగినట్లుగాఁ జరుద్యయంబు నమర్చియుంచి స్నానార్థంబు నడిపి బోయెను. ఆసమయంబున గాధిపత్ని తనపుత్రికను బిలిచి 'అమ్మా! నీభర్త మనకై చరుద్యయంబును గల్పించెను. వానిని గ్రహించుదము. కొని' యని చెప్పెను. సత్యవతి యాచరుపాత్రంబులరెంటిని దెచ్చెను. ఆచరు పులలో నొకటి బ్రహ్మణ్యం బ్రాభిమంత్రితమై ఋచికుని భార్యకుఁగా రెండవది శ్రుతమం బ్రాభిమంత్రితమై సత్యవతికిఁగా సంకల్పించబడియుం డెను. అనుగతి యెటుంగక యాబాల తనకుఁగా నిర్ణయించబడిన చరువును దల్లికిచ్చి తల్లికిఁగా నిర్ణయించబడినదానిని దాను బుచ్చు కొనెను.

అంతలోన ఋచికుఁడు నీరాడివచ్చి చరుయుగంబును గానక భార్యను బిలిచి యడిగెను. ఆమెకుగతిని దెలిపెను. ఋచికుఁ డడివిని 'అమ్మో! నీకుఁగా నిర్ణయించినదానిని నీతల్లి కిచ్చితివి; ఆమెకుఁగా

నదానిని నీవు గ్రహించితివి. ఈవ్యత్యాసఫలంబుగా నీకు ఘోరుఁ
తఁతుండును, నీతల్లికి బ్రహ్మవేత్తయైన పుత్ర కుండును జనించు' ననెను.
అనిభార్య యామాట విని సంతాపమంది 'మునీంద్రా! ఘోరుడైన
రు నే నొల్ల' నని ప్రార్థించెను. ఋచికుండు కరుణించి 'అట్లుగానేని
క్షుండు ఘోరుఁ డగుఁగాక! అని చెప్పెను. సత్యవతికి జమదగ్ని
సమారుండు పుట్టెను. అంత సత్యవతి తనువును ద్యజించి లోక
యైన కౌశికీనదిగా మఱెను.

వరశురామావతారము

ఆజమదగ్ని రేణుపుత్రయైనరేణుకను బరిణయం బయ్యెను. వారికి
న్వాదులు జనించిరి. వారిలోఁ గడపటివాఁడు వాసుదేవాంశమునఁ
రాముఁ డనుపేర నొప్పి హైహయవంశంబును నిర్మూలించెను.
మి నక్కాలంబున శ్మత్రియకులంబు రజస్తమోమలినాక్రాంతమై
యిం దప్పి వర్తించుచు నుండెను. వారు భూమికి దుర్వహులైరి.
ఁడు శ్మత్రికులంబు నిటువదియొక్కమాటు వెదకివెదకి సంహరించి
రంబును దగ్గించెను.

శ్మత్రిసంహారకారణము

మునులారా! పరిక్షిన్నరేంద్రుండు శుకుని విని 'మునిసత్తమా!
ములు రామున కేమితప్పుచేసిరి? అతఁడు వారియెడ నట్లు
నఁ గారణమేమి?' యని యడిగెను. వానికి శుకుఁ డిట్లనియెను.

రాజేంద్రా! హైహయులలోఁ గార్తవీర్యార్జునుఁ డనువాఁ
డుండెను. అతఁడు నారాయణాంశజుడైన దత్తాత్రేయుని సేవించి
సాదంబున సహస్రబాహువులును, శత్రుదుర్జయత్వంబును,
న్న తేజోబలయశోవీర్యశ్రీలను, అణిమాదియోగసిద్ధులను బడసి
లక గాలిరితి లోకసంచారంబు సేయసాగెను.

అతఁ డట్లు సంచరించుచు గొండాకనాడు స్త్రీజనంబుతోడం
దానదిలో జలక్రీడ సలుపుచుఁ దనవేయిభుజంబులను జూచి

తత్ప్రవాహంబు నడ్డగించెను. ఆనదీజలంబుబ్బి యుబికి పొరలి తీరమం దున్న మాహిష్టతీపురంబును గ్రమ్మెను. అత్తటి నచట రావణుడు శివ పూజ గావించుచుండెను. ఆజలంబురావణుని శిబిరంబు నాక్రమించెను. దానవేశ్వరుఁ డా సంగతి విని పరవీర్యోత్సేకంబును సహింపలేక వాని పయికి దాడివెడలెను. హైహయేశ్వరుడు దనవేయిభుజంబులలో దశముఖు నిఱికించికొని తత్పురస్త్రీలమ్రాల వానినిఁ గోతిరితి నాడించి ప్రాణంబులతో విడిచిపెట్టెను.

కార్తవీర్యుఁ డొకనాఁడు వేటకై యడవికిఁ బోయి యాదృచ్చి కంబుగా జమదగ్ని యాశ్రమంబుఁ జొచ్చెను. రాజువచ్చుట యమ్ము నీం ద్రుఁ డెఱిగి వానికిఁ దదీయసేనావర్గసహితంబుగా నాతిభ్యముచెప్పి తత్కార్యంబునకై వాని కామధేనువు నాజ్ఞాపించెను. ఆతిభ్యసత్కారంబులు మహాద్భుతంబుగా జరిగెను. కార్తవీర్యు డాచిత్రంబును జూచి 'అహో! ఈమునీశ్వరుని విభవంబుమ్రాల నాదియు నొకవిభవమా ? ఇదంతయుఁ గామధేనుకల్పితంబుగదా ?' యని తలపోసి దానినిబట్టి తెచ్చుటకై రాజభటుల నాజ్ఞాపించెను. అభటులు చని దర్పంబున దానిని దూడతోడ్కబట్టి బంధించి తద్గోవత్సంబులయఱపులఁగూడఁ జేవిపెట్టక మాహిష్టతీపురంబునకుఁ గొనిపోయిరి.

పరశురాముడు కార్తవీర్యుని జంపుట

అంతలోన జమదగ్ని సుతుడు పరశురాముఁ డాశ్రమంబునకు వచ్చెను. అతనికి సంగతి దెలిసిరి. ఆమాట చెవిఁబడినంతనే యతఁడు పాదతాడితభుజగంబుపగిది రేఁగి కవచంబుఁ దొడిగి పరశువును బూని కోదండతూణీరబాణంబులను గైకొని గజంబుమీఁదికి సింహంబుపగిది నయ్యర్జునిమీఁదికిఁ బోయెను. అట్లు శరచాపపరశుధారియై మూర్తి కొన్నరవితేజంబోయన వచ్చిన యాజటాధారిని కార్తవీర్యుడు పదునేఁ డక్షాహిణీనైన్యంబుతో ఢిక్కొనెను. ఉభయపక్షంబులు మాహిష్టతీ నగరసమీపంబునఁ దలపడెను. పరశురాముడు విజృంభించి వైరి

నైన్యంబుజొచ్చి రణక్రిడయో యనఁ బరశువుతో మనోజవంబునఁ బదునే డత్తహిణులను రూపుమాపెను. యుద్ధరంగమెల్లఁ దెగినశరంబులతో విటిగినభుజంబులతోఁ జచ్చినసారథులతో గూలినరథంబులతోఁ జొల్లిన వాహనంబులతో రుధిరప్లవతమై మహాఘోరంబుగాఁ దోచెను.

కార్తవీర్యుడు వానినైన్యగతికిఁ గోపవివశుడై వామహస్తంబుల నేనూఁటింట నేనూఁటుచాపంబులు ధరించి దక్షిణహస్తంబులనే నూఁటింట నేనూఁటుశితభల్లంబులు గొని సంధించి యేకకాలంబున నన్నింటిని రామునిపయిఁ గ్రుమ్మరించెను. జడదారి తన యేకచాపంబుననే యేనూఁటుబాణంబులకు నేనూఁటుప్రతిశరంబులు వైచి వానినెల్లఁ ద్రుంచెను. అంతట హైహయ్యుడు శిలలను వృక్షంబులనుఁ బర్వతంబులను బెఱికి రామునిపయిఁ గురిపింపసాగెను. రాముఁ డంతకుఁడో యన నై నిజకఠోరపరశువుతో హైహయ్యుని పంచశతకరంబులను గదలీస్తంభంబుల నట్లు దఱిగి వానిశిరంబు డుల్ల నేసెను. అర్జునునిపాటు చూచి వానిసుతులు పదివేపులుఁ బఱచిరి. అంతటఁ బరశురాముడు కామధేనువును సవత్సంబుగాఁ గొని యాశ్రమంబుచేరి గోవును దండ్రికి నప్పగించి జరిగినసంగతి వానికి విన్నవించెను.

పరశురాముడు పాపప్రాయశ్చిత్తంబు చేసికొనుట

రాజేంద్ర! జమదగ్ని యాసంగతి విని 'రామా! రాజు సర్వవేదమయుడుగాని యేతన్నాత్ముడు గాఁడు. అట్టివానిని గేవలరోషవశుండవై చంపి పాపంబు నొడిగట్టితివి. మనము బ్రాహ్మణులము. క్షమాగుణంబు బ్రాహ్మణకులలక్షణంబు. ఆగుణంబును బట్టి మనకుఁ బూజ్యత గలుగుచున్నది. బ్రహ్మవర్చసంబు శమంబున సూర్యప్రభయట్లు వర్ధిల్లు. శమంబుగలవారికి దుర్లభంబు గలుగదు. లోకగురుడు పరమేష్ఠిపదంబు నధిష్ఠించుట శమంబుననేగదా. భగవానుడు శాంతంబునకు మహాసంతుష్టుఁ డగు.'

'వత్సా! మూర్ఖాభిషిక్తుడై రాజపదంబు నలంకరించినవానిని

జంపుట ప్రహ్వహత్యాదోషంబునకంటె మించినదోషంబగు. ఆమహాపాత కంబు సామాన్య ప్రామత్తిత్వంబుల బయటను. భగవానుని స్వరించుచు దీక్షణేవచేసి దానిని బాయు'మని చెప్పెను. పరశురాముడను తండ్రియాజ్ఞఁ బలదాల్చి యొక్కయేషు త్థంబులనేవించి మరల యాశ్రమంబునకు వచ్చెను.

జమదగ్ని వానిభార్యయైన శేణుకను బంధు నాశ్లాపించుట

రాశేంద్రా! ఒకనాఁడు లేనిక స్నానార్థము గంగకుఁ బోయెను. అత్తటి నటఁ జిత్తవశం దనుగంధర్వండు తోడియచ్చురలఁగూడి జల క్రీడఁ బలుపుచుండెను. లేనిక వానిని జూచిఁగననే దానిచిత్తం బొగింత యతనివయి వ్రాలెను. ఆకాణంబున నయ్యంత కొండొకతడ వటు నుండెను. అంతలోన నక్కంతకు హోమపమయము జ్వలించివచ్చి 'అయ్యో! జాగునేసితి; ముసీంద్రుఁడు శపించునేమో' యనుచు భయోకులఁబై స్వంత్యం గా నాశ్రమంబునకువచ్చి తాఁచెచ్చిపోయెనటశంబును వింటి జమదగ్నియెవఁడు గేటుకెఱాడ్చి నిశాచుఁ.

ఆముసీంద్రుఁడు లేనికామాచార్యభిషాంబును గ్రహించి కోప వశుడై కోపముఁ బిలిచి 'పుత్రులారా! ఈపాపాత్ములని గడతీర్పు' డనెను. తల్లిని జంపుటను వాడు బ్రస్తుతించెదైరి. అంత నతఁడు పరశు రాముని జూచి 'ఈలేనికను దానిపుత్రులను జంపు' మనెను. పరశు రాముడు తండ్రినిఁబోవచ్చునూధి ప్రభావంబు నెటుంగుఁ గావున మాతాడక వారిన్చెల్ల; జంట 'నాయనా! నీయాజ్ఞ నొనర్పితి; పిశ్చెల్లనుఁ బునర్జీవికు లగునట్లుగా పీరికి పథచ్ఛన గంగను పాశ్చులగా వరం బడు గ్రహింపు' మని ప్రార్థించెను. జమదగ్ని యట్టి వరం లిచ్చెను. లేనికాదులు నిద్రనుండి మేల్కొందినట్లు లేచి యాశ్రమంబు ముండిరి.

కాశరీరుద్రపుత్రులు జమదగ్నిని బంధులు

రాజా! కాశరీరుద్రపుత్రులు వారితండ్రిని జమదగ్ని సుకుండు చంపినందులకుఁ బగఁబూని ప్రతీకారం బొనర్ప నిశ్చయించి సమయము

గావియుండి పరశురామాదులు వనంబునకుఁ బోవుట యెఱింగి జనుదగ్గి యాశ్రమంబుఁ జొచ్చి యగ్నిహోత్రగృహంబున భగవద్ధ్యానముఁజై యున్న యమ్మునీంద్రుని తలఁద్రుంచి పఱచిరి. రేణుక యదినూచి గోడు గోడుమని యేడ్పుచు 'రామా! రామా!' యని కేకలు వైచెను. ఆ యఱుపులు విని పరశురాముఁ డన్నలతోడఁ బఱచివచ్చి తండ్రిగతిఁ జూచి 'హా! తండ్రి! మమ్ము వదలి స్వర్గంబునకుఁ దరలితివా?' యని కొండొకతడవు విలపించి 'సోదరులారా! పితృదేహంబును గాపాడుచు మీ రిందే యుండుడు. ఇదే నేను మఱల వచ్చెద' ననిచెప్పి గొడ్డలి మూపునఁదాల్చి మాహిచ్ఛతీపురంబునకుఁ జని హైహయులను వారి బంధువులతోడ వధించి వారితలలు పురమధ్యంబున రాశిగాఁ బడవైచెను. వారిరక్తంబు లేటులై ప్రవహించెను.

క్షత్రసంహారము - శమంతపంచకము

రాజా! పరశురామునిక్రోధాగ్ని యంతతోఁ జల్లాటదయ్యెను. అతఁ డిటువదియొక్కమాటు చని క్షత్రియకులంబును వెదకివెదకి వధించి వారిరక్తంబులను దొడ్డిమడుపులుగా శమంతపంచకంబున నిర్తించి యలుక నుంత చల్లారి యాశ్రమంబునకు వచ్చి తండ్రితలను వాని బొందెను. దగిలించి వివిధయజ్ఞంబులచేత యజ్ఞేశ్వరు నారాధించి తాను సాధించిన భూమండలంబునందుఁ దూర్పుభాగంబును హోతకును, దక్షిణ దిక్కును బ్రహ్మకును, పశ్చిమదిశను నధ్వర్యునకును, ఉత్తరభాగంబు నుద్ధాతకు సమర్పించి తదితరముత్విజులకు నవాంతరదిక్కుల నొసంగి మధ్యదేశంబును గశ్యపునకు నార్యావర్తంబు నుపద్రప్తుకు నిచ్చి కేషిం చినభాగంబును సదస్యులవరంబుచేసి నవబృథంబును సరస్వతీనదీజలంబుల సలిపి పాపవిముక్తుడై మేఘుం బెడసిన సూర్యుండువలె దేజరిల్లెను.

జనుదగ్గి సప్తమండలం బధిష్ఠించుట

రాజా! పరశురాముని యజ్ఞప్రభావంబున జనుదగ్గి సజీవుఁడై సప్తమండలం బధిష్ఠించి యట సప్తమయుషియై నేడు నుండు. పరశు రాముండు రానున్న మన్వంతరంబున సప్తర్షులలో నొక్కఁడై వెలయును.

ఆమహాత్ముఁ డిప్పుడు దండంబు వదలి మహేంద్రనగరంబున నున్నాఁడు. రాజా! భగవానుఁడు భూభారంబును దోలఁగించుటకై భార్గవకులంబునఁ బరశురాముఁడుగా నవతరించి త్కత్రియత్కయంబు గావించెను. వెలుగుట విలుగుటకొఱకే యన్నట్లు రజస్తమస్సులు వృద్ధియగుట తన్నాశనంబునకే యగు.

విశ్వామిత్రునిచరిత్రము

రాజేంద్రా! ఋచికునిభార్యకుఁ జరుప్రభావంబున మహాతేజోమూర్తి యైనపుత్రుఁడు విశ్వామిత్రుఁ డనువాఁడు జనించి, రాజయ్యుఁ డీవ్రతపోవిశేషంబున బ్రాహ్మణ్యంబును సాధించెను. వానికి నూటొక్కరు సుతులు గలిగిరి. వారిలో నడిమివానికి మధుశ్చంద్రుఁ డను పేరిడిరి. ఆకారణంబున వారెల్లరు మధుశ్చంద్రు లనఁ బరగిరి.

ఆకాలంబున హరిశ్చంద్రుఁ డనురాజు యాగంబు సంకల్పించెను. ఆయాగంబునకు మనుష్యుని మేధ్యవశువుగా నిశ్చయించిరి. తదర్థము భార్గవుండైన యజీగర్తునియొక్కకొడుకులలో నడిమివానిని శునశ్శేపును విలివితెచ్చిరి. ఆమఖంబునకు సుర లెంతయుఁ బ్రీతులై మేధ్యార్థము తేబడిన శునశ్శేపునకు వరం బిచ్చిరి. అతఁడు తద్వరఫలంబుగా మేధ్య బాధనుండి తప్పి బ్రతికెను. దేవతలచేత నట్లు రక్షితుం డగుటంజేసి యతఁడు దేవరాతుఁడు నాఁబరఁగెను.

దేవరాతుఁడు కాశికుఁ డగుట

విశ్వామిత్రుఁడు దేవరాతుని దనపుత్రునిగా భావించి వెంటఁగొని వచ్చి నిజసుతులను బిలిచి 'సుతులారా! ఈదేవరాతుని నేను పుత్రునిగా గ్రహించితిని. ఇతనిని మీరు మీజ్యేష్ఠభ్రాతగా నెన్నుకొను' మనెను. విశ్వామిత్రునిపుత్రులలో మొదటి యేబదిమంది యందులకు నియ్యకొనరైరి. విశ్వామిత్రుఁ డాగ్రహించి 'ఛీ! ప్లేచ్చులగుదురుగాక!' యని వారిని శపించెను. తర్వాతఁ దక్కినకొడుకులనుగూడ నతఁ డట్లే యడిగెను. వారు తండ్రిమాటకు బద్ధులై వాని నన్నగా గ్రహించి తదనుసరు

లైరి. అందులకు విశ్వామిత్రుడు సంతసించి 'పుత్రులారా! మీరు నామాటను బాలించి నాకుఁ బుత్రత్వంబును గూర్చితిరి గావున మీరును బుత్రవంతు లగుదురుగాక. ఈ దేవరాతుడు పుట్టువుంబట్టి భార్యవుండయ్య నాకుఁ బుత్రుడైనకారణంబునఁ గౌశికుండనఁబడుఁ గాక!' యనెను.

రాజా! విశ్వామిత్రునకు మఱికొందఱుతనయులు అష్టకుడు, హఠీతుడు, జనుంతుడు, సుమదుడు మున్నగువారు గలిగిరి. ఆపుత్రులలోఁ గొందఱు తండ్రిశాపంబునకును గొందఱు వానియనుగ్రహంబునకును బాత్రులగుటంజేసియు భార్యవుడైన దేవరాతుడు పుత్రుఁడగుటంబట్టియు వారిగోత్రంబు భిన్నప్రవరం బయ్యెను.

పురూరవవంశ క్రమము

పురూరవునకు నాయువు జనించెను. వానికి నహుషుడు క్షత్రవృద్ధుడు, రజి, రంభుడు, అనేనుఁ డనువారు పుట్టిరి. వారిలో క్షత్రవృద్ధునకు సుహాతుడు గలిగెను. వానికిఁ గాశ్యుడు, కుశుడు, కృత్స్నమథుఁ డనువారు గలిగిరి. కృత్స్నమథునకు శునకుడును, వానికి శౌనకుండును జనించిరి. శౌనకుడు వెక్కుయజ్ఞంబులుచేసి మహామునియయ్యెను. కాశ్యునకుఁ గాశియు, వానికి రాష్ట్రుడును, వానికి దీర్ఘతపుడును, వానికి ధన్వంతరియుఁ బుట్టిరి. ధన్వంతరి హరియంశంబునఁ బ్రభవించి యాయుర్వేదప్రవర్తకుడై యజ్ఞభాగార్థుఁ డయ్యెను.

ధన్వంతరికిఁ గేతుమంతుడును, వానికి భీమరథుడును, వానికి దివోదాసుడును, వానికి ద్యుమంతుడును పుట్టిరి. ద్యుమంతునకుఁ బ్రతర్దనుఁ డనియు, శత్రుజిత్తనియు, వత్సుడనియు, ఋతభ్యజాడనియు, గువలయాశ్వ్యుఁ డనియు చిరుదాంకంబులు గలిగెను. వానికి నలర్కాదులుద్భవించిరి. వానిలో నలర్కుఁ డఱువదియాలువేలేండ్లు యావనవంతుడుగా నుండి రాజ్యముపాలించి మహాకీర్తి బడసెను. వానికి సన్నుతి, వానికి సునీతుడు, వానికి సుకేతుడు, వానికి ధర్మకేతువు, వానికి

సత్యకేతువు, వానికి ధృష్టకేతువు, వానికి సుకుమారుడు, వానికి వీరహోత్రుడు, వానికి భర్తృడు, వానికి భార్యభూమియు జనించిరి. వీరెల్లరు గావంశస్థులైన శ్రుతవృద్ధులు.

పంభునకు పభసుడు, వానికి గభీరుడు, వానికి గృతుడు జనించిరి. కృతునివలన విక్రకులంబు ప్రభవించెను. అనేనునకు శుద్ధుడు, వానికి శుచి, వానికి శ్రీకకుత్స్థు బుద్ధిరి. శ్రీకకుత్స్థునకు శాంతరజుడు పుట్టి బ్రహ్మజ్ఞునియై చరితార్థుడయ్యెను. పతికి మహాపరాక్రమవంతులై పుత్రు లేనూగుడు గలిగిరి. పతికాలములో సురాసురులకు యుద్ధము పొనగెను. దేవతలు రజిసాహాయ్యంబును గోరిరి. అతడు రాక్షసులను సంహరించి యింద్రునకు స్వర్గంబు నిచ్చెను. దేవేంద్రుడు పతి యుద్ధకు వచ్చి 'అస్మా! నేను మఱల నింద్రపవని నొందుట ప్రహ్లాదునకు సమ్మతముగాదు. వానికి సేతయు భయపడుదు. ఈస్వర్గరాజ్యంబును నీవే యేలుము. రాజ్యమునే గాదు నన్నుగూడ నేలు' మని యతనియడుగుల వ్రాలి స్వరాజ్యంబును వానికి మఱల సమర్పించెను.

రాజా! పతి చన్నంతట స్వారాజ్యంబును దనకు మఱల నిష్క్రమింపింద్రుడు పతిపుత్రులను గోరెను. వారు తత్ప్రేరణయంబును నిరాకరించి యజ్ఞభాగంబునుగూడ తామే గ్రహింపసాగిరి. అప్పు డింద్రుడు దోకయభిచారాదృష్టిని గావించెను. ఆయష్టిప్రభావంబున పతిపుత్రులకు మనోభ్రంశము గలిగెను. అంతట నింద్రుడు వారిన్వెల్లఁ జూచి తదన్వంశంబును నిశ్చేషితం జూనర్చెను.

శ్రుతవృద్ధునిమనుషుడైన కుశునకు బ్రీతియు, వానికి సంజయుడును, వానికి జయుడును, వానికి గృతుడును, వానికి హర్యధ్వనుడును, వానికి సహదేవుడును, వానికి భీముడును, వానికి జయతేస్సుడును, వానికి సుకృతియు, వానికి జయుడును, వానికి శ్రుతధర్మమును గలిగిరి. వీరెల్లరు శ్రుతవృద్ధివంశ్యరాజు లైరి.

న హు ష వ ం శ ము

రాజేంద్రా! ఇక నహుషునివంశంబును వినుము. నహుషునకు యతి, యయాతి, సంయాతి, యాయాతి, వియతి, ధృతి యనుసుతు లార్దురు; శరీరికి పడింద్రియంబు లట్లు పుట్టిరి. యతి యుక్తవయస్కుఁ డైనంతనే నహుషుడు వానికి బట్టముఁ గట్ట యత్నించెను. యతి తండ్రికి మ్రొక్కి 'నాయనా! రాజ్యపాలనంబు పరమార్థబోధకుఁ బ్రతి బంధకం బగు. అది నాకు వల'దని చెప్పి జ్ఞానమార్గంబుఁ ద్రొక్కి సిద్ధిఁ గాంచెను.

య యా తి చ రి త్ర

రాజా! నహుషుడు కొండొకనాడు శచీదేవిని ధర్మించెను. అందు లకు నగస్త్యాదు లాగ్రహించి 'స్థానభ్రష్టుడవై యజగరం బగుదువుగాక!' అని వానిని శపించిరి. ఆశాపకాలంబు వచ్చి నహుషుడ జగరంబయ్యెను. అప్పుడు యయాతి రాజయి తమ్ములనల్వరను బంచి చతుర్ద్విజయంబు గావించి, శుక్రునిపుత్రికను వృషపర్వునిపుత్రిక నిర్వరఁ బరిగ్రహించెను.

రాజేంద్రా! శుక్రుడు బ్రహ్మ యగు. యయాతి క్షత్రియుం డగు. వారివివాహము ప్రతిలోమవివాహంబు గాదా యని శంకింతువు గాఁబోలు! సంగతి వినుము.

వృషపర్వుడు దానవేశ్వరుడు. వానికి శర్తిష్ఠ యనుపుత్రిక యుండెను. శుక్రుడు దానవగురువగుట లోకవిదితము. వానికి దేవయాని యనుకూతు రుండెను. ఒకనాడు శర్తిష్ఠ దేవయానితోను సఖిజనంబుతోను బురోపవనవిహారంబునకుఁ జని యటఁ బుష్పితలతాతరు వులవలన నేత్రంబులకును, కుశపికాదిమధురరతుంబులవలన పీనులకును విందులుపడసి కొండొకతడవు విహరించి వికచతామరంబులతో మృదుల నైకతంబులతో నొప్పారుచున్న సరోవరమందు జలక్రీడలాడఁ దలంచెను. ఎల్లరుఁ దమతమచీరలు విచ్చి తీరంబుననుంచి కొలనుజొచ్చి యొండొరు పయి నీళ్లు చల్లుచు మునుగుచు లేచుచు విహారోత్సుకలై యుండిరి.

అత్తటి మహేశ్వరుడు పార్వతితోడ వృషభారూఢుడై నింగి జను చుండెను. శర్మిష్ఠాదులు పార్వతీమహేశ్వరులనుజూచి లజ్జించి తటాలున నీటినుండి లేచి గబగబ చీరలు గట్టుకొనిరి. ఆవేగిరపాటులో శర్మిష్ఠ ప్రమాదవశంబున దేవయానిచీరె గట్టెను. దేవయాని తనచీరెను శర్మిష్ఠ కట్టినందులకు నలుకవహించి తోడిసఖులఁ జూచి 'చెలులారా! మాకుఁ గట్టనైన చీరె నిది కట్టుట మంత్రపూతపురోడాశంబును గుక్కతాఁకున ట్లయ్యెను. ఎవరు నిజతపంబున జగంబెల్ల సృజించినట్టి పరమపూరుషునకు నున్ముఖులై వేదతేజంబును ధరించి లోకమార్గ దీపకు లగుదురో, ఎవరు లోకపతులైన సురేశ్వరులకుమాత్ర మేగాక విశ్వాత్ముడైనహరికిఁగూడఁ బూజ్యు లగుదురో, యట్టి బ్రాహ్మణకులమునకు మీఁదుమిక్కిలి భార్గవవంశమునకుఁ జేరుదుము. దీనితండ్రి మాతండ్రికి శిష్యుడగు. ఇంతమాత్రంబేనియు విచారింపక శూద్రుడు వేదంబును బోలె నీచెడిపె నాచీరెగట్టె' నని నిందావచనంబు లాడెను.

శర్మిష్ఠ యాకటకుఁబల్కులకుఁ బన్నగివలె రోజుచుటొప్పుచు నాడుగఱచి 'గయ్యాళీ! కాకులరీతి మాముంగిట దారాడి పాట్టపోసి కొనునట్టి నీగొప్పవృత్తిని మఱచితివా? నీమహదైశ్వర్యంబు నెటుంగనివా రెవరు? ఈయాత్మస్తుతు లేల?' యని యాదేవయాని నట నొకపాడుబావిలో ద్రోచి వస్త్రంబులు గొని తోడిసఖులతోడ నగరునకుఁ బోయెను.

అత్తటి యయాతి వేటకై యడవికి వచ్చియుండి యాదృచ్చి కంబుగా నబ్బావిలో దిసమొలనున్నయిరినిఁ జూచి యెంతయు జాలిపడి తనవల్లెవాటును గట్టవై చెను. ఆకాంత యాగుడ్డను గట్టికొనెను. అంత నతఁడు తనచేయూత నిచ్చి యాపడఁతిని బావిలోనుండి లేవఁదీసి గట్టు చేర్చెను. ఆకాంతామణి వానియెడఁ జ్రేమబంధురయై 'పురుషాగ్రణీ! నీవు నాపాణిని గ్రహించితివి గావున నాకు భర్తవైతివి. ఒండొరుఁ బెండ్లాడ, బావిలోఁబడి దిక్కులేకున్న నాకు నిన్ను భర్తగా దైవంబు

కూర్చెను. శుక్రాచార్యునిపుత్రికను; దేవయానియని నన్ను బిలుతురు. నీవు క్షత్రియుండవగుట గ్రహింతు. మనవివాహము ప్రతిలోమమై యశాస్త్రంబగునని జంకవలదు. తొల్లి నేను బృహస్పతి సుతుండైన కచుని శపించితిని. నాకు బాహ్మణుడు పతి గాకుండునని యతడు ప్రతిశాపం బిచ్చెను. నాప్రణయంబుఁ ద్రోయవల' దని పలికెను. యయాతి యావచనంబులు విని 'ఇదంతయు దైవవిధానంబగు. నాచిత్తం బియ్యింతియందుఁ దలిగె' నని తలపోసి 'కళ్యాణీ! నీయిష్టం బగుఁగాక' యని చనెను.

రాజా! దేవయాని యంతట నేడ్పుచుఁ దండ్రీయొద్దకుఁ బోయి సంగతియెల్ల వానికి వినిచెను. భార్గవుఁ డాసంగతి విని 'కటా! నేను పురోహితవృత్తి నుండుటంగదా నా కిట్టిచేటు సంభవించె నని తలంచి యావృత్తిని వర్జించి భిక్షావృత్తిని గ్రహించి పుత్రికతోడ నప్పురంబు వదలిపోయి దేవతలకు శుభంబుఁ గోరసాగెను. వృషపర్వుఁ డదివిని హుటాహుటఁ జని యాగురువుపాదంబులఁ బడి ప్రార్థించెను.

రాజా! భార్గవుఁడు దీర్ఘక్రోధి గాఁడు గావున వృషపర్వునకుఁ బ్రీతుడై 'దానవేశ్వరా! ఈబిడ్డను విడనాడనోప. దీనికోర్కీ దీర్తువేని తిరిగి వత్తు' నని చెప్పెను. వృషపర్వుఁడు దేవయానివంక మఱి 'అమ్మా! నీకోర్కీ యేమో తెలుపుము; 'తప్పక చేయుదు' ననెను. ఆబాలతేని వంకఁ జూచి 'రాజా! నాతండ్రీ నన్నెవ్వనికిని యెందుఁబనిచినను శర్మిష తనపరిచారికలతోడ నన్ననుసరించి రావలయు' నని కోరెను. వృష పర్వుఁడు రాజ్యశ్రేయంబును గార్యభారంబును బర్యాలోచించి యట్లే యనెను.

అంత భార్గవుఁడు యయాతికి దేవయాని నిచ్చి శర్మిష్ఠును నిజ పుత్రికకుఁ బరిచారికగా నియమించి 'రాజా! ఎన్నఁదేనియు నీ వీశర్మిష్ఠును బడుకకుఁ గూర్చరా' దని యానపెట్టెను. యయాతి యామాటకు సమ్మతించి దేవయానీశర్మిష్ఠులతో స్వపురంబున సుఖంబుండెను.

ఒకనాడు యయాతి దేవకాంగిణుగా మండుగా శర్తిష్ట వాని కంటబడి సంహారాన్నియు వాని వాత్సల్యముగా కరించు. యయాతి యామాట విని 'ఈకాంక్షామణి సంహారాని సంహరింపు. భక్తిప్రసాదాన యశ్లుచ్చుది. ఏమనెనునను' యని గొంతిసి విధివిధానం దీర్చున్న యని నిశ్చయించి శర్తిష్టవశంబు చేర్చెను.

రాజా! యయాతికి దేవయానియందు ముదిత్ర, కుర్వసు, దాసు పుత్రు లిద్దఱును; శర్తిష్టవలన ద్రువశ్యామి, బామిని, పూనుడు నను సుతులు ముగ్గురును జనించిరి. శర్తిష్ట యశ్లు పుత్రవలన గురుట దేవయాని విని యలిగి పుట్టింటికి బాదెను. యయాతి దానికొకరిని జని బహు విధంబుల నూహింపులు కలిగి తునకు నెమ్మందరిపానియునునుచు పోవును. ఎందునను దేవయాని కోపం బుటగుచున్నది.

అలోకశక్తి క్రాంతాక్షులు నిజపుత్రులవలన నుండు భావము! స్త్రీవశకుడవై యాచరింపబడి. నీమనసు పోయినదెంత! శర్తిష్టను ముదిమివలన నైరూప్యంబగు. అట్టిది యున్నచో నీకు కలిగినదెంత! నీవి శపించెను. యయాతి యాచరింపుడు విని 'భాగవత! నాకు నీమనె యందు గామతృప్తి గలుగదు. నా యామునిని పోలిన దిద్ది వాని జవ్వనంబును నేను కైకొని నాకామశృంగిని బుజువువట్టుగా వలెరిచ్చెని చేసెను. భాగవత! దంకిరించు.

రాజేంద్ర! యయాతి దాని బృహద్రథులనువచ్చి పుట్టించెను. యదువును బిలిచి 'వచ్చు! నీకాగతంబు నాకు నాకామశృంగినిని సంభవించెను. ఈముదిమిని నీవు గ్రహించి నీజవ్వనంబును నా దీక్షు. నాకు నింతకు విషయభోగవృత్తి యిది. కోప్పయింపు. ముంది గింపగ నీజవ్వనంబును నీకిచ్చి నాముదిమిని నేను గొందు' ననెను. అమాట యదువు విని 'తండ్రి! గ్రామ్యసుఖంబును భోగించెందాని పునఃపునకు కాంతి గలుగదు. అట్లు భోగించుటకు యావనంబు వలయును. కాట్లు నీకోర్కె దీర్పజాల' ననెను. అట్లు తుర్వసుడును ద్రువశ్యామి

బల్కిరి. ఆసంగతి పూరువు విని 'తండ్రి! ఎవ్వనివలన నా యీతనువు గలిగెనో' వానికి దాని నిచ్చుటకన్నఁ బ్రత్యుపకారంబు గలుగదు. తండ్రి ప్రసన్నుడైనచోఁ బుత్రునకు సర్వము సిద్ధించు. తండ్రితలంపు గ్రహించి చేయువాఁడు తత్తమపుత్రుఁడు. తండ్రివలనఁ జెప్పఁబడి చేయు వాఁడు మధ్యముఁడు; అట్లు చేయునప్పుడు శ్రద్ధఁ గొననివాఁడధముఁడు; తండ్రి చెప్పినను జేయనివాఁడు నీచుఁడు; గాని సుతుఁడు గాఁడు; అంతియగాదు. అతఁడు పితృపురీషప్రాయుడగు' అనిచెప్పి వానికిఁ దన యకావసంబు నిచ్చి వానిముదిమిని దాను గ్రహించెను. యయాతి యంతట మిక్కిలి సంతోషించి దేవయానితోడ విషయసుఖంబుల ననుభవించుచుండెను. ఆయంతియు వానికి మెప్పుఁ గూర్చుచుండెను. అట్లు యయాతి రాజ్యం జేలుచు వివిధయజ్ఞంబుల భగవంతు నారాధించెను.

అట్లుండఁ గొండొకనాఁడు యయాతికిఁ దటాలున నిర్వేదంబు గలిగి 'కటా! ఆకాశంబున మేఘంబులువోలె జగత్తు భగవానుని యందుఁ బుట్టుచు గిట్టుచు నున్నది. అట్లు తోఁచుట యింద్రియవృత్తి ఫలంబుగాని వేటుగాదు. ఆవృత్తి యడంగినచోఁ దజ్జనితభావంబు నడంగు. ఇట్టి యశాశ్వతమైనదానికిఁ జిక్కి యాత్మహానిఁ జేసికొంటిని. ఇంతటనైన మేల్కొంతుఁగాక' అని నిశ్చయించి దేవయానిని బిలిచి యిట్లనియెను.

భార్గవీ! తొల్లి మేఱపో తొకటి యడవిలోఁ దిరుగుచు యాదృచ్ఛికముగా నొకబావియొద్దకుఁబోయి యందుఁబడియున్నయాఁడుమేఱకు జూచి జాలిపడి దానిని దనకొమ్ములతో బావినుండి యెత్తి యొడ్డుచేర్చెను. ఆయాఁడుమేఱ తనకుఁ బ్రాణదానం బొనర్చిన యాపాతును గామించెను. ఆరెండు జతఁగూడి విహరింపసాగినవి. తక్కినమేఱలుగూడ విడువక యాపాతునే యనుసరించెను. ఆపాతు మేఱలనెల్లఁ దృప్తిపఱచుచుండెను. బావిలోనుండి లేవదీసినమేఱ యది సహింపక యలిగి యాపాతును వదలిపోయెను. ఆపాతు దానికై యెంతయుఁ బరితపిం

చుచు వివిధగతుల దాని ననునయించెనుగాని యామేకమనస్సు కరగ దయ్యెను. అంతట నహ్నేతు చేసినతప్పునకు బ్రాయశ్చిత్తంబుగా దాని వృషణంబులను గోసిరి. అది మహాదైన్యమంది మొఱలిడెను. దానిగోడు చూడనేరక దానివృషణంబులను యథాపూర్వము గూర్చిరి. అంత నది సంతసించి బావిలోనుండి తాను లేవనెత్తినమేడతో రమించుచు నదే లోకంబుగా నుండెను. ఏండ్లు పూండ్లు గడచెను. ఎన్నటికిని దానికిఁ దృప్తికలుగదయ్యెను.

దేవయానీ ! నాగతియు నిట్టిదేగదా. మాయకుఁజిక్కి యాత్మ స్వరూపంబును మఱచితి. సుదతీ ! కామంబునకు మేరగానరాదు. సృష్టిలో నున్న ధనధాన్యపశుస్త్రీలెల్ల లభించినను కామకుఁడు సంతృప్తిపడయఁడు. భోగించుకొలఁది కామము నెయ్యిపోసినయగ్నియట్లు వెచ్చువెరుగు చుండునేగాని యెన్నండును శమింపదు. కామకార్యం జేమందువా ? కామము రాగద్వేషాదులను గలిగించును. తత్ఫలంబుగా నేను, నీవు, నాది, నీది అనెడి వైషమ్యంబు జనించును. ఆవైషమ్యము సర్వానర్థంబు లకు మూలంబగు. కామంబును జయించుట యెట్లందువా ? దానికి లోబడకయుండుట యొక్కటే యుపాయము. అట్లుచేయుట వైరాగ్యం బనఁబడు. వైరాగ్యంబు వృద్ధియగుకొలఁది రాగద్వేషంబులు సన్నగిలి నశించును. తన్నాశనంబుతోడ సమదృష్టి చొప్పుడును. సమదర్శనునకు సుఖంబు స్వతస్సిద్ధము.

కాఁబట్టి సుఖంబును గోరువాఁడు వెంటనే తృప్తిను దృఢింపవల వలయును. తృప్తి పోవుటకు నింద్రియంబులు వశపడవలయును. ఆపని యంతసులభముగాదు. మహావిద్వాంసులుగూడ నింద్రియంబులను నిరోధింపలేక సోహమ్యునిరి. అన్నియింద్రియంబులకన్న నుపస్థేంద్రియంబు మహాబలవత్తరము. ఆకారణంబుననే పురుషుఁ డేకాంతంబుగాఁ దల్లితోఁ గాని, సోదరితోఁగాని తుదకు బిడ్డతోఁగాని యుండరా దనిరి.

తలోదరి ! సీతోడ వేయేండ్లు సమస్తవిషయంబులను నేవించితిని. ఊణక్షణంబునకుం దద్విషయంబులయెడఁ గోరికలు పెరుగసాగెను. ఒకనాటికిని సుంతేనియుఁ దృప్తిగలుగదయ్యెను. ఆసంగతిని బర్యాలోచించి వాస్తవసుఖప్రాప్తికి మార్గంబేమని విమర్శించితిని. కోరికలను వదలుటయే మార్గమని దోచెను. అంతటఁ గోరికలను ద్యజించితిని. అట్లు కోరికలను వదలినను మనస్సు నిలుకడఁచెందకుండెను. మనస్తత్త్వంబును వివర్ణించితిని. మనస్సునకు నేదే నొకటి యాలంబనం బుండవలయు ననియు, అది నిరాలంబముగా నుండఁజాలదనియుఁ దేలెను. ఉత్తమ మైనయాలంబనం బేది యని యోచించి యవిచ్ఛిన్నమును శాశ్వతానందాత్మకంబునైనవస్తువు పరబ్రహ్మమే యని నిశ్చయించి బ్రహ్మమునందు మనస్సును గూర్చితిని. వెనువెంటనే యహంకారము జాతెను; దానితోడ ద్వంద్వభావంబు నడలెను. సంగమదోషం బెంతవానినైనను గలంచి పూర్వస్థితికిఁ దెచ్చును. ఆదోషంబు తప్ప వలయునన్నచో నేకాంతవాసం బెంతయు ననుకూలించును. తదర్థము వనవాసి నై మృగంబులతోడఁ జరింపనున్నాడ.

దేవయానీ ! విషయసుఖం బెట్టిదైనను దొలుదొల్లఁ గొంత సుఖదాయకంబుగాఁ దోచినను ఊణికం బగుటయేగాక దుఃఖపర్యవసాయకం బగు. సంసారము విషయసంగరూపంబుగాని వేటుగాదు. కావున సంసారేచ్ఛ యెట్టకేలకు నాత్మనాశకరంబగు. ఈసంగతి యెఱింగి స్వానుభవసిద్ధము చేసికొన్నవాఁ డాత్మదర్శి యగు. వానిదృష్టి మఱలఁ దుచ్చంబులవంక మఱలదు. అనిచెప్పి పూరునకు వానియావనంబు నిచ్చి తాను ముదిమిని గ్రహించి, ద్రుహ్యునిఁ బూర్వదక్షిణదిగ్దేశంబునకును యదువును దక్షిణదేశంబునకును, తుర్వసును బళ్ళిమదేశంబునకును, అనువు సుత్తరదేశంబునకును బాలకులనుగా నియమించి బూరువును సార్వభౌమవనిన నభిషేకించి యశని ననుసరించి పర్వతంబునకుఁ ద్రుహ్య దులనుఁ గట్టడిచిని వనంబునకుఁ బోయెను.

రాజా! యయాత్రే నాశ్చక్షాసం బురయించినంతనే తత్సౌప్త్యం
జేష్ఠపూర్ణిమానతః దహిభవించిన విషయసుఖంబు లేల్ల తెక్కలునచ్చిన
పడులు కూర్చున్న వేది వణచెను. అతఁడు ప్రసక్తమంబుగా శుద్ధ
బ్రహ్మచిత్తుడై దవ్యవహించు జేడను.

రాజా! యయాత్రే చోధించిన మేకపోతుగాథ దేవయానిక
వొలువొత్తు జగతాలిగా దోడను గాని ప్రవక్తమంబుగా నిష్కంఠా
స్థంబు వాసివేసి వాడెను. అకాలతే తత్సంబంధం బర్యలోచించి
'కటా! ప్రాణులగు యోగవియోగంబుల చరితంబిదిలోని బాటసారుల కల
యిక పోలు. ఇట్ల మాయాచరించినచోటికంబులను వృషసవారిగల దిగ్గతి
కాకమానె. జగత్తులగుట నూడగా దృష్ట ప్రాప్తశ్రముగా నున్నది.
ఇప్పుడక్కడను వాని నెదవమాత్ర మిదియు తెలిసి గలుగుట భగవ
దనుగ్రహముగాని వేలుగాదు' అని తలపోసి అవ్యయగవర్ణిగంబు
గావించి భగవంతునిమందును జిల్లంబుల హస్తించి యాత్మలింగంబును
వన లేను.

రాజేంద్రా! అవ్యధారేదివాసు ముని శాంతునిను ప్రహ్లాదునిను
సర్వకర్మము వృక్షవాసుడేవు ఒక్కొక్క శరణంబు. ఇదే వానికి
సమస్కరించుచున్నాను.

పూ ని వం శ ము

రాజేంద్రా! ఏవంశము నీజన్మంబునకు గాగంబగునో, ఏవం
శంబు పెక్కింపు ప్రహ్లాదశ్రవణము రాజన్మంబు గాంచి ప్రసిద్ధిగొండవో
యాపూరువంశము లంగరి పెనుము.

పూరువును జనమేజయుడు, వాసికే బ్రాచిన్వంతుడు, వాసికే
బ్రహ్మోధనమన్యుడు, వాసికే జారుడు, వాసికే సుద్యుడు, వాసికే బహు
గతుడు, వాసికే శర్యాత, వాసికే సంయాల, వాసికే రోద్రాశ్వయు
జునించెరి.

రాద్రాశ్వనకు ఘృతాచి యను నప్పురసయందు ఋతేవుడు, కక్షే
పుడు, సతేవుడు, కృతేవుడు, జతేవుడు, సన్నతేవుడు, ధర్మేవుడు,
సత్యేవుడు, వ్రతేవుడు, వనేవుడు ననుపుత్రులు పదుగురు పుట్టిరి.
వారిలో ఋతేవునకు సంతిసారుడు జనించెను. వానికి సుమతి,
ధృవుడు, అప్రతిరథుఁ డనువారు మువ్వరుకొడుకులు పుట్టిరి. అప్రతి
రథునకుఁ గణ్వుడు, వానికి మేఘాతిథి, వానికిఁ బ్రస్కందాదులును
జనించి బ్రాహ్మణులైరి. సుమతికి రైభ్యుడు, వానికి దువ్యంతుడుఁ
బుట్టిరి.

దువ్యంతచరిత్రము

రాజా ! దువ్యంతుడు రాజ్యపాలనంబుఁ జేయుచుఁ గొండాక
నాడు వేటకై యరణ్యంబునకుఁ జని యాదృచ్ఛికంబుగాఁ గణ్వమహర్షి
యాశ్రమంబుఁ బ్రవేశించి యందొకకన్యారత్నంబును జూచి 'ఏమి ! ఈ
సుందరిమణి నిజలావణ్యతేజోవిశేషంబున దిక్కులకుఁ గాంతిఁ గలిగించు
చున్నది. ఈపూజోడి రమాదేవియోగాక స్త్రీరూపంబు దాల్చిన
దేవమాయయో కాఁబోలు! ఈవలామణిని గాంచివంతనే వేటతమిం
గలిగిన నాయాయాసంబెల్లఁ దీఱినట్లయ్యె. ఈకమలాక్షిసంగతి విచా
రింతుఁగాక' అని తలపోసి తనవెంట వచ్చినసేననెల్ల నచటనే వదలి
కొలఁదిపరివారంబుతో లోపలకుఁ బోయి యాబాలారత్నంబును డాసి
'యువతీరత్నమా ! ఎవ్వతేవు ? ఎవ్వరిదానవు ? నిర్జనంబైన యియ్యర
ణ్యంబున నేమిసేయుదువు ? రాజకన్యకవని భావించును. కాకున్నచో
నాచిత్తంబు నీయందుఁ దగులదు. ఏలయందువా ? పూరువంశజుల
హృదయం బెన్నడు నధర్మపరంబుగా' దనెను. ఆకన్నె వానిని విని
'అయ్యా ! విశ్వామిత్రునకు మేనకయందు జనించితిని. నన్ను శకుంతల
యందురు. నాపుట్టుపూర్వంబును భగవానుడు కణ్వమహర్షి యెఱుంగు.
ఇదిగో యియ్యాసనం బలంకరించి పూజలంది నీవారాన్నంబు భుజించి
నేదతేటనగు. ఇంతలో ఋషియు వచ్చు' ననెను.

దుష్యంతుఁ డాపల్కులకు సంతసించి 'కాంతామణి! కుశికవంశ జకు నీకు నిట్టి వినయోపచారసంపద నైజమేగదా! రాజకన్యకలు వరుని గాంధర్వవిధి వరింతురు. నీయెడ నాహృదయంబు లీనమయ్యెను. నా మనంబునేయు' మనిచెప్పి యాసుదతి నొడఁబఱచి దానిని గాంధర్వవివాహంబున గ్రహించి గర్భంబుఁ బ్రసాదించి వటువాత స్వపురంబునకుఁ దరలెను.

రాజా! శకుంతల కాలక్రమంబునఁ బుత్రుని గనెను. వానికిఁ గణ్వమహర్షి రాజోచితవిధానంబున జాతకర్తాదిసంస్కారంబులు గావించి భరతుఁ డని పేరిడెను. ఆబాలుఁడు భగవదంశంబునఁ బుట్టుటంజేసి బాల్యంబుదొట్టి మహావిక్రమోన్నతుడై సింహంబులఁబట్టి యాడుచుండెను. కొండొకనాఁడు శకుంతల ఋషివచనంబుమేరకు నబ్బాలుని గొని దుష్యంతునియొద్దకుఁ బోయెను. ఆతేఁ డామెను బుత్రునిఁ బరిగ్రహింప నొల్లకుండెను. అప్పుడు గగనవాణి సమీపించి 'రాజేంద్ర! తల్లి యనునది సంచివోలె నాధారమాత్రమగు. పుత్రుఁడు జనకుని రూపాంతరంబుగాని వేఱుగాఁడు. నీపుత్రుని భరింపుము. శకుంతల నవమానింపవలదు. ఈబాలుఁడు నీకు వంశకరుండగు. ఇతనివలన నీకు నరకప్రాప్తి తొలఁగు. ఈనినువు వాసుదేవాంశజుఁడుగాని యేతన్నా పుత్రుఁడుగాఁడు. బ్రహ్మణ్యుండును సత్యసంధుఁడును గుణజ్ఞుండు నైన నీకీర్తి వర్ధిల్లు. ఈభరతుని భరింపు' మనెను. దుష్యంతుఁ డట్లే యని వారిని గ్రహించి సంతసించెను.

భరతునిచరిత్రము

రాజేంద్ర! భరతుఁడు భగవదంశంబున జనించినకారణంబున వానిరక్షణహస్తలంబునఁ జక్రరేఖయుఁ బాదంబులందుఁ బద్మకోశరేఖయు నుండెను. భరతుఁడు దుష్యంతునితర్వాత రాజ్యాభిషిక్తుడై గంగాతీరంబున నేఁబడియైదుహయమేధంబులను, యమునాతీరంబున డెబ్బదియేనిమిదిహయమేధంబులను దీర్ఘతపుఁ డనువాని పౌరోహిత్యం

బునఁ గావించి యపరిమితధనంబు లొసఁగి కీర్తిపాత్రుడయ్యెను. మఱియు నతఁడు దీక్షాపూర్వకంబుగా నన్నిచయం బొనర్చి బ్రాహ్మణులకు నొక్కొక్కనికి నొక్కొక్కద్వంద్వము చొప్పున గోవుల నిచ్చెను. పదుమూడువేలయెనుబదిన్నాల్గుగోవు లొకద్వంద్వ మగు.

భరతుఁ డట్లు నూటముప్పదిమూడుహయమేధంబులు గావించుట నిఖిలరాజులొకంబునకు మహాశ్చర్యకరమయ్యెను. మఱియు నతఁడు తుష్కారంబునందుఁ జతుర్దశనియుతగజంబులను దెల్లనిదంతంబులు గల వానిని పీఠరణ్యభూషణంబులతోడ దానం బిచ్చెను. భరతుఁడు గావించిన లోకోత్తరకార్యంబుఁ దత్పూర్వరాజులు గాని తదనంతర రాజులుగాని చేసియెఱుంగరు.

రాజా! భరతుఁడు దిగ్విజయంబు వెడలి కిరాతహళాణయవనాంధ్ర, వంగశకకషాదిరాజులను మఱియు నబ్రహ్మణ్యులైనరాజులను గెలిచెను. తొల్లి యసురులు సురల నోడించి దేవాంగనలను గొనిపోయి రసాతలం బునఁ జెఱవెట్టియుండిరి. భరతుఁడు వారినెల్లఁ జెఱునుండి విడిపించి స్వర్గమందు స్వస్థానంబులఁ జేర్చెను. వానిరాజ్యమందలి ప్రజలకు భూమియు నంతరిక్షంబుఁ దమకై తామే సర్వకామంబులఁ గూర్పుచుండెను. భరతుఁ డట్లుపదివేలేండ్లు సామ్రాజ్యభోగంబుల ననుభవించి యైహికంబులే గాక ప్రాణంబులుగూడ నస్థిరంబులని తలంచి యుపరతిఁ గాంచెను.

భ ర తు ని స ం తా న ము

భరతుఁడు విదర్భరాజతనయలను మువ్వరఁ బెండ్లాడెను. అతఁ డప్పుడప్పు డాభార్యలతో 'నాకుఁ బుట్టెడుపుత్ర'లనదృశు లనుచుం డెను. ఆమాట యాతాచకన్నియలు మదిలో నుంచి తాము గన్నకొడుకులనదృశులుగారేని వారియందు వ్యభిచారంబును భర్త శంకించునేమోయని భావించి వారికిఁ బుట్టెడుబిడ్డలను దల్లులే చేసేతలం జంపుచుండిరి. ఆకారణంబున భరతునివంశము తుదిముట్టునట్లయ్యెను. అతఁ డంతటఁ బుత్రాధము మరుతోన్మం బనెడియజ్ఞముఁ జేసి యజ్ఞేశ్వరు నారాధించెను.

మరుత్తుడు భరతునకు సంతసించి భరద్వాజుని వానికి దత్తపుత్రునిగా నిచ్చిరి.

భరద్వాజుడు

రాజేంద్రా! భరద్వాజుఁ డెవఁ డందువా? పూర్వము బృహస్పతి వానిభ్రాతృభార్యయైన మమతను గర్భవతిగా నున్నదానిని గామించి గ్రామ్యధర్మంబునకుఁ జిక్కెను. అప్పు డాయితీగర్భములో నున్న శిశు వెంతవారించినను వినక సురగురుఁ డాబిడ్డను శపించి తనవీర్యంబు నక్కాంతాగర్భంబున నుంచెను. ఆనెలఁతకుఁ గుమారుఁడు జనించెను. అంత నయ్యింతి యాపుత్రకుని దానుగ్రహించినచోఁ దనయందు నిజభర్త జారత్వంబును శంకించునని వెఱచి యానిసువును ద్యజించిపోవఁ దలంచెను. బృహస్పతి యది గ్రహించి 'మూఁడా! క్షేత్రవీర్యంబుల రెంటిసంయోగంబున నితఁడు పుట్టెను గావున ద్వాజుఁ డననొప్పు. వీనిని భరింపు' మనెను. మమత యామాట విని 'ఇతఁడు మనయుభయు లకు జనించె నంటివి కాఁబట్టి నీవే వీనిని భరింపు' మనెను. అట్లు వారు పరస్పరము వివాదపడుట మరుత్తులు చూచి యాబిడ్డను దెచ్చి పెంచి భరతునకుఁ దద్వంశంబును నిలుపుటకై దత్తపుత్రునిజేసిరి.

భరతవంశము

భరతవంశము వితథమైనతర్వాత నప్పుత్రకుఁడు వచ్చుటంజేసి వానిని వితథుఁ డనిరి. మఱియు నతఁడు ద్వాజుఁడై మరుత్తుచేత భరింపఁ బడుటంజేసి భరద్వాజుఁడనియుఁ జేర్కొనఁబడెను. వానికి మన్యుఁడు జనించెను. మన్యునకు బృహత్పత్రుఁడు, జయుఁడు, మహావీర్యుఁడు, నరుఁడు, గర్గుఁ డనువారు పుట్టిరి. నరునకు సంసృతి జనించెను. వానికి గురుఁడు రంతిదేవుఁ డనువారు గలిగిరి.

రంతిదేవుడు

పరిక్షిన్నరేంద్రా! రంతిదేవునిచరిత్ర మహాద్భుతము. వానిం గూర్చి చెప్పఁబూనినచో నేండ్లుఁబూండ్లుపట్టును. నిదర్శనార్థం బొక్కటి

చెప్పెద వినుము. ఇది సంపాదించవలయుననిగాని యిది దాడవలయు ననిగాని కలలోఁగూడ నతఁడు తలంపడు. ఏలయందువా ? సర్వముఁ బ్రార్థనాధీనమని వానినిశ్చయము. వానిదేహధారణం బెట్లందువా ? ఏది యెప్పుడు దైవోపలబ్ధం బగునో దానిని భుజించి తృప్తిచెందును. ధనార్జనరక్షణభావంబులు లేమింజేసి యతఁ డెల్లప్పుడు నిష్క్రించుఁడై యుండెను. అతఁడేగాఁడు; వానికుటుంబముగూడ నిరంతరము క్లేశము లనే వరించుచుండెను.

రంతిదేవుని పరీక్షించుట

ఒకనాఁడు వానికి ఘృతపాయససంయావతోయంబులు లభించెను. అతఁ డట్లు ప్రాప్తమైనదానిని గుటుంబసహితంబుగా భుజింపనుండెను. అత్తటి డుత్పిపాసాతురుఁ డొకద్విజుఁడు కేవలదుర్బలత్వంబున వడం కుచు వానికి నతిథి యయ్యెను. రంతిదేవుఁ డాయతిథిని మహాదర ముతోఁ బూజించి 'అహో ! భగవానుఁ డెల్లప్రాణులందుఁ గలఁడు. ఈరూపంబున నేఁడు నాకు నతిథి యయ్యెను. ఇంతకన్న భాగ్యమేమి గలదు' అని భావించి తనకు లభించినదానిని వానికిఁ బెట్టెను. అయ్యతిథి దానిని గుడిచిపోయెను.

అంతట రంతిదేవుఁడు శేషించినదానిని గుటుంబమునకుఁ బంచి కుడువనుండెను. అంతలో నొకశూద్రుఁడు 'హరి, హరి' యనుచు నన్నంబుఁ బెట్టుమనివచ్చెను. శేషాన్నంబును మొదట వానికిఁబెట్టి మిగి లినదానిని రంతిదేవుఁడు కుటుంబసహితముగా భుజింపయత్నించెను. అంతలో నొకఁడు కుక్కలను వెంటఁగొని 'రాజేంద్రా ! నేనును నా కుక్కలు నాఁడటఁ జావనున్నాము. ఆహారం బిడు'మని యడిగెను. రంతిదేవుఁడు మిగిలినయన్నంబును వానికి వానికుక్కలకుఁబెట్టి 'సర్వము హరిమయం'బని వానికి మ్రొక్కెను. అతఁడు వానికుక్కలతోడ నయ్య న్నంబును దిని చునెను.

రాజేంద్రా! నాడు వానికి గ్రుక్కెడునీరుమాత్రము మిగిలేను. అతఁ డానీరే పదివేలని త్రావనుండెను. అంతలోఁ జండాలుఁ డొకఁడు వచ్చి 'రాజా! దాహము, గ్రుక్కెడు నీరి'మని యరచెను. రంతిదేవుఁడు వానిదైన్యంబునకు నెంతయు జాలిపడి 'దేవా! కొందఁ జిణిమాదిసిద్ధులనుగోరుదురు. కొందఱు మోక్షంబును గోరుదురు. అవియెవ్వయు నేనొల్ల. సకలభూతంబులకు సుఖంబునుగూర్చి తద్భూతంబులదుఃఖంబును నాకు ననుగ్రహింపు' మని లోలోన ధ్యానించి 'అయ్యో! ఇతఁడు పిపాసాతురుడై చావనున్నాఁడు. స్వప్రాణంబులను ధారవోసియేని దీనులను రక్షించుటకన్న వేఱొండుధర్మంబుగాని పుణ్యంబుగాని గలుగదు. వీని ప్రాణంబును గాపాడుదునేని నాయాఁకలిదప్పలేగాక నాశరీర శ్రమభ్రమంబులును దైన్యక్లమంబులును శోకమోహవిపాదంబులును సమసిపోవు' నని నిశ్చయించి తాను చావనుండియు నాచండాలునకు నయ్యుదకం బిచ్చెను. ఆచండాలుఁ డానీరు ద్రావి లేచినప్రాణంబులు మఱలవచ్చినట్లయి మహాసంతోషముతోఁ జనెను.

రాజేంద్రా! రంతిదేవునకుఁ దర్వాత నలువదిదినంబులు పుడిసెడు నీరుగూడఁ బ్రాపింపకుండెను. అట్టి దురవస్థ సంప్రాప్తమైనను సుంతయు నతఁడు చలింపఁడాయెను. అప్పుడు బ్రహ్మవిష్ణుమహేశ్వరులు ముగ్గురు వానికడకువచ్చి 'రంతిదేవా! నీమనోబలంబును నీసమదృష్టిని బరితీంచుటకై యిట్లుచేసితిమి. నీకెంతయుఁ బ్రీతియయ్యె' ననిరి. రంతిదేవుఁడు వారిని బూజించి నిస్సంగుఁడు నిస్పృహుఁడు గావున నెద్దియు వారిని గోరక తదేకభక్తి నుండెను. అతఁ డట్లు నిష్కాముఁడై చిత్తంబు నీశ్వరార్పణం బొనర్చినఫలంబుగా గుణమయినమాత్రమైన స్వప్నంబు వోలెఁ దనంతటతానే తొలంగెను. అతఁడు కృతార్థుఁ డయ్యెను.

రాజేంద్రా! మఱియొకవిశేషము. రంతిదేవునిసంగంబునఁ జేసి తదనుచులుగూడ భగవంతునియై యోగసిద్ధిం గాంచి కృతార్థులైరి. సుస్థురబలం బంతో యూహింపుము. రాజా! సత్సంస్థంబున శుభం

బెట్లో దుస్సంస్కరంబున నల్లగీడుగలుగు. ఈరహస్యం బెటిగి సత్సంస్కరంబును బుధు లంతగాఁ బ్రబోధింతురు.

గర్గ మహావీర్యాదుల వంశములు

రాజా ! గర్గునకు శినియు, వానికిగార్ల్యుడు జనించిరి. ఆవంశము బ్రహ్మకుల మయ్యెను. మహావీర్యునకుఁ ద్రయ్యారుణి, కవి, పుష్కరారుణి యను కుమారులు పుట్టి వారును బ్రాహ్మణులైరి. బృహత్తత్తునకు సుహాదరుడు, వానికి హస్తీ జనించెను. హస్తీ వానిపేర హస్తీనా పురంబును నిర్మించెను. హస్తీకి అజమీధుడు, ద్విమీధుడు, పురుమీధుడను వారుపుట్టిరి. అజమీధునకు నొక్కభార్యవలనఁ బ్రియమేథాదులు జనించి బ్రాహ్మణులైరి; వేటొక్కభార్యవలన బృహదిషుడు, వానికిబృహద్ధనుడు, వానికిబృహత్కాయుడు, వానికిజయద్రధుడు, వానికివిశ్వజిత్తు, వానికిసేనజిత్తు గలిగిరి. సేనజిత్తునకు రుచిరాశ్వడు, దృఢహనుడు, కాశ్వడు, వత్సుడు ననువారు పుట్టిరి. రుచిరాశ్వనకుఁ బ్రాజ్ఞుడు, వానికీబృధుసేనుడు, వానికీబారుడు, వానికి నీపుడు జనించెను. నీపునకుఁ బెక్కండు భార్యలుండిరి. ఆభార్యలవలన వానికి నూర్గురు కొడుకులును శుకకన్యయైన కృత్వియనుపత్ని యందు బ్రహ్మదత్తు, డనువాడును బుట్టిరి. బ్రహ్మదత్తుడు సరస్వతి యనుదానివలన విష్వక్సేనుఁ డనువానిని బడసెను. అతడు శైగీషవృని యుపదేశంబునంది యోగీశ్వరుడై యోగతంత్రంబును రచించెను. విష్వక్సేనునకు నుదక్సేనుడును బలాదులును జనించి బృహదిదిషుకులంబునకు మూలమైరి.

ద్విమీధునకు యమీనరుడు, వానికీ గృతిమంతుడు, వానికి సత్యధృతి, వానికి దృఢనేమి, వానికి సుపార్శ్వడు, వానికి సుమతి, వానికి సన్నుతిమంతుడు, వానికీ గృతి జనించిరి. కృతి హిరణ్యనాభుని తోడ యోగవిద్య నభ్యసించి ప్రాచ్యసామసంహితాపట్కంబు గానము చేసి ప్రసిద్ధుడయ్యెను. కృతికి నుగ్రాయుధుడు, వానికి క్షేముడు, వానికి సువీరుడు, వానికీ బురంజయుడు, వానికి బహురథుడుఁ జనించిరి. పురమీధునకు సంతానంబు గలుగదు.

అజమీఢునకు నళినియను వేటొకభార్యవలన నీలుడు పుట్టెను. వానికి శాంతి, వానికి సుశాంతి, వానికి బురుజుడు, వానికి నర్కుడు, వానికి భర్త్యాశ్వడు, గలిగిరి. భర్త్యాశ్వనకు ముద్గలుడు, యవీనరుడు, బృహదిషుడు, కాంపిల్యుడు స్పంజయుఁ డనువారు జనించిరి. ఆపంచ సుతులు పంచవిషయంబులకుఁ జాలుదురని భర్త్యాశ్వఁ డన్నందున నయ్యెపురను బాంచాలు రనిరి. వారిలో ముద్గలునిసంతానంబు బ్రాహ్మణ మయం బయ్యెను. మఱియు ముద్గలునివలన మౌద్గలగోత్రం జేర్పఁడెను.

ముద్గలునకు దివోదాసుడు నహల్యయుఁ గలిగిరి. అహల్యను గౌతముడు గ్రహించెను. వానికి శతానందుడు వానికి సత్యధృతి జనించెను. శత్యధృతి ధనుర్వేదవిశారదుఁ డయ్యెను. వానికి శరద్వంతుడు పుట్టెను. అశరద్వంతుడు కొండొకనాఁ డుర్వశిని జూచి కామి యయ్యెను. కామోద్రేకంబున వానికి రేతస్థులనం బొడవెను. అత్తఱి శంతనుడు మృగయావినోదియై యటఁ జరించుచుండి శరద్వంతుని వీర్యంబును శరస్తంభంబునందు సంతరించెను. అందుండి కృపాచార్యుఁ డును గృపియుఁ బ్రభవించిరి. కృపిని ద్రోణాచార్యుడు గ్రహించెను.

దివోదాసునకు మిత్రాయువు, వానికిఁ జ్యవనుడు, వానికి సుదాముడు, వానికి సహదేవుడు, వానికి జంతువుఁ బుట్టిరి. జంతువు నూర్గురుకొడుకులను గనెను. వారిలోఁ గడపటివాడు పృషదునకు ద్రుపదుడు జనించెను. ద్రుపదునకు ద్రౌపదియు, ధృష్టద్యుమ్నాదులు గలిగిరి. ధృష్టద్యుమ్నునకు ధృష్టకేతుడు పుట్టెను. ద్రుపదాదులు పాంచాలు రనఁబడిరి.

అజమీఢునకు ఋతుఁడను మఱియొకకొడు కుండెను. వానికి సువరణుడు, వానికి గురువుఁ గలిగిరి. కురువునకుఁ బరీక్షిత్తు, సుధనువు, జహ్నుడు, నిషధుడు పుట్టిరి. పరీక్షిత్తునకు సంతానము గలుగదు. సుధనువునకు సుహోత్రుడు, వానికి గృతి, వానికి సుఖచరవసువు

జనించిరి. ఆవసువునకు బృహద్రథుడు కుసుంభుడు మత్స్యడు ప్రత్యగ్రుడు చేదిభుడు మున్నగువారు జనించి చేదిదేశాధిపతులైరి.

బృహద్రథునకు వేటోకభార్యయందు గుళాగుడు, వానికి ఋషభుడు, వానికి సత్యహితుడు, వానికిఁ బుష్పవంతుడు, వానికి జహలుడును; మఱియొక భార్యయందు రెండుశకలంబులును బుట్టెను. అయింతి యాఖండంబులను ద్యజించెను. ఆతునియలను జర యనునది తీసికొనిపోయి యొకటిగాఁ గూర్చెను. అట్లుచేర్చినంతనే యామూర్తి పురుషాకారంబును దాల్చి జీవతంతుఁ డయ్యెను. అతఁడు జరచేత సంధింపఁబడి జీవించుటంజేసి జరాసంధుఁ డనుపేరఁ బరఁగెను. వానికి సహదేవుడు వానికి సోమాపి వానికి శ్రుతశ్రవుడు గలిగిరి.

రాజా! వరీక్షి త్తుతమ్ముడైన జహ్నునకు సురథుడు, వానికి విదూరథుడు, వానికి సార్వభౌముడు, వానికి జయత్సేనుడు, వానికి రథికుడు, వానికి అయుతాయువు, వానికి గ్రోధనుడు, వానికి దేవాతిథి, వానికి ఋక్షుడు, వానికి భీమసేనుడు, వానికిఁ బ్రతీపుడు గలిగిరి. ప్రతీపునకు దేవాపి, శంతనుడు, బాష్ణికుడు పుట్టిరి. దేవాపి తండ్రిరాజ్యంబును ద్యజించి వనమునకుఁ బోయెను. అంతట శంతనుడు రాజయ్యెను. ఆశంతనుడు పూర్వజన్తంబున మహాభిషుఁ డనుపేరఁ బరఁగెను. శంతనుడు వానిచేతితో దాఁకినంతనే యెట్టిముదుసలియు నవయావనవంతుడును బరమశాంతుడు నగుచుండెను. ఆకారణంబున వానికి శంతనుఁ డనుపేరు వచ్చెను.

శంతనుడు రాజ్యమేలుచుండఁగాఁ గొండ్లోకనాడు వర్షము తొమ్మిదియేండ్లపర్యంతముఁ గురియకుండెను. అప్పుడు బ్రాహ్మణులు శంతనునొద్దకువచ్చి 'రాజా! రాజ్యము జ్యేష్ఠపుత్రునిదగు. అతఁడు జీవించియుండఁగా వానిరాజ్యంబును నీవు గ్రహించితివి. ఆకారణంబున నీవు పరివేత్తకు సాటియగుదువు. అట్టివానిపాలనంబున వానలు గురియ వనిరి. శంతనుఁ డంతట బయలుదేరి వనవనాంతరంబులు వెదకి యెట్లు

కేలకు దేవాపిని గాంచి సంగతి తెలిసి రాజ్యంబును గ్రహింపుమని ప్రార్థించెను. శంతనుఁ డట్లు పోవుటకుఁబూర్వమే వానిమంత్రి కొందఱు బ్రాహ్మణులను దేవాపియొద్దకుఁ బంపెను. వారట్లుపోయి దేవాపికిఁ బాపండుమతంబును బోధించిరి. ఆ కారణంబున నతఁడు మనోభ్రాంతి నొంది వేదనిండఁ గావింపసాగెను. ఆసంగతి వెల్లడియయ్యెను. వేద నిండకుండు రాజ్యార్హుఁడు గాఁడని జనులు దేవాపిని నిగ్రహించి శంతనుఁడే న్యాయమైన ప్రభువని నిశ్చయించిరి. అట్లు శంతనునిదోషంబు పరిహృత మయ్యెను. వానలు యథారీతిఁ గురిసెను.

రాజేంద్రా! దేవాపి యోగనిఘ్నఁడై యిప్పుడు కలాప గ్రామంబున నున్నాఁడు. కలియుగము సమాప్తమై కృతయుగంబు ప్రారంభించు నప్పు డతఁడు ప్రక్షీణమైన సోమవంశంబు నుద్ధరించును.

బాహ్లికునకు సోమదత్తుఁడు, వానికి భూరి, భూరిశ్రవుఁడు, శలుఁడు గలిగిరి. శంతనునకు గంగానదివలన భీష్ముఁడుపుట్టి వీరయోధశిఖామణియై భార్గవుని యుద్ధమందు మెప్పించెను. మఱియు భీష్ముఁడు మహావిద్వాంసుఁడును ధర్మతత్త్వవేత్తయుఁ బరమభాగవతుఁడునై శాశ్వతకీర్తిబడసెను. శంతనుఁడు సత్యవతి యనుదానిని బెండ్లాడి దానివలనఁ జిత్రాంగద విచిత్రవీర్యులనుకొడుకుల నిరువురఁ బడసెను. చిత్రాంగదుఁడు చిత్రాంగదుఁ డను గంధర్వునితోఁ బోరి మడిసెను.

అత్తఱి గాశీరాజునకు నంబిక నంబాలిక యనుపుత్రిక లిరువురుండిరి. వారికి స్వయంవరవివాహము చాటిరి. భీష్ముఁడుపోయి యా కన్యలనిద్దఱుఁ దెచ్చి విచిత్రవీర్యునకుఁ బెండ్లిచేసెను. అతఁడు వారితోడిదే లోకంబుగానుండి రోగపీడితుడై నిస్సంతానంబుగాఁ గాలధర్మ మొందెను. అంతలో వారివంశంబు లుప్తముగా నుండెను. అప్పుడు సత్యవతి తనపుత్రుఁడైన బాదరాయణుని రప్పించి వంశంబు నిలుపఁగోరి విచిత్రవీర్యునిభార్యలైన యంబి కాంబాలికలను నియోగించెను. బాద

రాయణునకు వారిక్షేత్రంబులందు ధృతరాష్ట్రుడు, పాండువుఁ విదురుడు జనించిరి.

రాజేంద్రా! బాదరాయణుడు సత్యవతికిఁ బుత్రుఁ డనుట యెట్లందువా? సత్యవతి శంతనుని వివాహమాడక పూర్వము పరాశరమునీంద్రునివలన భగవదంశసంభూతుడైన నాతండ్రిని బాదరాయణుని గనెను. ఆమహర్షి వేదరక్షకుఁ డగుటయేగాక పరమగుహ్యంబైన యీపురాణంబును రచించి పైలాదులు శిష్యులెందఱో యున్నను నాకు మాత్రమే బోధించెను.

ధృతరాష్ట్రునకు గాంధారియందు దుర్యోధనాదులు నూర్గురు కొడుకులును దశ్యులయను పుత్రికయు జనించిరి. పాండురాజునకుఁ గుంతి, మాద్రియనుభార్య లుండిరి. అతఁడు మునిశాపవసంబున మైధునక్రియకు దూరుడగుటం వానికి వారివలన సంతానంబు గలుగుటకు వీలులేకుండెను. కుంతి యనుభార్య పతినియోగంబున ధర్మదేవత నుపాసించి యుధిష్ఠిరుని, మరుత్తు నుపాసించి భీమసేనుని, సురేంద్రు నుపాసించి యర్జునుని బడసెను. మాద్రియు నట్లే యశ్వినుల నుపాసించి నకులసహదేవులను గాంచెను. అయేవురు ద్రౌపదిని ధర్మపత్నినిగా గ్రహించిరి. ద్రౌపది యుధిష్ఠరునివలనఁ బ్రతివిందుని, భీమసేనునివలన శ్రుతసేనుని, అర్జునునివలన శ్రుతకీర్తిని, నకులునివలన శతానీకుని, సహదేవుని వలన శ్రుతకర్తుని బడసెను.

యుధిష్ఠిరుడు పౌరవతి యనుభార్యయందు దేవకుని గాంచెను. భీముడు హిడింబవలన ఘటోత్కచుకుని, గాళి యనుదానివలన సర్వగుతుఁ డనువానిని బడసెను. నకులుడు కరేణుమతియందు నిరమిత్తుని, సహదేవుడు పార్వతియైన విజయయందు సుహౌదరుని గాంచిరి. అర్జునుడు ఉలూపి యనునాగకన్యకవలన నిరావంతుని, మణిలూరుపతికూతురైన చిత్రాంగదవలన బభ్రువాహనుని, శ్రీకృష్ణునిసోదరియైన సుభద్రవలన నభిమన్యుని బడసెను. అభిమన్యుడు బాల్యమందే శస్త్రాస్త్ర

విద్యగఱచి యతిరథులకు నతిరథుడై వీరశిఖామణి యన నొప్పును. తత్తర యనుకన్యను నీతల్లిని వివాహమాడెను. ఆకాంతామణి గల వతిగానుండఁగాఁ గురుపాండవయుద్ధము పొసఁగెను. ఆయుద్ధముల నభిమన్యుఁడు వీరస్వర్గమందెను.

ఉభయపక్షములవారుఁ బదునెనిమిది యక్షాహిణీసంఖ్యాః లారణంబున నశించిరి. కౌరవులవంశంబున ధార్తరాష్ట్రుండునుఁ బాండవంశంబున బంధపాండవులు శేషించిరి. పాండవులయెడ ద్రోణునిపుత్ర డశ్వత్థామ పగఁబూని పాండవవంశంబు నిర్వంశం బగునట్లు బ్రహ్మాస్త్రమును బ్రయోగించెను. అప్పుడు నీవు నీతల్లియైన యుత్తరయొక్క గర్భమం దుంటివి. శ్రీకృష్ణభగవానుఁ డాయస్త్రంబునుండి నిన్ను రక్షించెను. నీవు సుఖముగా జనించితివి. నీకు జనమేజయుఁడన శ్రుతసేనుఁడును భీమసేనుఁడును ఉగ్రసేనుఁడును గలిగిరి.

భవిష్యద్రాజక్రమము

రాజేంద్రా ! నీవంశక్రమంబును చెలిపితిని. రాజోవురాజుల వంశక్రమంబును సూచింతు వినుము.

నీకుఁ దక్షకునివలన మృతిగలుగు. నీయనంతరము నీజ్యేష్ఠ పుత్రుఁడు జనమేజయుఁడు రాజయి నీమృతికిఁ గారణంబైన తక్షకునిఁజేసి వానికులంబునెడఁ బగఁబూని సర్పయాగంబు గావించును. ఆయాగ మందుఁ బెక్కుసర్పంబులు హోమకుండాగ్నింబడి దగ్ధములై నశించును అంత నతఁడు కావమేయుడైన మరు వనువానిని బురోహితునిగా వనించి హయమేధయాగంబుచేసి దిగ్విజయుడై తర్వాత పెక్కుయజ్ఞంబు లొనరించును.

జనమేజయునకు శతానీకుఁ డనువాఁడు జనించి కృపాచార్యుని తోడ నస్త్రవిద్యను యాజ్ఞవల్క్యునితోడ వేదంబును బఠించి క్రియాజ్ఞానసంపన్నుడై శౌనకుని గొలిచి యాత్మజ్ఞానంబుఁ బడయును. శతానీకునకు సహస్రానీకుఁడు, వానికి నశ్వమేధజుఁడు, వానికి ననీకకృష్ణుఁడు.

వానికి నిచకుడు జనింతురు. అ త్తటి హ స్తినాపురంబు గంగా ప్రవాహంబున మునుగు. నిచకు డంతటఁ గౌళాంబీపురంబును నివాసంబుగాఁ జేసికొనును.

నిచకునకు నువ్వుడు, వానికిఁ జిత్రరథుడు, వానికి శుచిరథుడు, వానికి వృష్టిమంతుడు, వానికి సుషేణుడు, వానికి సుపీతుడు, వానికి నృపతుడు, వానికి సుభానిలుడు, వానికిఁ బరిష్లవుడు, వానికి సునయుడు, వానికి మేధావి, వానికి నృపంజయుడు, వానికి దూర్వుడు, వానికి నిమి, వానికి బృహద్రథుడు, వానికి సుదాసుడు, వానికి శతానీకుడు, వానికి దుర్దమనుడు, వానికి విహీనరుడు, వానికి దండపాణి, వానికి మిత్రుడు, వానికి క్షేముడు బుట్టుదురు. రాజేంద్ర! బ్రహ్మక్షత్రమూలంబును దేవర్షి మాన్యంబునై వెలసిన యీనీమహానీయ వంశంబు కలియుగంబున క్షేమకునితో సంతరించు.

మా గ ధ వ ం శ ము

తర్వాత మాగధులు వత్తురు. ఆవంశక్రమంబు వినుము. మాగధులలో జరాసంధునిసంగతిఁ జెప్పితిని. వానికి సహదేవుడు, వానికి మార్జారి, వానికి శ్రుతశ్రవుడు, వానికి అయుతాయువు, వానికి నరమిత్రుడు, వానికి సునక్షత్రుడు, వానికి బృహశ్చిత్రుడు, వానికిఁ గర్షజిత్తు, వానికి శ్రుతంజయుడు, వానికి విప్రుడు, వానికి శుచి, వానికి క్షేముడు, వానికి సువ్రతుడు, వానికి ధర్మనేత్రుడు, వానికి శ్రుతుడు, వానికి దృఢనేనుడు, వానికి సుమతి, వానికి సుబలుడు, వానికి సునీతుడు, వానికి సత్యజిత్తు, వానికిఁ బురంజయుడు జనింతురు. ఈరాజుల పరిపాలనంబు వేయేండ్లు జరుగును. ఇది పూరువంశ వృత్తాంతము.

అ ను వ ం శ క్త మ ము

పరిక్షిన్న రేంద్ర! యయాతిపుత్రులలో అను వనువా ధోక్కడని తెలిపితిని. అనువునకు సభానరుడు, చక్షుడు, పరోక్షుఁ డనువాధు

జనించిరి. సభానరునకుఁ గాలనాథుఁడు, వానికి స్వంజయుఁడు, వానికిఁ బుంజయుఁడు, వానికి జనమేజయుఁడు, వానికి మహాశాలుఁడు, వానికి మహామనుఁడుఁ గలిగెను. మహామనునకు ఊజీనరుఁడు, తితిక్షుఁడు పుట్టిరి. ఊజీనరునకు నీలి, వసుఁడు, క్రిమి, దిర్బుఁడు జనించిరి. వారిలో శిబికి వృషపక్షుఁడు, సువీరుఁడు, మద్రుఁడు, కేకయుఁడు బుట్టిరి. తితిక్షునకు రుశద్రఘుఁడు, వానికి హేముఁడు, వానికి సుశపుఁడు, వానికి బలి గలిగెను. బలికి పుంజుఁడు గలుగఁడు. అతనిగోత్రంబున దీర్ఘతేపుండునువానికి అంగ, వంగ, కలింగ, సింహ, పుండ్ర, ఆంధ్రుఁడనునా రాష్ట్రున పుట్టిరి. వారివేరఁ దత్తదేశంబు లేర్పడెను.

అంగునకు అనుమంతుఁడు, వానికి రోమఁడు, వానికిఁ జిత్రరఘుఁడు జనించెను. చిత్రరఘుఁడు మహాభక్తుఁడై ప్రసిద్ధి కిక్కిరింపెను. అతనికి రోమపాదుఁడు డనునామాంతరంబుగూడ నుండెను. రోమపాదుఁడు దశరథునకు బహుమిత్రుఁడుగా నుండి స్వసంపాదము లేమికతన సఖుఁడైన దశరథుని పుత్రులను శాంతి యనుదానిని బుత్రులగా గ్రహించెను.

రాజా! ఆరోమపాదునిదేశంబున వాసలు గురియగుండెను. ఋశ్యశృంగుఁడు వచ్చినయెడల వానగురియు ననిరి. రోమపాదుఁడు ఋశ్యశృంగుని దోడితచ్చుటకై వేశ్యలను బంపెను. వానిసోయి తమనాట్యహాసీతవిభ్రమా లింగనంబుల ఋశ్యశృంగుని వశపఱచికొని వానిని దమదేశంబునకుఁ గొనివచ్చిరి. అతడు వచ్చినంతనే వాసలు గురిసెను. రోమపాదుఁడు తనపుత్రులను శాంతను ఋశ్యశృంగున కిచ్చి పెండ్లి చేసెను. ఆఋశ్యశృంగుని దశరథుఁడు తనరాజ్యంబునకు దోడి దెచ్చి వానిమూలంబున బుత్రుకామేష్ఠి గావించి సుతులను బడసెను.

తర్వాత రోమపాదునకు జతురంగుఁడు జనించెను. చతురంగునకు బృహదంగుఁడు పుట్టిను. వానికి బృహద్రఘుఁడు బృహత్కర్షణుఁడు బృహద్భానుఁడు డనువారు జనించిరి. బృహత్త్రఘునకు బృహత్తనస్సు, వానికి జయద్రఘుఁడు, వానికి విజయుఁడు జనించెను. విజయునకు సంభూతి

దు ధృతి, వానికి ధృతవ్రతుడు, వానికి సర్వకర్తుడు వానికి నలి
డు నుదయించెను.

అతిరథుడు కొండొకనాడు గంగాతీరంబున విహరించుచుండగా
బట్టిలో నొకపెట్టె కొట్టుకొనివచ్చెను. అతఁ డాపెట్టెను బట్టికొని
సమాడఁగా నందొకబాలుఁ డుండెను. అతఁ డాబాలుని దెచ్చిపెం
ం. రాజా! ఆబాలుఁ డెవఁ డందువా? కుంతీదేవి పాండురాజును
ష్లాడకపూర్వం బామెకు సూర్యమంత్రంబు నుపదేశించిరి. ఆమంత్ర
భావంబు నెఱుంగఁ గుతూహలయై యామె సూర్యు నుపాసించెను.
యింతికి సద్యోగర్భముగలిగి పుత్రుఁడుదయించెను. కుంతి యదిచూచి
కన్యాత్వంబునకుఁ గళంకు గలుగునని భయపడి యాశిశువు నొక
ప్రతిలో నుంచి గంగలో వదలెను. ఆపెట్టె యతిరథునకుఁ జిక్కి యం
ర్నబాలుడు వానిచేతఁ బోషింపఁబడెను. అతఁడే కర్ణుడని
సిద్ధికెక్కెను.

ద్రుహ్యుని సంతతి

ద్రుహ్యునకు బభ్రుడు, వానికి నేతువు, వానికి నారబ్బుడు,
వానికి గాంధారుడు, వానికి ఘర్ముడు, వానికి ఘృతుడు, వానికి
ర్షదుడు, వానికిఁ బ్రచేతసుడు నుదయించిరి. ప్రచేతసునకు నూర్గురు
'డుకులు పుట్టి మ్లేచ్ఛరాజులై యుత్తరదిక్కు నాక్రమించిరి.

తుర్వుసు సంతతి

తుర్వుసునకు వహ్ని, వానికి భర్గుడు, వానికి భానుమంతుడు,
వానికి ద్రిసానుడు, వానికిఁ గరంధముడు, వానికి మరుత్తుడు, జనిం
ను. మరుత్తునకు సంతానము గలుగదు. అతఁడు పౌరవుఁడైన దుష్యం
నిఁ బుత్రునిగా స్వీకరించెను. ఆదుష్యుంతుడు రాజ్యలోభంబునఁజేసి
మరుత్తును వదలి మఱలఁ బూరువంశంబుఁజేరెను.

యదువంశ క్రమము

రాజేంద్రా! యయాతికి దేవయానివలన యదువు తుర్వుసుఁడు
నుకొడుకులు గలిగిరని చెప్పితిని. వారిలోఁ దుర్వుసునివంశముఁ చెల్లిపి

లని. యదువంశము వినుము. ఈయదువంశంబున భగవానుడు మనుష్య రూపంబున నవతరించుటవలన దివ్యంశచరిత్రను వినుట యనగా భగవల్లిలలు పొందుటయగు. కాబట్టి యదువంశచరిత్ర మహాపుణ్యవంతులను నిఖలపాఠపాఠంబునగు.

యదువునకు చిహ్నశక్తు, ప్రోక్షువు, నలుడు, రిపుడు నను పుత్రులునల్లుడు గలిగిరి. వారిలో చిహ్నశక్తునకు శతశక్తు పుట్టెను. వానికి మహాహయము, వేనుహయము, హేహయము దనువాని జనించిరి. హేహయమునకు భస్మము, వానికి నేత్రము, వానికి గుంఠ, వానికి సోధంజ, వానికి మహిష్మంతుడు, వానికి భద్ర నేమనుడు బ్రభవించిరి. భద్రనేమనకు దుష్టదుడు, ధనికుడు మునియిందిరి. ధనికుడు గృత వీర్యము, కృతాగ్ని, కృతచక్ర, కృతజన్మ బుద్ధి.

కృతవీర్యునకు గాత్రవీర్యాస్త్రములు పుట్టి స పక్షిపాధిపతియై దత్తాత్రేయనమహర్షినలన యోగవిద్య గణించి మహాస్థలగుమన స్సుంద్ర వేలెను. మఱియు యజ్ఞదాన శపా యోగ శ్రుతవీర్యజయందు లందు వానికి సాతగలుగరైరి. రాజా! ధనమెచ్చిన మనమచ్చు; మన మెచ్చిన దుష్టాంబులు మానగ నొచ్చు నందును. గాత్రవీర్యాస్త్రములు స పక్షిపాధిపతియై ముష్టధనమృగిగలిగినను వానికి చ్చుర కాలగడు గావున సతము ధనమవిమోహితుడగుటగాన యుగవంశవర్ధియైసౌఖ్యంబులను జాణింపయుండెను పారిభక్తి నెన్నుకొనాయగ యెనుబడి యెదువేలకుంపుంబులు రాజపరిపాలనంబుచేసెను.

వానికి వేయిమంది పుత్రులు జనించిరి. వారిలో జయధ్వజము, శూరవీరుడు, వృషభుడు, మధువు, ట్టకు దనువా రైదుగురు మహావీరులై విఖ్యాతి గాంచిరి. జయధ్వజునకు దాశధ్వజుడు పుట్టెను. వానికి పరిహాస్రము మున్నగువారు నూర్వంశులు పుట్టి పగలుని మహాస్త్రయోధులైబలంబునకు బలియైరి. మధువునకు వృకుడు

గలిగెను. వానికి వృష్టిమొదలైనవారు జనించిరి. మధువంశ్యులు మాధవులనియు వృష్టివంశ్యులు యాదవులనియుఁ జేర్కొనఁబడిరి.

యదువునకుఁ గ్రోష్టుఁడు, వానికి వృజనవంతుఁడు, వానికి శ్వాహితుఁడు, వానికి భేరు శేకుఁడు, వానికి జిత్రరథుఁడు, వానికి శశిబిందుఁడు పుట్టిరి. శశిబిందుఁడు మహాయోగియయ్యుఁ జక్రవర్తిపదంబు నలంకరించి చతుర్దశమహాత్మ్యంబులను సంపాదించెను. అవి యేవి యందువా? గజ హయ రథ స్త్రీ బాణ ధనుర్నిధి మాల్య వస్త్ర వృక్ష శక్తి పాశ మణి ఛత్ర విమానంబులు పదునాల్గుఁ జతుర్దశమహాత్మ్యంబు లనంబడు.

శశిబిందువునకుఁ బదవేపురుభార్య లుండిరి. వారికి దశలక్ష సహస్రపుత్రులు గలిగిరి. వారిలోఁ బృథుశ్రవుఁడు మున్నగువారు గణుతికెక్కిరి. పృథుశ్రవునకు ధర్మఁడు వానికి గుశనస్సు గలిగెను. అతఁడు నూఱుహయ మేధంబులుచేసెను. కుశనస్సునకు రుచకుఁడు వానికిఁ బురుషోత్తు, ద్రుముఁడు, రుక్మేషువు, పృథువు, జ్యోమఖుఁడు జనించిరి.

జ్యోమఖుఁడు శైబ్య యనుదానిని వివాహమాడెను. వానికి దానియందు సంతానము గలుగకుండెను. అతఁడు వేటొకతెను బెండ్లాడఁ దలంచియు శైబ్యకు వెఱచి ద్వితీయవివాహంబును మానెను. అట్లుండఁగాఁ గొండొకనాఁ డతఁడు రథారాధుఁడై పోవుచుండఁగా నొకానొకకన్య వైరిగృహంబునుండి తప్పించుకొని వచ్చుచు జ్యోమఖునకు నెదురయ్యెను. అతఁ డాయెంతిని రథం బెక్కించుకొని వచ్చుచుండెను. శైబ్య యడిచూచి 'కపటాత్మా! ఈరథంబున నేను గూర్చుండ నైనతావు నాక్రమించిన యీవెయెవతె?' యని యడిగెను. అతఁడు భార్యకు జంకి 'ఇది నీకోడ' లనెను. శైబ్య యామాటకు నవ్వు దాల్చి 'అయ్యా! నేను గొఢ్రాలను; నాకు సవతు లెవ్వరునులేరు. ఇది నాకుఁ గోడలగుట యెట్లు?' అనెను. జ్యోమఖుఁ డాయెత్తిపొడుపుమాట విని 'దేవీ! బుట్టఁబోవునుతునకు నీవె భార్యయై నీకుఁ గోడలగు

ననెను. రాజా! జ్యోతుఁడు బహుకాలంబుగా విశ్వదేవుఁ
బితరుల నారాధించుచుండెనువాడు గావున వా రామాట నంగీకరిం
వారి యనుగ్రహఫలంబుగా నై బృగ్ గర్భవల్లెను సుతుని గనెను. అత
విదర్భుఁ డనిరి. ఆవిదర్భునకు నక్కన్నియను బెండ్లిచేసిరి.

విదర్భునకు దానియందుఁ గుఱుడు స్రుధుఁడు, రోమపాదు
జనించిరి. రోమపాదునకు బభ్రుఁడు, వానికి గృత, వానికి గుఱికు
వానికి జేది, వానికి దమఘోషుడు ప్రభవించిరి. స్రుధునకు గు
దానికి ధృష్టి, వానికి నిర్వృత, వానికి తాష్ట్రుడు, వానికి వ్యోముఁ
వానికి జీమూతుఁడు, వానికి వికృత, వానికి భీమరఘుఁడు, వా
నవరఘుఁడు, వానికి దశరఘుఁడు, వానికి శకుని, వానికి గుంతి, వా
దేవదాసుఁడు, వానికి దేవక్షత్రుఁడు వాని మధువు, వానికి గ
వళుఁడు, వానికి ననువు, వానికి ఋతుహాత్రుఁడు, వానికి సంక
వానికి సాత్వతుఁడు పుట్టిను.

సాత్వతునకు భజమానుఁడు, భజవిప్రుఁడు, వృష్టి, దేవాప్యఘఁ
అంధకుఁడు, మహాభోజుఁడు నమోఁడు లేనివైన గలిగిరి.
మానుఁడు భార్యార్థమంబును గ్రహించెను. అంధోకదా
నిమ్రోచి, కంకణుఁడు, వృష్టి మునివాఁడు; లేండవదాని శత
సహస్రజిత్తు, అయుశజిత్తు అచనాదును బుట్టిరి. దేవాప్యఘవు
బ్రభుఁడు జనించెను. రాజుండ్ర! దేవాప్యఘబభ్రువులృభా
బింతనరాదు. వారికృపాచి శేషంబున బహునాల్గవేలు నలువదియొక్క
మోక్షభాగ్యంబు గాంచిరి.

మహాభోజుఁడు పరమధర్మాత్ముడై వెలసెను. అతనివంశ
వామభోజు లనంబరఁగిరి. వృష్టి సుమిత్రుఁడు, వానికి యుథాజి
వానికి శిని, వానికి నవమిత్రుఁడు, వానికి నిమ్నుఁడు జనించిరి. నివ
నకు సత్తాజిత్తు, ప్రసేనుఁడు, శిని యనువాకు గలిగిరి. శిని సత్యకు

వానికి యుయుథానుడు, వానికి జయుడు, వానికి గుణి, వానికి యుగంధరుడు పుట్టిరి.

అనమిత్రునకు బృశ్ని, వానికి శ్వఫల్కుడును జిత్రకుడును గలిగిరి. శ్వఫల్కునకు గాదిని యనుదానియందు అక్రూరుడు, అసంగుడు, సారమేయుడు, మృదుకుడు, మృదుపదుడు, శివుడు, వర్షదృక్కు, ధృష్టవర్షుడు, క్షత్రోవేతుడు, అరిమర్దనుడు, శత్రుఘ్నుడు, గంధమాదుడు, ప్రతిబాహువు ననుకుమారులు పదుముగ్గురును సుచారువను నొకపుత్రికయు జనించిరి. అక్రూరునకు దేవలుడు అనుపదేవుడును గలిగిరి. చిత్రరథునకు బృభువును, వృష్టికి విదూరథాదులు పలువురు ప్రభవించిరి. అంధకునకు గుకురుడు, భజమానుడు, శుచి, కంబళబర్హిషులు నుదయించిరి. కుకురునకు వృష్టి, వానికి విలోమతనయుడు, వానికి గపాతరోముడు, వానికి ననుడు గలిగిరి. అనువునకు దుంబురుడు నెయ్యి డయ్యెను. అయ్యనువునకు దుందుభి, వానికి రవిద్యోతుడు, వానికి బునర్వసువు నొకభార్య వలనను, వేటొకభార్యవలన ఆహుకుడు, ఆహుకి యనుపుత్రియు జనించిరి. ఆహువునకు దేవకుడు ఉగ్రసేనుడు గలిగిరి. దేవకునకు దేవలుడు, అనుపదేవుడు, సుదేవుడు, దేవవర్ధను డనుపుత్రులు నల్లరును; ధృతదేవ, శాంతిదేవ, ఉపదేవ, శ్రీదేవ, దేవరక్షిత, సహదేవ, దేవకి యనుపుత్రిక లేడ్వరును జనించిరి. ఆకన్నియల నేడ్వరను వసుదేవుడు వివాహమాడెను.

ఉగ్రసేనునకు గంసుడు, సునాముడు, న్యగ్రోథుడు, కహ్వాడు, శంకువు, సుభువు, రాష్ట్రపాలుడు, విస్మృతుడు, తుష్టిమంతు డనుకుమారులును; కంస, కంసవతి, కంక, సురభువు, రాష్ట్రపాలిక యనుకుమారికలును గలిగిరి. ఉగ్రసేనుని పుత్రికలను వసుదేవునితమ్ములు వివాహమాడిరి.

అంధకునికుమారుడైన భజమానునకు శూరుడు, వానికి విదూ
వాడ్డభాగ—64

రఘుఁడు, వానికి శిని, వానికి భోజుఁడు, వానికి హృదికుఁడు జనించిరి. హృదికునకు దేవమీఁధుఁడు, శతధనువు, కృతవర్త పుట్టిరి. దేవమీఁధునకు శూరుఁడు, వానికి మారిషయనుభార్యయందు వసుదేవుఁడు, దేవ భాగుఁడు, దేవశ్రవుఁడు, ఆనకుఁడు, సృంజయుఁడు, శ్యామకుఁడు, కంకుఁడు, అనీకుఁడు, వత్సకుఁడు, వృకుఁడు జనించి మహానిష్కల్త ఘలని పొగడ్తఁగాంచిరి. రాజా! శూరునకు వసుదేవుఁడు పుట్టినప్పుడు దేవ దుందుభులు మ్రోసెను. ఆకారణంబున వానికి ఆనకదుందుభి యను నామాంతరము సిద్ధించెను. మఱియు శూరునకుఁ బృథ, శ్రుతదేవ, శ్రుతకీర్తి, శ్రుతశ్రవస్సు, రాజాధిదేవి యనుపుత్రిక లేవురుగలిగిరి. వారిలోఁ బృథను శూరుఁడు వానిమిత్రుడైనకుంతి యనువానికీ బుత్రికగా నిచ్చెను. ఆకారణంబునఁ బృథకుఁ గుంతి యనుమాటుపేరు వచ్చెను. ఆకుంతికీ దద్దివాహపూర్వము కర్ణుని గన్న సంగతిఁ జెప్పితిని.

శ్రుతదేవను కారూఘుడైన వృద్ధకర్త పెండ్లాడి మునిశాపవశం బున దైత్యత్వము నొందెను. వారికి దంతవత్తుఁడు జనించెను. శ్రుత కీర్తిని గోకయరాజు దృష్టకేతుఁడు వివాహమై ప్రవర్ధనాదిసుతులను పది మందిని బడసెను. జయత్సేనుఁ డవంతిదేశాధిపతియై రాజాధిదేవిని పెండ్లాడి విందానువిందులను కొడుకులఁ గాంచెను. దమఘోషుఁడు చేదిదేశాధినాథుడై శ్రుతశ్రవస్సును గ్రహించి శిశుపాలుని గనియెను. వసుదేవునితమ్ముఁడు దేవభాగుఁడు ఉగ్రనేనుని పుత్రికయైన కంసను పెండ్లియై చిత్రకేతువు బృహద్బలుఁడు ననువారలఁ బడసెను. దేవ శ్రవుఁడు కంసవతి యనుభార్యయందు సువీరుఁడు, ఇఘమంతుఁడు నను వారలఁ గాంచెను. కంకుఁడు కంక యనుదానివలన బకుఁడు, సత్యజిత్తు, పురుజిత్తులఁ బడసెను. సృంజయుఁడు రాష్ట్రపాలికవలన వృషదుర్జయ నాదులను గనెను. శ్యామకుఁడు సురభూవివలన హరికేశహిరణ్యాక్షు లను బడసెను. వత్సుఁడు మిత్రకేశి యనునచ్చరబోడిని వరించి బానివలన

వృకాదిపుత్రులను బడసెను. వృకుడు దూర్వాక్షివలనఁ దఱుడు, పుష్కరుడు, సాల్వడు మున్నగుసుతులఁ బడసెను. అనీకుడు సుదామ యనుదానివలన సుమిత్రానీకబాణాదులను గాంచెను. ఆనకునకుఁ గర్ణిక యనుదానియందు ఋతుధామ జయులు పుట్టిరి.

వ సు దే వ వ ం శ ము

రాజేంద్రా ! వసుదేవునకుఁ బౌరవి, రోహిణి, భద్ర, మదిర, రోచన, ఇళ, ధృతిదేవ, శాంతిదేవ, ఉపదేవ, శ్రీదేవ, దేవరక్షితి, సహదేవ, దేవకి మున్నగువారు భార్యలైరి. వారిలోఁ బౌరవికి సుభద్రుడు, భద్రబాహుడు, దుర్బదుడు, భద్రుడు, భూతుడు మున్నగువారు పన్నిదఱును; రోహిణికి బలుడు, గదుడు సారణుడు, దుర్బదుడు, విపులుడు, ధృవుడు, కృతుడు మున్నగువారును; భద్రకుఁ గేకి యను వాడును; మదిరకు నందోపనందకృతక శూరాదులును; రోచనకు హస్త హేమాంగదాదులును; ఇళకు నురువల్కలాదులును; ధృతిదేవకుఁ ద్రిపు ఘ్నుడును; శాంతిదేవకుఁ బ్రశమప్రశ్రితాదులును, ఉపదేవకుఁ గల్ప వృష్ట్యాదులును; శ్రీదేవకు వసు హంస సుధన్వాదిషట్కంబును; దేవరక్షి తకుగదాదులు తొమ్మండ్రుగురును; సహదేవకుఁ బురూధ శ్రుతముఖ్యాదు లెనమండ్రుగురును గలిగిరి.

రాజా ! దేవకి కీర్తిమంతుడు, సుషేణుడు, భద్రసేనుడు, ఋజువు, సమదనుడు, భద్రుడు, సంకర్షణుఁ డనుపుత్రుల నేడ్వరఁ గని వారి నెల్లఁ గంసునకు నప్పగించెను. తర్వాత భగవానుఁ డెనిమిదవ సుతుడై యాసుదతిగర్భంబునఁ బొడమెను. నీపితామహి సుభద్ర భగవానునకు సోదరియై జనించెను.

రాజా ! ఎప్పుడెప్పుడు ధర్మగ్ధానియు నధర్మవృద్ధియు నగునో యప్పుడప్పు డెల్ల భగవానుఁ డవతరించును. అంతియగాని వానికిఁ గర్తం బులు కలుగుటగాని, తత్ఫలానుభవార్థము పుట్టుటగాని గలుగదు.

ప్రాణులు కర్తవశంబున జన్మించును. భగవానుఁ డెన్నఁ నో వానియొగ
మాయ నధిష్ఠించి యవతరించును. ప్రాణులజన్మంబునకు వారు స్వతంత్రులు
గారు. భగవానుని యవతారము వాని యిచ్ఛాధీనమై యుండు. ఆమహా
త్ముని మాయాశక్తి దురత్యయయగు. దానిని దాటుటకుఁ బరమేశ్వరా
నుగ్రహంబొక్కటే సాధనంబగు. వానికి శరణిల్లినవారికిఁ దదనుగ్రహము
సర్వసిద్ధము.

నవమస్కంధము సంపూర్ణము.



త ప్ప ప్ప ల ప ట్టి క

పు. బంధి. తప్ప	ఒప్పు	పు. బంధి. తప్ప	ఒప్పు
6 18 నెంజలి	నెంజలి	64 16 ఒక	ఒక
7 87 నవనుడు	నవనుడు	65 28 నెటుంగుట	నెటుంగుట
7 24 తచ్చరాసన	తచ్చరాసన	73 12 రాదుల	ర్యాదుల
9 18 అంబోధి	అంబోధి	15 ప్రియ	ప్రియ
10 11 పథికులు	పథికులు	79 6 కర్ శియాక్	కర్ శయాక్
17 17 ధర్ములు	కర్ములు	8 ధూయిష్టా	ధూయిష్టా
23 1 యథోచితమై	యథోచితమై	10 ఆకూలీనాం	ఆకూలీనాం
27 19 XV V	XV	15 ప్రాజాయోజనీ	ప్రాజాయోజనీ
29 18 వినిశుకయోగిని	శుకయోగినివిని	17 సర్వతత్వ	సర్వతత్వ
30 4 కామంబుల	కామంబుల	81 12 వ్రతక్రమ	వ్రతక్రతు
10 నెందజనో	నెందజనో	90 22 ఆగోళంబు	ఆగోళంబు
32 23 తలచి	వలచి	102 7 ఆనందాలకు	ఆనందాడులకు
33 12 ఆహకారంబు	ఆహంకారంబు	103 21 వ్యాధులుగా	వ్యాధులుగాని
35 19 గవిసంబు	గవీశంబు	106 16 పాదాంగుష్ఠంబు	పాదాంగుష్ఠంబు
37 18 లాంచనము	లాంఛనము	107 16 దృశ్యంబులకు	దృశ్యంబులకు
38 2 అనుష్ఠానంబు	అనుష్ఠానంబు	109 2 దలలో	దనలో
40 18 అనారబ్ధ	అనారబ్ధ	19 వ్యవహరించును	వ్యవహరించును
45 2 తత్తడము	తత్తడము	ప్రారబ్ధ	ప్రారబ్ధ
14 రక్షణాధికము	రక్షణాధికము	110 5 ఆంశాంత	ఆంశాంతర
24 మన్నాడు	మన్నాడు	113 15 బాధకరంబులు	బాధకంబులు
46 18 పూర్వము	పూర్వము	114 18 కాగలింప	కాగలింప
52 11 విశేషంబుల	విశేషంబులు	115 8 దుష్కృతంబు	దుష్కృతంబు
13 కారణంబున	కారణంబున	117 3 వల	దల
15 ఆత్మసిద్ధి	ఆత్మసిద్ధి	118 5 చూచువాడు	చూచువారు
18 రెంటికి	కురెంటికి	121 6 రోగగ్రస్తుడు	రోగగ్రస్తుడు
53 9 గతి	గతి	123 2 దీని	దీని
55 1 పరిచ్ఛిన్నండు	పరిచ్ఛిన్నండు	124 10 అజామిశుడు	అజామిశుడు
56 25 బోధించితిని	బోధించితిని	125 1 మూట	మూట
59 22 సభావ	స్వభావ	4 అజామిశుని	అజామిశుని
68 3 బాధకరంబు	బాధకంబు	20 వారిని	వారినివిని
12 నిర్వృతుల	నిర్వృతుల	134 2 నామోచ్చారణ	నామోచ్చారణ
		136 9 " "	" "

పు. బంధి.	తప్పు	ఒప్పు	పు. బంధి.	తప్పు	ఒప్పు
140 20	పాపపునరంకు	పాపపునరంకు	182 11	ప్రతిజ్ఞానంకు	ప్రతిజ్ఞానంకు
	రంబునకు	బునకు	183 20	పాత్రు	పాత్రు
142 25	తీత్రతను	తీత్రతను	184 5	నానానా	నానానా
148 7	ప్రారబ్ధంబు	ప్రారబ్ధంబు		6 దరిందిరి	ధరిందిరి
11	ప్రారబ్ధ	ప్రారబ్ధ	185 8	శిష్యులంబు	శిష్యులంబు
144 16	సోమండు	—	186 25	వాక్యవాచా	వాక్యవాచా
17	అట్లగుటకు	అట్లగుటకుసోమం		కుండు	కుండు
	తయ	దంతయ	187 14	అట్లగుట	అట్లగుట
22	నిశ్చయ	నిశ్చయ	189 24	వివాదంబు	వివాదంబు
147 16	నిశ్చయంబు	నిశ్చయంబు	202 7	కంత	కంత
149 8	కంతది	కంతది	210 10	కంతది	కంతది
150 12	ప్రవాదగ్రామము	ప్రవాదగ్రామము	213 11	ప్రవాదగ్రామము	ప్రవాదగ్రామము
157 22	అపిచ్చియ్యదు	అపిచ్చియ్యదు	17	కంత	కంత
160 18	పరిక్షితు	పరిక్షితు	215 10	ప్రవాదగ్రామము	ప్రవాదగ్రామము
22	తీత్రను	తీత్రను	216 18	శిష్యుడు	శిష్యుడు
161 11	తీత్రునకు	తీత్రునకు	19	కంతంబు	కంతంబు
161 22	కొలంకున	కొలంకున	20	కంత	కంత
162 6	మాకు	మాకు	217 0	తీత్రం	తీత్రం
168 8	తీత్రునకు	తీత్రునకు	11	అయ్య	అయ్య
164 12	నిర్జల	నిర్జల	22	కొలంకు	కొలంకు
19	అయ్యలకు	అయ్యలకు	210 1	కొలంకు	కొలంకు
23	"	"	22	కంతంబు	కంతంబు
167 6	కాధ	కాధ	220 11	కంత	కంత
178 21	కృష్ణులకు	కృష్ణులకు	16	తీత్రులకు	తీత్రులకు
174 4	అయ్యలకు	అయ్యలకు	221 17	తీత్రు	తీత్రు
5	కృష్ణుకు	కృష్ణుకు	222 7	కృష్ణ	కృష్ణ
6	"	"	225 8	కృష్ణ	కృష్ణ
175 6	కాధ	కాధ	9	కంత	కంత
178 4	కంత	కంత	20	కాధకాధం	కాధకాధం
179 20	కంతంబు	కంతంబు	226 6	కంతంబు	కంతంబు
180 1	కంత	కంత	7	కంతంబు	కంతంబు
17	అధిగ్రంథం	అధిగ్రంథం	228 15	కంతంబు	కంతంబు
			282 2	కంతంబు	కంతంబు

పు. బం.తి.	తప్పు	ఒప్పు
238 16	మర్యాదాదూహ్య	మర్యాదాబాహ్య
28	దివికి	దితికి
	కశిప	కశిపు
284 4	బానర్పకుండెను	బానర్పనుండెను
8	ప్రహ్లాద	ప్రహ్లాద
21	వధాజనిత	వధజనిత
286 7	ఊహింతుము	ఊహింతుము
20	వారివైరులతో	వారివైరులతో
287 6	శమంబును	శవంబును
20	మూట	మూట
288 19	యధిపాన	యధిపాన
289 22	కటకివనంబు	కటికివనంబు
241 7	జఱచెను	బఱచెను
242 7	పాలకులే	పాలకులే
22	మర్దునకు	మర్దునకు
243 4	ఓజస్సహోబల	ఓజోబల
244 18	నశక్తులే	నీశక్తులే
245 4	లేని	తేని
20	మాక్తికాబాల	మాక్తికబాల
246 5	మాబోంట్లు	మాబోంట్లు
247 9	బ్రహ్మీంచు	బ్రహ్మీంచు
20	అందరి	అందఱ
248 11	తఱికి	వడికి
251 21	వేతైయుండు	వేరైయుండు
260 6	తలవని	తలవని
18	సాధనంబులతో	సాధనంబులతో
261 7	సాధుసేవ	సాధుసేవా
262 1	ఆశ్రయించినను	ఆశ్రయించిన
263 18	అకాలంబు	అకాలంబు
26	నలినాధూత	నలినాధూత
271 16	దాని	వాని
22	పరమగత్యంబు	పరమగత్యంబు
272 10	చిట్లంతునేని	చిట్లంతునేని

పు. బం.తి.	తప్పు	ఒప్పు
17	నడిపించునో	నడపించునో
278 18	దుండడీ	దండడీ
274 10	పీతర	పీవర
16	ఎఱుంగరు	ఎఱుంగరు
275 15	భీకరమూర్తి	భీకరమూర్తిని
24	దేవాధిదేవా	దేవాధిదేవా
276 2	నవతరించివి	నవతరించిలివి
277 14	సాగిలిబడి	సాగిలిబడి
279 15	సత్రాతు	సత్రాదు
281 26	జూపరుల	బూజరుల
289 13	కురసరతిర్య	కురతిర్య
290 10	విడుమర	విడుగర
12	కర్తంబులు	కర్తంబులు
17	జనులపై	జనులకై
23	అచ్చ	రచ్చ
292 14	ఫలాభిసంధి	ఫలాభిసంధి
25	కొడువ	కొదవ
296 16	కొడువ	కొదవ
297 6	పన్నగంబులు	పన్నకంబులు
22	గడప	గడవ
26	క్రియాతి	క్రియాది
298 13	ధర్మపుత్రు	ధర్మపుత్రు
299 13	స్వధర్మంబుల	స్వధర్మంబులు
	వృత్తిధర్మంబు	వృత్తిధర్మంబు
	లను	లగు
15	సామాన్య	సామాన్య
18	లగుఅవి	లగు.
20	వివిత్	తిథిత్
300 18	యజనాధ్య	యజనాధ్యయ
301 10	అవస్థాతి	అవస్థాది
22	జీలికను	జీవికను
302 3	ఉంచ్చ	ఉంఛ
303 14	పులములు	పుల్కములు
304 9	మములు	మతులు

పు. బంఠి.	తప్పు	ఒప్పు
304 16	సశించును	నశించును
18	సంస్థాసము	సస్థాసము
21	గృహమందు	గురుగృహమందు
	తపించి	వసించి
306 14	యాయ్యాత్తుని	యయాత్తుని
18	గంధి	సంధి
19	చేయునప్పుడా	చేయునప్పు
307 8	పురోదాదిని	పురోదాకాదిని
	పర్వ	ర్వప
318 5	మాఖమాస	మాఘమాస
	మఖాపూర్ణిమ	మఘాపూర్ణిమ
320 23	ధిక్కారంబు	ధిక్కారంబు
326 1	ఫలముదానిభోగ	ఫలభోగ
20	బుధి	బుద్ధి
329 4	సంకర	నంకుర
10	అగ్నాద్ధిక్కుంబు	అగ్నాద్ధిక్కుంబు
330 15	ఏకమేను	ఏకమేన
332 3	నలువకు	నలువకు
333 11	రైవత	రైవత
335 5	అంతలో	అంతలో
10	గర్జంబున	గర్జంబున
340 12	శిఖలంబట్టి	శిఖరంబులబట్టి
15	వనకల్లోల	తనకల్లోల
20	ఈనుచు	ఈనుచు
341 13	ఉత్పల	ఉత్పల
17	వదంతర	తదంతర
342 7	శతవాతము	శతవాతము
344 12	అనుచు	అనుచు
345 28	ఏకాంత	ఏకాంత
346 1	అతీంద్రయు	నతీంద్రియు
347 4	చూడఁజే	చూడఁజె
18	దీనునిక	దీనునిక
23	ప్రొద్దిత	ప్రొద్దిత
350 21	నిసత్తులైన	నిరత్తులైన


పు. బంఠి.	తప్పు	ఒప్పు
351 9	మందనాద్రి	మందరాద్రి
15	అపరేశ్వరుడు	అమరేశ్వరుడు
19	నీనేవ	నీనేత
24	లేచిచచ్చిపడిరి	చచ్చిపడిరి
352 10	అంకాంబులు	అంకాంశంబులు
12	వద్యావధ్యులు	వధ్యావధ్యులు
18	వారినివెంట	వెంట
353 23	త్రయామయం	త్రయామయం
	డు	డు
354 1	ఓజస్సుహో	ఓజో
356 18	ఓర్వ	ఓర్వ
24	ఉద్వాద	ఉత్వాద
358 22	మంధరగిరి	మందరగిరి
359 10	మత్స్యపాది	మత్స్యకచ్చపాది
361 15	వల్లనాట	వల్లకాట
362 19	విషేధులను	విషేషధులను
364 7	చెవి	తీవి
13	వెదుక	వెడక
365 2	మమంగళంబు	మంగళంబు
366 1	లోచనంబులను	లోచనంబులను
21	ధిక్కరించిరి	ధిక్కరించిరి
370 23	నెగరెను	నెగిరెను
371 13	స్కంధుడు	స్కందుడు
372 8	పడి	పడి
23	సేనను	సేనను
374 15	సహస్రాయత	సహస్రాయిత
376 9	వ్రాలి	ప్రీలి
377 4	భావంబు	భావంబులు
378 14	స్తన	స్తన
379 15	ఉండి	ఉండు
381 5	బాహ్యభంతర	బాహ్యభ్యంతర
11	అస్తేయము	అస్తేయము
16	కర్తంబును	కర్తంబును
382 12	మంత్రాచూతి	మంత్రాచూతి

పు. బంధి. తప్పు	ఒప్పు	పు. బంధి. తప్పు	ఒప్పు
382 18 ఉచై పుత్ర	ఉచై పుత్ర	426 11 పురస్కరము	పురస్కరము
14 కాంచన	కాంచన	431 18 శ్రాద్ధ	శ్రాద్ధ
19 మాలము	మాలము	20 వెంగిలి	వెంగిలి
383 11 కొలను	కొలను	433 20 పుంకువన	పుంకువన
385 8 ఎలింది	ఎలింగి	434 5 అయ్యినువు	అనినువు
387 12 మాఘ	మాఘ	9 ద్వీపాయత	ద్వీపాయత
అంతరంబున	అంతరంబున	435 7 నీసగించును	నీసడించును
13 వేరున	వేరున	440 10 వెనరు	వెనరు
388 15 జపించిదానిని	జపించి	449 15 వీరాధిపరులు	వీరాధిపరులు
391 12 బులగో	బులగో	452 15 గతికిపోవకు	గతికిపోవకు
392 4 మగ	మగ	454 24 యశోశ్రవం	యశోశ్రవం
18 మోక్షము	మోక్షము	దయ్య	దయ్య
28 వధుల	వధుల	455 15 గుప్తమై	గుప్తమై
393 9 ప్రహ్లాదుడు	ప్రహ్లాదుడు	7 అనును	అనును
26 వేరు	వేరు	456 14 చార	చార
394 4 పుత్రశ్రవం	పుత్రశ్రవం	464 20 బుజ్జనంబు	బుజ్జనంబు
8 వెంగు	వెంగు	468 18 అందితన	అందితన
10 వడన	వడన	469 21 పిడిసిట	పుడిసిట
396 6 వజ్ర	వజ్ర	479 23 వీరలు	వీరలు
404 22 మోక్షములు	మోక్షములు	480 4 వీరము	వీరము
405 11 వరు	వరు	6 వీర	వీర
406 10 విధుల	విధుల	13 ,,	,,
22 అదిని	అదిని	481 7 తరిగ	తరిగ
407 3 పుత్ర	పుత్ర	19 శ్రవ	శ్రవ
14 పుష్పించి	పుష్పించి	482 12 అలొన	అలొన
412 15 పోలి	పోలి	484 23 హాహమని	హాహమని
20 విహ్వల	విహ్వల	486 6 తద్దా	తద్దా
413 4 పొంద	పొంద	489 2 అగ్నివయనం	అగ్నివయనం
415 3 పుకర్షంబు	పుకర్షంబు	490 16 వితథ	వితథ
417 13 వారి	వారి	491 5 నిష్క్రించుడై	నిష్క్రించుడై
15 గోష్ఠము	గోష్ఠము	493 6 సుహృద్రుడు	సుహృద్రుడు
418 2 లంఘన	లంఘన	19 బృహదిమ	బృహదిమ
423 13 వేరున	వేరున	494 10 శత్యధుతి	శత్యధుతి
426 7 వేలొపాద	వేలొపాద	495 8 తీతరం	తీతరం

పు. బంధి. తప్పు	2వపు	పు. బంధి. తప్పు	2వపు
495 11 పరిశీలు	పరిశీలు	500 22 పరిశీలు	పరిశీలు
496 9 యోగనిఘంట	యోగనిఘంట	502 4 పరిశీలు	పరిశీలు
18 గంధర్వని	గంధర్వని	18 గం	గం
497 1 పాండవుని	పాండవుని	503 12 గంధర్వని	గంధర్వని
11 వసంబు	వసంబు	12 గంధర్వని	గంధర్వని
17 యోగిని	యోగిని	20 గంధర్వని	గంధర్వని
498 6 ధర్మరాముని	ధర్మరాముని	504 22 పరిశీలు	పరిశీలు
500 9 తత్వజ్ఞము	తత్వజ్ఞము	506 15 గం	గం
22 కవి	కవి	507 10 గంధర్వని	గంధర్వని

035. 30౪

033.2



చెప్పెను: వానిని రామస్వామిస్వామిలు గొట్టి పట్టెను.
 'వానిని' ప్రిన్సిపాల్ ముద్రించెను. 1953.